

Y O A S H O W



BURMESE CLASSIC

စင်သန့်

ဆိုဗီယက်ယူနီယံ၏  
နောက်ဆုံးနေ့ရက်များ

THE LAST DAY OF THE SOVIET UNION  
BY CONOR O'CLERY

စီမံခန့်ခွဲမှု

ရုံးပ

စာပြိုင်

ကိုမြင့်စော်

မျက်နှာပိုးဒီစိုင်း

Club 18

အတွင်းစာမျက်နှာစုစုပွဲဒီစိုင်း

Club 18

စာမူစွင့်ပြုအမှတ်

၃၁၀ ၁၅၈ ၀၅၁၂

မျက်နှာပိုးစွင့်ပြုမျက်

၃၁၀ ၁၆၄ ၀၆၁၂

ထုတ်ဝေသူ

စာအိမ်စာရုံ

the bookhouse

၉၂ avenue၊ ၁၀-၈၊

မရှင်လမ်း၊ ၁၄ရပ်ကွက်၊

ရန်ကင်းမြို့နယ်၊ ရန်ကင်းမြို့။

ပုံနှိပ်သူ

ဦးဘင်အောင်စာရုံ

(မြဲ ၀၇၀၅၃)

စွယ်စောင်ပုံနှိပ်ထိက်

အမှတ် ၁၄၇၊ ၅၁-လမ်း၊

ပုဇွန်တောင်မြို့နယ်၊ ရန်ကင်းမြို့။

၂၀၁၂၊ ဇွန်လ၊ ပထမအကြိမ်။

အုပ်စု - ၁၀၀၀

တန်ဖိုး - ၃၀၀၀ ကျပ်

မြို့မိစာရုံ

the bookhouse

၀၉ ၅၀၀ ၈၇၂၇

၀၉ ၅၀၁ ၀၈၅၁

ထုတ်ဝေသည့်စာအုပ် ကတ်တလောက်အညွှန်း (CIP)

၆၄၇

စင်သန့်

ဆိုဗီယက်ယူနိုက်တက် ချောက်ဆုံးနေ့ရက်များ / စင်သန့် ၊ ရန်ကင်း

the bookhouse စာပေ၊ ၂၀၁၂

၂၄၀ စာ၊ ၁၇.၇၈ စင်တီ x ၁၇.၇၈ စင်တီ

(၁) ဆိုဗီယက်ယူနိုက်တက် ချောက်ဆုံးနေ့ရက်များ



စင်သန့်

ဆိုဗီယက်ယူနိုက်တက် ချောက်ဆုံးနေ့ရက်များ

THE LAST DAY OF THE SOVIET UNION  
BY CONOR O'CLERY

စုစည်းမှု

နှုတ်ဆက်ပါသည် အလံနီ

အခန်း-၁	ဒီဇင်ဘာ ၂၅ အရုဏ်မတက်မီ	၁
အခန်း-၂	ဒီဇင်ဘာ ၂၅ ရက်၊ မေ့ထွက်ချိန်	၅
အခန်း-၃	မြေတွေးစက် ငှားခြင်း	၁၇
အခန်း-၄	ဒီဇင်ဘာ ၂၅ ရက်၊ နံနက်	၂၅
အခန်း-၅	မော်စကိုမြို့ကို သိမ်းပိုက်ခိုးမိုးခြင်း	၃၃
အခန်း-၆	ဒီဇင်ဘာ ၂၅ ရက်၊ မေ့လယ်	၄၁
အခန်း-၇	အညစ်အညမ်း ဘာလီပုံးနှင့်အပြည့်	၄၇
အခန်း-၈	ဒီဇင်ဘာ ၂၅ ရက်၊ မေ့မြင့်ချိန်	၅၉
အခန်း-၉	သေဋ္ဌာမှအပြန်	၆၃
အခန်း-၁၀	ဒီဇင်ဘာ ၂၅ ရက်၊ မေ့လယ်	၇၅
အခန်း-၁၁	ခူးအထိမြှုပ်သည့် ရေနံဆီ	၈၃
အခန်း-၁၂	ဒီဇင်ဘာ ၂၅ ရက်၊ ဖွန်းတိမ်းချိန်	၉၈
အခန်း-၁၃	အာဏာရှင်ထိုးစစ်	၁၀၃
အခန်း-၁၄	ဒီဇင်ဘာ ၂၅ ရက်၊ ညနေစောင်း	၁၁၆
အခန်း-၁၅	ဘာဘရာဘုရင်ကို ပြန်ပေးဆွဲခြင်း	၁၂၀
အခန်း-၁၆	ဒီဇင်ဘာ ၂၅ ရက်၊ ညနေစောင်း	၁၃၃
အခန်း-၁၇	သစ္စာမဲ့ခြင်း၊ ဥပဒေမဲ့ခြင်း၊ မကောင်းမှုပြုခြင်း	၁၄၁
အခန်း-၁၈	ဒီဇင်ဘာ ၂၅ ရက်၊ မှောင်စပျိုးချိန်	၁၆၀
အခန်း-၁၉	တစ်စီ ကွဲကြဲသွားသည့်	၁၆၃
အခန်း-၂၀	ဒီဇင်ဘာ ၂၅ ရက်၊ ညဦးဦး	၁၇၇
အခန်း-၂၁	ဗဟိုမှ ချုပ်ကိုင်မှုမရှိတော့	၁၈၃
အခန်း-၂၂	ဒီဇင်ဘာလ ၂၅ ရက်၊ ညနေ	၁၈၈
အခန်း-၂၃	သစ်ချသားရုံးခန်းထဲမှာ	၁၉၂
အခန်း-၂၄	ဒီဇင်ဘာ ၂၅ ရက်၊ ညဦးဦးပိုင်း	၁၉၇
အခန်း-၂၅	ဒီဇင်ဘာ ၂၅ ရက်၊ ည	၂၀၂
အခန်း-၂၆	ဒီဇင်ဘာ ၂၅ ရက်၊ ညဦးနက်ချိန်	၂၀၈
အခန်း-၂၇	ဒီဇင်ဘာ ၂၆ ရက်၊ မျောက်တစ်နေ့	၂၁၄
အခန်း-၂၈	ဒီဇင်ဘာ ၂၇ ရက်၊ စီဒုံးသုတို့၏အောင်ပွဲ	၂၂၃
အခန်း-၂၉	မတည့်အတူမ	၂၃၄

ဇင်သန့်  
ဆိုဗီယက်ယူနီယံ၏  
နောက်ဆုံးနေ့ရက်များ

THE LAST DAY OF THE SOVIET UNION  
BY CONGR O'CLERY





နှုတ်ဆက်ပါသည် အလံနီ

နှုတ်ဆက်ပါသည် အလံနီ  
သင်

ကရင်မလင် အမိုးပေါ်က လျှောက်သည်  
သိက္ခာရှိစွာ မဟုတ်  
စနစ်တကျ မဟုတ်  
နှစ်များစွာက သင်တက်ခဲ့သလို မဟုတ်  
ယိုယွင်းနေသည့် နိုင်ငံတော်ပေါ်မှ  
ဟစ်တလာ၏ နောက်ဆုံးအလံကို

နှုတ်ဆက်ပါသည် အလံနီ  
သင်သည်

ကျွန်ုပ်တို့၏ အစ်ကိုညီ  
ကတုတ်ကျင်းထဲက စစ်သား၏  
ရဲဘော်ရဲဘက်  
အသိမ်းခံခဲ့ရောပ၏ မျှော်လင့်ချက်

သို့သော်

အနီရောင်ကန့်လန့်ကာ နောက်ကွယ်မှာ  
သင်(ပူးလက်ကို ကာထားခဲ့)  
အေးခဲသည့်အလောင်းတွေနှင့် ပြည့်နှက်  
ဘာကြောင့်သည်လိုလုပ် အလံနီ

ဘာ့ရင်၏ ဆောင်းရာသီနန်းတော်ကို  
မတမ်းတပါ  
ဟစ်တလာ၏ နိုင်ငံတော်ကို  
မပုတ်ခတ်ပါ

ကျွန်ုပ်သည်  
သင်ခေါ်သည့် ရဲဘော်မဟုတ်ပါ  
သို့သော်  
ကျွန်ုပ် အလံနီကို ယုယပါသည်  
ငိုပါသည်

ယက်ဂျန်နီ ယက်စိတူရှင်ကို  
ပူးလက် = အကျဉ်းစခန်း

၁၉၉၁ ခုနှစ် ဒီဇင်ဘာလ ၂၅ ရက်နေ့ သန်းခေါင်အချိန်တွင် ကရင်မလင်နန်းတော်အတွင်း ခရစ်တော်မျှော်စင်ရှိ နာရီမှ ဆယ့်နှစ်မှာရီ ထိုးသံမြည်လာသည်။ ယင်းမှာ ဆိုဗီယက်ယူနီယံကိုတည်ထောင်သူ ဗလာဒီမီယာအီလီယစ်ချ်လီနင်၏ အလောင်းတည်ရှိရာ အနီနှင့်အနက် လိပ်သည်းကျောက်များဖြင့် တည်ဆောက်ထားသည့် အာဇာနည် ဗိမာန်ပေါ်မှ အစောင့်များတာဝန်လွှဲပြောင်းရမည့်အချိန်လည်းဖြစ်သည်။ ရင်ပြင်နီပေါ်တွင် ညကြီးမင်းကြီး ထူးဆန်းစွာလမ်းလျှောက်လာသူ ရှုရှုလူမျိုးများနှင့် နိုင်ငံခြားသားများမှာ ခရစ်တော်မျှော်စင် ဂိတ်ပေါက် တွင် ရုပ်သေးရုပ်များပမာ ခြေဆန့်လမ်းလျှောက်ကာ အစောင့်များ တာဝန်လွှဲပြောင်းနေသည်ကို ကြည့်နေကြသည်။ ထိုအစောင့်များ တာဝန်လဲသည့်နေရာမှာ ဆိုဗီယက်ယူနီယံကင်းစခန်းအမှတ် ၁ ဖြစ် သည်။

ထိုခြောက်သွေ့သော ဗုဒ္ဓဟူးနေ့နံနက် လင်းအားကြီး အချိန်တွင် ကြည့်ရှုနေသူများမှာ ခေါင်းဆောင်းမပါကြ။ ဆောင်းလယ် ကာလ အအေးသက်သာသည်ဆိုရမည့်ထိုနေ့တွင် မော်စကိုမြို့၌ ရေခဲ မှတ် အထက် ၁ ဒီဂရီ စင်တီဂရိတ်ရှိနေသည်။ ပြီးခဲ့သည့် သုံးရက်က နှင်းများ ထူထဲစွာကျနေသည့်အချိန်တွင် ရေခဲမှတ်အောက် ၁၇ ဒီဂရီ ကျဆင်းနေခဲ့သည်။ စကျင်ကျောက်ရင်ပြင်ကို သန့်ပြန့်စွာလှဲကျင်းထား သော်လည်း လင်းထိန်နေသည့်ကြက်သွန်ဥပုံ စိန်ဘာစီဘုရားကျောင်း နှင့် ကရင်မလင်အုတ်တံတိုင်းပေါ်များတွင် နှင်းများတင်လျက်ရှိသည်။ အုတ်တံတိုင်းမှာ လိပ်ခုံးပုံဆီနိတ် အဆောက်အဦးအထိ ဖြန့်ကျက် သွားကာ ထိုအဆောက်အဦးပေါ်တွင် ရွှေရောင်တူတံစဉ် အမှတ်အသား ပါသော အနီရောင် ဆိုဗီယက်ယူနီယံအလံက တလူလူ လွင့်လျက်ရှိရာ ရင်ပြင်နီမှပင် မြင်နေရသည်။ ထိုအလံမှာ ၁၉၁၈ ခုနှစ် ရုရှနိုင်ငံ၏

**အခန်း(၁)  
ဒီဇင်ဘာ ၂၅ အရုဏ်မတက်မီ**



ဆိုဗီယက်ယူနီယံ၏ နောက်ဆုံးနေ့ရက်များ

မြို့တော်အား ပက်ထရိုဂရက်ဟူသောအမည်မှ မော်စကိုဟူသောအမည်သို့ ပြောင်းသည့် အချိန်မှစ၍ စတင်လွင့်ထူထားခြင်းဖြစ်သည်။ လူတစ်စုမှာ ရင်ပြင်နီ၏အောက်ဘက်အစွန် စိန့်နီကိုးလပ်မျှော်စင်အနီးတွင်စုဝေးနေကြသည်။ အများစုမှာ မိုတ်တုတ် မိုတ်တုတ်လင်းနေသော ဖယောင်းတိုင်များကိုင်လျက် ညလယ်ဝတ်ပြုဆုတောင်းမှုပြုနေသည့်အမေရိကန် ဘုန်းတော်ကြီး အနီးသို့ တိုးကပ်သွားကြသည်။ သက်လတ်တိုင်းခန့်ရှိ အပြုရောင်ဝတ်ရုံရှည်နှင့် ဘုန်းတော်ကြီးမှာ သမ္မာကျမ်းစာကို အသံကျယ်ကျယ်နှင့်ဖတ်နေသည်။ ဘုန်းတော်ကြီးသည် ရင်ပြင်နီ၌ ခရစ်တော်၏မွေးနေ့ဖြစ်သော ခရစ္စမတ်နေ့ ကျင်းပရန် ရှုရှုနိုင်သည့်လှာရောက်ခဲ့ခြင်းဖြစ်သည်။ တရားဝင်အားဖြင့် ဘာသာမရှိရသော ဆိုဗီယက်ယူနီယံနိုင်ငံတွင် လွန်ခဲ့သည့် နှစ်များက ထိုသို့လုပ်ရန်စိတ်ပင်မကူးရ။

လက်နက်တိုက်မျှော်စင်အနီးတွင် မြင့်မားသော နှစ်သစ်ကူးထင်းရှူးပင်တစ်ပင်ရှိသည်။ နိုင်ငံခြားသားအချို့က ယင်းကို ခရစ်စမတ်သစ်ပင်နှင့်မှားနေကြသည်။ ရှုရှုနိုင်ငံတွင် ဂျူလီယံပြက္ခဒိန်အရ ဇန်နဝါရီလ ၇ ရက်နေ့ကျမှ ခရစ်စမတ်နေ့ဖြစ်သည်။ သို့ရာတွင် လူဗုန်ကာလမ်းပေါ်တွင် ကေဂျီတီဌာနချုပ်ရှေ့မှဖြတ်ကာ ခရစ်စမတ်သီချင်းကို ရုရှဘာသာဖြင့် သီဆိုကာသွားကြသည်။ လူပေါင်းထောင်ကျော်သည် နှစ်တစ်ရာသက်တမ်းရှိပြီဖြစ်သော စိန့်လူးဝစ်ကက်သလစ် ဘုရားကျောင်းထဲ၌ ညလယ်စုပေါင်းဝတ်ပြုဆုတောင်းနေကြသည်။ တံခါးဝတွင် 'သင့်တွင် ဝေဒနာရှိလျှင်၊ ဘဝကို ငြီးငွေ့လျှင် သင့်အား ခရစ်တော်ကမေတ္တာထားသည်ကိုသိပါ' ဟူသော စာတန်းချိတ်ဆွဲထားသည်။ ဝတ်ပြုဆုတောင်းပွဲကို ကမကထ လုပ်ပေးသည့် ဘုန်းတော်ကြီးက သမိုင်းဝင်ထိုနေ့အကြောင်းကို ဟောပြောရာတွင် 'ကျုပ်တို့အစိုးရဟာ ပုံမှန်ခရစ်ယန် ကမ္ဘာထဲကို ပြန်ဝင်လာပါပြီ' ဟုထည့်သွင်းပြောကြားသွားသည်။

ဝတ်ပြုဆုတောင်းသူများထဲတွင် နိုင်ငံခြားသားကများသည်။ ဘုရားကျောင်းသို့ ပုံမှန်လာသူ ဆိုဗီယာပြန်ကိုဇာက ပြီးခဲ့သည့် နှစ်နှစ်ကစ၍ ရုရှလူမျိုးများ ဘုရားကျောင်းသို့ စတင်လာနေကြပြီဖြစ်သည်ဟုဆိုသည်။ အသက် ၈၂ နှစ်ရှိပြီ ဖြစ်သော ယူလီယာက ၁၉၁၇ ခုနှစ် အောက်တိုဘာတော်လှန်ရေးမှစ၍ မော်စကိုကက်သလစ်ဘုရားကျောင်းသို့ သူမ ယခုပထမဆုံးလာရောက်ခြင်းဖြစ်သည်ဆို၏။ ထိုစဉ်ကသူမမှာစ နှစ်သမီးအရွယ်သာရှိသေးသည်ဟုဆိုသည်။ "ကျွန်မဖြင့် ပျော်လိုက်တာလေ၊ ကိုယ့်အိမ်ကို ပြန်ရောက်သလိုပဲ" ဟု သူမက တီးတိုးပြောသည်။

ဝတ်ပြုပွဲပြီးတော့ လူများလူစုခွဲကာ မှောင်မိုက်သောမော်စကိုလမ်းများမှာလည်း ခေတ္တငြိမ်သက်သွားတော့သည်။ သို့ရာတွင် အာရုံမကျင်းမီ တိုက်ခန်းများရှိရာရပ်ကွက်များအတွင်းမှ ထောင်ပေါင်းများစွာသောလူများထွက်လာကြပြန်သည်။ ထူထဲသော ကုတ်အင်္ကျီများ၊ ပဝါများ၊ သားရွေးဦးထုပ်များနှင့် နံနက်စောစော ဓာတ်ရထား၊ မီးရထားများအစီ သွားနေကြသည်။ ယင်းမှာမော်စကိုမြို့သားတို့အတွက် စားစရာသောက်စရာ စတင်ရှာရသည့်အချိန်လည်းဖြစ်သည်။ သူတို့၏ရည်မှန်းချက်မှာ



www.burmeseclassic.com

ထိုညမည်သည့်နေရာတွင်ကုန်များချသည်ကိုသိရန်ဖြစ်သည်။ သူတို့သည် စတိုးဆိုင်များတွင် ဝင်ရောက်တန်းစီကြရာတွင် ထိုသို့ စောင့်ဆိုင်းရသည့်အတွက် ပေါင်မုန့်တစ်လုံး၊ ကြက်ခြေထောက်ပိန်ပိန်တစ်ချောင်း၊ ဟင်းသီးဟင်းရွက် ခပ်ခွမ်းခွမ်းများ ရနိုင်ဖွယ်ရှိပေသည်။

၁၉၉၁ ခုနှစ်တွင် မော်စကိုမြို့ရေးဝယ်သူများကတော့ ကုန်ပစ္စည်းကိုလိုက်မရှာ၊ လူများတန်းစီသည့်နေရာကိုသာ လိုက်ရှာသည်။ ရုရှရုပ်မြင်သံကြားမှ “ တန်းစီနေသည်ကိုတွေ့လျှင် ဝင်သာတန်းစီလိုက်ပါ။ ကံကောင်းမကောင်း သိရလိမ့် မည် ” ဟူသော အကြံပြုချက်ကို သူတို့လိုက်နာကြသည်။ မော်စကိုမြို့တွင် ထိုသို့အခြေခံကုန်ပစ္စည်းများလိုအပ်နေသည်မှာ ဒုတိယကမ္ဘာစစ်ကတည်းက မဟုတ်ပေ။ အစိုးရက အသား၊ ထောပတ်၊ ဟင်းရွက်ဆီ၊ သီးနှံ၊ နို့ထွက်ပစ္စည်း၊ သကြား၊ ဆား၊ မီးခြစ်၊ ဆေးရွက်ကြီးထွက်ပစ္စည်းနှင့် အိမ်အသုံးအဆောင်၊ ကိုယ်တိုက်ဆပ်ပြာနှင့် အခြားဆပ်ပြာများကို လိုအပ်သည့် နေရာများတွင် ရာရှင်စနစ်ဖြင့် ပေးဝေသည်။ ပြီးခဲ့သည့်သုံးရက်ကတော့ ဒုတိယမြို့တော်ဝန်ယူရီလူဇကော့ကမြို့တွင်းရှိ စတိုးဆိုင် ၃၅၀ တွင် အသားများပြတ်လပ် လျက်ရှိကြောင်းဝန်ခံခဲ့သည်။

မော်စကိုမြို့တွင် ရှိသမျှလူအားလုံးမှာ ရသမျှပစ္စည်းများကို ဝယ်ယူစုဆောင်းနေကြသည်။ ဒီနဲခဲ၊ ဟင်းခပ်အမွှေး အကြိုင်၊ ပေါင်မုန့်စသည့်ကုန်များလာချသည်ကိုတွေ့လျှင် တန်းစီကာနိုင်သမျှ ဝယ်သွားတော့သည်။ ဆောင်းတွင်း နှင်းမကျမီ မြို့ဆင်ခြေဖုံးလယ်ကွက်များတွင်စိုက်ပျိုးသည့် အာလူးများ၊ ဂေါ်ဖီထုပ်များ အိမ်တွင်လှောင်မထားနိုင်လျှင် မိသားစုအများစုအငတ်ဘေးဆိုက်မည်မှာသေချာသည်။ မော်စကိုမြို့နီးထလာသည်နှင့်သတင်းစာတိုက်များမှ တာရဂုပတ် အုပ်ထားသော ထရပ်ကားကြီးများကျင်းတွေ့ချိန်တွေများသည့် မော်တော်ကားလမ်းအတိုင်း မောင်းလာကြသည်။ လမ်းထောင့် ဆိုင်များရှေ့အရောက်တွင် ထိုကားများရပ်ကာသတင်းစာထုပ်များကိုမြေပေါ်သို့ပစ်ချပေးကြသည်။ သတင်းစာထုပ်များမှာ ခါတိုင်းထက်ပို၍ပျေနေကြသည်။ သတင်းစာစက္ကူနှင့် ပုံနှိပ်မင်ရှားပါးသဖြင့်စာမျက်နှာကို လေး မျက်နှာအထိ လျှော့လိုက်ရ သောကြောင့်ဖြစ်သည်။ ကုန်ပစ္စည်းရှားပါးကာ ကုန်ရေးနှုန်းများတက်မည်ဟူသော သတင်းများကြောင့် လူများမှာ စိုးရိမ်ကြောင့်ကြ နေကြရသည်။ ပရားပဒါး သတင်းစာထဲတွင်တော့ ‘အိုဒက်ဆာမြို့မှ အသားများရောက်လာပြီ’ ဟုမျက်နှာဖုံးတွင် ရေးထား သည်။ ထိုနေ့မှာနိုင်ငံအတွက်နှင့်ကမ္ဘာတစ်ခုလုံးအတွက် သမိုင်းဝင်နေ့ဖြစ်သည်ကိုတော့ သတင်းစာတွင် ခပ်ဝါးဝါး ရေးထားသည်။ ကွန်မြူနစ်ပါတီပိုင် ထိုပရားပဒါး သတင်းစာ စာမျက်နှာတစ်တွင်မူ ယနေ့သမ္မတဂေါ်ဘားချက်သည် ရုပ်မြင်သံကြားမှ အရေးကြီးသော ကြေညာချက်တစ်ခု ပြုလုပ်ရန်ရှိကြောင်း စာတစ်ပိုဒ်ဖြင့်ဖော်ပြထားသည်။







မော်စကိုမြို့အောက်ဘက်ရှိ အိမ်ကြီးတစ်လုံးရှေ့မှ ထင်းရှူးပင်များပေါ်တွင် နှင်းခဲများအရည်ပျော်ကျလျက်ရှိကြသည်။ ခြံဝင်းကား လမ်းတစ်လျှောက်ရှိ ထင်းရှူးပင်များမှကျသည့် နှင်းရည်များကြောင့် ကတ္တရာလမ်းမှာလည်း ပြောင်လက်နေပေသည်။

ထိုအိမ်ကြီး၏အပေါ်ထပ်တွင် ဆိုဗီယက်ယူနီယံ၏သမ္မတ၊ လက်နက် ကိုင်တပ်ဖွဲ့များ၏ စစ်သေနာပတိချုပ် မိခေးဆာဂျေယက်ဗစ်ဂေါ်ဘားချက်သည် ကော်တင်ကာမီးပူတိုက်ထားသည့် အဖြူရောင်ရှုပ်လက်ရှည်၊ အနက်ရောင်သိုးမွှေး အောက်တိုင်းဝတ်စုံတို့ကို ဝတ်ဆင်နေသည်။ ပိုးလည်စည်းများထဲမှ အရေးကြီးသည့်ပွဲများတွင် သူဝတ်မြဲဖြစ်သည့် အနက်ရောင်အောက်ခံတွင် ပန်းပွင့်ဒီဇိုင်းများပါသည့် လည်စည်းကို ရွေးထုတ်လိုက်သည်။

လူပုံက ခပ်သေးသေး၊ ဆွဲအားပါသည့် အညှီရောင်မျက်လုံးများ၊ နဖူးပေါ်ရှိ မွှေးရာပါအမှတ်အပေါ်မှ ငွေရောင်ဆံပင်များနှင့် ဂေါ်ဘားချက်မှာ ယနေ့မနက်တွင် ပင်ပန်းနွမ်းဟိုက်လျက်ရှိသည်။ သူ၏သမ္မတတာဝန်လည်း ပြီးဆုံးတော့မည်ဖြစ်ရာ ယမန်နေ့ညက သူ၏ ကရင်မလင်ရုံးခန်းထဲတွင် မော်စကိုရဲချုပ် အာကာဒီမိုရက်ရှက်နှင့် အချိန်အတန်ကြာအောင် ရှေးဟောင်းနှောင်းဖြစ်များ ပြောဆိုနေခဲ့သည်။ ရဲချုပ်က မမျှော်လင့်ဘဲ လာရောက်နှုတ်ဆက်ခြင်းဖြစ်သည်။ သူ၏ သမ္မတ သက်တမ်းကုန်ကာနီးရက်များတွင် မည်သူမျှကွန်ဂျ် လာနှုတ်မဆက်ကြပေ။ ဂေါ်ဘားချက်က မူရက်ရှက်အား ကော့ညက် အရက်တစ်ခွက်တစ်ဖလားသောက်ရန်ခေါ်လိုက်သည်။ ဂေါ်ဘားချက်က ဆိုဗီယက်နိုင်ငံအား ပြုပြင်ပြောင်းလဲရန် သူလုပ်ဆောင်ခဲ့ ရာတွင် အမှားမရှိခဲ့ကြောင်း မူရက်ရှက်အားပြောပြနေသည်။ တစ်စစီ ပြိုကွဲသွားသည်မှာ သူ့အပြစ်မဟုတ်ဟုဆို၏။

အခန်း ( ၂ )  
ဒီဇင်ဘာ ၂၅ ရက်၊ နေထွက်ချိန်

ကရင်မလင်တွင် ညဉ့်နက်သည်အထိ စကားပြောနေတတ်သည်မှာ ဂေါ်ဘားချက်အတွက် အဆန်းမဟုတ်ချေ။ အလုပ်များသဖြင့် ထိုရုံးတွင် ညဆယ်မှာရီဆယ်တစ်မှာရီအထိနေရတတ်သည်။ အိမ်ပြန်ရောက်ပြန်တော့လည်း ဇနီးသည် ရိုင်ဆာနှင့်အမှောင်ထဲတွင်လမ်းလျှောက်ပြီးမှအိပ်သည်။ အိမ်ပတ်လမ်းပေါ်တွင် လမ်းလျှောက်ကြရင်း သူက ဇနီးသည်အား တစ်နေ့တာ ဖြစ်ပျက်သမျှကို ပြန်ပြောပြတတ်သည်။ ဘာမျှ ကွယ်ဝှက်မထား။ တစ်ခါကလည်း နိုင်ငံတော်ရေးရာ များကို ဇနီးသည်နှင့်တိုင်ပင်ပါသည်ဟု လူသိရှင်ကြား ပြောမိသဖြင့်ရုရှတို့အကြား အတော်လေး ဂယက်ရိုက်သွားခဲ့သေး သည်။ ဂေါ်ဘားချက်သည် ကမ္ဘာ့နိုင်ငံရေး ခေါင်းဆောင်များကိုသူ၏ မိတ်ဆွေများပမာ သဘောထားသော်လည်း သူ၏ အရင်းနှီးဆုံးမိတ်ဆွေကမူ ၃၈ နှစ်ကြာအောင် ကောင်းတူဆိုးဖက်ပေါင်းလာခဲ့သူများဖြစ်ကြသည်။ “သူတို့ဟာ သူများအောင်မြင်ရင်လည်း ဝမ်းသာကြတယ်။ သူများဆုံးရှုံးမှုကြိုရင်လည်း ကိုယ်တိုင်ဖြစ်သလိုခံစားကြရတယ်” ဟု သူတစ်ခါက ပြောခဲ့ဖူးသည်။



နံနက်စာကို ယခုလို ဆောင်းရာသီဆိုလျှင် အပေါ်ထပ်စဉ်ခန်းထဲတွင် အိမ်ဖော်ရှုရာ ဆက်သသည့် ကွေကာပူပူကို သောက်သည်။ ရှုရာမှာ ခေါင်းတွင်ပဝါပတ်ထားပြီးမိတ်ကပ် လိမ်းမထားပေ။ ရိုင်ဆာက အမျိုးသမီးအိမ်ဖော် အားလုံးကို မိတ်ကပ်မလိမ်းရန် ညွှန်ကြားထားသောကြောင့်ဖြစ်သည်။ နံနက်စာစားပြီးသည့်နှင့် စကြိုနံကိုဖြတ်ကာ စာဖတ်ခန်းသို့ ဝင်သည်။ စာဖတ်ခန်းထဲတွင် မှန်တပ်စာအုပ်စင်များမှာ ကြမ်းပြင်မှမျက်နှာကျက်အထိမြင့်ကြသည်။ စာအုပ်စင်များအကြား နေရာလွတ်တစ်ခုတွင် ရိုင်ဆာ၏အဖြူအမည်းဓာတ်ပုံကြီးတစ်ခုကို ဘောင်သွင်းကာ ချိတ်ထားသည်။ မော်စကိုတက္ကသိုလ် တက်စဉ်က ရိုက်ထားသော ထိုဓာတ်ပုံကို ဂေါ်ဘားချက်အကြိုက်ဆုံးဖြစ်သည်။ နောက်ဓာတ်ပုံတစ်ပုံမှာ သူ့ဖခင် စစ်ယူနီဖောင်းနှင့်ရိုက်ထားသည့်ပုံဖြစ်သည်။ နာစီဂျာမနီနှင့်တိုက်ရသည့်စစ်ပွဲတွင်ရခဲ့သည့် နာမည်ကောင်း ဆုတံဆိပ် သုံးခုနှင့်ကြယ်နီဆုတံဆိပ်နှစ်ခုတို့ကိုလည်း ဖခင်၏ရင်ဘတ်တွင်ချိတ်ထားသည်။ ထိုဓာတ်ပုံများအပြင် ရုရှခရစ်ယန် ဘုရားကျောင်းအကြီးအကဲဘုန်းတော်ကြီးက အသက်ခြောက်ဆယ်ပြည့် အထိမ်းအမှတ်အဖြစ်ပေးထားသည့် ရွှေရွက်ပုံဖော် ထားသည့် အထိန်းအမှတ်ပုံကလေးကိုလည်း ပြောင်းရွှေ့သည့်နေရာတိုင်းသို့ယူသွားသည်။

စာကြည့်ခန်း၏အပြင်ဘက်တွင် သစ်သားခလုတ်ခုံတစ်ခုရှိပြီး ယင်းအပေါ်တွင်အဖြူရောင် တယ်လီဖုန်းများစွာ ရှိနေပြီး အနီရောင်တစ်လုံးမှာ မှန်အကြည်ဖြင့်အုပ်ထားသည်။ ထိုအနီရောင်တယ်လီဖုန်းမှာ ကြီးပူလှိုင်းဖြစ်ပြီး အရေးပေါ် ကိစ္စရှိမှသာ သုံးရခြင်းဖြစ်သည်။ သန့်ရှင်းရေးသမားများ ထိုဖုန်းကိုမထိရန်သတိပေးထားသည်။ ရိုင်ဆာမှာ ထိုတယ်လီဖုန်း မြည်သံများကို ကြောက်သည်။ “သေနတ်ပစ်သံကျနေတာပဲ၊ ညရဲ့အေးချမ်းမှုကို ဖျက်ဆီးပစ်တယ်” ဟု သူမကဆိုသည်။ အသက် ၅၉ နှစ်ရှိပြီး ကျစ်ကျစ်လျှစ်လျှစ်နှင့် ဆွဲဆောင်မှုရှိနေဆဲ ရိုင်ဆာမှာလည်း နိုင်ငံရေးကသောင်းကနင်းဖြစ်မှုကို



www.burmeseclassic.com

ဆိုဗီယက်ယူနီယံ၏ နောက်ဆုံးနေ့ရက်များ

ခံစားခဲ့ရသည်။ ထိုသည်များကြောင့် ရင်ဘတ်အောင်ကာ အိပ်မရသည့်သူများရှိခဲ့ရသည်။ ဩဂုတ်လ အာဏာသိမ်းရန် ကြိုးပမ်းမှုအတွင်း သူမ လေဖြတ်ကာလဲကျပြီးကတည်းက ကျန်းမာရေးလည်း သိပ်မကောင်းလှတော့။ ထိုဒဏ်ကြောင့် စကားကောင်းကောင်းပြော၍မရတော့သည့်ပြင် ညာဘက်လက်မှာလည်း ကောင်းကောင်းလှုပ်၍မရတော့ပေ။ ကြေသားရောင် မျက်နှာပေါ်မှ တွန့်နေသည့်အရေးကြောင်းများမှာလည်း ခင်ပွန်းသည် တစ်နေ့တခြား ပိန်လိုလာသည်ကို ကြည့်ကာ ခံစားခဲ့ရသည့် ဒဏ်ရာဒဏ်ချက်များဖြစ်ပေသည်။ သူမအတွက်မူ ဂေါ်ဘားချက်သည် ကံကြမ္မာ၏လူသား ဖြစ်သည်။ အယူသီးသူများက ဂေါ်ဘားချက်နဖူးပေါ်မှအမှတ်မှာ အကုသိုလ်အမှတ်အသားဟု ယူဆကြသည်။ သို့သော် ရိုင်ဆာနှင့် ဂေါ်ဘားချက်တို့ကမူ ယင်းမှာ ထူးခြားသောပုဂ္ဂိုလ်၏အမှတ်လက္ခဏာဟုယူဆထားကြသည်။ သူတို့ အသက်နှစ်ဆယ်ကျော် တုန်းက နှစ်ယောက်စလုံးတွင် တူညီသောအိပ်မက်များမက်ခဲ့ကြသည်။ သူတို့ နက်ရှိုင်းသော ရေတွင်းထဲကျကာ ထိုရေတွင်းထဲမှ ပြန်တက်လိုက် ပြန်ကျသွားလိုက်အကြိမ်ကြိမ်ဖြစ်ခဲ့သည်ဟုမြင်မက်သည်။ နောက်ဆုံးတွင် ရေတွင်းထဲမှ အောင်မြင်စွာ တက်လာနိုင်ခဲ့ပြီး သူတို့ရှေ့တွင် ကျယ်ပြန့်သောလမ်းကြီးနှင့်တောက်ပသော နေလုံးကြီးကို မြင်ရသည်ဟူ၏။ ရိုင်ဆာက ဂေါ်ဘားချက်အား သူတို့၏ အိမ်မွေးတိရစ္ဆာန်ကလေးအမည်ဖြင့်ခေါ်ကာ “မစ်ရှာ၊ ရှင်ဟာ တစ်နေ့မှာ ကြီးကြီးကျယ်ကျယ် ဖြစ်ဦးမယ်”ဟု ပြောခဲ့သည်။

ဂေါ်ဘားချက်ကိုယ်တိုင်လည်း ကံကြမ္မာ၏ချီးမြှောက်မှုခံရသည်ကိုတွေ့ခဲ့ရသည်။ သူလုပ်ခဲ့သည့် ပါရစတိုက်ကာ ခေါ် ပြုပြင်ပြောင်းလဲရေးလုပ်ရန် ကံကြမ္မာကသူ့ကိုရွေးချယ်ခဲ့ခြင်းဖြစ်သည်ဟု သူကဆိုသည်။ သူ့ကို အတင်းအကျပ် အာဏာလွှဲပြောင်းပေးခိုင်းသည်မှာလည်း ကုသိုလ်နှင့်အကုသိုလ်၊ အကောင်းနှင့်အဆိုး၊ အကျိုးနှင့်အပြစ်တို့ သံသရာလည်ခြင်းဟု သူကမြင်သည်။ သူ့ကျဆုံးရသည့်နေ့မှာ ရုရှသမိုင်းအတွက် အမည်းရောင်စာမျက်နှာဟု သူက သဘောထားသည်။

စာဖတ်ခန်းထဲတွင် သူ၏နှုတ်ထွက်လွှာကို အကြိမ်ပေါင်းများစွာပြန်လည်ဖတ်ရှုခဲ့သည်။ ယင်းမှာ သူ့အလုပ်တွင် အရေးကြီးဆုံးကျေညာချက်ဖြစ်သည်။ ယင်းသည်သူ့ကိုယ်တိုင်နှင့်သူ့အမွေထားရစ်ခဲ့သည်များကို အဓိပ္ပာယ်ပေါက်စေမည် ဖြစ်သည့်ပြင် အနာဂတ်တိုင်းပြည်၏ အမှတ်လက္ခဏာလည်းဖြစ်ပေမည်။ ယခုသူတွင် ဩဇာမရှိတော့။ အတင်းအကျပ် တောင်းဆိုမှုကြောင့် သူ့အာဏာလွှဲပေးရမည့်သူများမှာ အရည်အချင်းမပြည့်ဝ၊ တာဝန်မသိတတ်၊ လောဘကြီး၍ ရက်စက်သော နိုင်ငံရေးစွန့်စားသူများဖြစ်ကာ သူတို့၏လောဘဆန္ဒဖြင့်သူ့ကိုတုန်းထုတ်ကာ ဆိုဗီယက်ယူနီယံအား စတေးပစ်ကြမည့် သူများဖြစ်သည်ဟုသူယုံကြည်သည်။

ပြီးခဲ့သည့် သတင်းနှစ်ပတ်မပြည့်မီကပင်ဂေါ်ဘားချက်သည် ဆိုဗီယက်ယူနီယံဆက်လက်တည်မြဲနေမည် ဖြစ်ကြောင်း



ကျော့ဘုရား တယ်လီဖုန်းဖြင့်ပြောခဲ့သေးသည်။ တစ်ချိန်တည်းမှာပင် သူသည်သမ္မတအဖြစ် ဆက်လက်တည်မြဲနေပြီး မော်စကိုမြစ်ကမ်းပါးပေါ်ရှိ နိုင်ငံတော်စံအိမ်ကြီးတွင် ဆက်လက်နေသွားရမည်ဟု သူယုံကြည်နေခဲ့သည်။ လီနင်ကိုဆက်ခံခဲ့သူသည် ယူနိုက်တီးတည်ရှိအောင် အစစအရာရာလုပ်ပေးခဲ့သည်။ သို့ရာတွင် ပြီးခဲ့သည့်လေးလ ဩဂုတ်လတွင် အာဏာသိမ်းရန် ကြိုးပမ်းမှုဖြစ်ပြီးကတည်းက တစ်စစပြိုကွဲလာခဲ့သည်။ ရီပတ်ဘလစ်များကလည်း ခွဲထွက်မည်ဟု ကြွေးကြော်နေကြသည်။ သူက ဆိုဗီယက်ယူနိုက်တီပြိုကွဲလျှင် အငတ်ဘေးဆိုက်မည်၊ ပြည်တွင်းစစ်ဖြစ်မည်၊ သွေးမြေကျမည်ဟု ရီပတ်ဘလစ်ခေါင်းဆောင်များ၊ စည့်သည်နိုင်ငံခေါင်းဆောင်များ၊ သတင်းစာဆရာများ၊ နားထောင်မည့်သူမှန်သမျှအား ပြောနေခဲ့သည်။

နောက်ဆုံးစနေနေ့ကပင် ရီပတ်ဘလစ်အားလုံးက စုပေါင်းကာ အင်အားချည့်နဲ့လာသည့် ဗဟိုချုပ်ကိုင်မှုကို ဆန့်ကျင်လာသဖြင့် သူအမွေဆက်ခံခဲ့သည့် အင်အားကြီးနိုင်ငံမှာပြိုကွဲလာတော့သည်။ လွန်ခဲ့သည့်နှစ်ရက် တနင်္လာနေ့ကမှ မတတ်သတော့သဖြင့် ယနေ့ညနေတွင်သူနတ်ထွက်ကြောင်း ကျေညာရန်ဆုံးဖြတ်ခဲ့ခြင်းဖြစ်သည်။ ထိုတနင်္လာနေ့မွန်းလွဲပိုင်းတွင် သူမှန်းသောပြိုင်ဘက်များနှင့် ငြိမ်းချမ်းစွာအာဏာလွှဲပြောင်းပေးရန်ညှိနှိုင်းခဲ့သည်။ ယင်းမှာ ရင်နင့်စရာအဖြစ်အပျက်ဖြစ်တော့သည်။ သိက္ခာရှိသော နှုတ်ဆက်အခမ်းအနားပင်မလုပ်နိုင်ခဲ့။

အနည်းဆုံးတော့ အရှေ့ဂျာမနီနိုင်ငံမှ အီရစ်ဟွန်နက်ကာ၊ ရိုမေးနီးယားနိုင်ငံမှ ချောင်ဆက်စကတို့လို ပြည်ပြေးဘဝ၊ အသတ်ခံရသည့်အဖြစ်မျိုးတော့ ဂေါ်ဘားချက်ရင်မဆိုင်ရချေ။ သို့သော် သူ့ကိုသိက္ခာချလိုသူတွေ ရှိကြောင်းကိုတော့ သူ့သိ - နသည့်။

အာဏာလွှဲပြောင်းပေးရန် သဘောတူညီချက်အရ သူတို့ဇနီးမောင်နှံမှာ သူတို့ မြောက်နှစ်ကြာနေလာခဲ့သည့် သမ္မတအိမ်တော်မှ သုံးရက်အတွင်း အုပ်စိုးသူအသစ်အား သွေးများလွှဲအပ်ကာ ပြောင်းပေးရမည်ဖြစ်သည်။ ညစာစားပွဲတွင် ညဉ့်နက်သည်အထိထိုင်၍ ကမ္ဘာ့ခေါင်းဆောင်များအား ကမ္ဘာကြီးကိုပြန်လည်ပြုပြင်ရေးနှင့်ပတ်သက်ပြီးပြောခဲ့သည့် အမှတ်ရစရာများကိုတော့ ထားရစ်ခဲ့ရမည်ဖြစ်သည်။ ယခုတော့မူ ပုဂ္ဂလိကလောကီရေးရာများကိုသာ လုပ်ရန်ရှိတော့သည်။ စာအုပ်များ၊ ဓာတ်ပုံများ၊ စာရွက်စာတမ်းများကို ရွေးချယ်ကာအဝတ်အစားများကိုထုပ်ပိုးပြီး အိမ်အသစ်ဆီသို့ ပြောင်းရတော့မည်။ မော်စကိုမြို့လီနင်တောင်ကုန်းပေါ်ရှိ အစိုးရပိုင်တိုက်ခန်းတွင်လည်း အလားတူလုပ်ရပေဦးမည်။

သူတို့ သမ္မတအိမ်တော်သို့ ပြောင်းလာကာစက ထိုအိမ်ကြီးတွင် တစ်သက်လုံးနေသွားရမည်ဟု ထင်ခဲ့ကြသည်။ ဘာဗစ်ခါ-၄ ဟုခေါ်သော ထိုအိမ်တော်ကြီးမှာ ဆိုဗီယက်ခေါင်းဆောင်၏အောင်မြင်မှုသင်္ကေတဖြစ်သည်။ ဂေါ်ဘားချက်ဆိုဗီယက် အာဏာအထွဋ်အထိပ်သို့ တက်လှမ်းစဉ်ကလည်း ထိုအိမ်တော်လောက်မကြီးသော အစိုးရပိုင်အိမ်တစ်လုံးတွင် နေခဲ့ရသေးသည်။ နိုင်ငံတော်ပိုင်အိမ်များဖြစ်၍ စိတ်ကြိုက်မနေနိုင်ခဲ့။ ရိုင်ဆာက ကိုယ်ပိုင်မဟုတ်သောအိမ်များကို မကြာခဏ

www.burmeseclassic.com



ပြောင်းရွှေ့နေရသဖြင့် စိတ်ညစ်သည်။ သည်တစ်ခါတော့ နောက်ဆုံးပြောင်းရွှေ့ခြင်းဖြစ်ပေမည်။ သည်အိမ်ကတော့ အခြားအိမ်များနှင့်မတူ။ သူတို့၏ ကိုယ်ပိုင်ဖန်တီးချက်ဖြစ်သည်။ ၁၉၈၅ ခုနှစ် ဂေါ်ဘားချက် ကွန်မြူနစ်ပါတီအထွေထွေ အတွင်းရေးမှူးဖြစ်စဉ်က သူကိုယ်တိုင်ကြီးကြပ်ကာ ဆောက်ခဲ့သည့် ဒုတိယအဆင့်အင်ပါယာဟန်ရှိသော အိမ်ဖြစ်သည်။ ထိုကာလက ပါတီခေါင်းဆောင်သည် ဧကရာဇ်လောက်အာဏာရှိပြီး ဆိုဗီယက်တပ်မတော်အထူးတပ်ဆွယ်က ခြောက်လ နှင့်အပြီးဆောက်ပေးခဲ့ခြင်းဖြစ်သည်။ ထိုတပ်မှ ဗိုလ်ချုပ်များလည်း လုပ်သားကောင်းဆုတ်ဆိပ်များရခဲ့ကြသည်။ ထိုအိမ်မှာ ရှိုင်ဆာ၏ အိမ်အစစ်အမှန် ဖြစ်တော့သည်။ “ကျွန်မအိမ်ဟာ ရဲတိုက်တော့မဟုတ်ဘူးပေါ့၊ ဒါပေမယ့် ကျွန်မအိမ်ဟာ ကျွန်မရဲ့ကမ္ဘာပါ” ဟု သူမကဆိုသည်။ သမ္မတအိမ်တော်တွင် စားဖိုမှူးများ၊ အိမ်ဖော်များ၊ ယာဉ်မောင်းများ၊ သက်တော် စောင့်များ အမြောက်အမြားရှိသည်။ သူတို့ကို အိမ်တော်၏အောက်ထပ်များနှင့် အိမ်တော်အပြင်ဘက်တန်းလျားများ တွင်ထားသည်။ အိမ်တော်တွင် ဧည့်ခန်းအများအပြားရှိသည်။ ယင်းတို့တွင် မီးလင်းဖိုများရှိကြသည်။ ကျယ်ဝန်းသော စားသောက်ခန်းတစ်ခန်း၊ အစည်းဝေခန်းတစ်ခန်း၊ ဆေးပေးခန်းတစ်ခန်းနှင့်ဆေးဝန်ထမ်းများလည်းရှိသည်။ အထပ်တိုင်း တွင် ကျယ်ဝန်းသောရေချိုးခန်းတစ်ခန်းစီရှိပြီး ရုပ်ရှင်ခန်းမနှင့် ရေကူးကန်လည်းရှိသည်။ နေရာတိုင်းတွင် စကျင်ကျောက် နံရံများနှင့် ပါကေးကြမ်းခင်းပေါ်တွင် ဥဒောက်ပြည့်နယ်ထွက် ကော်စောများခင်းထားသည်။ ဖန်မီးပန်းဆွဲများလည်း ရှိသည်။ အပြင်တွင် ၁၆၄ ဧကကျယ်သော သစ်တောကိုခုတ်ထွင်ကာ ဖန်းခြံကျယ်ကြီးနှင့်ရဟတ်ယာဉ် ဆင်းသက်ရန်နေရာ လုပ်ထားသည်။ ပတ်ဝန်းကျင်တစ်ခုလုံးမှာ လေကောင်းလေသန့်ရရှိကာ သစ်တောများပေါက်ရောက်နေသည့် တောင်ကုန်း များပတ်ရံ၍ ကွေ့ပိုက်သောမော်စကိုမြစ်ကို အထင်းသားမြင်နေရသည်။

နှစ်ပေါင်းငါးဆယ်လောက်အတွင်း မြစ်၏အနောက်ဘက်ရှိထိုအိမ်ကြီးတွင် ဆိုဗီယက်ခေါင်းဆောင်များ စံစား ခဲ့ကြရသည်။ ထိုနေရာမှာ ၁၇ ရာစုကတည်းက မော်စကိုလူကုထံတို့၏ တိတ်ဆိတ်အေးချမ်းသောနေရာဖြစ်ခဲ့ပြီး ဧဘုရင် အလက်ဇီဗီဇေးလိုဗစ်က ထိုနေရာတွင်မည်သည့်အဆောက်အဦးမျှမဆောက်ရန် အမိန့်ထုတ်ခဲ့သည်။ စတာလင်သည် မြို့နှင့်ပိုနီးသည့်ကမ်းပါးမြင့်ပေါ်ရှိ နှစ်ထပ်အဆောက်အဦးတွင် နေထိုင်ခဲ့သည်။ ယင်းကို ဘလစ်ဇင်ညာယာ ဒါချာ(နီးသော စံအိမ်)ဟုခေါ်ပြီး ၁၂ ဧကကျယ်သည့် သစ်တောထဲတွင် ဆောက်ထားခြင်းဖြစ်သည်။ ယခင်ကထိုအိမ်ကို ၃၀ မီလီမီတာ လေယာဉ်ပစ်အမြောက်ရစ်လက်နှင့် ပြည်ထဲရေး ဌာနတပ်ဖွဲ့ဝင်သုံးရာက စောင့်ကြပ်ထားခဲ့သည်။ ဂေါ်ဘားချက်၏ စံအိမ်တွင် အစောင့်စစ်စခန်းထားရှိပြီး ကားရိုဒေါင်တစ်ခုထဲတွင် တင့်ကားကဲ့သို့ခိုင်မာသည့် ထွက်ပြေးလွတ်မြောက်ရန်အတွက် ထားသောယာဉ်တစ်စီးရှိသည်။

ယခင်ဆိုဗီယက် ခေါင်းဆောင်များမှာပန်းရွှေများဖြင့်ဝန်းရံကာစံအိမ်ကြီးမှ ထွက်ခွာကြသည်။စတာလင်လည်း



ထိုစံအိမ်တွင်ပင်ကွယ်လွန်ခဲ့သည်။သူ့ကို ဆက်ခံသောလီယိုနစ်ဘရက်ဇဉာကိုယူရီ အင်ဒရိုပေါ့၊ကွန်စတန်နှင့်ချန်ညန်ကို၊ တို့လည်းကွန်မြူနစ်အင်အားကြီးနိုင်ငံကိုကွပ်ကဲနေရင်း ကွယ်လွန်ခဲ့ကြသည်။စတာလင်ကွယ်လွန်ပြီးချင်း တက်လာသည့် နစ်ကစ်တကာဓလူးရှက်သာလျှင် ၁၉၆၄ ခုနှစ်တွင် ရာထူးမှဆင်းပေးခဲ့ခြင်းဖြစ်သည်။ထိုသို့ ထွက်ပေးရသည်မှာ ပရားပဒါး သတင်းစာအဆိုအရ ‘ ဆုံးဖြတ်ချက်နှင့်လုပ်ရပ်များသည်လက်တွေ့နှင့်ကင်းကွာနေသောကြောင့် ’ ဟု ဆိုသည်။

ဂေါ်ဘားချက်မှာလည်းခရူးရှက်နှင့်အလားတူခံစားခဲ့ရခြင်းဖြစ်သည်။ သူသည်စံအိမ်ကြီးမှ ဆိုဗီယက်သမ္မတ အနေဖြင့် စွန့်ခွာခဲ့ရခြင်းဖြစ်သည်။ ညနေဆိုလျှင် အသက်ခြောက်ဆယ် ပင်စင်စားမစုတာဂေါ်ဘားချက်ဖြစ်တော့ မည်ဖြစ်သည်။ သူနှုတ်ထွက်ရချိန်တွင်ခရူးရှက်နှုတ်ထွက်ရစဉ်ကထက် ဆယ်နှစ်ငယ်သည်။

နံနက် ၉.၃၀ နာရီတွင် သူ့အပြင်သွားရန် ဇာခါကာအား ခွင့်တောင်းသည်။ ယင်းမှာ ရိုင်ဆာကို သူ ချစ်စနိုး ခေါ်သည့်အမည်ဖြစ်သည်။ (၁၉ ရာစု ပန်းချီဆရာဇင်နစ်ရှာနော့ရေးသည့် အမျိုးသမီးတစ်ယောက်ပုံပန်းချီကားထဲမှ အမျိုးသမီးမှာ ရိုင်ဆာနှင့်တူပြီး ထိုအမျိုးသမီး၏အမည်မှာ ဇာခါကာဖြစ်သောကြောင့်ဖြစ်သည်။) သူသည် သစ်သား လှေကားမှဆင်းသွားသည်။လှေကားဘေးတစ်လျှောက်တွင်လည်း ရုပ်ပုံများချိတ်ဆွဲထားသည်။ထိုအထဲမှပုံတစ်ပုံမှာ ကလေးလက်ရာရောင်စုံဖီးကွက်ပုံဖြစ်သည်။ထိုပုံမှာ ကလေးတစ်ယောက်ကရိုင်ဆာအား လေးစားစွာပြင် အမှတ်တရ ပေးပို့ထားခြင်းဖြစ်သည်။လှေကားရင်းတွင် ကလေး ကစားစရာအရုပ်ထည့်ထားသည့်ဘူးကလေးနှင့်ယင်းဘေးတွင် နှင်းစီးလျှောကလေးရှိနေသည်။ထိုသည်များမှာ မြေးကလေးနှစ်ယောက်နှင့် နှစ်သစ်ကူးပွဲဆင်နွှဲရန်ဖြစ်သည်။ယခုတော့ ထိုပွဲကို အခြားတစ်နေရာတွင် လုပ်ရတော့မည်ဖြစ်သည်။သူကဝင်ပေါက်ခန်းမညာဘက်ဘေး ရှိအဝတ်အစား အခန်းထဲသို့ ဝင်ကာ အပြင်သွားသည့်ရှူးဖိနပ်၊သံချေးရောင်လည်စည်း၊မီးခိုးရောင်အပေါ်ပုံးကုတ်အင်္ကျီ၊သားမွှေးဦးထုပ်တို့ကို ဆင်မြန်းလိုက်သည်။ထို့နောက် မှန်ဖြင့်လုပ်ထားသည့်နှစ်ချပ်တံခါးမှထွက်လာခဲ့သည်။ခပ်ပါးပါးစာရွက်စာတမ်းထည့် သည့် အိတ်ထဲတွင်မူ သူ၏နှုတ်ထွက်လွှာကို ထည့်ကာယူလာသည်။

အပြင်တွင်မိုးစင်စင်လင်းလျှက် ရှိနေပေပြီ။သူ့ယာဉ်မောင်းက ဖီးလ်အမျိုးအစားဖိမ်ခံကားရှည်ကြီး၏ ရှေ့ခန်း တံခါးကို ဖွင့်ပေးသည်။ထိုကားများမှာ ပါတီနှင့်နိုင်ငံတော်ခေါင်းဆောင်များအတွက်သာဖြစ်သည်။ဂေါ်ဘားချက်က ရှေ့ခန်း သားရေဖုံးထိုင်ခုံတွင်ထိုင်လိုက်သည်။သူက အမြဲရှေ့ခန်းမှပင်စီးသည်။

အရပ်ဝတ်နှင့်ဗိုလ်မှူးကြီးနှစ်ယောက်သည် သမ္မတသွားလေရာယူသွားသည့် လက်ဆွဲအိတ်ကို ကိုင်ကာဖြေညှိ ထပ်မှထွက်လာကြသည်။သူတို့နှစ်ယောက်သည်ဗိုလ်ဂါအမျိုးအစားအနက်ရောင် ဆီဒင် ကားထဲသို့ဝင်ကာဖီးလ်ကားကြီး နောက်မှ မော်စကိုမြို့ထဲသို့လိုက်လာခဲ့သည်။ယင်းမှာ သူတို့နှစ်ယောက်အဖို့ သမ္မတကိုနောက်ဆုံးလိုက်ပါစောင့်ကြည့်ခြင်း



ဆိုဗီယက်ယူနီယံ၏ နောက်ဆုံးနေ့ရက်များ

ဖြစ်ပေလိမ့်မည်။

ကျည်ကာကားကြီးမှာ ကွေ့ဂိုက်သောခြံတွင်းကားလမ်းမှ မောင်းသွားပြီး အစိမ်းရောင်မြင့်မားသော သစ်သား ခြံစည်းရိုးရှိရာ ဂိတ်ပေါက်မှ ထွက်လာခဲ့သည်။ ဂိတ်ဝတွင် အစောင့်ရဲသားက သူ့ကို အလေးပြုသည်။ ထို့နောက် ကားကြီးမှာ အဝေးပြေးလမ်းပေါ်သို့ ရောက်လာသည်။ ကားကြီးမှာ နှင်းများတင်နေသော ထင်းရှူးပင်များအောက်မှ ပထမငါးမိုင် မောင်းလာခဲ့သည်။ ရှေ့မှသွားနေသော ရဲကားမှာ နောက်ဘက်တွင် အပြာရောင်အချက်ပြမီးတဖျတ်ဖျတ်ဖြင့် သွားနေသည်။ လမ်းအကွေ့များတွင် ကရင်မလင်သို့အသွားအပြန် ဆိုဗီယက်အာဏာပိုင်များအားချောင်းမြောင်း ပစ်ခတ် လုပ်ကြံခံရနိုင်သည်။ မကြာသေးမီက ဝန်ကြီးဌာနများတွင် ဘဏ္ဍာဝေပြတ်တောက်မှုကြောင့် အစိုးရပိုင်အဆောက်အအုံအတော်များများကို နိုင်ငံခြား သားများလက်သို့ ရောင်းလိုက်ရသည်။ ထို့ကြောင့် ရှိနေကျ ရဲကင်းများလည်း မရှိတော့။

ယာဉ်တန်းသည် ကုတူစိုစက်ပရိစပက်လမ်းသို့ ရောက်လာသည်။ ထိုလမ်းပေါ်မှ ငါးမိုင်မောင်းလာရာ စတာလင် ခေတ်တိုက်ခန်းများရပ်ကွက်ကိုကျော်ပြီး အောင်မြင်မှုမှဒဉ်းအောက်မှတစ်ဆင့် မော်စကိုမြစ်ကိုဖြတ်ပြီး ရုရှမြို့တော် မော်စကိုမြို့လယ်သို့ ရောက်ရှိလာသည်။ နယူးအာဘက်လမ်းပေါ်တွင် ကားနက်ကြီးမှာ အရှိန်ကိုမလျှော့။ ကားအတွင်းမှ ပုဂ္ဂိုလ်ကိုလည်း အမည်းရောင်ပြတင်းမုန်ကြောင့် မမြင်ရပေ။

ခုနစ်ဦးမြောက်နှင့် နောက်ဆုံး ဆိုဗီယက်ခေါင်းဆောင်သည် ယခုညနေ ရုပ်မြင်သံကြားမှနေ၍ တစ်ပါတီစုနစ်ကို ဖျက်သိမ်းကာ လူထုအား လွတ်လပ်မှု၊ ပွင့်လင်းမြင်သာမှု၊ ဗဟုနိုင်ငံရေးစနစ်၊ ဒီမိုကရေစီများပေးကာ စစ်အေးတိုက်ပွဲကို အဆုံးသတ်မည်ဖြစ်ကြောင်း ကြေညာရန်ရှိသည်။ ထိုသို့လုပ်ခြင်းဖြင့် တစ်ကမ္ဘာလုံးက သူ့ကို ချီးမြှောက်ကာ ထောမနာ ပြုကြမည်ဖြစ်သည်။

ရုရှနိုင်ငံတွင် မှီ နိုင်ငံသားများအား တိုးတက်အောင်မလုပ်ပေးနိုင်သဖြင့် ဝေဖန်ခံနေရပေသည်။ စားသောက်ကုန် အရောင်းဆိုင်များအပြင်ဘက်တွင် သီခေသော မျက်လုံးများဖြင့် ဈေးဝယ်နေကြသူများကတော့ သူထွက်သွားသည့်အတွက် မျက်ရည်ကျကြသည်။ ကုန်ပစ္စည်းမရှိသော ဆိုင်အတွင်းမှနေ၍ ပြတင်းပေါက်မှန်များကိုဖြတ်ကာ သူ့ကို လိုက်ကြည့်နေ ကြသည်။

ဤသည်ကို ဂေါ်ဘားချက်ကလည်းသိနေသည်။ နိုင်ငံခြားဧည့်သည်များကို သွားပုတ်ခတ်သည့် ဟာသများကို ပြန်ပြောပြသည်။ ဗော်ဒ်ကာအရက်ဝယ်ရန် တန်းစီနေသည့်အထဲမှ လူတစ်ယောက်က မကျေနပ်နှင့် သူက ရင်မလင် ကိုသွားကာ ဂေါ်ဘားချက်အားသတ်မည်ဟု ပြောသည်ဆို၏။ ခထကြာတော့ ထိုလူပြန်လာပြီး ' ဟိုမှာလည်းတန်းစီနေ ရတယ်။ ဟု ပြောသည်ဆို၏။

သို့ရာတွင် ကိုယ့်ကိုကိုယ်ဝေဖန်ရေးမှာ သူကျင့်သုံးသော လုပ်နည်းလုပ်ဟန်မဟုတ်ပေ။ စင်စစ်တွင် ဂေါ်ဘားချက်မှာ အမှားများစွာ လုပ်ခဲ့သည်။ သို့သော် သူ၏ နှုတ်ထွက်မိန့်ခွန်းထဲတွင် နောက်ကြောင်းပြန်သုံးသပ်ကာ ထိုအမှားများကို ဝန်ခံသွားသည်။



ဘောရစ်နီကိုလေယက်ဗစ် ယုံဆင်သည် နံနက် နှစ်နာရီ ပတ်ဝန်းကျင်တွင် အိပ်ရာမှထသည်။ ရုရှဖက်ဒရေးရှင်း ၏သမ္မတယုံဆင်သည် အိပ်မရသည့်ရောဂါ ခံစားနေရသည်။ အိပ်ဆေးကိုလည်း သူမကြိုက်။ အိပ်ဆေးကြောင့် သူ့အတွက် ပိုထူးမလာပေ။ ညဉ့်နက်မှအိပ်ပြီး နှစ်နာရီခန့်အကြာတွင် ပြန်ထသည်။ ဆံပင်ဖြူဖြူ၊ အရပ်မြင့်မြင့်၊ ကြမ်းတမ်းသော လယ်သမားမျက်နှာမျိုးပေါ်တွင် အပြာရောင်မျက်လုံးများရှိသည့် အသက် ၆၀ ရှိပြီဖြစ်သော ယုံဆင်သည် အခန်းထဲတွင် ခေါက်တုန့်ခေါက်ပြန်လျှောက်ရင်း ခေါင်းကိုက်သည့်ဝေဒနာနှင့် ဗိုက်အောင့်သည့်ဝေဒနာကို ခံစားနေရသည်။ ထို့နောက် လက်ဖက်ရည် နည်းနည်းသောက်ကာ ပြန်အိပ်သွားတော့သည်။ ရံဖန်ရံခါပေါ်တတ်သော လေးဘက်နာရောဂါထလာလျှင် ပို၍ဆိုးမည်။ ထိုရောဂါပေါ်လာလျှင် သူ့ခြေမ မခံရပ်နိုင်အောင် နာလာသည်။

နောက်ကြောင်းကို ပြန်တွေးကြည့်လိုက်တော့ အားပျက်လောက်အောင် စိတ်ဓါတ်ကျဆင်းမှုများ၊ အိပ်မရသည့် ရောဂါနှင့်ခေါင်းကိုက်ဝေဒနာ၊ မော်စကိုနှင့် အခြားမြို့များမှ နိုင်ငံသားများဆင်းရဲမွဲတေမှုကိုကြည့်ကာ စိတ်မချမ်းသာမှုများ ကြုံခဲ့ရသည်။ သူက သူလုပ်သည့်အလုပ်ကိုပင် အားရသည်မရှိ။ သူ့စိတ်မှာလည်း အေးရသည်မရှိ။ နံနက်နှစ်နာရီတွင် အရာရာကို ပြန်လည်သတိရပြီး အဆင်ပြေသည်မရှိသောကိစ္စရပ်များကို ပြန်စဉ်းစားနိုင်ပေသည်။

ဒီဇင်ဘာလနံနက်တွင် အချို့အဆင်ပြေပြီး အချို့အဆင်မပြေသော ကိစ္စရပ်များစွာကို စဉ်းစားရန်ရှိသည်။ ယနေ့ ဂေါ်ဘားချက်နှင့် ရှည်ကြာခါးသီးစွာပဋိပက္ခဖြစ်မှုတွင် သူ အောင်မြင်ခဲ့လေပြီ။ ဆိုဗီယက်သမ္မတနှင့် သူ၏ပဋိပက္ခ တွင် သူ့လုပ်ဆောင်မှုများအတွက် ဈေးဆော်မှုများကို သူ့ဘာသာအသိအမှတ်ပြုခဲ့သည်။ မကြာသေးမီက သူ၏ လက်ထောက် ဗလန်တီနာလန်စီဗာက ကရင်မလင်မှ ဂေါ်ဘားချက်နှင့် အချစ်အမုန်းဆက်ဆံရေးမျိုးမလုပ်ရန် ပြောသည်ကို သူက “ငါ့ကိုဆရာလာမလုပ်နဲ့” ဟု ပြန်ပြောခဲ့သည်။ သူက ဂေါ်ဘားချက်နှင့် မည်သည့်အခါမျှ ညှိနှိုင်းမည်လည်းမဟုတ်။ သူက ဝေဖန်မှုများသာလုပ်မည်ဖြစ်သည်။ ဂေါ်ဘားချက်ကတော့ သူ့ကိုမမူ။ ဆိုက်ဘားရီးယားနယ်မှ တောသားယုံဆင်ကို နိုင်ငံတကာအသိုက်အဝန်းမှ ရယ်စရာလူတစ်ယောက်အဖြစ် သဘောထားသည်။ သူက ကျိန်တွယ်ပြောသည်မျိုးလည်း မလုပ်။ ထိုသို့ပြောသည့်လူကိုလည်း သူမကြိုက်။

ယနေ့တော့ ကမ္ဘာ့ရုပ်မြင်သံကြားပေါ်တွင် သူ အပျော်ကြီးပျော်ရတော့မည်။ သည်နေ့မကုန်မီ လောလောဆယ်





ဂေါ်ဘားချက်ကိုင်းထားသော နျူကလီးယားလက်ဆွဲအိတ်ကို သူ့ကိုင်းရတော့မည်။ သူနှင့် ဆိုလျှင်စိတ်ချရမည်ကိုလည်း ကမ္ဘာကသိသွားကြတော့မည်။ သူသည်သမ္မတအာဏာအရှိဆုံးပုဂ္ဂိုလ်ဖြစ်လာတော့မည် ဖြစ်ပြီး နိုင်ငံရေး တောကြီး မျက်မည်းထဲသို့ သူ့တွန်းပို့လိုက်သူအပေါ်လည်းသူစေတနာထားကြောင်း ပြသနိုင်ပေလိမ့်မည်။  
နောက်မှာရီအနည်းငယ်ဆိုလျှင် အသစ်တစ်ဖန် လွတ်လပ်လာသော ရုရှနိုင်ငံ တည်ရှိရေးကို ခြိမ်းခြောက် နေသည့် အကျပ်အတည်းများစွာကို ရင်ဆိုင် ဖြေရှင်းရတော့မည် ဖြစ်သည်။

သူသည် အိပ်ရာမှ မထမီ နာရီအနည်းငယ် ထပ်အိပ်တတ်သည်။ ပြီးမှ တီရှပ်၊ ဘောင်းဘီတို့ တို့ကို ဝတ်ဆင်ကာ မီးဖိုခန်းထဲတွင် နံနက်စာ စားတတ်သည်။ သူ့ခန်းဒနိုင်းနာနှင့် အသက်သုံးဆယ်အရွယ်ရှိ သမီး တန်ယာတို့က သူ့အတွက် နံနက်စာ ပြင်ပေးကြသည်။ မော်စကိုမြို့လယ် မြောက်ဘက်ခြမ်း တဗာစကာယာ ယမ်စကားယား လမ်းပေါ်ရှိ နိုင်ငံတော်ပိုင် ကိုးထပ်အဆောက်အဦး စတုတ္ထထပ်မှ သူတိုက်ခန်းတွင် အိမ်ဖော်မထားပေးသူတိုက်ခန်းပေါ်မှ ကြည့်လျှင် ဘဲလားရု ဘူတာရုံအနီး လူနှင့် ယာဉ်သွားယာဉ်လာရှုပ်သော ရပ်ကွက်တွင်းရှိ ခေတ်ပြောင်းကာလက စွန့်ပစ်ထားခဲ့သော ဘုန်းကြီး ကျောင်းကို မြင်နေရသည်။ တိုက်ခန်း၏အလယ်တွင် ကျယ်ဝန်းသောစဉ့်ခန်း ရှိပြီး ထိုစဉ့်ခန်းထဲတွင် ကြမ်းပြင်မှ မျက်နှာကျက်အထိ မြင့်သော စာအုပ်စင်များ ရှိသည်။ ထိုစာအုပ်စင်များတွင် ရုရှကမ္ဘာ့ စာအုပ်များ ရှိသည်။ ထိုစာအုပ်များ တွင် ယုံဆင် အကြိုက်ဆုံးစာရေးဆရာများ ဖြစ်သည့်ချက်ကော့၊ ပူရှကင်း၊ ဆာဂျေ ယက်ဆန်နင်တို့၏ စာအုပ်များ လည်း ပါသည်။ အခန်းထဲတွင် ရာဘာနှင့်လုပ်ထားသည့် သစ်ပင်ကြီးတစ်ပင်လည်းရှိသည်။ ပန်းချီကား များလည်း ချိတ်ဆွဲထား သည်။ သီချင်းခွေများလည်းပုံနေ၏။ ယုံဆင်က အဆိုတော် အင်နာဂျာမန်ကို ကြိုက်သည်။ ပိုလန်သူအင်နာ၏ သီချင်းသံကို နားထောင်ရလျှင် သူ၏ ရွာသိုးသိုး မျက်နှာမှာ ရွှင်သွားတော့သည်။

တိုက်ခန်းတွင် ဝင်ပေါက်ခန်းမကလည်း ကျယ်ဝန်းသည်။ အိပ်ခန်းကျယ်ကြီး နှစ်ခန်းမှာလည်း သီးသန့်ရေးချိုး ခန်း ကိုယ်စီနှင့်ဖြစ်သည်။ စဉ့်သည်များအတွက် အိပ်ခန်းငယ်တစ်ခန်းလည်းရှိသည်။ အသင့်အတင့် ကျယ်သော မီးဖိုခန်းတွင်လည်း လသာဆောင်ရှိသည်။ ရုံးခန်းထဲတွင်တော့ ယုံဆင် မော်စကို ပါတီအကြီးအကဲ ဖြစ်စဉ်က လုပ်ခဲ့သည့် ဖိုင်များနှင့် ပြည့်နေသည်။ ထိုအခန်းထဲတွင် လက်တင်ပါ ကုလားထိုင်တစ်လုံးနှင့် စားပွဲတစ်လုံးသာ ရှိသည်။ ထိုအခန်းထဲတွင် သူ၏ ကိုယ်တိုင်ရေး အတ္ထုပ္ပတ္တိ များလည်း ရှိသည်။

ထိုတိုက်ခန်းမှာ လွန်ခဲ့သည့် ခြောက်နှစ်က သူ မော်စကိုပါတီကေဒါအကြီးအကဲ ဖြစ်လာသဖြင့် ဆပဒ်လော့ နယ်မှ မော်စကိုမြို့သို့ ရောက်လာစဉ် နိုင်ငံတော်ကပေးထားသည့်တိုက်ခန်းဖြစ်သည်။ ပါတီကေဒါများမှာ မကြာသေး မီကအထိ နိုင်ငံကို အုပ်ချုပ်လာသူများ ဖြစ်ကြသည်။ ယုံဆင်နှင့် နိုင်နာတို့က သမီးတန်ယာနှင့်သူမ၏ဒုတိယအိမ်ထောင်



လီယွန်နစ် ဒယာချန်ကိုတို့အား ခေါ်ထားသည်။ ၁၁ နှစ်သားအရွယ် မြေးကလေးဘောရစ်ကတော့ ဧည့်သည်များရှိ သည့်အခါ ဧည့်ခန်းထဲမှ ဆိုဟာပေါ်တွင်အိပ်သည်။ယုံဆင်က သူ့မြေးကိုချစ်သည်။သူ့မြေးက သူ့အတန်းထဲတွင် ထိပ်ဆုံးက ဖြစ်၏။

ပရိဘောဂများမှာ ဆဗဒ်လော့နယ်ထွက်များဖြစ်ကာ တာရှည်ခံသည်။ယုံဆင်က ထိုပရိဘောဂ များသည် မော်စကိုမြို့လုပ် ပရိဘောဂများထက် ပိုမို အရည်အသွေးကောင်းပြီး ပိုမို ခိုင်ခန့်သည်ဟု ဂုဏ်ယူကာ ပြောတတ်သည်။ သို့ရာတွင် ယုံဆင်က ချစ်စနိုး နာယာဟု ခေါ်သော ဇနီး နိုင်နာကမူ ဧည့်သည်များ လာလျှင် ဆိုဟာအပေါက်များထဲမှ စပရင်များ ထွက်လာပြီး ဧည့်သည်တို့၏ အဝတ်အစားများ ပြိုကုန်မည်ဖိုးသဖြင့် ကူရှင်များ ထုတ်ပေးကာ ခု၍ ထိုင်စေသည်။ မီးဖိုခန်းထဲမှ ခွေးခြေတစ်လုံးမှာလည်း သံထွက်နေသည်။တိုက်ခန်းထဲတွင် တယ်လီဖုန်း သုံးလုံး ရှိသည်။တစ်လုံးက အဝင်ဖုန်းများအတွက် ဖြစ်သည်။ထိုဖုန်းမှာ ဩဂုတ်လအာဏာသိမ်းမှုအတွင်း ယုံဆင် ဖုန်းဘီလ်များ ငွေမသွင်း မိသည့်အတွက် ဖုန်းကိုသက်ဆိုင်ရာမှ ဖြတ်ထားရာ ယခုမှပြန်ဆက်၍ရခြင်း ဖြစ်သည်။

ယုံဆင်၏ လုံခြုံရေးအကြီးအကဲလည်းဖြစ် အရက်သောက်ဖက်လည်းဖြစ်သော အလက်ဇန္ဒား ကော်ဇာကော့က လက်ရှိနေသည့်လမ်းမှာ သမ္မတအတွက် လုံခြုံမှုမရှိသဖြင့် စိတ်ပူနေသည်။“ အိမ်ပေါက်ဝကိုလဲ သေနတ်နဲ့ပစ်ဖို့ လွယ်တယ်။သူကားကို ပိတ်ထားဖို့လဲ လွယ်တယ်။ ပြတင်းပေါက် ကန့်လန့်ကာတွေ ချမထားရင် ဘေးအိမ်ကနေ အထဲကို လှမ်းကြည့်ရင်အကုန်မြင်ရတယ်။” ကော်ဇာကော့က ဆိုသည်။တစ်ခါကလည်း ယုံဆင်၏သမီး တန်ယာကို လူတစ်ယောက် က ဇော်ကားခဲ့ဖူးသည်။တန်ယာက အိမ်တံခါးမတွင် လုံခြုံရေးကုန်ပစ္စည်းတို့ရှိကာ တံခါးဖွင့်နေသည်ကို ထိုလူကမြင်ကာ အိမ်ထဲသို့ လိုက်လာပြီး သူမအပေါ် ခုန်အုပ်တော့သည်။ဂေါ်ဘားချက်ကဲ့သို့ပင် ယုံဆင်တွင်လည်း မော်စကိုမြို့နှင့် မိုင် ၂၀ ဝေးသည့် အရပ်တွင် အစိုးရပေးထားသည့် အိမ်တစ်လုံး ရှိသည်။သို့ရာတွင် သူက မြို့လယ်မှ တိုက်ခန်းတွင် နေရသည်ကို ပိုကြိုက်သည်။ စနေ၊တနင်္ဂနွေကျမှ ထိုအိမ်ကြီးသို့ သွားကြသည်။

ယုံဆင်ကလည်း အိမ်ပြောင်းဖို့ ပြင်ထားသည်။ဂေါ်ဘားချက် ပြောင်းသွားသည့်အခါ သမ္မတအိမ်တော်သို့ သူတို့မိသားစုပြောင်းကာ ရုရှဗက်ဒရေးရှင်းပိုင် ကျေးလက်မှ အိမ်ကို စွန့်လွှတ်လိုက်မည် ဖြစ်သည်။ဆိုဗီယက် ခေါင်းဆောင် ၏ အိမ်တော်သည် အနာဂတ်တွင် ရုရှသမ္မတ၏အိမ်တော် ဖြစ်လာရမည်ဟု သူ ဆုံးဖြတ်ထားသည်။ မျက်နှာကြောမတည့် ကြသည်မို့ မြို့လယ်လီနင်တောင်ကုန်းပေါ်ရှိ ဂေါ်ဘားချက်၏အိမ်သို့ ယုံဆင် တစ်ခါမျှ ဖိတ်ကြားခြင်းမခံရပေ။ ထိုအိမ်ကို သွားမကြည့်ရသေးမချင်း မိမိတို့မိသားစုအတွက် အဆင်ပြေမပြေလည်း မသိရသေး။

ယုံဆင်ရေးချီးပြီးတော့ နိုင်နာက သူ့ဆံပင်များခြောက်အောင် လေမှုတ်စက်ဖြင့် မှုတ်ပေးကာ ခေါင်းဖီးပေးသည်။



www.burmeseclassic.com

ထို့နောက် အဖိုးတန် အဖြူရောင် ရှုပ်အင်္ကျီအပြာရောင် လည်စည်းအနက်ရောင် အနောက်တိုင်းဝတ်စုံတို့ကိုလည်း ဇနီးသည်က ကျဝတ်ပေးသည်။ထို့နောက် သူ့ကထိုင်ပေးတော့ ဇနီးသည်က သူ့ဖိနပ်ကို ကြီးစည်းပေးသည်။အနက်ရောင် သူ့ဖိနပ်များမှာ ကြေးမုံပမာ ပြောင်လက်နေ၏။

ဆိုဗီယက်ယူနီယံ၏ အကြီးဆုံး ရိပ်တံဘလစ်ဖြစ်သည့် ရုရှရိပ်တံဘလစ်တွင် ဇွန်လက သူ့ကို သမ္မတအဖြစ် ရွေးချယ်လိုက်သောအခါ သူ၏ဒုသမ္မတဖြစ်သူ ယခင်လေတပ်ဗိုလ်မှူးကြီးဟောင်း အလက်ဇန္ဒားရတ်စကျိုင်းက ရုရှ ၏ ထိပ်တန်းအကြီးအကဲမှာ ခန့်ငြားအောင်ဝတ်ဆင်ရမည်ဟု ဆိုသည်။ရတ်စကျိုင်းသည် အဖိုးတန် အပေါ်ဖုံး ဝတ်စုံများနှင့် အကောင်းစား ရှုပ်အင်္ကျီများကို စစ်တပ်ကူညီပေးပေး ယုံဆင်အတွက် ဝယ်ပေးသည်။တစ်နေ့တွင် ယုံဆင်၏ ရုံးခန်းထဲသို့ သူဝင်လာပြီး အလန့်တကြားဖြင့် “ ဒီဖိနပ်တွေ ဘယ်က ဝယ်တာလဲ၊သမ္မတကြီး ဒီလိုဖိနပ်မျိုး မစီးသင့်ပါဘူး။” ဟု ဆိုကာ နောက်နေ့ကျတော့ အီတလီရူးဖိနပ် ခြောက်ရုံဝယ်လာပေးသည်။

ဝင်ပေါက်ခန်းမထဲသို့ မထွက်မီ သူ့ကိုဇနီးနှင့် သမီးကနောက်ဆုံးအကြိမ်စစ်ဆေးသည်။ဇနီးသည်က မနက်တိုင်း သူ၏ လည်စည်းဖြောင့်မဖြောင့်၊ပခုံးပေါ်တွင် ပုံရှိ မရှိ၊ဆံပင်များ နေသားကျမကျ အားလုံးစစ်ဆေးပေးသည်။ထိုသို့ စစ်ဆေးပြီးနောက် နိုင်နာကသူ့အင်္ကျီအိတ်ထဲသို့ တစ်ဆယ်ရူဘယ်တန်ငွေစက္ကူတစ်ရွက်ထည့်ပေးသည်။မုန့်ပဲသရေစာနှင့် နေ့လယ်စာဝယ်စားလိုက စားနိုင်စေရန် ဖြစ်သည်။

ဘောရစ်က ရုရှနိုင်ငံကို အုပ်ချုပ်သလို နိုင်နာကလည်း သူမအိမ်ကို အုပ်ချုပ်သည်။အိမ်တွင် သူမ အုပ်ချုပ်မှု ကောင်းသဖြင့် အာဏာအရှိဆုံးဖြစ်သော ယုံဆင်ကပင် ရသည့်လစာကိုအကုန်ပြန်အပ်သည်။ယင်းမှာ လွန်ခဲ့သည့် ၃၅ နှစ် သူတို့လက်ထပ်ပြီးကတည်းကထိုအတိုင်း လစာကိုအပ်လာခဲ့ခြင်းဖြစ်သည်။“ နိုင်နာသာ မရှိရင် နိုင်ငံရေးမုန့်တိုင်းထဲမှာ ကျုပ် နယ်ထူနိုင်မှာ မဟုတ်ဘူး၊၁၉၈၇ ခုနှစ်မှာရော၊၁၉၉၁ ခုနှစ်မှာရော။” ဟု ယုံဆင်က ဝန်ခံခဲ့သည်။နိုင်နာကလည်း “ သူဟာ ကျွန်မတို့ကို အုတ်တံတိုင်းကြီးလို အကာအကွယ်ပေးထားတယ်။” ဟု ဆိုသည်။

ညနေကျတော့ အခမ်းအနားကပြောင်းပြန် ဖြစ်သွားသည်။မိန်းမနှစ်ယောက်မှာ တန်းစီကာ သူ့ကို ကြိုဆိုကြပြီး အဝတ်အစားများကိုအတွင်းခံသာ ကျန်သည်အထိချွတ်ပေးကာ အိမ်တွင်းစီး ညပ်ဖိနပ်ကို သူစီးရန်ပေးသည်။“ သူက လက်တွေ့ခြေထောက်တွေ မြောက်ပေးရုံပါပဲ။” ကော်ဇာကော့က ဆိုသည်။ယုံဆင်၏ လက်ထောက် လက်မိ ဆူခန်နော့ အပြောအရ နိုင်နာသည် လင်သား၏ ဒဏ်ကို အခံရဆုံးမိန်းမဖြစ်သည်ဟုဆိုသည်။ထိုဒဏ်မျိုး မည်သည့်မိန်းမမျှ မခံရဟု ဆိုသည်။ရက်စက်ကြမ်းတမ်းသော ပါတီတွင် တိုက်ပွဲများကို သူမလည်းမျှဝေခံစားခဲ့ရသောကြောင့် ဖြစ်သည်ဟု ဆိုသည်။ ကိုနာရီတွင် ယုံဆင် ဝင်ပေါက်ခန်းမထဲမှ ထွက်လာသည်။ ထိုအခန်းထဲတွင် ဂေါက်ရိုက်တံတစ်ခု ရှိနေသည်။ထိုဂေါက်တံမှ



ရေခဲပြင်ဟော်ကီကစားသမား ဆဗန် တစ်ဘာ ပေးထားခြင်း ဖြစ်သည်။သူက ဂေါက်သီးအားကစားကို မကြိုက်။ တင်းနစ်နှင့် ဘော်လီဘောကိုသာ ဝါသနာပါသည်။ သူသည် ရုရှဗက်ဒရေးရှင် ဘော်လီဘောအသင်းဝင် ဖြစ်ကြောင်း နိုင်ငံခြားစဉ်သည်များကို သူပြောလေ့ရှိသည်။ယင်းမှာ တကယ်တော့ မဟုတ်ပေ။သူက ဖြစ်ချင်နေခြင်းမျှသာ ဖြစ်သည်။ သူ ဓါတ်လှေကားဖြင့် ဆင်းလာပြီး အပြင်ကို ထွက်လိုက်သောအခါ နီဗာအမျိုးအစားအနက်ရောင် မော်တော်ကားက စက်နှိုးကာအသင့်စောင့်နေသည်။လွန်ခဲ့သည့်ခုနှစ်လမဲဆွယ်ပွဲအတွင်းက သူ သာမန် မော့စ်ဗစ်ကား ကလေးကိုသာ သုံးခဲ့သည်။ထို့ကြောင့်လည်း လူထုနှင့် နီးစပ်သည့်သဘောဖြစ်သွားခဲ့သည်။သို့သော် သူ သမ္မတအဖြစ် အရွေးခံရတော့ ကော်ဇာကော့က လုံခြုံရေးအတွက် ပိုမိုစိတ်ချရသော ကားကို စီးခိုင်းသည်။ယဲ့ဆင်က ကားနောက်ခန်း ညာဘက်တွင် ထိုင်သည်။ကော်ဇာကော့က ရှေ့ခန်းသူရှေ့တည့်တည့်တွင် မောင်းပြန်သေနတ် ကိုင်လျှက်လိုက်ပါလာသည်။ နီဗာ၏ကားက ရှေ့မှဖြစ်ပြီး နောက်မှလိုက်သည့် ကားများမှာ လုံထိန်းအစောင့်များ ဖြစ်သည်။ မြို့တော်ထဲတွင်လည်း စစ်တပ်ထဲမှ ဆိုဗီယက်ယူနီယံနိုင်ငံ ပြန်တည်ဆောက်လိုသူများက ဒုတိယအကြိမ် အာဏာသိမ်းဦးမည်ဆိုသည့် ကောလာဟလများ ပြန့်နှံ့လျက်ရှိနေသည်။ ယဲ့ဆင်၏ လုံခြုံရေးမှူးဖြစ်သော ကော်ဇာကော့ကတော့ ထိုသို့ အဖြစ်ခံမည်မဟုတ်။ နောက် ငါးမိနစ်ကြာသောအခါ မော်စကို မြစ်ကမ်းပေါ်ရှိ ရုရှအိမ်ဖြူတော်ဟု ခေါ်သော မိုးမြင့်တိုက်ကြီးဆီသို့ ရောက်လာ ကြသည်။ ယခုတော့ ယင်းမှာ ယဲ့ဆင်၏အာဏာ အခြေစိုက်ရာနေရာဖြစ်သည်။ မကြာမီ သူ၏အာဏာအခြေစိုက်သည့်နေရာမှ ကရင်မလင် ဖြစ်ပေတော့မည်။



www.burmeseclassic.com

၁၉၉၁ ခုနှစ် ဒီဇင်ဘာလ ၂၅ ရက်နေ့တွင် မိခေ  
 ဂေါ်ဘားချက် နတ်ထွက်လိုက်ခြင်းမှာ ကြာမြင့်ခါးသီးစွာ ဖြစ်ပွားလာခဲ့  
 သည့် အာဏာလွန်ဆွဲပွဲကို အဆုံးသတ်လိုက်သည့် အထိမ်းအမှတ်  
 ဖြစ်တော့သည်။ ၁၉၈၅ ခုနှစ် မတ်လ ၁၁ ရက်တွင် ဂေါ်ဘားချက်အား  
 ဆိုဗီယက်ယူနီယံ ကွန်မြူနစ်ပါတီ အထွေထွေအတွင်းရေးမှူးအဖြစ်  
 တင်မြှောက်လိုက်ပြီး မကြာခင်မှာပင် ထိုအာဏာလွန်ဆွဲပွဲ စတင်ခဲ့ခြင်း  
 ဖြစ်သည်။ တစ်ပါတီစနစ်ကျင့်သုံးသော ဆိုဗီယက်ယူနီယံတွင် ကွန်မြူ  
 နစ်ပါတီသည် အာဏာရပါတီဖြစ်ရကား ထိုပါတီ၏ ခေါင်းဆောင်  
 သည် တိုင်းပြည်ကို အုပ်ချုပ်သူပင်ဖြစ်ပေသည်။ ဂေါ်ဘားချက်သည်  
 ချက်ချင်းပင် တိုင်းပြည်အား အုပ်ချုပ်မည့်သူ့အဖွဲ့ကို ရွေးချယ် ဖွဲ့စည်း  
 လိုက်သည်။ သူ ပထမဆုံးရွေးချယ်လိုက်သည်မှာ ဘောရစ်ယိုဆင်ပင်  
 ဖြစ်သည်။

ဂေါ်ဘားချက် အမွေခံလိုက်ရသည့် ဆိုဗီယက်ယူနီယံမှာ  
 ဖုတ်လွိုက်ဖုတ်လွိုက် ဖြစ်နေသော တစ်ပါတီ အာဏာရှင်လွှဲအဖွဲ့အစည်း  
 ဖြစ်သည်။ အပြင်ပန်းကကြည့်လျှင်မူ တည်ငြိမ်နေသယောင် ရှိသည်။  
 ဂျာမဗဟုတ်သော ရီပတ်ဘလစ်များက ကရင်မလင်မှအုပ်ချုပ်မှုကို ငြိမ်ခံ  
 နေကြသေးသည်။ ဆိုဗီယက် အင်ဂျင်နီယာများသည် အာကာသသို့  
 လူသား ပထမဆုံးစလွှတ်နိုင်ခဲ့ကြသည်။ ဆိုဗီယက်စစ်တပ်မှာ လည်း  
 အနောက်နိုင်ငံများနှင့် လက်နက်ချင်းယှဉ်နိုင်သည့် အနေအထား တွင်  
 ရှိနေသည်။ ဆိုဗီယက် အားကစားသမားများဆိုလျှင်လည်း ကမ္ဘာတွင်  
 အတော်ဆုံးများဖြစ်ကြသည်။ လူအများစုမှာစာတတ်ကြပြီး အဆင့်မြင့်  
 ပညာရေးဆိုသည်မှာလည်း လူတိုင်း၏ လက်တစ်ကမ်းတွင် ရှိနေ  
 သည်။

သို့ရာတွင် နိုင်ငံရေးအကျဉ်းသားများမှာ စတာလင်ခေတ်

အခန်း ( ၃ )  
 မြေတူးစက် ငှားခြင်း



www.burmeseclassic.com

ကတည်းကရှိခဲ့သည့်အကျဉ်းစခန်းများတွင် အကျဉ်း ကျနေကြသည်။ လွတ်လပ်သော မီဒီယာမရှိ။ လွတ်လပ်စွာစုဝေးခွင့်မရှိ။ နိုင်ငံထဲသို့ လွတ်လပ်စွာဝင်ထွက်ခွင့်မရှိ။ ဒီမိုကရေစီမရှိ။ ဘာသာရေးတွင် အကန့်အသတ်နှင့်လွတ်လပ်မှုရှိသည်။ ထိပ်ပိုင်း ပုဂ္ဂိုလ်များအား ပြည်သူတို့က ဝေဖန်သည်ကို သည်းခံမှုလုံးဝမရှိ။ အဂတိလိုက်စားမှုနှင့် အရက်သေစာသောက်သုံးခြင်းမှာ လုပ်နေကျစရိုက်များဖြစ်နေသည်။ တရားရုံးများမှာ ပါတီ၏အလိုကျဆုံးဖြတ်ရသည်။ ရဲနှင့်ကေဂျီဘီတို့ကလည်း မည်သူ့ကို မဆိုဥပဒေခံမိမ်းနိုင်ကြသည်။ လျှို့ဝှက်ရဲအဖွဲ့ ကေဂျီဘီသည် အနုပညာပွဲများမှသည် ကျောင်းသားအုပ်စု ဆွေးနွေးပွဲများအထိ တရားမဝင်လှုပ်ရှားမှုများကို နှိမ်နင်းသည်။ ခွင့်ပြုထားခြင်းမရှိသော နိုင်ငံခြားမှ စာအုပ်များ၊ ဂျာနယ်များကို ဝိတ်ပင်သည်။

စတာလင် ချမှတ်ခဲ့သော ချုပ်ကိုင်စီးပွားရေးစနစ်မှာ ၁၉၈၀ ပြည့်နှစ်များ အလယ်လောက်တွင် အကျပ်အတည်း ဆိုက်ခဲ့သည်။ မြို့နေ လူထုမှာ သည်းခံနိုင်သည့် အခြေအနေ ရှိသော်လည်း ကျေးလက် လူထုမှာ ဆိုးရွားသည့် အခြေအနေနှင့် ရင်ဆိုင်နေကြရသည်။ ပြိုင်ဆိုင်မှုမရှိဘဲ ကမ္ဘာ့ရေနံအရောင်းအပေါ် အားထားနေရသဖြင့် ပြည်တွင်း ကုန်ထုတ်လုပ်မှုမှာ ယိမ်းယိုင်နေရပေသည်။ နိုင်ငံမှာ အနောက်နိုင်ငံများနှင့် အကုန်အကျများ၍ အန္တရာယ်ကြီးသောလက်နက်ပြိုင်မှုများ လုပ်နေ သည့်ပြင် အာဖရိကနက္ခတ်စစ်ပွဲတွင် ဝင်ရောက်ဆင်နွှဲကာ ၁၉၇၉ ခုနှစ်တွင် ထိုနိုင်ငံအား ကျူးကျော်ဝင်ရောက်ခဲ့သည်။

ထိုလူ့အဖွဲ့အစည်းမှာ ကိုယ်ကျိုးကြည့်ဝါဒများလွှမ်းမိုးနေတော့သည်။ လူထုက သူတို့လည်း အလုပ်လုပ်ချင် ယောင်ဆောင်သည်။ အစိုးရကလည်း လုပ်ခပေးချင်ယောင်ဆောင်နေသည်ဟုပင် ရယ်စရာပြောနေကြသည်။ စိုက်ပျိုးရေး အဓိကရင်ဆိုင်နေရသည့်ပြင် သနားလေးခုမှာ နွေဦးရာသီ၊ နွေရာသီ၊ ဆောင်းဦးရာသီနှင့် ဆောင်းရာသီတို့ ဖြစ်သည်။

အခြေအနေမှာ ပြောင်းလဲမူ ဖြစ်တော့မည်။ အရင်းရှင် ကမ္ဘာနှင့်ယှဉ်လျှင် လွတ်လပ်မှုနှင့် လူနေမှုစနစ်များတွင် များစွာ နောက်ကျကျန်နေကြောင်း ပြည်သူများက သိနေကြသည်။ ရုရှမိုးဆက်သစ် များမှာလည်း ဆင်ဆာဖြတ်တောက်မှု နှင့် ခရီးသွားလာမှု ကန့်သတ်ခြင်းတို့ကြောင့် မချင်မရဲ ဖြစ်နေကြသည်။ သက်ကြီးကွန်မြူနစ် ခေါင်းဆောင်များသည် အန္တရာယ်ကိုရိပ်မိကြပြီး တိုးတက်အောင်လုပ်ဖို့လိုကြောင်း မြင်လာကြသည်။ ထို့ကြောင့် အသက်အငယ်ဆုံးနှင့် အားမာန် ပြည့်သော ရဲဘော်တစ်ယောက်ကို ရှာခဲ့သည်။ ယင်းမှာ မိခေးဂေါ်ဘားချက်ပင်တည်း။

၁၉၃၁ ခုနှစ် မတ်လ ၂ ရက်နေ့တွင် ရုရှတောင်ပိုင်း မြေဩဇာကောင်းသည့် မြေပြန့်လွင်ပြင်ပေါ်ရှိ ရွာတစ်ရွာ၌ မွေးဖွားခဲ့သူ ဂေါ်ဘားချက်သည် ဆယ်ကျော်သက်အရွယ်ကပင် တက်ကြွသောကွန်မြူနစ်တစ်ယောက်ဖြစ်လာခဲ့သည်။ သူ ကြီးပြင်းလာခဲ့သည့် ကာလတွင် နိုင်ငံမှာစတာလင်၏ဩဇာအာဏာအောက်တွင် ကျရောက်နေရသည်။ အသက် ၁၈ နှစ်တွင် အထက်တန်းကျောင်းကို ရွတ်ဆိပ်ဆုဖြင့် အောင်မြင်ခဲ့သည်။ စာမေးပွဲတွင် သူရေးခဲ့သည့်စာစီစာကုံးမှာ စတာလင် ဘုန်းတော်ဘွဲ့ ဖြစ်သည်။ ထို့နောက် မော်စကိုတက္ကသိုလ်တွင် တက်ရောက်ကာ ဥပဒေဘာသာရပ်ကိုသင်ယူခဲ့သည်။



www.burmeseclassic.com


ဆိုဗီယက်ယူနီယံ၏ နောက်ဆုံးနေ့ရက်များ

တက္ကသိုလ်တွင် ကွမ်ဆိုမိုခေါ်ကွန်မြူနစ်လူငယ်လှုပ်ရှားမှုတွင် တက်ကြွစွာပါဝင်ခဲ့သည်။ထိုကျောင်းမှာပင် ရိုင်းဆာ မက်ဇင် မော့ဗနာ တစ်တော်ရန်ကိုနှင့် ဆုံစည်းခဲ့သည်။ သူမက ဒဿနိကဋ္ဌာနမှ ကျောင်းသားဖြစ်ကာ မာ့စ်-လီနင်ဝါဒကို သက်ဝင်ယုံကြည်သူ ဖြစ်သည်။သို့ရာတွင် စုပေါင်းလယ်ယာအကြောင်းစာတမ်းရေးရန် လေ့လာသောအခါ ကွန်မြူနစ်စနစ် အောက်တွင် လယ်သမားတို့၏ စိတ်ပျက်ဖွယ်ဘဝကို တွေ့ခဲ့ရသည်။စတာလင်ကွယ်လွန်သည့် ၁၉၅၃ ခုနှစ်တွင် သူတို့ လက်ထပ်ခဲ့ကြသည်။ နောက်ပိုင်းနှစ်များတွင် ဂေါ်ဘားချက်ကိုင်ဆောင်သူ မိသားစု ကလာပ်စည်းခေါင်းဆောင် ဖြစ်သည်ဟု နောက်ပြောင်ခဲ့သည်။

စကားအလွန်များသည့် ဂေါ်ဘားချက်ကို သူ့ထက်အကြီးများက သူ့တွင်ခေါင်းဆောင်ဖြစ်မည့် လက္ခဏာ ပါသည်ဟု ဆိုကြသည်။အသက် ၂၁နှစ်အရွယ်တွင် ပါတီဝင်ဝင်ကာအုပ်ချုပ်ရေးပိုင်း တာဝန်ယူရသည့် ပါတီဝင် ဖြစ်လာ သည်။ ထိုအခါ မိမိတို့တိုင်းပြည်တွင် တစ်စုံတစ်ခု မှားနေပြီဖြစ်ကြောင်း သဘောပေါက်လာသည်။ထိုအသိမှာ ၁၉၆၅ ခုနှစ် ချက်ကိုဆလိုဗက်ကီးယားနိုင်ငံသို့ ပါတီကိုယ်စားလှယ်အဖွဲ့နှင့် သွားရောက်လည်ပတ်စဉ် ဒေါသဖြစ်နေသည့် ချက်နှင့်ဆလိုဗက်တို့၏ ရိုင်းစိုင်းမှုကိုမြင်ရသောအခါ ပို၍သိမြင်လာသည်။ယင်းမတိုင်မီနှစ်က ဆိုဗီယက်တင့်ကားများ သည် ထိုနိုင်ငံမှ ကွန်မြူနစ် ပြုပြင်ပြောင်းလဲရေး လှုပ်ရှားမှုကိုသွားရောက်နှိမ်နင်းခဲ့သည်။အဆိုပါ ပြုပြင်ပြောင်းလဲရေးမှာ ထိုနိုင်ငံတွင် ပိုမိုကြွယ်ဝချမ်းသာသော လူ့အဖွဲ့အစည်းဖြစ်ရန် ရည်ရွယ်ခြင်းဖြစ်သည်။

၁၉၇၀ ပြည့်နှစ်တွင် စတာဗရိုပိုးဒေသ၌ မြို့တော်ဝန်ရာထူးနှင့်ညီမျှသော ပထမပါတီအတွင်းရေးမှူးအဖြစ် ခန့်အပ်ခြင်း ခံရသည်။ထိုဒေသမှာ စိုက်ပျိုးရေးကောင်းသောဒေသဖြစ်သည်။မိမိအုပ်ချုပ်ရာနယ်မြေအတွင်း လှည့်ပတ် ကြည့်ရှုရာမှ နေရာတကာတွင် ယိုယွင်းနေသည်ကိုတွေ့ခဲ့ရသည်။ထို့နောက် ပင်လယ်နက်အနီးရှိ အပမ်းဖြေစခန်း များသို့ လာရောက်လည်ပတ်ကြသော ဆိုဗီယက်အကြီးအကဲများနှင့်လည်းတွေ့ဆုံရင်းနှီးနှင်ခဲ့ရသည်။ထိုပုဂ္ဂိုလ်များသည် နောက် ပိုင်း သူရာထူးအဆင့်ဆင့်တက်ရန်အတွက်အထောက်အကူပြုခဲ့ကြသည်။နောက် ရှစ်နှစ်ကြာသောအခါ သူ့ကို မော်စကို သို့ခေါ်ကာ ပေါ်လစ်ဗျူရို အဖွဲ့ဝင်အဖြစ် ခန့်အပ်ခဲ့သည်။ပေါ်လစ်ဗျူရိုမှာ ထိပ်တန်းကွန်မြူနစ် အရာရှိ ဆယ်နှစ်ယောက် အဖွဲ့ဖြစ်ပြီး စစ်ရေး၊ငြိမ်းချမ်းရေးမှအစ ဗော်ဒကာအရက်၊ပေါင်မုန့်တို့၏ ဈေးနှုန်း သတ်မှတ်မှုအဆုံး ဆိုဗီယက်ဘဝတစ်ခု လုံးကို အဆုံးအဖြတ်ပြုသည့် အဖွဲ့ဖြစ်သည်။ ထိုအဖွဲ့တွင် ကျန်သက်ကြီးအဖွဲ့များကြား၌ သူက ငယ်ရွယ်သော အားမာန်၊ တက်ကြွသော စွမ်းရည်တို့ဖြင့် ထိုးဖောက် ထင်ရှားလာခဲ့သည်။

စိုက်ပျိုးရေးကို တာဝန်ယူထားရသော်လည်း ဂေါ်ဘားချက်ကို ပြည်ပသို့လွှတ်ကာ နိုင်ငံခြားတိုင်းပြည် ခေါင်းဆောင်များနှင့် တွေ့ဆုံခိုင်းသည်။ သူ၏ သိမ်မွေ့၍တည်ကြည်ခိုင်ညားသော အမူအယာကြောင့် နိုင်ငံခြား ခေါင်းဆောင်



များကလည်း ခါတိုင်းတွေ့နေကျဟုတ်ပဲ။ မှန်ပသာပြောတတ်သည့်ပုံစံကျအခြားဆိုပီယက် ခေါင်းဆောင် များထက် သူ့ကို ပိုသဘောကျကြသည်။ နိုင်ငံတကာဆက်ဆံရေးနှင့် ပတ်သက်သော သူ၏အမြင်သစ်ကို မာဂရက်သက်ချာကပင် သဘော ကျခဲ့သည်။ သူ့အမြင်က ထိပ်တိုက်ရင်ဆိုင်ခြင်းမလုပ်ဘဲ တွေ့ဆုံဆွေးနွေးကာ အဖြေရှာရန် ဖြစ်သည်။ မာဂရက်သက်ချာ က 'ကျွန်မ ဂေါ်ဘားချက်ကိုသဘောကျတယ်။ ကျွန်မတို့ သူနဲ့ တွဲပြီး အလုပ်လုပ်လို့ရတယ်' ဟုပင် ပြောခဲ့သည်။ သူ တွင် တော်လှန်သောအတွေးအခေါ်ရှိသည်ဟု နိုင်ငံခြားသားများက မြင်သည်။ ပြင်သစ်နိုင်ငံ အကြီးအကဲတစ်ယောက် မော်စကိုသို့ လာရောက်လည်ပတ်စဉ် သူတို့နှစ်ယောက် တွေ့ဆုံရန် နှောင့်နှေးရသည် ဆိုသော စိုက်ပျိုးရေးပြဿနာမှာ မည်သည့်အချိန်က စဖြစ်ခဲ့သနည်းဟု မေးရာ သူက ' ၁၉၁၇ ခုနှစ်ကတည်းက' ဟု ပြန်ဖြေခဲ့သည်။

နိုင်ငံမှာအန္တရာယ်ရှိလောက်အောင် မရေရာသည့်အခြေအနေတွင်ရှိနေရာ ယင်းကို အခြေခံမှစ၍ ပြုပြင် ပြောင်းလဲကာ စစ်အေးတိုက်ပွဲကို အဆုံးသတ်ခြင်းဖြင့်သာ ကယ်တင်နိုင်မည်ဟုဂေါ်ဘားချက်က မြင်သည်။ သူ၏ ရဲဘော်ရဲဘက် အက်ဒွက်ရိုဗတ်နာဇီက ထိုအမြင်ကိုသူ့အားမျှဝေပေးခဲ့ခြင်းဖြစ်သည်။ ၁၉၈၄ ခုနှစ် ဒီဇင်ဘာလတွင် ပင်လယ်နက်အပန်းဖြေစခန်း ပစ်ဆန်ဒါသို့အတူသွားကြစဉ် ဂျော်ဂျီယာနယ်သားအက်ဒွက်က အစစအရာရာ ယိုယွင်းနေ သည့်အကြောင်းများ သူ့ကိုပြောပြခဲ့သည်။ ယင်းကို ပြောင်းလဲပစ်ရမည်ဟုလည်း အက်ဒွက်က ဆိုသည်။ ယင်းမှာ ဆိုပီယက်တို့၏အစဉ်အလာနှင့်ဆန့်ကျင်နေသည်။ ပေါ်လစ်ဗျူရီမှ ထိပ်တန်းတာဝန်များ ပေးသည့်အခါ ဂေါ်ဘားချက်သည် ထိုစကားများကို မိမိဘာသာ တစ်ယောက်တည်း ပြောနေတော့သည်။ ၁၉၈၅ ခုနှစ် မတ်လ ၁၂ ရက်နေ့ ကရင်မလင်မှ အိမ်သို့ပြန်အရောက် ဇနီးသည်နှင့် ဆင်ခြေဖုံးဖုံးမြီထဲတွင် သူညအောက် ၉ ဒီဂရီ အအေးဒဏ်အောက်၌ လမ်းလျှောက်ရင်း ' ကိုယ်တို့ ဒီအတိုင်း ဆက်သွားလို့တော့ မဖြစ်တော့ဘူး၊' ဟု ဂေါ်ဘားချက် ပြောခဲ့သည်။ ကွန်မြူနစ်ပါတီ အထွေထွေ အတွင်းရေးမှူးပင်လျှင် ထိုစကားများကို အိမ်ထဲတွင် မပြောရဲ။ ဂေဂျီဘီတို့၏ အသံဖမ်းစက်များကို ကြောက်ရသည်။

အခြားသော အသံများကြောင့်လည်း သူ ပိုမို ပြောင်းလဲခဲ့သည်။ သူ၏ ကိုယ်ရေးလက်ထောက် ငါးနှစ် လုပ်ခဲ့ဖူးသော ပရားပဒါး သတင်းစာ အယ်ဒီတာ ဗယ်လာရီ ဘိုလ်ဒင်က စီးပွားရေး ပြိုလဲလျှင် လူမှုရေး ပေါက်ကွဲမှု အချိန်မရွေး ထဖြစ်နိုင်သည်ဟု သူ့ကို သတိပေးခဲ့သည်။

ပါတီထဲတွင် မျိုးဆက်သစ်ကို လိုက်ရှာသောအခါ သူ့လက်ထောက် ယီဂါ လီဂါချက်က ဆပဒ်လော့နယ်မှ ပါတီအကြီးအကဲ ဘောရစ် ယဲဆင်ကို ညွှန်ပြခဲ့သည်။ ' ဒီလူဟာ ကျွန်တော်တို့လိုမျိုးပဲ။ သူ့ကို ကျွန်တော်တို့ သုံးသင့်တယ်၊ လီဂါချက်က တိုက်တွန်းသည်။

ဘောရစ် ယဲဆင်ကို ၁၉၃၁ ခုနှစ်တွင် ဆင်းရဲလှသော အနောက်ဆိုင်ပေးဇီးယာနယ်၊ ဆပဒ်လော့ခရိုင် အတွင်းရှိ





ဆိုဗီယက်ယူနီယံ၏ နောက်ဆုံးနေ့ရက်များ

ဘတ်ကိုဆိုသော ရွာကလေး၌ မွေးဖွားခဲ့သည်။ သူ့ဘဝမှာ ရေနစ်ရာမှ စခဲ့ရသည်။ သူ ရေဖြန်းမင်္ဂလာ ခံစဉ် အရက်မူးနေသော ဘုန်းတော်ကြီးက သူ့ကို ရေထဲပစ်ချလိုက်သည်။ သူ့အမေက အချိန်မီဆယ်ယူလိုက်ရသည်။ လူငယ်ဘဝတွင် အားကစား ဝါသနာပါပြီး သွက်လက်တက်ကြွသည်။ စကားများပြီး ရန်လိုတတ်သူလည်း ဖြစ်သည်။ သူသည် ထင်ပေါ် လိုသည့်သဘော လည်းရှိသည်။ ကျောင်းတွင်း ညီလာခံတစ်ခုတွင် ကျောင်းသားတို့ သိပ်မကြိုက်သော အတန်းပိုင်ဆရာမ တစ်ယောက်အား ရက်စက်သူဟု ထင်ပြီးစွပ်စွဲရာ အားလုံးက သူ့ကို ဝိုင်းဝန်းထောက်ခံကြသည်။ ထိုဆရာမ နောက်ဆုံးတွင် အလုပ်ထုတ်ခံလိုက်ရ သည်။ ထိုအမှုတွင် သူ့အနိုင်ရလိုက်သော်လည်း ကျောင်းမှတ်တမ်းတွင် သူ၏ စည်းကမ်းလိုက်နာမှုနှင့် ပတ်သက်၍ ' ကျေနပ်ဖွယ်ရာ မရှိ!' ဟုသတ်မှတ်ခံရသည်။ အခြားကလေးများထဲတွင် သူက ခေါင်းဆောင် လုပ်လေ့ရှိသည်။ တစ်ခါတွင် ခိုးလာသော လက်ပစ်ဗုံးတစ်လုံးကို လက်တွေ့စမ်းသပ်ကြည့်ရာမှ လက်ဝဲဘက် လက်မနှင့် လက်ညှိုး ပြတ်ခဲ့ရသည်။

ကောလိပ်တွင် ယဲ့ဆင်က အင်ဂျင်နီယာ ဘာသာရပ်ကို သင်ယူခဲ့သည်။ သို့ဖြင့် ပုံစံထုတ် ကျွမ်းကျင်သူ ဖြစ်လာခဲ့သည်။ ထို့နောက် ဆပဒ်လော အိမ်ယာဆောက်လုပ်ရေးဌာနတွင် အင်ဂျင်နီယာချုပ် ဖြစ်လာသည်။ ၁၉၅၆ ခုနှစ်တွင် နိုင်နာ အိုင်အိုဆီဖော့နာ ဂျာရင်နာနှင့် လက်ထပ်ခဲ့သည်။ စီးမားလည်း သန့်ရှင်းရေးအင်ဂျင်နီယာပညာကို သင်ယူခဲ့သည်။

ယဲ့ဆင်သည် ကွန်မြူနစ်ပါတီထဲသို့ အသက် သုံးဆယ်ကျမှ ဝင်သည်။ ယင်းမှာလည်း ဆပဒ်လော ဆောက်လုပ်ရေး ညွှန်ကြားရေးမှူးရုံးတွင် အကြီးအကဲအဖြစ် ရာထူးတက်ချင်၍ ဖြစ်သည်။ သူ၏ အားပါသော စရိုက်လက္ခဏာနှင့် စည်းရုံးရေး စွမ်းရည်တို့ကြောင့် ပါတီတွင်း ရာထူးများ အဆင့်ဆင့် တက်လာခဲ့သည်။ ၁၉၇၆ ခုနှစ်တွင် ဆပဒ်လော ဒေသ၏ ပါတီ ပထမအတွင်းရေးမှူးအထိ ဖြစ်လာခဲ့သည်။ ယင်းမှာ ဆိုဗီယက်ယူနီယံတွင် အရေးအပါဆုံး စက်မှုဒေသ၏ အကြီးအကဲ ဖြစ်လာခြင်း ဖြစ်သည်။ ထိုဒေသမှာ အင်္ဂလန်နိုင်ငံ၏ တစ်ဆင့် ကျယ်ဝန်းပြီး လူဦးရေ လေးသန်းခွဲ ရှိသည်။

ယဲ့ဆင်သည် ကွန်မြူနစ်ပါတီ လုပ်ပုံကိုပုံစံနည်းလမ်းဟောင်းအတိုင်း အလုပ်တစ်ခုကို သတ်မှတ်ချိန်အတွင်း ပြီးရန် တွန်းထိုး လုပ်တတ်သည်။ သူသည် ရုရှလူမျိုးတို့ စရိုက်အတိုင်း ရုပ်အင်အားကို ပြရန် လုံးဝပင်ပမ်းသွားသည်အထိ အလုပ် လုပ်ပစ်တတ်သည်ဟု သူတစ်ခါက ဝန်ခံခဲ့သည်။ ကြိုတင် ပြောထားခြင်း မရှိဘဲ စက်ရုံများသို့ ရောက်သွားတတ် သည်။ ကျောင်းခန်းတွေထဲလည်း ဝင်သွားတတ်သည်။ သတ္တုတွင်းများထဲသို့လည်း ဆင်းသွားတတ်သည်။ လယ်ကွင်းထဲ လည်း လျှောက်သွားတတ်သည်။ ဘတ်စ်ကားတွေထဲ တိုးစီးကာ လူထု၏ အသံကိုလည်း နားထောင်တတ်သည်။ အကတ်လိုက်စားသော မန်နေဂျာများအရည်အချင်းမရှိသော မန်နေဂျာများကို အလုပ်ထုတ်ပစ်သည်။ ရုပ်မြင်သံကြားဖြင့် လူထု၏ အမေးများကိုလည်း တိုက်ရိုက် ဖြေကြားသည်။

သူသည် လူထုကို ကိုယ်စားပြုသည့်ဟန် ရှိသော်လည်း တည်ဆဲအစဉ်အလာများနှင့် လိုက်လျောညီထွေရှိကာ

အနောက်တိုင်း နယ်ချဲ့ဝါဒကို ရွတ်ချသည့် အသံများလည်း ရှိနေသည်။ ၁၉၇၇ ခုနှစ် စက်တင်ဘာလတွင် မော်စကိုမှ ခိုင်းစေချက်ကြောင့် ဇာဘရင် မိသားစု အသတ်ခံခဲ့ရသည့် အိမ်ကြီးကို မြေတွဲစက်ဖြင့် ဖြိုဖျက်ပစ်ခဲ့သည်။ ထိုအိမ်ကြီးသည် ဆိုဗီယက် ဆန့်ကျင်ရေး အထိမ်းအမှတ် ဖြစ်နေမည်စိုးသဖြင့် ထိုသို့ ဖျက်ပစ်ခြင်း ဖြစ်သည်။

ဂေါ်ဘားချက်နှင့် ယဲ့ဆင်တို့ ၁၉၈၀ ပြည့်လွန်နှစ် အစပိုင်းတွင် စတင်တွေ့ခဲ့သည်။ ယဲ့ဆင် မော်စကိုသို့လာ၍ ဆိုဗီယက်ပါလီမန်ကို လာတက်စဉ်က ဖြစ်သည်။ နှစ်ယောက်သားဖက်ကာ နှုတ်ဆက်ကြသည်။ နှစ်ယောက်သား ဥပမိ ရုပ်အားဖြင့်လည်း ကွဲပြားသည်။ လုပ်ပုံကိုင်ပုံအားဖြင့်လည်း ကွဲပြားသည်။ ဂေါ်ဘားချက်က ချက်ချင်း ထပြောသည့် အချိန်တွင် ယဲ့ဆင်မှာ စဉ်းစားဆဲ ရှိနေသည်။ ဂေါ်ဘားချက်မှာ မိမိကိုယ်ကို အထင်ကြီးလွန်းပြီး စကားကို ရှည်ရှည်ဝေးဝေး ပြောတတ်ကာ နိုင်ငံရေးတွင် အတွင်းလူ ဖြစ်သည်နှင့်အညီ နိုင်ငံရေးကို သူလိုသလို ကစားယူနိုင်သည်။ ယဲ့ဆင်ကမူ သူ့နေရာနှင့်သူ အကြီးအကဲတစ်ယောက် ဖြစ်နေပြီး ရုပ်ပိုင်းအားဖြင့် ကြံ့ခိုင်သူတစ်ယောက် ဖြစ်ကာ ပွင့်လင်းစွာ ပြောတတ်သူ ဖြစ်သည်။ သူ၏ သဘာဝ နိုင်ငံရေးအရည်အသွေးကို ယုံကြည်ထားသူလည်း ဖြစ်သည်။ ဂေါ်ဘားချက်က မော်စကိုတက္ကသိုလ် ဥပဒေကျောင်းဆင်း လူ့စည်တတ်အသွင်ဆောင်ပြီး ပါတီအစည်းအဝေးများတွင် ဗလာဒီမီယာ မာယာကော့စကီး၏ တော်လှန် ရေးကဗျာကို ညှပ်ကာ ရှည်ရှည်ဝေးဝေး ပြောတတ်သည်။ ယဲ့ဆင်ကမူ ယူရယ်တောင်တန်းဒေသမှ လာသူကျေးလက်သား ဖြစ်ပြီး ဂေါ်ဘားချက်လို စိကာပတ်ကုံး မပြော။

ယဲ့ဆင်သည် ဂေါ်ဘားချက်အား ရိုးသား ပွင့်လင်းသော ခေါင်းဆောင်အဖြစ်နှင့် လေးစားခဲ့သူ ဖြစ်သည်။ ဂေါ်ဘားချက်သည် ယဲ့ဆင်အပေါ် မူလကပင် သံသယနှင့် သတိထားလာခဲ့သည်။ နောက်ပိုင်းတွင် ဂေါ်ဘားချက်က ဆိုဗီယက်လွှတ်တော်ချုပ် အစည်းဝေးတစ်ခုတွင် ယဲ့ဆင်တင်ပြနေသည်ကို ကြည့်ကာ နောက်တွန့်သွားမိကြောင်း ပြောပြခဲ့ သည်။ သူဟာ ဒီလိုပဲ ဖြစ်တတ်တယ်။ သူ သောက်တာ နည်းနည်း များတယ် ဟု ဆိုသည်။

ယဲ့ဆင်က သူမော်စကို အစည်းအဝေးများ သွားရောက်တက်သည့်ခေါ် ဂေါ်ဘားချက်က အထင်သေးသလို ဆက်ဆံသည်ကို တွေ့ခဲ့သည်ဆို၏။ ဂေါ်ဘားချက်၏ အခေါ်အပြောများကို သူ စိတ်မသက်မသာ ဖြစ်ရသည်ဟု ဆိုသည်။ ဂေါ်ဘားချက်က သူ့ကို ဝီ ဟု ခေါ်ရမည့်အစား ဝီ ဟု ခေါ်သဖြင့် သူ့ကို မလေးစားရာ ကျသည့်ဟု သဘောထားသည်။ ရုရှ လူကြီးအတော်များများကဲ့သို့ပင် ယဲ့ဆင်သည် မိသားစုနှင့်ကျမှ ဝီ ကိုအသုံးပြုသည်။

ဆဗဒ်လော့ မွေးမြူရေး လုပ်ငန်းနှင့် ပတ်သက်ပြီး ဝေဖန်အကြံပြု အစီရင်ခံစာတစ်ခု ဂေါ်ဘားချက် လက်ခံရရှိ သည့် အချိန်မှစ၍ သူတို့နှစ်ယောက် ဆက်ဆံရေးမှာ တန်းသွားခဲ့သည်။ ယဲ့ဆင်က ထိုအစီရင်ခံစာမှာ လုပ်ကြံဖန်တီးထားခြင်း ဖြစ်သည်ဟု ကန့်ကွက်သည်။ သို့သော် ဂေါ်ဘားချက်က ထိုကန့်ကွက်ချက်ကို လက်မခံပေ။ မည်သို့ပင်ဖြစ်စေ လီဂါချက်၏



www.burmeseclassic.com

ထောက်ခံမှုကြောင့် ဂေါ်ဘားချက်က ယဲ့ဆင်အား မော်စကိုသို့ ဖိတ်ကြားကာ ဗဟိုကော်မတီ၏ ဆောက်လုပ်ရေးဌာနကို ကွပ်ကဲရန် တာဝန်ပေးလိုက်သည်။ ယင်းမှာ တစ်နိုင်ငံလုံးရှိ ဆောက်လုပ်ရေး လုပ်ငန်းများကို ကြီးကြပ်သွားရမည် ဖြစ်သည်။ သို့ရာတွင် ယဲ့ဆင်က ထိုရာထူးမှာ ငယ်သည်ဆိုကာ ပယ်ချခဲ့သည်။ သူ့ယခင်က ဆဗဒ်လော့တွင် ပါတီပထမ အတွင်းရေးမှူး၊ လုပ်သွားသူမှာ မော်စကိုတွင် ထိုထက်ကြီးသော ရာထူးရခဲ့သည်ဟု ဆိုသည်။ ၁၉၈၅ ခုနှစ် ဧပြီလ ၄ ရက်နေ့တွင် လီဂါချက်က ဖုန်းဆက်ကာ ယင်းမှာ ပါတီစည်းကမ်းအရ လုပ်ရခြင်းဖြစ်ကြောင်း ပြောတော့မှ ယဲ့ဆင် လက်ခံခဲ့သည်။ ထို့နောက် ယဲ့ဆင် မိသားစုကို ခေါ်ကာ မော်စကိုမြို့သို့ ပြောင်းလာခဲ့သည်။ မော်စကိုမြို့သို့ အာယာတ တရားကြီးမားသော မျှော်လင့်ချက်များနှင့် သူ ရောက်လာခဲ့သည်။ သူက ဂေါ်ဘားချက်အပေါ် မနာလိုလည်း ဖြစ်မိသည်။ အသက်အတူတူချင်း ဂေါ်ဘားချက်က ရာထူးကြီးနေ၍ ဖြစ်သည်။ ဆဗဒ်လော့ကဲ့သို့ ကြီးမားသော နယ်တစ်နယ်ကိုလည်း မအုပ်ချုပ်ဖူးဘဲနှင့် ရာထူးအတက်မြန်၍လည်း ဖြစ်သည်။

ယဲ့ဆင်က ဂေါ်ဘားချက် ရုံးထိုင်ရာ မော်စကိုမြို့ ရင်ပြင်ဟောင်းရှိ ဗဟိုကော်မတီ အဆောက်အအုံ ပဉ္စမထပ်သို့ သွားရောက် ဂါရဝပြုသည်။ ဆိုဗီယက် ခေါင်းဆောင်များသည် အုပ်ချုပ်ရေးရုံးအဖြစ် ထိုအဆောက်အဦးကို သုံးပြီး ကရင်မလင်ကိုမူ ပါတီအစည်းဝေးများနှင့် နိုင်ငံခြား ဧည့်သည်များအတွက်သာ သုံးသည်။ အထွေထွေ အတွင်းရေးမှူး ဂေါ်ဘားချက်က ယဲ့ဆင်အား လီနင်၏ ဓါတ်ပုံ အောက်တည့်တည့် စရာမ စားပွဲကြီး၏ နောက်မှထိုင်ကာ စကားပြောသည်။ အထွေထွေအတွင်းရေးမှူးထက် နိမ့်သော ပါတီခေါင်းဆောင်များဆိုလျှင် လီနင်၏ ဓါတ်ပုံကို အနည်းငယ် ဘေးလွှဲထား ရသည်။

သို့နှင့် ယဲ့ဆင်မှာ ပါတီ၏ ဆောက်လုပ်ရေးဌာန အကြီးအကဲ ဖြစ်လာသည်။ ဆိုဗီယက်ယူနီယံ တစ်နိုင်ငံလုံးကို လှည့်လည်၍ အဓိက ဆောက်လုပ်ရေးစီမံကိန်းများကို စစ်ဆေးသည်။ ဥဇဘက်ကစ္စတန်သို့ အရောက်တွင် ကေဂျီတီ အရာရှိတစ်ယောက်က သူ့လက်ထဲသို့ စာရွက်တစ်ရွက်လာထည့်သည်။ နယ်ခံ ပါတီအကြီးအကဲမှာ လာတ်စားသည့်အကြောင်း အသိပေးသည့်စာ ဖြစ်သည်။ သူက ထိုစာကို ဂေါ်ဘားချက်ထံ ယူလာပေးသည်။ ဂေါ်ဘားချက်က ထိုတိုင်ကြားချက်ကို လက်မခံဘဲ ယဲ့ဆင်အား အရူးလုပ်ရခဲသည်ဟု ပြောသည်ဆို၏။ လီဂါချက်ကိုယ်တိုင်က ထိုပါတီအရာရှိမှာ ရိုးသားမှုရှိကြောင်း အခိုင်အမာ ပြောထားသည်ဟုဆိုသည်။ သို့သော် ယဲ့ဆင်သိခဲ့သည်မှာ မှန်နေသည်။ နောက်နှစ်နှစ်ကြာသောအခါ ဥဇဘက် ပါတီအကြီးအကဲမှာ ထုတ်ပယ်ခြင်းခံရပြီး ရာဇဝတ်မှုဖြင့် အပြစ်ပေးခြင်းခံရသည်။

၁၉၈၅ ခုနှစ် ဒီဇင်ဘာလတွင် ဂေါ်ဘားချက်သည် ယဲ့ဆင်၏ ဟောဟောဒိုင်းဒိုင်း လုပ်တတ်မှုကို ကောင်းစွာ အသုံးချရန် ဆုံးဖြတ်လိုက်သည်။ မော်စကိုမြို့ကို သန့်စင်ရေးလုပ်ရန် လိုနေသည်။ မြို့တော်၏ ပါတီအတွင်းရေးမှူး ဗစ်တာ



www.burmeseclassic.com

ဂရစ်ရှင်မှာ မာန်တွေတက်ကာ အရည်အချင်း မပြည့်သည့်ပြင် အဂတိနှံ့ထဲတွင် နစ်နေသည်။ စားသောက်ကုန်များမှာ ညစ်ပတ်သော ကုန်လှောင်ရုံများထဲတွင် ပုတ်သိုးကုန်သည်။ လာဘ်ပေးလာဘ်မှုများလိမ်လည်မှုများကလည်း ပုံနှံနေသည်။ ဂေါ်ဖီမှအစ ငါးဥဆားနယ်အဆုံး မှောင်ခိုကုန် ဖြစ်ကုန်ကြသည်။ ပြဿနာများစွာမှာလည်း ပုံနေတော့သည်။ ယင်းတို့ကို ဘုဒ္ဓ၏ဖြင့် ထိုးပစ်မှ ရမည်ဟု ဂေါ်ဘားချက် တွက်သည်။ ထိုအတွက် ယုံဆင်မှာ အသင့်တော်ဆုံး။ သူသည် ခပ်တုံးတုံးနှင့် ရန်လိုသူဖြစ်သော်လည်း လာဘ်စားသည့် မြို့တော်၏ အာဏာပိုင်များနှင့် အဆက်အသွယ်မရှိသော ရိုးသားသည့် ကွန်မြူနစ်တစ်ယောက် ဖြစ်သည်။ လက်ရှိ သူ့ရာထူးအရ အရန်ပေါ်လစ်ဗျူရီ အဖွဲ့ဝင်အဖြစ် တင်ပေးနိုင်သည်။ သို့ဖြင့် ရာထူးမြန်မြန်တက်ချင်သော သူ့လောဘလည်း ပြည့်သွားမည် ဖြစ်သည်။

အကယ်၍ တချို့သော ကွန်မြူနစ်ပါတီ ခေါင်းဆောင်များနှင့် ပတ်သက်ပြီး ယုံဆင်၏ သဘောထားကို သိရလျှင် ဂေါ်ဘားချက်က သူ့ကို ထိုရာထူး ပေးမည်ဖြစ်သည်။ ဆဗဒ်လော့သို့ ခေတ္တပြန်စဉ် ယုံဆင်က ပါတီကို ကြီးစိုးနေသည့် 'အရူးအိုကြီးများ' ကို မိမိအထင်မကြီးကြောင်း ပြောကြားခဲ့သည်။ ယင်းအသုံးအနှုံးမှာ ပေါ်လစ်ဗျူရီမှ လီဂါချက် အပါအဝင် လူကြီးများကို ဆိုလိုပေသည်။ စင်စစ်တွင် လီဂါချက်သည် သူ့အား ရာထူးတက်စေချင်သူ ဖြစ်သည်။ လီဂါချက်က သူနှင့် ဆိုက်ဘေးရီးယား တစ်နယ်သားချင်း ယုံဆင်အား လူကောင်းဖြစ်ပြီး ရိုးသားသည့် ပါတီဝင်တစ်ယောက်အဖြစ် မြင်သည်။ သူသည် ကြမ်းကြမ်းတမ်းတမ်း လုပ်ကာမှ လုပ်ရော တာဝန်ကို ပြီးအောင်လုပ်နိုင်သည့် ကိုယ်ရည်ကိုယ်သွေး ရှိသူအဖြစ်လည်း မြင်ထားသည်။ ဆိုရှယ်လစ် သူတော်စင် လီဂါချက်သည် အလုပ်သမား လယ်သမား နိုင်ငံတော်၏ အစဉ်အလာအတိုင်း ကေဒါများ အလုပ်များများ လုပ်သည်ကို တန်ဖိုးထားသူ ဖြစ်သည်။

ဆိုစီယက်ဝန်ကြီးချုပ် နီကိုလေရစ်စကော့သည်လည်း ဆဗဒ်လော့နယ်သားဖြစ်သည်။ သို့သော် သူသည် ယုံဆင်ကို ကြီးမှသိခြင်းဖြစ်သည်။ သူက ဂေါ်ဘားချက်သည် တည်ဆောက်သူဖြစ်လျှင် ယုံဆင်သည် ယင်းကို ဖျက်ဆီးလိုသည့် သဘာဝရှိသည်ဟု ဂေါ်ဘားချက်အား သတိပေးသည်။ 'အထွေထွေကြီး သူကြောင့် ဒုက္ခတွေ့ဦးမယ်၊ ကျွန်တော် သူ့အကြောင်းသိထား၊ ကျွန်တော်ကတော့ သူ့ကို ထောက်ခံချက်မပေးဘူး' ဟုလည်း ပြောသည်။

ဂေါ်ဘားချက် သံသယတွေ ပိုပွားလာခဲ့ရသည်။ ၁၉၈၅ ခုနှစ် ဒီဇင်ဘာလတွင် ပေါ်လစ်ဗျူရီက ယုံဆင်အား မော်စကို၏ ပါတီ ပထမအတွင်းရေးမှူး အဖြစ်ခန့်အပ်ကာ ပါတီသန့်စင်ရေးများ လုပ်ရန် တာဝန်ပေးလိုက်သည်။



၁၉၉၁ ခုနှစ် ဒီဇင်ဘာလ ၂၅ ရက် နံနက် ၁၀ နာရီမတိုင်မီ ကလေးတွင် ဂေါ်ဘားချက်သည် ခါတိုင်းထက် အနည်းငယ်နောက်ကျ ကာ ကရင်မလင်နန်းတော်ကို မြင်နေရသည့် အကွာအဝေးသို့ ကာနက် ကြီးဖြင့် ရောက်လာသည်။ ကရင်မလင်မှာ ၇၈ ဧကကျယ်ဝန်းသော မြေကွက်တွင် မိုင်ဝက်ခန့်ရှည်သော ပစ္စင်များပါသည့် အုတ်တံတိုင်း များဖြင့် ကာရံထားသည့် ရဲတိုက်ကြီးဖြစ်သည်။ ထိုနေရာမှာ ၁၉၁၈ ခုနှစ်ကတည်းက တွန်မြန်အစိုးရ ရုံးစိုက်ရာ ဖြစ်ခဲ့သည်။ နောက်ဆုံး ဆိုဗီယက်ခေါင်းဆောင် ဂေါ်ဘားချက်မှာ ဆီဖိုတ်အဆောက်အအုံပေါ် တွင် တစ်လူလူလှင့်နေသည့် တူတံစင် အမှတ်အသားပါ ဆိုဗီယက် အလံကို မြင်နေရသည်။ ထိုအလံကို နှစ်သစ်ကူး အကြိုနေ့သန်းခေါင်ယံ ဆိုဗီယက်ယူနီယံ ပြုပျက်ချိန်အထိ ထိုနေရာတွင်ပင် ရှိနေမည်ဟု မျှော်လင့်ထားသည်။ ပြီးမှ ယင်းကို အဖြူ၊ အပြာ၊ အနီရောင်များပါ သည့် လွတ်လပ်သော ရုရှနိုင်ငံအလံနှင့် အစားထိုးမည် ဖြစ်သည်။ သူ့ကို ထိုအတိုင်း ပြောထားကြသည်။

ကရင်မလင် အုတ်တံတိုင်းအတွင်းတွင် သမ္မတ၏ ဇီးလ် အမျိုးအစား ကားကြီးအား စောင့်နေသူများကတော့ အော်စီရုပ်သံမှ တက်ကျောပဲထုတ်လုပ်မှု တာဝန်ခံ ရစ်ကက်ပလန်နှင့် ရိုက်ကူးရေး အဖွဲ့တို့ဖြစ်သည်။ သူတို့သည် ဂေါ်ဘားချက်၏ သမ္မတဘဝ နောက်ဆုံး နေ့ကို သတင်းလာယူနေခြင်း ဖြစ်သည်။ ရုပ်သံသတင်းထောက် ကော့ပဲသည် သူ၏ ဖြူသောဆံပင်များကို နဖူးပေါ်အထိ မီးချထားပြီး သားမွှေးခံ ကုတ်အင်္ကျီကို ဝတ်ဆင်ထားသည်။ ချမ်းချမ်းစီးစီး ထဲတွင် သူ့၌ ဦးထုပ်မပါ။

ရင်းနှီးနေပြီဖြစ်သော ကရင်မလင်အရာရှိက သူတို့ထံလာ ကာ ပျော်ရွှင်သော ခရစ်စမတ်ဖြစ်ပါစေဟု ဆုတောင်းနှုတ်ဆက်သည်။

အခန်း ( ၄ )  
ဒီဇင်ဘာလ ၂၅ ရက်၊ နံနက်



ကျားလူမျိုးဖြစ်သော ကက်ပလန်က \* ကျွန်တော့်ကို ပျော်ရွှင်သော ဟန်နူးကားလို့ နှုတ်ဆက်ရမှာဗျာ့၊ ဟု ပြောလိုက်သည်။  
ထိုအခါ ထိုအရာရှိက...

\* ကျွန်တော်က ဘာဖြစ်လို့\*\* ပျော်ရွှင်သော ဟွန်နက်ကာ ဖြစ်ပါစေ\*\* လို့ ဆုတောင်းရမှာလဲ ဟု ပြန်မေးသည်။

ကက်ပလန် ပြောသည်မှာ ပြီးခဲ့သည့် နှစ်နှစ်က ဘာလင်တံတိုင်း ပြိုပျက်သည့်အချိန်တွင် ခေတ်စကိုသို့ ထွက်ပြေးလာသော အရှေ့ဂျာမနီ သမ္မတ အီးရစ် ဟွန်နက်ကာကို ပြောသည်ဟု ထိုအရာရှိ ထင်သွားသဖြင့် သတင်းအဖွဲ့ သားများ ရယ်နေကြသည်။

မှားသည်မှာလည်း နားလည်နိုင်စရာ ရှိသည်။ သိက္ခာကျခဲ့ရသည့် အရှေ့ဂျာမနီ ခေါင်ဆောင် ဟွန်နက်ကာ ယခုနံနက်တွင်လည်း သတင်း တစ်ရပ် ဖြစ်နေသည်။ အသက် ၇၉ နှစ်ရှိပြီဖြစ်သော သဘောထားတင်းမာသည့် ကွန်မြူနစ် ဟွန်နက်ကာကို ဂေါ်ဘားချက်က သနားသဖြင့် နိုင်ငံရေးခိုလှုံခွင့် ပေးခဲ့သည်။ စင်စစ်တွင် ဟွန်နက်ကာကို ဂေါ်ဘားချက်က သိပ်သဘောကျသည်မဟုတ်ပေ။ သို့ရာတွင် ရဲဘော်ရဲဘက်ဟောင်းကို အကာအကွယ်ပေးသင့်သည်ဟု ယူဆကာ နိုင်ငံရေးခိုလှုံခွင့် ပေးခဲ့ခြင်း ဖြစ်သည်။ ဂေါ်ဘားချက် အာဏာမရှိသည့်အခါ ယုံဆင်က ဂျာမနီနိုင်ငံသို့ ပြန်ပို့မည်စိုးသဖြင့် ဟွန်နက်ကာက ချီလီသံရုံးတွင် နိုင်ငံရေးခိုလှုံခွင့်တောင်းမည်ဟု ပြောနေသည်။ သူတို့ပြောနေသည့် အချိန်မှာပင် ရုရှတရား ရေးဝန်ကြီးက ရုရှနိုင်ငံသည် နိုင်ငံရေးခိုလှုံခွင့်တောင်းသူ ဟွန်နက်ကာအား ရှင်းလင်းဖယ်ရှားမည်ဖြစ်ရာ သူ့အဖို့ ဂျာမနီနှင့် ချီလီ တစ်ခုခု ရွေးရန်ရှိတော့သည်ဟု သတင်းစာဆရာများအား ပြောနေသည်။ (နောက်ခြောက်လ ကြာသောအခါ ဟွန်နက် ကာကို ဂျာမနီနိုင်ငံသို့ ပြန်ပို့လိုက်သည်။ သို့သော် သူ့ကို တရားရုံးတွင် စစ်ဆေးရန် ကောင်းကောင်းပင် မတ်တပ်မရပ်နိုင်သဖြင့် ချီလီနိုင်ငံသို့ သွားခွင့်ပြုလိုက်သည်။ ထိုနိုင်ငံမှာပင် ၁၉၉၄ ခုနှစ်တွင် သူကွယ်လွန်ခဲ့သည်။)

ကရင်မလင်၏ ဘုံရှိစစ်စက်ဂိတ်ပေါက်မှ ဝင်လာပြီးနောက် ဂေါ်ဘားချက်၏ ဇီးလ်းကားကြီးသည် မဟာ ကရင်မလင်နန်းတော်နှင့် ခမ်းနားလှသည့်ပါတီအစည်းဝေးများ ကျင်းပရာ ကွန်ဂရက်နန်းတော်တို့ကို ဖြတ်ကာ ဗဟို ကရင်မလင် ရင်ပြင်ကို ရောက်လာသည်။ ယာဉ်မောင်းသည် ကော့ပဲနှင့် ရိုက်ကူးရေးအဖွဲ့ကို တွေ့လိုက်သည်တွင် ကြိုတင် စီစဉ်ထားသည့်အတိုင်း ကားကို ရပ်ပေးလိုက်သည်။ ဆိုဗီယက်သမ္မတလည်း ကားထဲမှ ထွက်ကာ သိုးမွှေးဦးထုပ်ကို ပြင်ဆောင်ပြီး အမေရိကန် သတင်းအဖွဲ့နှင့်အတူ သူ၏နောက်ဆုံးရုံးခန်းသို့ လျှောက်လာခဲ့သည်။

ခါတိုင်းလိုပင် အနောက်တိုင်း မီဒီယာများနှင့် တွေ့သည့်အခါ ဂေါ်ဘားချက် ဖော်ဖော်ရွေရွေ ရှိသည်။ သူက အေဘီစီ ရုပ်သံအဖွဲ့အား ပြုံး၍ နှုတ်ဆက်လိုက်သည်။ ကော့ပဲက ယခုလို အခြေအနေမျိုးမှာပင် ဂေါ်ဘားချက် အေးပေး ဆေးဆေး ရှိနေသည့်အတွက် အံ့သြနေသည်။ \* သူဟာ တစ်လျှောက်လုံး ဘာခံစားချက်မှ မပြဘူးလုပ်ငန်း သဘောသန်ဆန်



တည်တည်ငြိမ်ငြိမ်နဲ့ သိက္ခာရှိရှိ နေသွားနိုင်တယ်” ဟု ကော့ပဲက ဆိုသည်။ သူက ဂေါ်ဘားချက်ကို သဘောကျသည်။  
“သူ့ကိုမြင်တော့ ကျွန်တော့် အဖေကို သတိရတယ်။ ကျွန်တော့်အဖေလဲ ရှေးခေတ် ဥရောပသားတစ်ယောက်ပဲ” ဟု သူက ဆိုသည်။

ဆိုဗီယက်ခေါင်းဆောင်နှင့် အမေရိကန်သတင်းထောက်တို့သည် ဂေါ်ဘားချက်၏ ရုံးခန်းရှိရာ အဆောက်အအုံ ဆီသို့ လျှောက်လာကြသည်။ ကင်မရာအဖွဲ့က သူတို့စကားပြောနေသည်ကို ရိုက်ကူးနေ၏။ စကားပြန်မှာ ခပ်ဝဝ ရှုရှု အမျိုးသမီးတစ်ယောက်ဖြစ်ပြီး သူမက ဆံပင်ကို နောက်တွင် ကျစ်ကျစ်ပါအောင် ထုံးထားသည်။ “ဒီနေ့ဟာ အထွဋ်အထိပ် နေ့ပဲ။ ကျုပ်လဲ အေးအေးဆေးဆေးနဲ့ လွတ်လွတ်လပ်လပ် ဖြစ်သွားပြီ။ ကျုပ်ရဲ့အခန်းကဏ္ဍ ပြောင်းသွားတာပဲ ရှိတယ်။ ကျုပ် နိုင်ငံရေးနဲ့ ပြည်သူ့ဘဝကနေ ထွက်သွားတာမဟုတ်ဘူး။ အခုလို ငြိမ်းချမ်းစွာ လွှဲပြောင်းခြင်း၊ ဖြစ်တာမျိုးဟာ ဒီနိုင်ငံမှာ ဒါပထမဆုံး ဖြစ်တာပဲ။ ဒီကိစ္စမျိုးမှာ ရှေ့ဆောင် တစ်ယောက်ပဲ။ ဒီ လုပ်ငန်းစဉ်ဟာ ဒီမိုကရေစီနည်း ကျတယ်။ ကျုပ် သမ္မတအဖြစ်က ထွက်ပေးလိုက်တာဟာ နိုင်ငံရေးသေသွားတာမဟုတ်ဘူး။” ဂေါ်ဘားချက်က ရုပ်သံသတင်း ထောက်ကို ပြောပြနေသည်။

ယခုဖြစ်ပျက်နေသည်များနှင့် ပတ်သက်၍ နောင်တစ်ချိန် မြေးကို ပြန်ပြောစရာ သင်ခန်းစာ ပုံပြင်ကလေးများ မရှိဘူးလားဟု ကော့ပဲက မေးတော့ ဂေါ်ဘားချက်က- “အဲဒီပုံပြင်မျိုး ကျွန်ခွဲတဲ့လေး ငါးနှစ်ကကျုပ်ကြားခဲ့ရတယ်။ တစ်ခါက မင်းဖျိုတစ်ပါးဟာ တိုင်းပြည်ကို စေတနာနဲ့ကောင်းအောင် အုပ်ချုပ်ချင်သတဲ့။ ဒီတော့ ပညာရှိတွေရဲ့အမြင်ကို မေးကြည့် သတဲ့။ ပညာရှိတွေက ဆယ်နှစ်ကြာအောင် ပြုစုလိုက်တာ အကြံပြုချက် စာအုပ်နှစ်ဆယ်ရလာပြီး ဘုရင်ကို ဆက်သ တဲ့။ ဒီတော့ ဘုရင်က “ဒါတွေကို ဘယ်အချိန်ဖတ်ရမလဲ။ တိုင်းပြည်အုပ်ချုပ်ဖို့ကလဲ ရှိသေးတယ်။” လို့ ပြောတယ်။ ဒီတော့ ပညာရှိတွေဟာ နောက်ထပ် ဆယ်နှစ် ပြုစုလိုက်တာ နောက်ထပ် ဆယ်အုပ် ထွက်လာပြီး ဘုရင်ကို ဆက်သပြန်သတဲ့။ ဒါလဲ များသေးတယ်လို့ ဘုရင်ကပြောတော့ နောက်ထပ် ငါးနှစ်အကြာမှ စာအုပ်တစ်အုပ်ပဲ ထွက်လာပြီး ဘုရင်ကို ဆက်သ တယ်။ ဒါပေမယ့် ပညာရှိတစ်ယောက်က “ဒီအကြံပြုချက်တွေကို အကျဉ်းချုပ်လို့ရပါတယ်။ အဲဒါက- လူဟာ မွေးမယ်၊ နာမယ်၊ သေမယ် ဆိုတာပါပဲ။” လို့ ပြောသတဲ့။” ဟု ပြောပြသည်။ ဆိုလိုသည်မှာ ပြုပြင်ပြောင်းလဲရေးသမား ဂေါ်ဘားချက် ယခု နာနေလေပြီ။ သို့သော် သူ အကောင်းဆုံးလုပ်ခဲ့သည်ပင်။

စတားစီပို နယ်သားတို့သည် သူပြောသည့် ပုံပြင်များ၊ ဟာသများကို ပြန်ပြောလေ့ ရှိသည်။ အထူးသဖြင့် နိုင်ငံခြားသားများကို ဖြစ်၏။

ကက်ပလန်၏ အမေးတစ်ခုကို ဖြေကြားရာတွင် ဂေါ်ဘားချက်က- “တစ်ခါက လူတစ်ယောက်ဟာ မော်စကို

မြစ်ကမ်းပေါ်က လမ်းလျှောက်သွားတယ်။အဲဒီနောက် ရေထဲကို သူချော်ကျသွားတယ်။ရေလဲ မကူးတတ်ဘူးဒါနဲ့ သူလဲ “ကယ်ကြပါဗျို့” လို့ အော်သတဲ့။သူ့ကို ဘယ်သူကမှ အရေးမလုပ်ကြဘူးတဲ့။ဒါနဲ့ ပြတ်သွားတဲ့လူတွေ ရှုရှုဘာသာ မတတ်ဘူးထင်တယ်ဆိုပြီး ကျမနဲ့လို အော်သတဲ့။ဒါလဲဘာမှမထူးဘူးတဲ့။ဒီတော့ သူကပြင်သစ်လိုအော်လိုက်။ စပိန်လို အောင်လိုက် လုပ်သတဲ့။ဒီလိုနဲ့ သူရေနစ်မလို့ ဖြစ်နေတုန်း လူတစ်ယောက်က အသက်ကယ်ကြပြီးကို လှမ်းပစ်ပေးပြီး “အဲဒီဘာသာတွေ တတ်အောင် ကြာသလောက်သာ မင်းရေကူး သင်ထားမယ်ဆိုရင် မင်းအခုလို ဒုက္ခမရောက်ဘူး။” လို့ ပြောသတဲ့။” ဟု ဥပမာပေးကာ ပြောခဲ့သည်။

ဂေါ်ဘားချက်က သူ၏ နိုင်ငံရေးလမ်းကြောင်းနှင့် သူ၏ပြုပြင်ပြောင်းလဲရေးလမ်းစဉ်ကြံ့မာကို ဆိုဖီယက်ရုပ်ရှင် လေယာဉ်အမှုထမ်းဆိုသော ဇာတ်ကားထဲမှ လေယာဉ်မှူးဇာတ်ကောင်နှင့် ဥပမာခိုင်းနိုင်သည်။ထိုလေယာဉ်မှူးက ငလျင်လှုပ်နေစဉ် လေယာဉ်ကိုမောင်းတက်သွားပြီး ‘လေယာဉ်မောင်းဖို့ကတော့ စိတ်မချရဘူး။ ဒါပေမယ့် တို့ ဒီမှာနေလို့လဲ မဖြစ်တော့ မောင်းတာပဲကောင်းတယ်’ ဟု ပြောသည်ဆို၏။

သူတို့အဖွဲ့သည် အထပ်လေးထပ်ရှိသော ဆိန်တံအဆောက်အအုံသို့လာခဲ့ကြသည်။ယင်းမှာ ကြိတ်ပုံရှိပြီး အစိုးကို ရင်ပြင်နီမုပင် မြင်နေရသည်။လိပ်ခုံးအစိုးနှင့် အလံနီနေရာတွင် ယခင်က တရားမျှတမှု ရုပ်တု ရှိခဲ့သည်။ ၁၈၁၂ ခုနှစ်က နပိုလီယံ ဖျက်ခဲ့၍ ဖျက်သွားခြင်း ဖြစ်သည်။ယခုတော့ ထိုနေရာတွင် ကွန်ကရစ်အောက်ခံ အပိုင်း၌ ခြောက်မီတာ အလံတိုင် စွပ်ထားသည်။ဝင်ပေါက်ကို လှေကားဖြင့်တက်ရပြီး စိန့် နီကိုလပ် မျှော်စင်ကို လှမ်းမြင်နေရသည်။ တံခါးပေါက်ဝတွင် ရပ်ရင်း ဂေါ်ဘားချက်က ဝင်စတန်ချာချီ၏ နိုင်ငံရေးသမားနှင့် လူထုခေါင်းဆောင် ကွာခြားပုံနှင့် ပတ်သက်၍ ပြောသည့်စကားကို ကိုးကားကာပြောသွားသည်။ ‘နိုင်ငံရေးသမားဆိုတာ နောက်လာမယ့် ရွေးကောက်ပွဲကိုသာ စဉ်းစားတယ်။လူထုခေါင်းဆောင်ကတော့ နောက်လာမယ့်မျိုးဆက်ကိုသာစဉ်းစားတယ်။’ ဟူ၍ဖြစ်သည်။သူဆို လိုချင်သည်မှာ သူသည် လူထုခေါင်းဆောင် ဖြစ်သည်။အခြားသူများကဲ့သို့ နိုင်ငံရေးသမားမဟုတ်ဟု ဆိုလိုခြင်းဖြစ်သည်။

သမ္မတသည် သူ့ရုံးခန်းတည်ရှိရာ တတိယထပ်သို့ ဓါတ်လှေကားဖြင့် တက်လာခဲ့သည်။မျက်နှာကျက် မြင့်သည့် စကြွန်တွင် မီးက ခပ်မှိန်မှိန်သာ လင်းနေ၏။ရည်လျားနီရဲသည့် ကော်ဇောကိုလည်း စကြွန်အလယ်တွင် ခင်းထားပြီး ဘေးတစ်ဘက် တစ်ချက်တွင် တံခါးများ ရှိနေသည်။ရှေးဟောင်းပစ္စည်းအနံ့နှင့် သုတ်ဆေးအသစ် အနံ့များ ရနေသည်။ လီနင်သည် ထိုစကြွန်တစ်လျှောက်ရှိ မီးဖိုခန်းအပါအဝင် သုံးခန်းတွဲတွင် နေခဲ့သည်။လီနင်၏ စာဖတ်ခန်းကိုမူ ပြတိုက် လုပ်ထားသည်။ ထိုအခန်းထဲတွင် ကြိမ်ထိုးကျောမှီ ကုလားထိုင်နှင့် စားပွဲတစ်လုံးရှိပြီး စားပွဲပေါ်တွင် စာရွက်များ၊ နေ့စဉ်မှတ်တမ်းများ သူ နောက်ဆုံးအလုပ်လုပ်သွားသည့်အတိုင်းထားသည်။ လီနင်သည် ထိုနေရာမှပင်ထိုင်၍ ဆေဗဒ်





လော့နယ်ရှိ စာဘုရင်နှင့် မိသားစုကို ရှင်းပစ်ရန် အမိန့်ပေးခဲ့ခြင်း ဖြစ်သည်။ စတာလင်လည်း ကရင်မလင်မှာပင် နေသွားသည်။ သို့သော် သူ၏ ခါးမိုးအုပ်ချုပ်မှုကို ခရူးရှက်က အပြစ်တင်ကာ စတာလင်အမည်ဖြင့် ပြတိုက်မထားပေ။ စတာလင် အမှတ်တရလုပ်ခဲ့သည်မှာ သံမဏိ၊ ကျောက်နီများဖြင့်လုပ်သည့် ကြယ်နီငါးလုံးဖြစ်သည်။ ယင်းတို့ကို ကရင်မလင် မျှော်စင်များပေါ်တွင် တပ်ထားသည်။ ယခုတော့ ယင်းတို့ကို ကြေးနီဖြင့်လုပ်သည့် ခေါင်းနှစ်လုံးပါ လင်းယုန်များဖြင့် အစားထိုးလိုက်သည်။ ထိုအရုပ်များမှာ တော်လှန်ရေးမတိုင်မီက ရုရှနေပြည်တော်၏ အမှတ်အသားဖြစ်သည်။

ရုံခန်းထဲ မဝင်မီ ဂေါ်ဘားချက်သည် သတင်းသမားများကို ထားခဲ့ကာ တခြားအခန်းတစ်ခန်းသို့ ဝင်သွားသည်။ ထိုအခန်းထဲတွင် သူ့ကို ဆံသပေးသည့် မိန်းမငယ်တစ်ယောက် ရှိသည်။ ထိုမိန်းမကလေးက သူ့အား သပ်ယပ်ပေးရန် စောင့်နေခြင်း ဖြစ်သည်။ ယင်းမှာ သူ၏ နေ့စဉ်အလုပ် ဖြစ်သည်။ အထူးသဖြင့် အရေးကြီးသည့် ကိစ္စများ ရှိသည့်အခါ သူ့ကိုသူ သမ္မတရုပ်သွင် ပေါ်နေစေရန် ဖြစ်သည်။ ထိုမိန်းမကလေးက သူ၏ ဂုတ်မွှေးများနှင့် နားသယ်မွှေးများကို စိုက်ပေးကာ ခြောက်အောင် စက်နှင့် မှုတ်ပေးပြီး ခေါင်းဖီးပေးသည်။ ယနေ့ သူ့ရုပ်သွင်မှာ ခါတိုင်းထက် ပိုအရေးကြီးသည်။ နောက်နာရီအနည်းငယ်ဆိုလျှင် သူ ရုပ်မြင်သံကြားမှ မိန့်ခွန်းပြောရမည် ဖြစ်ပြီး ထိုရုပ်သံ ထုတ်လွှင့်ချက်ကို တစ်ကမ္ဘာလုံးက ကြည့်နေမည် ဖြစ်သောကြောင့်တည်း။

သူ တနင်္လာနေ့က ယဲ့ဆင်နှင့် လုပ်ခဲ့သည့် အာဏာလွှဲပြောင်းရေး သဘောတူညီချက်အရ သူ့ရုံးခန်းတွင် နောက်ထပ် လေးရက် လာမည့် တနင်္ဂနွေနေ့ အထိ နေခွင့်ရှိသည်။ ထိုအတောအတွင်း ယဆင်က ချိန်းဆိုထားသူများနှင့် တွေ့ဆုံခြင်း၊ နောက်ဆုံးအင်တာဗျူး လုပ်ခြင်း၊ သူ့စားပွဲကို ရှင်းလင်းခြင်းများ လုပ်ရမည် ဖြစ်သည်။ မနေ့ကမှ သူသည်ဝန်ထမ်း လေးငါးဆယ်ကို သူ့အခန်းနှင့် ကပ်နေသည့် အခန်းထဲသို့ ခေါ်ကာ သူ ရာထူးမှ နှုတ်ထွက်ရတော့မည် ဖြစ်၍ သူတို့လည်း ဒီဇင်ဘာ ၂၉ ရက်ထက် နောက်မကျစေဘဲ ကရင်မလင်မှ ထွက်ခွာကြရန် အသိပေးခဲ့သည်။

ယဲ့ဆင်၏ ရုရှအစိုးရသည် စိတ်မရှည်သည့် လက္ခဏာများ တွေ့နေရသဖြင့် အာဏာလွှဲပြောင်းမှုကာလကို ပင်ပယ်ဖျက်ကောင်း ပယ်ဖျက်လာနိုင်သည်။ သေသူများ၏ အသုဘအခမ်းအနားများကို ပယ်ဖျက်ခိုင်းသဖြင့် နောက်အစိုးရသည် မြန်မြန်အုပ်ချုပ်လိုသဖြင့် ရုံးများမှ ထွက်ရမည့်သူများကို မြန်မြန် နှင်ထုတ်လာနိုင်သည်ဟု သမ္မတ၏ ပြောရေးဆိုခွင့်ရှိသူ အင်ဒရေ ဂရာချက်က ထင်နေသည်။

ယဲ့ဆင်၏ အစောင့်တပ်သားများမှာ ကရင်မလင် စစ်ဆေးရေးဂိတ်များတွင် နေရာပင် ယူနေကြပြီ ဖြစ်သည်။ ထို့ပြင် စကြိုနီများ၏ နံရံ ကွက်လပ်များကြားတွင်လည်း စားတော့ ဝါးတော့မည့်ဟန်ဖြင့် နေရာယူထားကြသည်။ မကြာသေးမီ ရက်များကမှ ဂေါ်ဘားချက်၏ လုံခြုံရေးအဖွဲ့ အကြီးအကဲအဖြစ် ဗဲလာရီ ပက်စတော့အား ခန့်ထားခဲ့သည်။



www.burmeseclassic.com

ဒီဇင်ဘာ ၁၆ ရက်နေ့ကတော့ သူ့ကို ယုံဆင်၏ အုပ်ချုပ်မှုအောက်သို့ လွှဲအပ်ခဲ့ရသည်။ ထိုအဖြစ်ကို ဂေါ်ဘားချက်၏ အတွင်းရေးမှူးတစ်ယောက် ပြောပြမှ သိရသည်။ လုံခြုံရေးဝန်ထမ်းသစ်များနှင့် ဧည့်ကြိုအသစ်များမှာ နေရာယူထားကြပြီ ဖြစ်သည်။ နောက်လာမည့် သခင်သစ်များက ဂေါ်ဘားချက်၏ ဝန်ထမ်းများအား ရုံးခန်းတံခါးများနှင့် စားပွဲအံ့ဆွဲများကို သော့ခတ်မထားရန်စကြိုပေါ်ရှိ အနီရောင်စီရိုကြီးများကိုလည်း ဖွင့်ထားရန် ညွှန်ကြားထားကြသည်။ ထိုလူများ အဝင် အထွက်ကို ဂေါ်ဘားချက်၏ စစ်ဆေးရှာဖွေမှုကိုပင် ရပ်ခိုင်းထားပြီး ဖြစ်သည်။

ဆိုဗီယက်သမ္မတသည် စစ်ဆေးရေးဂိတ်များတွင် ဖင့်နေ့မှမရှိဘဲ ဖြတ်သွားနိုင်သော်လည်း သူ၏ အငယ်တန်း အရာရှိများမှာမူ ထိုဂိတ်များတွင် အမျိုးမျိုး အနှောက်အယှက် ပေးခံနေရသည်။ ထို့ပြင် အာဖဂန်ရေးရာ ကော်မရှင် ဥက္ကဋ္ဌ၊ ဆိုဗီယက်ယူနီယံ သူရဲကောင်း ရတ်စလန် အူရှက်၏လက်ဆွဲအိတ်ကို အစောင့်သစ်က စစ်ဆေးမည် ဆိုသောအခါ အူရှက်က ထိုအစောင့်ကို ပါးရိုက်ပစ်လိုက်တော့မှ သူ့ကို ဝင်ခွင့်ပြုလိုက်သည်။ ပိုဆိုးသည်က ဂေါ်ဘားချက်၏ လက်ထောက် ဗစ်တာလီ ဝူဆန်ကော့ကို အစောင့်သစ်များက ခဏပင် ချုပ်ထားလိုက်သေးသည်။ ဝူဆန်ကော့က သမ္မတကို ပြန်တိုင်မည်ဟု အော်ဟစ်ပြောတော့မှ လွှတ်ပေးလိုက်သည်။

ဂေါ်ဘားချက်၏ အထက်တန်း အကြံပေးအရာရှိ အနာတိုလီ ချန်ညာယက်ကတော့ သူ၏ လက်ဆွဲအိတ်ကို အစစ်ဆေးမရှိ ယူသွားခွင့်ရှိသည်။ သူ့ကိုတော့ အစောင့်သစ်များက လူကြီးတစ်ယောက်အနေနှင့် လေးစားဟန်တူသည်။ ထို့ကြောင့် သူသည် ကရင်မလင်မှ အရေးကြီးသော စာရွက်စာတမ်းများကို ထုတ်ယူသွားနိုင်ခဲ့သည်။ သို့သော် ဘာတွေဖြစ်နေ သည်ကိုတော့ သူမသိ။ ရုရှသမ္မတ ယုံဆင်သည် ဆိုဗီယက်သမ္မတ ဂေါ်ဘားချက်အား သိက္ခာချကာ နှိပ်စက်ချင်နေသည်ဟု သူတွက်သည်။ ယုံဆင်တွင် ကြမ်းတမ်းသည့် စိတ်ဓါတ်ရှိသည်။ ဂေါ်ဘားချက်ကတော့ အာဏာကို ယဉ်ကျေးညင်သာစွာ လွှဲပြောင်းဖို့ကိုပဲ တောင်းဆိုနေတယ် ဟု သူကဆိုသည်။

ကရင်မလင်တွင် လုပ်ငန်းလွှဲပြောင်းမှုကို လက်ခံမည့်သူများသည် ပုံမှန်အချိန်တွင် ရောက်လာကြသည်။ သူတို့လုပ်ရမည့်မှာ ဂေါ်ဘားချက် ယူသွားမည့် စာအုပ်များကို ရွေးချယ်ပေးခြင်းနှင့် စာရွက်စာတမ်း အဟောင်းများကို လွှင့်ပစ်ခြင်းတို့သာ ဖြစ်သည်။ ဂေါ်ဘားချက်၏ အဝတ်လဲခန်းတွင်တော့ စောင့်ရှောက်မည့်သူ မရှိတော့။ တယ်လီဖုန်းသံ များလည်း တိတ်ဆိတ်နေသည်။ ယုံဆင်သည် အစိုးရဆက်သွယ်ရေးမှန်သမျှကို ထိန်းချုပ်ထားပြီး ဆက်သွယ်ရေးများကို ပိတ်ခိုင်းထားသည်။ ဂေါ်ဘားချက် ဘေးတွင်ရှိသော အဖြူရောင် တယ်လီဖုန်း ငါးလုံးအနက် တစ်လုံးကတော့ ဆက်သွယ်မှု ဖြတ်မထားသေး။ သို့ရာတွင် ထိုဖုန်းလည်း အသံတိတ်နေသည်။

သူ့ရုံးခန်း စကြိုပေါ်ရှိ တယ်လီဖုန်းကို တစ်စုံတစ်ယောက်အား တာဝန်ပေးထားကြောင်း တွေ့ရသည်။ ထိုဖုန်း



ဆိုဗီယက်ယူနီယံ၏ နောက်ဆုံးနေ့ရက်များ

ကိုတော့ သူသုံး၍ရသေးသည်။ 'ဖုန်းတော့ ဝင်လာတယ်၊ ဒါပေမဲ့ ကျုပ်ဆီ ဆက်တာမဟုတ်ဘူး' သူက ဆိုသည်။ သူ့ထံဆက်သော ဖုန်းတော့ တစ်ကြိမ် ဝင်လာသည်။ ယဲ့ဆင်၏ လက်ထောက်ဝန်ကြီးချုပ် ဂျင်ဒီဒီ ဘာဘူလစ်ကဆက်ခြင်း ဖြစ်သည်။ သူက အသံစူးစူးဖြင့် ဂေါ်ဘားချက်အား မြန်မြန်သိမ်းရန်ပြောခြင်းဖြစ်သည်။ ဘာဘူလစ်သည် ဂေါ်ဘားချက်၏ ရုံးခန်းကို ယူမည့်ဟန်ရှိသည်။ ထို့ကြောင့် သူ မြန်မြန် ပြောင်းလာချင်နေဟန် တူသည်။

နံနက် ၁၀ နာရီ ၃၀ မိနစ်တွင် သူ၏ ဆတ္တာသည်က သူ့ကိုပြင်ဆင်ကာ အမွှေးနံ့သာ အနည်းငယ် ဆွတ်ပေး ပြီးနောက် ဂေါ်ဘားချက်သည် အတွင်းရေးမှူးများသက်တော်စောင့်များ ထိုင်နေသည့်ခန်းကိုဖြတ်ကာ သမ္မတ ရုံးခန်းကို ဝင်သည်။ ထိုရုံးခန်းထဲတွင် သူ့စားပွဲကြီး၏ နောက်ရှိ သားရေဖုံး ကုလားထိုင်တွင် ထိုင်ချလိုက်သည်။ ထိုအခန်းမှာ ၁၂ မီတာရှည်၍ ၆ မီတာကျယ်ကာ မြင့်မားသည့် အခန်းကြီး ဖြစ်သည်။ အဖြူရောင် လိုက်ကာထူကြီးကို ပြတင်းပေါက်တွင် ကာထားသည်။ နှစ်မီတာမြင့်သောစာအုပ်စင်ကြီးက တစ်ဘက်နံရံတွင်တစ်ဝက်နေရာယူထားသည်။ အခန်း၏ တစ်ဘက် ဘေးတွင် အလုပ်စားပွဲတစ်လုံး ဆက်တီးစားပွဲ တစ်လုံးနှင့် ပက်လက်ကုလားထိုင်များ ရှိသည်။ ထိုနေရာတွင် ဂေါ်ဘားချက် ဧည့်သည်များနှင့် စကားပြောလေ့ ရှိသည်။ ဂေါ်ဘားချက်၏ ချယ်ရီသားစားပွဲအနီးမှာ အခန်းထောင့် ပြတင်းပေါက် ဘေးတွင် ရှိနေသည်။ ယင်း၏ နောက်တွင် မျက်နှာကျက်အထိရောက်သည့် အနီရောင်ဆိုဗီယက်အလံကြီး ချိတ်ထားသည်။ စားပွဲကြီး၏ ရှေ့တွင် သားရေဖုံးကုလားထိုင်နှစ်လုံးချထားသည်။ အခန်းထောင့်တစ်နေရာတွင် မီးခံသေတ္တာတစ်လုံးရှိ၍ ထိုအထဲတွင် လျှို့ဝှက်စာရွက်စာတမ်းများနှင့် ရွှေရည်စိမ် မာကာရော့ပစ္စတိုတစ်လက်ရှိသည်။ ယင်းမှာ ဂေဟီတီ အကြီးအကဲ ဗစ်တာ ချီဘရီကော့ လက်ဆောင်ပေးထားခြင်း ဖြစ်သည်။

ထိုအခန်း၏ ဟိုမှာဘက်တွင် သစ်သားခန်း ရှိသည်။ ထိုအခန်းထဲတွင် မကြာသေးမီကအထိ ဂေါ်ဘားချက် အရေးပါသော ဆုံးဖြတ်ချက်များကို ချသည်။ ထိုဆုံးဖြတ်ချက်များကို ထိုအခန်းနှင့်ကပ်လျှက် ပေါ်လစ်ဗျူရီအခန်းတွင် အတည်ပြုကြရသည်။ ပေါ်လစ်ဗျူရီအခန်းမှာ ယခင်က စတာလင်၏ ရုံးခန်းဖြစ်သည်။ သြဂုတ်လ အာဏာသိမ်းမှု ဖြစ်ပြီး ပါတီနှင့် ပေါ်လစ်ဗျူရီ ဖျက်သိမ်းပြီးကတည်းက ထိုအခန်းကို မသုံးတော့။ ထိုအခန်းထဲရှိ စားပွဲပေါ်တွင် စက်ခလုတ်ခုံတစ်ခု ရှိရာ ထိုစက်ခလုတ်ခုံမှ ခလုတ်တစ်ခုကို နှိပ်လိုက်လျှင် နံရံတစ်ခု ပွင့်လာပြီး မြေပုံများ ပေါ်လာသည်။ ထိုမြေပုံများတွင် မြို့အမည်များ၊ လမ်းအမည်များ၊ ဆိုဗီယက်ခေတ်က ရီပတ်ဘလစ် ၁၅ ခု၏ အမည်များအထိ ပါသည်။ ထိုရီပတ်ဘလစ် များ၏မြေပုံများတွင် နယ်နိမိတ်များကို ယခင်ကအမှတ်စက်များဖြင့်ပြထားသော်လည်း ယခုတော့ယင်းတို့မှာ နိုင်ငံတကာနယ်နိမိတ်များ ဖြစ်လာကာ အကောက်ခွန်နှင့် လူဝင်မှုကြီးကြပ်ရေးဂိတ်များပင် ရှိလာကြသည်။

နယူးကလီးယားလက်ဆွဲအိတ်ကို သယ်ဆောင်လာသည့် ဗိုလ်မှူးကြီးနှစ်ယောက်သည် ခါတိုင်းလိုပင်



သမ္မတနောက်မှ ဧည့်ကြိုခန်းထဲသို့ လိုက်သွားကြသည်။ထို့နောက် အိတ်ကို မြင်နိုင်အောင် စားပွဲပေါ်တွင် တင်ထားသည်။ နပူးကလီးယား သတိပေးမှု ဖြစ်မည်ဆိုလျှင် ထိုအိတ်မှ မီးလင်းကာ အချက်ပြမည် ဖြစ်သည်။၁၉၈၅ ခုနှစ်ကတည်းက ထိုအိတ်ကို ဂေါ်ဘားချက် ကိုယ်နှင့် မခွာခဲ့။

ဂေါ်ဘားချက်၏ အင်္ဂလိပ်ဘာသာစကားပြန်ပါဠိပလာချန်ကို သည် ကရင်မလင်စကြိုနံများ ခါတိုင်းထက် ငြိမ်သက်နေသည်ကို သတိပြုမိလိုက်သည်။သူက စကြိုနံအတိုင်းသွားကာ သူ့အခန်းကျဉ်းကလေးထဲသို့ ဝင်လိုက်သည်။ ထိုအခန်းထဲတွင် အဘိဓါန်များဖြင့်ပြည့်နေ၏။နိုင်းငံတကာတွေ့ဆုံပွဲများတွင် ဂေါ်ဘားချက်ပန်းပေါ်မှ ကျော်ကာ သူ၏ထိပ်ပြောင်ပြောင်နှုတ်ခမ်းမွှေးနှင့်မျက်နှာကြီးကို မကြာခင်မြင်နေရတတ်သည်။ယခု ကရင်မလင်တွင် ဖြစ်ပျက်နေ သည်များနှင့်ပတ်သက်၍ သူသဘောပေါက်နေ၏။ထိုနေရာသို့ ရောက်လာကတည်းက ထိုနေရာတွင်နေရသည်ကို သူဘဝင်မကျချေ။

ထိုအဆောက်အအုံထဲတွင် ပတ်ဝန်းကျင် အခြေအနေကပင် တင်းမာနေသယောင် ရှိနေသည်။ထိုပတ်ဝန်းကျင် အခြေအနေကပင် သူတို့ကိုမောင်းထုတ်နေသည်ဟု သူထင်မိသည်။



ဆိုဗီယက်ခေါင်းဆောင်ဖြစ်လာပြီး တစ်နှစ်မပြည့်မီ ဂေါ်ဘားချက်သည် ဆိုဗီယက်ယူနီယံတစ်နိုင်ငံလုံးရှိ ကွန်မြူနစ်ပါတီခေါင်းဆောင်အားလုံးကို ကရင်မလင်သို့ အစည်းအဝေးခေါ်လိုက်သည်။ မြို့တော် မော်စကို၏ပါတီအကြီးအကဲဖြစ်သော ဘောရစ်ယဲ့ဆင်သည် ထိုအစည်းအဝေးနှင့် ပတ်သက်သော နဖူးစည်းစာတန်းအစည်းများ ချိတ်ဆွဲရန် စီစဉ်ရသည်။

ပါတီညီလာခံကျင်းပသော ၁၉၈၆ ခုနှစ် ဖေဖော်ဝါရီလ ၂၅ ရက်နေ့တွင် ရာသီဥတုမှာ ကြည်လင်ကာ ခိုက်ခိုက်တုန်အောင် အေးလှသည်။ အပူချိန်မှာ သူညီအောက် ၁၇ ဒီဂရီထက်မတက်။ ညီလာခံခန်းမထဲတွင် အထွေထွေ အတွင်းရေးမှူးသစ် ဂေါ်ဘားချက်သည် ပါတီကိုယ်စားလှယ် ငါးထောင်ကို ပျူငှာစွာကြိုဆိုလျက်ရှိသည်။ ပြီးခဲ့သည့် ဆယ်စုနှစ်နှစ်ခုအတွင်း အခြေအနေများရှေ့မတိုး နောက်မဆုတ်ဖြစ်နေခဲ့ရာ ကိုယ်စားလှယ်များသည် အားမာန်ပြည့်နေသည် ခေါင်းဆောင်သစ်ထံမှ ထိုထက်မက မျှော်လင့်နေကြသည်။

အဆိုပါ ၂၇ ကြိမ်မြောက် ပါတီညီလာခံတွင် ဂေါ်ဘားချက်သည် ဆိုဗီယက်စီးပွားရေး ပြန်လည်ဦးမော့ လာစေရန် သူ၏ပြုပြင်ပြောင်လဲရေး အစီအစဉ်ကို တင်ပြခဲ့သည်။ ထိုအစီအစဉ်ကို သူက ပါရာစတိုဂျက်ကာ ဟုခေါ်သည်။ ပြန်လည်တည်ဆောက်ရေးဟု အဓိပ္ပာယ်ရသည်။ ယင်း၏ ရည်ရွယ်ချက်မှာ ဂလတ်စနော့ ခေါ် ပွင့်လင်းမှုရှိစေခြင်းဖြင့် လွတ်လပ်စွာလုပ်ကိုင်နိုင်ကာ လူ့အဖွဲ့အစည်း လွတ်လပ်စေရေးဖြစ်သည်။

ဂေါ်ဘားချက်သည် ညီလာခံတွင် သူပြောခဲ့သည့် မိန့်ခွန်းမှ အလုပ်များကို ပင်လယ်နက်တမ်းခြေရှိ ပစ်ဆန်ဒါမြို့မှ သူ၏အပန်းဖြေအိမ်ကြီးတွင် အလက်ဇန္ဒားယာကော့လက်နှင့်အတူ ရက်ပေါင်းများစွာ

**အခန်း ( ၅ )  
မော်စကိုမြို့ကို သိမ်းပိုက်စိုးမိုးခြင်း**



လုပ်ခဲ့သည်။ အသက် ခုနစ်ဆယ်နှီးပါး ရှိပြီဖြစ်သော ယာကျောလက်ကလည်း ပြုပြင်ပြောင်းလဲရေးနှင့်ပတ်သက်၍ ပညာရပ်ပိုင်းဆိုင်ရာ အကူအညီများ ပေးခဲ့သည်။ ဂေါ်ဘားချက်သည် သူ့ကို ၁၉၈၃ ခုနှစ်က ကနေဒါနိုင်ငံတွင် တွေ့ခဲ့ခြင်းဖြစ် သည်။ ထိုစဉ်က ယာကျောလက်မှာ သံအမတ်ဖြစ်ပြီး ရှုကြီးစိုးရေးဝါဒဟုပြောမိသဖြင့် တိုင်းပြည်သို့ မပြန်ရဲဘဲ ရှိနေ သောအချိန်ဖြစ်သည်။

စင်စစ်တွင် အဆိုပါ ပါရာစတီကာမှာ ယခင်အတော်ကြာကြာကပင် အမ်းဟတ်ဘတ်မြို့၌ ဂေါ်ဘားချက်နှင့် ယာကျောလက်တို့ ဆွေးနွေးခဲ့ကြခြင်းဖြစ်သည်။ သံအမတ် ယာကျောလက်က ဂေါ်ဘားချက်အား ကနေဒါနိုင်ငံ၏ စနစ် ကောင်းရသည်မှာပွင့်လင်းမြင်သာပြီး ဒီမိုကရေစီကျသောကြောင့်အဂတိလိုက်စားမှုကိုပါ တားဆီးနိုင်ကြောင်း ပြောပြ ခဲ့သည်။ ယာကျောလက်သည် သစ်လွင်သော အတွေးအခေါ်ရှိသော်လည်း ပါတီအပေါ် သစ္စာရှိသော သီဝရီသမားအဖြစ် ဂေါ်ဘားချက်ကလေးစားသဖြင့် မော်စကိုသို့ပြန်ခေါ်ကာ အရံပေါ်လစ်ဗျူရှိအဖွဲ့ဝင်အဖြစ် တာဝန်ပေးခဲ့သည်။ ယာကျော လက်သည် နောက်ကွယ်မှနေကာ ဂေါ်ဘားချက်အားအန္တရာယ်ရှိသည်များကို စဉ်းစားခိုင်းသည်။ ပါတီကို နှစ်ခုခွဲရန်၊ ရွေးကောက်ပွဲလုပ်ရန်နှင့် စာနယ်ဇင်းများကို ဆင်ဆာမလုပ်ရန် စသည်တို့ဖြစ်သည်။

ပစ်ဆန်ဒါမြို့တွင် ဆွေးနွေးသည်များကို ဂေါ်ဘားချက်၏ဇနီးရှင်ဆာကလည်း နားထောင်ကာ ဆိုဗီယက်လူ့ အဖွဲ့အစည်း၌ မိန်းမများနှင့်မိသားစုများ၏ အခက်အခဲကိုလျစ်လျူရှုသည့်အတွက် သူတို့ကိုအပြစ်တင်နေသည်။

ညီလာခံတွင် ဂေါ်ဘားချက်က စင်မြင့်မှနေ၍ အဂတိမှုများနှင့် မတိုးမဆုတ်အခြေအနေတို့ကို တိုက်ဖျက်ရန် ကိုယ်စားလှယ်များအားတိုက်တွန်းသည်။ ပါရာစတီကာနှင့်ဆိုလျှင် လူနေမှုအခြေအနေများ တိုးတက်လာကာ လူသုံး ကုန်များလည်း ဖောဖောသီသီရှိလာမည်ဟု ထည့်သွင်းပြောကြားခဲ့သည်။ ထို့ပြင် နိုင်ငံတကာဆက်ဆံရေးတွင် အတွေး အခေါ်သစ်များကိုလည်း ပြောကြားခဲ့သည်။ အခြားနိုင်ငံတစ်နိုင်ငံ၏ပြည်တွင်းရေးကို ဝင်ရောက်မစွက်ဖက်ရေးနှင့် ဆိုဗီယက်ယူနီယံအစိုးရသည် အနောက်နိုင်ငံများနှင့် စစ်ရေးထိပ်တိုက်တွေ့မှုများကို ရှောင်ရှားသွားမည်ဟုလည်း ပြောကြား ခဲ့သည်။ ထို့ပြင် ဥပဒေဖြင့်တားမြစ်ထားခြင်းမရှိသည်များကိုလည်း ခွင့်ပြုမည်ဖြစ်ပြီး စည်းမျဉ်းသတ်မှတ်ချက်မရှိသော တားမြစ်ချက်များကိုလည်း လျှော့ပေါ့ပစ်မည်ဟုဆိုသည်။

အထွေထွေအတွင်းရေးမှူးကို ချီးမြှောက်ပြောကြားသည့် ပါတီ၏အစဉ်အလာကို ပစ်ပယ်ကြရန် ပြောကြား ခဲ့သည်။ ထို့နောက် နိုင်ငံခြားရေးဝန်ကြီး အက်ဒွပ် ရီဗာနာဇေ ပြောမည့် မိန့်ခွန်းထဲမှ ထိုသို့ ချီးမြှောက်သော စကားလုံးများကို ဖြတ်တောက်ပစ်သဖြင့် ဝိုင်းဝန်းဩဘာပေးခဲ့ကြသည်။ သို့သော် ခေါင်းဆောင်သစ်၏ ဘုန်းတော်ဘွဲ့ကို ရွတ်ဖတ်ချင်သူများ မှာ တန်းစီလျက် ရှိနေကြသေးသည်။



www.burmeseclassic.com

ယုံဆင် စင်မြင့်ပေါ် တက်လာသောအခါ လူတွေက ပါရာစတိုက်ကာ ကို ချီးမြှောက်ပြောဆိုလိမ့်ဦးမည်ဟု ထင်နေကြသည်။ သို့ရာတွင် ကျောင်းသားက ဆရာတက်လုပ်ရသည့်ပမာ ပါတီဝင်များဝေဖန်ရသည့် အတိုင်းအတာကို ကျော်ကာ ဝေဖန်သွားသည်။ သူ့မော်စကိုသို့ရောက်လာသည်မှာ လပိုင်းမျှသာရှိသေးသော်လည်း လူထု၏ မကျေနပ်မှုများကို သူသိနေသည်။ သူက 'ခေါင်းဆောင်တစ်ယောက်ကို စတိုးဆိုင်တစ်ဆိုင်ကိုသွားပြီး တခြားလူတွေလို တန်းစီခိုင်းပါ။ လူတွေ စိတ်ပျက်တဲ့ အဲဒီ တန်းစီစနစ်ဟာ မကြာခင် ပျောက်သွားပါလိမ့်မယ်' ဟု ပြောသွားသည်။

ပါတီဝင်များ စိုးရိမ်ကြောင့်ကြကုန်ကြသည်။ သူပြောသွားသည့် အကြောင်းအရာမှာ ဆတ်ဆတ်ထိ မခံသော အကြောင်းအရာ ဖြစ်သည်။ ကိုယ်စားလှယ်များမှာ အထူးအခွင့်အရေး ရထားသူများဖြစ်ကြပြီး သာမန်စတိုးဆိုင်များတွင် သာမန်လူများကဲ့သို့ သွားရောက်တန်းစီဝယ်ယူရန် မလိုကြပေ။

ကွန်မြူနစ်ပါတီဝင်များ အခွင့်ထူးရနေသည်မှာ ဆိုဗီယက်လူ့အဖွဲ့အစည်း၏ သက်တန်းရှည်ပြီး အရိုးစွဲနေသည့် အခွင့်အရေး ဖြစ်သည်။ ပါတီသည် ခေါင်းဆောင်များ ပြည်သူ့တာဝန် ထမ်းဆောင်မှုအတွက် အထူးအခွင့်အရေးများ ပေးထားသည်။ ယင်းကို " ရာထူးများစားပွဲ " ဟုခေါ်ပြီး စာတုရင်လက်ထက်ကပင် ရာထူးနေရာအလိုက် အခွင့်ထူးများ ရရှိခဲ့ကြသည်။

ထိပ်ဆုံးတွင် ပေါ်လစ်ဗျူရီ အဖွဲ့ဝင်များနှင့် အတွင်းရေးမှူးများအဖွဲ့မှ အဖွဲ့ဝင်များ စုစုပေါင်း ၂၅ ယောက်ခန့်မှာ အီလျူရှင်-၆၂ ခရီးရှည်သွား ဂျက် လေယာဉ်အုပ်နှင့် တူပိုလက်-၁၃၄ အင်ဂျင်နှစ်လုံးတပ် လေယာဉ်များကို သုံးခွင့်ရှိသည်။ သူတို့သွားလိုရာသို့ ထိုလေယာဉ်များဖြင့် ပို့ပေးကြရသည်။ သူတို့တစ်ယောက်ချင်းစီတွင် သက်တော်စောင့် တစ်ယောက်စီ ရှိကြပြီး ဖီးလ်အိုနီးအစား ဖိမ်ခဲကားကြီးများလည်း ပေးထားသည်။ ထိုကားထဲတွင် ရေဒီယိုဖုန်းပါသည်။ ထို့ပြင် နိုင်ငံတော်ပိုင် ကျေးလက်အိမ်တစ်လုံးစီနှင့် စာတော်ကဲများပါပေးထားသေးသည်။ စားပွဲထိုးများ၊ မာလီများအပြင် ပင်လယ်နက်ကမ်းခြေရှိ အပန်းဖြေရန်စံအိမ်များလည်းပေးထားသေးသည်။ သူတို့၏ ဇနီးများကိုလည်း ဖော်ဒကား အမျိုးအစား ဆီဒင်ကားများ ပေးထားပြီး ကရင်မလင်ကားနံပါတ်များ ထိုကားများတွင် တပ်ထားသဖြင့် ထိုကားများကို မြင်လျှင် လုံထိန်းများ အလေးပြုကြရသည်။

ကုန်ကျသမျှကို ကေဂျီဘီ ဌာနခွဲ ၉ မှကျခံရသည်။ ထိုဌာနတွင် ပါတီခေါင်းဆောင်များနှင့် သူတို့၏ မိသားစုများအတွက် ယူနီဖောင်းဝတ်သက်တော်စောင့် လေးသောင်းရှိသည်။ အစိုးရနှင့် ပါတီအတွက် သီးသန့် တယ်လီဖုန်းစနစ်လည်း ရှိသည်။ လူကြီးဇနီးတစ်ယောက်သည် လက်ဆောင်းများသွားဝယ်ရန်၊ အပ်ချုပ်ဆိုင် သွားရန်၊ ဈေးဝယ် ထွက်ရန် စသည်တို့အတွက် သက်တော်စောင့်လှမ်းခေါ်နိုင်သည်။ ထိုထက်အဆင့်နိမ့်သော ပါတီဝင်များမှာလည်း အပြင်လူများ




ဝယ်ခွင့်မရှိသည့် အထူးဆိုင်များမှလိုချင်သည့်စားသောက်ကုန်များ အထုပ်လိုက်ရရှိသည်။ အလယ်အလတ်တန်းနှင့် အောက်ခြေပါတီဝင်များမှလည်း ပုဂ္ဂလိကဆိုင်များမှ ကုန်ပစ္စည်းများရရှိသည့်ပြင် အထူးဆေးခန်းများတွင် ဆေးကုသခွင့် ရှိသည်။

ထိုစနစ်ကြောင့် ပါတီအပေါ်သစ္စာရှိနေကြသည်။အရာရာသည် နိုင်ငံတော်ပိုင်ဖြစ်ရမည်ဆိုသည့်အပြင် ထိုမက်လုံး များရုတ်သိမ်းလိုက်သည်နှင့် ဖွယ်ရာသည်စကားကို ဆိုတော့မည်မဟုတ်ပေ။

ယုံဆင်လည်း ထိုအခွင့်အရေးများကို ရနေခဲ့သည်။သူပေါ်လစ်ဗျူရှိ အရံအဖွဲ့ဝင် ဖြစ်လာသည်နှင့် မော်စကိုမြို့၊ အနောက်မြောက်ဘက်ရှိ ဥဆို့ဗို ရွာကလေးမှ နိုင်ငံတော်ပိုင် အပျံ့စားအိမ်ကြီးတစ်လုံးရရှိခဲ့သည်။ထိုအိမ်ကြီးမှာ ပထမ ဂေါ်ဘားချက်နေခဲ့သောအိမ်ကြီးဖြစ်ပြီး ဂေါ်ဘားချက်က ထိုထက်ကောင်းသောအိမ်ကြီးသို့ပြောင်းခဲ့သည်။ယုံဆင် သူရသည့်အိမ်ကိုသွားကြည့်စဉ် သက်တော်စောင့်တပ်မှူးနှင့်တွေ့သည်။ထိုတပ်မှူးက စားတော်ကံများ၊အိမ်ဖော်များ၊ လုံခြုံရေးအစောင့်များ၊မာလီများနှင့် မိတ်ဆက်ပေးသည်။ယခင်က ခရိုင်ပါတီအကြီးအကဲ ဖြစ်ခဲ့သူ ယုံဆင်မှာ စကျင် ကျောက်နံရံနှင့် ကျယ်ဝန်းသော အခန်းများ၊ပါကေးခင်း ကြမ်းပြင်၊ ဖန်မီးခွဲ၊ မှန်အမှီးနှင့် ဝရနံတား၊အိမ်တွင်း ရုပ်ရှင်ရုံ၊ ဘီလီယက်အခန်း၊စစ်တပ်တစ်တပ်ကို ကျွေးမွေးနှိုင်းလောက်အောင် ကျယ်သော မီးဖိုခန်းတို့ပါသော ထိုအိမ်ကြီးကို အတော် သဘောကျသွားသည်။ယုံဆင် ထိုအိမ်ကြီးသို့ ဂေါ်ဘားချက်၏ခေါတ်ပုံများချိတ်သည့်သံများပင် မနှုတ်ရသေးမီ ပြောင်းလာ ခဲ့သည်။

ယုံဆင်က မော်စကိုကွန်မြူနစ်ပါတီပထမအတွင်းရေးမှူး တာဝန်ကိုလက်ခံခဲ့သည်။ဂေါ်ဘားချက်သည် သူ၏ စရိုက်ကို သိရှိကာအခွိုက်သရိုက်ဟောင်းများကို ရှင်းပစ်နိုင်မည်၊ မာစီယားဂိုဏ်းများကို နှိမ်နင်းနိုင်မည်၊အရည်အချင်း မပြည့်သောဝန်ထမ်းများကို ရှင်းထုတ်နိုင်မည်ဖြစ်ကြောင်း သိနေသည်ဟု ယုံဆင်က ယုံကြည်နေသည်။ပြုပြင်ပြောင်းလဲရေး ပထမနှစ်တွင် သူနှင့်ဂေါ်ဘားချက်အခါအားလျှော့စွာ စကားပြောဖြစ်သည်။သူတို့တွင် သီးသန့်တယ်လီဖုန်းလိုင်း ရှိထားသည်။ယုံဆင်အိမ်တွင် အစောင့်ကျသော ကေဂျီဘီအရာရှိက ယုံဆင်သည် ဂေါ်ဘားချက်အား ရိုသေလေးစား သည်ဟု ဆိုသည်။သီးသန့်ဖုန်းလိုင်းမှ ဖုန်းလာသည့်အခါ ယုံဆင်အတင်းပြေး၍ ကိုင်သည်ဟုဆိုသည်။

ပညာရေး၊ယဉ်ကျေးမှု၊သိပ္ပံ၊စီးပွားရေးနှင့် နိုင်ငံရေးဘဝများတွင် အချက်အခြာကျသော မော်စကိုမြို့ကို ပြန်လည်ပြုပြင်ရန်မှာ ပျက်စီးနေသော လက်ရှိကွပ်ကဲမှုစနစ်နှင့် မဖြစ်နိုင်ကြောင်းယုံဆင်သိလာသည်။ထို့ပြင် သူ့ယခင်က မော်စကိုကွန်မြူနစ်ပါတီ ပထမအတွင်းရေးမှူးလုပ်သွားသူ ဗစ်တာဂရစ်ရှင်သည် မော်စကိုပါတီကို ဖျက်ဆီးသွားသည့်သူ လည်း သူ သုံးသပ်မိသည်။



www.burmeseclassic.com



ပထမတော့ မော်စကိုမြို့ကိုဖြုတ်ပြင်ပြောင်းလဲရန် ဂလပ်စော့ (ပွင့်လင်းမြင်သာမှု)ကို လက်နက်သဖွယ် ယုံဆင်အသုံးချနိုင်ခဲ့သည်။ သူက မော်စကိုမြို့ရှိ ပါတီဝင်တစ်ထောင်ကို အစည်းဝေးခေါ်ကာ လူ့မြင်သူမြင်ကောင်းအောင် လုပ်သည်များ၊ အပေါ်ယံဟန်ပြလုပ်သည်များ၊ ကိန်းဂဏန်းများကို သာသာထိုးထိုးပြသည်များကို ပြစ်တင်ဝေဖန်သည်။ ယုံဆင်၏ ညွှန်ကြားချက်များနှင့် လုပ်ဆောင်ချက်များကို သတင်းစာတွင် ရေးသားဖော်ပြရာ လူများစိတ်ဝင်စားလာကြသည်။ သတင်းစာအရောင်းဆိုင်များတွင် လူများတန်းစီဝယ်ယူကာ ယုံဆင်၏ ကြီးကြီးကျယ်ကျယ်ပြောကြားချက်များကို ဖတ်ကြသည်။ ဂေါ်ဘားချက်ကိုယ်တိုင်ကလည်း လာဘ်ယူမှု၊ မတိုးတက်မှု၊ ဖြစ်ကတတ်ဆန်း လုပ်ကိုင်မှုများနှင့်ပတ်သက်၍ ဝေဖန်မှုများ လုပ်ခဲ့သည်။ ထိုသည်များနှင့် ပတ်သက်၍လည်း ယုံဆင်က လုပ်နေသည်ပင်။ သူက မော်လံဇား အနားပြာ မော်စကိုအရာရှိများကိုဖြုတ်ပစ်သည်။ ထိုအထဲတွင် မြို့အမှုဆောင်ကော်မတီ ဥက္ကဋ္ဌ ပရိုမီဆလော့လည်း ပါသွားသည်။ ထိုလူမှာ နိုင်ငံခြားသို့ မကြာခဏ ခရီးသွား၍သာနေသည်။ သူနှင့်ပတ်သက်သော ဟာသတစ်ခုမှာ ပရိုမီဆလော့သည် ဝါရှင်တန်မှ တိုက်ရိုက်ဖြုတ်ပစ်ခံရပြီး လေယာဉ်နှင့် ခရီးသွားစဉ် မော်စကိုမြို့သို့ ခဏဝင်သည်ဆိုသော ဟာသဖြစ်သည်။ ထိုဟာသကို ယုံဆင်လည်း ကြားခဲ့သည်။ မိမိအိမ်၏ နံရံကို တိရစ္ဆာန်သားရေများဖြင့် အလှဆင်သည့် ပါတီအတွင်းရေးမှူးတစ်ယောက်ကို လည်းထုတ်ပစ်ခဲ့သည်။ ထိုလူကို 'မင်းဟာပါတီခေါင်းဆောင်၊ မင်းညီမင်းသားမဟုတ်ဘူး၊' ဟုလည်း ယုံဆင်က ပြောခဲ့သည်။ မြို့၏ အသုံးမကျတော့သော သိပ္ပံသုတေသနဌာနကိုလည်း ဖျက်သိမ်းပစ်ခဲ့သည်။ ယင်းကိုအကြောင်းပြု၍ အသိပညာရှင် အတတ်ပညာရှင်များ အရှက်ရကာ ယုံဆင်အပေါ် ခွင့်မလွှတ်နိုင်ဖြစ်ခဲ့ကြသည်။ အလုပ်မခံနေကျများက မော်စကိုတွင် နေထိုင်ခွင့်ပါမစ်မရှိသည့် နယ်ဘက်မှ အလုပ်သမားများကို လုပ်ခနည်းနည်းပေးခိုင်းကာ ခေါင်းပုံဖြတ်သည်ကိုလည်း ယုံဆင် တားမြစ်ခဲ့သည်။

ယုံဆင်သည် စက်ရုံများ၊ ဆေးရုံများ၊ ဆောက်လုပ်ရေး လုပ်ငန်းများ၊ စာသင်ကျောင်းများ၊ စားသောက်ဆိုင်များ၊ ဈေးဆိုင်များသို့ ကြိုတင်ပြောမထားဘဲ ဆခံခံလော့မှာကဲ့သို့ ဝင်စစ်သည်။ မန်နေဂျာများ၏ စာရင်းဇယားများကိုလည်း စစ်သည်။ သူသည် ကိန်းဂဏန်းများကို မှတ်မိလွယ်သူလည်းဖြစ်သည်။ အသွားတွင် ကားပေါ်၌ စာရွက်စာတမ်းများကို ဖတ်သွားပြီးနောက် တစ်နေရာသို့ ရောက်သည့်အခါ သက်ဆိုင်ရာလုပ်ငန်းကို သူသိနေတော့သည်။ လူကျပ်သော မော်စကို မြေအောက်ရထားကိုလည်း လိုက်စီးသည်။ အခြေအနေဆိုးရွားသည့် ဘတ်စ်ကားကိုလည်း လူကျပ်ချိန်တွင် တိုးစီးသည်။ စားသောက်ကုန် ရောင်းသော ဆိုင်များတွင်လည်း ဝင်တန်းစီကာ စားသုံးသူအား မည်သို့ဆက်ဆံသည်ကို လေ့လာသည်။ တစ်ခါတွင် အသားရောင်းသည့်ဆိုင်တွင် တန်းစီကာ မကြာမီက ပို့ထားသည်ဟု သူသိထားသော အမဲသား အနည်းငယ်ကို ဝယ်လိုက်သည်။ သူ့ကို မမှတ်မိသဖြင့် ရောင်းရန်မရှိဟု ရောင်းသူကပြောသည်။ သူကကောင်တာနောက်သို့ ဝင်ကြည့်သော

အခါ အမဲသားများကို ပြတင်းပေါက်မှ အပြင်သို့ ခိုးထုတ်နေသည်ကို တွေ့လိုက်ရသည်။ ထိုဆိုင်မှ အုပ်ချုပ်ရေးအဖွဲ့အား သူဖြုတ်ပစ်လိုက်သည်။

သူသတ်မှတ်ထားသည့် စံနှုန်းကိုမီသော အရာရှိများကိုလည်း လက်ပတ်နာရီများ ဆုချသည်။ ဤတစ်ယောက်ကို သူ့လက်မှ လက်ပတ်နာရီကိုချွတ်ကာဆုချပြီး နောက်တစ်ယောက်ကိုအင်္ကျီအိတ်ထဲမှ အလားတူနာရီကို ထုတ်၍ ဆုချတတ်ပြန်သည်။ တစ်ခါက သူ့လက်ထောက်၏ဆီကိုလက်ပတ်နာရီကိုချွတ်ခိုင်းပြီး ဆောက်လုပ်ရေးဝန်ထမ်း တစ်ယောက်ကို ဆုချခဲ့သည်။ သူ့သက်တော်စောင့်သည် နာရီအပိုတစ်လုံးအမြဲဆောင်သွားရသည်။

ပထမတော့ သူ၏လုပ်ပုံကိုင်ပုံများမှာ ဂေါ်ဘားချက်၏ ရည်ရွယ်ချက်နှင့်ကိုက်ညီသည်။ ဂေါ်ဘားချက်က သူသည် ပါတီအတွက် ရှိသင့်ရှိထိုက်သူတစ်ယောက်ဖြစ်သည်ဟု သူ့အားမပြိုးမရယ်ပြောခဲ့သည်။ ဂေါ်ဘားချက်ကလည်း သူ့နည်းသူ့ဟန်နှင့် လှည့်လည်စစ်ဆေးကာ ပြည်သူနှင့်ထိတွေ့သည်။ သို့ရာတွင် သူ့လာမည့်ဖြစ်ကြောင်း ကြိုတင် အကြောင်းကြားပြီးမှ သွားခြင်းဖြစ်သည်။ ဂေါ်ဘားချက် အထွေထွေအတွင်းရေးမှူးအနေနှင့် ပထမဆုံးသွားသည်မှာ မော်စကိုဆေးရုံဖြစ်သည်။ ဆေးရုံအပြင်ဘက် ကားလမ်းမှာ ပြောင်လက်နေပြီး အငွေထောင်းထောင်းထနေသည်။ ကုတင်များပေါ်တွင် ကျန်းကျန်းမာမာဝဝဖြိုးဖြိုးနှင့်လုံခြုံရေးအရာရှိများက လူနာအသွင်ရှိနေကြသည်။ သူတို့က ဆေးရုံ ဝန်ထမ်းများကောင်းကြောင်း၊ အစားအသောက်လည်းကောင်းကြောင်း ဂေါ်ဘားချက်အား ရှင်းပြကြသည်။

ပေါ်လစ်ဗျူရှိ အဖွဲ့ဝင်များသည် မော်စကိုမြို့တွင် ယုံဆင် လုပ်ကိုင်နေပုံများနှင့် ပတ်သက်ပြီး မကျေမချမ်း ဖြစ်နေကြ၏။ ၁၉၅၈ ခုနှစ် အလယ်ပိုင်းတွင် ဂေါ်ဘားချက်က ပါတီပိုင်ပရားပဒါး သတင်းစာအယ်ဒီတာအား ထင်ပေါ်လို၍ လျှောက်လုပ်နေသည့် ယုံဆင်အကြောင်းကို ဖော်ထုတ်ရေးသားရန်ခိုင်းသည်။ သူ၏ ခိုင်းစေချက်ကြောင့်ပင် ဗဟိုကော်မတီ ဝါဒဖြန့်ချိရေးဌာနက မော်စကိုပါတီသတင်းစာဖြစ်သော မာစကစကားယား ပရားပဒါး သတင်းစာမှ အယ်ဒီတာကို ခေါ်ကာအလားတူလုပ်ခိုင်းသည်။ ဂေါ်ဘားချက်သည် ရံဖန်ရံခါ ယုံဆင်သည် မြို့တော်တွင် မကောင်းသည့်လူများကို ဖယ်ရှားနေသည်ကို အသိအမှတ်ပြုကာ ယုံဆင်ဘက်မှ ကာကွယ်ပြောကြားနေသော်လည်း ယုံဆင်နှင့် ခပ်ကင်းကင်းနေ သည်။ ယုံဆင်၏ ဆရာ ယီဂါလီဂါချက်သည်လည်း ထိုအတိုင်းပင်။ ပါတီအရာရှိများအား ယုံဆင် လိုက်ဒုက္ခပေးနေ သည်ကို လီဂါချက် မကြိုက်ပေ။ မော်စကိုရှိ အထူးဆိုင်များကို ယုံဆင် ပိတ်ပစ်တော့ လီဂါချက်က ဆိုင်များကို အရည်အသွေးတက်အောင် မလုပ်ဘဲ ပိတ်ပစ်သည့်အတွက် ယုံဆင်ကိုခေါ်ပြီး ပညာပေးသည်။

ယုံဆင်အပေါ် သူ့ရဲဘော်ရဲဘက်များက မကျေနပ်သည်များမှာ ၁၉၈၇ ခုနှစ် ဇန်နဝါရီလ ၁၉ ရက်နေ့ ပုံနှိပ် ကြာသပတေးနေ့ ပေါ်လစ်ဗျူရှိ အစည်းဝေးတွင် ထိပ်တိုက်တွေ့တော့သည်။ ဂေါ်ဘားချက်သည် ပြုပြင်ပြောင်းလဲရေး



ဆိုဗီယက်ယူနီယံ၏ နောက်ဆုံးနေ့ရက်များ

နောက်တစ်ဆင့်အတွက် ဗဟိုကော်မတီအစည်းအဝေးတွင်ပြောမည့်မိန့်ခွန်းအတွက် ပြင်ဆင်နေသည်။မိန့်ခွန်းကို ထုံးစံအတိုင်း ကြိုတင်ရေးလာခဲ့သည်။သူ့မိန့်ခွန်းအား တင်ပြနေသည်ကို မည်သူမျှပါးစပ်ဟာမည်ဟု မျှော်လင့်မထား။သို့ရာတွင် ယုံဆင်က ထိုမိန့်ခွန်းမှအချက်နှစ်ဆယ်လောက်ကိုထောက်ပြပြီး ပယ်ပယ်နယ်နယ်ဝေဖန်သွားသည်။အထူးသဖြင့် ဂေါ်ဘားချက်က စနစ်ကို အသစ်ပြန်ပြင်၍ရနိုင်သည်ဆိုသည်ကို ယုံဆင်ကလက်မခံ။

‘အစိုးရက ဆိုရှယ်လစ်စနစ်၊ဆိုဗီယက်ပြည်သူ့တွေ၊ပါတီဟာ နှစ်ပေါင်းခုနစ်ဆယ်တည်မြဲခဲ့တယ်လို့ ပြော တယ်၊ ဒါတွေဟာ အတိတ်ကို ပြန်မသွားဘူးလို့ အာမခံဘူး၊’ ဟု ယုံဆင်က ဝေဖန်သည်။ထို့ပြင် တိုင်းပြည်ကို သေ သွားအောင်လုပ်သည့် ဆိုဗီယက်ခေါင်းဆောင်များ၏ အမည်များကို ဂေါ်ဘားချက်အား ပြောခိုင်းသည်။နောက်ပြီး အထွေထွေအတွင်းရေးမှူး၏ သက်တမ်းကို ကန့်သတ်သတ်မှတ်ရန်လည်း သူကတောင်းဆိုခဲ့သည်။

ဂေါ်ဘားချက်သည် ကိုယ့်ကိုကိုယ် အထင်ကြီးလွန်းပြီးရာထူးကို ခင်တွယ်သည်ဟုလည်း မှီခိုချပြောဆိုခဲ့သည်။ ပြုပြင်ပြောင်းလဲရေး ကာလအတွင်း ပါတီအရာရှိများ စိမ်းခံနေမှုအပေါ် ဂေါ်ဘားချက် သည်းခံနေသည်ကိုလည်း ယုံဆင်က အပြစ်တင်သည်။

ဂေါ်ဘားချက်မှာ အတော်ပင် စိတ်ဆိုးသွားသည်။သူသည် ဆိုဗီယက်အုပ်ချုပ်မှု၏ အားနည်းချက်များကို ဝေဖန်ရန် ပြင်ဆင်လာခဲ့သည်။သူ၏ ဝေဖန်မှုကိုတော့ ပါတီဝင်များ ခံသာသည်။ဂေါ်ဘားချက်လည်း ပေါက်ကွဲကာ အခန်းထဲမှ ထွက်သွားသည်။ပေါ်လစ်ဗျူရို တစ်ဖွဲ့လုံးမှာ နာရီဝက်ခန့် ယုံဆင်နှင့် မျက်လုံးချင်း မဆုံရန် မျက်နှာလွဲကာ နေကြရသည်။

ဂေါ်ဘားချက်မှာ သူ၏ မိန့်ခွန်းအတွက် ပေါ်လစ်ဗျူရို အဖွဲ့ဝင် တစ်ဦးချင်းကိုခေါ်၍ သဘောတူညီချက် ယူရသည်။သူ၏ဆောက်ရွက်မှုများမှာ နိုင်ငံတည်းဟူသောသဘောကို ကျောက်ဆောင်နှင့် မတိုက်မိစေဘဲ ဖြည်းဖြည်းချင်း လှည့်ယူရန်အတွက် သိပ်အရေးကြီးသည်ဟု သူသဘောရသည်။ပါတီထိန်းချုပ်မှုကို လျှော့ပေးခြင်းဖြင့် တင်းမာသော သဘောထားရှိသူများနှင့် အဆင်ပြေအောင်ဆောင်ရွက်သည်။ဘာသာရေးအပေါ်ဖိနှိပ်မှုများကိုလည်း လျှော့ပေးပြီး နိုင်ငံရေးအကျဉ်းသားအမြောက်အမြားကိုလည်းလွှတ်ပေးသည်။ထိုသို့ အကျဉ်းသားများအား လွှတ်ပေးမီ တစ်လ အလိုတွင် ပြည်ပသို့နှင့်ထုတ်ထားသော နိဘယ်ဆုရသံပွဲပညာရှင်အင်ဒရေဆာခါရောအား ပြည်နှင့်ဒဏ်မှ ကင်းလွတ်ခွင့် ပေးခဲ့သည်။ အယ်ဒီတာများကိုလည်း စတာလင်ခေတ်က ခါးမိုးအုပ်ချုပ်မှုများကိုတို့ကာထိကာ ရေးခွင့်ပေးပြီး ဆိုဗီယက်သမိုင်းကိုလည်း ရေးခွင့်ပေးခဲ့သည်။အာဖဂန်နစ္စတန်စစ်ကိုလည်း သူအဆုံးသတ်ခဲ့သည်။သူက နှစ်ပေါင်း ခုနစ်ဆယ်ကြာတစ်ပါတီစနစ်ကို အဆုံးသတ်ကာဒီမိုကရေစီဆန်သော တိုက်ရိုက်ရွေးကောက်တင်မြှောက်သည့် ကွန်ဂရက်စနစ်ကျင့်သုံးရန်ကြေညာတော့မည့်



ဆဲဆဲဖြစ်သည်။ ထိုသို့ လုပ်သည်မှာသူ၏ပြုပြင်ပြောင်းလဲရေး (ပါရာစတိုက်ကာ)တွင် ထိခိုက်လာနိုင်ဖွယ်ရှိသည့် ပါတီဝင်များက ဆန့်ကျင်လာသောကြောင့် ဖြစ်သည်။

သို့သည့်တိုင် ယဲ့ဆင်က ဂေါ်ဘားချက်သည် နည်းလမ်းဟောင်းများအတိုင်း လုပ်နေသည်ဟု စွပ်စွဲနေသည်။

ဂေါ်ဘားချက် အစည်းဝေးခန်းထဲ ပြန်ရောက်တော့ ယဲ့ဆင် နာရီဝက်ခန့်ပျစ်ပျစ်နစ်နစ်ဝေဖန်နေသည်ကို လွှတ်ပေးထားလိုက်သည်။ ယဲ့ဆင်၏ ဝေဖန်မှုများမှာ ကျယ်လောင်ကျယ်လောင်နှင့် အနှစ်သာရမရှိပေ။ သူက ဒေါသတကြီးအော်၍ ပြောနေသည်။ သူက ဘာမှဆက်မလုပ်အပျက်သဘော ဝေဖန်မှုများသာ လုပ်သည်။ မော်စကိုရှိ လူအတော်များများက သူ၏ ရိုင်းစိုင်းမှု၊ ယထာဘူတမကျမှု၊ ရက်စက်မှုတို့နှင့်ပတ်သက်ပြီး မကျေမနပ်ပြောနေကြသည်။ ယဲ့ဆင်ကမူ ထိုသို့ပြောနေသည်များမှာ သူ၏သဘောထားမှတ်ချက်များနှင့် မဆိုင်ဘဲ သူ့ကို ပုဂ္ဂိုလ်ရေး ထိုးနှက်ချက်များသာ ဖြစ်သည်ဟု ဆိုသည်။ ဂေါ်ဘားချက်က သူ့အား ဈေးထဲမှ ကုန်ထမ်းသမား၏ ဘာသာစကားနှင့် ပြောနေသည်ဟု ပြောလိုက်သည်။

ထို့နောက် ယဲ့ဆင်မှာ ဂေါ်ဘားချက်၏ဒေါသတကြီးတုံ့ပြန်မှုအောက်တွင် ပြားပြားဝပ်သွားတော့သည်။ ယဲ့ဆင်က 'ကျွန်တော် သင်ခန်းစာရသွားပါပြီ' ဟုဝန်ခံခဲ့သည်။ နောက်ပိုင်းတွင် သူက 'အဲဒီအချိန်မှာ သူဟာ ကျွန်တော်ကို မုန်းနေမှာ သံသယရှိစရာမလိုပါဘူး' ဟု ပြောပြသည်။



၁၉၉၁ ခုနှစ် ဒီဇင်ဘာ ၂၅ ရက်နေ့ နံနက်တွင် ကရင်မလင် လို မဟုတ်ဘဲ ရုရှအိမ်ဖြူတော်မှာ ရုတ်ရုတ်သံသံနှင့် လှုပ်ရှားနေကြသည်။ ဧရာမ ရေငုတ်သင်္ဘောကြီးသဏ္ဍန်စကျင်ကျောက်၊ မှန်များဖြင့် လွန်ခဲ့သည့် ဆယ်နှစ်က တည်ဆောက်ခဲ့သော အထပ် ၁၄ ထပ်ရှိ ထိုအဆောက်အအုံမှာ ရုရှအစိုးရ ရုံးစိုက်ရာ ဖြစ်သည်။ ထိုအဆောက်အအုံမှာ တစ်ပါတီ အာဏာရှင်စနစ်ကို ဆန့်ကျင်သည့် အထိမ်းအမှတ် ဖြစ်လာသည်။ အကြောင်းမူ ဩဂုတ်လ မအောင်မြင်သော အာဏာသိမ်းမှု ဖြစ်ပွားစဉ် ယခုဆင်သည် ထိုအဆောက်အအုံအပြင်ဘက် တင့်ကားပေါ်တွင်ရပ်လျက် တင်းမာသော သဘောထားရှိသည့် ကွန်မြူနစ်များက ဆိုဗီယက်ယူနီယံတည်မြဲရေးအတွက် အာဏာသိမ်းရန်ကြိုးစားခြင်းဖြစ်သည်ဟု ဟောပြောခဲ့သောကြောင့် ဖြစ်သည်။ ထိုအထဲတွင် ရုရှဆိုဗီယက်လွှတ်တော်ချုပ်ရှိသည်။ ယင်းမှာ ယမန်နှစ်က ဆိုဗီယက်ယူနီယံ စတင်တည်ထောင်ချိန်မှစ၍ ရုရှတွင်ပထမဆုံး လွတ်လပ်စွာ မဲပေးရွေးချယ်ထားသော လွှတ်တော်ဖြစ်သည်။ ယခင်ကမူ ထိုအိမ်ဖြူတော်ကို မော်စကိုမြို့သားများက အယုံအကြည်မရှိကြချေ။ ဟန်ပြုအစိုးရဖွဲ့ကာ ပါလီမန်အမတ်များမှာလည်း ပါတီက လက်ရွေးစင်တော်ကောက်ထားသူများဖြစ်ပြီး သူတို့ရှေ့သို့ချပေးလာသော စာရွက်မှန်သမျှကို သဘောတူလက်မှတ်ထိုးသည့် ရာဘာတံဆိပ်တုံး အမတ်များ ဖြစ်သည်။ ယခုတော့ စစ်မှန်စွာရွေးချယ်ထားသော ပါလီမန်ဖြစ်ပြီး လွန်ခဲ့သည့် သတင်းနှစ်ပတ်က ယခုဆင်၏ 'ယခုနှစ်အကုန်တွင် ရုရှနိုင်ငံကိုဆိုဗီယက်ယူနီယံမှ ခွဲထွက်မည်' ခိုသောအဆိုကို မဲထည့်ကာ ထောက်ခံ အတည်ပြုခဲ့သော ပါလီမန်လည်း ဖြစ်သည်။

ထိုအဆောက်အအုံပေါ်သို့ မျက်နှာစာလှေကားမှ တက်သွားလျှင် ဧာဘုရင်လက်ထက်က အထိမ်းအမှတ် အရုပ်ဖြစ်သည့် ခုံညား

**အခန်း (၆)**  
**ဒီဇင်ဘာလ ၂၅ ရက်၊ နေ့လယ်**



သည့် ခေါင်းနှစ်လုံးပါလျှာအနီနှင့် လင်းယုန်ရုပ်ကို တွေ့ရမည်ဖြစ်သည်။ယခင်ကလို ခန်းမထဲတွင် ရပ်နေသည့် လီနှင့်ရုပ်တုကို မတွေ့ရတော့။ ထိုရုပ်တုရှိတော့ ရှိသေးသည်။ သို့သော် ယင်းကို ကန့်လန့်ကာဖြင့် အုပ်ထားသည်။ ဧည့်ခန်းထဲတွင် ယခင်က လီနှင့်၏ခါတ်ပုံများ ချိတ်ဆွဲထားသော်လည်း ယခုတော့ ငွေရောင်သစ်ပင်များ ဆီးနှင်းများပါသည့် ရှုခင်းပုံများ ပြောင်းချိတ်ထားသည်။ ခေါင်မိုးပေါ်တွင် ရှုသုံးရောင်ခြယ်အလံကို လွှင့်ထူထားပြီး အလားတူ အလံငယ်ကလေးများကို အတွင်းပိုင်းရှိ ဝန်ကြီးများ၏ စားပွဲများပေါ်တွင် တင်ထားကြသည်။ကော်စီဆိုင်မှာ ယခင်က အထူးအခွင့်အရေးစနစ် မရှိတော့သည်ဖြစ်၍ ပေါင်မုန့်နှင့်ဝက်အူချောင်းများလိုသလောက် ရနိုင်နေလေပြီ။ အိမ်ဖြူတော်တွင် ရှားပါးမှုကတော့ ရှိနေသေးသည်။ ပဉ္စမထပ်ရှိ အပြာရောင်ကြွေပြားကပ်ကာ ခမ်းနားစွာ လုပ်ထားသည့် ရေချိုးခန်းတွင် ရေအိမ်သာသုံး စက္ကူမရှိပေ။ နံနက်လင်းသည်နှင့် ထည့်ပေးထားသည့် စက္ကူလိပ်များကို အမတ်များ ဘောင်းဘီအိတ်ထဲထည့်ကာ အိမ်သို့ ယူသွားကြဖွယ်ရှိသည်။

ဘောရစ်ယဲ့ဆင်သည် မြေအောက်ခန်းကားများထားသည့်နေရာမှ သီးသန့်ခါတ်လှေကားဖြင့် ပဉ္စမထပ်ရှိ ကျယ်ဝန်းသော သူရုံးခန်းဆီသို့ တက်ခဲ့သည်။ရုံးခန်းထဲတွင် သူ့လက်ထောက် ဗစ်တာအီလီယူရှင်က ယဲ့ဆင်၏ စားပွဲပေါ်သို့ ထိုဒီဇင်ဘာ ၂၅ ရက်နေ့ထုတ် ရုရှသတင်းစာများကို တင်ပေးထားသည်။အသက် ၄၀ ကျော်ကာစ အီလီယူရှင်သည် ယဲ့ဆင်ဆစ်လော့တွင် ရှိစဉ်ကတည်းက သူ၏လက်ထောက်ဖြစ်ခဲ့သည်။နှစ်ကြာလာပြီမို့ တစ်ခါတစ်ရံ သူ့ဆရာ၏ အကြောင်းမဲ့ အော်ငေါက်မှုကို ခံနိုင်ရည်ရှိလာသည်။သူက စောစောရောက်လာပြီး ထိုနေ့အတွက် ပြင်ဆင်စရာရှိသည်များကို ပြင်ဆင်ကာ အရေးကြီးသောစာရွက်စာတမ်းများကို ယဲ့ဆင်အားတင်ပြသည်။

စာရွက်ပြန်ကြီးများတွင် ပြိုပျက်သွားသည့် ဆိုဗီယက်အစိုးရပိုင်ပစ္စည်းများကိုသိမ်းယူရန် အမိန့်ကိုအသစ် စက်စက်သမ္မတက လက်မှတ်ထိုးမည်ဖြစ်သည်။

ဆိုဗီယက်ယူနီယံကို ခါးမိုးသေနတ်မိုးကာ တည်ဆောက်လာခဲ့သော်လည်းဖြိုဖျက်တော့ အမိန့်ဖြင့်ဖြိုဖျက်သည်။ ပြီးခဲ့သည့် နှစ်လအတွင်း ယဲ့ဆင်သည် ဆိုဗီယက်ပိုင်ဆိုင်မှုများကို အမိန့်စာတစ်ချပ်ပြီးတစ်ချပ်ထုတ်ကာသိမ်းပစ်ခဲ့သည်။ အားနည်းနေသော ဆိုဗီယက်အစိုးရကို ပထမရုရှအခွန်များနှင့်ဖြိုဖျက်သည်။နောက်တော့ ဆိုဗီယက်အစိုးရ၏ ဝန်ကြီး ၄၅၀ကျားကိုသိမ်းကာ ၄၅၀စက္ကူရိုက်စက်များကိုသိမ်းကာ ဆိုဗီယက်အစိုးရကိုဖြိုလှဲသည် ဂေါ်ဘားချက်ထံတွင် ကျန်သည်မှာ ဆိုဗီယက်သမ္မတဟူသောအမည်၊ဝန်ထမ်းအနည်းငယ်နှင့် နယူးကလီးယား လက်ဆွဲအိတ်တို့သာ ဖြစ်၏။

ဂေါ်ဘားချက်၏ဂလတ်စနေ(ပွင့်လင်းမြင်သာမှုအစီအစဉ်)စတင်မီက ငြီးငွေ့ဖွယ်သတင်းများ၊မမှန်သတင်းများ၊ အကြီးအကျယ် ဆင်ဆာဖြတ်ခံထားရသည့်သတင်းများသာ ပါသည်။အဓိက သတင်းစာများမှာ ကွန်မြူနစ်ပါတီပိုင်

ပရားပဒါး နှင့် ဆိုပီယက်အစိုးရပိုင် အစ်ဇဇကံရှား သတင်းစာတို့ ဖြစ်သည်။ ထိုသတင်းစာများမှာ ပါတီက ခွင့်ပြုသည်များ ကိုသာ ထည့်သွင်းဖော်ပြရသည်။ ပရားပဒါး နှင့် အစ်ဇဇကံရှား ဆိုသည့်အဓိပ္ပါယ်များမှာ 'အမှန်တရား' နှင့် 'သတင်း' ဟူ၍ ဖြစ်သည်။ ထိုသည်နှင့် ပတ်သက်၍ ဆိုစကားတစ်ခုဖြစ်လာသည်။ 'အမှန်တရားတွင် သတင်းမပါ၊ သတင်းတွင် အမှန်တရားမပါ' ဖြစ်သည်။ ယနေ့တွင် ထိုသတင်းစာများ၌ လွတ်လပ်စွာရေးသော သတင်းများပါလာကြပြေထင်ထင်မှာ ရှုရှုသမိုင်းတွင် ပထမဆုံးသတင်းစာလွတ်လပ်ခွင့်ရှိလာခြင်းဖြစ်သည်။ ၁၉၉၁ ခုနှစ်ကုန်လျှင် ရှုရှုနိုင်ငံသည် ကမ္ဘာတွင် သတင်းစာလွတ်လပ်ခွင့်အရှိဆုံးနိုင်ငံဖြစ်လာမည်ဟု ဒုဂန်ကြီးချုပ်ယီဂါဂိုက်ဒါက ဆိုသည်။ 'အစိုးရထိန်းချုပ်မှုက ကင်းမယ်၊ဆင်ဆာဖြတ်တောက်မှု ကင်းမယ်၊ပိုင်ရှင်တွေရဲ့ထိန်းချုပ်မှုက ကင်းမယ်၊' ဟု သူကဆိုသည်။ 'လွတ်လပ်ရေး သတင်းစာ' မှာ ယင်း၏ ထောက်လှမ်းရေး သတင်းစာပညာကို အသုံးချကာ သတင်းများရေးသဖြင့် လူကြိုက်များသည့် သတင်းစာတစ်စောင်ဖြစ်သည်။ စီးပွားရေးသမား အမည်ရှိသတင်းစာမှာလည်း ၁၉၇၁ ခုနှစ် ဖော်လီရီစစ်တို့ အာဏာရ လာကတည်းက မထွက် ယခုမှ ပထမဆုံးပြန်ထွက်လာခြင်းဖြစ်သည်။ ထိုသတင်းစာသည် တော်လှန်ရေး မတိုင်မီက နာမည်ကို ပြန်သုံးခဲ့သည်။ ယင်းမှာ ထိုသတင်းစာသည် ကွန်မြူနစ်ခေတ်ထက် သက်တမ်းရှည်ကြောင်း ပြချင်သည့်သဘော ဖြစ်သည်။ တစ်ချိန်က ကွန်မြူနစ်ပါတီအဘော်ဖြစ်သော ပရားပဒါး သတင်းစာမှာ ထိုစဉ်က သတင်းစာ အားလုံးတွင် စောင်ရေ ထိပ်ဆုံးမှ ဖြစ်ခဲ့သည်။ ယခုတော့ မူလစောင်ရေ ဆယ်သန်းမှ တစ်သန်းအောက်သို့ ကျသွားသဖြင့် ရုပ်တည်နိုင်ရန် အတော်ပင် ရုန်းကန်နေရသည်။ ယခုခင်က လူငယ်ကွန်မြူနစ် အဖွဲ့ကွမ်ဆိုမို၏အဘော်သတင်းစာ ဖြစ်သော ကွမ်ဆိုမို စကားယား ပရားပဒါး သတင်းစာသည်လည်း ခပ်သွက်သွက် သတင်းစာအဖြစ်ပြောင်းပစ်လိုက်သည်။ ယုံဆင်၏ စားပွဲပေါ် တွင် တင်ထားသည့်သတင်းစာများတွင် အစ်ဇဇကံရှား သတင်းစာလည်းပါသည်။ ထိုသတင်းစာမှာ စောင်ရေအကောင်းဆုံး ဖြစ်သည်။ အလုပ်သမားသမဂ္ဂ အဘော်သတင်းစာ ဖြစ်သော အလုပ်သမားသတင်းစာမှာလည်း စောင်ရေ ၂၁ သန်းမှ ၂ သန်းအထိ ပြုတ်ကျသွားသည်။

ထိုမတိုင်မီတစ်ရက်က ရှုရှုပါလီမန်သည် ဇန်နဝါရီ ၂ ရက်နေ့တွင် ကုန်ဈေးနှုန်းများ လွတ်လပ်စွာ သတ်မှတ် နိုင်ကြောင်း အတည်ပြုခဲ့သည်ဟု ထိုသတင်းစာ အားလုံးတွင် ဖော်ပြထားသည်။ အစ်ဇဇကံရှား သတင်းစာက ခေါင်းစဉ်း မည်းဖြင့် 'ပေါင်မုန့်၊ နို့၊ သကြား၊ ဗောဓက၊ ဆေးဝါး၊ လောင်စာဆီ၊ လျှပ်စစ်ဓာတ်အင်္ဂါအစိတ်အပိုင်း၊ ရထားခရီးများ သုံးဆယ့် ငါးဆယ့်တစ် တက်နိုင်သည်။' ဟု ရေးထားသည်။

သတင်းစာထဲတွင် ပါသည့် ယုံဆင်၏ အမိန့်ကြော်ငြာစာများတွင် ကေဂျီဘီအဖွဲ့အား ဖျက်သိမ်းကြောင်း လည်းပါရှိသည်။ ထိုအဖွဲ့ကို ရှုရှု ဖက်ဒရယ် လုံခြုံရေးအေဂျင်စီအဖြစ်ပြောင်းလဲမည်ဖြစ်သည်။ ယင်း၏ ဌာနချုပ်မှာ



www.burmeseclassic.com

ကေ့ဘီဘီ၏ဌာနချုပ်ဖြစ်သော လူ့ဘုန်းကာအကျဉ်းထောင်တွင်ပင် ထားမည်ဖြစ်သည်။ နောက် အိမ်နိကြော်ငြာစာ တစ်ခုတွင် ဆိုဗီယက်ယူနီယံနိုင်ငံတော်ဘဏ်ကိုလည်း ရှုရှုနိုင်ငံပိုင်အဖြစ် ပြောင်းလဲပစ်သည်ဟု ပါရှိသည်။ ထိုဘဏ်၏ အမှုဆောင် ချုပ်သည် ထွက်စာတင်ထားသည်ဟု အစဗေက်ရှား သတင်းစာတွင် ဖော်ပြထားသည်။ သူ၏ထွက်စာကို လက်မခံသေး သော်လည်း ရက်ပိုင်းအတွင်းလက်ခံဖွယ်ရှိသည်။ ဟု ဖော်ပြထားသည်။ ဆိုဗီယက်ယူနီယံ စီးပွားရေးမှာလည်း အနာဂတ် တွင် ရှုရှုငွေကြေးစနစ်ဖြစ်လာတော့မည်ဖြစ်သည်။

ဆိုဗီယက်ပိုင်ဆိုင်မှုအားလုံး ရှုရှုသို့လွှဲပေးရန် ယုံဆင်က အိမ်နိပေးထားသည်ဟုလည်း ထိုသတင်းစာက ဖော်ပြ ထားသည်။ ထိုအထဲတွင် ဘော်လ်ရှိုင်း ကဇာတ်ရုံ၊ မာလီ ကဇာတ်ရုံ၊ လီနင် စာကြည့်တိုက်၊ အနုပညာသိပ္ပံ၊ မော်စကို တက္ကသိုလ်၊ စိန့်ပီတာစဘတ်တက္ကသိုလ်၊ သမိုင်းပြတိုက်၊ ပုဂ္ဂိုလ်အနုပညာပြတိုက်၊ ရှုရှု ယဉ်ကျေးမှုနှင့် အနုပညာပြတိုက် အပြင် အခြားပြတိုက်များလည်းပါဝင်သည်။ ယခင်က ထိုပိုင်ဆိုင်မှုများကို ရှုရှုအပါအဝင် အခြားရိပ်ဘလစ်များ ကလည်း ပိုင်ဆိုင်ကြသည်။ အခြားရိပ်ဘလစ်များမှာ ထိုကဲ့သို့သိမ်းပိုက်လိုက်သည်ကို ဘာမျှမတတ်နိုင်ကြ။ သူတို့ နယ်မြေထဲတွင် ရှိသည့် ပိုင်ဆိုင်မှုများကိုသာ သူတို့ပိုင်အဖြစ်သိမ်းနိုင်ကြသည်။ ထိုအထဲတွင် ဆိုဗီယက်ယူနီယံ၏ ဝုဏ် အရှိဆုံးပိုင်ဆိုင်မှုမှာ ကရင်မလင်နှင့် ယင်းအတွင်းရှိအဆောက်အအုံအားလုံးဖြစ်သည်။ ရာစုတစ်ခုနီးပါးရှိခဲ့သည့် ဆိုဗီယက်အာဏာ၏ အမှတ် လက္ခဏာနှင့် နှလုံးသည်းပွတ်မှာ ယခု ရှုရှုပိုင်ဖြစ်သွားလေပြီ။ ထိုနေ့တွင် ဆိုဗီယက်သမ္မတမှာ ဟန်ပြုသာ ရှိတော့သည်။

ရှုရှုနယ်မြေအပြင်ဘက်ရှိ ဝန်ထမ်းများနှင့်ပိုင်ဆိုင်မှုများကိုလည်း ရှုရှုသို့ရွှေ့ပြောင်းယူခဲ့သည်။ သက်တမ်း အရှည်ဆုံးကုလသမဂ္ဂဆိုင်ရာကွန်မြူနစ်အင်အားကြီး ဆိုဗီယက်၏ သံအမတ်ယူရီစော်ရွန်ဆော့သည် သည်မနက် ထိုရာထူး ဖြင့် အိပ်ရာမှနိုးလာပြီး သည်ညဆိုလျှင် အရင်းရှင်ရှုရှုနိုင်ငံ၏ သံအမတ်အဖြစ်အိပ်ရာဝင်ရတော့မည်ဖြစ်သည်။ သူ၏ ရာထူးအပြောင်းအလဲမှာ ရှုရှုစတော်ချိန်သန်းခေါင်ယံတွင်ဖြစ်သည်။ (နယူးယောက်စံတော်ချိန်အရမူ ထိုနေ့မတိုင်မီ ညနေ ၄ နာရီဖြစ်သည်။) သူ့အနေနှင့် ကုလအတွင်းရေးမှူးချုပ် ပဲရက်ဒီကွေးလျားအား မော်စကိုမှရှုရှုသမ္မတ ဖက်စ်နှင့် ပို့သည့် စာကိုတင်ပြလိုက်ရုံပင်။ ထိုစာထဲတွင် ဆိုဗီယက်ယူနီယံကို ဆက်ခံသောရှုရှုနိုင်ငံသည် ကုလသမဂ္ဂလုံခြုံရေးကောင်စီတွင် ရှုရှုဖက်ဒီရေးရှင်းနိုင်ငံအဖြစ် ပါဝင်သွားမည်ဖြစ်ကြောင်းအသိပေးထားသည်။ ယခင်က ဆိုဗီယက် ကိုယ်စားလှယ်များအဖြစ် ထားသူများကိုလည်း ရှုရှုဖက်ဒီရေးရှင်းမှ ကိုယ်စားလှယ်များအဖြစ် အသိအမှတ်ပြုရန်ပဲရက်ဒီကွေးလျားအား ပန်ကြားထား သည်။

လွန်ခဲ့သည့်သုံးနှစ်ကမှ ကုလသမဂ္ဂ အထွေထွေညီလာခံတွင် မီခေးဂေါ်ဘားချက်က ကမ္ဘာ့သစ်ပုံစံ (New World Order) နှင့်ပတ်သက်၍ သူ့အမြင်ကို သုံးသပ်ပြောသွားသေးသည်။ ထိုကမ္ဘာသစ်ပုံစံကို အမေရိကန်နှင့် ဆိုဗီယက်





ဆိုဗီယက်ယူနီယံ၏ နောက်ဆုံးနေ့ရက်များ

ယူနီယံ အင်အားကြီးနှစ်နိုင်ငံက တည်ဆောက်သွားမည်ဖြစ်ပြီး ထိုပုံစံအရ နှစ်နိုင်ငံထိပ်တိုက်တွေ့မှုအစား တွေ့ဆုံဆွေးနွေးသွားမည်ဖြစ်သည်။ နယူးကလီးယားလက်နက်များဖျက်သိမ်းရေးကိုလည်း နှစ်နိုင်ငံပူးပေါင်း ဆောင်ရွက်သွားမည်ဖြစ်သည်။

ယဲ့ဆင်၏ အဖွဲ့က မော်စကိုမြို့ရှိ ဆိုဗီယက်နိုင်ငံခြားရေးဝန်ကြီးဌာနနှင့် ၎င်း၏ဘာထံစာရင်းများကိုပါ သိမ်းပိုက်လိုက်သည်။ ထို့ပြင် ဂေါ်ဘားချက်၏ ဆိုဗီယက်နိုင်ငံခြားရေးဝန်ကြီး အက်ဒွပ် ရိုဗာနာဇေကို ဖြုတ်ကာ ယဲ့ဆင်၏ နိုင်ငံခြားရေးဝန်ကြီး အင်ဒရေ ကိုဇီရက်အား ခန့်ထားလိုက်သည်။ တစ်ကမ္ဘာလုံးရှိ ဆိုဗီယက်သံရုံးများအား ကိုဇီရက်၏ ကျေညာချက်များ ပေးပို့လိုက်သည်။ ထိုကျေညာချက်တွင် အဆိုပါသံရုံးအားလုံးသည် ရုရှနိုင်ငံ ကိုယ်စားပြု သံရုံးများအဖြစ် ပြောင်းလိုက်ကြောင်း ပါရှိသည်။ ရုရှမဟုတ်သော သံတမန်များ မိမိတို့ ရိုပတ်ဘလစ်ကို ကိုယ်စားပြုသည့် သီးခြားသံရုံးများ ထူထောင်နိုင်ကြောင်းလည်း ပါရှိသည်။ ထိုရုရှသံရုံးများတွင် ဒီဇင်ဘာလ ၃၁ ရက်နေ့ကစ၍ ဆိုဗီယက်အလံကို ချကာ သုံးရောင်ခြယ် ရုရှအလံကို လွှင့်တင်ကြရန်လည်း ညွှန်ကြားထားသည်။ သံတမန်အချို့မှာ အမိန့်သစ်ကို နာခံပါမည်ဟု ကြေညာကြသည်။ အိန္ဒိယ၊ အီရန်နှင့် အာဖဂန်နစ္စတန် နိုင်ငံများမှ သံရုံးများသည် အချိန်မတိုင်မီပင် ဖြူပြာနီ သုံးရောင်ခြယ် အလံကို လွှင့်ထူထားကြသည်။

ဝါရှင်တန်ဒီစီ ၁၆ လမ်းရှိ ဆိုဗီယက်သံရုံး ပထမထပ်တွင်မူ ခရစ်စမတ်နံနက်၌ အနီရောင် တူတံစင်ပါ ဆိုဗီယက်အလံမှာ လွှင့်ထူထားဆဲ ရှိနေသည်။ ထိုနေ့မှာ အအေးပေါ့၍ ၈ ဒီဂရီသာ ရှိသည်။ သံရုံးထဲရှိ သံတမန် သုံးရာမှာ ကိုယ့်လူမျိုးအလိုက် တစ်ခန်းစီတွင် စုနေပြီး မိမိတို့အခန်းစီတွင်လည်း မိမိတို့ ရိုပတ်ဘလစ်အမည်ကို ချိတ်ထားကြသည်။ ထိုကဲ့သို့ ရုတ်ရုတ်သံသံ ဖြစ်နေကြသည့်အထဲတွင် ငွေကလည်း မရှိကြ။ အကြီးတန်း သံတမန်များမှာ မော်စကိုမှ သူတို့၏ အိမ်ငှားခခွေများကို မပို့နိုင်သဖြင့် မေရီလင်းပြည်နယ်နှင့် ဗာဂျီးနီးယားပြည်နယ်များမှ သူတို့ငှားနေသည့် အိမ်များကို စွန့်ကာ သံရုံးဝင်းထဲမှာပင် လာနေကြရသည်။ သံအမတ် ဗစ်တာ ကွမ်ပလက်ကော့မှာ သံအမတ်သက်တမ်း ကိုးလသာ ရှိသေးသော်လည်း ကုလသမဂ္ဂဆိုင်ရာ သံအမတ်ကြီးလို မဟုတ်ဘဲ ပြုတ်တော့မည်ကို သိနေသည်။ သူသည် ဩဂုတ်လ အာဏာသိမ်းမှုကို ရှုတ်ချရန် ပျက်ကွက်သဖြင့် ယဲ့ဆင်က သူ့ကိုမယုံမှန်းသူသိထားသည်။ ဆိုဗီယက် မပြိုကွဲမီ သုံးရက်အလိုက သူသည် အမေရိကန် မီဒီယာအား ဂေါ်ဘားချက်မှာ နေမကောင်းသဖြင့် အုပ်ချုပ်ရေးကို မကိုင်တွယ် နိုင်ခြင်းသာဖြစ်ကြောင်း မုသားသတင်းဖြန့်ချိခဲ့သေးသည်။ အသက် ၅၁ နှစ်ရှိ သံအမတ်ကြီးသည် ဆိုဗီယက် ဘဏ္ဍာငွေ လက်ကျန်ဖြင့် သံရုံး၏ပထမဆုံးခရစ်စမတ်နှင့် နောက်ဆုံးပျော်ပွဲကိုကျင်းပခဲ့သေးသည်။

ဝါးညားနယ်၊ ရှန်ပိန်၊ ဗောဒကာအရက်များဖြင့် ဝါရှင်တန်ရှိ ဆိုဗီယက်သံရုံးမှာ တိုက်တန်းနှစ် သင်္ဘောနှစ်သလို နှစ်ခဲ့ရသည်။ သံအမတ် ကွမ်ပလက်ကော့က ဧည့်သည်လေးရာအား "စိတ်ကြိုက် သုံးဆောင်ကြပါဗျားကျွန်တော်တို့က



www.burmeseclassic.com

ဒီလို အခါကြီးရက်ကြီးဆိုရင် အခုလိုပဲခမ်းခမ်းအားများကျင်းပတတ်ပါတယ်<sup>၁</sup> ဟုပင် ပြောခဲ့သေးသည်။ ထို့နောက် သူ့သံရုံးတွင် ဆိုဗီယက်အလံကိုချကာ ရုရှအလံကိုလွှင့်တင်လိုက်သည်။သူ့ကို သုံးလအတွင်းနိုင်ငံမှပြန်လည်ခေါ်ယူခဲ့သည်။

အစ္စရေးနိုင်ငံရှိ ဆိုဗီယက်သံရုံးကမူ ထိုသို့မဟုတ်ပေ။သုံးဆယ့်လေးနှစ်ကြာပထမဆုံးသော ဆိုဗီယက် သံအမတ်သည် မော်စကိုတွင် ဘာမျှမဖြစ်သကဲ့သို့ သူ၏သံအမတ်ခန့်အပ်စာကို အစ္စရေးသမ္မတဟားဇောအား ပေးအပ်ကာ ဆိုဗီယက် တူတံဇင်အလံကိုလည်း သံရုံးတွင် လွှင့်ထူထားသည်။လွန်ခဲ့သည့် နှစ်လကလည်း ဂေါ်ဘားချက်က ထိုစဉ် အစ္စရေး သမ္မတယစ်စတီရမ်းယားအား ၁၉၆၇ ခုနှစ်က ပြတ်တောက်ခဲ့သော ဆိုဗီယက်-အစ္စရေး ဆက်ဆံရေးကို ပြန်လည် အသက်သွင်းမည်ဟု ပြောခဲ့သေးသည်။ဆိုဗီယက်ခေါင်းဆောင် လက်မှတ်ထိုးပေးရသည့် သံအမတ်ခန့်အပ်လွှာမှာ အလက်ဇန်းဒါးဘိုဗင်နောက်ဆုံးဖြစ်သည်။ဘိုဗင်သည် ဆိုဗီယက် သံအမတ်အဖြစ်နေပြီး နာရီပိုင်းအကြာတွင် ရုရှသံအမတ် ဖြစ်သွားတော့သည်။ တဲလ်အစီးတွင် သံအမတ်အဖြစ်နှင့် သူ ခြောက်နှစ်နေသွားခဲ့သည်။

ကင်နရီကျွန်း၏ အကြီးဆုံး ဆိပ်ကမ်းမြို့ဖြစ်သော ဆန်တာ ကရစ် တန်နာရိုက်တွင် ထိုမနက်က ဆိုဗီယက် ခရီးသည်တင် သင်္ဘောတစ်စီးဆိုက်ကပ်ထားသည်။ခရီးသည်များက လှည့်လည်ကြည့်ရှုရန် သင်္ဘောပေါ်မှ ဆင်းလာကြသည်။ သူတို့ သင်္ဘောပေါ် ပြန်တက်တော့ မူလလွှင့်တင်ထားသော တူတံဇင်အလံကို ရုရှသင်္ဘောသားများက ဖြုတ်ထားပြီး ဖြစ်ရာ သူတို့တက်လာစဉ်က နိုင်ငံတစ်နိုင်ငံမှဖြစ်ပြီးပြန်တော့ အခြားနိုင်ငံတစ်နိုင်ငံမှလို ဖြစ်နေသည်။

ဆယ့်တစ်နှစ်အထိကားတော့ ယုံဆင်သည် သူ့ရုံးခန်းမှထွက်ကာခါတ်လှေကားဖြင့်ဆင်းပြီး လူများ ပြည့်နေသော ဆိုဗီယက်လွှတ်တော်ချုပ် ခန်းမသို့ လာခဲ့သည်။ရုရှကျွန်းဂရက်အမတ် ၂၅ ကို ထိုခန်းမသို့ လာရောက်ရန် ဆင့်ခေါ်ထားသည်။ သူတို့သည် ပြာလုံလုံမျက်နှာကျက်အောက်ရှိ ပါလစ်တိုက်ထိုင်ခုံရှည်များတွင် ထိုင်ကာ ဆိုဗီယက် နိုင်ငံများခွဲထွက်ရေး နောက်ဆုံးဆုံးဖြတ်ချက်ကို အတည်ပြုကြမည်ဖြစ်သည်။



ယဲ့ဆင်ကြီးပမ်းအားထုတ်သည့်ကြားက မော်စကို အခြေ  
 အနေမှာ ၁၉၈၆ ခုနှစ်မှ ၁၉၈၇ ခုနှစ်အကြာ တိုးတက်မှု မရှိခဲ့။  
 အထက်တန်းရာထူးများတွင် ယခင်လူကိုဖယ်ရှားကာ အသစ်ခန့်ထား  
 သူများမှာလည်း ယခင်လူများလိုပင် အဂတိလိုက်စားကာ အရည်  
 အချင်းမပြည့်ဝကြပေ။ \*ကျွပ်တို့လဲ ဒီအညစ်အညမ်းတွေကို တူးပြီး  
 ဖယ်ရှားပစ်တာပဲ၊ ဒါပေမယ့် အောက်အထိ မမြင်ခဲ့ဘူး၊ ဟု ကုန်သွယ်  
 ရေးအရာရှိများအား မိန့်ခွန်းပြောရာတွင် ထည့်ပြောခဲ့သည်။ သူတေသန  
 ဌာနများက ဝန်ထမ်းများအား ဖယ်ရှားရန် သူပြောသည်ကို မလိုက်နာ  
 ခဲ့ကြ။ စားသောက်ကုန်များလည်း မီးရထားဝင်းထဲတွင် ပုတ်သိုးနေ  
 ကြသည်။ နံနက် ၇ နာရီမှ ညသန်းခေါင်တိုင် သူအလုပ် လုပ်နေသော်  
 လည်း သူကျေနပ်လောက်အောင် ဖြစ်မလာခဲ့။ \*ကျွပ် အိမ်ကို ကား  
 မောင်းပြန်မယ်လုပ်တော့ ကျွပ်ရဲ့သက်တော်စောင့်က ကားတံခါးဖွင့်  
 ပေးတယ်၊ ကျွပ်လဲ သူ့ကို ကားထဲက မောင်းထုတ်ဖို့ အင်အားမရှိဘူး  
 ဖြစ်နေတယ်၊ ဟု သူကဆိုသည်။

သူသည် ပေါ်လစ်ဗျူရှိအဖွဲ့ထဲတွင် အခြားရဲဘော်များနှင့်  
 ကင်းကွာလာသည်။ မော်စကိုမြို့ အကြီးအကဲအဖြစ် နှစ်နှစ်သာ ကြာခဲ့  
 သော်လည်း သူ့ယခင်က လူ ယီဂါလီဂါချက်ကဲ့သို့ တင်းပြည့်ပေါ်လစ်  
 ဗျူရှိအဖွဲ့ဝင် မဖြစ်ခဲ့။ ယီဂါချက်ကမူ စနစ်ကို အတင်းမပြောင်းဘဲ  
 ဆိုစီယက်နည်း ဆိုစီယက်ဟန်ဆိုရှယ်လစ်စနစ်ကို အားကောင်းအောင်  
 လုပ်သွားသင့်သည်ဟု ယုံကြည်နေသည်။ ပါတီတွင် လူသန်တစ်  
 ယောက်ဖြစ်သော လီဂါချက်သည် ယခုတော့ သူ့ကို အန္တရာယ်ကောင်  
 အဖြစ် မြင်လာသည်။

၁၉၈၇ ခုနှစ် ပေါ်လစ်ဗျူရှိ အစည်းဝေးတွင် ကတောက်  
 ကဆဖြစ်ပြီးကတည်းက ဂေါ်ဘားချက်သည် ယဲ့ဆင်ကို ခပ်ရှောင်

အခန်း (၇)  
 အညစ်အညမ်း  
 ဘာလီပုံးနှင့် အပြည့်



ရှောင်လုပ်လာသည်။ပေါ်လစ်ဗျူရှိ အစည်းအဝေးများတွင် သူ့ကို လက်ဆွဲနှုတ်ဆက်ခြင်း၊ စကားပြောခြင်းမလုပ်ဘဲ သူ့နည်း သူ့ဟန်ဖြင့် ရှောင်လာသည်။ ပါတီ အခွင့်ထူးခံမှုများကို ယုံဆင်တိုက်ခိုက်ပြောကြားမှုကြောင့် သူ့ကို လူတွေ မုန်းလာကြ သည်။ ဂေါ်ဘားချက်သည်လည်း ကောင်းကောင်းနေကောင်းကောင်းစားချင်သည်။ မော်စကိုမြို့မှ သူ၏ နန်းတော်တမူ အိမ်ကြီးအပြင် ပင်လယ်နက်ကမ်းခြေတွင် သူ့အဖားယူရန် ခမ်းနားသည့် အိမ်ကြီးတစ်လုံး ဆောက်ပေးဖို့ ဆောက်လုပ်ရေး အဖွဲ့အား အမိန့်ပေးခဲ့သည်။ သူ၏ သစ္စာရှိ လက်ထောက်များကပင် နိုင်ငံတော် ရန်ပုံငွေအား သူ ဖောဖောသီသီသုံးသည့် အပေါ်စိတ်ပျက်ကြသည်။ ကျော်ဂျီ ရှာခနာစာရောကဆိုလျှင် ဂေါ်ဘားချက် စိမ်းကြိုက်သည့်အပေါ် ပြည်သူများက ဝေဖန် လာမည်ကိုစိုးရိမ်နေသည်။ မုန့်အလုံတပ်ခေတ်လှေကားဖြင့် ကမ်းခြေအထိ ဆင်းနိုင်သည့် ဂေါ်ဘားချက်၏အိမ်ကြီး ကိုမြင်တော့ သူ၏သစ္စာရှိအကြံပေးအနာတိုလီချန်ညာယက်ကပင် ဂေါ်ဘားချက်၏ အခွင့်ထူးခံ သမိုင်းပေးတာဝန်အပေါ် သံသယရှိလာသည်။

ယုံဆင်သည် ဂေါ်ဘားချက်၏ နာတော်ခံအဖွဲ့တွင် အံဝင်ခွင်ကျမဖြစ်ခဲ့ပေ။ သူက လူအများ လက်ခံထား သည်နှင့် ဆန့်ကျင်သည့်စကားများပြောလာသည်။ ၁၉၈၇ ခုနှစ် မေလက စီဘီအက်စ်ရုပ်သံသတင်းထောက် ဒီယန် ဇော်ယာက ရုရှလူမျိုးများ အရင်းရှင်စနစ်က အောင်မြင်သည်ဟုထင်ကြသလားဟုမေးရာ သူကထင်ကြသည်ဟု ဖြေခဲ့သည်။ ‘ခင်ဗျားရော’ ဟုမေးတော့ သူက ‘ကျုပ်လဲ ဒီလိုပဲပေါ့’ ဟု ဖြေခဲ့သည်။ ထိုစဉ်က အရင်းရှင်စနစ်အကြောင်းကို သူ ကောင်းကောင်းမသိသေး။ သို့ရာတွင် ကွန်မြူနစ်စနစ် မအောင်မြင်နိုင်ပုံနှင့် ပြည်သူများစိတ်ပျက်နေပုံကိုတော့ သူသိနေသည်။

အလုပ်ကို ဖိလုပ်နေရအားမလိုအားမရလည်း ဖြစ်နေ၊ ရာထူးမတက်သည့်အတွက်လည်း မကျေမနပ် ဖြစ်ကာ ပေါ်လစ်ဗျူရှိမှ နှုတ်ထွက်ရန် ၁၉၈၇ ခုနှစ် စက်တင်ဘာလတွင် ယုံဆင် ဆုံးဖြတ်ခဲ့သည်။ မော်စကိုမြို့တွင် ခွင့်ပြုချက်မရှိဘဲ ဆန္ဒပြမှုကလေးနှစ်ခုနှင့်ပတ်သက်၍လည်းခံကြရန် လီဂါချက်မိန့်ခွန်းပြောသည့် ပေါ်လစ်ဗျူရှိ အစည်းဝေးမှာ နောက်ဆုံး ဖြစ်သည်။ ထိုညနေတွင် ယုံဆင်က ထိုလူများနှင့် အလုပ်မလုပ်လိုတော့ဟု ဇနီးသည်အား ပြောလိုက်သည်။ ထို့နောက် ဂေါ်ဘားချက်ထံသို့ ပေးရန် သူ၏ နှုတ်ထွက်စာကို ရေးတော့သည်။ ထိုအချိန်တွင် ဂေါ်ဘားချက်မှာလည်း ပင်လယ်နက်သို့ အပမ်းပြေခရီး ထွက်နေသည်။

ထိုစာထဲတွင် ယုံဆင်က ပေါ်လစ်ဗျူရှိ အဖွဲ့ဝင်များမှာ မော်စကိုမြို့တွင် သူကြုံနေရသည့် ပြဿနာများနှင့် မခြားကြောင်း၊ ထို့ပြင် ထိုလူများသည် သူ့အပေါ် စိမ်းကားကြကြောင်း ရေးသားထားသည်။ နောက်ပြီး လီဂါချက်အတွက် အလုပ် လုပ်ပေးနေရသည်ကို သူ သည်းမခံနိုင်တော့ကြောင်းလီဂါချက်၏ နည်းလမ်းမှာလည်း စနစ်မကျကြောင်းလည်း ပါရှိသည်။ ကျန်အဖွဲ့ဝင်များသည် ပြုပြင်ပြောင်းလဲရေးအပေါ် လေသံကောင်းဟစ်နေကြခြင်းသာ ဖြစ်ကြောင်းလည်း



ဆိုဗီယက်ယူနီယံ၏ နောက်ဆုံးနေ့ရက်များ

ရေးသားထားသည်။\* ထိုလူများကို ထိုအတိုင်းပြောရမည်ဖြစ်ပါသည်။ပြောခွင့်ရလျှင် ပြောချင်သည်မှာ မိခေးဂေါ်ဘား ချက်လည်း ထိုနည်းလည်းကောင်းပင် ဟူ၍ ဖြစ်ပါသည်။\* ဟု ရေးပြီး သူ့အား မော်စကို ပါတီအကြီးအကဲ အဖြစ်မှ လည်းကောင်း၊ အရန် ပေါ်လစီဗျူရှိ အဖွဲ့ဝင်အဖြစ်မှ လည်းကောင်း ထွက်ခွင့်ပြုပါရန် တောင်းခံထားသည်။

ထိုစာကို နောက်နေ့မနက်တွင် ပင်လယ်နက်ကမ်းခြေမှ စံအိမ်ကြီး၌ လက်ထောက်များနှင့် အလုပ်လုပ်နေသော ဂေါ်ဘားချက် လက်ခံရရှိသည်။ထိုစာမှာ မှီကြိုးပစ်သကဲ့သို့ ရောက်လာခြင်း ဖြစ်သည်။ ဆိုဗီယက် သမိုင်းတစ်လျှောက်တွင် ပေါ်လစီဗျူရှိမှ ထွက်ခွင့်တောင်းသူ မရှိခဲ့။ချန်ညာယက်ပင် အံ့ဩခဲ့ရသည်။

\* ဒီမှာ ဖတ်ကြည့်စမ်း\* ဂေါ်ဘားချက်က ချန်ညာယက်ကို ပေးလိုက်သည်။\* ဘာစာမို့လဲ၊\*  
\* ဖတ်သာ ဖတ်စမ်းပါ။\*

ချန်ညာယက်က စာကို ယူဖတ်လိုက်သည်။

\* အဲဒါနဲ့ပတ်သက်ပြီး ကျုပ်ဘာလုပ်ရမလဲ၊\* ဂေါ်ဘားချက်က မေးလိုက်သည်။ချန်ညာယက်က အလျင်စလို မလုပ်ရန် အကြံပြုသည်။ဘိုလ်ဒင်က ဂေါ်ဘားချက်သည် \* ရှေ့နှစ်လှမ်းတက်၊ဘေးကို သုံးလှမ်းရွေ့၊နောက်ကို တစ်လှမ်း ပြန်ဆုတ် ဟူသော ဗျူဟာကိုသုံးသည်မှာ အကျင့်လိုဖြစ်နေသည်ကို \* ယုံဆင် သိနေ၍ဖြစ်မည်ဟု တွက်လိုက်သည်။

ဂေါ်ဘားချက်မှာ မည်သို့လုပ်ရမည်မသိ ဖြစ်နေသည်။သူသည် ယုံဆင် လောဘကြီးကာ အာဏာမက်မောနေ သည်ကို မကြိုက်ပေ။ထို့ပြင် ပေါ်လစီဗျူအတွင်းလူသိရှင်ကြားကွဲပြေလျှင်ပါတီပျက်မည်။စိတ်မရှည်နိုင်သူများ ဖိအား ပေးလာသည်ကိုသိလာသော ရှေးရိုးစွဲဝါဒီများကိုလည်း မိမိထိန်းထားဖို့လိုမည်။နောက်နှစ်ရက်ကြာသောအခါ ဂေါ်ဘားချက် သည် မော်စကိုတွင် ယုံဆင်အားခေါ်ကာ \*နေပါဦးဘောရစ်ရယ်၊သိပ်စိတ်မစောပါနဲ့ကျုပ်တို့ အဆင်ပြေအောင် လုပ်သွား ကြရမှာပေါ့၊\* ပြောလိုက်သည်။နောက်ပြီး နှုတ်ထွက်စာကို နောက်နှစ်လ အကြိမ် ၇၀ မြောက် အောက်တိုဘာ တော်လှန် ရေးနေ့အထိ ရွှေဆိုင်းထားရန်လည်း ပြောလိုက်သည်။(နောက်ပိုင်းတွင် ပြောင်းလဲလိုက်သော ရုရှပြက္ခဒိန်အရ ယင်းမှာ နိုဝင်ဘာလ ၇ ရက်နေ့ကျသည်။)ထိုနေ့တွင် မော်စကိုမြို့၌ စည်ကားသိုက်မြိုက်စွာ ကျင်းပကြမည်ဖြစ်ပြီး နိုင်ငံခြား အကြီးအကဲများလည်း လာကြမည်ဖြစ်သည်။ဂေါ်ဘားချက်က ချန်ညာယက်အား ပြန်ပြောပြသည်မှာ \*ကျုပ် သူ့ကို နားချနိုင်ခဲ့တယ်၊ သူ အခမ်းအနားပြီးတဲ့အထိ တိုက်ခိုက်ပြောကြားတာတွေ မလုပ်ပါဘူး၊ လျှောက်ပတ်ရမ်းနေတာတွေ မလုပ်ပါဘူးလို့ ကျုပ်တို့ သဘောတူခဲ့ကြတယ်\* ဟူ၏။

ယုံဆင်ကတော့ ထိုသို့ ပြောခဲ့ခြင်း မရှိဟု ဆိုသည်။ဂေါ်ဘားချက်က နောက်ရက်အနည်းငယ် သူ့အပမ်းဖြေခရီးမှ ပြန်လာသည့်အခါ ထိုစာနှင့် ပတ်သက်၍ အကြောင်းပြန်ပါမည်ဟုသာ ပြောသည်ဟု ဆို၏။ဂေါ်ဘားချက်သည် ၁၉၈၇



ခုနှစ် အောက်တိုဘာလ ၂၁ ရက်နေ့တွင် ကျင်းပမည့် ဗဟိုကော်မတီ မျက်နှာစုံညီ အစည်းဝေးကျမှ ဆုံးဖြတ်ချက်ချမည်ဟု ယုံဆင်က တွက်ထားသည်။ ထိုအစည်းဝေးမှာ အထွေထွေအတွင်းရေးမှူး မြွက်ကြားမည့် တော်လှန်ရေးချီးကျူးခန်း ဆိုဗီယက်သမိုင်း မိန့်ခွန်းကို နားထောင်ရန် ဖြစ်သည်။

ဗဟိုကော်မတီဝင် သုံးရာသည် မိုးရေများ လွှမ်းမည့် ကရင်မလင်တွင် မကြာမီ ပေါက်ကွဲမှု ဖြစ်တော့မည်ကို မသိဘဲ အစည်းဝေးတက်ရောက်လာကြသည်။ သူတို့သည် စီးလ်အမျိုးအစားကားကြီးအသီးသီးမှထွက်ကာ ၁၈ ရာစု က တည်ဆောက်ခဲ့သည့် ဆီနိုက် အဆောက်အဦအတွင်းသို့ ဝင်လာကြသည်။ သူတို့သည် စိန့် ကက်သရင်း ခန်းမထဲတွင် စုဝေးကြသည်။ ထိုစဉ်က ထိုခန်းမကို ဘော်ရိုဗစ်ခေါင်းဆောင်ယာကော့ဆဗဒ်လော့အား ဝုဏ်ပြုသည့်အနေဖြင့် ဆဗဒ်လော့ ခန်းမဟုခေါ်သည်။ သူသည် ဇာဘုရင်နှင့်မိသားစုကို သတ်ပစ်သည့်သတင်းကြောင့် အံ့ဩခဲ့သူလည်း ဖြစ်သည်။ ဗဟိုကော်မတီဝင်များသည် ကြိုတင်ရေးထားပြီးသား မိန့်ခွန်းအား ဂေါ်ဘားချက်ဖတ်ကြားပြမည်ကို စောင့်နေကြသည်။ စင်မြင့်ပေါ်တွင် ပေါ်လစ်ဗျူရီ အဖွဲ့ဝင် ၁၄ ယောက်သည် စားပွဲရည်ကြီးနောက်၌ ကုလားထိုင်များဖြင့် ထိုင်နေကြသည်။

ယုံဆင်ကမူ ဗဟိုကော်မတီများ၏ ရှေ့ဆုံးတန်းတွင် တခြားအရန်ပေါ်လစ်ဗျူရီ အဖွဲ့ဝင် ခြောက်ယောက်ခန့် နှင့်အတူထိုင်သည်။ ထိုအစည်းဝေးကို မီဒီယာမှ သတင်းယူခွင့် မရှိ။ အထွေထွေအတွင်းရေးမှူး၏ မိန့်ခွန်းကို ဝိုင်းဝန်းကာ တစ်နက်ထောက်ခံပြီးနောက် ဘောဇဉ်ခဲဖွယ်နေ့လယ်စာကိုစားကြရမည်ဖြစ်သည်။

လီဂါချက်က သဘာပတိ လုပ်ရသည်။ သူက ဂေါ်ဘားချက်အား မိန့်ခွန်းမြွက်ကြားပေးရန် ဖိတ်ခေါ်ရသည်။ ဂေါ်ဘားချက်က မိန့်ခွန်းပြောသည်။ သူပြော၍မှာရိုက်ခန့်ကြာသောအခါ လီဂါချက်က 'မေးစရာများ ရှိပါသေး သလားခင်ဗျာ' ဟု တက်ရောက်သူများအား မေးလိုက်သည်။ ယုံဆင်က လက်ကို မထောင်ရဲ ထောင်ရဲဖြင့် ထောင်လိုက် သည်။ ပြီးမှ သူ စိတ်နှစ်ခွ ဖြစ်နေသည့်အလား လက်ကိုပြန်ချလိုက်သည်။ ဂေါ်ဘားချက်က သူ့ကို လက်ညှိုးထိုးကာ လီဂါချက်အား ပြလိုက်သည်။ ထိုအခါ လီဂါချက်က မိန့်ခွန်းနှင့်ပတ်သက်၍ အချေအတင်ပြောလိုပါသေးသလားဟု မေးပြန်သည်။ 'မပြောလိုပါဘူး' ဟု တစ်ခဲနက်အော်သံများထွက်ပေါ်လာသည်။ သို့သော် ယုံဆင် ဖြည်းဖြည်းချင်း မတ်တတ် ထရပ်သည်။ လီဂါချက်က သူ့အား ပြန်ထိုင်ရန်လက်ဟန်ပြုသည်။ သို့သော် ဂေါ်ဘားချက်ကဝင်ဖျက်သည်။ ဂေါ်ဘားချက် သည် ယုံဆင်လည်ပင်းကို ကြိုးတပ်တော့မည်ဖြစ်သည်။ 'ဘောရစ်တစ်ခုခုပြောချင်တယ်ထင်ပါရဲ့' သူက အေးစက်စက်နှင့် ပြောလိုက်သည်။

ယုံဆင်မှာ စိတ်ချောက်ချားနေဟန် ရှိသည်။ ပြောရန် ပြင်ဆင်ထားခဲ့ပုံလည်း မရ။ သူက မဲလက်မှတ်ပေါ်တွင် ကမန်းကတန်း ရေးမှတ်ထားသည်များကို ကြည့်ကာ အိုးအင်းခွက်နင်းနှင့် ခုနစ်မိနစ်ခန့် ပြောသွားသည်။ မည်သို့ပင်ဖြစ်စေ



သူဆိုလိုချင်သည်ကိုတော့ ရောက်သွားသည်။ ပါရာစတိုက်ကာ ခေါ် ပြုပြင်ပြောင်းလဲရေးမှာ အရာမရောက်သည့် မျှော်လင့်ချက်များသာဖြစ်ပြီး စိတ်ပျက်မှုများနှင့်ခါးသီးမှုများသာ ဖြစ်လာနိုင်သည်ဟု ဆိုလိုသည်။ သူက ' အထွေထွေ အတွင်းရေးမှူးအပေါ် ပေါ်လစီဗျူရိုအဖွဲ့ဝင်များက ကြည်ညိုလေးစားမှုတွေ တိုးလာနေပါတယ်၊ ဒါဟာ ခွင့်မပြုသင့်ဘူးလို့ ကျွန်တော် ထင်ပါတယ်၊ ဒီလို ကြည်ညိုလေးစားတာဟာ လက်ခံနိုင်စရာမရှိပါဘူး၊ ကြည်ညိုလေးစားခံရတဲ့ အရသာဟာ နောင်မှာ စံတစ်ခုလို ဖြစ်သွားနိုင်ပါတယ်၊ အဲဒီကနေ ပုဂ္ဂိုလ်ရေး ဆည်းကပ်ကိုးကွယ်မှု ဖြစ်လာနိုင်ပါတယ်၊ ဒီလို မဖြစ်သင့်ပါဘူး၊' ဟူ၍ ပြောသွားသည်။ လီဂါချက်က သူ့ကိုကန့်ကွက်ပြောကြားပြီးနောက် ပေါ်လစီဗျူရိုအဖွဲ့မှ နှုတ်ထွက်ရန် ပြောလိုက်သည်။ မော်စကိုပါတီအကြီးအကဲမှ ထွက်ရန်ကမူ မော်စကိုပါတီ မျက်နှာစုံညီအစည်းဝေးကသာ ဆုံးဖြတ်ရန် ရှိသည်ဟု ဆိုသည်။

ပေါ်လစီဗျူရိုမှ ထွက်ရသူ မရှိခဲ့ဘူးသည့်အပြင် ၁၉၂၀ ပြည့်လွန်နှစ်များက လီယွန် ထရော့စကီ လက်ထက်မှစ၍ ပါတီခေါင်းဆောင်ကို ဗဟိုကော်မတီဝင်များရှေ့တွင် ဝေဖန်ဖူးသူမရှိခဲ့ပေ။ ချန်ညာယက်က ' ပါတီဗဟိုကော်မတီ အတွင်း ရေးမှူးများအဖွဲ့ပါတီရဲ့ဒုတိယခေါင်းဆောင်၊ ပါတီအထွေထွေအတွင်းရေးမှူးတို့လို လူတွေကို အခုလိုရဲရဲတင်းတိုက်ခိုက် ပြောကြားတာဟာ အတော်စော်ကားရာကျတယ်။ ယဲ့ဆင်ကတော့ နောက်ပိုင်းတွင် ' ညစ်ညမ်းနေတဲ့ ဒီစနစ်ကို တစ်ခုခု ပြောင်းလဲပစ်ဖို့ လိုနေလို့ပါ၊' ဟုပြောသည်။ အထွေထွေအတွင်းရေးမှူးကို ဇာဘုရင်တမ္မာ သဘောထားနေသည်၊ ပြည်သူတို့၏ ဇင်လောက် သဘောထားနေသည်၊ သူလုပ်သမျှသံသယရှိစရာမလိုမွန်မြတ်သည်ချည်းသာ ဖြစ်သည်ဟု သဘောထား နေသည်စသည်ဖြင့်လည်းသူကဆိုသည်။ ' သူ့ကို ကြည်ညို လေးစားလွန်းနေတယ်၊ သူ့ဘေးမှာ အလုပ်လုပ်နေရတာကိုပဲ တံကောင်းပြီလို့ ထင်နေကြတယ်၊' ဟု သူက ဆို၏။

ယဲ့ဆင် ပြန်ထိုင်တော့ အားလုံးမခင်တက်မိကားငြိမ်နေကြသည်။ ယဲ့ဆင်မှာလည်းရင်တွေ ခုန်နေ၏။ ' ကျုပ်နှလုံးဟာ နံအိမ်ထဲကနေ ပေါက်ထွက်သွားမလား မှတ်ရတယ်၊' ဟုပင် သူကပြောသည်။ နောက် ဘာဆက်ဖြစ်မည်ကို သူသိနေသည်။ ' ကျုပ်ကို စနစ်တကျနဲ့ နားတွေ ဝက်တွေ ပေါ်သလို ပေါ်ကြမှာ၊ ဒါကို ဖျော်ဖျော်ကြီး လုပ်ကြမယ်လေ၊' ဟု သူကဆိုသည်။ ထိုအတွက် သူ့အသင့်ဖြစ်မဖြစ်တော့မသိသေး။

ဂေါ်ဘားချက်မျက်နှာခေါသကြောင့် မည်းသွားသည်ကို ဘိုလီဒင် တွေလိုက်ရသည်။ အထွေထွေအတွင်းရေးမှူးကို ဗူဂိုလ်ရေး ကိုးကွယ်သည် ဆိုသောစကားကို သူ့အတော်ပင် နာသည်။

ဂေါ်ဘားချက်က ယဲ့ဆင်ပြောခဲ့သည်များကို ပြန်လည်သုံးသပ်နေသည်။ ယဲ့ဆင်သည် မော်စကိုပါတီကို ခါတစ်စခလုံးမှ ခွဲထုတ်ရန်ကြံနေသည်ဟု သူကမြင်သည်။ ယဲ့ဆင်က ဖြတ်ပြောမည်ပြင်စဉ် ဂေါ်ဘားချက်က ပြန်ထိုင်ခိုင်းပြီး

အောက်ခြေမှသဘောထားများကို တောင်းခံလိုက်သည်။

ယင်းမှာ တိုက်ပွဲစရန် အချက်ပြလိုက်သကဲ့သို့ ရှိသည်။မော်စကိုတွင် ယုံဆင်၏ ထုတ်ပယ်ခြင်းခံရသူများ အပါအဝင် ပါတီဖော်လံဖားများမှာ မိုက်ကရိုဖုန်းကို တစ်ယောက်တလဲယူကာ ယုံဆင်ကို အကြီးအကျယ်တိုက်ခိုက်ပြောကြားကြတော့သည်။ဂေါ်ဘားချက်လည်း သူ့ရန်သူတော်အထူးအထောင်းခံနေရသည်ကိုစောင့်ကြည့်နေသည်။ယုံဆင်ကိုယ်တိုင်သူများကို နာကျည်းလောက်အောင် ထုထောင်းခဲ့သည်များကိုလည်း ဂေါ်ဘားချက်ပြန်စဉ်းစားနေမိသည်။ ယုံဆင်မျက်နှာမှာ 'ခါးသီးမှု၊မရေရာမှု၊နောင်တရမှု၊' စသည်ဖြင့် ခံစားမှုမျိုးစုံ ရောပြွမ်းခံစားနေရဟန်ရှိသည်ဟု ဆိုသည်။

အချို့သော တိုက်ခိုက်ပြောကြားမှုများမှာ ယုံဆင်အတွက် အတော်ပင်နာကျည်းလောက်သည်။တစ်ချိန်က ဆဗဒ်လော့တွင် သူ့ဆရာဖြစ်ခဲ့ပြီး ထိုအချိန်တွင် ပြင်သစ်နိုင်ငံဆိုင်ရာ ဆိုဗီယက်သံအမတ်ဖြစ်သူ ယာကော့ ရာဘော့ ပြောသည်မှာ အဆိုးဆုံးဖြစ်သည်ဟုဆိုသည်။နောက်ပိုင်းတွင် ယုံဆင်က ရာဘော့ ပြောသွားသည်မှာ ဘာလီပုံးအပြည့် အညစ်အညမ်းတွေဟုပင်ဆိုသည်။ထိုသို့ စော်ကားပြောကြားမှုများမှာ အနောက်နိုင်ငံပါလီမန်များတွင် ထုံးစံလို ဖြစ်နေသော်လည်း ၁၉၈၇ ခုနှစ် အထိ စည်းကမ်းတင်းကျပ်သော ဆိုဗီယက် ပါတီဗဟိုကော်မတီ အစည်းဝေးတွင်တော့ အထူးအဆန်းလို ဖြစ်နေသည်။တိုးတက်သည့်အမြင်ရှိသော ပေါ်လစ်ဗျူရှိ အဖွဲ့ဝင်များ ဖြစ်ကြသည့် အက်ဒွပ် ရှီဗာနာဇေနှင့် အလက်ဇန်းဒါး ယာကော့လက်တို့ကပင် ဂေါ်ဘားချက်ဘက်မှ ရပ်တည်ကာယုံဆင်အား အတော်ပင်နာကျည်း လောက်အောင် ပြောခဲ့ကြသည်။ကေဂျီဘီအကြီးအကဲ ဗစ်တာ ချီဘရီကော့ကလည်း ယုံဆင် နိုင်ငံခြားသတင်းထောက်များ အား လျှို့ဝှက်ချက်များထုတ်ပြောသည်ကို တိုက်ခိုက်ဝေဖန်လိုက်သည်။အချို့ကလည်း ယုံဆင်ပြောသွားသည်မှာ အထောက်အထားမရှိ၊အမှန်တရားကို ပုံပန်းဖျက်ကာပြောသည် စသည်ဖြင့်ပြောသွားသည်။အချို့ကလည်း ဂေါ်ဘားချက်အား ပုဂ္ဂိုလ်ရေးကိုးကွယ်သည်ဆိုသည်နှင့်ပတ်သက်၍ ပြန်လည်တိုက်ခိုက်ဝေဖန်သည်။\* ဂေါ်ဘားချက်ရဲ့ ကြီးကျယ် မြင့်မြတ်မှုနဲ့ ပတ်သက်ပြီး သူ့ကို လူသားတစ်ယောက်အနေနဲ့ရော ပါတီခေါင်းဆောင်တစ်ယောက် အနေနဲ့ပါ ကျုပ်သူ့ကို အသက်နဲ့ထပ်တူလေးစားရုံသေပါတယ်ဟူ၍ ဒေသပါတီအတွင်းရေးမှူး လီယိုနစ်ဘိုရိုဒ်က ပြောကြားသွားသည်။

စုစုပေါင်း ၂၇ယောက်က လေးနာရီကြာအောင် ပြောသွားကြသည်။နောက်ဆုံးတွင် ဂေါ်ဘားချက်က ဝေဖန်တိုက်ခိုက်ပြောကြားပြန်သည်။ယုံဆင်က ပြောခွင့်ထပ်တောင်းသည်။ပထမတစ်ခါလိုပင် သူ့စိတ်များ လှုပ်ရှားနေသည်။ သူ၏သတ္တိများလည်းပျောက်ကုန်သည်။သူက ပြန်လည်ဖြေသိမ့်ရန် ကြိုးစားသည်။ ဖြုပြင်ပြောင်းလဲရေးနှင့် ပတ်သက်ပြီး သူမည်သည့်အခါကမျှ သံသယမရှိခဲ့ပါဟုလည်းဆိုသည်။သူ့အပေါ် ပြောခဲ့သည်များကိုလည်း လက်ခံပါသည်ဟုဆို၏။ အထွေထွေအတွင်းရေးမှူးချီးမြောက်ပြောကြားသွားသူ ရဲဘော်နှစ်ယောက်သုံးယောက်လောက်ကိုသာ သူမှတ်မိတော့သည်။





ဆိုဗီယက်ယူနီယံ၏ နောက်ဆုံးနေ့ရက်များ

ဂေါ်ဘားချက်က ကြားဖြတ်၍ \* ဘောရစ်ရဲဘော်ဟာ နိုင်ငံရေးနလိမ့်တုံးလား၊ ကျုပ်တို့ ရဲဘော်ကို နိုင်ငံရေး အေဘီစီ ပြန်သင်ပေးရဦးမှာလား \* ဟု ပြောလိုက်သည်။

\* ဟင့်အင်း၊ မလိုတော့ပါဘူး \* သူကပြန်ပြောသည်။

ထို့နောက် ဂေါ်ဘားချက်က ယုံဆင်အား အခြောက်တိုက် ဘဝင်မြင့်ကာ မာနကြီးနေသည်ဟု စွပ်စွဲသည်။ ပုဂ္ဂိုလ်ရေးမာနကို ပါတီအပေါ်တွင်ထားသည်ဟုလည်းဆိုသည်။ တိုင်းပြည်ကို သူ့အလိုကျ ပြောင်းပြန်လှန်ချင်နေသူဟုလည်း စွပ်စွဲသည်။ ပြုပြင်ပြောင်းလဲရေးအတွက် အရေးကြီးနေချိန်တွင် ထိုသို့လုပ်သည်ဟုလည်း ဆိုသည်။

ဂေါ်ဘားချက် ပြောပြီးသွားတော့ ယုံဆင်က \* ကျွန်တော် ဒီနေ့ ဗဟိုကော်မတီနဲ့ မော်စကို အဖွဲ့အစည်းအပေါ် ခော်ကားမိတာတွေဟာ ကျွန်တော့်အမှားပါ၊ \* ဟု ထပြောသည်။

ထို့နောက် ဂေါ်ဘားချက်က \* ရဲဘော်လက်ရှိအလုပ်ကိုဆက်လုပ်ဖို့အင်အားရှိသေးသလား၊ \* ထိုအခါ ယုံဆင်က - \* ကျွန်တော် ပြောပြီးသားကို ထပ်ပြောပါ့မယ်၊ ကျွန်တော့်ကို ထွက်ခွင့်ပြုဖို့ ထပ်မံတောင်းဆိုပါရစေ \* ဟု ပြန်လည်ပြောလိုက်သည်။

ထို့နောက် ဂေါ်ဘားချက်က နိုင်ငံရေးအရ မမှန်မကန်ပြောသည့်အတွက် ယုံဆင်အားရှုတ်ချကြောင်း အဆိုတင်ကာ မဲခွဲသည်။ တစ်ခဲနက် အဆိုကို ထောက်ခံကြသည်။ ယုံဆင်ကိုယ်တိုင်ပင် ထောက်ခံမဲ ထည့်ခဲ့သည်။

နောက် ရက်အနည်းငယ်ကြာသောအခါ ယုံဆင်က အထွေထွေအတွင်းရေးမှူးထံ မော်စကိုပါတီအကြီးအကဲ အဖြစ် ဆက်လက်လုပ်လိုကြောင်းစာရေး၍ တင်ပြသည်။ ချန်ညာယက်က သတိပေးသည့်အနေဖြင့် \* သိပ်အန္တရာယ်ကြီး ပါတယ်၊ ပြုပြင်ပြောင်းလဲရေးကို ထောက်ခံတဲ့သူတွေဟာ ယုံဆင်ဘက်ကို ပါနေပါတယ်၊ \* ဂေါ်ဘားချက်က ယုံဆင်ထံ တယ်လီဖုန်းဆက်ကာ လက်မခံကြောင်း ပြောလိုက်သည်။



ပေါ်လစ်ဗျူရီ အဖွဲ့အတွင်း သဘောထားကွဲမှုမှာ ပေါက်ကြားသွားသည်။ ဗဟိုကော်မတီ အစည်းဝေးတွင် ယုံဆင်ပြောသည့်မိန့်ခွန်းနှင့်ပတ်သက်၍ မော်စကို တစ်မြို့လုံး ပြန့်သွားတော့သည်။ ထိုသတင်းပေါ် မူတည်ကာ နောက်ထပ် တောလာဟလများလည်း ထွက်လာနေသည်။ တစ်ခုမှာ ယုံဆင်၏ မိတ်ဆွေ သတင်းစာ အယ်ဒီတာ မီခေး ပိုတော်ရာနှင့် ထံမှ ဖြစ်သည်။ သူ့သတင်းက ယုံဆင်သည် ဂေါ်ဘားချက်၏ ဇနီးထံမှ ညွှန်ကြားချက် ရယူခဲ့ပြီး ထိုအတိုင်း မပြောခဲ့ဟု

ဆိုသည့်သတင်း ဖြစ်သည်။ပိုတော်ရာနှင့်က ထိုသတင်းကို ရိုက်၍ ဖြန့်သည်။ထိုစာရွက်များကို လျှို့ဝှက် ဝေငှသည်။ တရားဝင်သတင်းစာများတွင်တော့ ဖော်ပြခြင်း မရှိပေ။

၁၉၈၇ ခုနှစ် အောက်တိုဘာလ ၇ ရက်နေ့တွင် အကြိမ် ၇၀ မြောက် အောက်တိုဘာ တော်လှန်ရေးနေ့အတွက် ဂေါ်ဘားချက်နှင့် ပေါ်လစ်ဗျူရှိအဖွဲ့သည် ကမ္ဘာ့ခေါင်းဆောင်များကိုဖိတ်ကြားကာ ရင်ပြင်နီတွင် စစ်ရေးပြအခမ်းအနားကို ပြသခဲ့သည်။

လီနင်အာဇာနည်ဗိမာန်အပေါ်တွင် တန်းစီကာ ရပ်နေကြသည့် သူရဲဘော်များက ယုံဆင်ကို အရေးမလုပ်ကြပေ။ သို့ရာတွင် သံတမန်များ၊သတင်းထောက်များနှင့် နိုင်ငံခြား ဧည့်သည်များကတော့ သူ့ထံမှ မျက်လုံး မခွာကြပေ။ ဆိုဗီယက် ကွန်မြူနစ်စနစ်၏ ထိပ်ပိုင်းတွင်အသေးစားတော်လှန်ရေးမှာ ကမ္ဘာ့အတွက်သတင်းတစ်ရပ် ဖြစ်ပေသည်။ဖီဒဲ ကက်စထရိုက ယုံဆင်ကို သုံးကြိမ် ဖက်၍ နှုတ်ဆက်သည်။ပိုလန်နိုင်ငံမှ ဗိုလ်ချုပ်ကြီး ဂျယ်ရှုစေကီးကလည်း သူ့ကို ဖက်၍ နှုတ်ဆက်ကာ ပီသသောရုရှဘာသာဖြင့် 'အဲဒီမှာ ဆက်နေပါ ဘော့ရစ်' ဟု ပြောခဲ့သည်။ ကရင်မလင် သံတမန်များ စည့်ခံပွဲတွင် အမေရိကန်သံအမတ်ဂျက်မက်တလော့က ယုံဆင်ကိုသတိထားကြည့်မိသည်။ယုံဆင်မှာ သူများနှင့် ခွဲကာ ရပ်နေပြီး ခြေထောက်များကိုလည်း ဟိုရွေ့သည်ရွေ့နှင့်ရှက်ကိုးရှက်ကန်းလုပ်နေသည်ကိုတွေ့ခဲ့ရသည် ဆို၏။ 'ဆရာ အကြိမ်းအမောင်းခံထားရတဲ့ ကျောင်းသားကလေး အတိုင်းပဲ၊' ဟူ၏။ယုံဆင်က သူ့ကို ပြုံးပြသည်။မက်တလော့က သူ့ကို ခပ်ရှောင်ရှောင်လုပ်နေသည်။ယုံဆင်ကလည်း အမေရိကန်သံအမတ်နှင့် စကားပြောနေသည်ကို အမြင်မခံချင်ဆုံး ဖြစ်သည်။

နိုင်ငံရေး အခင်းအကျင်းမှာ အရှုပ်ခင်းစွာ ပြောင်းလဲကုန်သည်။နိုဝင်ဘာလ ၁၁ ရက်နေ့တွင် ဂေါ်ဘားချက်သည် မော်စကို ပါတီခွဲကို အစည်းဝေးခေါ်ခဲ့သည်။ယုံဆင်အား ထုတ်ပယ်ခြင်းကို အတည်ပြုရန် ဖြစ်သည်။ထိုနေ့မတိုင်မီ နှစ်ရက်အလို နိုဝင်ဘာ ၉ ရက်နေ့က ယုံဆင်သည် သူ့ကိုသူ သတ်သေရန် ကြိုးစားခဲ့ပုံပေါ်သည်။သူ့ရင်ဘတ်မှ မိမိဘာသာ လုပ်သည့် ရုရှတစ်ခုကြောင့် သွေးထွက်လွန်သဖြင့် မော်စကိုမြို့ အပြင်ဘက်ရှိ ကရင်မလင် ဆေးရုံသို့ အရေးပေါ် တင်လိုက်ရသည်။သူပြောသည်ကတော့ 'ကျုပ် ခေါင်းအကြီးအကျယ်ကိုက်ပြီး ရင်ဘတ်အောင့်လို့ အရေးပေါ် ဆေးရုံတက်လိုက်ရတယ်၊ကျုပ် ခြေကုန်လက်ပမ်း ကျနေတယ်၊' ဟူ၏။သို့ရာတွင် သူ့အိမ်တွင်တော့ ဇနီးဖြစ်သူ နိုင်နာမှာ ခါးများ၊အမဲလိုက်သေနတ်များ၊ဖန်စ မှန်စများကို ဖယ်ရှားထားပြီး ဆရာဝန်ညွှန်သည့် ဆေးများဝယ်ကာ အိမ်မှ စောင့်နေသည်။

ဂေါ်ဘားချက်ကတော့ ယင်းမှာ သူ့ကို လူများအာရုံစိုက်လာအောင် လုပ်ကာ ရန်ကို ရှောင်လို၍ လုပ်ခြင်းမျှသာ



ဆိုဗီယက်ယူနီယံ၏ နောက်ဆုံးနေ့ရက်များ

ဖြစ်သည်ဟု ဆိုသည်။<sup>၁</sup> ယဲ့ဆင်က ရုံးက ကတ်ကြေးကိုသုံးပြီး သေကြောင်းကြံချင်ယောင်ဆောင်တာ၊ ဆရာဝန်တွေ အပြောအရတော့ ဒဏ်ရာက သိပ်မပြင်းပါဘူးတဲ့၊ ကတ်ကြေးက သွန်းရိုးပေါ် ချော်ကျပြီး သွေးထွက်တာပါတဲ့၊ ဒါပေမဲ့ အပေါ်ယံလောက်ပါလို့ ပြောတယ်<sup>၂</sup>ဟု ဂေါ်ဘားချက်က ဆိုသည်။

မော်စကို ပါတီအစည်းအဝေးကျင်းပမည့်မနက်တွင် ဂေါ်ဘားချက်က ဆေးရုံမှယဲ့ဆင်ထံ ဖုန်းဆက်ကာ အဝတ် အစားလဲပြီး အစည်းအဝေးလာတက်ရန်ခေါ်သည်။ယဲ့ဆင်က ' ကျွန်တော် လာလို့မရဘူးဆရာဝန်တွေက ထတောင် မထိုင်ခိုင်းဘူး'ဟု ပြောရာဂေါ်ဘားချက်က ' ဒါဆိုလဲ ရတယ်လေ၊ဆရာဝန်တွေက ရဲဘော်ကို ကူညီကြမှာပါ' ပြောလိုက်သည်။

ပါတီအစီရင်ခံစာဖြင့် ကရင်မလင် ဆရာဝန် ဒီဗီထရီ နက်ချာယက်က ယဲ့ဆင်အား အပြင်းစားအနာသက်သာဆေးနှင့် အကြောတက်သက်သာဆေးများထိုးပေးသည်။ 'သူ ကျုပ်ကို စိတ်ငြိမ်ဆေးတွေ အများကြီးထိုးပေးတယ်၊ ကျုပ်ခေါင်းထဲမှာ ချာလည်လည်နေပြီး ခြေထောက်တွေလဲ ပျော့ခွေကုန်တယ်၊လျှာလဲလှုပ်လို့မရလို့ စကားတောင် မပြောနိုင်ဘူး' ဟု ယဲ့ဆင်က နောက်ပိုင်းတွင်ပြောပြသည်။ ယဲ့ဆင်က ဆန့်ကျင်မှုမလုပ်တော့ဟုဆုံးဖြတ်လိုက်သည်။ ညီလာခံတွင် သူ့ကိုယ်စား တစ်ယောက်ယောက်က ပြောပေးစေချင်နေသည်။

နိုင်နာက ဆိုဗီယက် နိုင်ငံရေးသမားဆိုင်ရာ လုံခြုံရေးအကြီးအကဲ ဝိုလ်ချပ်ကြီး ယူရီပလက်ခန်ဇော့အား ဆေးရုံမှ နေမကောင်းသည့်လူနာကို အဆင်းခိုင်းသည့်အတွက် ဒေါသတကြီးကန့်ကွက်သည်။သို့သော် ပလက်ခန်ဇော့မှာ အထက်လူကြီးအမိန့်ကိုသာ နာခံရသူဖြစ်သည်။

အလက်ဇန်းဒါး ကော်ဇာကောကပတ်တီးတွေနှင့် မျက်နှာမှာလည်း ယောင်ကိုင်းနေသော သူ့ကို ကားပေါ်တင်ကာ ခြောက်မိုင်ခန့်ဝေးသော မော်စကိုမြို့လယ်ရှိရင်ပြင်ဟောင်းဆီသို့မောင်းပို့ခဲ့သည်။အစည်းဝေခန်းမှာ စိန့် ကက်သရင်းခန်းမကဲ့သို့ ဝိုင်းဝိုင်းပုံမဟုတ်ဘဲ ဗဟိုကော်မတီ အဆောက်အအုံအတွင်းရှိ ရှည်မြောမြောအခန်းဖြစ်သည်။သတိရရုံသာ ရှိသော ယဲ့ဆင်ကို ဘေးခန်းထဲသို့ခေါ်လာသည်။ထိုအခန်းထဲတွင် ပေါ်လစ်ဗျူရီလူကြီးများအစည်းဝေးခန်းသို့ဝင်ရန် စုရုံးနေကြသည်။

လူများ အားလုံး ထိုင်မိကြတော့ ပေါ်လစ်ဗျူရီအဖွဲ့ဝင်များသည် စင်မြင့်ပေါ်သို့ တရားရုံးမှတရားသူကြီးများ ပဓာ တက်သွားကြသည်။ဂေဂျီဘီကရှေ့ဆုံးတန်းကို စကားပြောမည့်သူများမှာမည်စာရင်းပေးရန် ချန်ထားသည်။ ပြောမည့်သူများမှာ လွန်ခဲ့သည့် တစ်နှစ်ခွဲက အလုပ်ထုတ်ခံလိုက်ကြရသည့် ကေဒါများက အများစုဖြစ်ကြောင်းယဲ့ဆင် သတိထားလိုက်မိသည်။<sup>၃</sup> 'သူတို့ဟာ ကျုပ်ကိုတစ်စစ်ဆုတ်ဖြို့စောင့်နေကြတဲ့ ငရဲခွေးတွေကျနေတာပဲ၊' ယဲ့ဆင်က ဆိုသည်။ ပေါ်လစ်ဗျူရီအဖွဲ့ဝင်များမှာ စားပွဲရှည်ကြီးတစ်လုံး၏ နောက်တွင်ခုံသုံးတန်းဖြင့်ထိုင်နေကြသည်။

ဂေါ်ဘားချက်က တိုတိုနှင့်လိုရင်းပြောသည်။ သူတို့သည် ယုံဆင်အား မော်စကို ပါတီအကြီးအကဲမှ ထုတ်ပယ်သင့်မသင့် ဆွေးနွေးမည်ဖြစ်သည်ဟု ဆိုသည်။ ။ ရဲဘော် ယုံဆင်ဟာ ပါတီအကျိုးထက် ကိုယ်ကျိုးကို ရှေ့တန်းတင်ခဲ့တယ်။ သူဟာ ပါတီဗဟိုကော်မတီအစည်းအဝေးမှာ တာဝန်မဲ့ပြီး ကျင့်ဝတ်သိက္ခာမရှိတဲ့ စကားတွေ ပြောခဲ့တယ်။ ။ ဟု ဂေါ်ဘားချက်က စွဲချက်တင်သည်။ ယုံဆင်မှ လေသံမျှဖြင့် တောင်းပန်တိုးရှိုးသည်။ သို့သော် အခြေအနေ မဟန်သောအခါ သူ့မှာ ကယ်မည်သူမဲ့စိုးရိမ်တကြီးနှင့် ချောက်ချားနေပုံရသည်။ ။

မော်စကိုပါတီဝင်များသည် တစ်ယောက်ပြီးတစ်ယောက်ထ၍ ဂေါ်ဘားချက်၏ စွဲချက်ကို ထောက်ခံပြောကြားသွားကြသည်။ ထိုသို့ ပြောကြားသူ ၂၃ ယောက်က လေးနာရီကြာအောင် သူ့ကို ပယ်ပယ်နယ်နယ် ပြစ်တင်ဝေဖန်သွားကြသည်။ မော်စကိုပါတီ ဒုတိယအတွင်းရေးမှူး ယူရီ ဘယ်လယာကော့ တစ်ယောက်သာ မျှမျှတတ ပြောသွားသဖြင့် ယုံဆင် အားရှိခဲ့ရသည်။ တစ်ယောက်က သူသည် မော်စကိုမြို့ကိုလည်း မချစ်၊ မော်စကိုမြို့သားများကိုလည်း မချစ်ဟု စွပ်စွဲသည်။ သူ့အား စွပ်စွဲသည်များကို ယုံဆင် တအံ့တဩ ကြည့်နေမိသည်။ သူ့အား မော်စကိုမြို့ကို မချစ်ဟု ဆိုသောအခါ သူ ခေါင်းကိုသာ ရမ်းနေမိသည်။ ။

ဂေါ်ဘားချက်မှာ သူ့စလိုက်သဖြင့် ဒေါသတွေထွက်နေကြပုံကို ကြည့်ကာ စိတ်မသက်မသာ ဖြစ်နေသည်။ ။ 'တချို့ ပြောနေကြတာတွေဟာ လက်စားချေချင်တဲ့သဘော၊ ရန်ပြုချင်တဲ့သဘောတွေ ပါနေတယ်။ ဒါတွေဟာ နောင်မှာ ခါးသီးမှုတွေ ကျန်နေခဲ့လိမ့်မယ်။ ဘာပဲဖြစ်ဖြစ် ယုံဆင်ဟာ ပြီးခဲ့တဲ့အစည်းဝေးမှာ သူ့ကိုသူထိန်းခဲ့တယ်။ လူသားတစ်ယောက်ဖြစ်ကြောင်းပြခဲ့တယ်။' ဂေါ်ဘားချက်က ထိုသို့ပြောခဲ့သည်။ အစဉ်အလာ ပြစ်တင်ရှုတ်ချပွဲများတွင် ဝိုင်းဝန်းရှုတ်ချပြီး စွပ်စွဲခံရသူ စိတ်ဓါတ်ကျနေသည့် အချိန်တွင် စွပ်စွဲသူမှာ သူ့အပြစ်ကို ဝန်ခံရသည်။ ယုံဆင်သည် ဒယ်မ်းဒယိုင်နှင့် မိုက်ကရိုဖုန်းဆီသို့ လျှောက်သွားသည်။ ဂေါ်ဘားချက်က သူ့တံတောင်ကို ဖေးမကာ ကိုင်ပေးထားသည်။ ရှေ့ဆုံးခုံတန်းများဆီက 'သူ့ကို ပြန်ထိုင်ခိုင်းပါ။' ဟု ဝိုင်းအော်ကြသည်။ ယုံဆင်သည် စကားကို အားယူကာ ပြောနေရသည်။ ခဏခဏရပ်၍လည်း အသက်ရှူနေရသည်။ ပါကျတစ်ကြောင်းပြောပြီး နောက်ဆက်ပြောရန် မေ့နေပြန်သည်။ သူ့သိက္ခာကို ပြန်ဆယ်ရမည်ဖြစ်၍ ပြုပြင်ပြောင်းလဲရေးကို ယုံပါသည်။ သို့သော် တိုးတက်မှုနည်းကွေးခြင်းကိုသာ အားမရ ဖြစ်ခဲ့ခြင်းပါဟု ပြောလိုက်သည်။ ထို့နောက် သူ့ကိုသူ ပြစ်တင်ဝေဖန်သည်။ ။ ကျွန်တော့်ရဲ့ စရိုက်တစ်ခုက အလောကြီးတတ်တာပါပဲ။' ဟု သူကပြောနေသည်။ ထိုစရိုက်ကို ဖျောက်ရန် ကြိုးစားခဲ့သော်လည်း မအောင်မြင်ခဲ့ဟုလည်း ဆိုသည်။ နိဂုံးချုပ်တွင် သူက 'ကျွန်တော်ဟာ မော်စကိုပါတီအပေါ်မှာလဲ အပြစ်ရှိခဲ့ပါတယ်။ မိခေးဂေါ်ဘားချက်အပေါ်မှာလဲ အပြစ်ရှိခဲ့ပါတယ်။ ဂေါ်ဘားချက်ရဲ့ ဂုဏ်သိက္ခာဟာ ပါတီမှာရော၊ တိုင်းပြည်မှာရော၊ ကမ္ဘာမှာပါ မြင့်မားလှပါတယ်။' ဟု ပြောကြား



သွားသည်။

သို့သော် ရင်ထဲမှာတော့ သူ အတော်ခံပြင်းကာ ဒေါသဖြစ်နေသည်။သူ့ကို လူဆန်စွာသိက္ခာခံစွာ ဆေးရုံပေါ်မှ ခေါ်ချလာကာ အရှက်ခွဲပြီး အလုပ်ဖြုတ်ပစ်သည့်အတွက် ဂေါ်ဘားချက်ကို သူ မည်သည့်အခါမျှ ခွင့်လွှတ်နိုင်မည်မဟုတ် ပေ။နောက်နှစ်အနည်းငယ်အကြာတွင် သူက ပြောပြရာ၌ ' ကျုပ်က တောင်းဆိုပြီး ထွက်တာပါ။ဒါပေမယ့် ကျုပ်ကို အော်လိုက်၊ဟစ်လိုက်၊ဟိန်းလိုက်နဲ့ လုပ်သွားလိုက်ကြတာ ကျုပ်ဒီနေ့အထိ ရင်ထဲမှာခံစားနေရတုန်းပဲ၊' ဟုဆိုသည်။

အားလုံးထွက်ပေါက်မှထွက်သွားကြသောအခါ သူတို့၏ ဒဏ်ရာရနေသည့် သားကောင်မှာ အခန်းထဲတွင် တစ်ယောက်တည်းကျန်နေခဲ့သည်။နေကလည်း မကောင်း၊မောကလည်း မောစိတ်ကလည်း ပျက်နှင့် သဘာပတိစားပွဲတွင် ခေါင်းကို မှီထားရသည်။အခန်းထဲမှ နောက်ဆုံးထွက်သည့် ဂေါ်ဘားချက်က အခန်းဝရောက်မှ နောက်ပြန်လှည့်ကြည့်ကာ သူ့ထံလာပြီး ချိုင်းမှထုမကာတွဲခေါ်လာသည်။အောင်နိုင်သူသည် ရှုံးနိမ့်သူကို ဖေးမကူညီရသည်ပင်။ထို့နောက် ကော်စာ ကော့က သူ့ကို ကားထဲသို့သွင်းကာ ဆေးရုံသို့ ပြန်မောင်းပို့ခဲ့သည်။

မော်စကို ပါတီအကြီးအကဲ တာဝန်ကို ပေါ်လစီဗျူရီအဖွဲ့ဝင်လက်စီဇိုင်းကော့အား ပေးခဲ့သည်။ သူက 'ယဲ့ဆင်ခေတ်က ကုန်သွားပါပြီ၊' ဟု ခပ်ကြားကြား ပြောခဲ့သေးသည်။

ဂေါ်ဘားချက်မှာ ယဲ့ဆင်နှင့်ပတ်သက်၍မပြီးသေး။မော်စကိုပါတီ တံခါးပိတ်အစည်းဝေးမှတ်တမ်းကို ပရားပဒါး သတင်းစာတွင် အထည့်ခိုင်းသည်။ဤ ပွင့်လင်းမြင်သာသော လုပ်ရပ်ကလေးသည် ပါတီတွင် အစဉ်အလာကို ဆန့်ကျင်သူများ ပါတီမှ သန့်စင်ခံရမည် ဟူ၍ ပြလိုခြင်းဖြစ်သည်။ထိုအဖြစ်သည် ယခင်ကတည်းကလည်း ပါတီတာဝန်မှ ဖယ်ရှားခံရလောက်သည့် အဖြစ်ဖြစ်ခဲ့သည်။သို့ရာတွင် ထိုလုပ်ရပ်ကြောင့် တန်ပြန်အကျိုးသက်ရောက်မှု ဖြစ်လာသည်။ မော်စကို မြို့သူမြို့သားများက ယဲ့ဆင်ကို များစွာသနားသွားကြသည်။ယဲ့ဆင်သည် သူတို့ဘဝကောင်းစားရေးကို တကယ် အလေးထားသူဟုလည်း ယုံကြည်နေကြသည်။မော်စကိုတက္ကသိုလ်ကျောင်းသားရာပေါင်းများစွာတို့ ဆန္ဒပြကာ ယဲ့ဆင် ၏ မိန့်ခွန်းကို သတင်းစာ၌ဖော်ပြရန်တောင်းဆိုကြသည်။

ယဲ့ဆင်သည် ဆေးရုံကုတင်ပေါ်တွင် ဂေါ်ဘားချက်က သူ့ကံကြမ္မာနှင့် ပတ်သက်၍ ပြောလာမည်ကို စောင့်နေ သည်။သူ မော်စကိုမှ ထွက်သွားရမည်ဟု သူထင်နေသည်။သို့ရာတွင် ထိုသို့ ဖြစ်မလာခဲ့။ဂေါ်ဘားချက်သည် ဘရက်ဇလက် ပုံစံမျိုးမလုပ်ချင်၍လား၊ခေါင်းမာသည့် ယဲ့ဆင်ကို အသုံးချချင်သေး၍လား၊လုပ်သင့်သည် ထင်၍လားမသိ နောက်တစ်ပတ် အကြာတွင် ဆေးရုံသို့ ဖုန်းဆက်ကာ ယဲ့ဆင်အား အခြားအလုပ်တစ်ခု ကမ်းလှမ်းသည်။ကော်စာကော့က တယ်လီဖုန်းကို သူ့ကုတင်ဘေးသို့ ယူလာပေးသည်။ဂေါ်ဘားချက်က ယဲ့ဆင်အား နိုင်ငံတော်ဆောက်လုပ်ရေးကော်မတီတွင် ပထမ



လက်ထောက်ကဏ္ဍဌရာထူး ပေးသည်။ထိုအလုပ်မှာ စားပွဲထိုင်ရမည့် အလုပ်ဖြစ်ပြီး နိုင်ငံရေးနှင့် မပတ်သက်ပေ။သို့ရာတွင် သူ ဗဟိုကော်မတီဝင် ဆက်ဖြစ်နေမည် ဖြစ်သည်။ယဲ့ဆင်က လက်ခံလိုက်သည်။အသက် ၅၆ နှစ်အရွယ်တွင်ပင်စင်စား ဖြစ်ရမည်ထက်စာလျှင် တော်ပေးသေးသည်။

ဂေါ်ဘားချက်က တစ်ခုတော့ သတိပေးသည်။\* နိုင်ငံရေးထဲကိုတော့ ဘယ်တော့မှ ဝင်ပါခွင့် မပေးနိုင်ဘူး၊\* ဖုန်းမချမီ ဂေါ်ဘားချက်ကပြောသွားသည်။ဂေါ်ဘားချက်၏ သစ္စာခံများကတော့ ယဲ့ဆင်ကို အစိုးရအဖွဲ့ထဲတွင် ထည့်ထား ခြင်းမှာ ဂေါ်ဘားချက်အတွက် ကြီးစွာသောအန္တရာယ်ဖြစ်သည်ဟု ဆိုနေကြသည်။ဂေါ်ဘားချက်ကမူ ယဲ့ဆင်အပေါ် အမှန်းတရားမရှိ၊လက်စားချေလိုခြင်းလည်းမရှိ၊သူတို့နှစ်ဦးအကြား အာဏာလွန်ဆွဲပွဲ ဖြစ်ခဲ့သော်လည်း ဘာမဟုတ်သည့် ကိစ္စလောက်နှင့်ရန်ဖြစ်ကာ မိမိအောက်တန်းကျသည့်အဖြစ်မျိုး အရောက်မခံလိုဟုဆိုသည်။

(ယဲ့ဆင် ဆိုစီယက်ခေတ်လွန် ရုရှသမ္မတ ဖြစ်လာပြီး နှစ်အတန်ကြာသောအခါ ယဲ့ဆင်အား ဗဟိုကော်မတီများ ထံ ခေါ်သွားနိုင်ရန် ဆေးရုံတွင်အိပ် ဆေးများထိုးပေးခဲ့သည့် ဆရာဝန် ဒဗီထရီနိုချာယက်ကို အမှတ်မထင် သွားတွေ့ခဲ့ သည်။ထိုဆရာဝန်မှာ ဝန်ကြီးချုပ်၏ ပုဂ္ဂိုလ်ရေးသမားတော် ဖြစ်နေသည့်အတွက် သူအံ့ဩသွားမိသည်။ကော်စာကော့ ပြောပြချက်အရ ယဲ့ဆင်သည် ထိုဆရာဝန်ကိုမည်သည့်အခါမျှနှင့်မလွှတ်နိုင်ခဲ့ဟုဆိုသည်။\* ယဲ့ဆင်ရဲ့ ဇနီးကလဲ စိတ်မထိန်းနိုင်ဘဲ ဝန်ကြီးချုပ်ကို ရှင်းလင်းချက်သွားတောင်းတယ်။ဝန်ကြီးချုပ် ချာနိုဗျာဒင်က ယဲ့ဆင်ကို အဲဒီဆရာဝန် ဘာရယ်ဂျင်ဆေးထိုးပေးတယ်ဆိုတာသူမသိပါဘူးလို့ပြန်ပြောလိုက်တယ်။အဲဒီနောက် ဆရာဝန်ကိုလဲ အလုပ်ဖြုတ်မပစ်ပါ ဘူး၊\* ကော်စာကော့က ပြောပြသည်။၁၉၉၆ ခုနှစ် ဧပြီလ ၇ ရက်နေ့တွင် ထိုဆရာဝန်မှာ ကရင်မလင်ဆေးရုံရှေ့တွင် အမည်မသိ သေနတ်သမားတစ်ဦး၏ လက်ချက်ဖြင့် သေဆုံးသွားသည်ဟု အင်တာဇက်သတင်းဌာန၏ သတင်းတစ်ရပ် ကဆိုသည်။ယင်းမှာ ကြေးစားလူသတ်မှု ၁၆ မှုထဲမှတစ်ခုဖြစ်သည်။တရားခံများကိုလည်း တစ်ယောက်မျှ မမိခဲ့ပေ။)



www.burmeseclassic.com



မွန်းတည့်ချိန် နီးလာသည်နှင့် ယုံဆင်သည် ပါလီမန်ခန်းမ အတွင်းရှိ စင်မြင့်တွင် နေရာယူကာ ရုရှ ကွန်ဂရက် အမတ်များအား ပြီးခဲ့သည့် လေးရက်က အဖြစ်အပျက်များနှင့် ဆိုဗီယက်ယူနီယံ မရှိတော့ကြောင်း၊ ထိုနေ့နောင်ပိုင်းတွင် မီခေးဂေါ်ဘားချက် ဆိုဗီယက် သမ္မတအဖြစ်မှ နှုတ်ထွက်ရန် ကြေညာမည်ဖြစ်ကြောင်းများ ပြောပြနေ သည်။ ဆိုဗီယက် လက်နက်ကိုင်တပ်ဖွဲ့များကို ကွပ်ကဲခြင်းမှ ရပ်စဲ ကြောင်း၊ ဂေါ်ဘားချက် လက်မှတ်ထိုးပြီးသည်နှင့် ရုရှသည် ရုရှ၊ ယူကရိန်း၊ ဘဲလားရုစ်၊ကာဇက်စတန်နယ်မြေများအတွင်းရှိ နျူကလီး ယားလက်နက် ၂၇၀၀၀ ကို ထိန်းချုပ်သွားမည်ဖြစ်ကြောင်းလည်း သူက ကြေညာနေသည်။

ပြီးခဲ့သည့် စနေနေ့က ယုံဆင်နှင့် အခြားရိပ်တံဘလစ် ခေါင်းဆောင် ဆယ်ဦးတို့သည် ဆိုဗီယက်ယူနီယံကို အစားထိုးမည့် လွတ်လပ်သောနိုင်ငံများနေသဟာယအဖွဲ့ဒီဇင်ဘာလ ၃၁ ရက်နေ့တွင် ဖွဲ့စည်းရန် အပြီးသတ်ဆောင်ရွက်ခဲ့ကြသည်။ ထိုအခမ်းအနားကို မော်စကိုမြို့တောင်ဘက်မိုင်နှစ်ထောင်နီးပါးဝေးသည့်ကဇက်စတန်၏ မြို့တော်အယ်လ်မက်တီတွင်ပြုလုပ်ခဲ့သည်။

ယခု သူ အမတ်များကို ပြောနေသောမိန့်ခွန်းအရ ယခု လို လုပ်ခြင်းအားဖြင့် သူတို့ဘက်မှ နျူကလီးယားပြု မည်မဟုတ် ကြောင်း ကမ္ဘာအားသိစေချင်သည်။ နျူကလီးယားလက်နက်ရှိနေသော ရိပ်တံဘလစ် လေးခုသည် နျူကလီးယားလက်နက်ဆိုင်ရာ ပူးတွဲ အရေးယူ ဆောင်ရွက်မှုလုပ်ရန် လက်မှတ်ထိုးထားကြောင်း သူက မိန့်ခွန်းတွင် ထည့်၍ပြောသွားသည်။ အင်အားနည်းသည့် နျူကလီး ယားထိပ်ဖူးများပါရှိပြီး ရွှေပြောင်းရလွယ်သောတာတိုပစ် နျူကလီး ယားလက်နက်များကို ခြောက်လအတွင်း ရုရှနယ်မြေထဲသို့ ရွှေပြောင်း

အခန်း ( ၈ )  
ဒီဇင်ဘာ ၂၅ ရက်၊ နေမြင့်ချိန်



www.burmeseclassic.com

မည်ဖြစ်ပြီး မြေပေါ်နှင့်လေယာဉ်၊ ရေငုပ်သင်္ဘောများတွင် တပ်ဆင်ထားသော တိုက်ချင်းပစ် ခုံးကျည်များကိုလည်း ရေရှည်တွင် ရှုရှုနယ်မြေထဲသို့ရွှေ့ပြောင်း ယူသွားမည်ဖြစ်သည်ဟုဆိုသည်။ လောလောဆယ်တွင် အဆိုပါ နျူကလီးယား ရိပ်တံဘလစ်လေးခုသည် နျူကလီးယားလက်နက်များ၊ နျူကလီးယားခုံးများ၊ နျူကလီးယား နည်းပညာများကို စတင် အသုံးမပြုရန်နှင့် ရွှေ့ပြောင်းခြင်းမပြုရန် သဘောတူထားကြပြီးဖြစ်သည်ဟုလည်း သူကဆိုသည်။

‘နျူကလီးယားလက်နက် ခလုတ်ဟာ တစ်ခုတည်းရှိမှာဖြစ်ပြီး တခြားသမ္မတတွေပိုင်ဆိုင်မှာ မဟုတ်ပါဘူး၊’ ဟု ယုံဆင်က ကြေညာသည်။ ထိုခလုတ်ကိုနှိပ်ရန်အတွက်လည်း သူ့ထံမှနှင့် နျူကလီးယားလက်နက်များ ထားရှိရာ နယ်မြေ၏ခေါင်းဆောင်များထံမှ သဘောတူညီချက်ရယူရန်လိုသည်ဟုလည်း ဆိုသည်။ ‘အဲဒီခလုတ်ကို ဘယ်တော့မှ သုံးရမယ်လို့ ကျွန်တော်တို့ မထင်ပါဘူး၊’

ယနေ့ အယ်မက်တီမြို့ သဘောတူညီချက် အတည်ပြုခြင်းနှင့် ဂေါ်ဘားချက် နှုတ်ထွက်ခြင်း ပြီးသည့်နောက် ဂေါ်ဘားချက်က နျူကလီးယားဆက်သွယ်ရေးပစ္စည်းကိရိယာများကို လွှဲပြောင်းပေးခြင်းသည် ထူးခြားသော ဖြစ်ရပ်ဖြစ်မည်ဟု ယုံဆင်ထင်သည်။ ရုရှဇက်ဒရေးရှင်းနိုင်ငံ၏ သမ္မတသည် အကြွင်းမဲ့အာဏာရှိသူ ဖြစ်ရမည်ဟူသည်ကို လည်း တရားဝင်ဖြစ်အောင် လုပ်ခဲ့သည်။ ထိုသို့လုပ်ခြင်းအားဖြင့် ဂေါ်ဘားချက်၏ လူများက ယုံဆင် ဆိုဗီယက်ယူနီယံကို ပြိုကွဲအောင်လုပ်ခြင်းသည် တရားဝင်အာဏာရှိသည့် သမ္မတအားအာဏာသိမ်းခြင်းဖြစ်သည် ဟူသော အပြောများ ကိုလည်း ချေဖျက်ရာကျမည် ဖြစ်သည်။ ဂေါ်ဘားချက်မှာ လက်ရှိဆိုဗီယက်ယူနီယံသမ္မတနှင့် ဆိုဗီယက် လက်နက်ကိုင် တပ်ဖွဲ့များ၏ စစ်သေနာပတိချုပ်ဖြစ်နေဆဲရှိနေသော်လည်း ဖွဲ့စည်းလိုက်သည့် ဓနသဟာယနိုင်ငံများ၏ ခေါင်းဆောင်များ ကို မိမိသဘောထား သွားရောက်ပြောကြားခွင့် မရှိခဲ့ပေ။ အဆိုပါ နိုင်ငံများမှာ အာမေးနီးယား၊ အာဇာတိုင်ဂျန်၊ ဘယ်လားရစ်၊ ကဇတ်စတန်၊ ကျာဂျစ်စတန်၊ အော်လီဒိုဗား၊ ရုရှတားဂျီကစ်စတန်၊ တပ်မင်နစ်စတန်၊ ယူကရိန်း၊ ဥဇဘက်ကစ်စတန် နိုင်ငံတို့ ဖြစ်သည်။ (ယခင် ဆိုဗီယက်ယူနီယံလက်အောက်မှကျန်သည့် ရိပ်တံဘလစ်များမှာ အက်စတိုးနီးယား၊ လစ်သူယေးနီးယား၊ လတ်ဗီးယားနှင့် ဂျော်ဂျီယာတို့ဖြစ်သည်။ ၎င်းတို့ကမူ ဓနသဟာယအဖွဲ့တွင်မဝင်ဘဲ အနောက်နိုင်ငံများကိုသာ အနာဂတ်မဟာမိတ်အဖြစ် မျှော်လင့်နေကြသည်။) စုရုံးတွေ့ဆုံနေသော သမ္မတများသည် သူလည်း တစ်ခန်းတစ်ကဏ္ဍ ပါဝင်လိုကြောင်းကမ်းလှမ်းလာသည့် ဂေါ်ဘားချက်၏စာကိုလည်း အရေးမစိုက်ကြပေ။ သူတို့သည် ယခင်သူတို့၏ ခေါင်းဆောင်ဟောင်းအတွက် အချိန်မပေးနိုင်ကြပေ။

ယုံဆင်၏ ကျေညာချက်ကို လက်ခုပ်ပြဘာပေးကြသည်။ အစည်းအဝေးကျင်းပရာခန်းမထဲတွင် သူ့ကို ဆန့်ကျင်သူ အများအပြားလည်းရှိနေကြသည်။ အချို့လည်း သူ့လို အဘောင်အာရင်းသန်သူများ ဖြစ်သည်။ တချို့လည်း တွန့်မြူးနှစ်



www.burmeseclassic.com



ဆိုဗီယက်ယူနီယံ၏ နောက်ဆုံးနေ့ရက်များ

တစ်ယူသန်များ ဖြစ်သည်။ သမ္မတအလက်ဇန်းဒါးရတ်စကွိုင်းဆိုလျှင် သူတို့ကြီးပြင်းခဲ့ရာ ဆိုဗီယက်ယူနီယံ နိုင်ငံကြီး ပြိုကွဲခဲ့သည့်အတွက် စိတ်မကောင်းဖြစ်နေသူဖြစ်သည်။ သို့ရာတွင် ယခုအခါ မိမိတို့ရိပ်တံဘလစ်နှင့် မိမိတို့ နေသွားသည့်မှာ အကောင်းဆုံးဆိုသည်ကို သူတို့သဘောပေါက်နေကြပြီဖြစ်သည်။

ဗလာဒီမီယာအစ်ဘာကော့ ဆိုလျှင် ဩဂုတ်လကမအောင်မြင်သော အာဏာသိမ်းမှုကို ပြောင်ထောက်ခံခဲ့သူ ဖြစ်ပြီး ယခုလည်း သဘောတူညီချက်ကို ဆန့်ကျင်သူ လူနည်းစုထဲတွင် သူပါနေသည်။ ယခုလည်း ဆိုဗီယက်ယူနီယံမှာ တရားဝင် ရှိနေသေးသည်ဖြစ်၍ ယုံဆင်က ရုရှဖက်ဒရေးရှင်း သမ္မတအနေနှင့် လက်မှတ်ထိုးသည်မှာ တရားဝင်မှု ရှိပါ မည်လားဟု မေးခွန်းထုတ်နေသည်။ ထို့ကြောင့် ထိုသဘောတူညီချက်မှာ တရားမဝင်ဟု သူကဆိုသည်။

ယုံဆင်နှင့် သူ့နောက်လိုက်များသည် မအောင်မြင်သော အာဏာသိမ်းမှု ဖြစ်ပြီးသည့်နောက်ပိုင်းကစ၍ ဆိုဗီယက်ဆိုသော အမည်ကိုမသုံးခဲ့ကြပေ။ သို့သော် အခြားအစားထိုးသုံးစရာအမည်လည်း သူတို့တွင် မရှိကြပေ။ သူတို့ ဘာမျှမပြောနိုင်ဘဲ အတန်ငယ် ငြိမ်ကျသွားကြသည်။ ထို့နောက်တွင်မှ ပါလီမန် ပြောရေးဆိုခွင့်ရှိသူက ထ၍- 'မေးတာကို သမ္မတကမဖြေခင် ကျွန်တော်တို့ နာမည်ကို ပြောင်းကြရအောင်လား။' ဟု ရတ်စလန် ခါစဘူလာတော့က ပြောလိုက်သည်။ သူသည် ချေချင်းညာသွေးပါပြီး ဩဂုတ်လအာဏာသိမ်းမှုတွင် ယုံဆင်ဘေးမှနေကာအိမ်ဖြူတော်ကို ရဲဝံ့စွာ ခုခံ ကာကွယ်ခဲ့သဖြင့် နာမည်ကြီးခဲ့သူဖြစ်သည်။ သူကဆက်၍ 'နောက်ပိုင်းကျမှ ကွန်ဂရက်ကို ဖွဲ့စည်းပုံအသစ်နဲ့အညီ ဖွဲ့စည်းသွားပါမယ်'ဟု ပြောလိုက်သည်။

သူက ကွန်ဂရက်အမည်ကို ယခင် 'ရုရှဆိုဗီယက် ဆိုရှယ်လစ်ရီပတ်ဘလစ်ပြည်သူ့ကွန်ဂရက်'ဟူသော အမည်အစား 'ရုရှဖက်ဒရေးရှင်း ပြည်သူ့ကွန်ဂရက်' ဟု ပြောင်းလဲရန် တင်ပြသည်။ ယင်းကို မဲပေးကာ ဆုံးဖြတ်ကြသည်။ ယင်းတွင် ကန့်ကွက်မဲနှစ်မဲပါကြောင်း စောင့်ကြည့်နေသော အစ်ဗေက်ရှား သတင်းထောက်က မြင်ခဲ့သည်။

၁၉၁၇ ခုနှစ်က ဘော်ရီဗစ်တို့တည်ဆောက်ခဲ့သည့် ဆိုဗီယက်ယူနီယံအတွင်းမှ အကြီးဆုံးရိပ်တံဘလစ် ဖြစ်သော ရုရှနိုင်ငံမှာ တရားဝင်သီးခြားလွတ်လပ်သောနိုင်ငံအဖြစ်သို့ ရောက်ရှိသွားသည့်အတွက် ကွန်ဂရက်အမတ်တို့၏ ဩဘာသံများ ချည်သွားတော့သည်။ ရုရှနိုင်ငံ၏ အကျယ်အဝန်းမှာ ၆၅၉၂၀၀၀ စတုရန်းမိုင်ရှိပြီး ကမ္ဘာ့မြေမျက်နှာပြင် အကျယ်အဝန်း၏ ထိုးပုံတစ်ပုံကျော်ရှိသည်။ အခြား ရိပ်တံဘလစ်များလည်း သူတို့နည်းသူတို့ဟန်ဖြင့် ပြောင်းပစ်ကုန်ကြသည်။ သို့ရာတွင် ရုရှဖက်ဒရေးရှင်းက တရားဝင်နာမည်ပြောင်းသည်မှာ နောက်ဆုံးဖြစ်သည်။ ခဏကြာတော့ ရေဒီယိုမော်စကိုမှ သတင်း ကြေညာသူက 'ဆိုဗီယက်'ဆိုသော ဝေါဟာရနှင့် 'ဆိုရှယ်လစ်'ဟူသော ဝေါဟာရတို့ ဖျက်သိမ်းကြောင်း ကြေညာ သောအခါ ဆိုဗီယက်ယူနီယံမှာ တရားဝင်ပျက်သုဉ်းသွားလေတော့သည်။

ယဲ့ဆင်မှာ ထိုနေ့တွင် ကျေနပ်စရာအခြားအကြောင်းတစ်ရပ်ရှိသေးသည်။ ခန်းမအပြင်ဘက်တွင် သတင်းစာ ရှင်းလင်းပွဲ လုပ်မည်ဆိုသဖြင့် အမတ်များသတင်းစာရှင်လင်းပွဲလုပ်မည့် အခန်းသို့ အပြေးသွားရောက်ကြသည်။ သတင်းစာ ရှင်းလင်းသူမှာ ဩဂုတ်လ အာဏာသိမ်းမှုကို စုံစမ်းစစ်ဆေးနေသော ပါလီမန် ကော်မရှင်မှ ကျွမ်းကျင်သူတစ်ဦး ဖြစ်သည်။ ရှင်းလင်းသူက ယဲ့ဆင်အား ဆန့်ကျင်ရန်ဖွဲ့ထားသည့် လစ်ဘရယ်ဒီမိုကရက်တစ်ပါတီမှ ခေါင်းဆောင်ဖြစ်သူ ဗလာဒီမီယာ ဇီရင်နော့စကီးမှာ ဇွန်လသမ္မတရွေးကောက်ပွဲတွင် မဲအားလုံး၏ ၈ ရာခိုင်နှုန်းသာရရှိပြီး ယဲ့ဆင် အနိုင်ရကြောင်း ကြေညာ လိုက်သည်။

ယဲ့ဆင်သည် ပဉ္စမထပ်ရှိ သူရုံးခန်းသို့ပြန်လာကာ နေ့လယ်စာကိုကမ်းကတန်း စားသည်။ သူသည် အသား၊ အသားသွတ်မှန်နှင့် ပန်းသီးများကို ပုံမှန်စားလေ့ရှိသည်။ သူပြတင်းပေါက်မှ ကြည့်လိုက်လျှင် တောင်ဘက်သို့ ကျွေ့ပိုက်ကာ စီးဆင်းသွားသည့် မော်စကိုမြစ်ကို အတိုင်းသား မြင်နေရသည်။ ကရင်မလင်တွင်တော့ ဂေါ်ဘားချက်မှာ ပင်ပန်းနှမ်းနယ်မှုနှင့် တုတ်ကွေးဝင်ချင်သည့် လက္ခဏာတို့ကို တွန်းလှန်ရင်း နေ့လယ်စာကိုမြန်မြန်စားကာ နှုတ်ထွက်မိန့်ခွန်းအတွက် ပြင်ဆင်နေသည်။ ထိုမိန့်ခွန်း ပြောပြီးလျှင်တော့ သမ္မတအဖြစ်မှ ရိုးရိုး အရပ်သားတစ်ယောက် ဖြစ်သွားပေတော့မည်။

ဂေါ်ဘားချက်နေရာတွင် ယဲ့ဆင်ကဆက်ခံကာ ကရင်မလင်၏နံရံမြင့်မြင့်ရုံးခန်းထဲတွင် စံမြန်းခြင်းဖြင့် လွန်ခဲ့သည့် လေးနှစ်က မော်စကို ပါတီအကြီးအကဲဘဝမှ အငယ်တန်းရာထူးတစ်ခုသို့ လျော့ကျရသဖြင့် စိတ်ထောင်းကိုယ်ကြေ ဖြစ်ခဲ့ရမှု၏ ပြန်လည်ရှင်သန်ထမြောက်ခြင်းဖြစ်ပေလိမ့်မည်။



၁၉၈၇ ခုနှစ်က ဂေါ်ဘားချက်က ယုံဆင်အား မည်သည့် အခါမျှ နိုင်ငံရေးထဲသို့ ပြန်အဝင်မခံဟု သတိပေးခဲ့သည့်အတွက် ယုံဆင် အတော်ခံစားခဲ့ရသည်။\* ကျုပ်ရဲ့ နှလုံးသား မီးတိုက်ခံရသလို ပဲဟု သူကဆိုသည်။

သို့ရာတွင် ဂေါ်ဘားချက်သည် ယုံဆင်အား နယ်ကို ပြန်ပို့ကာ အပြတ်ရှင်းပစ်နိုင်ခဲ့သော်လည်း ထိုသို့မလုပ်ဘဲ မော်စကိုတွင် လုံခြုံစိတ်ချရသည့် အလုပ်တစ်ခုကို ပေးကာ ပါတီဗဟိုကော်မတီဝင် အဖြစ်လည်း ဆက်ထားခဲ့သည်။

ဂေါ်ဘားချက်တွင် ယုံဆင်လိုလူတစ်ယောက် မရှိခဲ့လျှင်လည်း သူ ယုံဆင်တစ်ယောက် ထပ်မွေးဦးမည်ဟု ယုံဆင်က တွက်သည်။ ဂေါ်ဘားချက်သည် ယုံဆင်ကို မည်မျှပင်မနှစ်သက်စေကာမူ တစ်ဘက်က လီဂါချက်ကို လူဆိုးအဖြစ် ထားကာ အခြားတစ်ဘက်တွင် ယုံဆင်အား လူမိုက်အဖြစ်ထားပြီး အရာရာကို သိသည့် သုခမိန့် သူရဲကောင်းအဖြစ် ကပြသွားခြင်း ဖြစ်သည်ဟု ယုံဆင်က တွက်သည်။

ဂေါ်ဘားချက်သည် ပြုပြင်ပြောင်းလဲရေးသမားဟူသော သူ၏ နာမည်ကောင်းကိုလည်း ကာကွယ်နေရပေသည်။ သူ၏ နိုင်ငံရေး ပြိုင်ဖက်များကို နည်းလမ်းဟောင်းများအတိုင်း ပြုမူမည်ဆိုလျှင် ပြည်ပတွင် တိုးတက်သော ခေါင်းဆောင်အဖြစ် ထွန်းတောက်ရပ်တည် နေနိုင်မည်မဟုတ်ပေ။ နောက်ပြီး လမ်းပေါ်နိုင်ငံရေးသမားအဆင့်ထက် တက်မလာနိုင်ဟု သိထားသည့် အဖျက်သမားများကိုလည်း သူ စေတနာထားပြရပေလိမ့်မည်။

ယုံဆင်မှာ ဆေးရုံတွင် သတင်းပတ်ပေါင်းများစွာ နေခဲ့ရသည်။ အိမ်ရောက်တော့လည်း ခေါင်းမှာ ကွဲမတတ်ကိုက်နေပြီး စိတ်ဓာတ်လည်းကျနေသည်။ \*ကျုပ်မှာ နံရံပေါ် တွယ်တက်နေရတဲ့

အခန်း ( ၉ )  
သေရွာမှ အပြန်



လူလိုပဲ။ တအားအော်ပစ်ချင်စိတ်ကို ချိုးနှိမ်မထားနိုင်ဘူး။ ငရဲမှာ အနိုင်စက်ခံနေရသလို ခံစားနေရတယ် ဟု သူကဆိုသည်။ အိပ်၍လည်းမရဘဲ ဒေါသကို သူ့မိသားစုဘက်သို့ လှည့်ထားလိုက်မိသည်။

၁၉၈၈ ခုနှစ် ဇန်နဝါရီလ ၈ ရက် နှင်းဖတ်ကြီးများကျကာအချမ်းပေါ်သည့်နေ့တွင် သူသည် စီးလ်အမျိုးအစား ကားကြီးဖြင့် ကော့ဂျီဘီသက်တော်စောင့်သုံးယောက်ခြံရံလျက် ပူရှကင်လမ်းပေါ်ရှိ နိုင်ငံတော်ဆောက်လုပ်ရေးဝန်ကြီး ဌာနသို့သွားကာ စတင်အလုပ်လုပ်ခဲ့သည်။ ထိုအချိန်တွင် သူသည်အရ်ပေါ်လစ်ဗျူရှိအဖွဲ့ဝင်ဖြစ်နေဆဲဖြစ်သည်။ ဖေဖော်ဝါရီလ ၁၇ ရက်နေ့ကျမှ ဗဟိုကော်မတီက သူ့ကိုထိုရာထူးမှ တရားဝင်ဖယ်ရှားခြင်းဖြစ်သည်။ ထိုနေ့က သူသည် အိမ်သို့ အလတ်တန်းစားချိုက်ကာ အမျိုးအစားကားကိုစီးလျက် သက်တော်စောင့်မပါဘဲ ပြန်ခဲ့ရသည်။ ရာထူးချခံရမှုမှာ အလိုအလျောက်ဖြစ်လာခဲ့ပြီး သူလည်းအတော်ပင် ခံစားခဲ့ရသည်။ သူ၏လက်ထောက်ဖြစ်သူ လက်ခံဆုခံနေရာ ပြောပြချက်အရ ထိုရာထူးချခံရမှုကြောင့် သူသည် စိတ်ဝေဒနာပါ ခံစားခဲ့ရပြီး မော်စကိုပါတီအကြီးအကဲနှင့် သူပုန်ဟူသော စရိုက်နှစ်ခု အကြားတွင် သူ ဆုတ်မြီခံရသလို ဖြစ်ခဲ့ရသည်။

ယခုဆင်မှာ သူတိုက်ခန်းတွင် ဆက်လက်နေခွင့် ရသော်လည်း မာစကောဗာ-ရီကာ အိမ်ကြီးမှ သူပိုင်ပစ္စည်းများကို ယူဆီဗိုရို ကျပ်တည်းကျဉ်းမြောင်းသော ကျေးလက်အိမ်ကလေးဆီသို့ ပြောင်းရွှေ့ ပေးခဲ့ရသည်။ ကော့ဂျီဘီမှ သူ့သက်တော်စောင့်များကိုလည်း ပြန်ခေါ်သွားသည်။ ၎င်းတို့အထဲမှ စေတနာ့ဝန်ထမ်း သက်တော်စောင့်အဖြစ် နေကျန်ခဲ့သည့် အလက်ဇန်းဒါး ကော်ဇာကော့ကို နောက်ပိုင်းတွင် ကော့ဂျီဘီအဖွဲ့မှ ထုတ်ပစ်လိုက်ကြသည်။ မကြာမီ သူ၏ဝင်ငွေမှာ ယခင်ကထက် ဆယ်ဆတိုးရလာသည်။ ကော်ဇာကော့မှာလည်း စေတနာ့ထားသူ လုပ်ငန်းရှင် သုံးယောက် ထံတွင် နောက်ကွယ်ဝန်ထမ်း အဖြစ်လုပ်နေရသည်။ ထိုလုပ်ငန်းရှင်များမှာ ပြုပြင်ပြောင်းလဲရေး စီမံချက်အရ ခွင့်ပြုသော သမဝါယမလုပ်ငန်းရှင်များဖြစ်သည်။ ကော်ဇာကော့မှာဘာမျှမလုပ်ရ။ တစ်လတစ်ခါ ထိုလုပ်ငန်းရှင်များ ထံသွားကာ လခထုတ်ရုံပင်။ သူသည် ယခုဆင်ကို သစ္စာရှိသူဖြစ်ပြီး သူတို့နှစ်ယောက်၏ ခင်မင်မှုကို သူတို့နှစ်ယောက် တင်းနစ် အတူရိုက်ကာ ညဘက်တွင် အရက်အတူသောက်သည်ကို ကြည့်ခြင်းဖြင့် သိနိုင်သည်။ သူတို့၏ လက်ထိပ်မှ သွေးများကို နှစ်ကြိမ်ဖောက်ပြီးဖလှယ်ခြင်းဖြင့် သွေးညီအစ်ကိုအဖြစ် သစ္စာရှိခဲ့ကြသည်။

ယခုဆင်သည် သူစုထားသည့် ငွေကလေးဖြင့် ငွေရောင် မော့စ်ဖစ်ကားတစ်စီး ဝယ်လိုက်သည်။ ကော်ဇာကော့က သူ့ကို ကားမောင်းသင်ပေးသည်။

ယခုဆင်မှာ အလုပ်သစ်တွင် လုပ်စရာ သိပ်မရှိ။ သူ့နိုင်ငံရေး လုပ်ငန်းရှိ မရှိကိုလည်း အနီးကပ်စောင့်ကြည့်နေရသည်။ နန်ကတိုင်း သူ့ရုံးခန်းအပြင်ဘက်စင်္ကြံတွင် ကော့ဂျီဘီစုံထောက်များ အလှည့်ကျ ရစ်သီရစ်သီနှင့် လာစော့ကြည့်



www.burmeseclassic.com

ဆိုဗီယက်ယူနီယံ၏ နောက်ဆုံးနေ့ရက်များ

နေကြသည်။ ရုံးခန်းထဲသို့ မည်သူလာသည် မည်သူထွက်သည်ကို မှတ်နေကြသည်။ သူ့ရုံးခန်းထဲနှင့် တယ်လီဖုန်းကိုလည်း အသံခိုးဖမ်းထားသည်။ သူ၏ လက်ထောက်လက်ခံဆုခန်နေရာ တစ်နေ့တွင် ပမ်းမြို့ကိုတယ်လီဖုန်းဆက်ကာ သူတို့ အလုပ်လုပ်ရသည့် အခြေအနေနှင့်ပတ်သက်၍မကျေနပ်ပြောသည်။ ထို့နောက် ရင်းနှီးသောကော့ဂျီတိုဌာနမှ တစ်ယောက်က ပမ်းမြို့သို့ တယ်လီဖုန်းဆက်သည်ကို သူတို့ဌာနမှသိနေကြောင်း၊ နောက်ကို သတိထားပါရန်သတိပေးသည်။

ပါတီ၏လက်အောက်မှာပင်ရှိနေသေးသော မော်စကိုမြို့သတင်းစာများမှာ ယုံဆင်နှင့်ပတ်သက်၍ ကောင်းသတင်း မရေးကြရ။ ဗဟိုကော်မတီ အစည်းဝေးသို့ သူသွားတက်တော့လည်း သူ့ကို အဖက်မလုပ်ကြ။ ပြင်သစ်နိုင်ငံ ပဲရစ်မြို့ သတင်းစာ လီမ္မန်ဒေးက ယုံဆင်ပြောခဲ့သော လျှို့ဝှက်မိန့်ခွန်းကို အကျယ်တဝင့် ဖော်ပြသည်သာမက ဂေါ်ဘားချက်၏ ဇနီးက အလုပ်တွင် ဝင်ရောက်စွက်ဖက်ပုံများကိုပါ ဖော်ပြသည်။ ဂေါ်ဘားချက်သည် နိုင်ငံခြားရေးဝန်ကြီးဌာနမှ ပြောရေး ဆိုခွင့်ရှိသူ ဂျန်နဒီဂျာရဆီမော့အား သတင်းစာရှင်းလင်းပွဲလုပ်ကာ ထိုပြင်သစ်သတင်းစာကို ဆွဲဖြုတ်ခိုင်းသည်။ ယုံဆင်က ထိုသတင်းစာတွင် ရေးသည်များမှာ မမှန်ပါဟု မပြောသည့်အတွက် ဂေါ်ဘားချက်က စိတ်ဆိုးနေသည်။

ယုံဆင်၏ စိတ်ထောင်းကိုယ်ကြော့ ခံစားမှုများ လျော့ပါးလာသည်။ သူတစ်ယောက်တည်း လမ်းထဲထွက်၍ လမ်းလျှောက်စပြုလာသည်။ သူ့ကို မှတ်မိသူများက ပြုံး၍ နှုတ်ဆက်သူဆက်၊ လက်ဆွဲနှုတ်ဆက်သူ ဆက်နှင့်။ ဤသို့ဖြင့် လူထုက သူ့ကို အသိအမှတ်ပြုလာကာ ပါတီ၏အပြင်ဘက်တွင် လူထု၏အခြေခံကို ရလာသည်။

နောက်ပိုင်းလများတွင် ဂေါ်ဘားချက် ပြည်ပခရီးထွက်နေစဉ် ပါတီ၏ ဒုတိယခေါင်းဆောင်ဖြစ်သူ ယီဂါ လီဂါချက်သည် လီနင်ဂရက်မြို့မှ ကျောင်းဆရာမ နိုင်နာ အင်ဒရေယက်ဗနာ ရေးလိုက်သည့် စာတစ်စောင်ကို သတင်းစာထဲတွင် ထည့်ခိုင်းသည်။ ထိုစာမှာ ဒီမိုကရေစီနည်းကျသော ပြုပြင်ပြောင်းလဲရေး လုပ်ရန် တောင်းဆိုထားသည်။ လီဂါချက်က လီနင်ဂရက်သို့ အဖွဲ့တစ်ဖွဲ့စေလွှတ်ကာ ထပ်မံ လေ့လာစေပြီး ယင်းကို ပါတီ၏ လမ်းစဉ်သစ် ကြေညာ စာတမ်းအဖြစ် သတ်မှတ်လိုက်သည်။ သတင်းစာများကလည်း ယင်းမှာ ပါရာစတိုက်ကာ ပြုပြင်ပြောင်းလဲရေးကို ဆန့်ကျင် သည့်သဘောဖြစ်သော်လည်း ယင်းကို သတင်းစာထဲတွင် မထည့်ဘဲ မနေရကြ။ တိုင်းပြည်မှာလည်း ဘာဖြစ်လာမည်နည်းဟု အသက်မရှုနိုင်ဘဲ စောင့်ကြည့်နေကြသည်။

ဂေါ်ဘားချက် မော်စကိုသို့ ပြန်ရောက်သောအခါ သူနှင့် အလက်ဇန်းဒါ ယာကော့လက်တို့သည် မိမိ၏ ပြုပြင်ပြောင်းလဲကို တိုက်ခိုက်သော ထိုစာနှင့် ပဗားပဒါး သတင်းစာထဲတွင် ထည့်ခိုင်းသည်တို့ကို ပြစ်တင်ပေးလိုက်သည်။ ပြုပြင်ပြောင်းလဲရေး မူဝါဒမှာ လမ်းကြောင်းပေါ်ပြန်ရောက်လာပြီး သဘောထားတင်းမာသူများ ခေါင်းပြန်ထောင်လာကြ ပြန်သည်။ ဂေါ်ဘားချက်သည် လီဂါချက်ကို ဘာမျှ မလုပ်ခဲ့သော်လည်း လီဂါချက်၏ ဩဇာအာဏာများ မှေးမှိန်လာတော့



သည်။

နောက်ပိုင်းလများတွင် သတင်းစာ အယ်ဒီတာများ ပို၍ ရဲတင်းလာကြသည်။ ကွန်မြူနစ်အုပ်ချုပ်မှုကို စိန်ခေါ်သည့် စာအုပ်ပြဇာတ်များ ပေါ်ထွက်လာကြသည်။ ကြာမြင့်စွာ တိတ်ဆိတ်နေခဲ့သော ဘုရားကျောင်းများမှ ခေါင်းလောင်းသံများကို ခွင့်ပြုလာသည်။ မော်စကိုမြို့လယ်ရှိ ပူရှကင် ကျောက်ရုပ်ရှေ့တွင် တရားမဝင်စုဝေးသည်များကို ခွင့်လွှတ်ထားသည်။ သို့ဖြင့် လူထုမှာ မိမိတို့ မကျေနပ်ချက်များကို ထုတ်ဖော်နိုင်ခဲ့ကြသည်။ ထို လူထုစုရုံးပွဲများတွင် ' ယဲ့ဆင် - ယဲ့ဆင် ' ဟူသော အော်သံများကို ကြားနေရသည်။ ယဲ့ဆင်မှာ ကျေနပ်မှုမရှိသူများ၏ ရှေ့ဆောင် မိစ္ဆူးတန်ဆောင် ဖြစ်လာတော့သည်။

လူနေမှုအဆင့်အတန်းမှာလည်း ကျဆင်းလာနေသည်။ ပြုပြင်ပြောင်းလဲရေးကို သရော်ထားသော လူကြိုက်များ သည့် ဟာသတစ်ခုတွင် ခွေးတစ်ကောင်က ပြောနေသည်ဆို၏။ ' ငါ့ကိုချည်ထားတဲ့ သံကြိုးကတော့ ရှည်ပါရဲ့ ဒါပေမယ့် အစာခွက်က ပိုဝေးနေတယ်၊ ငါ့မှာ ဟောင်ပဲ ဟောင်နေရတော့တယ်၊ ' ဟူ၏။ ပေါ်လစ်ဗျူရှိအဖွဲ့၏ အရက်မသောက်ရေး စီမံချက်ကြောင့် ဗောဒကာအရက်များ ရှားပါးသွားပြီး အစိုးရအခွန်ငွေလည်း ကျဆင်းလာရသည်။ သကြားမှာလည်း ဆာနိုက်ခေါ် ချက်အရက်လုပ်ရန် ဝယ်ယူမှုများလာသဖြင့် ရှားပါးလာသည်။ ဂေါ်ဘားချက်က ကွန်မြူနစ်စနစ်ကို ဖော်ဒကာ အရက်မှရသည့် အခွန်အကောက်ဖြင့် တည်ဆောက်၍မရဟု ဆိုသည်။ လီဂါချက်က သူ့ထက်ဆိုးသည်။ ခရိုင်မီးယားဒေသမှ နှစ်ရာချီသက်တမ်းရှိသော စပျစ်ပင်များကို နှုတ်ပစ်ခိုင်းသည်။ သရော်သည့် အခြားဟာသတစ်ခုမှာ အမေရိကန် တစ်ယောက်နှင့် ရုရှတစ်ယောက်တို့ တောင်ထိပ်တစ်ခုတွင် ပဲ့တင်သံ ပြိုင်ကြသည်ဟူ၏။ အမေရိကန်က ' ဘာဘွန်၊ ' ဟု အော်လိုက်ရာ ပဲ့တင်သံ အကြိမ်ပေါင်းများစွာ ပြန်လာသည်။ ရုရှက ' ဗောဒကာ၊ ' ဟု အော်လိုက်ရာ ပဲ့တင်သံက ' ဘယ်မလဲ၊ ဘယ်မလဲ၊ ' ဟု ပြန်လာသည် ဆို၏။

ယဲ့ဆင်မှာ လမ်းများပေါ်တွင် ပြန်လည်ထင်ရှားလာပြန်သည်။ ပြည်တွင်းပြည်ပ မီဒီယာများကလည်း သူ့ အကြောင်းကို ရေးလာကြသည်။ အပတ်စဉ်ထုတ် မော်စကိုနယူးစ် မဂ္ဂဇင်းမှ အယ်ဒီတာ ယီဂါ ယာကော့လက် (အလက်ဇန်းဒါ ယာကော့လက်နှင့် အမျိုးမတော်ပါ)က ယဲ့ဆင်အား အင်တာဗျူးလုပ်ကာ သူ့ကို ဆေးရုံတွင် မည်သို့ ဆေးထိုး၍ မော်စကိုပါတီအစည်းဝေးအရောက် မည်သို့ ခေါ်လာသည်ကို မေးသည်ဆို၏။ ထိုအင်တာဗျူးကို ကရင်မလင် ကွန်ဂရက်နန်းတော်တွင်ပင် လုပ်ခဲ့သည်။ ယာကော့လက်က ယဲ့ဆင်အား အပြင်ဘက်တွင် ရပ်ထားသည့် ယဲ့ဆင်၏ မော့စဗစ် ကားအနီးတွင် ဓါတ်ပုံအရိုက်ခံရန်ပင် ပြောသည်။

ယဲ့ဆင်လည်း ကားထဲတွင်ထိုင်ကာ ဘေးမှ ကော်ဇာကော့၊ နောက်ခန်းထဲတွင် ဆူခန်နော့တို့နှင့် အတူ ရီးတပုံ အရိုက်ခံခဲ့သည်။ ထို့နောက် စက်နိုးကာ ကားကို ထွက်ပေါက်ဆီသို့ မောင်းလာခဲ့သည်။ သူ ကားမောင်းမကျွမ်းသည်ကို


ဆိုပီယက်ယူနီယံ၏ နောက်ဆုံးနေ့ရက်များ

သိသဖြင့် ကျွန်လူများက ကြောက်နေကြသည်။ကော်ဇာကော့က ပြန်ပြောပြရာတွင် ‘ သူက ပယ်ဒယ်တွေကို မှားမှား ပြီးနင်းတော့ ကားဟာ သားပိုက်ကောင်လို ကံဆုန်ပေါက်နေတော့တာပဲ။ကျုပ်မှာ ဘုရားတနေရတယ်၊ဒီလောက် တစ်ခါမှ မကြောက်ဖူးဘူး’ ဟု ဆိုသည်။ ဆုခန့်နောက်လည်း ‘ ကျွန်တော်တို့ မင်းစ် ရင်ပြင်ကိုဖြတ်၊ပြခန်း ခန်းမကို ကျော်လာတော့ သူ့ကို ရုပ်ပါတော့လို့ ပြောရတယ်၊သူက ‘ မစီးရဲတဲ့လူ ဆင်း၊’ တဲ့။သူက အိမ်အထိ တောက်လျှောက် မောင်းတယ်။ ကျွန်တော်တို့မှာ ကြောက်လွန်းလို့ အင်္ကျီတွေလဲ ချွေးတွေနဲ့ နေရတော့တာပဲ’ ဟု ဆိုသည်။

သတင်းထောက် ယာကော့လက်မှာ ထိုအင်တာဗျူးကို တားမြစ်မိန့်များရှိ၍ သတင်းစာထဲတွင် မထည့်ရဲသေး။ ထို့နောက် ဂျာမန်ဘာသာဖြင့် ထုတ်ဝေသော မော်စကိုနယူးစ် မဂ္ဂဇင်းထဲတွင် ထည့်လိုက်သည်။သို့သည့်တိုင် ရုရှထောက်လှမ်း ရေးများက မနေကြ။နောက်တစ်လကြာသောအခါ ယုံဆင်သည် ဘီဘီစီနှင့် အင်တာဗျူးလုပ်သည်။ ထိုအင်တာဗျူးတွင် သူက လီဂါချက်ကို ထုတ်ပယ်ပစ်ရန် တောင်းဆိုထားပြီး ရုရှနိုင်ငံအား ဝေဖန်ခြင်း မပြုခဲ့ပါဟု ငြင်းခဲ့သည်။

၁၉၈၈ ခုနှစ် ဇွန်လတွင် ကျင်းပသော ကွန်မြူနစ်ပါတီ အထူး ညီလာခံတွင် ယုံဆင်၏ အခွင့်အလမ်းတစ်ရပ်ကို ကြားရပြန်သည်။ယင်းကို ဂေါ်ဘားချက်က ပြုပြင်ပြောင်းလဲရေး မူဝါဒသစ်များ တင်ပြရန် ကျင်းပခြင်း ဖြစ်သည်။ ထိုညီလာခံမှာ ပုံမှန်ညီလာခံများနှင့် မတူဘဲ အရေးပေါ် မူဝါဒကိစ္စများ ဖြေရှင်းရန်ရှိမှသာ ရှားရှားပါးပါး ခေါ်ယူခြင်း ဖြစ်သည်။ဂလတ်စနေ ခေါ် ပွင့်လင်းမြင်သာရေးမူကြောင့် ရုပ်မြင်သံကြားကင်မရာများကို ရိုက်ကူးခွင့်ပေးသည်။ တစ်ပိုင်းတစ်စ အပယ်ခံဖြစ်သော ယုံဆင်မှာ ညီလာခံသို့ ဖိတ်ကြားခြင်း မခံခဲ့ရပေ။သို့ရာတွင် ပိုလန်နိုင်ငံနယ်စပ်ရှိ ကာရလီးယားနယ်မှ ကိုယ်စားလှယ်အဖြစ် တက်ရောက်ခွင့်လက်မှတ် ရခဲ့သည်။ထိုနယ်က သူ့ကို ထောက်ခံကြသည်။ ကရင်မလင်ရှိ ကွန်ဂရက်နန်းတော်သို့ သူရောက်သွားသောအခါ ဝါတီကိုယ်စားလှယ် ငါးထောင်အကြားတွင် သူ့ကို သိချင်သူတွေများနေသည်ကို သိခဲ့ရသည်။တိရစ္ဆာန်ရုံထဲမှ ဆင်ကြီးပမာတည်းသူက ညီလာခံတွင် စကားပြောခွင့်ရရန် စာရေးတင်သည်။သို့သော် သူ့ကို လသာဆောင်နောက်မှ ခုံတွင် နေရာပေးသည်။ထိုနေရာမှလူများ စကားပြောခွင့် မရပေ။

နောက်ဆုံးနေ့ဖြစ်သော ငါးရက်မြောက်နေ့တွင် သူ့ကို သတိမထားမိကြဟု သေချာသောအခါ လှေကားမှတစ်ဆင့် အောက်ထပ်သို့ ဆင်းသွားသည်။ကေဂျီဘီအစောင့်အား သူ့ကို ခွင့်ပြုရန် ပြောပြီး ညီလာခံကိုယ်စားလှယ်ကဒ်ပြားကို ကိုင်မြှောက်ကာ စင်မြင့်ဆီသို့ လျှောက်သွားသည်။စင်ပေါ်တွင် စကားပြောနေသည့် တာဂျီကစ္စတန်မှ ကိုယ်စားလှယ်မှာ ပြောလက်စ ရပ်သွားသည်။သူသည် ဂေါ်ဘားချက်ကို ကြည့်နေလျက်က စကားပြောစင်မြင့်ဆီသို့ တိုးကပ်သွားသည်။ သဘာပတိအဖွဲ့ရှေ့သို့ ရောက်သောအခါ သူက စကားပြောခွင့် တောင်းသည်။ပေါ်လစ်ဗျူရှိ လူကြီးများလည်း အချင်းချင်း တိုင်ပင်နေကြသည်။ဂေါ်ဘားချက်က ဗလာရီ ဘော်လ်ဒင်ကို လွှတ်၍ အပြင်ခန်းတွင် စောင့်နေရန် ပြောခိုင်းသည်။



နောက်ပိုင်းတွင် ပြောခွင့်ရမည် ဆိုသည့်သဘော ဖြစ်သည်။

ပရိသတ်အကြား အလယ်မင်းလမ်းမှ ပြန်လျှောက်လာစဉ် သူ့ကို လိုလားသော ကိုယ်စားလှယ်များက ခန်းမထဲမှ မထွက်နှင့်ဟု တီးတိုးလှမ်းပြောကြသည်။ သူ့ကို နောက်တစ်ကြိမ် ပြောခွင့်ပြုမည်မဟုတ်မှန်း သိသဖြင့် ရှေ့ခုံတန်းဆီသို့ ပြန်လျှောက်သွားပြီး ခုံလွှတ်တစ်လုံးတွင် ထိုင်လိုက်သည်။ ဂေါ်ဘားချက်မှာ မတတ်သာတော့ဘဲ မိုက်ကရိုဖုန်းရှေ့သို့ ခေါ်လိုက်ရတော့သည်။

ကိုယ်စားလှယ်များ အာရုံစိုက်နားထောင်နေစဉ် သူက ဆိုရှယ်လစ်စနစ်၏ အောင်မြင်မှုများအတွက် ဂုဏ်ယူကြောင်း၊ သို့သော် မိမိတို့ လူ့အဖွဲ့အစည်းတွင် တိုးတက်မှုနှေးကွေးနေရသည်ကို လေ့လာသုံးသပ်ဖို့ လိုကြောင်း အစချီကာ ပြောတော့သည်။ ထို့နောက် ခေါင်းဆောင်များ၏ လစာများနှင့် ရသည့်အခွင့်ထူးများကို ပြည်သူများအား ချပြသင့်သည်ဟုလည်း ဆိုသည်။ ချို့တဲ့မှုရှိလျှင် အားလုံးအတူတူ ချို့တဲ့ခံကြရမည်ဟု ဆို၏။ ထိုနောက်ဆုံးစကားကို လက်ခုပ်ဩဘာ ပိုင်းပေးကြသည်။ ကိုယ်စားလှယ်များထံတွင် သူနှင့် သဘောထားတူသူများလည်း ပါနေကြ၍ဖြစ်သည်။ သူ့ကို နိုင်ငံရေးဖြန့်လှုပ်ခွင့်ပြုရန် တောင်းဆိုခြင်းဖြင့် သူက နိဂုံးချုပ်သွားသည်။ ထိုအခါ သူ့ကိုအော်ဟစ်ထောက်ခံကြသည်။ ဤတွင် ဂေါ်ဘားချက်ကဝင်၍ ဆက်ပြောပါ ဘောရစ်၊ သူတို့က ခင်များပြောတာကို နားထောင်နေချင်ကြတာ၊ ကျွန်တော်တို့ ယုံဆင်ရဲ့အမှုကို ဖုံးမထားသင့်တော့ဘူးလို့ ထင်တယ်၊ ဟု ပြောလိုက်သည်။ ယုံဆင်က သူ၏ နိုင်ငံရေးအမှားမှာ မပြောသင့်သည့်အချိန် အကြိမ် ၇၀ မြောက် အောက်တိုဘာတော်လှန်ရေးနေ့ မတိုင်မီ ပြောမိခြင်းသာ ဖြစ်ကြောင်း၊ ပါတီသည် လီနင်တုန်းကလို အတိုက်အခံကို သည်းခံသင့်ကြောင်း ပြောကာ စင်မြင့်ပေါ်မှ ဆင်းလာခဲ့သည်။ အချို့ကသူ့ကို လက်ခုပ်ဩဘာပေးပြီး အချို့က နှာခေါင်းရှုံ့ကြသည်။ သူခန်းမအပြင်သို့ ထွက်သွားသောအခါ သတင်းထောက်များနှင့် ကင်မရာသမားများက သူ့ကိုပိုင်းဆုံနေကြသည်။

ခန်းမထဲတွင် လီဂါချက်က တစ်စုံတစ်ခု မြည်တမ်းသည်။\* ဘောရစ်၊ မင်းမှားတယ်၊ ဟူ၍ ဖြစ်သည်။ ရက်ပိုင်းအတွင်း မော်စကိုမြို့သူမြို့သားများသည် ရင်ဘတ်တွင် 'ယီဂါ၊ မင်းမှားတယ်၊' ဟူသော စာတန်းကို ချိတ်ကြတော့သည်။

ညီလာခံပြီးခါနီးတွင် ဂေါ်ဘားချက်က အတော်ခရီးရောက်နေပြီဖြစ်သော ပြည်တွင်းပြုပြင်ပြောင်းလဲရေးနှင့် ပတ်သက်၍ တင်ပြသည်။ အပိတ်မိန့်ခွန်းတွင် သူ့အင်္ကျီအိတ်ထဲမှ စာရွက်တစ်ရွက်ကို ထုတ်လိုက်သည်။ ထိုစာရွက်ထဲတွင် ပြည်သူ့ကွန်ဂရက်အမတ် ၂၂၀၀ အနက် သုံးပုံနှစ်ပုံကို ဆိုဗီယက်တစ်နိုင်ငံလုံးမှ ရွေးချယ်ပြီး ကျန်သုံးပုံတစ်ပုံကို ပါတီမှ ရွေးချယ်ရမည်ဟူသော ဆုံးဖြတ်ချက် ပါသည်။ ယင်းကွန်ဂရက်မှာ ယခင်က ရာဘာတံဆိတ်တုံး ပါလီမန်ကို အားထိုးမည်





ဆိုဗီယက်ယူနီယံ၏ နောက်ဆုံးနေ့ရက်များ

ဖြစ်သည်။ယခင်ပါလီမန်မှာ တစ်နှစ်လျှင် ရှစ်ရက်ကျင်းပပြီး ကန့်ကွက်သည့်အသံများ မကြားရပေ။ယခုလို လုပ်လိုက်ခြင်းမှာ ဒီမိုကရေစီစနစ်ဆီသို့ ကြီးမားသော ခြေလှမ်းဖြစ်သည်။

ကိုယ်စားလှယ်များမှာ ဘူတာရုံနှင့် လေဆိပ်သို့သွားရန် နာရီတစ်ကြည့်ကြည့်နှင့် လုပ်ရင်း အဆိုကို ဘာမှန်းမသိဘဲ ထောက်ခံကြောင်း သူတို့၏ ကိုယ်စားလှယ်ကဒ်ပြာများကို မြောက်ကာပြနေသည်။

ယင်းမှာ ဂေါ်ဘားချက်၏ မျက်လှည့်ပမာ အောင်မြင်မှု အထွဋ်အထိပ် ဖြစ်တော့သည်။ကိုယ်စားလှယ်ပေါင်းစုံပါ သော ရွေးကောက်ပွဲလုပ်ရန်ကို နှစ်ပေါင်းခုနစ်ဆယ်အတွင်း အာဏာရဂွန်ဖြူနှစ်ပါတီ၏ ပထမဆုံးအကြိမ် ထောက်ခံမှုရ လိုက်လိုက်ခြင်းလည်း ဖြစ်သည်။သူ၏ အစီအစဉ်မှာ ဒီမိုကရေစီစနစ်နှင့် ပါတီအုပ်ချုပ်ရေးကို ပေါင်းစပ်ထားခြင်းလည်း ဖြစ်သည်။ပါတီက အလိုအလျောက် နေရာတစ်နေရာရှိမည် ဖြစ်သည်။သို့ဖြင့် ဂေါ်ဘားချက်နှင့် ပေါ်လစ်ဗျူရှိအဖွဲ့ဝင်များ လုံခြုံစိတ်ချစွာ ဆက်လက်ပါဝင်နေရမည်ဖြစ်သည်။ဂေါ်ဘားချက်မှာ မဲဆန္ဒနယ်မြေတွင် ပြည်သူ၏ထောက်ခံမှုရအောင် မကြိုးစားရပေ။ယုံဆင်မှာ လူထုထောက်ခံမှု ရနေ၍ မိမိရုံးသွားနိုင်သည်။

ရွေးကောက်ပွဲဥပဒေများ ရေးဆွဲနေခြင်းဖြင့် ဂေါ်ဘားချက်သည် ဆိုဗီယက် လူ့အဖွဲ့အစည်းကို အတိတ်နှင့် ခွဲထုတ်လိုက်သည်။ဂလတစ်နေရာ ခေါ် ပွင့်လင်းမြင်သာမှုမှာ ယခင်က ထိုမျှမရှိခဲ့ပေ။နိုင်ငံခြားသတင်းစာများ မရောင်းရန် ပိတ်ပင်မှုများကိုလည်း ဖျက်သိမ်းခဲ့သည်။အင်ဒရေဆာခါရောကိုလည်း ပြည်ပသို့သွားခွင့်ပြုလိုက်သည်။အုပ်ချုပ်ရေး ညံ့ဖျင်းမှုများနှင့် ကုန်ပစ္စည်းရှားပါးမှုများကိုလည်း သတင်းစာများတွင် ဝေဖန်ခွင့်ရှိလာသည်။နိုင်ငံဘာလတွင် ဂေါ်ဘား ချက်က 'ကျုပ်တို့ရဲ့ ဘဝတွေကို ဒီမိုကရေစီတည်ဆောက်မှသာ ရှေ့မတိုးနောက်မဆုတ်အဖြစ်က လွတ်နိုင်မှာ။' ယင်းမှာ ပွင့်လင်းမြင်သာမှု၏ အကောင်းဆုံးအချိန်ဖြစ်တော့သည်။' ဂေါ်ဘားချက်မှာ တခြား ရွေးစရာလမ်း မရှိတော့ဘူး၊' ဟု ဇီးတောက်ငယ် မဂ္ဂဇင်း အယ်ဒီတာ ဗစ်တလီကိုရိုတစ်က ဆိုသည်။ထိုမဂ္ဂဇင်းမှာ အပတ်စဉ် စရောင်းသည်နှင့် ချက်ချင်း ထုန်သည့်မဂ္ဂဇင်းဖြစ်သည်။' သူ့ကို ဆန့်ကျင်တဲ့လူတွေဟာ ထုံးစံအတိုင်းအတွေးအခေါ်မရှိ။ဘာယုံကြည်ချက်မှ မရှိတဲ့ လူတွေ ဟုလည်း သူကဆိုသည်။

ဂေါ်ဘားချက်၏ လုပ်ဆောင်မှုများမှာ ကမ္ဘာကျော်သွားသည်။၁၉၈၉ ခုနှစ် ဖေဖော်ဝါရီလတွင် အာဖန်နစ္စတန်မှ ဆိုဗီယက်တပ်များကို ရုတ်သိမ်းလိုက်သည်။နျူးကလီးယားလက်နက် ဖျက်သိမ်းရေး အမေရိကန်-ဆိုဗီယက်ဆွေးနွေး နှုတ်စာလည်း အရှိန်ရလာသည်။ ဒုတိယကမ္ဘာစစ်ပြီးကတည်းက ဆိုဗီယက်အာဏာစက်အောက်တွင် ရှိခဲ့သော အရှေ့ဥရောပ နိုင်ငံများကိုလည်း လွတ်လပ်သောအခြေအနေဖန်တီးပေးခဲ့သည်။ထိုနိုင်ငံများရှိ ကွန်မြူနစ်အစိုးရများကိုလည်း ဆိုဗီယက် ဆန့်ကျင်ရေး သူတို့နိုင်ငံများသို့ မည်သည့်အခါမျှ ဝင်လာမည်မဟုတ်ကြောင်း အသိပေးထားခဲ့သည်။သို့ဖြင့် ၁၉၈၉

ခုနှစ် တစ်နှစ်လုံး တန်ပြန်တော်လှန်ရေးများဖြစ်ကာ ထိုနိုင်ငံများရှိကွန်မြူနစ်အစိုးရများတစ်ခုပြီး တစ်ခုပြတ်ကျကုန်တော့ သည်။ ပိုလန်နိုင်ငံမှစကာ ဟန်ဂေရီ၊ အရှေ့ဂျာမနီ၊ ဘူလ်ဂေးရီးယား၊ ချက်ကိုဆလိုဗက်ကီးယား၊ ရိုမေးနီးယားနိုင်ငံများအထိ ပြန့်နှံ့သွားတော့သည်။ နိုဝင်ဘာလတွင် ဘာလင်တံတိုင်းကိုဖြိုဖျက်ပြီးနောက် အရှေ့အနောက် ဂျာမနီ နှစ်နိုင်ငံ ပေါင်းစည်းသွားသည်။

ရွေးကောက်ပွဲတွင် ယဲ့ဆင်နိုင်လာနိုင်သည်ကို သိသဖြင့် ဂေါ်ဘားချက်သည် ထောင်ချောက်တစ်ခု ဆင်ထား သည်။ ရွေးကောက်ပွဲဝင်မည့်သူများလက်ရှိရာထူးမှထွက်ရမည်ဟူသော ဥပဒေထည့်သွင်းထားသည်။ အကယ်၍ ရွေးကောက် ပွဲတွင် ယဲ့ဆင်ရုံးလျှင် သူ့တွင်အလုပ်ရှိမည်မဟုတ်တော့။

၁၉၈၉ ခုနှစ် မတ်လ ၂၆ ရက်နေ့တွင် ရွေးကောက်ပွဲကျင်းပရန် ကြေညာသောအခါ ယဲ့ဆင်က ဝင်အရွေးခံရန် ဆုံးဖြတ်ခဲ့သည်။ သူကမော်စကို အမှတ် ၁ ခရိုင်မဲဆန္ဒနယ်အတွက်ကိုယ်စားလှယ်လောင်းအဖြစ် အမည်စာရင်း တင်သွင်း လိုက်သည်။ ထို့နောက် ပေါ်လစ်ဗျူရှိအဖွဲ့ဝင်များက ပါတီဝင် တစ်ထောင်ထံမှ သုံးယောက်တွင် နှစ်ယောက်ကို ကိုယ်စား လှယ်လောင်းအဖြစ်ရွေးချယ်ကာ မြို့တော်မော်စကိုတွင်အရွေးခံစေရန် သဘောတူဆုံးဖြတ်လိုက်ကြသည်။ ဝင်ရောက်အရွေး ခံခွင့်ရသူပါတီဝင်ရှစ်ရာမှာ ဂရုတစိုက်ရွေးချယ်ထားသော အမိန့်နှာခံသူ၊ စီးလ်အမျိုးအစား ကားထုတ်လုပ်သည့် စက်ရုံ၏ အထွေထွေမန်နေဂျာ ယူရီဘရက်ကော့ကိုဦးစားပေးရန် ညွှန်ကြားခံထားရသူများဖြစ်မည်ဟု ယဲ့ဆင်ကတွက်သည်။ အစည်းအဝေးပြီးသောအခါ ယဲ့ဆင်မှာ ပါတီဝင်ထက်ဝက်ကျော်၏ ထောက်ခံမှုဖြင့် မဲအများဆုံး ကိုယ်စားလှယ်လောင်း အဖြစ် ရွေးချယ်ခံရပြီး ဘရက်ကော့က ဒုတိယသားရသည်။ ပါတီဝင်များမှာ အမိန့်ကို လုံးလုံးလျားလျား မနာခံခဲ့ကြပေ။

အင်အားပြန်ကောင်းလာပြီဖြစ်သော ယဲ့ဆင်သည် တစ်မြို့လုံးပတ်၍ ရွေးကောက်ပွဲဆင်ရာ လူထုအစည်းဝေးများ တွင် လူထုထောက်ခံမှုရရန် စည်းရုံးဟောပြောသည်။ သူက ပါတီအခွင့်ထူးများကို ဖယ်ရှားပစ်ပြီး ပြဿနာများကိုလည်း လူထုဆန္ဒခံယူပွဲများလုပ်ခြင်းဖြင့် ဖြေရှင်းသွားမည်ဟုဟောပြောသည်။ ပါတီက သူ၏ဟောပြောချက်များကို သတင်းစာများ တွင်မထည့်ရန် အယ်ဒီတာများအား ညွှန်ကြားထားသည်။ သို့ရာတွင် ကြေးနန်းသတင်းဌာနများက ယဲ့ဆင်ကိုယ်စား ဆောင်ရွက်ပေးသလိုရှိခဲ့သည်။ စိတ်ပူလာသော ဂေါ်ဘားချက်က ပေါ်လစ်ဗျူရှိကော်မရှင်အား ယဲ့ဆင်ကို ပါတီဆန့်ကျင်မှု ဖြင့် ပြင်းထန်စွာ ဝေဖန်ရှုတ်ချရန်ခိုင်းသည်။ ထိုအခါ လူထုက မော်စကိုမြို့တွင် တော်လှန်ရေးပြီးကတည်းက တရားမဝင် အကြီးဆုံးဆန္ဒပြပွဲလုပ်ခဲ့သဖြင့် ထိုအစီအစဉ်ဖျက်ခဲ့ရသည်။

ဒီမိုကရေစီနှင့် ပွင့်လင်းမြင်သာရေးကိုချမှတ်ထားသည်ဖြစ်သောကြောင့် ဂေါ်ဘားချက်မှာ ယဲ့ဆင်နှင့် ဘရက်ကော့ တို့ ရုပ်မြင်သံကြားတွင် စကားစစ်ထိုးပွဲလုပ်သည်ကို ခွင့်ပြုခဲ့ရသည်။ သူတို့နှစ်ယောက်မှာ ပါတီ၏ တိုးတက်ပြောင်းလဲမှုကို

www.burmeseclassic.com



ကိုယ်စားပြုသူနှင့် ရှေးရိုးစွဲဝါဒကို ကိုယ်စားပြုသူများ ဖြစ်ကြပေသည်။ထိုအစီအစဉ်လာသော ညနေတွင် လူများသန်းနှင့် ချီ၍ ဖွင့်ကြည့်ကြသည်။သာမန်နိုင်ငံသားများက ရုပ်မြင်သံကြားဌာနသို့ တယ်လီဖုန်းဆက်၍ မေးသည့်မေးခွန်းများကိုလည်း ကိုယ်စားလှယ်နှစ်ယောက်ထံပေးမည့်အစီအစဉ်လည်းရှိသည်။ယုံဆင်အား အတော်ပင် ရန်လိုသည့် မေးခွန်းများမေးခဲ့သူတစ်ယောက်က နောက်နေ့တွင် သတင်းထောက်များအား 'ယုံဆင်ကို ပြောလိုက်ပါ။ မပူပါနဲ့လို့၊ကျုပ် ဘယ်နည်းနဲ့မဆို သူ့ကို မဲပေးမှာပါလို့၊' ဟု ပြောသည်။

ရွေးကောက်ပွဲနေ့တွင် ယုံဆင်မှာ မဲခြောက်သန်းရရှိခဲ့ရာ ဆယ်မဲလျှင် ကိုးမဲနီးပါးရရှိခဲ့ခြင်း ဖြစ်သည်။ ရွေးကောက်ခံရသည့် ကိုယ်စားလှယ် ၈၅ ရာခိုင်နှုန်းမှာ ပါတီဝင်များဖြစ်သော်လည်း ပါတီကအောင်ပွဲခံသည်ဟု မဆိုသာပေ။ ရွေးကောက်ပွဲတွင် မည်သူအသာရသွားသည်ကို ဂေါ်ဘားချက် အသိအမှတ်ပြုရတော့သည်။သို့ရာတွင် ယုံဆင်၏ အောင်မြင်မှုကို သုံးရက်ကြာသည်အထိ ကြိုဆိုကြောင်းပြောကြားခြင်းမရှိခဲ့ပေ။ယုံဆင်၏အောင်မြင်သည့် သတင်းမှာလည်း ပရားပဒါး သတင်းစာတစ်စောင်တည်းတွင်သာပါသည်။

ယုံဆင်အနေနှင့်လည်း သူ နိုင်ငံရေးပြန်လည်ရှင်သန်ထမြောက်သည့်အတွက် ဂေါ်ဘားချက်အား ကျေးဇူးတင်ရမည်ဖြစ်ကြောင်း ဝန်ခံရပေမည်။စတာလင်ဆိုလျှင် ထိုလိုလူမျိုးကို သေနတ်နှင့် ပစ်သတ်မည်၊ ခရုရှက်ဆိုလျှင်ထိုလိုလူမျိုးကို ပင်စင်ပေးလိုက်မည်၊ဘာရက်စည်ဆိုလျှင် ထိုလိုလူမျိုးကို အလွန်ဝေးသည့်နိုင်ငံတစ်နိုင်ငံသို့ သံအမတ်အဖြစ် စေလွှတ်လိုက်မည်။ဂေါ်ဘားချက်၏ ပြုပြင်ပြောင်းလဲရေးကြောင့် အဖြစ်ဆန်းများ ဖြစ်ခဲ့ရသည်။နောက်ပိုင်းတွင် သူက 'အပယ်ခံနိုင်ငံရေးသမားတစ်ယောက်ဟာ သူနိုင်ငံရေးထဲ ပြန်ဝင်လာနိုင်အောင် အခွင့်အရေးရလာတတ်တယ်၊ ခေတ်တွေဟာ မထင်မှတ်ဘဲ ပြောင်းလာနေပြီ၊အဲဒီအထဲမှာ ကျုပ်ဘာသာနေစရာတစ်နေရာရှာပြီးနေနေရတယ်၊' ဟုဆိုသည်။

ဂေါ်ဘားချက်မှာ အထိုက်အလျှောက်လွတ်လပ်သော ဆိုဗီယက် လူ့အဖွဲ့အစည်းအတွင် သမ္မတအဖြစ် ဆက်လက်ရှိနေခဲ့သည်။လူများချီတက်ဆန္ဒပြနိုင်သည်။ရွေးကောက်ပွဲတွင် မဲထည့်နိုင်သည်၊ပါတီကို ဝေဖန်နိုင်သည်၊ အတော်အတန်သတင်းစာလွတ်လပ်ခွင့်ရှိလာသည်။ထိုသို့လုပ်ခြင်းဖြင့် သူဦးဆောင်သည့် ပါတီကို ဖျက်မည့် အင်အား တစ်ရပ် ပေါ်လာသည်။ရွေးချယ်ခံအမတ်များသည် သူ့ကိုမဲပေးလိုက်သည့် ပြည်သူကို တုံ့ပြန်လာရသည်။လူကြိုက်နည်းလာသည့် ကွန်မြူနစ်ပါတီကို မကြည့်နိုင်တော့။သူ့ကို ဆွဲထားသည့် ရှေးရိုးစွဲဝါဒီများတွင်လည်း အခြားရွေးချယ်စရာ နေပါဒ်မရှိ။နောက်ကြောင်းပြန်လှည့်ရန်သာရှိသည်။ထိုသို့ပြန်လှည့်လျှင် ဖိနှိပ်မှုများနှင့် ရှေ့မတိုး နောက်မဆုတ် အခြေအနေသာ ပြန်ရောက်သွားစရာရှိတော့သည်။

ပြည်သူ့ကွန်ဂရက်ကို ၁၉၈၉ ခုနှစ် မေလ ၂၅ ရက်နေ့တွင် ကရင်မလင်အတွင်းရှိ ကွန်ဂရက်နန်းတော်၌



ကျင်းပသည်။ ဆယ်ရက်အကြာ အပြန်အလှန်ငြင်းခုံမှုများကို ဂေါ်ဘားချက်အိမ်နီးဖြင့် ရုပ်မြင်သံကြားရိုက်ကာ လွှင့်ထုတ်ပြသသည်။ဒေါသများ၊ခါးသီးမှုများ ထွက်ကျလာသည့်အတွက် သူ့အံ့အားသင့်ခဲ့ရသည်။ပထမနေ့တွင် ကေဂျီဘီအဖွဲ့ကို တိုက်ခိုက်ဝေဖန်သည်။ သူ့ဇနီးရိုင်းဆာကို ဝေဖန်သည်။ရင်ပြင်နီ အာဇာနည်စိမာန်မှ လီနင်ရုပ်တုကို ဖယ်ရှားခိုင်းသည်။ ဆိုက်ဘားရီးယားနယ်မှ စာရေးဆရာဗလန်တင်ရပ်စပြုတင်က တစ်နေ့တွင် ရုရှနိုင်ငံသည် ယူနီယံမှ ထွက်မည်ဟု ဆိုလိုက်သဖြင့် လူတိုင်းအလန့်တကြားဖြစ်ခဲ့ရသည်။

ထိုသို့ဝေဖန်မှုမျိုးကို ယခင်က အဖမ်းမခံဘဲ နားမထောင်ရသည်မှာ ကြာပြီဖြစ်ရာ ဇုံ ၁၁ ဇုံရှိသော ဆိုဗီယက်နိုင်ငံတစ်ဝှမ်းမှ လူများသည် ရေဒီယို၊ရုပ်မြင်သံကြားများမှ မခွာနိုင်ကြတော့။ပထမတွင် အစိုးရဆန့်ကျင်သူ၊ ထို့နောက်ပြည်ပြေးဖြစ်ခဲ့သူ အင်ဒရေဆာခါရော့မှာ သိပ္ပံအကယ်ဒမီ၏ကိုယ်စားလှယ်အမတ်ဖြစ်လာသည်။သူက စတာလင်ခေတ်ဖိနှိပ်မှုများအဆုံးသတ်စေရေးအတွက် ဆိုဗီယက်ယူနီယံကို ဖက်ဒရယ်စနစ်ဖြင့် အစားထိုးရန် ရုပ်သံမှတစ်ဆင့် တောင်းဆိုခဲ့သည်။ဆာခါရော့က ဖွဲ့စည်းအုပ်ချုပ်ပုံတွင်ပါရှိသော ကွန်မြူနစ်ပါတီအားခေါင်းဆောင်မှုအခန်းကဏ္ဍပေးထားသည့်ပုဒ်မ ၆ ကို ပယ်ဖျက်ပေးရန်တောင်းဆိုနေစဉ် ဂေါ်ဘားချက်ကခိုက်ကရိုဖုန်းကို ဆွဲယူလိုက်သဖြင့် တစ်နိုင်ငံလုံး ပွက်လောရိုက်သွားသည်။သို့ရာတွင် ဆာခါရော့မှာသူ့အမတ်သက်တမ်းအတွင်း အနောက်အယုတ်မရှိ နေသွား ခဲ့ရသည်။ သို့သော် ထိုလုပ်ရပ်အတွက် လူအများကဂေါ်ဘားချက်ကို ခွင့်မလွှတ်နိုင်ကြ။

သို့ဖြစ်စေကာမူ ဂေါ်ဘားချက်သည် နှစ်ပေါင်းများစွာပါးစပ်ပိတ်လာခဲ့ရသောနိုင်ငံတွင် လွတ်လပ်စွာ ငြင်းခုံခွင့်ပေးသည်မှာ အံ့ဩလောက်ပေသည်။ဆိုဗီယက် နိုင်ငံရေးဘဝတွင် ပထမဆုံးအကြိမ် ဆန့်ကျင်သူများ၊သဘောထားကွဲပြားသူများ တစ်နေရာတည်းတွင် စုဆိုကာ ကိုယ်ကြိုက်ရာ ကိုယ်ပြောခွင့်ရှိလာသည်။ထိုအထဲတွင် တင်းမာသော သဘောထားရှိသည့် ကွန်မြူနစ်များ၊အစိုးရကိုဆန့်ကျင်သူများ၊ စစ်အရာရှိများ၊အလုပ်သမားများ၊ သိပ္ပံပညာရှင်များ၊ အသိပညာရှင်များသာမက ခရစ်ယာန်ဘုန်းကြီးများ၊မွတ်စလင် ဘုန်းကြီးများပင်ပါဝင်သည်။

အမတ်များနှင့်သတင်းစာဆရာများ လေဝင်လေထွက်ကောင်းပြီး ကြီးမားသည့် အခန်းကြီးထဲတွင် လွတ်လပ်စွာ တွေ့ဆုံနိုင်ကြသည်။စားပွဲ ၁၄၀ ပေါ်တွင် စားပွဲထိုး ၂၈၀ တည်ခင်းသည့် ဘူမေးစားသောက်ပွဲတွင်လည်း အတူစားကြရသည်။ပေါ်လစ်ဗျူရီ အဖွဲ့ဝင်များမှာလည်း လူအုပ်ထဲတွင် ရောက်သွားသည့်အခါ ဝိုင်းအုံ့၍အကြည့်ခံရသည်။ယခင်က လျှို့ဝှက်ခဲ့သော ဆိုဗီယက်ခေါင်းဆောင်ပိုင်းမှာ ယခုတော့ လူမြင်သူမြင် ဖြစ်နေရပေပြီ။သို့သော် ကွန်ဂရက်မှာ ပါတီနှင့် ပါတီခေါင်းဆောင်၏အောက်တွင်ပင်ရှိနေသေးသည်။ရာပေါင်းများစွာသော ခေတ်ဟောင်းပုံစံကွန်မြူနစ်များမှာ ဖိမ့်ကရေစီဆန်စွာ ရွေးကောက်ခြင်းခံနေရပေပြီ။သမိုင်းပညာရှင်ယူရီအဖန်နာဆယက်က ယင်းကို မိတ်ကပ်လိမ်းထား သော



ဆိုဗီယက်ယူနီယံ၏ နောက်ဆုံးနေ့ရက်များ


‘စတာလင်-ဘရက်ဇဉက်’ ကွန်ဂရက်ဟု နာမည်ပေးသည်။

ကွန်ဂရက်၏ ဥပဒေပြုပိုင်ခွင့်ရှိသည်ဟု ယူဆရသော ဆိုဗီယက်လွှတ်တော်ချုပ်က ရွေးချယ်မှုများ လုပ်ရသည့် အခါ ယဲ့ဆင်ကို ချန်ထားလေ့ရှိသည်။ ထိုအခါမျိုးတွင် မော်စကိုလမ်းများပေါ်သို့ လူများထွက်ကာ ကန့်ကွက်ဆန္ဒပြကြ သည်။ ဆိုက်ဘေးရီးယားနယ်မှ အမတ်အလက်စီ ကာစနီနစ်က ဆိုဗီယက်လွှတ်တော်ချုပ်မှ သူ၏နေရာကို ယဲ့ဆင်အတွက် ဖယ်ပေးသည်။ နောက်ဆုံးတွင် ဂေါ်ဘားချက်မှာ အကြီးဆုံးနှင့်တစ်ခုတည်းသော အဖွဲ့အစည်းအတွက် ယဲ့ဆင်ကို ငြင်းပယ် လိုက်လျှင် ကွန်ဂရက်မှာရယ်စရာလိုဖြစ်သွားမည်ကိုသိသဖြင့် စည်းမျဉ်းကိုလျှော့ပေးပြီး ယဲ့ဆင်ကို ဆိုဗီယက် လွှတ်တော် ချုပ်တွင် နေရာပေးလိုက်ရတော့သည်။

ကွန်ဂရက်ကျင်းပပြီးသည့်နောက် ဆိုဗီယက် နိုင်ငံသားများမှာ ယခင်ကနှင့်မတူတော့။ ယဲ့ဆင်က ‘ ကွန်ဂရက်စ ဖွင့်တော့ သူတို့ဟာလူတစ်မျိုးတွေဖြစ်နေပြီး ကွန်ဂရက်ပြီးသွားတော့ သူတို့ဟာအရင်ကနဲ့မတူဘူးဖြစ်သွားတယ်၊ ဘာပဲဖြစ်ဖြစ် နောက်ဆုံးရလဒ်ကို ကျွန်တော်တို့ရနိုင်ခဲ့တယ်၊ အရေးကြီးဆုံးကို ရလိုက်တာပဲ၊ လူတွေအားလုံး အားအင်ချိနဲ့ရာကနေ နိုးထလာကြပြီလေ၊’ ဟုဆိုသည်။

ယဲ့ဆင်မှာလည်း ယခင်ကနှင့် မတူသည့်လူတစ်ယောက် ဖြစ်လာသည်။ ကရင်မလင်တွင် ပြင်းထန်သော ငြပြင်ပြောင်းလဲရေးသမားများ သူ့နားတွင် ဝိုင်းနေကြသည်။ အထူးသဖြင့် အင်ဒရေ ဆာခါရောက သူ့ကို အတော်ပင်လေးစား သည်။ ဆာခါရောသည် စင်စစ် ယဲ့ဆင်ကို ကြိုက်သူမဟုတ်။ သို့သော် ယဲ့ဆင်သည် တက်လာသည့် ဒီမိုကရက်များကြားတွင် ခေါင်းဆောင်နိုင်သည့် အရည်အချင်းရှိသူဖြစ်ပြီး ပစ္စည်းမဲ့လူတန်းစားများ၏ ထောက်ခံမှု အများဆုံးရသူလည်း ဖြစ်သည် ဟု ဆာခါရောက မြင်သည်။ ကွန်ဂရက်မှာ ယဲ့ဆင်၏ နိုင်ငံရေးဆင့်ကဲဖြစ်စဉ်ဖြင့် စနစ်သည်။ တင်းမာသည့် ကွန်မြူနစ်များမှ သည် ကွန်မြူနစ်ဆန့်ကျင်သည့် ဒီမိုကရက်များအဖြစ်သို့ ပြောင်းလဲလိုက်ခြင်းဖြစ်သည်။

ဖြစ်ရပ်တစ်ခုလုံးကြောင့် ပေါ်လစ်ဗျူရှိမှု သူရဲဘော်များ မည်မျှစိတ်မချမ်းသာ ဖြစ်နေကြောင်းကို ဂေါ်ဘားချက် သိနေသည်။ ‘ပါတီက ကြီးစိုးထားတဲ့ အခန်းကဏ္ဍ အဆုံးသတ်သွားပြီဆိုတာ လူတိုင်းသိနေတာပဲ၊ ဘယ်တတ်နိုင်တော့မ ထင်’ ဟု သူကဆိုသည်။ ဆိုဗီယက်လက်အကျဉ်းစခန်းတွင် အကျဉ်းကျခံခဲ့ရပြီး အမေရိကန်တွင်ခိုလှုံနေရသည့် အထက်ခန်းဒါး ဆိုဗီယက်ဆင်အတွက် သူ့နိုင်ငံပြန်နိုင်ရေးမျှော်လင့်ချက်ကလေးသန်းလာခဲ့သည်။ ‘ ရုရှနိုင်ငံဟာ ဖျက်ဆီးပြီး အသိပတ်ခံခဲ့ရတာ၊ လူတွေဟာ မကြုံဖူးလောက်အောင် ဖိနှိပ်ခံခဲ့ကြရတယ်၊ ရုပ်ခန္ဓာ ကြော့လုနီးပါး ခံခဲ့ကြရတယ်၊’ ဟု သူထုသုံးသပ်သည်။ သို့သော် ယခုတော့ ‘နှစ်ပေါင်းခုနစ်ဆယ် ကွန်မြူနစ်အန္တရာယ်သံဘောင်အတွင်းမှာ နေခဲ့ရာက မသေရုံ လျှော့ပြီးထွက်နိုင်ခဲ့ကြပြီ’ ဟု၏။



ပင်လယ်နက်သို့ နွေရာသီ အားလပ်ရက်ခရီးထွက်စဉ် ဂေါ်ဘားချက်က ဇနီးသည်အား သူ၏ အနာဂတ်နှင့် ပတ်သက်၍ မိမိ ဘေးမယ်ပေးလိုက်လျှင် ကောင်းမည်လားဟု ပြောလိုက်သည်။ ယခုအခါ လူတွေမှာ လွတ်လပ်မှု အကြီးအကျယ်ရသွားကြပြီ။ လွတ်လပ်မှုကို အသုံးချတတ်ကြောင်းလည်း ပြသနိုင်ကြပြီဟု သူကဆိုသည်။ သူက အလေး အနက်ပြောသည်မဟုတ်မှန်း ရှိင်ဆာသီသော်လည်း ရှေ့တွင်ဖြစ်မည်များကို သူမသိနေသည်။ 'ရှင်ဟာ သာမန်ဘဝနဲ့ အနားယူပြီး ရှင်ဖြတ်သန်းခဲ့ရတဲ့ဘဝကို စာရေးဖို့ အချိန်ကျပြီ။ ရှင် တာဝန်ကျေခဲ့ပြီပဲ' ရှိင်ဆာက အကြံပြုသည်။



www.burmeseclassic.com



ကရင်မလင်တွင် နေ့လယ်စာစားပြီးနောက် ဂေါ်ဘားချက် မှာ နွမ်းနယ်မှုနှင့် ခဏကြာလျှင်လုပ်ရမည့်အလုပ်များပြားမှုများ ပိဆီးနေသည်။ သူ့ရုံးခန်းအတွင်း သူ့စားပွဲ၏ နောက်ဘက်တွင် အနား ယူရာ အခန်းငယ်သို့ သွားသည့် တံခါးပေါက်တစ်ခု ရှိသည်။ အထဲတွင် ခုတင်တစ်လုံးနှင့် အဝတ်လျှော်သည့် အသုံးအဆောင်များရှိသည်။ ဂေါ်ဘားချက် ထိုအခန်းထဲသို့သွားကာ တံခါးပိတ်ပြီး ကုတင်ပေါ်တွင် လဲလျောင်းနေလိုက်သည်။

အမှာတိုလီ ချန်ညာယက်နှင့် အင်ဒရေဂရာချက်တို့ သမ္မတ လက်မှတ်ထိုးရန် နှုတ်ဆက်စာလွှာများ တစ်ထပ်ကြီး ယူလာ သည်တွင် အခန်းထဲ၌ သမ္မတကို သူတို့မတွေ့ရ။ ထိုစာများကို ဂေါ်ဘား ချက်က ရွတ်ပြပြီး သူတို့က လိုက်ရေးခဲ့ရသည်။ ထိုစာများကို နိုင်ငံခြား သမ္မတများ၊ ဝန်ကြီးချုပ်များ၊ ဂေါ်ဘားချက်အား သစ္စာရှိသူများထံ လိပ်မူထားသည်။ လိပ်စာရှင်များမှာ ကမ္ဘာ့ခေါင်းဆောင်များနှင့် ခေါင်း ဆောင်ဟောင်းများဖြစ်ကာ သူ၏သမ္မတသက်တမ်းအတွင်း ခင်မင် ရင်းနှီးခဲ့သူများဖြစ်ကြသည်။ ဂေါ်ဘားချက်သည် ထိုစာများကို လေသံနှင့် စကားအသုံးအနှုံးမှန်ကန်အောင် ကြိုးစားကာ ရွတ်ပြကာ ရေးထားခဲ့ခြင်းဖြစ်သည်။ ပြည်ပခေါင်းဆောင်များနှင့် ခင်မင်ရင်းနှီးမှုမှာ သူ့အတွက် များစွာ အရေးကြီးသည်။ ထိုသို့ရင်းနှီးမှုကြောင့် သူ၏ ဆိုဗီယက်ယူနီယံပြုပြင်ပြောင်းလဲမှုကို နိုင်ငံတကာက အသိအမှတ် ပြုခံခဲ့ရသည့်ပြင် ကမ္ဘာတွင် တင်းမာမှုလျော့ပါးကာ နျူကလီးယား လက်နက်ဖြိုင်ဆိုင်မှုလည်း မရှိတော့ပေ။ ထို့ပြင် ဘာလင် တံတိုင်း လည်း ပြိုကျကာ အရှေ့ဥရောပနိုင်ငံများလည်း ပို၍ရွတ်လပ်လာ ခဲ့သည်။

ချန်ညာယက်က အနားယူခန်းတံခါးကို ခေါက်လိုက်သည်။

အခန်း (၁၀ )  
ဒီဇင်ဘာ ၂၅ ရက်၊ နေ့လယ်

ငါးမိနစ်ကြာတော့ ဂေါ်ဘားချက် ထွက်လာ၏။ သူပုံမှာ လန်းဆန်းနေပုံရသော်လည်း သူ့မျက်လုံးများတွင် မျက်ရည်များ လှဲနေသည်။ သူ့မျက်လုံးများက အိပ်ရေးပျက်၍လား မျက်ရည်ကျခဲ့၍လားမသိ နိနေသည်ကို ဂရာချက်သတိထားမိသည်။ ဂေါ်ဘားချက်သည် နောက်မှီဖြင့် သားရေးဖုံးကုလားထိုင်တွင် ထိုင်လျက် စာများကိုတစ်စောင်ချင်း ဂရုစိုက်ဖတ်ကာ မင်စိုဘောလ်ပင်ဖြင့် လက်မှတ်ထိုးသည်။ ချန်ညာယက်က ထိုစာများကို ပို့ရန်ထွက်သွားသည်။

ထိုအချိန်တွင် ဂရာချက်က ဂေါ်ဘားချက်အား မတ်စကော့စကီ ကွမ်ဆိုမိုလက် စာစောင်ကို ထုတ်ပြသည်။ ထိုစာစောင်တွင် ၁၈၃၆ ခုနှစ်က ကဗျာဆရာ အလက်ဇန်းထား ပူရှကင် ရေးသော ကဗျာထဲမှ စာသားကို ကိုးကားထားသည့် ခေါင်းစဉ် ပါလာသည်။ ယင်းမှာ 'ငါ လုံးဝမသေ' ဟူ၍ဖြစ်သည်။ ဂေါ်ဘားချက်မျက်လုံးများ တောက်ပလာ၏။ ဂေါ်ဘားချက်က ပူရှကင်၏ ကဗျာကို ဆုံးအောင် ဖတ်လိုက်သည်။ ရှုရှလူမျိုးအများစုလိုပင် ဂေါ်ဘားချက်သည် ပူရှကင်နှင့် တခြား ရုရှကဗျာဆရာများ၏ ကဗျာများကို ရွတ်ဖတ်နိုင်သူ ဖြစ်သည်။ ပြီးခဲ့သည့် ရက်ပိုင်းအတွင်းမှာပင် အမေရိကန် ဧည့်သည်များအား တော်လှန်ရေးကဗျာဆရာ ဗလာဒီမီယာ မာယာကော့စကီးအကြောင်း ပြောပြခဲ့သေးသည်။ သူဆိုလိုသည်မှာ ဆိုဗီယက်ရီပတ်ဘလစ်များ ဆိုဗီယက်ယူနီယံ သေဆုံးပြီဟု ပြောခွင့်မရှိ ဟူ၍ ဖြစ်သည်။ ညစာစားပြီး ရွှင်ရွှင်မြူးမြူး ဖြစ်နေသည့်အခါများတွင် ဧည့်သည်များအား မာယာကော့စကီး၏ ကဗျာများကို သူ ရွတ်ပြလေ့ရှိသည်။ ထိုကဗျာဆရာ၏ 'ဗလာဒီမီယာ အီလီယစ်ချ် လီနင်' ဆိုသောကဗျာထဲမှ စာသားဖြစ်သော 'လီနင် အသက်ရှင်ခဲ့သည်။ အသက်ရှင်နေသည်။ အသက်ရှင်နေဦးမည်' ဟူသော စာသားကို ဖြစ်သည်။

တခြား ကမ္ဘာ့ခေါင်းဆောင်များကဲ့သို့ပင် ဂေါ်ဘားချက်လည်း သတင်းစာကို ကိုယ်တိုင်မဖတ်။ သူ၏ အောက် လက်ငယ်သားများက သူ့သိသင့်သည်များကို ဖတ်ပြသည်။ သို့ဖြင့် မလိုအပ်သည်များကို သူ့သိစရာမလိုတော့။ ဂလတ်စနော့ ခေါ် ပွင့်လင်းမြင်သာမှု မူဝါဒကြောင့် ဆင်ဆာများလည်း လျော့ပါးလာကာ သတင်းစာများလည်း ပိုမိုရဲတင်းလာကြသည်။ သို့ဖြင့် သတင်းများကို လွတ်လပ်စွာ ထည့်လာသည့်အပြင် ထွက်ရတော့မည့် သမ္မတအား စော်ကားသည့် ဆောင်းပါးများပါ ထည့်လာသည်။

ဂေါ်ဘားချက် ထိုနေ့သတင်းစာကို မဖတ်ရသေး။ ချန်ညာယက်ကလည်း ဂေါ်ဘားချက်၏ ပုဂ္ဂိုလ်ရေးအကြောင်း အရာများရေးထားသည်ကို သူ့အားမပြလို။ သတင်းစာတစ်စောင်တွင် လွန်ခဲ့သည့်လေးရက်က ယုံဆင်နှင့် အခြား ရီပတ်ဘလစ်ခေါင်းဆောင်များ အယ်လ်မက်တီမြို့တွင် ဂေါ်ဘားချက်သမ္မတမှ ထွက်သည့်အခါ သူ့ပစ္စည်းများနှင့် ငွေကြေးကိစ္စများ မည်သို့ဆောင်ရွက်ရမည်ကို ဆွေးနွေးခဲ့ကြသည်ဟုပင်ပါရှိသည်။

ထိုသတင်းစာထဲတွင် ရေးထားသည်မှာ 'ဂေါ်ဘားချက် သမ္မတအဖြစ်မှ အနားယူမှုအခြေအနေနှင့် ပက်သက်၍





ဆိုဗီယက်ယူနီယံ၏ နောက်ဆုံးနေ့ရက်များ

ယဲ့ဆင်က အောက်ပါအတိုင်း ကြေညာခဲ့သည်-သူ့ကို ယနေ့သူ့ရနေသည့် လစာအပေါ်မူတည်၍ ငွေဖောင်းပွမှုနှုန်းနှင့်အညီ ပင်စင်လစာ ပေးသွားမည်၊ နိုင်ငံတော်ပိုင် အိမ်တစ်လုံးပေးမည်ဖြစ်သော်လည်း ယခုလက်ရှိနေသည့် အိမ်တော့ မဟုတ်၊ လုံခြုံရေးနှင့် ယာဉ်မောင်းအပါအဝင် ဝန်ထမ်း ၂၀ ပေးထားမည်။ အားလပ်ရက် သူ့အနားယူပြီးသည်နှင့် ဂေါ်ဘားချက် ရန်ပုံငွေနှင့်သာ သူ့နေသွားရမည်။' ဟူ၏။

ယဲ့ဆင်က ဂေါ်ဘားချက်နှင့် ပုဂ္ဂိုလ်ရေး ဆက်ဆံမှုများကို တစ်ဆိတ် တစ်အိတ်လုပ်ကာ ဖွင့်ချသည့်အတွက် ချန်ညာယက်က မကျေနပ်ပေ။ ရုရှသမ္မတ ယဲ့ဆင်က ဂေါ်ဘားချက်အပေါ် မည်မျှစေတနာထားကြောင်း၊ ဂေါ်ဘားချက် နှုတ်ထွက်ရန် ကိုးနာရီကြာ ဆွေးနွေးစဉ်ကလည်း မိမိ ယဉ်ကျေးသိမ်မွေ့စွာ ဆက်ဆံခဲ့ကြောင်း အယ်ဒီတာများကို ပြောကာ ကမ္ဘာကို သိစေခဲ့သည်။ ထိုသတင်းများတွင် ဂေါ်ဘားချက်က တောင်းဆိုမှုများ အတင်းအကျပ်လုပ်ပြီး ယဲ့ဆင်က သူတောင်းဆိုသည့် ဝန်ထမ်းနှစ်ရာအစား နှစ်ဆယ်အထိ တခြားစက်ဆုပ်စရာ ရေးသည်များလည်း ရှိသည်ဟု ဆိုသည်။ ဂေါ်ဘားချက်၏ ပင်စင်လစာနှင့် ပတ်သက်၍လည်း ယခင် သူ့ကိုလေးစားရုံသေခဲ့ကာ ယခုမလိုလားတော့သည့် ရီပတ်ဘလစ် ခေါင်းဆောင်များအကြား အကြောက်အကန် ဆွေးနွေးကြသည်။ တချို့က ပေးပင် မပေးချင်ကြ။

တနင်္လာနေ့က ယဲ့ဆင်နှင့် တွေ့စဉ် ဂေါ်ဘားချက် ယဉ်ကျေးသိမ်မွေ့စွာ ဆက်ဆံသည့်အတွက် ချန်ညာယက် ပင် အံ့ဩခဲ့ရသည်။ ထိုသို့တွေ့ဆုံရာတွင် ဂေါ်ဘားချက်သည် ဘာမျှမဖြစ်သလို လုပ်ဖော်ကိုင်ဖက်ပမာ ဆက်ဆံပြီး ယဲ့ဆင်ကသာ အောင်နိုင်သူပမာ နှိမ်ချဆက်ဆံခဲ့သည်ဟု ချန်ညာယက် မြင်ခဲ့သည်။ သူ၏ အောင်မြင်မှုနှင့် သူ့နာမည်ကို မလေးမစား နှိမ်ချပြောသည်များနှင့် ပတ်သက်၍ သည်းခံနိုင်သည့် သူ၏ သတ္တိကို ချန်ညာယက် အံ့ဩခဲ့ရသည်။ ဂေါ်ဘားချက် သူ့ကံကြမ္မာကိုသာ အာရုံပြုနေသည့်အတွက် ချန်ညာယက် မကျေနပ်ချင်။ ဂေါ်ဘားချက် အနားယူမှုနှင့် ပတ်သက်၍ လိုအပ်သည်များကို ချန်ညာယက်ကပင် စီစဉ်ပေးခဲ့သည်။ ကျွန်တော်အတွက်ကရော၊ သူက ကျွန်တော်အတွက် ပင်စင်ပေးဖို့တောင် အာရုံမထားဘူး၊ မနက်ဖန်ဆိုရင် သူက ထွက်သွားပြီ၊ ကျွန်တော်တို့လဲ အလုပ်ပြုတ်ပြီ၊ ကျွန်တော် ပင်စင်ကို ဘယ်မှာသွားလျှောက်ရမလဲ၊ ဘယ်ခရိုင်ရုံးမှာ လျှောက်ရမှာလဲ၊ သူက သူ့ရဲ့ ကော်ပိုရေးရှင်းအကြောင်းပဲ ပြောနေတယ်။ သူကတော့ ပျော်ပြီး အကောင်းဘက်ကပဲ တွေးနေတယ်။ ပိုက်ဆံတွေ လိုခိုင်လာမယ် ဆိုတာချည်းပဲ၊ ကျွန်တော်ကတော့ အဲဒါကို မယုံဘူး၊ လုပ်လဲမလုပ်ချင်ဘူး၊ လွတ်လွတ်လပ်လပ်ပဲ နေချင်တယ်၊ ဒါပေမယ့် ဘယ်ပိုက်ဆံနဲ့ စားမလဲ၊ ကျွန်တော်မှာ စုထားတဲ့ငွေလဲ မရှိဘူး' ဟု ချန်ညာယက်က ဆိုသည်။

ကော်ပိုရေးရှင်းဆိုသည်မှာ ဂေါ်ဘားချက် အလုပ်မှ အနားယူသည့်အခါ လုပ်ရန်စီစဉ်ထားသည့် လုပ်ငန်းဖြစ်သည်။ ထိုကော်ပိုရေးရှင်းတွင် ချန်ညာယက်အပါအဝင် ကရင်မလင်မှ ထွက်သွားရသည့် အကြီးတန်း ဝန်ထမ်းများ



အားလုံး အလုပ်ကြံမည်ဖြစ်သည်။

ဂေါ်ဘားချက်သည် ချမ်းသာသူတစ်ယောက်ဖြစ်ကြောင်း ကရင်မလင်ဝန်ထမ်းများ သိထားပြီးဖြစ်သည်။ နောက်ဆုံးသတင်းပတ်အတွင်း တစ်နေ့တွင် သူ၏ ကိုယ်တိုင်ရေး အတ္ထုပ္ပတ္တိ မှတ်မိသမျှ စာအုပ်ရေးရန် ဂျာမန်ထုတ်ဝေသူ တစ်ယောက်ထံမှ စရန် ဒေါ်လာ ၈၀၀၀၀ ရထားပြီးဖြစ်ကြောင်း ချန်ညာယက်နှင့် အလက်ဇန်းဒါး ယာကောလက်တို့အား ပြောခဲ့သည်။\* အနာတိုလီ ငါ့အတွက် ၂၀၀၀၀ ချန်ထားပြီး မင်းတို့ကို ၃၀၀၀၀ ကနေ ၄၀၀၀၀ အထိ ပေးဖို့ ရည်ရွယ် ထားတယ်' ဂေါ်ဘားချက်က ဆိုသည်။

'မပေးပါနဲ့၊ ကျွန်တော် မလိုပါဘူး' ချန်ညာယက်က ပြန်ပြောလိုက်သည်။

ယာကောလက်က ၆၀၀၀၀ကို ဂေါ်ဘားချက်ရန်ပုံငွေအဖြစ် ချန်ထားပြီး အခြားအလှူရှင်များ လှူချင်လာအောင် ဆောင်ထားသင့်သည်ဟု အကြံပြုသည်။ ထိုငွေများကို ဆေးရုံများသို့ လှူကာ ဖြန့်မပစ်ရန်နှင့် ယုံဆင်ထံတွင် သွား၍ လက်ဖြန့်ခံစရာမလိုဘဲ ဂုဏ်ရှိရှိနေနိုင်အောင်ချန်ထားရန် သူတို့နှစ်ယောက်စလုံးက အကြံပြုသည်။

သို့ရာတွင် ဂေါ်ဘားချက်သည် သူ၏ ငွေဂျာနယ်စွမ်းကို သူသိနေသည်။ စပေါ်လကလည်း တောင်ကိုးရီးယား နိုင်ငံသို့သွားစဉ် တောင်ကိုးရီးယားသမ္မတရုံးတစ်ခုက ဒေါ်လာတစ်သိန်းပါ စာအိတ်တစ်အိတ် ပေးခဲ့သည်။ ထိုငွေကို ဂေါ်ဘားချက်က ဗလာရီ ဘိုလ်ဒင်မှတစ်ဆင့် ကလေးဆေးရုံသို့အလှူခိုင်းလိုက်သည်။ သူ အလုပ်မှအနားယူသည့်အခါ သူ့ကို ငွေပေး၍ ဖိတ်ကြားသည်များ၊ ဟောပြောခိုင်းသည်များ ရှိလာမည်ကို သူသိနေသည်။

နှုတ်ခမ်းမွေးထူထူနှင့် စစ်မှုထမ်းဟောင်း ချန်ညာယက်သည် ရာထူးမှအထွက်ခိုင်းခံရသည့်အတွက် ဂေါ်ဘားချက်နည်းတူသိက္ခာကျသလိုခံစားနေရသည်။ သူလည်း သူ့ဆရာနည်းတူအလုပ်လက်မဲ့ဖြစ်မည်ဟု ယုံကြည်နေသည်။ သစ္စာရှိအတွင်းလူဖြစ်သော သူသည် ဂေါ်ဘားချက်နှင့်နေတိုင်းတွေ့ကာ ပုဂ္ဂိုလ်ရေးကိစ္စနှင့် မူဝါဒရေးရာ များကို ဆောင်ရွက်ပေးရသည်။ နိုင်ငံခြားစဉ်သည်များ လာလျှင်လည်း အတူင်ထိုင်ကာ ရေးမှတ်ခြင်း၊ မိမိပြောလိုရာပြောနိုင်ကာ ဝေဖန်ခွင့်လည်းရှိသည်။ အမြဲရွှင်လန်းနေသော သူ့ကိုဂေါ်ဘားချက်က ပင်လယ်နက်ကမ်းခြေရှိ ဖောရီးစ်မြို့မှ အိမ်ကြီးကို လည်း ခေါ်သွားလေ့ရှိသည်။ ထိုအိမ်ကြီးတွင်ချန်ညာယက်က ဂေါ်ဘားချက်၏ ပြုပြင်ပြောင်လဲရေးအမှုမ်းတင်ဆောင်းပါး များကိုလည်း နောက်ကွယ်မှပေးပေးနေရသည်။ ဂေါ်ဘားချက်၏ အင်္ဂလိပ်စကားပြန် ပါဘဲပလက်ချန်ကိုက ချန်ညာယက် အား ပါရာစတိုက်ကာ ခေါ် ပြုပြင်ပြောင်းလဲ၍ အမည်မခံသည့် သူရဲကောင်းအဖြစ် မြင်သည်။ ၁၉၆၈ ခုနှစ် ဆိုဗီယက်တို့ ကားများ ချက်ကိုဆလိုဗက်ကီးယားနိုင်ငံမှ ပြန်လည်မဆုတ်ခွာမီ ထိုနိုင်ငံတွင် သူအလုပ်လုပ်နေစဉ်ကတည်းက ပြုပြင် ပြောင်းလဲရေးလုပ်ရန် ချန်ညာယက် အကြံရလာခဲ့ခြင်း ဖြစ်သည်။



ဆိုဗီယက်ယူနီယံ၏ နောက်ဆုံးနေ့ရက်များ

အသက်ခုနစ်ဆယ်အရွယ် ချန်ညာယက်အတွက် ကရင်မလင်မှ ထွက်ရခြင်းသည် ဝင်ငွေမဲ့ရခြင်း ဖြစ်ပေသည်။ အနောက်ဘက်မြို့ဆင်ခြေပုံး မော်စကိုတက္ကသိုလ်အနီးရှိ သူမိသားစုအိမ်တွင်နေလိုက် ကရင်မလင်အနီးရှိ သူမယား ငယ်အိမ်သို့သွားလိုက်ဖြင့် နေနိုင်တော့မည် မဟုတ်ပေ။ သူ့အလိုချင်ဆုံးမှာ အေးချမ်းသောဘဝ ဖြစ်သည်။

ခက်သည်က ရုရှနိုင်ငံ နိုင်ငံရေးမှ လွတ်လပ်သွားခြင်းသည် သူ၏မယားငယ်နှင့် လွတ်လပ်စွာတွေ့ဆုံနိုင်မှု ဆုံးရှုံးသွားခြင်းဖြစ်သည်။

ချန်ညာယက် မိန်းမရွပ်သလောက် သူ့ဆရာက မိန်းမရွပ်ခြင်းကင်းသည်။ ၁၉၇၂ ခုနှစ်က ဂေါ်ဘားချက် ဒေသပါတီအတွင်းရေးမှူးဘဝက အိမ်စတားအိမ်မြို့ကို သွားရောက်စဉ် ချန်ညာယက်လည်း လိုက်သွားခဲ့သည်။ ထိုစဉ်က ချန်ညာယက်သည် ဂေါ်ဘားချက်အား ရုပ်ရှင်ရုံထဲသို့ အတင်းဆွဲခေါ်ကာ အပြာကားကြည့်သည်။ ဂေါ်ဘားချက်မှာ ထို ကားကိုကြည့်ကာ ရှက်နေသည်။ နောက်ပြီး ချန်ညာယက်၏ အင်္ကျီလက်မောင်းကို ဆွဲကာ ဆွဲကာဖြင့် စတားဗရိုပိုနယ်ရှိ ပြဿနာများအား မည်သို့ဖြေရှင်းရမည်ကိုသာ ပြောနေသည်။

ယာကောလက်သည် ဂေါ်ဘားချက်၏ နှုတ်ထွက်မိန့်ခွန်းနှင့် ပတ်သက်၍ မီဒီယာကို ကြီးကြပ်ရန် ဆိန်တံ အဆောက်အဦသို့ရောက်လာခဲ့သည်။ သူသည် ယခင်က မော်စကိုနယူးစ် ၏ အယ်ဒီတာဖြစ်ခဲ့ပြီး ယခုမူ နိုင်ငံတော် ရေဒီယိုနှင့် ရုပ်မြင်သံကြားဌာန၏ အကြီးအကဲ ဖြစ်နေသည်။ မျက်ခုံးထူထူးဆံပင်ဖြူဖြူ၊ မျက်မှန်ထူထူနှင့် သူ့မျက်နှာကြီးမှာ ဂေါ်ဘားချက်၏ နောက်ဆုံးနေ့တွင် ဂေါ်ဘားချက်အနားတွင် ရှိနေသည်။

သမ္မတ၏ နောက်ဆုံးနာရီများကို မှတ်တမ်းတင်ရန် သမိုင်းအရအရေးပါသည်ကိုသိသဖြင့် သူက ရုရှစာရေး ဆရာနှင့် ရုပ်ရှင်ထုတ်လုပ်သူ ယီဂါ ဘယ်လီယက်ကိုလည်း ကရင်မလင်သို့ ခေါ်လာခဲ့သည်။

ဘယ်လီယက်နှင့် ဂေါ်ဘားချက်တို့သည် မော်စကိုတက္ကသိုလ်တွင် အတူတက်စဉ်ကတည်းက သိခဲ့ကြသူများ ဖြစ်သည်။ ဂေါ်ဘားချက်က ကွန်မြူနစ်နိုင်ငံကို လွတ်လပ်အောင်လုပ်ပေးသည့်အတွက်လည်း ဘယ်လီယက်က ဂုဏ်ယူနေ သည်။ သူသည်ဂေါ်ဘားချက်နှင့် ရင်းနှီးသူဖြစ်ပြီး ဂေါ်ဘားချက်ကိုလည်း မဟာမိတ်တစ်ဦးပမာ ကူညီနေသူလည်း ဖြစ်သည်။

ဂေါ်ဘားချက်က \* သမိုင်းရဲ့ ဒီလိုအရေးကြီးတဲ့အချိန်မှာ အရေးကြီးဆုံးက သွေးထွက်သံယိုမှုမရှိဘဲ၊ အနိန့် ဖြူ တိုက်တာမျိုးမရှိဘဲ ပြီးဆုံးသွားဖို့ပဲ၊ ဒီလူ့အဖွဲ့ကြီးဟာ ပေါက်ကွဲမှုတွေ သန္ဓေခနေတဲ့နေရာပဲ။ ပြည်သူတွေ သိပ်ခံစား နေရတဲ့အချိန်မှာ နိုင်ငံရေးရူးသွတ်မှုတွေနဲ့ တစ်ကိုယ်ကောင်းရလို့မတွေ့ပြည့်နက်နေကြတယ်၊ အဲဒီရဲ့ အကျိုးဆက်တွေ အများကြီးဖြစ်လာဦးမယ်ဟု ဘယ်လီယက်အား ပြောပြနေသည်။

ယခုရုပ်မြင်သံကြား ရိုက်ကူးချက်များ ရုပ်မြင်သံကြားတွင် ထုတ်လွှင့်ပြသခြင်း မရှိမည်ကို ယာကျောလက် စိုးရိမ်နေသည်။ယဲ့ဆင်လိုလားသော ဘယ်လီယက်မှာ ဂေါ်ဘားချက်အား အလေးထားဖွယ်မရှိပေ။ယာကျောလက်က ဂေါ်ဘားချက်၏ လက်ထောက်များအား ရုပ်မြင်သံကြားကို ကျုပ်လက်ထဲကနေ ယူသွားကြပြီ။အဲဒီမှာ ကျုပ် ဆရာမဟုတ် တောဘူး။ ယဲ့ဆင်ရဲ့လူတွေ စိုးရိမ်နေကြပြီ ဟု ပြောလိုက်သည်။

ထိုနောက်ဆုံးနေ့များတွင် အော်စီရုပ်သံအဖွဲ့ကို ကရင်မလင်သို့ခေါ်ရန် ယာကျောလက်ကပင် အကြံပေးခဲ့ခြင်း ဖြစ်သည်။အော်စီရုပ်သံသည် အမေရိကန်တွင်အများလေးစားခံရသည့် သတင်းဌာနတစ်ခု ဖြစ်သည်။ဆိုဗီယက် ခေါင်းဆောင်များနှင့် အမေရိကန်ပရိသတ်ဆက်သွယ်မှုမှတ်တမ်းများလည်း အော်စီရုပ်သံဌာနတွင် ရှိသည်။ရုရှစကား ပြောတတ်သော တက်ကော့ပဲသည် ဂေါ်ဘားချက်နှင့် လည်းကောင်း၊သူ့လက်ထောက်များနှင့် လည်းကောင်း ရင်းနှီးပြီးသား ဖြစ်သည်။

ဂေါ်ဘားချက်ကလည်း အမေရိကန်တွင် သူ ပေါ်ပြူလာဖြစ်နေသည်ကို သိနေသည်။ထို့ပြင် အာဏာလွှဲပြောင်းမှု ကို အမေရိကန်ရုပ်မြင်သံကြားမှတစ်ဆင့် ကမ္ဘာက မြင်ရလျှင် များစွာအသုံးကျမည်ဖြစ်ကြောင်းကိုလည်းသူသိထားသည်။

ဆိုဗီယက်ယူနီယံကြီး ကြွေလုလုအချိန်တွင် ဂေါ်ဘားချက်ရော၊ယဲ့ဆင်ကပါ အမေရိကန်ကို မဟာမိတ်အဖြစ် သဘောထား ရှိခဲ့ကြသည်။အမေရိကန်သမ္မတဂျော့ဘုရှ်(ဖခင်)ကလည်း ဂေါ်ဘားချက်ကို အားပေးကြိုဆိုခဲ့သည်။ဘုရှ်က လည်း မကောင်းသည့်အတူတူ ဂေါ်ဘားချက်ကမှ တော်သေးသည်ဟု ယူဆထားသည်။ယဲ့ဆင်ကလည်း ရုရှနိုင်ငံအား ကွန်မြူနစ်စနစ်မှ အရင်းရှင်စနစ်သို့ သမိုင်းဝင်ပြောင်းလဲရာတွင် အကူအညီလိုနေသဖြင့် မိမိတွင်တာဝန်ရှိကြောင်း အမေရိကန်အား မျက်နှာပြုလိုနေသည်။သူတို့နှစ်ယောက်စလုံးမှာ ကိုယ့်အကျိုးစီးပွားနှင့် အမေရိကန်နှင့် တစ်ကမ္ဘာလုံး၏ သဘောထားအမြင်အပေါ် ဩဇာလွှမ်းချင်နေကြသည်။

ကော့ပဲမှာလည်း ကရင်မလင်အထဲသို့ ဝင်ခွင့်ရကာ အာဏာ၏ဗဟိုချက်နေရာကို စိတ်ကြိုက်လှည့်ပတ် ရိုက်ကူးခွင့်ရသည့်အတွက် အံ့ဩမဆုံး ရှိနေရသည်။ယခင်က ထိုသို့မည်သူမျှ ဝင်ခွင့်မရခဲ့။အော်စီသတင်းဌာန ဥက္ကဋ္ဌ ကလည်း ဒီဇင်ဘာလလယ်က ကော့ပဲအား မော်စကိုသို့လွှတ်ကာ ဂေါ်ဘားချက် မနှုတ်ထွက်မီ အင်တာဗျူး လုပ်ခိုင်းခဲ့သေး သည်။သို့ရာတွင် ဆိုဗီယက်သမ္မတ၏နောက်ဆုံးနေ့များတွင် ကော့ပဲမှာ နိုင်ငံခြားသတင်းထောက်အနေဖြင့် သီးသန့် ဖိတ်ကြားခြင်း ခံခဲ့ရသည်။

အော်စီရုပ်သံအဖွဲ့ကို ဂေါ်ဘားချက်၏ အပြင်ရုံးခန်းတွင် ချန်ညာယက် ထွက်တွေ့ခဲ့သည်။သူက \* ဘယ်လောက်ရှက်ဖို့ကောင်းလိုက်သလဲလို့၊ တစ်ကမ္ဘာလုံးကိုသတင်းဖြန့်ဖို့ ဂေါ်ဘားချက်ကိုယ်စားနိုင်ငံခြား သတင်း



ဆိုဗီယက်ယူနီယံ၏ နောက်ဆုံးနေ့ရက်များ

ထောက်တွေက လာပြီးရိုက်ကူးပေးနေတယ်။အဲဒီနောက်ဆုံးနေ့တွေမှာ ယာကျောလက် ဖိတ်လို့သာပေါ့ သူတို့ရောက်လာပြီး သူတို့တွေ့သမျှလိုက်ပြီးရိုက်ကူးနေတာ၊နို့ဖို့သာဆိုရင် သူ့ရဲ့နောက်ဆုံးနေ့တွေမှာတောင် သတင်းမှောင်ချစ်နေရမယ်၊' ဟု ဆိုသည်။

ကရင်မလင်နောက်ဆုံးနေ့များသည် ကမ္ဘာ့သမိုင်း၏ အစိတ်အပိုင်းတစ်ခုဖြစ်သည်ကို ဂေါ်ဘားချက် သိနေ သည်ဟု ဂရာချက်ကယုံကြည်သည်။ထို့ကြောင့်လည်း အခြေအတင်ပြောဆိုမှုများအား သမိုင်းမှတ်တမ်းတင်သည်ကို သူလက်ခံခဲ့ခြင်းဖြစ်သည်ဟုလည်း ဆိုသည်။ဂရာချက်သည် အသက်ငါးဆယ်အရွယ် ဆံပင်တွေလည်း ပြူနေပြီ။သူသည် ၁၉၈၅ ခုနှစ်ကတည်းက ဂေါ်ဘားချက်ဘေးတွင် ရောက်နေခြင်း ဖြစ်သည်။ပထမတွင် နိုင်ငံခြားရေးမှူးဝါဒ အကြံပေးဖြစ်ပြီး အာဏာသိမ်းရန် ကြိုးပမ်းမှုဖြစ်ကတည်းက ပြန်ကြားရေးအတွင်းဝန်ဖြစ်လာခဲ့သည်။သူက ကော့ပဲကို ကမ္ဘာကို ကိုင်လှုပ်သော ထိုဆယ်ရက် စာအုပ်ဖြင့် ၁၉၈၇ ခုနှစ် အောက်တိုဘာတော်လှန်ရေးအကြောင်းရေးခဲ့သူ အမေရိကန် ကွန်မြူနစ်စာရေးဆရာ ဖြန့်ရိဒ်နှင့် နှိုင်းယှဉ်ကြည့်သည်။' ရည်ရွယ်ချက်က အဲဒီနေ့မှာကော့ပဲကို ဖြန့်ရိဒ်လိုမျိုး ဖြစ်စေချင်တာ။ကျွန်ခွဲတဲ့ ၂၄ နှစ်က ရိဒ်ဟာ ဆိုဗီယက်ရုရှ ပေါက်ဖွားလာတာကို ဒီမှာလာပြီး ရေးသွားတာ။ကော့ပဲကလဲ အဲဒီတော်လှန်ရေးရဲ့ နောက်ဆုံးနေ့ကို လာကြည့်တာပဲ၊' ဟု ဂရာချက်က ဆိုသည်။

နှစ်ရက်ခန့်ကြာသောအခါ ကက်ပလန်နှင့် ကော့ပဲတို့မှ ကရင်မလင် အုတ်တံတိုင်းအတွင်း အနေများလာသဖြင့် လုံခြုံရေးအစောင့်များကပင် သူတို့ကို အာရုံမထားတော့ဟု ဂရာချက် သတိပြုမိသည်။ဂေါ်ဘားချက် ထွက်တော်မူ နန်းကခွာသည်ကို ရုရှသတင်းထောက်များ စိတ်မဝင်စားသည့်အတွက် အမေရိကန်သတင်းသမားနှစ်ယောက် အုံ့သြနေ သည်ဟု ကက်ပလန်က နောက်ပိုင်းတွင် ပြန်ပြောပြသည်။' ဆိုဗီယက်ယူနီယံ အဆုံးသတ်သွားပြီဆိုတာ သူတို့သိနေ စာယ်။ဆိုဗီယက်တွေ ကရင်မလင်က ထွက်သွားပြီးရင် ရုရှတွေ ကရင်မလင်ထဲကို ဝင်လာပြီး နောက်အစိုးရကို သခွာခံကြ တော့မယ်လေ၊' ဟု ကက်ပလန်က ဆိုသည်။

ဆိုဗီယက်သမ္မတ တရားဝင်နောက်ဆုံးနေ့များတွင် ဘာမျှဟုတ်တိပတ်တိ လုပ်စရာမရှိသည့်အတွက် သူ့အုံ့သြနေမိသည်။ကက်ပလန် ကရင်မလင်ထံသို့ အော်စီစီ တွဲဖက်ထုတ်လုပ်သူ ဟိုလီ ပက်တာဆင်နှင့်အတူ ရောက်သွား သည်နှင့် ဂေါ်ဘားချက်က သူတို့အား ' ဝင်ခဲ့ကြဗျာ၊ကျုပ်ရဲ့ ဝန်ကြီးအဖွဲ့နဲ့တွေ့လိုက်ပါဦး၊' ဟု ပြောလိုက်သည်။ ဂေါ်ဘားချက်က သူတို့ကိုဝန်ကြီးများထိုင်နေသည့် အခန်းကျယ်ကြီးထဲသို့ခေါ်သွားသည်။ဂေါ်ဘားချက်က ဝန်ကြီးများ နေရာပင် အင်တာဗျူးနှစ်မှာရီလုပ်ခွင့်ပေးသည်။ထိုအင်တာဗျူးရုပ်မြင်သံကြားတွင် မထုတ်လွှင့်ခဲ့။

ပထမတော့ အမေရိကန်များသည် အားလပ်ရက် မိမိတို့နိုင်ငံသို့ ပြန်ရန်စီစဉ်သော်လည်း ကရင်မလင်က

သတင်းယူခွင့်များ အကန့်အသတ်မရှိ ပေးသဖြင့် ဆက်နေခဲ့ရသည်။ ညပိုင်း အစီအစဉ်တင်ဆက်သူက ခရစ်စမတ်နေ့တွင် အရောက်ပြန်ခဲ့မည်ဟု မိသားစုကို ကတိပေးထားခဲ့သော်လည်း မပြန်ဖြစ်သဖြင့် သူ့ဇနီးက တစ်ရက်လုံးလုံး စကားမပြောဟု ဆိုသည်။ ကက်ပလန်လည်း ထိုအတိုင်းဖြစ်ခဲ့ရသည်။

ကက်ပလန် သူ့ဇနီးထံ ပြုတ်တုဖုန်းဖြင့် ပြောနေသည်ကို ကြည့်ကာ \* ခင်ဗျာမိန်းမက ဘာကြောင့် စိတ်ဆိုးတာလဲ၊ \* ဟု မေးသည်။

\* ကျွန်တော် ဒီမှာရောက်နေတာ တစ်ပတ်ရှိပြီ၊ အိမ်မပြန်သေးလို့၊ \* ကက်ပလန်က ရှင်းပြသည်။

ဂေါ်ဘားချက်က ရယ်လျှက် \* ကျုပ်မိန်းမသာဆိုရင် ကျုပ်ကို သတ်မှာ၊ \* ဟု ပြောသည်။

ထိုနောက် ဂေါ်ဘားချက်က ပြုတ်တုဖုန်းကို တောင်းကာ သူ့ဇနီးထံ ဆက်သည်။ ကရင်မလင်ထံမှ သူ့ဖုန်းဖြင့် မဆက်လို၍ ဖြစ်သည်။ ဆိုဗီယက်သမ္မတ ယခု မည်သူ့ကိုမျှ မယုံနိုင်တော့ပေ။



ဆိုဗီယက်ကွန်ဂရက်တွင် ရွေးချယ်ခံရပြီး သူ့မှာမည်ကို ကမ္ဘာကသိသွားပြီးနောက် ဘောရစ်ယံ့ဆင်အဖို့ ၁၉၈၉ ခုနှစ် နွေနှောင်းပိုင်းမှာ အခြားစနစ်များကို လေ့လာရန်အချိန်ကုလားခဲ့သည်။ အိဆဆာလန် သိပ္ပံဌာနမှ ဟောပြောပို့ချရန် ဖိတ်ကြားချက်ကို သူလက်ခံခဲ့သည်။ ထိုဌာနမှာ ကာလီဖိုးနီးယားဖောင်ဒေးရှင်းဖြစ်၍ လူသားစွမ်းရည်လေ့လာရန်အတွက် ဖြစ်သည်။ ထိုဌာန၏ခေါင်းဆောင် များမှာ အမေရိကန်အစိုးရနှင့် နီးစပ်သူများဖြစ်ကြသည်။

ထိုခရီးမှာ ယုံဆင်အဖို့ အမေရိကန်နိုင်ငံသို့ ပထမဆုံး အကြိမ်ရောက်ဖူးခြင်းဖြစ်ပြီး ထိုခရီးကြောင့် လူသား စွမ်းရည်ကို သိလာရသည့်အပြင် သဘောတရားအယူအဆအမျိုးမျိုးရှိကြောင်း လည်း သိလာရသည်။

နယူးယောက်မြို့ကိုကြည့်ကာ သူတအံ့တခြေလည်း ဖြစ်ခဲ့ရသည်။ ဆောက်လုပ်ရေးပညာရှင်တစ်ယောက်ဖြစ်သော သူသည် မိုးမြင့်တိုက်ကြီးများကို ကြည့်၍လည်း အံ့မခန်းဖြစ်ရသည်။ ဈေးပေါ့ပြီး အရည်အသွေးပြည့်ကာ ဝန်ဆောင်မှုကောင်းသော စားသောက်ဆိုင်များ ကိုလည်း အံ့ဘာနန်းဖြစ်ခဲ့ရသည်။ အမေရိကန်တို့မှာ 'အံ့ခြေ လောက် အောင် ပွင့်လင်း၊ ရိုးသား၊ ပျူငှာ၊ ကြိုးစားပြီး ဉာဏ်ထက်မြက်' သည်တို့ကိုလည်း သူတွေ့ခဲ့ရသည်။ တက္ကဆက် ပြည်နယ် ဟူစတန် မြို့ရှိ ရန်းဒေါကုန်မျိုးစုံစတိုးဆိုင်ကြီးတွင် စားသောက်ကုန်များတစ်ပုံ တစ်ပင် ရှိသည်ကိုကြည့်ကာလည်းမင်တက်မိခဲ့ရသည်။ ထိုစတိုးဆိုင် ကြီးသို့ လိုင်ဒန်ဘီဂျန်ဆင်အာကာသဌာနမှအပြန် သူ့လက်ထောက် လက်ဆူခန့်နေ့နှင့်အတူဝင်ခဲ့ခြင်းဖြစ်သည်။ ထိုကဲ့သို့သော ဆိုင်မျိုးကို သူတို့တစ်ခါမျှမတွေ့ဘူးခဲ့ပေ။ ကုန်ပစ္စည်းအမယ်ပေါင်းလည်း ၃၀၀၀၀ ရှိပြီး ဝက်ဆူချောင်းအမျိုးပေါင်းကလည်း စုံလှသည်။ တန်းစီသည်မျိုး

**အခန်း ( ၁၁ )**  
**ဒူးအထိမြုပ်သည့် ရေနံဆီ**




လည်းမရှိ၊တွေ့သွင်းကောင်တာတွင် မိန်းမတစ်ယောက် ဈေးနှုန်းများကို ဆံပင်အခြောက်ခံစက်နှင့်တူသည့် ကိရိယာဖြင့် ဖော်နေသည်ကိုလည်း တွေ့ခဲ့ရသည်။ ဆိုဗီယက် သံကန်လန်ကမှာ ဆိုဗီယက်ပြည်သူပြည်သားများ ပြင်ပကမ္ဘာကို မမြင်အောင်ကာထားခြင်းဖြစ်ကြောင်း သူသဘောပေါက်လိုက်သည်။

“ငါတို့ပြည်သူတွေကို အကန့်အသတ်နဲ့သာ မြင်ရအောင် လုပ်ထားတာ၊” မိုင်ယာမီသို့ လေယာဉ်နှင့်အသွားတွင် မြင်ခဲ့ရသည်နှင့် ပတ်သက်ပြီး စိတ်မကောင်းဖြစ်ကာ ဆူခန်နေ့အား ပြောနေသည်။ “ငါတို့ကို ဒုက္ခရောက်စေပုံ ပြောနေတာ၊” ဟုလည်း သူကဆိုသည်။ ဟူစတန်မြို့မှအပြန် လေယာဉ်ပေါ်တွင် ယုံဆင်သည် ဘော်လီရီဗစ်အတွေးအခေါ်မှာ ပျက်စီးနေပြီဖြစ်ကြောင်း ယုံကြည်လာသည်။ ထိုအတောအတွင်းမှာပင် ပါတီမှထွက်ရန်နှင့် ရုရှတွင် အထွဋ်အထိပ်အာဏာကို တိုက်ခိုက်သွားရန် သူ ဆုံးဖြတ်ခဲ့သည်ဟု ဆူခန်နေ့က ပြန်ပြောပြသည်။

အမေရိကန်တွင် ယုံဆင်၏ ဟောပြောချက်များကို အများလက်ခံကြသည်။ စက်တင်ဘာ ၁၂ ရက်နေ့က ဝျန်ဟောကင်းတက္ကသိုလ်တွင် ပြောသည့်ဟောပြောချက်တစ်ခုသာလျှင် ပြောစရာရှိသည်။ ထိုနေ့ရာသို့ စက်တင်ဘာ ၁၁ ရက်နေ့တွင် ဒေးဗစ်ရော့ကဖဲလားစီစဉ်ပေးသည့် ကိုယ်ပိုင်လေယာဉ်ဖြင့် ရောက်အသွားတွင် သူမူးနေသည်။ အတော်ကို အံ့စရာကောင်းတဲ့ မြင်ကွင်းပဲ။ ဆိုဗီယက်-အမေရိကန် ဖလှယ်ရေးအစီအစဉ်၏ အမှုဆောင်ဒါရိုက်တာ ဂျင် ဂါရီဆင်က ဆိုသည်။ ဂါရီဆင်မှာ ဂေါ်ဘားချက်ကို လေးစားနေသူလည်းဖြစ်သည်။ သူက ယုံဆင်အား သဘောမကျတော့ပေ။ တက္ကသိုလ် အဓိပတိလည်း ယုံဆင်အားကြိုဆိုရန် ရောက်နေသည်။ မိန်းကလေးတစ်ယောက်ကလည်း ပန်းစည်းကလေးနှင့် ရောက်နေ၏။ လေယာဉ်ပေါ်မှဆင်းလာပြီးနောက် ယုံဆင်သည် လှည့်ပြီးလေယာဉ်နောက်ဘီးပေါ်သို့ ကျင်ငယ်စွန့်တော့သည်။ သူ့ကို ဟိုတယ်ခန်းထဲသို့ အတင်းပို့လိုက်ကြရသည်။ ထိုအခန်းထဲတွင်လည်း သူတစ်ညလုံး အရက်သောက်နေသည်။ အများလွန်သဖြင့် နောက်နေ့တွင်လည်း ကောင်းကောင်းပင် မရပ်နှိုင်းတော့။ ဟောပြောမှုတော့ သူလုပ်ခဲ့သည်။ သို့သော် ကျောင်းသားများက သူ့ကို ဟားတိုက်ရယ်နေကြသည်။

ယုံဆင် အသည်းအသန်ဟောပြောနေစဉ် အိမ်ဖြူတော်ကဖုန်းဆက်ကာ ယုံဆင်အား နံနက် ၁၁ နာရီခွဲတွင် အမျိုးသားလုံခြုံရေး အကြံပေးဘဏ္ဍစကော့ခရော့က အိမ်ဖြူတောင်တွင် တွေ့ဆုံမည်ဖြစ်ကြောင်း အကြောင်းကြားလာသည်။ သမ္မတဘုရင်လည်း ရောက်လာကောင်းရောက်လာမည်ဟုလည်းဆို၏။ ဘုရင်သည် ဂေါ်ဘားချက်အား အပြင်းထန်ဆုံး ဝေဖန်တိုက်ခိုက်နေသူအား ဝါရှင်တန်တွင် ထိပ်သီးဆွေးနွေးပွဲပမာ တွေ့ဆုံခြင်းဖြင့် ဂေါ်ဘားချက်အပေါ် မျက်နှာမပျက်စေချင်။ အထူးသဖြင့် အရှေ့ဥရောပမှ ဆိုဗီယက်တပ်များ ဆုတ်ခွာရေးကဲ့သို့သော အမေရိကန်၏ရည်မှန်းချက်များကို ရှုနိုင်ငံခေါင်းဆောင်နှစ်ဦး အတူတကွကြိုးပမ်းနေချိန်တွင် ဖြစ်သည်။ ယုံဆင်တို့အဖွဲ့သည် ဝါရှင်တန်သို့ ကားဖြင့်သွားရာ နေ့လယ်



www.burmeseclassic.com



၁၂ နာရီ ၁၅ မိနစ်တွင် ရောက်သွားသည်။

‘ ဂျင် နောက်ကျလှချည်လား၊’ ဘုရား၏ အထူးလက်ထောက် ကွန်ဒိုလီစာရိုက်က ဆီးပြောသည်။

‘ ကွန်ဒီ၊ ခင်ဗျားမသိဘူး၊’ ဂါရီဆင်က ပြန်ပြောလိုက်သည်။

ပထမတွင် ယုံဆင်က သမ္မတဘုရား သူ့ကိုလာမတွေ့လျှင် အိမ်ဖြူတော်ထဲသို့ မဝင်ဟု ဆိုနေသည်။ သူက ‘ ကျုပ်ဟာ ကျုပ်နိုင်ငံမှာ အရေးကြီးတဲ့ လူတစ်ယောက်ပဲ၊’ ဟု ပြောနေသည်။ စကောခရောက မစောင့်နိုင်ဟု ဆိုတော့မှ သူအထဲသို့ ဝင်သည်။


‘ ခင်ဗျား ဝါရှင်တန်ကို လာရတဲ့ အဓိပ္ပါယ်က ဘာလဲ၊’ ဟု စကောခရောက ခပ်တင်းတင်း မေးလိုက်သည်။

ယုံဆင်က ‘ ခင်ဗျားက ဘဝရဲ့အဓိပ္ပါယ်ကို သိချင်တာလား၊’ ဟု ပြန်ပြောသည်။

အိမ်ဖြူတော်အရာရှိနှင့် သူ့လက်ထောက် ရောဘတ်ဂိတ်တို့မှာ အတော်ပင်စိတ်ပျက်စရာကောင်းအောင် ဆက်ဆံခံခဲ့ရသည်ဟု နောက်ပိုင်းတွင် ဂိတ်ကပြန်ပြောပြသည်။ ဒုသမ္မတ ဒန်ကွေးရောက်လာသောအခါ ယုံဆင်က သူ့ကို စကားမပြောဘဲ စိုက်ကြည့်နေသည်။ နောက်တော့ ကွေးလည်း စိတ်ညစ်ကာထွက်သွားတော့သည်။ နောက်ဆုံးတွင် သမ္မတဘုရား အခန်းထဲသို့ရောက်လာသည်။ ထိုအခါကမူ ယုံဆင်မှာ အမူးပြေသွားပြီး မိမိနိုင်ငံအခြေအနေများကို အားရပါးရ ပြောတော့သည်။ ယုံဆင်မှာ နိုင်ငံရေးအနာဂတ် မရှိသော ခပ်ပေါ့ပေါ့ လူတစ်ယောက်သာဖြစ်ကြောင်း အိမ်ဖြူတော်က နောက်ပိုင်းတွင် သတင်းထောက်များအား ပြောကြားခဲ့သည်။ ထို့ပြင် ဆိုဗီယက်ယူနီယံကြီး ပြိုကွဲမည်ဟုလည်း ရမ်းသမ်း ဟောကိန်း ထုတ်သွားသေးသည် ဆို၏။

ထိုအကြောင်းများကိုသိသွားသည့် ဝါရှင်တန်ပို့စ် သတင်းစာက ‘ ယုံဆင်၏ ပရမ်းပတာနေ့’ ဟူ၍ ဝေဝေဆာဆာ ရေးလေတော့သည်။ ထိုဆောင်းပါးကိုဖတ်ကာ အီတလီသတင်းစာဆရာတစ်ယောက်ကလည်း အီတလီသတင်းစာ တစ်စောင်တွင် ဆောင်းပါးပြန်ရေးသည်။ ထိုဆောင်းပါးတွင် ဆောင်းပါးရှင်က ယုံဆင်အဖို့ အမေရိကန်နိုင်ငံသည် မီတာ ငါးထောင်ရှည်သော ဘားခန်းတစ်ခုဖြစ်ပြီး အရက်ခြောက်လုံးနှင့်ကောက်တေးအမြောက်အမြားကိုသောက်ပြီး မူးမူးရူးရူး နှင့်ချေးဝယ်ထွက်ခဲ့သည်ဟုရေးထားသည်။ ယင်းမှာ ဝါရှင်တန်ပို့စ် သတင်းစာဆောင်းပါးကိုအခြေခံကာ အီတလီဆောင်းပါး ရွှင်က သူ့အထင်နှင့်ဖန်တီးကာ ရေးထားခြင်းဖြစ်သည်။ အီတလီသတင်းစာကို ဂေါ်ဘားချက် ဖတ်မိပြီး ပရားပဒါး သတင်းစာအား ထိုဆောင်းပါးကို ပုံနှိပ်ဖော်ပြခြင်းလိုက်သည်။ ထိုဆောင်းပါးမှာ နိုဝင်ဘာလ ၁၈ ရက်နေ့တွင် အဆိုပါ ပါတီအာဘော် သတင်းစာတွင် ဖော်ပြခဲ့လေသည်။

ပြည်သူ၏အကြား သူ့ရဲကောင်း ဖြစ်နေသော ယုံဆင်အား ထိုသို့သိက္ခာချမှီသည့်အတွက် ကိုယ့်ရူးကိုယ်ပတ်



ဖြစ်ခဲ့ရသည်။ မော်စကို မြို့သူ မြို့သားများသည် ယင်းမှာ သူတို့ယုံကြည်သည့် နိုင်ငံရေးသမားအား လီဆယ်သိက္ခာချခြင်း ဖြစ်သည်ဆိုကာ ရင်ပြင်နီ၌ ထိုသတင်းစာများကို မီးရှို့ပစ်ကြသည်။ နောက်သုံးရက်ကြာသောအခါ ထိုသတင်းစာ အယ်ဒီတာများက ထိုဆောင်းပါးလေ့လာပြီး တစ်စိတ်တစ်ပိုင်းဖန်တီးထားမှန်းသိသောအခါ တောင်းပန်စာပေါ်ပြခဲ့ရသည်။ ယင်းမှာ ထိုသတင်းစာက ပထမဆုံးအကြိမ်တောင်းပန်ဖူးခြင်းဖြစ်သည်။

သို့ရာတွင် ယုံဆင် မော်စကိုသို့ပြန်ရောက်သောအခါ ဆိုဗီယက်ရုပ်မြင်သံကြားက ဘော်လ်တီမိုးမြို့တွင် သူပြောခဲ့သည့်စကားများကို သတင်းအဖြစ်လွှင့်ထုတ်သည်။ ဂေါ်ဘားချက်၏ လက်ထောက်များ အမိန့်ဖြင့် ထုတ်လွှင့် လိုက်ရသော်လည်း ရုပ်မြင်သံကြားဌာနအကြီးအကဲမိခေးနန်နာရက်မှာ ထိုသတင်းကိုမထည့်ချင်ပေ။ ထို့ကြောင့် ထိုသတင်းနှင့်အတူ ဆေးရုံများအတွက် ယုံဆင် ဆေးထိုးပြန်တစ်သိန်းဝယ်လာခဲ့သည်ကိုလည်း ထည့်သွင်းဖော်ပြခဲ့သည်။ ကေဂျီဘီသည် ယုံဆင်မူးနေသည့်အသွင်ပေါက်အောင် တမင်အနွေးလုပ်ကာပြသည်ဟု ယုံဆင်က စွပ်စွဲသည်။ ရုပ်မြင် သံကြားဌာနတွင်းရှိ ယုံဆင်အား ထောက်ခံသူများကလည်း ထိုသတင်းအမှန်ဟုမထင်ကြ။ မည်သို့ပင်ဖြစ်စေ ထိုဖြစ်ရပ်ကြောင့် ယုံဆင်မှာ ဂေါ်ဘားချက်အပေါ် ပိုမိုမုန်းတီးသွားပြီး ဂေါ်ဘားချက်ကလည်း သူ့ပြိုင်ဘက်အပေါ် ပို၍ အထင်သေးသွားသည်။

ပရားပဒါး သတင်းစာတွင် ထိုဆောင်းပါးဖော်ပြပြီးနောက် တစ်ပတ်အကြာတွင် ယုံဆင် အရှက်ကွဲစရာ အဖြစ်တစ်ခုနှင့်တိုးပြန်သည်။ ချမ်းအေးလှသော စက်တင်ဘာ ၂၈ ရက် ညဆယ်နာရီသာသာလောက်တွင် ယုံဆင်မှာ ရေများစိုရွဲကာ ယူစပန်စကျိုင်း အစိုးရအိမ်တော်တစ်ခု၏ လုံခြုံရေးဂိတ်ပေါက်သို့ ရောက်လာသည်။ သူက လုံခြုံရေးအစောင့်များအား သူသည် သူ့ယာဉ်မောင်းကိုအလုပ်ထုတ်ပစ်လိုက်ပြီး ကျန်ခရီး မီတာသုံးရာကို ခြေကျင် လျှောက်ရာ အမည်မသိလူတစ်ယောက်က သူ့ကို မော်စကိုမြစ်ထဲ တွန်းချခဲ့သည်ဟု ပြောပြသည်။ အစောင့်တစ်ယောက်က သတင်းပို့လိုက်သဖြင့် သူ့သမီး တန်ယာက သိရှိကာ ကော်ဇာကော့ထံ တယ်လီဖုန်းဆက်လိုက်သည်။ ကော်ဇာကော့လည်း ကားမောင်းကာလိုက်လာခဲ့သည်။ သူ့ရောက်တော့ ယုံဆင်မှာ အပူပေးကိရိယာဘေးတွင် မလှုပ်မယှက်လဲလျောင်းနေသည်ကို တွေ့လိုက်ရသည်။ အေးလွန်းသဖြင့် တစ်ကိုယ်လုံးမင်တွေလောင်းချထားသလို ပြာနှမ်း၍လည်းနေသည်ဆို၏။ ထို့ပြင် အတွင်းခံအဝတ်အစားများသာ ဝတ်ထားပြီး အပေါ်ရုံဝတ်စုံမှာ သွေးများမြက်များပေလျှက် သံချိတ်တစ်ခုတွင် ချိတ်ထား သည်ကို တွေ့ရသည်ဆို၏။

လူသန်ကြီး လေးယောက်က သူ့ကိုချုပ်ကာ ကားနောက်ခန်းထဲထည့်ပြီးနောက် ကားကိုမောင်းသွားပြီး တံတားပေါ်မှ ခေါင်းကိုအိတ်စွပ်ပြီး တွန်းချလိုက်သည်ဟု ကော်ဇာကော့အား ပြောပြသည်။ ချည်တုပ်ထားသည်များကို လွှတ်အောင် ရုန်းကန်နိုင်၍သာ သူ ရေမနစ်ခြင်းဖြစ်သည်ဟုလည်း ဆိုသည်။

www.burmeseclassic.com



ဆိုဗီယက်ယူနီယံ၏ နောက်ဆုံးနေ့ရက်များ

အစောင့်များကသတင်းပို့သဖြင့် ပြည်ထဲရေးဝန်ကြီးက ယုံဆင်၏ထွက်ဆိုချက်များကို ရေးမှတ်ထား လိုက်သည်။ နောက်နှစ်ပတ်ကြာသောအခါ ပြည်ထဲရေးဝန်ကြီးက ဂေါ်ဘားချက်ဥက္ကဋ္ဌအဖြစ်လုပ်သော ဆိုဗီယက် လွှတ်တော်ချုပ်ကို အဆိုပါကိစ္စ တင်ပြသည်။ယင်းကို သတင်းလောက က စိတ်ဝင်စားကြသည်။သို့ဖြင့် ထိုသတင်းကို အမျိုးမျိုး ခန့်မှန်းကြသည်။အချို့ကလည်း သူမယားငယ်စားဖိုမှူးအမျိုးသမီးထံသွားလည်စဉ် ထိုအမျိုးသမီးက ဘာလိပုံးနှင့် သူ့ကို ရေလောင်းလိုက်ခြင်းဖြစ်သည်ဟုထင်သည်။(ထိုကိစ္စကို ထိုအမျိုးသမီးက ငြင်းသည်။)အချို့ကလည်း ထိုအနီးအနားရှိ ဂေါ်ဘားချက် ရောက်နေသောမွေးနေ့ပွဲတစ်ခုသို့ သူ့ရောက်သွားသဖြင့် ကေဂျီဘီများအား သူ့တို့ သတ်ရန်သို့မဟုတ် အရှက်ခွဲရန်ခိုင်းခြင်းဖြစ်နိုင်သည်ဟုထင်ကြသည်။နောက်နှစ်များစွာကြာသည်အထိ ဘာဖြစ်ခဲ့သည်ကို ကော်စာကော့မသိခဲ့။ မြစ်မှာ တစ်မီတာသာနက်သည်။ သူ ရေနစ်တော့မလိုဆိုတာ ရယ်စရာကြီးသူ ကျွန်တော့်ကို ပြောတာက ရေဟာသူ ခေါင်းပေါ်အထိရှိတယ်လို့ ပြောတယ် ဟု ကော်စာကော့က ဆိုသည်။

ထိုအဖြစ်နှင့်ပတ်သက်၍ ဂေါ်ဘားချက်က ဆိုဗီယက်လွှတ်တော်ချုပ် ရုပ်မြင်သံကြားရိုက်ကူးသည်တွင် ယုံဆင် အား သိက္ခာချကာ ပြောကြားခဲ့သည်။သို့သော် မော်စကိုလူထုကတော့ ယုံဆင်အား သံသယအကျိုးကို ခံစားခွင့် ပြုခဲ့သည်။ သူသည် ရုရှတစ်ယောက်ပီပီ အရက်အလွန်အကျွံသောက်ကာ မြစ်ထဲလိမ့်ကျခြင်း ဖြစ်နိုင်သည်ဟု ဆိုကြသည်။ကွန်မြူနစ် ပါတီက သူ့ကိုတိုက်ခိုက်လေ မော်စကိုလူထုကသူ့ကို သူတို့လူဟု ယုံကြည်လာကြလေဖြစ်သည်။



ရုရှနိုင်ငံ ပြောင်းလဲရေးအတွက် အသိပညာအင်အားတစ်ရပ်ဖြစ်ပြီး ယုံဆင်၏ ခပ်ကြမ်းကြမ်း နိုင်ငံရေးအင်အား ကို ထောမနာပြုခဲ့သူ အင်ဒရေဆာခါရောမှာ ၁၉၈၉ ခုနှစ် ဒီဇင်ဘာလ ၁၄ ရက်နေ့တွင် ကွယ်လွန်သွားသည်။ယခင်က အနီးရဆန်ကျင့်သူ ဖြစ်ခဲ့သော သူ့ကို နိုင်ငံမှ များစွာချီးမြှောက်ခဲ့ကာ နိုင်ငံအတွက်ကျင့်ဝတ်သူတစ်ဦး ဆုံးရှုံးရမလို ဖြစ်ခဲ့ရသည်။သူ၏ရုပ်ကလာပ်ကို သိပ္ပံအကယ်ဒမီအဆောက်အဦးတွင်ထားကာအသုဘရှုခဲ့သည်။အသုဘရှုသူများမှာ လည်း ထောင်နှင့်သောင်းနှင့်လာရောက်ကြပြီး နှင်းတောထဲတွင်တန်းစီနေကြရသည်။ဂေါ်ဘားချက်နှင့် အခြားပေါ်လစီဗျူရို အဖွဲ့ဝင်များလည်း လာရောက်ဂါဂဝပြုကြသည်။ယုံဆင်သည် လျှင်မြန်စွာပြောင်းလဲနေသော ရုရှနိုင်ငံ၏ အတိုက်အခံ ခေါင်းဆောင်ဟန်မျိုးဖြင့် ဆာခါရော၏ အလောင်းဘေးတွင် မလှုပ်မယှက်အတန်ကြာအောင်ရပ်နေသည်။ယုံဆင်သည် ထိုအခါ ဒေသပေါင်းစုံ အမတ်များအုပ်စုထဲတွင် ထင်ရှားသောအဖွဲ့ဝင်တစ်ယောက်ဖြစ်လာသည်။ထိုအဖွဲ့သည် ပြုပြင် ပြောင်းလဲမှု လျှင်မြန်စေရေးအတွက် စတင်ဖွဲ့စည်းပြီးကတည်းက အစည်းဝေးများ လွတ်လပ်စွာ လုပ်လာခဲ့သည်။

သင်္ချိုင်းတွင် ဆာခါရော့ကို သင်္ဂြိုဟ်ခြင်းမပြုမီ အသုဘပို့သူတစ်သိန်းကျော်ရှိပြီး ထိုလူများက ကားရပ်သည် နေရာတွင်စုဝေးကာ ကွန်မြူနစ်ပါတီလက်ဝါးကြီးအုပ် အုပ်ချုပ်မှုကို ရပ်ဆိုင်းရန် အော်ဟစ်တောင်းဆိုကြသည်။အနီးမှ ဖြတ်သွားသည့် ရထားထဲမှ အလုပ်သွားအလုပ်ပြန်များကလည်း ပြတင်းပေါက်များ ဖွင့်ကာ အော်ဟစ်အားပေးကြသည်။ လူထုမှာ အာဏာကို ပို၍ဖိဆန်လာကြသည်။ထိုဖြစ်ရပ်မှာ အာဏာမြဲရန် လူမျိုးပေါင်းစုံကို ထိန်းချုပ်ထားရသော ပါတီအတွက် မကောင်းသည့်လက္ခဏာ ဖြစ်သည်။

ဂေါ်ဘားချက်သည် ပြုပြင်ပြောင်းလဲရေး လုပ်ငန်းစဉ်ကို ဖိ၍လုပ်လာသည်။ဆိုဗီယက်ယူနီယံလက်အောက်ရှိ ရီပတ်ဘလစ် ၁၅ ခုကိုလည်း မိမိတို့ခေါင်းဆောင်ကို ပြည်သူအားအကျိုးပြုသည့် ခေါင်းဆောင်ဖြစ်စေရေးအတွက် ဒီမိုကရေစီနည်းကျ ရွေးချယ်တင်မြှောက်ကြရန် ဆော်ဩသည်။ထိုရီဘတ်ဘလစ်များတွင် ပါလီမန်များ ရှိနေပြီးသား ဖြစ်သည်။သို့ရာတွင် ရွေးချယ်တင်မြှောက်မှု ရလဒ်များမှာ သက်ဆိုင်ရာ ပါတီခေါင်းဆောင်များ၏ အလိုအတိုင်း ဖြစ်နေဆဲ ဖြစ်နေသည်။ဥပဒေများမှာလည်း ဥပဒေနည်းကျ ဆောင်ရွက်နိုင်အောင် အာဏာမရှိချေ။

ရီပတ်ဘလစ်များ၏ ရွေးကောက်ပွဲများကို ၁၉၉၀ ပြည့်နှစ် မတ်လ ၄ ရက်နေ့တွင်လုပ်ရန် သတ်မှတ်ထားသည်။ ရှုရှရီပတ်ဘလစ် မဲဆွယ်ပွဲများတွင် ဒီမိုကရေစီတောင်းဆိုသော လူထုအစည်းအဝေးများ လုပ်ကာ ယုံဆင်အား ရှုရှကွန်ဂရက် ပြည်သူ့လွှတ်တော်အတွက် အမတ်လောင်းအဖြစ် ထောက်ခံကြသည်။ဆန္ဒပြသူများသည် တော်လှန်ရေးမတိုင်မီက ရှုရှအလံများကိုဆောင်လျက် ကြွေးကြော်သံများကိုလည်း ကြွေးကြော်ကြသည်။ကေဂျီဘီနှင့် ရဲများကို ကြောက်စိတ် များလည်း မရှိကြတော့။အခြေအနေများမှာ နိုင်ငံရေးဖိနှိပ်မှုများဖြင့် လုပ်၍မရနိုင်လောက်အောင် ဖြစ်လာသည်။အထူးသဖြင့် ရွေးကောက်ပွဲလုပ်ငန်းစဉ်တွင် ပါတီက အတည်ပြုသည့်တံဆိပ်တုံးအမှတ်အသားပါလာသည့်အခါတွင် ဖြစ်သည်။

ရှုရှကွန်ဂရက် အမတ်ဦးရေ ၆၈ နေရာအတွက် ကိုယ်စားလှယ်လောင်း ရှစ်သောင်းကျော် ဝင်ရောက်အရွေးခံ သည်။ဂေါ်ဘားချက်က သူ့အိမ်တွင် ပါတီကော်မတီဖွဲ့ပြီး မဲပုံးထောင်ကာ မည်သူ့အား ထောက်ခံရမည်ကို မဲပေးရွေးချယ် ကြသည်ဟုပင် ရယ်စရာပြောသေးသည်။သူက လုပ်ငန်းစဉ်မှာ အကန့်အသတ်ရှိသည်ဟု သတင်းထောက်များအား သတိပေးသည်။ဆိုဗီယက်ယူနီယံကို ဖြိုခွဲလိုက်လျှင် ကသောင်းကနင်းတွေဖြစ်ကာ တရုတ်နိုင်ငံမှ ယဉ်ကျေးမှုတော်လှန်ရေး မျိုးကဲ့သို့ ဖြစ်လာနိုင်သည်ဟုလည်း သူကဆိုသည်။

ယုံဆင်သည် ဆပဒ်လော့ ခရိုင်အမှတ် ၇၄ မဲဆန္ဒနယ်မှ ဝင်ရောက်အရွေးခံသည်။သူက ရွေးချယ်တင်မြှောက် သော သမ္မတစနစ်ထားရန်၊ပါတီစုံစနစ် ကျင့်သုံးရန်၊ဗဟိုဘဏ်နှင့် စစ်တပ်ကို ရှုရှရီပတ်ဘလစ်အတွက် ဖြစ်စေရန်တို့ကို တောင်းဆိုသည်။ခွဲထွက်ရန် တောင်းဆိုနေသော လစ်သူယေးနီးယားကဲ့သို့သော ရီပတ်ဘလစ်များကို ဆိုဗီယက်ယူနီယံမှ



ခွဲထွက်လိုက ခွဲထွက်ခွင့်ပေးလိုက်ရန်လည်း သူကတောင်းဆိုသည်။ထိုသို့လုပ်ခြင်းဖြင့် ဗဟိုပိုင်းတွင် အားနည်းသွားပြီး ရုရှလူထုမှာ မိမိတို့ကံကြမ္မာကို မိမိတို့ဆုံးဖြတ်သွားနိုင်မည်ဖြစ်သည်။သို့ဖြစ်လျှင် ဗဟိုတွင်ချုပ်ကိုင်ထားသော ဂေါ်ဘားချက်လည်း အားနည်းသွားပြီး ယဲ့ဆင်လည်း ဂေါ်ဘားချက်ထက် မသာသော်မှ ဂေါ်ဘားချက်နှင့် တန်းတူအဆင့် ဖြစ်သွားပေမည်။

သွားလေရာတွင် သူ့ပရိသတ်၏ ကြံ့ဆိုခြင်းကို ခံနေရသော ယဲ့ဆင် သူ့မဲဆန္ဒနယ်တွင် မဲအားလုံး၏ ၈၄ ရာခိုင်နှုန်း ရရှိကာ ကျန်ကိုယ်စားလှယ် ၁၁ ယောက်ကို ကျော်လွန်အနိုင်ရခဲ့သည်။ကွန်မြူနစ်စနစ်သည် ပြည်သူများ၏ စားဝတ်နေရေးကို အလှူငှါမိအောင် ဆောင်ရွက်မပေးနိုင်သည့်ပြင် ရုရှရိပတ်ဘလစ်အား အခြားအနေအစားသာသည့် ရိပတ်ဘလစ် ၁၄ ခုက ဂုတ်သွေးစုပ်နေသည်ဟူသော မကျေနပ်ချက် တွင်းနက်ကြီးကို ယဲ့ဆင် ဆွဲတင်ခဲ့ပေသည်။

ဂေါ်ဘားချက်သည် သူ့အာဏာ တည်မြဲခိုင်မာရေးနှင့် တစ်ဖြည်းဖြည်း ပိုမိုအန္တရာယ်များလာသည့် သူ့ပြိုင်ဘက်ကို မောင်းထုတ်နိုင်ရန် လုံးပမ်းနေရသည်။သူက ပြည်သူ့လွှတ်တော် ဆိုဗီယက်ကွန်ဂရက်တွင် နောက်ငါးနှစ် သက်တမ်းအတွက် သမ္မတတစ်ဦးကို လျှို့ဝှက်မဲပေး ရွေးချယ်ပေးရန် တင်ပြသည်။ထို့နောက် ထိုအနာဂတ်သမ္မတကို တစ်နိုင်ငံလုံးက ရွေးကောက်တင်မြောက်ကြမည် ဖြစ်သည်။သူက ၁၉၉၀ ပြည့်နှစ် မတ်လ ၁၅ ရက်နေ့တွင် ကျင်းပသော သဘာပတိအဖွဲ့အထူးအစည်းဝေးတွင် သူ့နာမည်ကို အမည်စာရင်းတင်သွင်းသည်။ သို့ရာတွင် တစ်စိတ်တစ်ပိုင်း သပိတ်မှောက်မှုကြောင့် သူ မဲ ၅၉ ရာခိုင်နှုန်းသာရခဲ့သည်။မဲအရနည်းသဖြင့် အံ့အားသင့်ခဲ့ရသည်။သတင်းစာတစ်စောင်၏ အယ်ဒီတာအဘော်တွင် ဂေါ်ဘားချက်၏ ပြုပြင်ပြောင်းလဲရေးကို နှုတ်ခမ်းပျားရည်သုတ်ကာ ထောမနာပြုလာခဲ့သော ပါတီဝင် လျှို့ဝှက်စနစ်ကြောင့် ဂိုဏ်းဖွဲ့ဆန့်ကျင်ကြခြင်းဖြစ်သည်ဟု အယ်ဒီတာက ရေးထားသည်။<sup>၆</sup> ယခင်လူများက သူ့ကို အာယန်ဒေးဟု မြင်ကြပြီး နောက်လူများက သူ့ကို ပီနီရှေးဟု မြင်ကြသည်။<sup>၇</sup> ဟု အယ်ဒီတာက ရေးထားသည်။

မဲပေးပြီး နောက်နေ့တွင် ဂေါ်ဘားချက်သည် ကွန်ဂရက် ပြန်သွားပြီး သုံးမီတာရှည်ကာ အနီရောင်နောက်ခံတွင် ရွှေရောင် တူတံစဉ်တံဆိပ်ပါသည့် ဆိုဗီယက်ယူနီယံရှေ့ရှိ စားပွဲတွင် ကျမ်းသစ္စာကိုဆိုသည်။ အချိန်အတိုဆုံး မတ်တတ်ရပ် ဝုတ်ပြမှုကို ခံရပြီးနောက် အပေါ်ထပ်သို့တက်ကာ စနီး ရိုင်ဆားသူ၏ လက်ထောက် ကျော်ရှီ ရှက်ခနာစာရောတို့နှင့်အတူ ဇွန်ပိန်အရက် တစ်ခွက်စီသောက်ကြသည်။ယခုတော့ သူသည် သမ္မတနိုင်ငံတော်အကြီးအကဲ၊ပါတီခေါင်းဆောင်၊ ထက်နက်ကိုင်တပ်ဖွဲ့များ၏ စစ်သေနာပတိချုပ်၊အင်အားကြီးနိုင်ငံတစ်ခု၏ အလုပ်အမှုဆောင်ချုပ် ဂေါ်ဘားချက် ဖြစ်ခဲ့လေပြီ။ ထော့ရှီဘို လုံခြုံရေးဌာနကိုလည်း ဆိုဗီယက်အလံကို သူမည်သည့်နေရာသို့သွားသွား အမေရိကန်သမ္မတကဲ့သို့ ထောက်တိုင် အစွပ်ဖြင့် ထားပေးရန် အမိန့်ပေးထားသည်။သမ္မတစီး လေယာဉ်နံ့ဘေးတွင်လည်း ဆိုဗီယက်စကီး ဆိုယု (ဆိုဗီယက်

ယူနီယံ) ဆိုသော စာတန်းရေးထိုးခိုင်းထားသည်။ သမ္မတကောင်စီကိုလည်း ဖွဲ့ထားပြီး ထိုကောင်စီတွင် ဘိုလ်ဒင်ကဲ့သို့ သူလက်ထောက်လူဟောင်းများကို ရွေးကာခန့်ထားသည်။ ဘိုလ်ဒင်ကို ဦးစီးချုပ်အဖြစ် သူ ရာထူးတက်ပေးခဲ့သည်။

သို့ဖြစ်စေကာမူ ဂေါ်ဘားချက်မှာ ယခင်ကလောက် အာဏမရှိတော့ပေ။ သူသည် နာမည်ပျက်နေသည့် ကွန်မြူနစ်ပါတီခေါင်းဆောင် အဖြစ်လောက်သာ ရှိတော့သည်။ ထိုပါတီမှာလည်း စတားလင်ဆွဲခဲ့သည့် ဖွဲ့စည်းပုံအရ အပြောင်းအလဲနှင့် မတည့်ဖြစ်နေသည်။ သို့ဖြင့် သူလည်း လူကြိုက်နည်းနေရသည်။ ထို့ကြောင့် အထီးကျန်လည်း ဖြစ်လာ နေသည်။ သူသည် သူ၏ လျှို့ဝှက်ရဲအဖွဲ့၏ ထောက်လှမ်းခြင်းလည်း ခံနေရသည်။ ယင်းမှာ ကရင်မလင်တွင် ထူးဆန်းသော အဖြစ်တစ်ခုကြောင့် သတင်းစာအယ်ဒီတာ ကော်ရိုးတစ်က တွက်ဆခြင်း ဖြစ်သည်။ ဂေါ်ဘားချက်သည် ထိုအယ်ဒီတာကို သူရုံးသို့ခေါ်ကာ လီဂါချက်နှင့် ပတ်သက်၍ ရေးသည့်သတင်းမှာ မတရားဟု ကြိမ်းမောင်းသည်။ သူ ပါးစပ်မှ အော်နေသော် လည်း မျက်လုံးက အေးဆေးတည်ငြိမ်နေသည်။ ယာကော့လက်က ဘေးမှထိုင်ကာ ပြုံးနေသည် ဆို၏။ ယင်းမှာ ဟန်ဆောင် လုပ်ခြင်းမျှသာ ဖြစ်သည်ဟု ဆိုသည်။ 'သူရုံးခန်းမှာ အသံခိုးဖမ်းထားတယ်ဆိုတာ သေချာတယ်၊ ဒါကိုသူလဲ သိနေတယ်၊' ဟု ကော်ရိုးတစ်က ပြန်ပြောပြသည်။

ယမန်နှစ်က ဂျော်ဂျီယာ ရီပတ်ဘလစ်၏ မြို့တော် တီဘလစ်စီတွင် တိုင်းရင်းသားများ ငြိမ်းချမ်းစွာ ဆန္ဒပြနေသည်ကို ဂေါ်ဘားများ ဓါတ်ငွေ့များသုံးကာ တိုက်ခိုက်သည့်အတွက် လူနှစ်ဆယ်သေခဲ့ရပြီးနောက် ဂေါ်ဘားချက် နာမည်ကျလာသည်။ ထိုသို့ အင်အားသုံးသည်မှာ ဂျော်ဂျီယာခေါင်းဆောင်ပိုင်းက သူ့ကို မတိုင်ပင်ဘဲ အမိန့်ပေးခဲ့ခြင်း ဖြစ်သည်ဟု သူက ကာကွယ်ပြောကြားခဲ့သည်။ နောက်ပိုင်းနှစ်များတွင် သူသည် ထိုဒေသ၏ဒေသခံဗိုလ်ချုပ်ကို အင်အား သုံးရန် အမိန့်ပေးသည့်အတွက် ကာကွယ်ရေးဝန်ကြီး ဒီဗီထရီ ယာဇောအား အပြစ်တင်ခဲ့သည်။ သူပြောသည်ကို အများစုက မယုံခဲ့။ ၁၉၉၀ ပြည့်နှစ် ဧပြီလတွင် ဆဗဒ်လော့၌ သူ၏အမျိုးသားရေးဝါဒဆန့်ကျင်မှုမှာ ပိုမိုပြင်းထန်လာပြီး ဘောလ်တစ် ဒေသများ ဆိုဗီယက်ယူနီယံမှ မည်သည့်အခါမှ မထွက်စေရဟုလည်းပြောခဲ့သည်။ ယုံဆင်အား နိုင်ငံရေးမှ ထုတ်ပယ်စဉ်က ပြောသည့်မိန့်ခွန်းတွင်လည်း ထိုစကားကို ထည့်ပြောခဲ့သေးသည်။

သို့သော် နိုင်ငံရေးတွင် ကျဆင်းလာသည်မှာ ဂေါ်ဘားချက်ကိုယ်တိုင်ပင် ဖြစ်သည်။ ဆိုဗီယက် သမ္မတသစ်မှာ ၁၉၉၀ ပြည့်နှစ် မေလ ၁ ရက်နေ့တွင်လည်းအရှက်ကွဲခဲ့သေးသည်။ ထိုနေ့က မေဒေးနေချီတက်ပွဲပြီးဆုံးသောအခါ ပြုပြင် ပြောင်းလဲရေးလိုလားသော မော်စကိုရွေးချယ်သူများကလပ်အသင်းဝင်များရင်ပြင်နီတွင် စုဝေးကြသည်။ အလုပ်သမား များက တရားဝင်ကြွေးကြော်သံများကို ကြွေးကြော်သွားပြီးနောက် မော်စကိုမြို့သူမြို့သားများသည် 'ဂေါ်ဘားချက် နှုတ်ထွက်ပေး' ၊ 'လီနင်ကို ကိုးကွယ်သူများ ကျဆုံးပါစေ' ဟူသော ဆိုင်းဘုတ်များကို ကိုင်လျှက် ကျယ်လောင်စွာ



ဆိုဗီယက်ယူနီယံ၏ နောက်ဆုံးနေ့ရက်များ

ဒေါသတကြီးအော်ဟစ်ခဲ့ကြသည်။လစ်သူယေးနီယားနှင့် ယူကရိန်းအလံများကို ကိုင်ဆောင်လာကြသည့် ချီတက်လာသူများကလည်း ဂေါ်ဘားချက်ရှေ့တွင်ရပ်ကာ လက်ခေါက်များမှတ်အော်ဟစ်ဆဲဆိုကြသည်။လီနင်ဗိမာန်ပေါ်တွင် ရပ်နေကြသည့် ပေါ်လစ်ဗျူရီအဖွဲ့ဝင်များ၏ မျက်နှာများ၌လန်းနေရာမှာ ချက်ချင်းမည်းကုန်တော့သည်။

နိုင်ငံတော် ရုပ်မြင်သံကြားမှာ ဗိမာန်ပေါ်တွင် ခေါင်းဆောင်များ ရှိနေသရွေ့ ရင်ပြင်နီကို ရိုက်ကူးကာ တိုက်ရိုက်ထုတ်လွှင့်ပြသလေ့ ရှိသည်။ထို့ကြောင့် ထိုအဖြစ်အပျက်ကို ဆိုဗီယက်ယူနီယံ တစ်နိုင်ငံလုံး ပြည်သူသန်း ၁၅၀ ကြည့်ရှုခွင့်ရသွားသည်။ရုပ်မြင်သံကြား ဒါရိုက်တာက စတူဒီယိုထဲဝင်ကာ အော်ဟစ်အပိတ်ခိုင်းမှ ထုတ်လွှင့်မှု ရပ်လိုက်တော့သည်။ ထိုအဖြစ်အပျက် မိနစ်အနည်းငယ်ကြာအောင် ဖြစ်ပျက်ပြီးနောက် ဂေါ်ဘားချက်သည် သူရဲဘော် များကို ဦးဆောင်ကာ စင်မြင့်ပေါ်မှ ဆင်းလာသည်။သူ့ပုံမှာလည်း ဦးထုပ်ကို အောက်သို့ ဆွဲချဆောင်းကာ ခေါင်းငိုက်စိုက် ကျနေသည်။ ထို့နောက် ထို 'နိုင်ငံရေးလူရမ်းကားများ' ကို စုံစမ်းစစ်ဆေးရန်လည်း အမိန့်ပေးလိုက်သည်။ ဒီမိုကရက်များကို သူ ချောမြို့နေမှုလည်း မရှိတော့ပြီ။

သူ့ဇနီးရိုင်ဆာက ဒီမိုကရက်များကို စိတ်မဆိုး။သူတို့အလုပ်ကို သူမခင်ပွန်းက ဖျက်ဆီးနေသည်ဟု ထင်နေသော ပါတီ၏ ရှေးရိုးစွဲဝါဒီများကိုသာ စိတ်ဆိုးနေသည်။ ခရိုင်ပါတီကော်မတီသို့ သူမရောက်သွားသောအခါ ပါတီအတွင်းရေးမှူးထံ သူမအား မချေမငံဆက်ဆံမှုကြောင့် သူမ အတော်မကျေမနပ် ဖြစ်ခဲ့ရသည်။ 'သူ ကျွန်မတို့ကို မုန်းနေတယ်ဆိုတာ သေချာတယ်။ သူတို့ ဂေါ်ဘားချက်ကို ဘယ်တော့မှခွင့်လွှတ်မှာမဟုတ်ကြဘူး' ဟု သူမကဆိုသည်။

ထိုအတောအတွင်း ယဲ့ဆင်မှာ ရုရှအမျိုးသားရေးဝါဒကို တွန်းလှုပ်နေသည်။ ၁၉၉၀ ပြည့်နှစ် မေလ ၁၇ ရက်နေ့တွင် ပထမဆုံး လွတ်လပ်စွာ ရွေးကောက်တင်မြောက်သည့် ရုရှကွန်ဂရက်အစည်းဝေး မဟာကရင်မလင်နန်းတော်တွင် ကျင်းပသည်။အဆောက်အအုံထဲတွင် ဆိုဗီယက်လူငယ် တတိယအကြိမ် ကွန်ဂရက်၌ လီနင်မိန့်ခွန်း ပြောနေသည့် ဇနီးချိုကားကြီး ရေးဆွဲထားသည်။၁၉၁၇ ခုနှစ်က အလက်ဇန်းဒါး ကာရင်စကီဒေသဆိုင်ရာ ယာယီအစိုးရ၏ ဖြူပြာနီအလံကို အစည်းဝေးခန်းထဲသို့ ယူလာသည်။ကိုယ်စားလှယ်များ အတန်ကြာအောင် မတ်တတ်ရပ်အရိုအသေပြုကြသည်။ အော်ချီအလံကို အတုယူထားသည့် ထိုသုံးရောင်ခြယ်အလံမှာ မူလက ရေတပ်နှင့် ကြည်းတပ်ကို ကိုယ်စားပြုခဲ့သည်။ ၁၉၉၀ ခုနှစ်ကျမှ ယင်းကို ရုရှအလံအဖြစ် အသိအမှတ်ပြုခဲ့ခြင်း ဖြစ်သည်။ထိုအလံပြန်ပေါ်လာခြင်းမှာ ကားလ်မတ်ခ်စ်၏ အလုပ်သမားနိုင်ငံသဘောတရားကို အခြေခံကာတည်ဆောက်ထားသည့် လူမှုအဆောက်အအုံ အဆုံးသတ်တော့မည့်

လက္ခဏာဖြစ်သည်။ပြီးခဲ့သည့် နှစ်နှစ်ကအထိ ထိုအလံကို ကိုင်ဆောင်လျှင် အဖမ်းခံရသည်။

ကိုယ်စားလှယ်အများစုမှာ ပါတီဝင်များဖြစ်ပြီး ခေတ်သစ် စတာလင်ဝါဒီများမှသည် ရယ်ဒီကယ်ဒီမိုကရက်များ အထိ ပါဝင်ကြသည်။သို့သော် သူတို့အားလုံးမှာရှုနိုင်ငံအား ဆိုဗီယက်ယူနီယံအတွင်းတွင် ကြီးမားသော အချုပ်အခြာ တည်ဆောက်ရန် ညီညွတ်နေကြပေသည်။

ယဲ့ဆင်က ဦးစီးကော်မတီဥက္ကဋ္ဌအဖြစ် သူ့ကိုသူ အမည်စာရင်း တင်သွင်းသည်။ ယင်းမှာ ရှုနိုင်ငံအကြီးအကဲ ဖြစ်သည်။ဂေါ်ဘားချက်ကတော့ ထိုနေရာအတွက် အလက်ဇန်းဒါးဗလာဆော့ကို သဘောကျကြောင်း တင်ပြသည်။ ဗလာဆော့မှာ အစိုးရအဖွဲ့အတွင်းမှဖြစ်ကာ ဂေါ်ဘားချက်အား ဖြိုင်ဆိုင်မှုလည်းသိပ်မရှိပေ။ဂေါ်ဘားချက်သည် ရွေးချယ် တင်မြောက်ခံရသူ မဟုတ်လင့်ကစားကိုယ်စားလှယ်များရှိနေစေရန် ရှုကွန်ဂရက်သို့ လာတက်ခြင်းဖြစ်သည်။သူက သူ့အနေ အထားကို သိသာစေရန် သူ့ဘေးတွင် ယူနီယံအလံအထားခိုင်းသည်။ထိုအလံကို ထား၍ရှုနိုင်သည့် နေရာမှာ လသာဆောင်၏ အပေါ်ဘက်တွင်သာဖြစ်၏။ဂေါ်ဘားချက်သည် မကြာခဏဆင်းလာပြီး သူ့ရဲဘော်ဟောင်း ဗလာဆော့အား မဲထည့်ရန် ကိုယ်စားလှယ်များအား မဲဆွယ်သည်။စင်မြင့်ပေါ်မှနေ၍လည်း ယဲ့ဆင်အား ကွန်မြူနစ်စည်းမျဉ်းများကို ချိုးဖောက် သည်။ ဆိုဗီယက်ယူနီယံ ပျက်စီးအောင် လုပ်နေသည် စသည်ဖြင့် စွပ်စွဲသည်။

ကွန်ဂရက်တွင် ၄၀ ရာခိုင်နှုန်းမှာ ယဲ့ဆင်ဘက်ပါပြီး ၄၀ ရာခိုင်နှုန်းမှာ ယဲ့ဆင်ကို ဆန့်ကျင်ကြသည်။ကျန် ၂၀ ရာခိုင်နှုန်းမှာ မည်သည့်ဘက်မှ မပါသော်လည်း ဂေါ်ဘားချက် ဝင်ရောက်စွက်သည်ကို မကြိုက်သဖြင့် ယဲ့ဆင်ဘက် ပါသွားကြသည်။မေလ ၂၉ ရက်နေ့တွင် လွှီဂွက်မဲစနစ်ဖြင့်ရွေးရာ ယဲ့ဆင်က မဲအရေအတွက် ၅၃၅ မဲဖြင့် အနိုင်ရခဲ့သည်။ အများဆုံးလိုအပ်သည့် မဲအရေအတွက်ထက် လေးမဲအသာဖြင့်နိုင်ခြင်းဖြစ်သည်။ဆိုဗီယက်ယူနီယံအတွက် ကိုယ်စားလှယ် လောင်းကို သူ့လိုချင်သောလူပထမဆုံးအကြိမ် ဂေါ်ဘားချက် မရခဲ့ခြင်းလည်းဖြစ်သည်။

အော်တဝါမြို့သို့သွားပြီး ဝါရှင်တန်မြို့သို့ သမ္မတဘုရားနှင့်ထိပ်သီးဆွေးနွေးပွဲလုပ်ရန်အသွားတွင် လေယာဉ်ပေါ်၌ ထိုရလဒ်ကို ဂေါ်ဘားချက်သိခဲ့ရခြင်းဖြစ်သည်။သူ့လက်ထောက်များက ဝမ်းမြောက်ကြောင်း ကြေးနန်းကို အကြမ်းရေး ပေးကြသည်။ကြေးနန်းတွင် ယဲ့ဆင်အား 'ရဲဘော်ဟာ...တကယ့်တိုက်ပွဲဝင်တစ်ယောက် ဝီသကြောင်း ပြလိုက်တာပါပဲ၊' ဟုပါရှိသည်။ဂေါ်ဘားချက်က ထိုစာသားကို ဖျက်ခိုင်းသည်။ယဲ့ဆင်ကို ထိုမျှလောက် ချီးမြှောက်စရာမလိုဟု သူကဆိုသည်။ ယဲ့ဆင်နှင့်ညှိနှိုင်းရတော့မည်ကို သိသော်လည်း ယဲ့ဆင်အားဝမ်းသာကြောင်းမပြောဘဲ တစ်ပတ်ခန့်ထားခဲ့သည်။

အမေရိကန်ပြည်ထောင်စုတွင် သမ္မတ ဘုရားက ဂေါ်ဘားချက်အား အိမ်ဖြူတော်တွင် လက်ခံတွေ့ဆုံသည်။ ထို့နောက် ကင့်ဒေးဗစ် အပမ်းမြေစခန်းသို့ ရဟတ်ယာဉ်ဖြင့် နှစ်ယောက်အတူ သွားခဲ့သည်။သူတို့နှင်အတူ အရပ်ဝတ်နှင့်





ဆိုဗီယက်ယူနီယံ၏ နောက်ဆုံးနေ့ရက်များ

အရာရှိနှစ်ယောက် ပါလာသည်။တစ်ယောက်က အမေရိကန်လေတပ်ဗိုလ်မှူးဖြစ်ပြီး နောက်တစ်ယောက်မှာ ရုရှဗိုလ်မှူးကြီး ဖြစ်သည်။

ကင့်ဒေးဗစ်တွင် ဂေါ်ဘားချက်က ဂေါက်ကွင်းသုံးကားပေါ် ဘုရားကိုတင်ကာ သူက မောင်းသည်။နေ့လယ်စာ စားကြစဉ် ဘုရားက ဆိုဗီယက်နိုင်ငံရေးတွင် ယုံဆင်၏ အခန်းကဏ္ဍသစ်နှင့်ပတ်သက်၍ ဂေါ်ဘားချက်အား မေးသည်။ ယုံဆင်သည် အလေးအနက်ရှိသူမဟုတ်ဟု ဂေါ်ဘားချက်က ဖြောင့်လှိုက်သည်။ သူဟာ ဖျက်လိုဖျက်ဆီးသမား ဖြစ်လာပြီ၊ ဟု သူကဆိုသည်။

ထိုအချိန်တွင် ဖျက်လိုဖျက်ဆီးသမားမှာ အပျက်အစီးကို စံစားနေသည့်သူနှင့် သူ၏ ငယ်ကျွန်ကြီး လက် ဆုခန့်နေကတို့သည် ယခင်ခေါင်းဆောင် နေခဲ့သည့် ရုံးခန်းကိုရယူရန် ရုရှအိမ်ခြံမြေတောင် ပဉ္စမထပ်သို့ ဓါတ်လှေကားဖြင့် တက်လာခဲ့သည်။ထိုရုံးခန်းကြီးမှာ ကပြခန်းမလောက်ကျယ်သဖြင့် သူတို့ အံ့ဩခဲ့ရသည်။ ကျုပ်ဘဝမှာ ရုံးခန်းအတော် များများကို တွေ့ခဲ့ဖူးပါတယ်။အဲဒီအခန်း အရာရာတွေမှတ်ပြောင်လက်နေတာမျိုး မတွေ့ဖူးဘူး၊ ဟု ယုံဆင်က ဆိုသည်။ ဒီမယ်၊ကျုပ်တို့သိမ်းလိုက်တဲ့ ရုံးခန်းကြီးကဘယ်လိုအခန်းကြီးလဲ၊ရုံးခန်းကိုပဲ သိမ်းတာမဟုတ်ဘူး၊ ရုရှတစ်နိုင်ငံလုံးကို သိမ်းထားလိုက်ပြီ၊ ဟု သူကဆို၏။အခွင့်ထူးခံမှုများကို သူတိုက်ခိုက်လာခဲ့သော်လည်း မကြာမီတွင် ယခင် ဝန်ကြီးများ ကောင်စီအပမ်းဖြေအနားယူသည့် ဝန်ထမ်းများစွာနှင့်အိမ်ကြီးကို သူ့အိမ်အဖြစ်သိမ်းတော့သည်။

ရုံးခန်းထဲတွင် နေရာယူပြီးသည်နှင့် ထိုရုံးခန်းတွင် တာဝန်ချထားသော ကေဂျီဘီအစောင့်များအား နှင်ထုတ်ကာ သူ၏ကေဂျီဘီ အရာရှိဟောင်းအလက်ဇန်းဒါးကော်စာကော့အား လုံခြုံရေးတပ်ဖွဲ့သစ်၏အကြီးအကဲအဖြစ် ခန့်ထားလိုက် သည်။ပထမ ရက်အနည်းငယ်တွင် သူ့ရုံးခန်း အပြင်ဘက်ရှိ စကြိုန်ပေါ်၌ တိတ်ဆိတ်လျှက် ရှိနေသည်။ဝန်ထမ်းများလည်း ယုံဆင်က သူတို့ကိုဖြုတ်ကာ သူ့လူများကခန့်မည်စိုးသဖြင့် တိမ်းရှောင်နေကြသည်။ယုံဆင်က ထိုဝန်ထမ်းများကိုခေါ်၍ ဆက်လုပ်လိုက် ဆက်ခန့်ထားမည်ဟုပြောရာ အများစုကပြန်လုပ်သည်။

ဂေါ်ဘားချက်နှင့်ထိပ်တိုက်ရင်ဆိုင်မှုပြင်းထန်လာသောအခါ ယမ်းခိုးတွေထွက်လာသည်။ယုံဆင်နှင့် သူ့ဝန်ထမ်းများ မိမိကိုယ်ကို ကာကွယ်ရန်အတွက် လက်နက်များ ဆောင်လာကြသည်။သူတို့ကို လိုလားသော ဆိုဗီယက် ဘာကွယ်ရေးနှင့် ပြည်ထဲရေးဌာနရှိ ဝန်ထမ်းများထံမှ ဖြစ်သည်။တစ်နှစ်အတွင်း သူ့လုံခြုံရေးဌာနတွင် တိုက်ခိုက်ရေး နိုင်ငံယ် ၆၀၊ပစ္စတို ၁၀၀၊ကျည်ကာအင်္ကျီ နှစ်ထည်နှင့်သြစတြီးယားနိုင်ငံလုပ်လမ်းလျှောက်စကားပြောစက် ငါးခုရှိလာ သည်။

အမေရိကန်ထက် နှစ်ဆကျယ်သော နိုင်ငံ၏ ခေါင်းဆောင် ဖြစ်နေသော်လည်း ယုံဆင်မှာ အာဏာသိပ်မရှိချေ။



အခွန်တွေကိုသူမတိုးနိုင်။ သူတွင် စစ်တပ်လည်းမရှိ။ကရင်မလင်က ဆက်လက်ချုပ်ကိုင်ထားသော နိုင်ငံတော် ရုပ်မြင်သံကြားမှ လူထုကို သူမိန့်ခွန်းမပြောနိုင်။ဆိုဗီယက်ယူနီယံခေါင်းဆောင်ပိုင်း၏ နိုင်ငံရေးအတိုက်အခံအနေဖြင့် ရေဒီယို၊ ရုပ်မြင်သံကြား တို့ကို အမိန့်ပေးနိုင်လောက်သည်အထိ ပွင့်လင်းမြင်သာမှုမရှိသေး။ ရှုရှု ဆိုဗီယက်လွှတ်တော်ချုပ်သည် ယခင်အတိုင်းပင် ရှိနေဆဲ။ ရီပတ်ဘလစ်များ မိမိတို့ဘာသာအုပ်ချုပ်ရသည်ဆိုသော်လည်း မိမိတို့ပြည်သူများနှင့် မိမိတို့သယံဇာတကို မိမိတို့ထိန်းချုပ်နိုင်ခွင့် မရှိသေး။

ယုံဆင်နှင့်သူ့အမတ်များသည် ထိုအခြေအနေကိုပြောင်းလဲပစ်ရန် ဆုံးဖြတ်ထားကြသည်။သူတို့က ဗဟိုမှ အာဏာကို ရယူကာ ရှုရှုကို စီးပွားရေးအကျပ်အတည်းမှ လွတ်မြောက်မည့် အချုပ်အခြာအာဏာကို တည်ဆောက်နိုင်ရန် မျှော်လင့်ထားသည်။ယုံဆင်က ရုရှပဒေများကို ဆိုဗီယက်ပဒေများအား ကျော်လွန်စေရန်နှင့် ရှုရှုမြေပေါ်တွင် လူထုအသွင်ဖြင့် လှုပ်ရှားနိုင်စေရန် တင်ပြသည်။\* ရွေးချယ်စရာ လမ်းတွေကတော့ အများကြီးပါပဲ။ဒါပေမယ့် ကျုပ်တို့က တစ်ခုပဲရွေးတယ်၊ အဲဒါက အောင်နိုင်ဖို့ပဲ' ယုံဆင်ကဆိုသည်။

၁၉၉၀ ပြည့်နှစ် ဇွန်လ ၁၂ ရက်နေ့တွင် ရှုရှုဆိုဗီယက်ဖက်ဒရေးရှင်းဆိုရှယ်လစ်ရီပတ်ဘလစ်၏ အချုပ်အခြာ အာဏာ ကျေညာချက်ကို ၉၀၇ မဲဖြင့် အတည်ပြုနိုင်ခဲ့သည်။ယင်းတွင် ကန့်ကွက်မဲ ၁၃ မဲ၊ကြားနေမဲ ၉ မဲရှိသည်။ထိုမဲရလဒ်ကို အားလုံးမတ်တတ်ရပ်ကပ်ပြုသည်။ အနာဂတ်တွင် ထိုနေ့ကို ရှုရှုနေ့အဖြစ် ကျင်းပသွားမည်ဖြစ်သည်။\* အချုပ်အခြာ ဆိုတဲ့အသံ လေထဲမှာ ပျံ့လွင့်လာတာနဲ့ သမိုင်းနာရီဟာ ပြန်ပြီးလည်ပတ်လာတယ်။ ဒါကို ရပ်အောင် ကြိုးစားမှုတွေဟာလဲ ကျဆုံးကုန်တယ်။ ဆိုဗီယက်အင်ပါယာရဲ့ နောက်ဆုံးနာရီသံက မြည်နေပါပြီ' ဟု ယုံဆင်ကဆိုသည်။

နောက်သတင်းပတ်များတွင် ဆိုဗီယက်ယူနီယံအတွင်းရှိ အခြားရီပတ်ဘလစ်များကလည်း ရှုရှုရီပတ်ဘလစ်ကို အတုယူကာ အမျိုးသားရေးဝါဒ လှိုင်းလုံးများဖြင့် သူတို့၏ အချုပ်အခြာကို တောင်းဆိုလာကြသည်။ရီပတ်ဘလစ်အများစုတွင် ပိုမိုလွတ်လပ်ခွင့်များကို တောင်းဆိုသောလှုပ်ရှားမှုများလုပ်လာကြရာ ယင်းတို့ကိုအမျိုးသားရေးဝါဒီများရော တင်းမာသောသဘောထားရှိသည့် ကွန်မြူနစ်ပါတီဝင်များကပါ ထောက်ခံလာကြသည်။သူတို့သည် ဂေါ်ဘားချက်၏ ပြုပြင်ပြောင်းလဲရေး မူဝါဒများကို ဝေဖန်ကာ အာဏာကို မိမိတို့ဘာသာ ကျင့်သုံးလိုလာကြသည်။

ထိုအချိန်တွင် ဂေါ်ဘားချက်၏ ပြုပြင်ပြောင်းလဲရေးမှာ ဆိုဗီယက်ယူနီယံကို ယူနီယံစာချုပ်သစ်ဖြင့်၊ သို့မဟုတ် စစ်အင်အားဖြင့်သာ ထိန်းထားနိုင်တော့မည့် အခြေအနေမျိုး ရောက်အောင် ဖန်တီးခဲ့သလို ရှိနေသည်။

ကြီးမားပြင်းထန်သော ထိုဖြစ်ရပ်များကြောင့် ယုံဆင်မှာ ခါရမ်းသွားခဲ့ရသည်။စနစ်မှာ သူ့ကို မြှောင်အဖို့နဲ့ချေနိုင်စွမ်းမရှိသည်ကိုတော့ သူယုံကြည်ထားသည်။သို့ရာတွင် \* ကျုပ်တို့ကို တစ်မြည်မြည်နဲ့ ချွေလိမ့်မယ်၊' ဟု သူကဆိုသည်။



www.burmeseclassic.com

ဆိုဗီယက်ယူနီယံ၏ နောက်ဆုံးနေ့ရက်များ

သူ၏ ဆောင်ရွက်မှုများနှင့် သူ့ကို ချေမှုန်းလာနိုင်သည်။ ဂေါ်ဘားချက်သည် ကော့ကိုဘီပြည်ထဲရေး ဝန်ကြီးဌာန၊ နိုင်ငံခြားရေး ဝန်ကြီးဌာန၊ ဗဟိုဘဏ်၊ ရုပ်မြင်သံကြားဌာန စသည်တို့ကို ချုပ်ကိုင်ထားဆဲ။ ထို့ပြင် သူသည် အာဏာလုလာလျှင် ချေမှုန်းနိုင်မည့် လက်နက်ကိုင်တပ်ဖွဲ့များ၏ တပ်မိုး။

သို့သော် ဂေါ်ဘားချက်သည် ပြည်သူ့ကိုတော့ ဆုံးရှုံးနေလေပြီ။ ၁၉၉၀ ပြည့်နှစ် ဇွန်လယ်ပိုင်းတွင် သူ့မိန့်ခွန်းကို နားထောင်သူမရှိတော့။ လူထု၏ ဘဝများတိုးတက်မလာ။ ပြောင်းလဲရေး အချိုးအတွေ့ကို ငါးနှစ်သာစောင့်ခဲ့ရသည် ရောက် မလာခဲ့။ ပြည်သူများက လေရှည်သော သူ့မိန့်ခွန်းများကို ပစ်ပယ်လာသည်။ ပါတီအတွင်းရေးမှူးများကပင် သူ့ကွယ်ရာတွင် သူ့ကို နာမည်ပြောင်ဖြင့်ခေါ်လာကြသည်။ ရှေးဆိုင်များနှင့် အရက်စတိုးများတွင် ပစ္စည်းများပြောင်နေဆဲ။

၁၉၉၀ ပြည့်နှစ် ဇူလိုင်လ ၂ ရက်နေ့တွင် ကျင်းပသည့် ကွန်မြူနစ်ပါတီညီလာခံတွင် သူ့မိန့်ခွန်းပြောနေသည်ကို မည်သူမျှ နားမထောင်ကြ။ ကျွန်တော်တို့ မအောင်မြင်မှုတွေကို ပြုပြင်ပြောင်းလဲရေးရဲ့ အဖြစ်လို့ ပြောနေတဲ့အသံတွေ ကြားနေရတယ်။ ဒါဟာ အလကားစကားတွေ။ သူက မိန့်ခွန်းပြောရင်း မိမိတို့ လုပ်ချင်ရာလုပ်နေသော ပါတီအရာရှိများကို လိုက်ကြည့်နေသည်။ ကျွန်တော်တို့ ရင်ဆိုင်နေရတဲ့ ပြဿနာတွေဟာ အခုမှ ပေါ်လာကြတာမဟုတ်ဘူး။ အရင်ကတည်းက အမြစ်တွယ်ခဲ့ကြတာ။ ပြုပြင်ပြောင်းလဲရေးကို ကျွန်တော်တို့ဆက်လုပ်ရမှာပဲ။ သူ့မိန့်ခွန်းကို ငါးစက္ကန့်မျှသာ ဩဘာပေး ကြသည်။

ယီဂါလီဂါချက်၊ ကာကွယ်ရေးဝန်ကြီး ဒဗီထရီယာဇော၊ ကော့ကိုဘီအကြီးအကဲဗလာဒီမီယာခရူကော့တို့ ပြောသည့် အလှည့်ကျတော့ ဂေါ်ဘားချက် မျက်နှာသုန်နှုန်ကာ ထိုင်နေသည်။ သူတို့တစ်ယောက်စီ ပြောပြီးသွားတိုင်း လက်ခုပ်ဩဘာ ကျယ်လောင်စွာ ပေးခြင်းခံကြရသည်။ ပစ်မှတ်မှာ ဂေါ်ဘားချက်သာ ဖြစ်နေသည်။ သူသည် ' ဆိုရှယ်ဒီမိုကရေစီ ' နှင့် နီးစပ်မှုရှိသည်ဟု သူကအခြားတစ်ယောက်ကို ပြောပြခဲ့သည်။ ကွန်မြူနစ်များသည် ဆိုရှယ်ဒီမိုကရက်များလောက် မဆိုးလှ။

ယဲ့ဆင်က အာဏာမှာ အာဏာရပါတီလက်ထဲမှ လျော့ဆင်းနေကြောင်း သိနေသည်။ သူသည် ရဲတင်းသော ခြေလှမ်းတစ်လှမ်း လှမ်းလိုက်သည်။ သူက စကားပြောစင်မြင့်သို့သွားပြီး ရုရှပါလီမန်ဂျာနယ်အနေဖြင့် ပြောကြားရာတွင် ပါတီ၏ ညွှန်ကြားချက်ကို လိုက်နာသည်ထက် ပြည်သူ၏ဆန္ဒကိုသာ ပို၍ဦးညွှတ်လိုပါသည်ဟု ကြေညာလိုက်သည်။ ထို့ကြောင့် သူ့ကို ပါတီမှ ယာယီထုတ်ပယ်လိုက်သည်။ သူ့ကို ' အရက်မရှိဘူး၊ ' ဟု ပိုင်းဝန်းအော်ဟစ်နေစဉ် သူ ခန်းမထဲမှ ထွက်လာခဲ့သည်။ သူသည် ဂေါ်ဘားချက်အား ခပ်ပြင်းပြင်းတစ်ချက် ထိုးခဲ့ပြီဖြစ်ကြောင်း သိလိုက်သည်။ ဂေါ်ဘားချက်ကမူ သူထွက်သွားသည်ကို နောက်မှကြည့်ကာ ကျန်ခဲ့သည်။

ယဲ့ဆင်နောက်သို့ ရယ်ဒီကယ်များ လိုက်လာသည်။ ထိုအထဲတွင် နောက်ပိုင်း လီနင်ဂရက်မြို့တော်ဝန်ဖြစ်လာမည့်

အနာတိုလီ ဆော့ချက်လည်း ပါသည်။ဆော့ချက်၏ ဝန်ထမ်းများထဲတွင် နောင်တွင် ရှုရှုသမ္မတဖြစ်လာမည့် ဗလာဒီမီယာ ပူတင်ပါဝင်သည်။ထိုအချိန်တွင် ပူတင်မှာ ကေဂျီဘီအရာရှိ ဖြစ်နေဆဲ ဖြစ်ပြီး ပါတီဝင်ကဒ်ပြားကို နောက်တစ်နှစ်ခွဲအထိ ကိုင်ထားသည်။

ဂေါ်ဘားချက်သည် ယုံဆင်ထွက်သွားပြီးနောက် ကျန်နေခဲ့သည့် ပါတီဝင်များ၏ အင်အားကို သိပ်မတွက်မိ။ ထိုလူများ သူ့အပေါ် မုန်းတီးမှုကိုလည်း သူမသိခဲ့။ဒေသပါတီ အတွင်းရေးမှူးများနှင့် သီးခြားတွေ့ဆုံပြီးနောက် စားခွက်နှင့် အာဏာမှလွှဲ၍ ဘာမျှမလိုချင်သောယုံဆင်အားကိုးခံခဲ့မိသည်။ယာကော့လက်နှင့်ချန်ညာကိုတို့က သူ့အား ပါတီအထွေထွေ အတွင်းရေးမှူးမှထွက်ကာ ယုံဆင်နောက်လိုက်ရန်အကြံပေးသည်ကို သူကပယ်ချသည်။မိမိတို့နိုင်ငံ ပြိုကွဲကာ ပြည်တွင်းစစ် ဖြစ်နိုင်သောကြောင့်ဟု ဆိုသည်။\* တိရစ္ဆာန်တို့မှာလို သဘာဝကို ကြိုတင်သိမှုရှိတဲ့ ယုံဆင်သာ သမိုင်းရဲ့ မိုးကြိုးနံ့ကို ရနေတာ၊' ဟု နောက်ပိုင်းတွင် ချန်ညာယက်က ဝေဖန်သည်။

ဂေါ်ဘားချက်က ချန်ညာယက်အား 'ခင်ဗျား ကျုပ်ကိုနားလည်မှာပါ။ဒီအရူးခွေးကို ကျုပ် ကြိုးဖြည့်မလွှတ် နိုင်ဘူး။လွှတ်လိုက်တာနဲ့ ဒီအခြေခံအဆောက်အအုံတစ်ခုလုံးက ကျုပ်ကို ဆန့်ကျင်လာမယ်၊' ဟု ပြောခဲ့သည်။သူသည် ကြီးမားလှသည့် ရှေးရိုးစွဲဝါဒကို နိုင်အောင် ထိန်းချုပ်ရပေမည်။သို့မဟုတ်ကလည်း ပြုပြင်ပြောင်းလဲရေးကို စွန့်ပစ်ရန်သာ ရှိတော့သည်။ရွေးချယ်ရမည့်လမ်းမှာ အာဏာမှတ်သိပ်သော ယုံဆင်နှင့် ပူးပေါင်းဆောင်ရွက်ကာ စီးပွားရေးကို ခပ်ကြမ်း ကြမ်းကုစားပြည်သူကို လွတ်လပ်မှုပိုပေးရန်ဖြစ်သည်။သို့ဖြင့် အင်ပါယာကို သစ္စာရှိသူများက အာဏာသိမ်းလာ နိုင်သည်။ သို့မဟုတ်ကလည်း ရှေးရိုးစွဲဝါဒီများနှင့်ပေါင်းကာ စတာလင်လုပ်သလို ရိပတ်ဘလစ်များအား ခပ်ကြမ်းကြမ်းကိုင်မှ ဖြစ်ပေမည်။မည်သည့်လမ်းကိုရွေးသည်ဖြစ်စေ ဆိုဗီယက်ယူနီယံမှာတော့ ကြီးစွာသောအကျပ်အတည်းနှင့် ရင်ဆိုင် နေရသည်ကတော့ သေချာသည်။

ဂေါ်ဘားချက်မှာ လူမျိုးများစွာကို အုပ်ချုပ်ရသည့်အခါ ပြဿနာများ ရှိတတ်သည်ကို သိနေသည်။တစ်ခါက သူသည် ဒိန်ခဲအမျိုးပေါင်းရာကျော်ရှိသည့် နိုင်ငံကိုအုပ်ချုပ်ရသည်မှာ ခက်သည်ဆိုသော ပြင်သစ်သမ္မတ ဒီဂေါ၏ စကားကို ကိုးကားကာ မာဂရက်သက်ချာအားပြောခဲ့သည်။လူမျိုးပေါင်းတစ်ရာနှစ်ဆယ်ကျော်ရှိသောနိုင်ငံကို အုပ်ချုပ်ရ သည်မှာ မည်မျှခက်လိုက်မည်နည်းဟု သူကပြောခဲ့သည်။\* ဒိန်ခဲ လုံးဝမရှိတော့ပိုခက်တာပေါ့၊' ဟု သူ့လက်ထောက် တစ်ယောက်က ထောက်သည်။

ဂေါ်ဘားချက်က တင်းမာသောသဘောထားရှိသူများကို လက်တွဲခေါ်ကာဖြည်းဖြည်းချင်းဆက်သွား ချင်နေသည်။သူက သတင်းစာအယ်ဒီတာများကို ခေါ်ယူတွေ့ဆုံကာ ဆိုဗီယက်ကွန်ဂရက်အတွင်းရှိ ရယ်ဒီယိုများကို

ပြစ်တင်ဝေဖန်သည်။ယဲ့ဆင်ကို နာမည်ပါထည့်ပြောသည်။ထိုလူများ၏ ပါတီစုံစနစ်၊ဆိုဗီယက်ယူနီယံမှ ခွဲထွက်ခွင့်၊  
 ဈေးကွက်စီးပွားရေးစနစ်၊သတင်းစာ လွတ်လပ်ခွင့်ကိုယ့်စိတ်ကြိုက် ကိုယ်လုပ်ခွင့်စသည်များကို နှိမ်ချပြောဆိုခဲ့သည်။  
 နောက်နှစ်နှစ်မပြည့်မီဖြစ်လာသော ထိုအရာများသည် ထိုစဉ်က ပါတီဝင်များစဉ်းပင်မစဉ်းစားကြ။\* ကျုပ်တို့ဟာ  
 ရေနံဆီထဲမှာ ဒူးအထိနစ်နေတာ၊ဒါကို တချို့လူတွေက မီးခြစ်ခြစ်ချင်ကြသေးတယ်၊\* ဟု ဂေါ်ဘားချက်က အယ်ဒီတာ  
 များကို ပြောခဲ့သည်။




အက်ဒရေ ဂရာချက်နှင့်အတူ ရုံးခန်းထဲတွင် ထိုင်ရင်း နှုတ်ထွက်မိန့်ခွန်းပြောရန် လေးနာရီသာသာအလိုတွင် ဂေါ်ဘားချက် ဖောင်တိန်ကိုယူကာမိန့်ခွန်းကို အသံထွက်ကာ ရွတ်ကြည့်နေသည်။ နောက်ဆုံးအချိန်အထိ စကားလုံးရွေးချယ်ကာ ရေးထားသော သူ့ မိန့်ခွန်းနှင့်ပတ်သက်၍ သူ့လက်ထောက်ဂရာချက်၏ သဘောထားကို လည်း မေးကြည့်သည်။ ဂရာချက်မှာ စက်တင်ဘာလတွင် သမ္မတ၏ ပြောရေးဆိုခွင့်ရှိသူအဖြစ် ခန့်ထားခံရပြီးကတည်းက ဂေါ်ဘားချက် ပတ်လည်ရှိ အနည်းငယ်မျှသော အတွင်းလူများထဲတွင် တစ်ဦး အပါအဝင်ဖြစ်ခဲ့သည်။ သမ္မတကလည်း ဂရာချက်၏ သေချာသိမ်မွေ့ပြီး အဆင့်အတန်းရှိသော ပြည်သူ့ဆက်ဆံရေးနည်းလမ်းကို သဘောကျခဲ့သည်။

ဂေါ်ဘားချက်သည် နှုတ်ထွက်သည် ဆိုသော အသုံးအနှုံးကို မသုံးချင်။ ထိုစကားအစား 'ယခုအချိန်ကစ၍ ကျွန်တော်သည် ဆိုဖီယက် သမ္မတတာဝန်ဖြင့် လုပ်ဆောင်မှုများကို ရုပ်တန်ဖိုတော့မည်၊' ဟု ပြောင်းလဲသုံးသွားမည်လည်း ဖြစ်သည်။

အကြိမ်ကြိမ်ပြန်ပြင်ထားသော ထိုမိန့်ခွန်းမှာ သူ့အာဏာ ရှိစဉ်က လုပ်ဆောင်ခဲ့သည်များ မှန်ကန်ကြောင်း ပြဆိုနိုင်သည့်အပြင် သခိုင်းအလှည့်အပြောင်းကို သူစိတ်ပျက်မိသည့်အကြောင်းများလည်း ပါဝင်သည်။ ပြီးခဲ့သည့် သတင်းပတ်များအတွင်း ယုံဆင်နှင့် အခြား ရီပတ်ဘလစ်သမ္မတများ သူ့အပေါ်ပြုခဲ့သည်များနှင့် ပတ်သက်၍ သူ့အမျက် ထွက်ခဲ့သည်များ မိန့်ခွန်းတွင်သိပ်မပါရှိပေ။ သို့သော် ယုံဆင်နှင့်သူ့လုပ်ရပ်များအပေါ် ပြန်လည်တိုက်ခိုက်သွားမည်မဟုတ်ကြောင်းတော့ အရိပ်အမြွက်ပါရှိသည်။ ထိုသို့လုပ်လိုက်လျှင် သို့ကွာမရှိတော့ပေ။

အခန်း ( ၁၂ )  
ဒီဇင်ဘာလ ၂၅ ရက်၊ မွန်းတိမ်းချိန်



သို့သော် ဂေါ်ဘားချက်သည် သူ၏အတိုက်အခံယုံဆင်အား ပုတ်ခတ်သည့်အသုံးအနှုံးများ ထည့်ရေးထားသည်။ ပြီးခဲ့သည့် နှစ်အနည်းငယ်အတွင်းကရရှိခဲ့သည့် ဒီမိုကရေစီရေးအောင်မြင်မှုများကို ထိန်းသိမ်းသွားရန်လည်း သူမိန့်ခွန်းတွင် ပါရှိသည်။ ' ဘယ်လိုအခြေအနေမျိုးပဲဖြစ်ဖြစ် ဒါတွေကိုတော့ပစ်ပယ်လိုက်လို့မရပါဘူး၊' ယင်းမှာ ယုံဆင်နှင့် သူ့ကိုဆက်ခံသူများ သူတို့၏အာဏာတည်မြဲရေးအတွက် ဒီမိုကရေစီနည်းမကျသည်များလုပ်လာနိုင်သည်ဟု အရိပ်အမြွက်ပြလိုက်ခြင်းလည်း ဖြစ်သည်။ နောက်ဆုံးပိုင်းတွင် စောစောကသူပယ်ထားသည့်ကြမ်းမိန့်ခွန်းထဲမှ အပိုဒ်တစ်ပိုဒ်ကို ပြန်ထည့်ထားသည်။ ယုံဆင်နှင့် အပေါင်းပါတို့၏ ဆုံးဖြတ်ချက်များသည် 'ပြည်သူ့ဆန္ဒကို အခြေခံသင့်သည်၊' ဆိုသော စာပိုဒ်ဖြစ်သည်။ ယင်းအတွက်လည်း ယုံဆင် စိတ်ခုနိုင်သည်။

စကားလုံး ၁၂၀၀ ပါ မိန့်ခွန်းရှည်ကို အနာတိုလီ ချန်ညာယက်က ဂေါ်ဘားချက်အား နောက်ဆုံးပေးခဲ့သည်။ ချန်ညာယက်သည် ဂေါ်ဘားချက်၏ မိန့်ခွန်းတိုင်းကို ရေးပေးခဲ့ရသူ ဖြစ်သည်။ ပြီးခဲ့သည့် သတင်းနှစ်ပတ် ဂေါ်ဘားချက်က သူ့ကို နှုတ်ထွက်မိန့်ခွန်းရေးရန် ခိုင်းခဲ့ကတည်းက သူစရေးခဲ့ခြင်းဖြစ်သည်။ ထိုစဉ် သမ္မတသည် နိဂုံးချုပ်ရန် နီးလာပြီ ဖြစ်ကြောင်း ပထမဆုံးအသိအမှတ်ပြုခဲ့သည်။ အခြားလက်ထောက်များလည်း မိန့်ခွန်းအကြမ်းများ ရေးပေးခဲ့သည်။ သို့သော် ထိုမိန့်ခွန်းများမှ စာပိုဒ်အများစုကို ပယ်ချခဲ့ရသည်ချည်း။ ပြီးခဲ့သည့် လေးရက်မြောက်က ချန်ညာယက် မိန့်ခွန်းကို အပြီးရေးခဲ့သည်။ သို့သော် ဂေါ်ဘားချက်က နှစ်ကြိမ်ပြန်ပြင်ကာ နှစ်ကြိမ်ပြန်ရေးခိုင်းခဲ့သည်။ ယခုပင်လျှင် ဂေါ်ဘားချက်က ပြန်ပြင်နေသေးသည်။ အလက်ဇန်းဒါး ယာကော့လက်ကလည်း မိန့်ခွန်းတစ်ခုရေးပေးသည်။ ထိုမိန့်ခွန်းမှာ ယုံဆင်ကို လေပြေထိုးထားပြီး မိမိ၏အမှားများကို ဝန်ခံထားသည်။ ဂေါ်ဘားချက်က ထိုမိန့်ခွန်းကို သုံးမည်လုပ်တော့ ချန်ညာယက်က အလျှော့ပေးအောက်ကျခံလွန်းရာကျသည်ဟုဆိုကာ ပယ်ချသည်။ ထို့ကြောင့် ဂေါ်ဘားချက် သူ့စကားကို နားထောင်လိုက်ရသည်။

လွန်ခဲ့သည့် သတင်းတစ်ပတ်အလိုကလည်း အက်ဒွပ်ရီဇာနာဇေကို ကရင်မလင်သို့ခေါ်ကာ သဘောထား တောင်းကြည့်သည်။ ရီဇာနာဇေ၏သဘောထားမှာလည်း ယာကော့လက်၏သဘောထားကိုမကြိုက်။ သူ့ရောက်လာတော့ စိတ်ကလည်း မကြည်မလင်ဖြစ်နေကာ ယုံဆင်အား အလျှော့ပေးဦးတိုက်ရန် မလိုလားခဲ့ပေ။ သူ့ကို နိုင်ငံခြားရေးဝန်ကြီးဌာနမှ စာရေးတစ်ယောက်က ယုံဆင်သည် နိုင်ငံခြားရေးဝန်ကြီးဌာနကိုဖျက်သိမ်းကာ ထိုဌာန၏ ဝန်ထမ်းများနှင့် ပိုင်ဆိုင်မှုများကို ချွေအနေဖြင့်လွှဲယူမည်ဖြစ်ကြောင်းပြောပြခဲ့သည်။ ရီဇာနာဇေမှာ သူ၏နိုင်ငံခြားရေးဝန်ကြီးရုံးသို့ ရုရှနိုင်ငံခြားရေးဝန်ကြီး ရောက်လာသဖြင့် သတ္တမထပ်ရှိသူရုံးခန်းမှဆင်းပေးခဲ့ရသည်။

ယုံဆင်၏ လူများမှာ အခြားလူတွေကို မယုံသင်္ကာသဘောထားပြီး အပြုအမူများကလည်း ရိုင်းစိုင်းသည်ဟု


သူက ရောက်ရှိလာသောလေသံဝဲဝဲနှင့် တိုင်ကြားနေသည်။ 'သူတို့ရဲ့ အဓိကရည်ရွယ်ချက်က လက်တင်ပါကုလားထိုင်တွေမှာ ထိုင်ချင်ကြတာ၊ တစ်ယောက်ကို တစ်ယောက် ကြည့်ပြီးတော့လည်း ဒီရုံးမှာထိုင်ရလို့ ဘဝင်မြင့်နေကြတာ၊' ဟု သူကဆိုသည်။ သူက ယခု ရှုရှုနိုင်ငံခြားရေးဝန်ကြီး ဖြစ်လာသူ အင်ဒရေ ကိုဗီယက်ကို သဘောမကျခဲ့ပေ။ သူ့မျက်နှာကို တည့်တည့်ကြည့်ကာ သူ့ဝန်ကြီးဌာနအားမိမိခြေဖဝါးအောက်ရောက်ပြီဟု ကိုဗီယက်က ပြောခြင်းမှာ အတော်ပင်ရိုင်းပျသည့်ဟု သူမခံချင်ဖြစ်နေသည်။ ရှိဗာနာဇေနှင့်သူ့လက်ထောက်ဆာဂျောတာရာဆန်ကိုတို့သည် မိမိတို့အသက်ဘေးနှင့် ဂေါ်ဘားချက်အပါအဝင် ကရင်မလင်ခေါင်းဆောင်များ၏ အသက်ဘေးကို စိုးရိမ်နေကြသည်။ 'ဘယ်သူက ဘယ်သူ့ကို ပစ်သတ်မယ်ဆိုတာ မပြောနိုင်ဘူး၊' ဟု တာရာဆန်က ဆိုသည်။

ဆိုဗီယက်ယူနီယံကို ယုံဆင် ဖြိုခွဲလိုက်မှုကြောင့် အာဏာသိမ်းမှုအသစ်တစ်ခု ပေါ်လာနိုင်ပြီး အကြမ်းဖက်မှုများ ဖြစ်ကာ လူထုကို နှိပ်ကွပ်မှုများလည်း ဖြစ်လာနိုင်သည်ဟု ရှိဗာနာဇေက ဟောကိန်းထုတ်သည်။ ယာကော့လက်ကလည်း ထိုအတိုင်း သံယောင်လိုက်သည်။ သူကလည်း ယုံဆင်လာမည့်နွေဦးရာသီအထိ သက်ဆိုးမရှည်ဟုပင် ဟောကိန်းထုတ်သည်။

နောက်ဆုံးနှုတ်ဆက်မိန့်ခွန်းမှာ ဂေါ်ဘားချက်၏ ဒီဇင်ဘာလခံစားချက်မှ ပေါက်ဖွားလာခြင်းဖြစ်သည်ဟု ချန်ညာယက်ကဆိုသည်။ ယာကော့လက်၏ အောက်ကျခံသည့်အရေးအသားများအစား အညံ့မခံ၊ ကိုယ်မှန်သည်ဆိုသော ပုံစံဖြင့် ရေးထားရုံမက ဆိုဗီယက်ယူနီယံ ပြိုကွဲမှုအတွက် ယုံဆင်အား အပြစ်တင်သည့် လေသံများပါ ပါသည်။ မိန့်ခွန်းစာကြမ်းအရ လက်ရှိလျင်မြန်စွာဖြစ်ပျက်နေသော အဖြစ်အပျက်များတွင် သူမပါစေကာမူ နိုင်ငံရေးဇာတ်ခုံတွင် ဂေါ်ဘားချက်သာလျှင် အဓိကအခန်းမှဖြစ်သည့်သဘောဆောင်နေသည်။ ပစ္စည်းမဲ့နိုင်ငံအား ဒီမိုကရေစီစနစ်သို့ ဦးတည်အောင်သမိုင်းပေးတာဝန်ကို သူဖြည့်ဆီးပေးခဲ့သည့် သဘောလည်းပါသည်။ မအောင်မြင်မှုများအတွက် သူတစ်ယောက်တည်း အပြစ်ရှိသည့် သဘောမဆောင်စေရန် 'ကျွန်တော်တို့'ဟူသော အသုံးအနှုံးကိုသုံးထားသည်။ 'အဲဒီအမှားတွေကို ကျွန်တော်တို့ ရှောင်ရှားမယ်ဆိုရင် ရှောင်ရှားလို့ရနိုင်ခဲ့ပါတယ်'ဟု ရေးထားသည်။

နောက်ဆုံးစာကြမ်းကို လက်နှိပ်စက်ရိုက်နေစဉ် ပါဗဲပလာချန်ကို ဂေါ်ဘားချက်၏ ရုံးခန်းထဲသို့ ရောက်လာကာ ရှေ့ဘုရားကြိုက် ဂေါ်ဘားချက်ထံမှ နောက်ဆုံးအကြိမ် ဖုန်းအဆက်ကို မျှော်နေသည်ဟု အကြောင်းကြားသည်။

သို့ရာတွင် ထိုနေ့မှာ ခရစ်စမတ်နေ့ဖြစ်ရာ အနောက်နိုင်ငံများတွင် အားလပ်ရက် ဖြစ်သည်။ ဝါရှင်တန်နှင့် ဆက်သွယ်ပေးရန် ပလာချန်ကိုက အမေရိကန်သံရုံးသို့ ဖုန်းဆက်တော့လည်း ဖုန်းကိုင်မည့်သူမရှိ။ သံရုံးက ပိတ်ထားသည်။ ဖုန်းလက်ခံစကားပြောစက်က ပေးလိုက်သည့် ဖုန်းနံပါတ်ကလည်း တာဝန်ကျ အမေရိကန် မရိန်းတပ်မှ ငှန်းနံပါတ်





ဖြစ်နေသည်။ နိုင်ငံခြားရေးဝန်ကြီးဌာနသည် အမေရိကန်သမ္မတနှင့်တိုက်ရိုက်ဆက်သွယ်ပေးနိုင်သည်ဖြစ်၍ လှမ်းအကူအညီ တောင်းမည်ဆိုတော့လည်း ထိုဌာနတွင် ယုံဆင်၏လူများကြီးစိုးနေကြသည်။ ထိုလူများမှာ မယုံရ။

စကားပြန်ပလာချန်ကိုသည် သူ့မှတ်စုစာအုပ်ထဲမှ အမေရိကန်သံရုံးပထမအတွင်းဝန်ဂျင်မီကောလင်း၏ ဖုန်းနံပါတ်ကိုရှာပြီးဆက်ကာ အခက်အခဲကို ပြောပြလိုက်သည်တွင် ကောလင်းက အမေရိကန် နိုင်ငံခြားရေးဝန်ကြီးဌာန အိတ်ချိန်းဖုန်းနံပါတ်ကို ပေးလိုက်သည်။ ပလာချန်ကိုလည်း ထိုဖုန်းကို မော်စကိုအိတ်ချိန်းမှတစ်ဆင့် ဆက်လိုက်သည်။ ထိုဌာန၏ တာဝန်ကူးအရာရှိက သမ္မတဘုရားမှာ ကင့်ဒေးဗစ်စခန်းတွင် ခရစ်စမတ်နေ့အတွက် အနားယူနေသည်ဟု ပြောလိုက်သည်။ နောက်ပြီး ပလာချန်ကိုအား ကင့်ဒေးဗစ်စခန်းမှ တာဝန်ကျ မရိန်းတပ်ဗွဲ့ဝင်နှင့် ဆက်သွယ်ပေးလိုက်သည်။ ဘုရားမှာ အိပ်နေဆဲဟု ဆိုသည်။ ထိုအချိန်မှာ အမေရိကန်တွင် နံနက်လင်းအားကြီးအချိန်သာရှိသေးသည်။ သမ္မတနီးမှ ပြန်ဆက်ပါဟုလည်း ထိုအရာရှိက ပြောသည်။ မော်စကိုတွင် ညနေ ၅ နာရီ၊ ၁၀ ရှင်တန်တွင် နံနက် ၉ နာရီတွင် ပြန်ဆက်ရန် ချိန်းလိုက်သည်။

နေ့လယ်စာစားပြီး စိတ်ဓါတ်ကျဆင်းမှုများ အနည်းငယ်သက်သာသောအခါ ဂေါ်ဘားချက်သည် တက်ကော့ပဲနှင့် ရစ်ကက်ပလန်တို့အား ရုပ်မြင်သံကြားဆက်လက်ရိုက်ကူးရန် ရုံးထဲသို့ခေါ်လိုက်သည်။ သူက ငြိမ်းချမ်းစွာ အသွင်ကူးပြောင်းရေးကို အသားပေးပြောကြားကာ ထိုအဖြစ်မျိုး ရှုရှုသမိုင်းတွင် မဖြစ်ဘူးကြောင်းလည်း ပြောပြသည်။ 'ဒီဖြစ်စဉ်က ဒီမိုကရေစီ ဖြစ်စဉ်ပါ။' ဟု သူကဆိုသည်။

ကော့ပဲက ဂေါ်ဘားချက်သည် ဆိုဗီယက်လက်နက်ကိုင်တပ်ဖွဲ့များ၏ အကြီးအကဲ ဖြစ်နေဆဲရှိရာ အာဏာကို ပြန်လိုချင်ကရုနိုင်ပါသလားဟုမေးသည်။ 'တချို့လူတွေဟာ သူတို့အာဏာတည်မြဲရေးအတွက် အနေအထားကို ပြောင်းပစ်ကြတယ်။ ဒါကို ကျုပ်လက်မခံဘူး။ အခုဖြစ်ပျက်သွားတာတွေဟာ ကျုပ်အတွက်ဘာမှမဖြစ်လောက်ပါဘူး။ ကျုပ်အစိုးရအဖွဲ့ထဲမှာပဲ ဆက်နေချင်တယ်ဆိုရင် အဲဒီလိုလုပ်ဖို့ မခက်ပါဘူး။' ဂေါ်ဘားချက်က ပြန်ပြောလိုက်သည်။

ယင်းမှာ ပိုက်ပြောခြင်းမျှသာဖြစ်သည်။ သူ့ကိုယ်တိုင်ဝန်မခံစေကာမူ ထိုသို့လုပ်နိုင်သည့် အချိန်မှာ ကျော်လွန်သွားပေပြီ။ နောက်ပိုင်းနှစ်များတွင် သူနှုတ်ထွက်ရသည်နှင့် ပတ်သက်၍ ပြောရာတွင် ထိုစဉ်က သူအင်အားသုံးချင်သဖြင့် ထက်ယားနေခဲ့သော်လည်း ထိုသို့လုပ်လိုက်ခြင်းဖြင့် ပြည်တွင်းစစ်ဖြစ်သွားနိုင်ပြီး ကမ္ဘာ့အမျှကလီးယားစစ်ပါ ဖြစ်သွားနိုင်သည်ဟု ဆိုသည်။

ဂေါ်ဘားချက်က ကော့ပဲအား အမေရိကန်နိုင်ငံသို့မှာကြားလိုသည်မှာ နျူကလီးယားအရေးအခင်း ဖြစ်လာမည်မဟုတ်ပါဟူ၍ဖြစ်သည်။ နောက်ပြီး အသွင်ကူးပြောင်းနေဆဲကာလ သူ့အာဏာရှိနေစဉ်အတွင်း နျူကလီးယား

လက်နက်များအား လုံခြုံစွာထိန်းချုပ်နိုင်ရေးအတွက် အစွမ်းကုန်ဆောင်ရွက်သွားမည်ဖြစ်ကြောင်းလည်း ထည့်ပြောခဲ့သည်။

သမ္မတ၏ အေးဆေးတည်ငြိမ်မှုကိုကြည့်ကာ အမေရိကန်သတင်းထောက်များ အံ့အားသင့်ခဲ့ကြသည်။သူသည် ယခင်ရက်များကထက် သက်သောင့်သက်သာရှိသည်ဟု ဂေါ်ဘားချက်က ပြောပြသည်။\* စိတ်ဖိစီးမှုဟာ ဆုံးဖြတ်ချက်မချ နိုင်မချင်း ပြင်းထန်နေတတ်တယ်၊\* ဟု သူကဆိုသည်။သူ၏ အပြင်ဘန်းအမူအရာကိုလည်း ကက်ပလန် အံ့သြခဲ့ရသည်။ ကက်ပလန်က ပြန်ပြောပြရာတွင် \* သိက္ခာရှိတယ် ဆိုတဲ့စကားကို ကျွန်တော်သုံးချင်တယ်၊သူဟာ ထိန်းချုပ်နိုင်စွမ်း ရှိတယ်၊ဆိုဗီယက်ကို ထိန်းချုပ်တာမဟုတ်ဘူး၊ရုရှကို ထိန်းချုပ်တာ မဟုတ်ဘူး၊သူ့ကိုသူ ထိန်းချုပ်ထားနိုင်တာ၊\*



၁၉၉၀ ပြည့်နှစ် ဇွန်လက ရုရှပါလီမန်တွင် အချုပ်အခြာ ကျေညာချက် ထုတ်ပြန်ပြီးနောက် ဂေါ်ဘားချက်နှင့် ယုံဆင်တို့မှာ တစ်ယောက်နှင့်တစ်ယောက် ပျက်စီးအောင် တိုက်ကြမည်လော၊ နိုင်ငံရေးမဟာမိတ် ခွဲကြမည်လောဟူ၍ ရှေးချယ်စရာလမ်းနှစ်ခု ရှိလာသည်။ တစ်ခုခုတော့ ထူးထူးခြားခြားလုပ်ရတော့မည်ဖြစ်သည်။ ဆိုဗီယက်စီးပွားရေးမှာ ဖြိုလဲရန် တည်းတည်းသာလိုတော့သည်။ ရုရှမြို့တော်မော်စကိုတွင် ရှားပါးမှုများ အကြီးအကျယ်ဖြစ်နေသည်။ စီးကရက်သည်ပင် ရှားပါးကုန်ဖြစ်နေသည်။ အခြားမြို့များတွင်လည်း အသေးစား စီးကရက်အဓိကရုဏ်းများ ဖြစ်နေကြသည်။ ထိုနေ့ရသီတွင် မော်စကိုမြို့သူမြို့သားများ ဈေးဝယ်ခွင့်ကဒ်ပြားများလုပ်ရန် ဓာတ်ပုံဆိုင်များတွင် လူတန်းရှည်ကြီးများ ဖြစ်နေသည်။ အဝတ်အစား၊ ဖိနပ်နှင့် အိမ်အသုံးအဆောင်များဝယ်ရန် ရာရှင်ကုမ္ပဏီများ ထုတ်ပေးထားသည်။ သကြားမှာ လူတစ်ယောက် အတွက် တစ်လလျှင် ၂ ကီလိုဂရမ်သာ ထုတ်ပေးသည်။ ထောပတ်ဆိုသည်မှာ မြင်ပင် မမြင်ရ။ ဂျုံနှင့် ဆားမှာ ဆိုင်များတွင် ပျောက်နေသည်။ ပေါင်မုန့်မှာလည်း နေ့စဉ်ကုန်ပြီချည်းဖြစ်သည်။ အသားသာလျှင် ဈေးကြီးသော ဈေးများထဲတွင် ရနိုင်သည်။ စားသုံးသူများက ဝယ်လှောင်ကြသဖြင့် ရှားပါးမှုမှာ ပိုဆိုးကုန်သည်။

**အခန်း ( ၁၃ )**  
**အာဏာရှင် ထိုးစစ်**

အခြေအနေဆိုးရွားလာသည်ကို လူတွေက သရော်သည့် ဟာသများ ပြောလာကြသည်။ မေ့တတ်သော အဖိုးကြီး တစ်ယောက် ဘာမျှမပါသော ဈေးဝယ်အိတ်တစ်လုံးကိုကိုင်လျက် ကုန်တိုက်တစ်ခု၏ အပြင်ဘက်တွင်ရပ်ကာ သူ့ဈေးဝယ် ပြီးမပြီး စဉ်းစားနေသည်ဆို၏။ ထိုသရော်ဟာသအများစုမှာ ပါတီအခွင့်ထူးခံမှုကို သရော်ထားခြင်း ဖြစ်သည်။ ကွန်ဂရက်တွင် ကိုယ်စားလှယ်တစ်ယောက်က



www.burmeseclassic.com

စင်မြင့်ထက်မှ ပါတီအကြီးအကဲများအား ၊ ကျွန်တော်ကွန်မြူနစ်စနစ် အောက်မှာလို အလုပ်လုပ်ချင်ပါတယ်။ အရင်းရှင် စနစ်အောက်မှာလို နေထိုင်ချင်ပါတယ်' ဟု ပြောတော့ စင်မြင့်ပေါ်က ' ဒါ ပြဿနာမရှိပါဘူး။ ငါတို့လို ဒီစင်ပေါ်ရောက်အောင် သာလုပ်ပါ' ဟု ပြန်ပြောသည်ဆို၏။ နောက်တစ်ခုက ရှုရှုတစ်ယောက်သည် နိုင်ငံခြားတွင် အိပ်ရာမှနိုးချင်သဖြင့် လတ် ဝီးယားရိပတ်ဘလစ်သို့သွားရာ မကြာမီသူ ထိုအတိုင်းဖြစ်သွားသည်ဆိုသော ဟာသဖြစ်သည်။ နောက်တစ်ခုက ' လူလည် ရုရှဂျူးတစ်ယောက်က လူနံရုရှဂျူးအား နယူးယောက်မှ တယ်လီဖုန်းနှင့် စကားပြောပုံ ကို ဟာသလုပ်ထားခြင်း ဖြစ်သည်။

ရုရှတို့ သိက္ခာကျပြီး အရှက်ရရသည်မှာ ဒုတိယကမ္ဘာစစ်တွင် ဆိုဗီယက်ယူနီယံကို စစ်ရှုံးခဲ့သော ကျမနီနိုင်ငံမှ ရိက္ခာထုပ်များ ပို့လိုက်သောကြောင့် ဖြစ်သည်။ ဒုတိယကမ္ဘာစစ်တွင် ဝါယာလက်အော်ပရေတာလုပ်ခဲ့သူ အဖွားကြီး တစ်ယောက်မှာ ကျမနီမှမိသားစုတစ်စု ပို့လိုက်သည့် သေတ္တာကြီးကို ကြည့်ကာငိုတော့သည်။ ထိုသေတ္တာထဲတွင် ကိုကိုး သံဘူးတစ်ဘူး၊ နို့ချောကလက် သုံးတောင့်၊ ပဲနို့ကြက်ဥကိတ် ထူထူကြီး နှစ်ချပ်၊ ဝေဖာဘီစကွတ်တစ်ထုပ်၊ ဂျုံ တစ်ကီလို၊ သကြားနှင့် ဆံအိတ်များပါသည်။ ' အခုတော့ အောင်နိုင်သူကို သူတို့ ကူညီနေရပြီပေါ့' ဟုဆိုကာ သူမ ငိုတော့သည်။

၁၉၉၀ ပြည့်နှစ် အောက်တိုဘာလ ၁၅ ရက်နေ့တွင် အရှေ့အနောက်တင်းမာမှုများလျော့ပါးအောင် ဆောင်ရွက်မှုနှင့် အရှေ့ဥရောပနိုင်ငံများကို ပိုမိုလွတ်လပ်အောင် လျော့ပေးမှုတို့ကြောင့် ဂေါ်ဘားချက် နိုဘယ်ဆုရသောအခါ မော်စကိုတွင် လူများတန်းစီရပ်ကာ ဘာမျှမဖြစ်သလိုမျက်နှာထားများနှင့်ဒေါသပင်ဖြစ်နေကြသေးသည်။ လူတွေက သူတို့ဘဝများ ဆိုးရွားနေစဉ် သူတို့ခေါင်းဆောင်မှာ နိုင်ငံတကာတွင် မျက်နှာပန်းလှနေသည်ဟုသာ တွက်နေကြသည်။ ဆိုဗီယက်နိုင်ငံခြားရေး ဝန်ကြီးဌာန ပြောရေးဆိုခွင့်ရှိသူ ဂျင်နီဂျာရာဆီမော့က သတင်းထောက်များအား ' ဒီဆုက စီးပွားရေးဆု မဟုတ်ဘူးဆိုတာ တော့ မှတ်ထားပါ။' ဟု ပြောခဲ့သည်။



ပထမတော့ ပြိုင်ဘက်နှစ်ယောက်သည် အကျပ်အတည်းကို ရင်ဆိုင်ရန် မဟာမိတ်ဖွဲ့ရန် ဆုံးဖြတ်ကြသည်။ ကွပ်ကဲမှုစနစ်မှာ အတော်ပင် မအောင်မြင်ဖြစ်နေရာ ဈေးကွက်စီးပွားရေးစနစ် ဖော်ဆောင်မည့် ရေတိုအစီအစဉ်တစ်ခု နှစ်ယောက်ပူးပေါင်းလုပ်ဆောင်ရန် သဘောတူလိုက်ကြသည်။ ထိုအစီအစဉ် မူကြမ်းကို ဂေါ်ဘားချက်၏ အကြံပေး စီးပွားရေးပညာရှင် စတန်နီလက်ရှုတ်တာလင် ဦးဆောင်သောအဖွဲ့ကို ရေးဆွဲခိုင်းသည်။ ရှုတ်တာလင်သည် ထိပ်ပြောင်ပြီး ဟာသဉာဏ်ရှိကာ သူ့ကိုသူစီးပွားရေးမာရာဒိုနာဟုခေါ်သည်။ ထိုအဖွဲ့တွင် ယဲ့ဆင်၏ဒုတိယဝန်ကြီးချုပ် ဂရီဂေါ်ဒို ယက်လင်းစကီးလည်းပါဝင်သည်။ နောက်ဆုံးတွင် ယဲ့ဆင်နှင့် ဂေါ်ဘားချက်တို့ သင့်မြတ်စွာတွေ့ဆုံကြသည်။ သူ့ကုတ်လ ကုန်ကားနီး ကရင်မလင်အပြင်ဘက်တွင် မိုးသံသဲမဲမဲရွာနေချိန်တွင် ငါးနာရီကြာတွေ့ဆုံကာ လာမည့် စီးပွားရေးစီမံကိန်းကို



အတူတကွအကောင်အထည်ဖော်ကြရန် သဘောတူခဲ့ကြသည်။ ဂေါ်ဘားချက်က မိမိကိုပထမဆုံးအကြိမ်တန်းတူ ဆက်ဆံသည်ဟု ယုံဆင်က မြင်သည်။ ရုရှရိပတ်ဘလစ်တစ်ခုတည်း သီးသန့်သွားမည်ဆိုသည်မှာ ယူနီယံကို ဖျက်သည့် သဘောဆောင်သော်လည်း ၎င်းတို့၏ အိမ်ထောင်ရေးအဖွဲ့အစည်းများ ဟုသုက ဂေါ်ဘားချက်အား လေပြေထိုးသည်။

ဂေါ်ဘားချက်နှင့် ယုံဆင်အကြား သင့်မြတ်မှုမှာ ကြာကြာမခံချေ။ ရုတ်တလင်နှင့် ယက်လင်းစကီးတို့ထံမှ ထိုနှစ်စောစောပိုင်းတွင် ပိုလန်နိုင်ငံ၌ ကျင့်သုံးခဲ့သည့်ခပ်ကြမ်းကြမ်းစီမံကိန်းနှင့် အလားတူသော ရက် ၅၀၀ စီးပွားရေး စီမံကိန်းထွက်လာသောအခါ ဂေါ်ဘားချက်ကရှောင်ထွက်သွားသည်။ ထိုစီမံကိန်းတွင် ကုန်ချွန်နှင့် ငွေကြေးထိန်းချုပ်မှုကို တစ်ဆင့်ချင်းရုတ်သိမ်းသွားရန်၊ နိုင်ငံပိုင်စီးပွားရေးလုပ်ငန်းများ ဖျက်သိမ်းသွားရန်၊ ၁၉၉၀ ပြည့်နှစ် အောက်တိုဘာလ

၁ ရက်နေ့မှစတင်ကာ ပုဂ္ဂလိကသို့အမြောက်အမြားလွှဲပေးရန်တို့ပါရှိသည်။ စစ်ဘက်နှင့် စက်မှုကဏ္ဍတို့က ထိုစီမံကိန်းအရ သူတို့ရနေသည့် အစိုးရချပေးသည့်ငွေများမရတော့မည်ဖြစ်၍ ဖိအားပေးလာသည်က တစ်ကြောင်း။ ပါတီ၏တင်းမာသော သဘောထားရှိသူများကလည်း ထိုစီမံကိန်းအရ ရိပတ်ဘလစ်များအား ဗဟိုမှကွပ်ကဲနိုင်မှု အားနည်းလာသည့်အခါ ဆိုဗီယက်ယူနီယံ ဗြိတိန်လွှဲပြောင်းသည်ဟု မြင်ပြီး ဖိအားပေးလာသည်က တစ်ကြောင်းတို့ကြောင့် ဂေါ်ဘားချက်မှာ ကုတ်နေရသည်။ အောက်တိုဘာလလယ်တွင် ဂေါ်ဘားချက်သည် ရုတ်တလင် ရေးဆွဲသည့် စီမံကိန်းကို စောစောပိုင်းက ဆိုဗီယက်ဝန်ကြီးချုပ် နီကိုလေ ရစ်ကော့ ရေးဆွဲထားသည့် စီမံကိန်းနှင့် ပေါင်းစပ်လိုက်သည်။ ရစ်ကော့၏ စီမံကိန်းတွင် စနစ်ဟောင်းကို ထင်ဟပ်ထားပြီး ရိပတ်ဘလစ်များ၏ အခွင့်အရေးများကို ကရင်မလင်က ထိန်းချုပ်နိုင် အောင် ရေးဆွဲထားခြင်းဖြစ်သည်။ ပထမတော့ ဂေါ်ဘားချက်က ဆန္ဒခံယူပွဲလုပ်မည်ဟု စဉ်းစားပြီးမှ မလုပ်တော့ခြင်း ဖြစ်သည်။

ရယ်ဒီကယ် ပြုပြင်ပြောင်းလဲရေးသမားများက ဒေါသပူပန်ထကြသည်။ ယုံဆင်ကဆိုလျှင် ထိုသို့ ပေါင်းလိုက်သည် မှာပရမ်းပတာဖြစ်အောင် ပုံကြမ်းရေးဆွဲခြင်းဖြစ်သည်ဟုပင် ဆိုသည်။ မိန့်ခွန်းတစ်ခုတွင် သူက ရုရှသည် ရက် ၅၀၀ စီမံကိန်းကို မိမိတို့ဘာသာ အကောင်အထည်ဖော်သွားမည်ဟု ထည့်ပြောသွားသည်။ ဂေါ်ဘားချက်က သမ္မတကောင်စီကို အရေးပေါ်အစည်းဝေးခေါ်လိုက်သည်။ ယုံဆင်၏ ခြိမ်းခြောက်မှုကြောင့် အခြားသော ရိပတ်ဘလစ်များကပါ ဗဟိုကို အာခံလာနိုင်သည်ဖြစ်၍ ဂေါ်ဘားချက်မှာ အကြီးအကျယ် ဒေါသဖြစ်နေသည်။ ချန်ညာယက်အဆိုအရ အစည်းဝေးခန်းထဲ တွင် စိုးရိမ်မှုနှင့် မုန်းတီးမှုများဖြင့် လှိုင်နေသည်ဆို၏။ ရစ်ကော့ကဆိုလျှင် သူတို့အားလုံးကို သေနတ်နှင့် ပစ်သတ်မည်။ သို့မဟုတ် ကြိုးပေးသတ်မည်ဟုပင် အော်ကြီးဟစ်ကျယ် ပြောနေသည်။ တစ်ချိန်တွင် ဂေါ်ဘားချက် အခန်းထဲမှ ထွက်သွား ပြီး ဒစ်ချေဂျီနီးဆောင်သော အမေရိကန်ကိုယ်စားလှယ်အဖွဲ့အား သွားရောက်တွေ့ဆုံသည်။ ထိုသို့ တွေ့ဆုံသည့်အခါ တွင်တော့ သူ့အသွင်ကရွှင်ချိုပြီးနေပြန်သည်။ အမေရိကန်များပြန်သွားတော့ သူ့အသွင်မှာ ပြန်လည်ပေါက်ကွဲကာ ယုံဆင် ၏လူများအား

‘ မျက်နှာကို လက်သီးနဲ့ ထိုးပစ်ဖို့ကောင်းတယ်၊’ ဟု ဆိုနေပြန်သည်။

သို့ရာတွင် ယုံဆင်မှာ သူ့ခြိမ်းခြောက်သလို လုပ်နိုင်သည့် အင်အားမရှိချေ။ သူ့ဌာနမှာ စီးပွားရေးစီမံကိန်းကို အကောင်အထည်ဖော်နိုင်လောက်အောင် ပြီးပြည့်စုံခြင်း မရှိ။ သူ၏ စက်မှုဝန်ကြီး ဗစ်တာကစ်ဆင်က သူ့ဝန်ကြီးဌာနတွင် သူတစ်ယောက်တည်းသာရှိသည်ဟု ပြောနေသည်။ ရုံးခန်းလည်း မရှိ၊ ကုလားထိုင်လည်း မရှိ၊ တယ်လီဖုန်းလည်း မရှိဟု ဆိုသည်။ ယုံဆင်၏ ကယ်မယ့်သူမဲ့အဖြစ်မှာ သူ့လက်အောက်မှ အရာရှိများ မော်စကိုရှိ ဂေါ်ကီစက်ရုံမှ ကျည်ကာကားများ မှာယူသည်တွင် သိသာလှသည်။ သူတို့၏အမှာကို ကရင်မလင်၏ ညွှန်ကြားချက်ဖြင့် ပယ်ချခံခဲ့ရသောကြောင့် ဖြစ်သည်။

ဖြိုင်ဖက်နှစ်ဦးမှာ နောက်တစ်ကြိမ်ငါးမှာရီကြာတွေ့ဆုံခဲ့ပြန်သည်။ သို့သော် ဘာမျှအရာမထင်ခဲ့ချေ။ ထိုအစည်းဝေးတွင် ယုံဆင်က မေးသည်- ‘ ခင်ဗျား ဘာဖြစ်လို့ လက်ယာဘက်ကို ရုတ်တရက် ချိုးကွေ့လိုက်ရတာလဲ၊’

‘ ဒီလူ့အဖွဲ့အစည်းက လက်ယာဘက်ကို သွားနေလို့ပေါ့၊’ ဟု ဂေါ်ဘားချက်က ပြန်ပြောလိုက်သည်။

‘ ဒါဆိုရင် လူ့အဖွဲ့အစည်းထဲမှာ ဘာဖြစ်နေတယ်ဆိုတာ ခင်ဗျားမသိတာသေချာတယ်၊’ ယုံဆင်က ပြန်ပက်သည်။

နောက်နေ့တွင် ယုံဆင်က သူတို့ပြောခဲ့သည်များကို ရုရှပါလီမန်နီ ပြန်လည်တင်ပြခဲ့သည်။ ချန်ညာယက် အဆိုအရ သူ၏ထုံးစံအတိုင်း ရိုင်းခိုင်းစော်ကားသည့်ဟန်ပန်နှင့်တင်ပြခြင်းဖြစ်သည် ဆို၏။ ဂေါ်ဘားချက်ကလည်း ယုံဆင်အား စစ်ကြေညာရမည်ကဲ့သို့ ဖြစ်လာနေပြီဟု သူ့လက်ထောက်များအား ပြောနေသည်။

သို့ရာတွင် ဂေါ်ဘားချက်မှာ ဆိုစီယက် လူ့အဖွဲ့အစည်းနှင့် ကင်းကွာလာနေပြီး ယုံဆင်မှာ လူထုထောက်ခံမှုရနေသည်။ အောက်တိုဘာလ ၇ ရက်နေ့တွင် ရင်ပြင်နီ၌ အောက်တိုဘာတော်လှန်ရေး စစ်ရေးပြအခမ်းအနားသို့ ဂေါ်ဘားချက် တက်ရောက်ပြီးနောက် ဒီမိုကရက်တစ်ရုရှအုပ်စုက စည်းရုံးလာသည့်ကွန်မြူနစ်ဆန့်ကျင်ရေး လူ့အုပ်ကြီး ၏ ထိပ်တွင် ယုံဆင်ကို တွေ့ရသည်။ သူတို့သည် နောက်ဆုံးဇာဘုရင်၏ ပုံနှင့် ‘ ၁၉၁၇ ခုနှစ်က ရာဇဝတ်မှုကို ၁၉၉၀ ပြည့်နှစ်မှာ ပြစ်ဒဏ်ချမယ်၊’ ဟူသော ဆိုင်းဘုတ်များကိုင်ဆောင်လာကြသည်။



ယင်းမတိုင်မီ ကိုးလက လစ်သူယေးနီးယား ရီပတ်ဘလစ်တွင် မော်စကိုကို ဆန့်ကျင်သည့်သဘောထားရှိသော လစ်သူယေးနီးယား အမျိုးသားတပ်ဦး ဆာဂျူးဒစ်ပါတီရွေးကောက်ပွဲတွင် အနိုင်ရပြီးသောအခါ ပိုလန်နိုင်ငံနှင့် နယ်စပ်ချင်းကပ်နေသည့် ထိုဒေသသည် ပထမဆုံးလွတ်လပ်ရေးကြေညာသည့် ရီပတ်ဘလစ်ဖြစ်လာခဲ့သည်။ ယင်း၏ ခြိုးတော်ဝီနီယပ်ရှိ ပါလီမန်အဆောက်အအုံပေါ်မှ ဆိုစီယက်အမှတ်တံဆိပ်ကိုခွာထုတ်ကာ ထိုနေရာတွင် လစ်သူယေးနီးယား



www.burmeseclassic.com

အမှတ်တံဆိပ်ဖြစ်သော ခါးကိုင်ထားသည့် သူ့ရဲကောင်းအမှတ်အသားကို ကပ်ထားလိုက်သည်။ အစိုးရသစ်က ပြည်သူ့ အဆောက်အအုံများကို သိမ်းဆီးကာ ရှုရှာသာသားအား ရုံးသုံးဘာသာအဖြစ်မှ ပယ်ဖျက်ခဲ့သည်။

ယင်းကို မော်စကိုရှိ ရှေးရိုးဝါဒီများက မကျေနပ်ကြ။ ဂေါ်ဘာချက်ကိုယ်တိုင်က သူ၏ ပြုပြင်ပြောင်းလဲမှုများကို ထိုအထိ မရည်ရွယ်ခဲ့။ သူက လစ်သူယေးနီးယား ပါလီမန်အား ဆိုဗီယက်လက်အောက်သို့ ပြန်ဝင်ရန်နှင့် မဝင်ပါက စီးပွားရေးပိတ်ဆို့မည်ဟု ရာဇသံပေးသည်။ မြို့တော် ဗီနီယပ်တွင် တပ်ပွဲများ စစ်ရေးပြပွဲများလုပ်ကာ စစ်ရဟတ်ယာဉ်များ ကလည်း စာများကြံချသည်။ ထိုစာများတွင် ထိုဒေသရှိ ရှုရှုနှင့်ပိုလန်လူနည်းစုများအား ဆိုဗီယက်လိုလားသော လူထု ချီတက်ပွဲများ ဆင်နွှဲရန်ဆော်ကြထားသည်။ သို့သော် ထိုဆော်ကြချက်မှာ အချိုးအစား ဖြစ်ခဲ့ရသည်။

၁၉၉၁ ခုနှစ် ဇန်နဝါရီလ ၁၂ ရက်နေ့တွင် ဆိုဗီယက်လိုလားသော 'အချို့သောကယ်ဆယ်ရေးကော်မတီ' ကသူတို့အာဏာရယူမည်ဟု ဗီနီယပ်မြို့၌ ကြေညာသည်။ ထိုကော်မတီက မြို့တော်ရှိ လွတ်လပ်ရေးရိုလားသော ထုတ်လွှင့် ချက်များ ထုတ်လွှင့်နေသည့် ရုပ်မြင်သံကြားဌာကို ဆိုဗီယက်တပ်ပွဲများက သိမ်းယူရန် ဝန်ကြားခဲ့သည်။ လက်နက်ပုံ လစ်သူယေးနီးယား ပြည်သူများသည် ထိုသို့သိမ်းယူမည်စိုးသဖြင့် ထိုရုပ်မြင်သံကြားဌာအပြင်ဘက်တွင် ခုန့်ပိတ်ဆို့ထား သည်။ ဇန်နဝါရီလ ၁၃ ရက်နေ့တွင် အကြမ်းဖက်သမားများကို နှိမ်နင်းရန် လှေကူငုံထားသော ထောင့်ီ၏ အယ်လ်စာ တပ်ပွဲများ ရောက်လာကာ လူအုပ်ထဲသို့ သေနတ်များဖြင့် ပစ်ခတ်တော့သည်။ အရပ်သား ၁၃ ယောက်သေပြီး အများအပြား ဒဏ်ရာရခဲ့ကြသည်။ ကေဂျီဘီအရာရှိတစ်ယောက် အချင်းချင်းမှားပစ်သဖြင့် သေဆုံးခဲ့သည်။ ဂေါ်ဘာချက်က ပထမတော့ အမျိုးသားကယ်ဆယ်ရေးကော်မတီကို ထောက်ခံကြောင်းပြောကြားခဲ့သည်။ ရုပ်မြင်သံကြားဌာတွင် ထောင့်ီ၏ ပစ်ခတ်မှုကို သူမသိဟန်ပြောသည်။ နောက်ပြီး လစ်သူယေးနီးယား၏ လွတ်လပ်ရေး ကေညာချက်ကို အပြစ်တင်သည်။

မော်စကိုတွင်လည်း ပွင့်လင်းမြင်သာမှုကို ယာယီရပ်ဆိုင်းကာ ထိုလူသတ်ပွဲသတင်းကို ထိခိုက်ထားခဲ့သည်။ ဗဟိုရုပ်မြင်သံကြားကလည်း ထိုသတင်းကို စစ်ဘက်အမြင်ကိုသာ ထုတ်လွှင့်သည်။ ညဉ့်နက်ချိန် ရုပ်သံအစီအစဉ်ကိုလည်း ဖြတ်တောက်ထားသည်။ လွတ်လပ်သော အင်တာဖက် သတင်းဌာနကလည်း အသံတိတ်နေသည်။ တစ်ဖန် သတင်းဌာနက လည်း ရုပ်မြင်သံကြားဌာကို ကာကွယ်သူများအား 'အရက်မှူးနေကြသည့် လူငယ်များဖြစ်ပြီး ဖော်သစ်သန်ထွင်နေ သီချင်းများကို သီဆိုနေကြသည်' ဟု ဖော်ပြသည်။ ယင်းမှာ တစ်ပါတီအာဏာရှင်နေ့စွဲ ဖြစ်လျှင်အသတ်ဝင်သည့်သဘော ဖြစ်နေသည်။


ဘော်လ်တစ်ဒေသတွင် အချုပ်အခြာအာဏာကို ချေဖျက်ခံရလျှင် ရုရှတွင်လည်း အလားတူဖြစ်လာနိုင်သည်ကို သိသဖြင့် ယုံဆင်သည် လျှင်မြန်စွာလှုပ်ရှားတော့သည်။ အက်စတိုးနီးယား၏ မြို့တော်တောလင်သို့ လေယာဉ်ဖြင့်

သူသွားကာ အာဏာပီဆန်သည့်လစ်သူယေးနီးယား၊လတ်စီးယားနှင့်အက်စတိုးနီးယားတို့၏ သမ္မတများနှင့် တွေ့ဆုံသည်။ အကာအရံများကာရံထားပြီး အမဲလိုက်သေနတ်များ ကိုင်ဆောင်ထားကြသည့် လူငယ်များ ကာကွယ်ထားသည့် ပါလီမန် အဆောက်အအုံထဲတွင် သူနှင့်ထိုသမ္မတများတစ်ဦး၏အချုပ်အခြာကိုတစ်ဦးက အသိအမှတ်ပြုကြောင်း လက်မှတ်ထိုးကြသည်။ယဲ့ဆင်၏သိက္ခာမှာ အမျိုးသားရေးဝါဒီများအကြားတက်လာပြီး ဂေါ်ဘားချက်အား ဒေါသဖြစ်စေခဲ့သည်။ရင်းနှီးသော ဂေကိုဘီတစ်ယောက်က မော်စကိုသို့ လေယာဉ်နှင့်ပြန်လျှင် အန္တရာယ်ရှိသည်ဟု သတိပေးသည်။ထို့ကြောင့် တောလင်းမှ လီနင်ဂရက်မြို့( ယခု စိန့် ပီတာစဘတ်မြို့ဟု အမည်ပြောင်းလိုက်သည်)သို့ ၂၁၇ မိုင်ခရီးကို ကားဖြင့်သာ လာခဲ့သည်။ထိုမြို့မှ မော်စကိုသို့ လေယာဉ်ဖြင့်ပြန်လာခဲ့သည်။

အားတက်လာသော ယဲ့ဆင်သည် အိမ်ဖြူတော်ထဲရှိ အမတ်များအား ဘောလံတစ်ဒေသတွင် ဖြိုခွင်းမှုသည် ဆိုဗီယက်တွင် ဒီမိုကရေစီကိုထိုးစစ်ဆင်ခြင်းဖြစ်၍ ရုရှအလှည့်လည်းရောက်လာတော့မည်ဟု တင်ပြခဲ့သည်။သူပြောသည်ကို ရုရှသတင်းစာဆရာများကလက်ခုပ်ဩဘာပေးကြသည်။သူက ရုရှစစ်သားများအား လက်နက်မှ အရပ်သားများကို မပစ်ခတ်ရန်နှင့် ယင်းမှာ ရုရှဗ္ဗစည်းအုပ်ချုပ်ပုံအခြေခံဥပဒေနှင့်မကိုက်ကြောင်းပြောလိုက်သည်။ 'ရဲဘော်တို့ဟာ ညစ်ပတ်တဲ့ ကစားပွဲမှာ နယ်ရုပ်တွေဖြစ်နေတယ်' ဟု သူကစစ်သားများကို ပြောလိုက်သည်။ဘဲလားရုစ် ရီပတ်ဘလစ်မှ လေထီးတပ်ဖွဲ့က သူတို့အား လတ်စီးယားသို့ စေလွှတ်သည်ကို မသွားခဲ့ပေ။ယဲ့ဆင်က ရုရှဘဲလားရုစ်၊ယူကရိန်းနှင့် ကာဇက်စတန်တို့၏ သမ္မတများသည် ဆိုဗီယက်ယူနီယံစာချုပ်ကို အစားထားရန်စာချုပ်သစ်ရေးဆွဲမည်ဟု ကြေညာသည်။

'အဲဒီခွေးမသားကတော့ကွာ၊ဘယ်လိုလုပ်ပစ်ရမယ်မသိဘူး၊' ဂေါ်ဘားချက်က သူ့အကြံပေးများအား အော်ပြောလိုက်သည်။အကြံပေးများလည်းပြောင်းလဲလာသည့် အခြေအနေအပေါ်ကြောက်လန့်ကာ ဂေါ်ဘားချက်ပြောသည်ကို နှုတ်ဆိတ်စွာ နားထောင်နေကြသည်။ချန်ညာယက်မှာ လစ်သူယေးနီးယားအဖြစ်ကြောင့် အတော်ပင်ရှက်ခဲ့ရသည်ဟု ဆိုသည်။

'သမ္မတကြီး ကျွန်တော်နဲ့တခြားလူတွေကို အကြိမ်ကြိမ်ပြောခဲ့ဖူးပါတယ်၊ရုရှတွေဟာ အင်ပါယာကြီး ပြိုကွဲမှာကို လက်မခံဘူးဆိုဒါပေမယ့် အခုတော့ယဲ့ဆင်ဟာ အဲဒီအတိုင်းလုပ်နေပါပကော၊ဒါကို ကန့်ကွက်တဲ့ ရုရှလူမျိုးလဲ သိပ်မရှိပါလား၊သမ္မတကြီးဟာ အတင်းအကျပ်ဆက်လုပ်ရမယ့် မူတွေကို ဖက်တွယ်နေတယ်၊' ဟု ချန်ညာယက် စာရေးခဲ့သည်။ သို့သော် ထိုစာကိုမပို့ဖြစ်ခဲ့။သွေးမြေကျမှုတွင် ဂေါ်ဘားချက်ပါဝင်ပတ်သက်သည့် အထောက်အထားမရှိသဖြင့် ဂေါ်ဘားချက်နှင့်ပင်ဆက်၍နေခဲ့သည်။ချန်ညာယက်က ဆိုဗီယက်ကြည်းတပ်တပ်မှူး၊စတာလင်ကို ကြည့်ညိုသူ ဗိုလ်ချုပ်ကြီး ဗလန်တင်ဗာရန်နီကော့ သူတပ်ဖွဲ့များကို အမိန့်ပေးခိုင်းစေခြင်းမျှသာ ဖြစ်သည်ဟု သံတမန်များကို ပြောခဲ့သည်။ဂေါ်ဘားချက်သည် ဂေကိုဘီအကြီးအကဲများ ဖြစ်ကြသော ခရူချကော့နှင့် ပူဂိုတို့က လုပ်ကြံတင်ပြသည့် ဘောလံတစ် ရီပတ်ဘလစ်များကို





ဆိုဗီယက်ယူနီယံ၏ နောက်ဆုံးနေ့ရက်များ

လူနည်းစု ခွဲထွက်ရေးသမားများက မြောက်ပေးနေသည် ဆိုသည်ကို ယုံနေသည်ဟု ချန်ညာယက်က ထင်သည်။ သို့ရာတွင် ဂေါ်ဘားချက်၏သစ္စာရှိလှယုံချန်ညာယက်သည် တပ်ဖွဲ့များကို တင့်ကားများဖြင့် လွှတ်လိုက်သည့်အတွက် ဂေါ်ဘားချက်အား အကြီးအကျယ် အပြစ်တင်နေသည်။ 'ဒါဟာ သမ္မတကြီးကို သေးသိမ်သွားစေတဲ့ လုပ်ရပ်ပဲ' ဟု သူကပြောသည်။ ယင်းကို ဂေါ်ဘားချက်ကလည်းပြန်၍ 'ကျုပ်ကိုကျုပ် စစ်တပ်နဲ့ ခွဲထုတ်ထားနိုင်ဘူး။ အဲဒီမှာရှိတဲ့ စစ်သားတွေ၊အရာရှိတွေ၊သူတို့ရဲ့ မိသားစုတွေအစော်ကားခံနေရတဲ့ကြားက အခုလိုလုပ်တာကို ကျုပ်အနေနဲ့ အပြစ်မတင်နိုင်ဘူး'ဟု ချေပသည်။

ကရင်မလင်၏ အပြင်ဘက်တွင် မော်စကိုမြို့သူမြို့သားများသည် လမ်းပေါ်ထွက်ကာ တစ်ပါတီအာဏာရှင် စနစ်ကိုမလိုလားတော့ကြောင်းအော်ဟစ်ဆန္ဒပြနေကြသည်။အချို့က သမ္မတကို စော်ကားသည့် 'ဂေါ်ဘာတီ' ခါးကုန်းကြီးဟူ၍ အဓိပ္ပါယ်ရသော ဆိုင်းဘုတ်များကိုင်ဆောင်လာကြသည်။နိုင်ငံတော်ပိုင်မဟုတ်သော မီဒီယာများက လူသတ်ပွဲအကြောင်းကို ပယ်ပယ်နယ်နယ် ရေးထားကြသည်။

မော်စကို နပူးစ် စာစောင်တွင် ဂေါ်ဘားချက်၏အာဘော်များကိုရေးပေးနေပြီး ယဲ့ဆင်နှင့် အာဏာလွန်ဆွဲပွဲတွင်လည်း ဂေါ်ဘားချက်ဘက်မှ ရပ်တည်လာသော အယ်ဒီတာယီဂါယာကော့လက်မှာလည်း သူထင်သလို ဖြစ်မလာသဖြင့် စိတ်ပျက်နေသည်။ထိုစာစောင်၏ ဒါရိုက်တာသုံးဆယ်ကလည်း သမ္မတအပေါ် အယုံအကြည်ကင်းလာကာ ပါတီမှ ထွက်မည်ဟု ကြေညာကြသည်။ရာဇဝတ်မှုကျူးလွန်ခြင်းဖြင့် 'သေလောက်အောင် ရုန်းကန်နေရသည့် အစိုးရ' ဟူသော အယ်ဒီတာအာဘော်တွင် အားလုံးလက်မှတ်ထိုးကြသည်။'မီဒီယပ်တွင် သွေးလွမ်းသော တနင်္ဂနွေ ဖြစ်ပြီးနောက် သမ္မတ၏ လက်သုံးစကားများဖြစ်သည့် "လူသားဆိုရှယ်လစ်ဝါဒ"၊ " အတွေးအခေါ်သစ်" နှင့် " ကျွန်ုပ်တို့၏ ဥရောပအဓိမြေဆိုသည်များ မရှိတော့ပြီ" ဟု ရေးထားသည်။

ထိုကဲ့သို့ အသိပညာရှင်များ၏ စွပ်စွဲမှုကြောင့် ဂေါ်ဘားချက် နောက်နှစ်များစွာ ခံစားခဲ့ရသည်။ထိုအတွက် ဂေါ်ဘားချက်မှာ စိတ်ဆိုးကာ မကြာသေးမီက အတည်ပြုခဲ့သည့် သတင်းလွတ်လပ်ခွင့် ဥပဒေကိုယာယီဖျက်သိမ်းပေးရန် ဆိုဗီယက်လွှတ်တော်ချုပ်အား တောင်းဆိုခဲ့သည်။မီဒီယာတစ်ခုစီတွင်လည်း ဆင်ဆာအဖွဲ့ပေးထားလိုက်သည်။ရေးရိုးစွဲဝါဒီအမတ်များကပင် ယင်းမှာ သိပ်လွန်လွန်းနေပြီး လူထုမကျေနပ်ဖြစ်နိုင်သည်ဟု ဆိုကြသည်။

ဇန်နဝါရီလ ၂၀ ရက် တနင်္ဂနွေနေ့တွင် လူတစ်သိန်းတက်ရောက်သည့် လူထုကန့်ကွက်ချီတက်ပွဲတွင် ယဲ့ဆင်က မိန့်ခွန်းပြောသည်။ယင်းတွင် သူက အာဏာရှင်စနစ်၏ အန္တရာယ်မှာ တကယ်ဖြစ်လာနေပြီဟု ဆိုသည်။နိုင်ငံတကာ ခေါင်းဆောင်များလည်း ထိုအတိုင်းစိုးရိမ်နေကြသည်။နောက်ရက်အတန်ကြာသောအခါ လတ်ဗီးယား၏ မြို့တော် ရစ်ဂါတွင်

ဆိုဒီယက် ဦးထုပ်နက်တပ်ဖွဲ့များက ပြည်သူ့စစ်နှစ်ယောက်၊ ရုပ်မြင်သံကြား ကင်မရာသမား တစ်ယောက်၊ အရပ်သား နှစ်ယောက်တို့ကို ပစ်သတ်လိုက်သည်။ ထို့ကြောင့် သမ္မတဘုရိက ဖေဖော်ဝါရီလတွင် ဂေါ်ဘားချက်နှင့် ကျင်းပမည့် ထိပ်သီးအစည်းဝေးကို ဖျက်သိမ်းလိုက်သည်။ အမေရိကန်ပြည်ထောင်စု၊ ကနေဒါနှင့် ဥရောပ ပါလီမန်တို့က ကူညီရေး အစီအစဉ်အကောင်အထည်ဖော်ရန်ကို ရွှေ့ဆိုင်းထားလိုက်ကြသည်။

ထိုကဲ့သို့ ပြည်တွင်း ပြည်ပမီအားများကြောင့်တစ်ကြောင်းသူကိုယ်တိုင်က သွေမြေကျမှုကို မလိုလားသည်က တစ်ကြောင်းကြောင့် ဂေါ်ဘားချက်နောက်သို့ ပြန်ဆုတ်သည်။ သူက ဘောလံတတ်ဒေသကို လေပြေသွေးသည်။ ဇန်နဝါရီလ ၂၂ ရက်နေ့တွင် ရုပ်မြင်သံကြားမှနေ၍ ထိုသေဆုံးမှုများအတွက် လွန်စွာဝမ်းနည်းမိကြောင်း၊ လက်နက်ကိုင် တပ်ဖွဲ့များသုံး ခြင်းမှာ လက်ခံနိုင်ဖွယ်မရှိကြောင်းနှင့် ထိုစစ်ရေးဆောင်ရွက်မှုမှာ သူထံမှ တိုက်ရိုက်အမိန့်မဟုတ်ကြောင်း ပြောကြားခဲ့သည်။ ထို့ပြင် တင်းမာသည့် သဘောထားရှိသူများသည် သူ့အပေါ်သွေးစစ်ခင်းကာ သူ့ကို အပြန်အလှန် ကာကွယ်နေရသည့် ဂိုဏ်းဂဏမျိုးဖြစ်အောင် လုပ်နေသည်ဟုလည်း ပြောကြားခဲ့သည်။

သို့သော် ဖြစ်သည်ကတော့ ဖြစ်ပြီးသွားလေပြီ။ ပိုဆိုးသည်က ဒီဒီယပ်တွင် ဖြစ်ပျက်မှုအတွက် မည်သူမျှ အပြစ်ပေးမခံရခြင်းဖြစ်သည်။ ၁၉၉၁ ခုနှစ် ဇူလိုင်လတွင် ဂေါ်ဘားချက်၏တရားရေးအရာရှိချုပ် နီကိုလေ ထရူဘင်က ထိုပစ်ခတ်မှုမှာ လစ်သူယေးနီးယားအမျိုးသားရေးဝါဒီများလက်ချက်ဟု လီဆယ်ကာ ကြေညာသည်။

ကရင်မလင်တွင်လည်း ဂေါ်ဘားချက်သည် အချုပ်အခြာအာဏာကို မက်မောကာ ပေါက်ကရ လျှောက်လုပ်နေ သော ယုံဆင်ကြောင့် စိတ်တိုနေရသည်။ သူက နိုင်ငံတော် ရုပ်မြင်သံကြားဌာနမှ သူ့လူ လီယိုနစ် ကရက်ချန်ကို ထံ မှန်းဆက်ကာ ရေဒီယို ရိုဆီယာအား ပိတ်ပစ်ရန် ညွှန်ကြားလိုက်သည်။ ထိုရေဒီယိုမှာ ယုံဆင်၏ ပါလီမန်မှ အသံများကို လွှင့်ထုတ်ပြီး ဒီဇင်ဘာလကမှ ဖရီကွင်စီရိုခြင်းဖြစ်သည်။ ထိုရေဒီယိုမှ လစ်သူယေးနီးယား အဖြစ်အပျက်ကို အချက် အလက်ပြည့်ပြည့်စုံစုံဖြင့်ထုတ်လွှင့်သည့်အတွက် ဂေါ်ဘားချက်စိတ်ဆိုးနေသည်။ ကရက်ချန်ကိုက ပိတ်ပစ်၍ မဖြစ်ကြောင်း၊ ပိတ်ပစ်ပါက ပြဿနာတက်နိုင်ကြောင်းဖြင့် ကန့်ကွက်သည်။ ထိုအခါက ဂေါ်ဘားချက်က မပိတ်လျှင်လည်း ဖရီကွင်စီကို လျှော့ချပစ်ရန်ခိုင်းပြန်သည်။

ဒီဒီယပ်အဖြစ်အပျက်ပြီးသည့်နောက် ယုံဆင်က ရုပ်မြင်သံကြားတွင် ညဘက်တစ်ချိန်ခန့် ထုတ်လွှင့်ခွင့်တောင်း သည်ကို ကရက်ချန်က အကြိမ်ကြိမ်ငြင်းပယ်ခဲ့သည်။ ရုပ်မြင်သံကြားတွင် ယုံဆင်ပုံပါလာသည်နှင့် ဂေါ်ဘားချက် ဒေါသူပန် ထတော့မည်ဟု ကရက်ချန်ကိုက နောက်ပိုင်းတွင် ပြန်ပြောပြသည်။\* ကလေးနှစ်ယောက်နေရာလူပြီး ရန်ဖြစ်နေသလိုပါ။ ဂေါ်ဘားချက်ဟာ ယုံဆင် လူထုအပေါ်ဩဇာညောင်းလာလို့ သူ့ရဲ့ရုပ်တည်မှုကို အန္တရာယ်ရှိလာမှာကို စိုးရိမ်နေတာပေါ့။\*



ကရက်ချန်ကိုကဆိုသည်။

နောက်ဆုံးတွင် လူထုက ဖိအားပေးလာသည့်အတွက် ဖေဖော်ဝါရီလ ၁၉ ရက်နေ့တွင် ယဲဆင်ကို ကရက်ချန်ကို အင်တာဗျူးလုပ်ခွင့်ပြုလိုက်ရသည်။ ဂေါ်ဘားချက်က အင်တာဗျူးလုပ်မည့်သူထဲတွင် ဆာဂျေလိုမာကင်ကို ထည့်ခိုင်းသည်။ လိုမာကင်သည် လူချောတစ်ယောက်ဖြစ်ကာ ရိုင်ဆာ၏ အချစ်တော်ဖြစ်သည်။ ဂေါ်ဘားချက်က အဖြေခက်မည့် မေးခွန်းများကို လိုမာကင်ထံ ပို့လိုက်သည်။ လိုမာကင် မေးသောမေးခွန်းများမှာ ထိုထက်ပင် အဖြေခက်သည့် မေးခွန်းများဖြစ်သည်။ သို့ရာတွင် ယဲဆင်က ဆိုဗီယက်တစ်နိုင်ငံလုံးရုပ်မြင်သံကြား ဖွင့်ကြည့်နေသည့် သန်းချီသော လူများ ကျေနပ်အောင် ပြောသွားနိုင်ခဲ့သည်။ သူက တိုင်းရင်းသားသွေးများဖြင့် ပေကံ့နေသည့် ဂေါ်ဘားချက် ရာထူးမှ နှုတ်ထွက်ပေးရန်နှင့် အာဏာကို ဆိုဗီယက်ရီပတ်ဘလစ် ခေါင်းဆောင်များလက်သို့ လွှဲအပ်ရန် တောင်းဆိုခဲ့သည်။

ယဲဆင်၏ အပြုအမူမှာ စက်ဆုတ်ဖွယ်ကောင်းသည်ဟု ဂေါ်ဘားချက်က ဆိုသည်။ ' သူ့ရဲ့မိန့်ခွန်းတွေက ရိုင်းစိုင်းပြီး ကျုပ်ကို ရန်လိုတဲ့အပြောမျိုးတွေပါတယ်။ သူ့လက်တွေက တုန်နေတယ်။ သူ့ကိုသူ ထိန်းနိုင်ပုံမရဘူး။ ပြင်ဆင်လာတဲ့မိန့်ခွန်းကို အားကြီးမာန်တက်ဖတ်ပြနေရတယ်။' ဟု ဂေါ်ဘားချက်က နောက်ပိုင်းတွင် ပြန်ပြောပြသည်။ ဝါရှင်တန်တွင်လည်း ဘုရားသည် ယဲဆင်၏ လုပ်ဆောင်မှုများကို သတင်းများမှတစ်ဆင့်စောင့်ကြည့်ကာ သူ့လက်ထောက်များအား 'ယဲဆင်ဆိုတဲ့ငနဲဟာ အတော်ကြမ်းတမ်းရိုင်းစိုင်းတဲ့ကောင်ပဲနော်၊' ဟု မှတ်ချက်ပြုသည်။

သမ္မတဘုရားနှင့်အနောက်တိုင်းခေါင်းဆောင်များသည် ဆိုဗီယက်ယူနီယံကို လက်ရှိခေါင်းဆောင်အောက်တွင်သာရှိစေလိုကြသည်။ သူတို့က ခေတ်စီပြီးပြုလွယ်ပြင်လွယ်ရှိသော ဂေါ်ဘားချက်နှင့်သာဆက်ဆံလိုသည်။ မရေရာသော ယဲဆင်နှင့်မဆက်ဆံလိုကြ။ အမျိုးသားလုံခြုံရေးလက်ထောက်အကြံပေးဖြစ်ပြီး နောင်တွင် စီအိုင်အေ အကြီးအကဲဖြစ်လာမည့် ရောဘတ်ဂိတ်က ဂေါ်ဘားချက်ထံ စာရေးရာတွင် ' ကျွန်ုပ်တို့ ဖြေရှင်းလိုသည့် ပြဿနာကြီး တစ်ခုပြီးတစ်ခုကို 'ဖြေရှင်းနိုင်အောင် ဂေါ်ဘားချက်လုပ်ပေးနေသည်ဟု မြင်ကြောင်းရေးခဲ့သည်။ ယဲဆင်ကမူ အမေရိကန်တို့က အကြောင်းမသိကြဟုဆိုသည်။ သူတို့သည် မော်စကိုတွင် လူတစ်ယောက်ကိုသာသိနေသည်။ ထိုလူမှာ နိုင်ငံခြားကိုသာ အထင်ကြီးနေကြောင်း သူတို့မသိကြဟုဆိုသည်။

ထိုနှောင်းရာသီတွင် ယဲဆင်ရှုရှုပတ်ဘလစ်ခေါင်းဆောင်အနေဖြင့် အမေရိကန်နိုင်ငံသို့ ဒုတိယအကြိမ် ရောက်သည်တွင် အိမ်ဖြူတော်သို့ တရားဝင်ဖိတ်ကြားခြင်းရန် တောင်းဆိုခဲ့သည်။ ဘုရားက ထိုသို့ဖိတ်ကြားလိုက်လျှင် ဂေါ်ဘားချက် စိတ်ချသွားမည်စိုးသောကြောင့် တုန့်ဆိုင်းနေခဲ့သည်။ ယဲဆင်ကလည်း ထိုသို့ဖြစ်စေလိုသောကြောင့် တောင်းဆိုခြင်းဖြစ်သည်ဟု ဘုရား၏ အမျိုးသားလုံခြုံရေးအကြံပေး ဘရန့်စကောကရောက် သမ္မတအားပြောပြသည်။ ' အဲဒါကြောင့်ပဲ



www.burmeseclassic.com

ကျွန်က မဖိတ်ချင်တာ၊' ဘုရိက ပြန်ပြောသည်။သူ့ကို ဝါရှင်တန်သို့ ဖိတ်ကာ တွေ့တော့တွေ့မည်။သို့သော် အိမ်ဖြူတော် အနေဖြင့် မတွေ့ဘဲ ကွန်ဂရက်အနေဖြင့်သာ တွေ့မည်ဟုဆိုသည်။

၁၉၉၁ ခုနှစ် မတ် ၂ ရက် ဂေါ်ဘားချက်၏ မွေးနေ့မှာ သူ့အားဆိုစီယက်သမ္မတအဖြစ်မှ နှုတ်ထွက်ပေးရန် ယုံဆင်၏တောင်းဆိုမှုအရိပ်ကထိုးနေသည်။မွေးနေ့ကို ကရင်မလင်တွင်ကျင်းပရာ ယာဇောက တစ်ဘက်သွား ခါးကောက် ရှည်ကို ခါးအိမ်နှင့်တကွ မွေးနေ့လက်ဆောင်ပေးသည်။ပူဂိုလ်မာရာကော့ပစ္စုတိုကို မွေးနေ့လက်ဆောင် အဖြစ်ပေးသည်။ ခရုချကော့နှင့် အခြားလူများကလည်း သူ့အိမ်သို့ အဖိုးတန်မွေးနေ့လက်ဆောင်များ ပေးပို့ခဲ့သည်။ကရာချန်ကိုကလည်း \* ကျွန်ုပ်တို့၏ သမ္မတကြီး၊\* အစီအစဉ်ကို ရုပ်မြင်သံကြားမှ ထုတ်လွှင့်ပေးခဲ့သည်။

အကောင်းဆုံးမွေးနေ့လက်ဆောင်မှာ ရှုဂျပါလီမန်အတွင်းမှ ဂေါ်ဘားချက်လိုလားသော အမတ်ခြောက်ယောက် ထံမှဖြစ်သည်။သူတို့က ယုံဆင်ရုပ်မြင်သံကြားအင်တာဗျူးတွင် ပြောကြားခဲ့သည့် စကားများနှင့် ပတ်သက်၍ သုံးသပ်ရန် မတ်လ ၂၈ ရက်နေ့တွင် ရှုဂျကွန်ဂရက် အထူးအစည်းဝေးခေါ်ရန် တောင်းဆိုခဲ့သည်။ဂေါ်ဘားချက်က ထိုကောက်ရိုးမျှင်ကို ဆုပ်ထားသည်။သူက ချန်ညာယက်အား \* ယုံဆင်ဟာ ရှုဂျအတွက် သူလုပ်မိခဲ့တာတွေ အတွက်ရော မလုပ်မိခဲ့တာ တွေအတွက်ရော တာဝန်ယူရမှာ ကြောက်နေတယ်၊' ဟု ပြောခဲ့သည်။

ယုံဆင်က မတ်လ ၉ ရက်နေ့တွင် ပြင်ပညီလာခံတစ်ခုကျင်းပကာ ကရင်မလင်ခေါင်းဆောင်ပိုင်းကို စစ်ကြေညာ လိုက်သည်။ထိုတရားလွန် ပြောဆိုမှုများအတွက် သူ နောက်ပိုင်းတွင် တောင်းပန်ခဲ့ရသည်။

ဂေါ်ဘားချက် ပတ်လည်ရှိ တင်းမာသော သဘောထားရှိသူများက စစ်အင်အားပြကာ ယုံဆင်အား ပျော့သွား အောင် လုပ်စေချင်ကြသည်။မတ်လ ၂၈ ရက်နေ့တွင် ယုံဆင်၏ အနာဂတ်ကို အဆုံးအဖြတ်ပြုရန် ရှုဂျကွန်ဂရက် တွင် အချေအတင်ဆွေးနွေးကြသောအခါ ဆန္ဒပြမှုများကိုတားမြစ်ထားခဲ့သည်။သံချပ်ကာကားများ၊ တင့်ကား များနှင့် စစ်သားများ အပြည့်ပါသည့် စစ်ကားများကို ကရင်မလင် တစ်ဝိုက်ရှိ လမ်းများပေါ်တွင် အပြည့်ချထားသည်။ကေဂျီဘီ အကြီးအကဲများက ရယ်ဒီကယ်ဒီမိုကရက်များသည် ကရင်မလင် အုတ်တံတိုင်းကို ကြိုးများ၊သံချိတ်များဖြင့် တွယ်တက်ကာ အတင်းဝင်ရန် ပြင်ဆင်နေသည်ဟု ဂေါ်ဘားချက်အား မဟုတ်မဟပ် သတိပေးနေသောကြောင့် ဖြစ်သည်။ထိုသို့တပ်များ ချထားမှုကြောင့် အခြားလမ်းများပေါ်တွင် ယုံဆင်ကို ထောက်ခံသောဆန္ဒပြမှုများမှာ ဂေါ်ဘားချက် ဆန့်ကျင်သော ဆန္ဒပြမှုများ ဖြစ်ကုန် တော့သည်။ ပါလီမန်အထဲတွင်လည်း အမတ်များက ထိုသို့ပိတ်ဆို့ထားမှုကြောင့် အစည်းဝေးကို ရက်ရွှေ့ဆိုင်းရန် မဲခွဲဆုံးဖြတ်လိုက်ကြသည်။ သောင်းချီသောဆန္ဒပြသူများကလည်း စစ်တပ်ဖြင့် ပိတ်ဆို့ထားသည့် နေရာကို အပြင်မှ ပတ်ဝိုင်းထားကြသည်။သူတို့ကိုယ်ပေါ်တွင်လည်း နှင်းဖတ်များဖြင့် ဖြူးမွှေးနေတော့သည်။ထိုသို့ ထိပ်တိုက်ရင်ဆိုင်မှုကြောင့်



နိုင်ငံမှာ ပြည်တွင်းစစ်နှုတ်ခမ်းဝသို့ ရောက်လာခဲ့သည်။အကယ်၍ ဆန္ဒပြသူ တစ်ယောက် သေသွားလျှင် မော်စကိုတစ်မြို့လုံး အသုဘပို့သူများဖြင့် ပြည့်သွားနိုင်ကြောင်း အလက်ဇန်းဒါးယာကော့လက်က ဂေါ်ဘားချက်အားပြောပြနေသည်။ယဲ့ဆင်၏ အပေါင်းပါဖြစ်သော ရူစလန်ခက်ဘူလက်တော့က ကရင်မလင်တွင် ဂေါ်ဘားချက်နှင့်တွေ့ကာ လူများက ကရင်မလင် အုတ်တံတိုင်းကို တွယ်တက်ကာအတင်းဝင်မည်ဆိုသောသတင်းမှာ အဓိပ္ပာယ်မရှိကြောင်းပြောပြတော့မှ တင်းမာမှုများ ပြေလျော့သွားတော့သည်။ (ဆိုင်များတွင် ကြီးများ ရှားပါးနေမှုကြောင့် ထိုသို့လုပ်ရန်မှာ မဖြစ်နိုင်ကြောင်း ဂေါ်ဘားချက်၏ လက်ထောက်များက ရယ်စရာပြောနေကြသည်။) ထို့နောက် ဂေါ်ဘားချက်သည် တပ်များကို ရုတ်သိမ်းရန် ယာဇော့အား ခိုင်းလိုက်သည်။

ထိုနေ့မှာ တိုးတက်မှုကို ဆန့်ကျင်သူများ စတင်ရှုံးနိမ့်လာပြီး နိုင်ငံတော်အာဏာ မျက်ခုံးလှုပ်သည့်နေ့ဟု ခက်ဘူလက်တော့က နောက်ပိုင်းတွင် သုံးသပ်သည်။ထိုသို့ တပ်များ ချထားလိုက်ခြင်းမှာ ဂေါ်ဘားချက်၏ ကြီးစွာ သော အမှားဖြစ်သည်ဟု ယာကော့လက်က အလည်အပတ်ရောက်နေသူ အမေရိကန် ဆီနိတ်အမတ် ဒေးဗစ်ဘိုရန်အား ပြောပြသည်။

ရုရှကွန်ဂရက်တွင်လည်း ယဲ့ဆင်အား ဝေဖန်ရန် သုံးရက်တိုင်မဆုံးဖြတ်နိုင်ဖြစ်နေသည်။နောက်ဆုံးတွင် အမတ်များက လူကြိုက်နည်းလာသော ဂေါ်ဘားချက်ဘက်သို့မလိုက်ဘဲ ယဲ့ဆင်အား မဝေဖန်ဘဲနေရန် ဆုံးဖြတ်လိုက်ကြ သည်။ထိုစဉ် ကျောက်စီးသွေးတွင်း လုပ်သားများက ယဲ့ဆင်အား ထောက်ခံသည့် ဆန္ဒပြပွဲ လုပ်ခဲ့ကြသည်။ထိုဆန္ဒပြပွဲမှာ အလုပ်သိမ်းချိန်တွင် ဆပ်ပြာမရှိသည်ကို အကြောင်းပြု၍ စတင်ခဲ့ခြင်း ဖြစ်သည်။ကွန်မြူနစ်အုပ်စု၏ ခေါင်းဆောင် အီဇန် ပိုလိုစကော့က ကွန်ဂရက်စင်မြင့်မှနေ၍ ယခုအချိန်မှာ ယဲ့ဆင်အား ဖျက်စီးအောင် လုပ်ရမည့်အချိန်မဟုတ်ကြောင်း၊ ထိုသို့လုပ်လိုက်ပါက ဆိုးရွားသောအကျိုးဆက် ဖြစ်လာနိုင်ကြောင်း ပြောခဲ့သည်။

ဆိုဗီယက်ယူနီယံ ပြိုကွဲနိုင်မှု အချိန်အဟုန်ရလာမည်ကို ကြောက်ရွံ့သဖြင့် ဂေါ်ဘားချက်သည် ယူနီယံစာချုပ်သစ် တည်မြဲရေးအတွက် လူထုထောက်ခံမှုရရန် ဆန္ဒခံယူပွဲလုပ်ခဲ့သည်။ယင်းတွင် ' လူမျိုးတိုင်း ရပိုင်ခွင့်နှင့်လွတ်လပ်မှုရှိရန် အပြည့်အဝအာမခံသည့်တန်းတူအချုပ်အခြာအာဏာပိုင်ရီပတ်ဘလစ်များဖက်ဒရေးရှင်းဖြစ်သော ဆိုဗီယက် ဆိုရှယ်လစ် ဝီပတ်ဘလစ်ဆက်လက်တည်ရှိရန် လိုအပ်သည်ဟုထင်ပါသလား' ဆိုသောမေးခွန်းကို ထင်ပါသည်။ သို့မဟုတ် မထင်ပါဟု ဖြေရန်သာဖြစ်သည်။ထိုဆန္ဒခံယူပွဲကို မတ်လ ၁၆ ရက်နေ့တွင် ကျင်းပခဲ့သည်။ရီပတ်ဘလစ် ၁၅ ခုအနက် ၆ ခုသည် ခံမပေးဘဲ သပိတ်မှောက်ကြသည်။ကျန်ရီပတ်ဘလစ် ၉ ခုတွင် ၇၆ ရာခိုင်နှုန်းက ထင်ပါသည်ဟု မဲပေးခဲ့သည်။ ဂေါ်ဘားချက်သည် ထိုမဲအများစုကို အရယူကာ ယူနီယံစာချုပ်သစ်အတွက် ညှိနှိုင်းမှုများလုပ်သည်။ထိုစာချုပ်အရ



ရိပ်တိဘလစ်များသည် အချုပ်အခြာအာဏာ အတော်အသင့်ရမည်ဖြစ်သော်လည်း ထိုယူနီယံတွင် သူပင်သမ္မတဖြစ်ရမည် ဖြစ်သည်။

ယဲ့ဆင်က ထိုဆန္ဒခံယူပွဲကိုအခွင့်ကောင်းယူခဲ့သည်။ဆန္ဒခံယူပွဲ စာရွက်များ ရှုရှုနိုင်ငံ၌ ဝေသောနေ့တွင် သူက နောက်ထပ်မေးခွန်းတစ်ခုထပ်ထည့်လိုက်သည်။ယင်းမှာ ရှုရှုတွင်သမ္မတအားတိုက်ရိုက်ရွေးချယ်သည့်စနစ်ကို ထောက်ခံပါ သလားဟူသောမေးခွန်းဖြစ်သည်။လူထုက ထောက်ခံကြောင်းမဲထည့်ကြသည်။၁၉၉၁ ခုနှစ် ဇွန်လ ၁၂ ရက်နေ့တွင် ရှုရှုကွန်ဂရက်က ပထမဆုံးလွှတ်လပ်သောသမ္မတရွေးကောက်ပွဲကျင်းပရန် သဘောတူညီကြသည်။

သို့သော် သူ့ကို ပြည်တွင်း၌ လူထုထောက်ခံမှု ရနေသော်လည်း ကမ္ဘာ့ခေါင်းဆောင်များအကြား ရေပန်းမစား သည်ကို သူစိတ်ပျက်စွာ တွေ့ခဲ့ရသည်။အချက်အလက်ရှာရန်လာကြသည့် ပြည်ပတာဝန်ရှိသူများသည် အရက်ကြိုက်ကာ အနိုင်ကျင့်တတ်သည့် ယဲ့ဆင်အား မရေရာသူအဖြစ်မြင်ကာရောက်လာကြသည်။တစ်ဘက်ကလည်း ဂေါ်ဘားချက်အား ပုဂ္ဂိုလ်ရေးအရ ခင်မင်ကာ သူ့ကိုအကာအကွယ်ပေးလိုကြသည်။မတ်လလယ်က အမေရိကန် နိုင်ငံခြားရေးဝန်ကြီး ကျိမ်း ဘောကာ ဂေါ်ဘားချက်ထံ လာရောက်စဉ် ယဲ့ဆင်က ဘောကာအား သူ့ထံလာတွေ့ရန် ခေါ်သည်။ထိုသို့တွေ့လိုက်လျှင် ဂေါ်ဘားချက်အား အရှက်ခွဲသလိုဖြစ်သွားမည်ဟု ဘောကာကမြင်သည်။ဘောကာက ဂေါ်ဘားချက်နှင့် တိုင်ပင်ကာ ယဲ့ဆင် ကို မတွေ့ဘဲနေလိုက်သည်။ဂေါ်ဘားချက်က ယဲ့ဆင်မှာ ရေရာသူတစ်ယောက်မဟုတ်ဘဲ လူထုကြားတွင် စကားကြီး စကားကျယ်ဟစ်ကာ အာဏာရှင်တစ်ယောက်ဖြစ်အောင် လုပ်နေခြင်းသာ ဖြစ်သည်ဟု ဘောကာအား ပြောလိုက်သည်။ ဂေါ်ဘားချက်သည် အမေရိကန်သံရုံးတွင်ဘောကာတည်ခင်းသည့် ညစာစားပွဲသို့ ယဲ့ဆင်၏လူများ လာမည်ဖြစ်၍ မိမိလူများကိုလည်း မတက်ရောက်ရန်တားထားသည်။

ဗြိတိသျှ နိုင်ငံခြားရေးဝန်ကြီး ဒေါက်ဂလတ် ဟဒ်ကလည်း မော်စကို၌ တွေ့ဆုံစဉ် စကားကို တုံးတံ့ပြောတတ် ပြီး ခြေခြေမြစ်မြစ်မရှိသော ယဲ့ဆင်ကို မကြိုက်ပေ။တွေ့ဆုံပြီး ပြန်ထွက်လာသောအခါ ဟဒ်က အမေရိကန် သံအမတ်အား ယဲ့ဆင်မှာ ထိန်းချုပ်မှုမရှိသည့် အန္တရာယ်ကောင်တစ်ယောက်ဟု ပြောခဲ့သည်။သို့ရာတွင် သံအမတ်က ယဲ့ဆင်ပြောသည် များမှာမှန်ကြောင်း၊ဂေါ်ဘားချက်မှာ ယခုအခါသွေးကြီးနေခြင်းမျှသာဖြစ်ကြောင်း ပြောခဲ့သည်။အိမ်ဖြူတော်၏ သံတမန် အနေဖြင့် ရစ်ချဒ်နစ်ကဆင်သည် ယဲ့ဆင်အား သွားတွေ့ပြီးသောအခါ ယဲ့ဆင်အား အရည်အချင်းမပြည့်ဝသည့် သစ္စာ ဖောက်တစ်ယောက်ဖြစ်အောင် ရေးသားကြသည့် မီဒီယာအား သူ ကျိန်ဆဲခဲ့သည်။အမေရိကန်သို့ ပြန်ရောက်သောအခါ တွင်လည်း ဘုရင့်အား ယဲ့ဆင်တွင် ဂေါ်ဘားချက်ကဲ့သို့ ကျက်သရေရှိစွာ ဆင်စွယ်နန်းနှင့် မနေနိုင်သော်လည်း လူထုကို လေးစားအောင် လုပ်နိုင်သူဖြစ်သည်ဟု ပြောခဲ့သည်။



www.burmeseclassic.com

ယဲ့ဆင်သည် သူ့ကို ဥရောပ ဒီမိုကရေစီ ပါလီမန်များက လေးစားဖွယ်ရှိသည်ဟု ယူဆကာ ပြင်သစ်နိုင်ငံသို့ သွားခဲ့သည်။ သို့သော် သူ စိတ်ပျက်စွာအံ့အားသင့်ခဲ့ရသည်။ ပြင်သစ်သတင်းစာ လွန်း က ' ဥရောပက အသိအမှတ်ပြုသော ရုရှတစ်ယောက်သာ ရှိသည်။ ယင်းမှာ ဂေါ်ဘားချက်သာ ဖြစ်သည်။' ဟု ရေးခဲ့သောကြောင့် ဖြစ်သည်။ စကြာဘိုမြို့ရှိ ဥရောပ ပါလီမန်ကလည်း သူ့ကို ခပ်စိမ်းစိမ်းဆက်ဆံလိုက်သည်။ ဆိုရှယ်လစ်အုပ်စုခေါင်းဆောင် ယန်းပယ်ရီ ကော့က ဆိုလျှင် ယဲ့ဆင်သည် မယုံရသည့် ခေါင်းဆောင်တစ်ယောက်ဖြစ်ပြီး ဂေါ်ဘားချက်ကို ဆန့်ကျင်သည့်အတွက် တာဝန်မဲ့ သူတစ်ယောက်သာ ဖြစ်ကြောင်း၊ ဂေါ်ဘားချက်ကိုသာလျှင် မိမိတို့ စိတ်ချကြောင်း လူသိရှင်ကြားပြောခဲ့သည်။ ထိုမှတ်ချက်ကြောင့် ရုရှလူထုအများစုက ချစ်ကြသည်။ ပရားပဒါး သတင်းစာကပင် ယင်းမှာ စော်ကားခြင်းဖြစ်ကြောင်း ရေးသားခဲ့သည်။ ထို့ကြောင့် ယဲ့ဆင် လူထုအကြား ပိုမိုရေပန်းစားခဲ့သည်။

ယဲ့ဆင် မိမိနိုင်ငံ ပြန်ရောက်လာတော့လည်း အနောက်တိုင်းထိုးနှက်ချက်ကြောင့် အခက်ကွဲရပြန်သည်။ ဂေါ်ဘားချက်က ရီပတ်ဘလစ်ခေါင်းဆောင်များတွေ့ဆုံရန် မော်စကိုဆင်ခြေပုံးရှိ အိမ်ကြီးသို့ ယဲ့ဆင်အား ဖိတ်ခေါ်ခဲ့သည်။ ထိုဖိတ်ကြားမှုမှာ သူ့မျှော်လင့်ထားသည့်ထက်ပိုသောကမ်းလှမ်းချက်ဖြစ်သည်ဟု ယဲ့ဆင်က မြင်သည်။




၁၉၉၁ ခုနှစ် ဒီဇင်ဘာလ ၂၅ ရက် ညနေ သုံးနာရီထိုး တော့မှ ဂေါ်ဘားချက် သက်တောင့်သက်သာ နေနိုင်တော့သည်။ အားလုံးလည်း အသင့်ဖြစ်နေပေပြီ။ သူ၏ နှုတ်ထွက်မိန့်ခွန်းပြောရန် အတွက် နောက်ထပ်လုပ်စရာ ဘာမျှမရှိတော့။ တက်ကော့ပဲနှင့် ရစ်ကက်ပလန်တို့ကိုလည်း အေဘီစီရုပ်သံအတွက် နောက်ထပ် မှတ်တမ်းရုပ်ရှင်ရိုက်ရန် ရုံးခန်းထဲသို့ ခေါ်လိုက်သည်။ အနာတိုလီချန် ညာယက်နှင့် အင်ဒရေ ဂရာချက်တို့လည်း ထိုရုံးခန်းထဲတွင် ရှိနေကြ သည်။

စားပွဲပေါ်မှ တယ်လီဖုန်းအဖြူတစ်လုံးက မြည်လာသဖြင့် ဂေါ်ဘားချက် ကောက်ကိုင်လိုက်သည်။ သူ့ဇနီး သမ္မတအိမ်တော်မှ ဆက်လိုက်ခြင်းဖြစ်သည်။ ထိုသို့ဆက်သည်မှာ အဆန်းမဟုတ်ချေ။ ရိုင်ဆာသည် သူမခင်ပွန်းထံသို့ သို့မဟုတ် သူ့ရုံးသို့မကြာခဏဖုန်းဆက် သည်မှာ ကြာခဲ့ပြီ။ သည်တစ်ခါတွင်မူ ယခင်ဆက်သည်များ နှင့်မတူ။ သူမ စိတ်ဆင်းရဲနေ၍ ဆက်ခြင်းဖြစ်သည်။

သမ္မတက အမေရိကန်တို့အား ဤသည်မှာ ပုဂ္ဂိုလ်ရေးကိစ္စ ဖြစ်ကြောင်း မျက်ရိပ်ပြလိုက်သည်။ 'သူ့ဆီ ရိုင်ဆာဆီက ဖုန်းလာတော့ ကျုပ်တို့ကိုအပြင်ထွက်ခိုင်းတယ်၊' ကက်ပလန်က နောက်ပိုင်းတွင် ပြောပြသည်။

ရိုင်ဆာမှာ မျက်ရည်စက်လက်နှင့်။ ယဲ့ဆင်၏ လုံခြုံရေး ဝန်ထမ်းများ အိမ်တော်သို့ရောက်လာပြီး မိမိတို့အား ချက်ချင်း အိမ်ပေါ်မှဆင်းပေးရန် ပြောသည်ဆို၏။ လီနင်တောင်ကုန်းပေါ်ရှိ ကိုဆီဂင်လမ်းပေါ်မှ သမ္မတနေသည့် တိုက်ခန်းမှလည်း ပစ္စည်းများ နှစ်နာရီအတွင်း ရွှေ့ရန်ပြောသည်ဟုလည်းဆိုသည်။ ထိုသို့လုပ်သည်မှာ ယခုမနက် ဂျူသမ္မတ လက်မှတ်တိုးလိုက်သော အိမ်အရ တောင်ရွက်

အခန်း ( ၁၄ )  
ဒီဇင်ဘာ ၂၅ ရက်၊ ညနေစောင်း





ခြင်းဖြစ်သည်ဟုလည်း ပြောသွားသည်ဆို၏။ အစိုးရပိုင် အဆောက်အအုံများရှိ ပုဂ္ဂလိကပိုင်ပစ္စည်းများကို သူတို့ ဖယ်ရှားပစ်နိုင်သည့် အမိန့်လည်း သူတို့ရထားသည်ဟုဆိုသည်။ ထိုလူများသည် ဂေါ်ဘားချက်မိသားစုပိုင်ပစ္စည်းများကို စတင်ဖယ်ရှားနေပြီဟုလည်း ဆိုသည်။

ဂေါ်ဘားချက်မှာ ယုံဆင်၏လူများ ပမာမခန့်လုပ်မှုအတွက်ယမ်းဆုံမီးကျဖြစ်တော့သည်။ သူ၏သမ္မတ လုပ်ငန်းများကို ယခုညနေကျမှရပ်ဆိုင်းရန် လွန်ခဲ့သည့်နှစ်ရက်ကသဘောတူခဲ့ကြသည်ပဲ။ ပြောင်းရွှေ့ပို့ပြင်ဆင်ရန်ပင် အချိန်မရတော့။ သူ့နှုတ်ထွက်ပြီး အိမ်တော်နှင့်တိုက်ခန်းမှ မပြောင်းရွှေ့မီ သိက္ခာရှိစွာ သုံးရက်နေထိုင်ခွင့် ယုံဆင်က ပေးခဲ့သေးသည်။ ကေဂျီဘီ ဌာနခွဲ ၉ မှ လူများကိုခေါ်ကာ ပစ္စည်းများထုပ်ပိုးသယ်ယူခိုင်းရမည်လားပင် မသိတော့။ ထိုဌာနမှာလည်း နာမည်ပြောင်းကာ ယုံဆင်၏ လက်အောက်တွင် ရောက်နေလေပြီ။

ယခင်ကဆိုလျှင် ဗိုလ်မှူးကြီးဗလာဘီမိယာရက်ကိုဘိုရှိဒီမှာအားကိုးရသည်။ ယခင်က ကေဂျီဘီ ထောက်လှမ်းရေးအရာရှိရက်ကိုဘိုရှိဒီသည် ပြီးခဲ့သည့် နှစ်ပတ်အထိ သမ္မတနှစ်ယောက်၏လုံခြုံရေးကို တာဝန်ယူရသည်။ ယခုတော့ ယုံဆင်ကိုသာ တာဝန်ခံရတော့သည်။ ယင်းမှာ လက်စားချေသည့်လုပ်ရပ်ဖြစ်ပြီး ဂေါ်ဘားချက်တို့ဇနီးမောင်နှံကို နောက်ဆုံးနေ့များတွင် စိတ်ညစ်အောင်လုပ်ခြင်းဖြစ်သည်။ ဂရာချက်ကလည်းဒေါသဖြစ်ကာ 'ခင်ဗျား စဉ်းစားကြည့်ဗျာ၊ သူဟာ ယာယီသမ္မတပဲ ရှိသေးတယ်' ဟု ပြောနေသည်။

ဂေါ်ဘားချက်က မိမိချက်ချင်းစီစဉ်ပေးပါမည်ဟု ရိုင်ဆာအားဖျောင့်ဖျာသည်။ ဒေါသထွက်လွန်းသဖြင့် သူ့မျက်နှာပေါ်တွင်လည်း အနီအစက်ပြောက်များပေါ်လာသည်။ သူ ဒေါသတကြီးဖြင့် ဖုန်းများဆက်ကာ တာဝန်ရှိ လုံခြုံရေးအရာရှိများအား စကားပြောလိုသည်ဟု တောင်းဆိုနေသည်။ နောက်ဆုံးတွင် ဗိုလ်မှူးကြီး ရက်ကိုဘိုရှိဒီနှင့် ဆက်သွယ်မိတော့သည်။ 'ခင်ဗျားတို့လုပ်တာ လမ်းလွဲနေပြီကြည့်လုပ်ဦးဗျာ၊' ဂေါ်ဘားချက် အော်ပစ်လိုက်သည်။ စကားလုံး ရိုင်းရိုင်းများလည်း ဝါသွားသည်။ 'အခုပြောနေတာက အိမ်ကိစ္စကို ပြောနေတာ၊ ကျုပ် ဒီအကြောင်းတွေ သတင်းလောကကို ဖွင့်ချလိုက်ရမလား၊ ခင်ဗျား ဘာလုပ်မလဲ၊ ဒီလို ရူးမိုက်တဲ့အလုပ်တွေကို ရပ်တန့်ကာ ရပ်ကြပါတော့၊'

ရက်ကိုဘိုရှိဒီက လုံခြုံရေးများကို သူပြောပေးပါမည်ဟု ကတိပေးသည်။ သူက အောက်ခြေမှလူများ ချဲ့ကားခြင်းသာဖြစ်ကြောင်းပြောပြီး တစ်ချိန်တည်းမှာပင် သူတွင် အထက်မှအမိန့်ရထားကြောင်းလည်း ပြောသည်။ ထိုအမိန့်မှာ ယုံဆင်ထံမှ တိုက်ရိုက်လာသည့် အမိန့် ဖြစ်ပြီး အိမ်တော်သို့ သူ့အဖြစ်ဆုံး ပြောင်းရွှေ့နိုင်စေရန် အိမ်တော်မှ ဂေါ်ဘားချက်၏ နေထိုင်ခန်းများကို ဖယ်ရှားခိုင်းထားခြင်းဖြစ်ကြောင်း နောက်ပိုင်းတွင် ယုံဆင်၏ လုံခြုံရေးအကြီးအကဲဖြစ်သူ အလက်ဇန်းဒါး ထော်စာကော့က ပြောပြသည်။ ကော်စာကော့မှာ သူ့တာဝန်ကို ဂေါ်ဘားချက်အား အခက်အခဲရှိအောင် လုပ်ရသည့်

တာဝန်အဖြစ် မြင်နေသည်။ သို့သော် ဂေါ်ဘားချက် မိသားစု ချက်ချင်းထွက်သွားရန်မလိုဟု သူထင်သည်။

ဂေါ်ဘားချက်၏ ဒေါသမှာ အကျိုးသက်ရောက်မှု ရှိသွားသည်။ ရက်ကိုတိုမှီဒီနှင့် ပြောပြီးနောက် သူ အိမ်တော်မှ ပြောင်းရွှေ့ရန် အချိန်ထပ်ရသည်။ သို့သော် ယုံဆင်၏လိုခြံရေးများ လီနှင့်တောင်ကုန်းရှိ နိုင်ငံတော်တိုက်ခန်းသို့ ရောက်လာကာ ဟိုရှာသည်ရှာနှင့် ဟိုဟာယူ သည်ဟာယူ လုပ်နေပြန်သည်။ နောက်နေ့တွင် ရှုတ်ပွနေသည်များကို တွေ့သောအခါ ဂေါ်ဘားချက်က ' အစစအရာရာ မြန်မြန်လုပ်မှ ဖြစ်တော့မယ်၊ ကျုပ်တို့ကို ၂၄ နာရီအတွင်း ပြောင်းအောင် အတင်းလုပ်နေကြတယ်၊မနက်ကျတော့ အဝတ်အစားပုံတွေ၊ စာအုပ်ပုံတွေ၊ ပန်းကန်ပုံတွေ၊ ဝိုင်ပုံတွေ၊ သတင်းစာပုံတွေ၊ ပေးစာပုံတွေနဲ့ ပွစာကြီနေတော့တယ်၊' ဟုဆိုသည်။

ယုံဆင်သည် ရိုင်ဆာ၏ခံစားချက်ကို ဂေါ်ဘားချက်၏ ခံစားချက်လောက် မလေးစား။ ရိုင်ဆာသည် စကတည်းက သူ့အပေါ် ရန်လိုလာခဲ့သည်ဟု သူထင်သည်။ ယင်းမှာ သူမခင်ပွန်း၏သဘောထားအတိုင်း လုပ်ခြင်းဖြစ်သည်။ ရိုင်ဆာသည် ဂေါ်ဘားချက်၏ဇနီးအနေဖြင့် နေရာယူလွန်းသည်ဟု ယုံဆင်က ပထမဆုံး ဝေဖန်ခဲ့သူ ဖြစ်သည်။ မီဒီယာတွင် သူမခါတ်ပုံ ပါလာသည့်အခါ ဆိုဗီယက်ပြည်သူ သန်းပေါင်းများစွာက မည်မျှမုန်းတီး မနာလိုကြသည်ကို သူမ မသိရှာခဲ့ဟုလည်း ဆိုသည်။ ဂေါ်ဘားချက်သည် ကွန်မြူနစ်ပါတီ ခေါင်းဆောင်အနေဖြင့် အခွင့်အရေးယူလွန်းသည်ကို ယုံဆင် ဝေဖန်စဉ်က ထိုသို့ ဂေါ်ဘားချက် အကောင်းကြိုက်တတ်အောင် ရိုင်ဆာက အားပေးနေခြင်းဖြစ်သည်ဟု ထည့်ပြော သွားခဲ့သည်။ ' သူဟာ ကောင်းကောင်းနေချင်တယ်၊ သက်သောင့်သက်သာနဲ့ ဖိမ်ခံချင်တယ်၊အဲဒီလိုဖြစ်အောင် သူ့မိန်းမက မြှောက်ပေး နေတယ်၊' ဟု သူက ဝေဖန်ခဲ့သည်။ ရိုင်ဆာသည် ခင်ပွန်းသည်၏ အလုပ်တွင် ဝင်ရောက်စွက်နေသည်ဟု ပေါ်လစီဗျူရှိ အစည်းဝေးတစ်ခုတွင် ယုံဆင်က ဝေဖန်ကာဂေါ်ဘားချက်ကို ထိုးနှက်ခဲ့သည်။ ထိုအချက်များကြောင့်ပင် သူတို့နှစ်ဦးအကြား ခွာပြဲခြင်းလည်း ဖြစ်သည်။

ခပ်သွယ်သွယ်နှင့် သားသားနားနား ဝတ်ဆင်တတ်သော ရိုင်ဆာမှာ ကမ္ဘာကို ခေတ်စီ၍ နှစ်လိုပွယ်အဆင်းဖြင့် ပြနိုင်သော ပထမဆုံး ဆိုဗီယက်ခေါင်းဆောင်ဇနီးဖြစ်ရာ ရုရှပညာတတ်အသိုင်းအဝိုင်းနှင့် သာမန်ရုရှလူမျိုးတို့၏ အားကျမနာလိုခြင်းကို ခံရသည်။ သူမသည် စကားမပြောရဲ မဆိုရဲနှင့် အရည်အချင်းမပြည့်ဝသည့် အခြား ပေါ်လစီဗျူရှိ အပွဲဝင်များ၏ဇနီးများနှင့် တခြားစီဖြစ်နေသည်။ သူမ လူထုကို ဟောပြောသည့်အခါ တကယ့် ကျောင်းဆရာမတစ်ယောက် ကဲ့သို့ရှိနေပြီး အိမ်မှာသာနေပြီး လူရှေ့ထွက်မပြုသည့် အာရှဇနီးမယားတို့၏ စရိုက်နှင့် ဆန့်ကျင်ဘက် ဖြစ်နေသည်ဟု အမှာတိုလီဆော့ချက်၏ ဇနီးလျှူမီလာက သုံးသပ်သည်။ သူမကြောင့် အနောက်တိုင်းသားတို့အမြင်တွင် ဂေါ်ဘားချက်မှာ သာမန်လူတစ်ယောက်ကဲ့သို့ ဖြစ်သွားသည်ဟု ချန်ညာယက်က ဆိုသည်။ ဂေါ်ဘားချက်ကလည်း ပညာတတ်ပြီး အားမာန်



ပြည့်သည့် သူဇနီးကိုခေါ်ကာ ခရီးသွားရသည်မှာ ပါရာစတိုက်ကာ ခေါ် ဖြုပြင်ပြောင်းလဲရေး ပြီးလျှင် ဒုတိယတော်လှန်ရေးဖြစ်သည်ဟု ဆိုသည်။

လီနင်၏ဇနီး နာဒက်ဒေါ ကရုစကားယားမှလွဲလျှင် ယခင်က ဆိုဗီယက်ခေါင်းဆောင်တို့၏ ဇနီးများသည် ပြည့်သူ၏ အခန်းကဏ္ဍထဲတွင် ဝင်ပါလေ့မရှိကြချေ။ လီနင်၏ ဇနီးကတော့ သူမကိုယ်တိုင်က တော်လှန်ရေးသမားလည်း ဖြစ်ရာ ပေါလစ်ဗျူရှိအဖွဲ့ဝင်လည်း ဖြစ်ခဲ့သည်။ ရိုင်ဆာသည် ဂေါ်ဘားချက်နှင့် ပြည့်ပသို့ လိုက်သွားရန် အကြောင်းမရှိဘဲ လိုက်သွားကာ နိုင်ငံတကာ စင်မြင့်တွင် ဟန်ရေးပြနေခဲ့သည်ဟု ယုံဆင်က ဝေဖန်သည်။ အမေရိကန် သံအမတ် ဂျက်မက်တလော့က ယုံဆင်အား အမေရိကန်သို့ သွားမည့်ခရီးတွင် သူ့ဇနီး နိုင်နာကို ခေါ်သွားမည်လားဟု မေးရာ ယုံဆင်က 'ဟင့်အင်း၊လုံးဝမခေါ်ဘူး။ သူ့ကို ရိုင်ဆာလို မဖြစ်စေချင်ဘူး'ဟု ပြန်ပြောခဲ့သည်။ သာယာဝပြောပြီး ကျေနပ်တင်းတိမ်ဖွယ်ရာ လူ့အဖွဲ့အစည်းတွင်တော့ ယင်းမှာ လက်ခံနိုင်စရာရှိသော်လည်း မိမိတို့နိုင်ငံမှာတော့ ယင်းကို လက်မခံနိုင်။ အနည်းဆုံး ယခုအချိန်တွင်ပေါ့ဟု ယုံဆင်က ဆိုသည်။ ဂေါ်ဘားချက်က အဆင့်အမြင့်ဆုံး နိုင်ငံရေးရာများ အပါအဝင် ကိစ္စအဝဝကို သူ့ဇနီးနှင့် တိုင်ပင်သည်ဟု အင်န်ဘီစီရုပ်သံသတင်းထောက်ကို ပြောခဲ့ဖူးသည်။ ဂေါ်ဘားချက်၏ ပြည့်သူ့အပေါ် ထားသည့် သဘောထား၊ ဝန်ထမ်းခန့်ထားရေးနှင့် နိုင်ငံရေးကိစ္စများတွင် ရိုင်ဆာ၏ ဩဇာလွှမ်းမနေသည်ဟု ယုံဆင်က ယူဆသည်။

ဂေါ်ဘားချက်က ရိုင်ဆာထံ ဖုန်းပြန်ဆက်ကာ ထိုနေ့ သူတို့အိမ်တော်သို့ နောက်ထပ်ဝင်လာမှ မရှိစေရပါဟု ဖြေသိမ့်သည်။ ဖုန်းချပြီး ဒေါသကြောင့် မျက်နှာနီဆဲရှိသော ဂေါ်ဘားချက်က သူ့လုပ်ဖော်ကိုင်ဖက်များအား 'ဘယ်လောက် သိက္ခာကျလိုက်သလဲ၊ စဉ်းစားကြည့်စမ်း၊ ဒီနေရာဟာ မိသားစုတစ်စု ခုနစ်နှစ် နေလာခဲ့တဲ့နေရာပါ။ အဲဒီမှာ စာအုပ်တွေကလဲ ထောင်နဲ့ သောင်နဲ့ချီပြီး ရှိနေတယ်၊ ဒါတွေကို ထုပ်ဖို့၊ ပိုးဖို့ ကျုပ်တို့မှာ အချိန်လိုတယ်၊' ဟု ပြောနေသည်။ သူသည် ယုံဆင်၏ ပတ်လည်မှလူများနှင့် မိမိအကျိုးစီးပွားအတွက် ကွန်မြူနစ်များကို ရွတ်ချနေသူများအား အထင်သေးနေမိသည်။ 'စားခွက်ထဲမှ ဝက်တွေလိုပဲ'ဟုလည်း ဆိုသည်။ သူမှ ရာထူးမှ မဆင်းရသေးမီ နှင်မိန့်က ထွက်လာသည်။ ထို့ကြောင့် ပြီးခဲ့သည့် နှစ်ရက်က ညှိနှိုင်းသဘောတူ ထားသည်များနှင့် ပတ်သက်၍ သူ ယုံဆင်ကိုမယုံတော့။ ထိုနေ့မကုန်မီ နောက်ထပ်အရှက်ကွဲစရာများအတွက် သူ အသင့်ပြင်ထားရတော့မည်။ လူမဆန်သည့်ကောင်များလုပ်ရပ်ကြောင့် ထွက်ခဲ့ရသည့်ဒေါသကိုဖြေကာ နောက်သုံးနာရီခွဲအကြာတွင် ပြောရမည့် မိန့်ခွန်းကို အာရုံစိုက်နိုင်ရန် အတော်ကလေး အချိန်ယူခဲ့ရသည်။ စိတ်ပြေသွားသောအခါ ဂေါ်ဘားချက် က ဂရာချက်ဘက်သို့ လှည့်လျက် 'ဒီမှာ အင်ဒရေ၊သူတို့ဒီလိုလုပ်တာကို ကြည့်ခြင်းအားဖြင့် ကျုပ်မှန်တယ်ဆိုတာ သိသာတယ်'ဟု ပြောလိုက်သည်။



၁၉၉၁ ခုနှစ် ဇန်နဝါရီလတွင် ဘော်လံတစ်ဒေသ၌ တင်းမာမှုများ ဖြစ်ခဲ့ပြီးနောက် အကယ်၍ ဆိုဗီယက်ယူနီယံကို ကယ်တင်ချင်သည်ဆိုလျှင် ရီပတ်ဘလစ်များနှင့် ညှိနှိုင်းရမည်ဖြစ်ကြောင်း ဂေါ်ဘားချက် သဘောပေါက်လိုက်သည်။ အင်အားသုံး၍ မရ။ အင်အားသုံးလိုက်လျှင် အမျိုးသားရေးဝါဒီများကို ဆွပေးလိုက်သလိုဖြစ်ပြီး သူတားရစ်ခဲ့သည့်အမွေများကို ဖျက်ဆီးကြတော့မည်။ စီးပွားရေးပြန်လည်တည်ဆောက်ရန် သူနိုင်ငံတကာမှ ချေးထားသော ဘီလျံနှင့်ချီသည့် ဒေါ်လာများကို လာရောက်ထိပါးမည်ကတော့ ပြောမနေနှင့်တော့။

ထို့ကြောင့် ဧပြီလ ၂၃ ရက်နေ့တွင် ယဲဆင်နှင့် အခြားရီပတ်ဘလစ်ခေါင်းဆောင်များအား မော်စကိုမြစ်ကမ်း ပါးဂျီထင်ရှားပင်အုပ်အကြားဆောက်ထားသည့် လှပသောနီဗိုအိုဂါရီဗိုအဆောက်အအုံများတွင် ခေါ်တွေ့သည်။ ရည်ရွယ်သည်က အနာဂတ်ယူနီယံတွင် ရီပတ်ဘလစ်များ အာဏာပိုမိုရရှိရေးအတွက် ဖြစ်သည်။ သူ၏ ဖိတ်ကြားချက်ကို ယဲဆင်အပါအဝင် ရီပတ်ဘလစ်ကိုးခုက လက်ခံခဲ့သည်။

ရီပတ်ဘလစ် ကိုးခုခေါင်းဆောင်များနှင့် ဂေါ်ဘားချက် ပါဝင်သည့် ကိုးအပေါင်းတစ် အုပ်စုသည် ၁၉ ရာစုပုံစံစည့်ခံဆောင် ဒုတိယထပ်တွင်စုရုံးကြသည်။ ဂေါ်ဘားချက်က စားပွဲရှည်၏ထိပ်တွင် ထိုင်သည်။ သူ့ရှေ့တွင် မိုက်ကရိုဖုန်း လေးလုံးတင်ထားသည်။ သူ့နောက်ဘက်တွင် သုံးစီတာခွဲမြင့်သော ထောက်တိုင်၌ ဆိုဗီယက်အလံကို တင်ထားကာ ဂေါ်ဘားချက်၏ ပခုံးလောက်ဆီ နံရံတွင် ကားလ်မတ်ခ်စ်၏ ဓါတ်ပုံချိတ်ထားသည်။ ဂေါ်ဘားချက်၏ စိတ်အနေအထားမှာ ပုံမှန်ပင်ရှိနေသည်။ သူက ရီပတ်ဘလစ်များ အချုပ်အခြာအာဏာ အမှန်ရစေမည့် ယူနီယံစာချုပ်သစ်ကို သူလက်မှတ်ထိုးမည် ဖြစ်ပြီး ပြည်သူ့လွှတ်တော် ကွန်ဂရက်ဖျက်သိမ်းပြီးသည်နှင့် ဆိုဗီ

အခန်း ( ၁၅ )  
ဘာဘရာဘုရ်ကို ပြန်ပေးခဲ့ခြင်း



ယက်သမ္မတကို တိုက်ရိုက်ရွေးချယ်သည့် ရွေးကောက်ပွဲလုပ်ပေးမည်ဟု ပြောလိုက်သည်။

ယုံဆင်က ရုရှရီပတ်ဘလစ်၏အချုပ်အခြာအာဏာကို အပြည့်အဝရလိုကြောင်း တောင်းဆိုသည်။ တစ်နေ့လုံး ကြားအောင် ဆွေးနွေးကြပြီးနောက် ဂေါ်ဘားချက်က ကျေညာချက်တစ်ခုကို ရွတ်ပြကာ လိုက်ရေးခိုင်းသည်။ ထိုကျေညာချက်အရ ရီပတ်ဘလစ်ကိုးခုသည် ယူနီယံစာချုပ်သစ်ကိုပြိုင်ဆိုင်ရန် အတူတကွ ပူးပေါင်းဆောင်ရွက်ကြမည်ဟု ပါရှိသည်။ ညနေစာအတွက် ခေတ္တနားကာ လမ်းစသစ်အတွက် အရက်ခွက်မြောက် ဆုတောင်းကြသည်။ ယင်းမှာ ဂေါ်ဘားချက်အတွက် ဝန်ထုပ်ဝန်ပိုးကျသွားခြင်းဖြစ်ပြီး မျှော်လင့်ချက်ရောင်ခြည်လည်ဆန်းခြင်း ဖြစ်သည်။ ယုံဆင်မှာလည်း ထိုရှည်ကြာသော အစည်းဝေးပြီးသည့်နောက် ကျေနပ်အားရသွားခဲ့သည်။

သို့ရာတွင် ဂေါ်ဘားချက်နှင့် ယုံဆင်တို့၏ သင့်မြတ်မှုမှာ ထိုတွေ့ဆုံသည့် အချိန်ထက် ပိုမခံခဲ့။ ယုံဆင်၏ နိုင်ငံရေးလောဘမှာ မြင့်တက်လာသည်။ သူက ဂေါ်ဘားချက်၏ ဆန္ဒယူပွဲအရ ကျင်းပရမည့် ရုရှသမ္မတရွေးကောက်ပွဲတွင် သူဝင်ရောက်အရွေးခံမည်ဟု ကြေညာသည်။ ဂေါ်ဘားချက်၏ သဘောထားမှာ ကြားနေဖြစ်သော်လည်း ယုံဆင်အတွက် အခွင့်အလမ်းမရနိုင်အောင် ခြေလှမ်းလိုက်သည်။ ဂေါ်ဘားချက်က ပါတီဗဟိုကော်မတီ အတွင်းရေးမှူး အိုလက် ရုန်နှင့်အား ယုံဆင်၏ ကျန်းမာရေးနှင့် ပတ်သက်သည့် စာရွက်စာတမ်းများကို ရှာခိုင်းသည်။ မဲဆွယ်ကာလအတွင်း ကေဂျီဘီက ဂေါ်ဘားချက်အား ယုံဆင် သူ့လုံခြုံရေးအကြီးအကဲ ကော်စာကော့နှင့် တင်းနစ်ကလပ်တွင် ပြောသည့်စကားများကို အသံဖမ်းကာ ပေးပို့သည်။ ကလပ်မှ သားဖားသည့် အမျိုးသမီးတစ်ယောက်က ယုံဆင်တို့အား တင်းနစ်ကစားအပြီး အမောပြေ အပျော်ယမကာများဖြင့် သူမရုံးခန်းထဲတွင် စည့်ခံရာတွင် သူတို့ကို ကေဂျီဘီဆင်ထားသည့် မိုက်ကရိုဖုန်းနှင့် ဓလှမ်းမကမ်းတွင် နေရာချပေးထားသည်။

ယုံဆင်သည် ရုပ်မြင်သံကြားကို အသုံးချခွင့်မရပါက ဂေါ်ဘားချက်၏ ကရင်မလင်မှ ထောက်ခံအားပေးသည့် ဗြိတိန်သက်သမ္မတလောင်းကို မကျော်နိုင်မှန်း သိနေသည်။ ရီပတ်ဘလစ်အားလုံးအနက် ရုရှရီပတ်ဘလစ်သာလျှင် ကိုယ်ပိုင် ရုပ်မြင်သံကြားချယ်နယ် မရှိခြင်း ဖြစ်သည်။ ထိုကာလတွင် ဆိုဗီယက်ရုပ်မြင်သံကြားတွင် ချယ်နယ်နှစ်ခုသာ ရှိသည်။ ချယ်နယ် ၁ မှာ သတင်းချယ်နယ်ဖြစ်၍ ချယ်နယ် ၂ မှာ အားကစား၊ ယဉ်ကျေးမှုနှင့် ပညာရေးအစီအစဉ်များ ထုတ်လွှင့်သည်။ ဆိုချယ်နယ် နှစ်ခုစလုံးကို ဆိုဗီယက် တစ်နိုင်ငံလုံးသို့ ထုတ်လွှင့်ပြသသည်။ မဲဆွယ်ပွဲ စသောအခါ ချယ်နယ် ၂ ကို ရုရှ အစိုးရအား သုံးစွဲခွင့်ပေးရန် ခရက်ချန်ကိုမှာ ဖိအားပေးခံနေရသည်။ ရုပ်မြင်သံကြား တာဝန်ခံ ခရက်ချန်ကိုက ဂေါ်ဘားချက်အား မတိုင်ပင်ဘဲ တစ်ကြိမ် သုံးစွဲခွင့်ပြုလိုက်သည်။ ဂေါ်ဘားချက်မှာ အကြီးအကျယ်စိတ်ဆိုးကာ ခရက်ချန်ကိုအား ငါ့ ဗြိတိန်သက်ကို ဒီလိုကူညီရလောက်အောင် မင်း ရဲတင်းလှချည်လား ဟု ပြောခဲ့သည်။

ဂေါ်ဘားချက်က ရုပ်မြင်သံကြားကို ယုံဆင်အား ကူညီရုံသာမကဘဲ သူ့ကို တိုက်ခိုက်ရန် ဝါဒဖြန့်ကိရိယာ အဖြစ်ပါ အသုံးချခဲ့သည်။၁၉၉၁ ခုနှစ် မေလ ၁၃ ရက်နေ့တွင် ရုပ်မြင်သံကြား တာဝန်ခံ အသစ်ပြောင်းလိုက်သည်။ သတင်းများကိုလည်း အချိန်မီထုတ်လွှင့်ပြီး ခေတ်ကိုသရော်သည့်အစီအစဉ်များလည်း ထုတ်လွှင့်သည်။ထိုအစီအစဉ် တစ်ခုတွင် အမျိုးသမီးတစ်ယောက်ဆိုသော သီချင်းမှာ 'ဂေါ်ဘားချက်ရယ် ဇောဒကာကို ပိတ်ပင်တယ်၊အခုတော့ သူ စားသောက်ကုန်တွေပါ ပိတ်ပင်တယ်၊' ဟူ၍ ဖြစ်သည်။

ဇွန်လ ရွေးကောက်ပွဲမတိုင်မီတွင် ယုံဆင်က အာဖဂန်စစ်ပြန် တိုက်လေယာဉ် လေသူရဲဟောင်း အလက်ဇန်ဒါး ရတ်စကျိုင်းအား ဒုသမ္မတလောင်းအဖြစ် ရွေးချယ်လိုက်သည်။ရတ်စကျိုင်းကို ယုံဆင်က တကယ့် ကျားတစ်ကောင်ဟု တင်စားခေါ်ဝေါ်ပြီး သူသည် သက်လတ်ပိုင်း အမျိုးသမီးများ ကျလောက်သည့် ရုပ်ရည်လည်း ရှိသူဖြစ်သည်။သို့သော် သူတွင် ယုံဆင်မကြိုက်သော အမူအကျင့်များ ရှိနေသည်။ယုံဆင်က ဆေးလိပ်သောက်သည်ကို မကြိုက်။သူ့အနီးတွင် စီးကရက်သောက်နေလျှင် ထိုလူ၏လက်ကြားထဲမှ ဆေးလိပ်ကိုယူပြီး ထိုးချေပစ်တတ်သည်။တစ်ခါက ဂျာမနီနိုင်ငံအိမ်ပတ် ဟဲလ်မ္မတ်ခိုး၏ ဇနီး၏ လက်မှစီးကရက်ကို ထိုသို့ဆွဲယူကာ ထိုးချေပစ်ခဲ့ဖူးသည်။

သူ၏ အဓိကပြိုင်ဘက်မှာ နှစ်ကိုလေရစ်ကော့ဖြစ်ပြီး ထိုပုဂ္ဂိုလ်မှာ စီးပွားရေးပြုပြင်ပြောင်းလဲရေးတွင် မအောင်မြင်သည့် မှတ်တမ်းများ ရှိခဲ့သည်။စိတ်အားတက်ကြွနေသော ယုံဆင်၏ မဲဆွယ်ပွဲတွင် သရော်ဟာသတစ်ခုလည်း ပေါ်လာသေးသည်။စစ်ရဟတ်ယာဉ် လေသူရဲက ယုံဆင်အား ' တက်ခဲ့ပါ အနာဂတ် သမ္မတမင်း ခင်ဗျား၊' ဟု ပြောသည် ဆို၏။သည်တော့ ယုံဆင်က ' ကျေးဇူးပဲ၊ အနာဂတ် ဗိုလ်ချုပ်ကြီးရယ်၊' ဟု ပြန်ပြောသည်ဟု ဆိုသည်။

ယုံဆင်က စီးပွားရေးကို တစ်ဟုန်ထိုး ပြောင်းလဲကာ ပုဂ္ဂလိက ပိုင်ဆိုင်ခွင့်များ ပိုပေးပြီး အချုပ်အခြာအာဏာ ပိုမိုပိုင်စေရမည်ဆိုသောမူများဖြင့် မဲနိုင်ခဲ့သည်။သူက မဲ ၆၄ သန်းရရှိကာ ရစ်ကော့က ၁၃ သန်းသာ ရခဲ့သည်။အစွန်း ရောက် အမျိုးသားရေးဝါဒီဗလာဒီမီယာ ဒီရီနော့စကီးက ၆ သန်းသာ ရရှိခဲ့သည်။ ဂေါ်ဘားချက် အားပေးသည့် ဗာဒင် ဘက်ကာတင်ရသည့်မဲမှာ သုံးသန်းပင်မပြည့်။ ယုံဆင်က သူမဲနိုင်သည်မှာ အခြားသမ္မတလောင်းများက မအောင်မြင် သည့် စနစ်ဟောင်းကိုကိုယ်စားပြုပြီး သူကပြည်သူများမျှော်လင့်နေသည့် နိုင်ငံမျိုး တည်ဆောက်ရန် ဟောပြော နှိုင်းသော ကြောင့်ဟု ယုံကြည်သည်။သူက ရှုရှုမျိုးချစ်စိတ်ကို လုံ့ဆော်နိုင်ခဲ့ပြီး အခြားရိပ်တဲဘလစ်များကိုလည်း ပိုမိုလွတ်လပ်ရေး အတွက် အားပေးခဲ့သည်။သူတို့၏ ဘုံရန်သူမှာ ဆိုဗီယက်နယ်ချဲ့စနစ်ကို ကိုယ်စားပြုသော ဗဟိုပိုင်း ဖြစ်သည်။ထိုဗဟို၏ အချက်အခြာမှာ ဂေါ်ဘားချက် ဖြစ်သည်။

ရှုရှုနိုင်ငံ၏ နှစ်တစ်ထောင်သမိုင်းတွင် ပထမဆုံးလွတ်လပ်စွာ ရွေးကောက်တင်မြောက်ခံရသည့် ဝေါင်းဆောင်




အဖြစ် ကျမ်းသစ္စာ ကျိန်ဆိုပွဲကို ကရင်မလင်၏ ကွန်ဂရက်နန်းတော်၌ ၁၉၉၁ ခုနှစ် ဇူလိုင်လ ၁၀ ရက်နေ့က ခေါင်းနှစ်လုံး ပါ လင်းယုန်ရုပ်ကြီး၏အောက်တွင်ကျင်းပခဲ့သည်။ခမ်းနားသည့် ထိုအခမ်းအနားမှာ တော်လှန်ရေး မတိုင်မီက အသွင်မျိုး ရောင်စုံကြွကာ ယုံဆင်၏ နိုင်ငံရေးအရ တရားဝင်မှုကို ထင်ဟပ်စေခဲ့သည်။ဂေါ်ဘားချက်လည်း တက်ခဲ့သည့် ထိုအခမ်းအနားတွင် တုတ်စင်အမှတ်အသားပါသည့် အနီရောင် ဆိုဗီယက်အလံကို ချကာ သုံးရောင်ခြယ် ရှုရှုအလံကို အပြာရောင် နွေကောင်းကင်အောက်တွင် လွှင့်ထူခဲ့သည်။ယုံဆင် ရောက်လာသောအခါ ထရမ်းပတ်များ မှုတ်ကာ စပါစကို မျှော်စင်မှ အမျိုးသားသီချင်းကို တီးမှုတ်သည်။ယုံဆင်က အမြောက် ၂၄ ချက်ဖောက်ကာ အလေးပြုရန်နှင့် ရင်ပြင်နီတွင် ဧရာမ ဖန်သားပြင်ကြီးဖြင့် အခမ်းအနားကို ပြည်သူများကြည့်နိုင်အောင် ပြသရန် တောင်းဆိုသည်။သို့ရာတွင် ကရင်မလင်၏ အကြီးအကဲ ဖြစ်နေဆဲရှိသော ဂေါ်ဘားချက်ကပယ်ချခဲ့သည်။မော်စကိုနှင့် ရုရှတစ်နိုင်ငံလုံး၏ သာယာရာသီခွင် ဒုတိယမြောက် အလက်ဇီက ကျောက်စီ ဝတ်ရုံနှင့် သရဖူကို ဆင်ဖြန်းကာ ယုံဆင်အား ဇာဘုရင်လက်ထက်ချောက်ပိုင်း ပထမဆုံးအကြိမ် ရှုရှုခေါင်းဆောင်ကို ဂုဏ်ပြုခွင့် ရခဲ့သည်။ ဇာဘုရင်၏ ၁၀ ဆိုသော သီချင်းကို တီးမှုတ်ကာလည်း ဂုဏ်ပြုခဲ့သည်။

မဟာရုရှဟာ ဒူးထောက်နေရာက ထလာပါပြီ။ကျွန်တော်တို့ဟာ ဒီနိုင်ငံကို သာယာဝပြောပြီး ဥပဒေကို အခြေခံတဲ့အပြင် ငြိမ်းချမ်းကာ ဒီမိုကရေစီအချုပ်အခြာအာဏာပိုင် နိုင်ငံအဖြစ် ပြောင်းပစ်ပါမယ်။' ယုံဆင်က ကြေညာသည်။ ရုပ်မြင်သံကြား ကင်မရာရှေ့တွင် ဂေါ်ဘားချက်က ယုံဆင်အား လက်ဆွဲနှုတ်ဆက်ရန် လက်ကမ်းလိုက်သည်။ရုရှသမ္မတ သစ်ယုံဆင်က တမင်နောက်ချန်နေခဲ့ရာ ဂေါ်ဘားချက် သူထံသို့လျှောက်သွားခဲ့ရသည်။

ကျမ်းသစ္စာကျိန်ဆိုပွဲပြီးတော့ ဂေါ်ဘားချက်က ယုံဆင်အားကရင်မလင်တွင် ရုံးခန်းဖွင့်ပွဲအခမ်းအနား လုပ်ခိုင်းသည်။ထိုရုံးခန်းမှာ ခေတ်သစ်ကန္တဝင် အဆောက်အအုံဖြစ်သည့် အဆောက်အအုံ အမှတ် ၁၄ တွင် ဖြစ်သည်။ယင်းကို စတာလင် ၁၉၃၀ ပြည့်လွန်နှစ်များက တည်ဆောက်ခဲ့ခြင်းဖြစ်သည်။ယင်းမှာ ဆီနိုတ်အဆောက်အအုံနှင့် ခဲတစ်ပစ်စာ သာဝေးသည်။ ဆီနိုတ်အဆောက်အအုံကိုတော့ အဆောက်အအုံအမှတ် ၁ ဟု ခေါ်ပြီး ယင်းတွင် ဂေါ်ဘားချက် ၏သမ္မတ ရုံးခန်းရှိသည်။ဂေါ်ဘားချက်က အသိုက်တစ်ခုထဲတွင် ဝက်ဝံနှစ်ကောင်နေသည်ဟုပင် ဟာသနောသည်။ထိုစဉ်က ထိုအစီအစဉ်အတိုင်း တည်မြဲနေမည်ဟု သူထင်ခဲ့သည်။

နောက် ဆယ်ရက်ကြာသောအခါ ယုံဆင်သည် ရွေးကောက်ခံသမ္မတ၏ အခွင့်အာဏာကို သုံးကာ ရဲတင်းသော ခြေလှမ်းကို လှမ်းလိုက်သည်။သူက ရုရှနိုင်ငံအတွင်း မည်သည့်နိုင်ငံရေးပါတီကမျှ လယ်ယာများ၊စက်ရုံများ၊ ကောလိပ်များ၊စစ်တပ်များနှင့် နိုင်ငံတော် အဖွဲ့အစည်းများတွင် ကလာပ်စည်းများ မဖွဲ့ရဟု ပိတ်ပင်လိုက်သည်။မော်စကို ထွန်ပြုနှစ်ပါတီအတွင်းရေးမှူး ယူရီ ပရိုကိုဖျက်လည်း ဂေါ်ဘားချက်ရုံးသို့ ကမ်းကတန်းပြေးကာ ယုံဆင်၏ အမိန့်အား



တန်ပြန်သည့် အိမ်နိထုတ်ပေးရန်တောင်းဆိုသည်။ ဂေါ်ဘားချက်က ယူနီယံစာချုပ်အတွက် ဆွေးနွေးရာတွင် အနောက် အယုတ်ဖြစ်နိုင်သည့် ရန်ပုံကိုရှောင်ရှားလို၍ အိမ်နိထုတ်ဘဲ နေလိုက်သည်။ ထိုတစ်ချက်တည်းနှင့် ရှုရှုလုပ်ငန်းခွင်များတွင် ကြာမြင့်စွာ တည်ရှိခဲ့သော ကွန်မြူနစ်ပါတီ၏အခန်းကဏ္ဍပျောက်ကွယ်ခဲ့ရသည်။ ထိုအချိန်တွင် မော်စကိုမြို့၌ ရယ်ဒီကယ်ဆန်သည့် ကွန်ဂရက်အမတ် ဂက်ဗရီးပိုပေါ့ကို မြို့တော်ဝန်အဖြစ် ရွေးကောက်တင်မြှောက်လိုက်သည်။ ထို့ကြောင့် မြို့တော်ကို ပါတီအရာရှိတို့က အုပ်ချုပ်ထားမှုလည်း အဆုံးသတ်သွားတော့သည်။

ဂေါ်ဘားချက်၏ သဘောတရားရေးလက်ထောက် ဗလာရီဘိုလ်ဒင်က ယုံဆင်အား သည်အတိုင်း လွှတ်ပေးထားမည်ဆိုလျှင် ဂေါ်ဘားချက်မှာ သူ့အထွေထွေအတွင်းရေးမှူး ဖြစ်နေဆဲ ရှိနေသည့် ဆိုဗီယက်ယူနီယံ၏ ကွန်မြူနစ်ပါတီကို သူရဲဘောကြောင်စွာ စွန့်ခွာသလို ဖြစ်နေမည်ဟု သုံးသပ်သည်။ စင်စစ်တွင် လီနင်တည်ဆောက်ခဲ့သည့် စည်းလုံးမှုမှာ မှေးမှိန်လာသော အင်အားတစ်ရပ်ကဲ့သို့ ဖြစ်လာသည်။ ပါတီဝင်များလည်း ယမန်နှစ်က နှုတ်ထွက်ကုန်သဖြင့် လေးပုံတစ်ပုံခန့် လျော့ကျသွားသည်။ ပေါ်လစီဗျူရီအဖွဲ့ဝင်များလည်း သတင်းပတ်အနည်းငယ်လျှင် တစ်ကြိမ်မျှသာ စည်းဝေးနိုင်ကြပြီး ကွပ်ကဲသည့် ပါတီအဖွဲ့အစည်းလည်း မရှိတော့။ ဂေါ်ဘားချက်ကသာလျှင် သမ္မတအိမ်နိမ့်များဖြင့် အုပ်ချုပ်နေရသည်။

ယူနီယံစာချုပ်သစ်၏အလားအလာမှာလည်း ဆိုဗီယက်ယူနီယံကို အားနည်းစေမည့်ပြင် ဆိုဗီယက်လွှတ်တော်ချုပ်အတွင်းတွင်လည်း ဖရိုဖရဲ ဖြစ်ကုန်နိုင်သည်။ သူတို့လည်း အာဏာကျဆုံးတော့ရန် တည်းတည်းသာ လိုတော့သည်။ ဂေါ်ဘားချက်သည် ၁၉၉၁ ခုနှစ် ဇွေဦးကာလတွင် ပါတီညီလာခံခေါ်ကာ ပါတီကို ဒီမိုကရေစီ ဆိုရှယ်လစ်စနစ်ဖြင့် ပြန်လည်ပုံစံမည်ဟုလည်း စိုးရိမ်မှုများရှိနေသည်။ ဇွန်လ ၁၇ ရက်နေ့တွင် ယုံဆင်ဝါရှင်တန်သို့ ရောက်နေခိုက် ဂေါ်ဘားချက်၏သစ္စာမဲ့ဝန်ကြီးအုပ်စုက တန်ပြန်ဆောင်ရွက်မှုတစ်ခုလုပ်လိုက်သည်။ ဝန်ကြီးချုပ် ဗလင်တင် ပက်ဗလော့က အရေးပါသောစီးပွားရေးအခြေအနေများကို ရင်ဆိုင်နိုင်ရန် ဂေါ်ဘားချက်၏ လုပ်ပိုင်ခွင့်အတော်များများကို သူ့အားလွှဲအပ်ရန် ဆိုဗီယက်လွှတ်တော်ချုပ်တွင် တောင်းဆိုသည်။ သူက ဆန္ဒပြမှုများကို ပိတ်ပင်နိုင်ခွင့်၊ ကျောင်းသားနှင့် အလုပ်သမားများကို သီးနှံရိတ်သိမ်းရန် စည်းရုံးနိုင်ခွင့်နှင့် ဈေးကွက်စီးပွားရေးသို့ သွားနေသည်ကို ပိတ်ပင်နိုင်ခွင့်ရှိသည့် လုပ်ပိုင်ခွင့်များကို တောင်းဆိုသည်။

ရဲတင်းသော သူ၏တောင်းဆိုမှုကြောင့် အလန့်တကြားဖြစ်ကာ ပါလီမန်သီးခြားအစည်းဝေးတစ်ခု ခဝင်ကြားဖြတ် လုပ်လိုက်ရသည်။ ဂေဂျီဘီအကြီးအကဲ ခရူချကော့က အမတ်များအား အနောက်တိုင်း ထောက်လှမ်းရေး များက ကရင်မလင်တွင် သူလျှို့ဝှက်သည့်ကာ ဟားဗတ် စီးပွားရေးပညာရှင်များ၏ အကူအညီဖြင့် ဆိုဗီယက်ယူနီယံ ပြီးစေရန်



www.burmeseclassic.com



ကြံနေသည်ဟု ပြောလိုက်သည်။ထိုအတွက် စိုးရိမ်တကြီးဖြင့် လေးရက်ကြာသည်အထိ အစည်းဝေးကို အရေးတကြီး ဆက်လက်ကျင်းပခဲ့သည်။ထိုအစည်းဝေးတွင် ဂေါ်ဘားချက်ကိုမှ မတွေ့ရသို့အာဏာကို ခြိမ်းခြောက်လာသည့်အတွက် တစ်စုံတစ်ယောက်အား တန်ပြန်ရန် ခိုင်းထားခဲ့ခြင်း မရှိ။

အစည်းဝေး သုံးရက်မြောက် ဇွန်လ ၂၀ ရက်နေ့တွင် မြို့တော်ဝန် ပိုပေါ့သည် အမေရိကန်သံရုံးသို့ ရောက်လာကာ သံအမတ်နှင့်အရေးတကြီးတွေ့ဆုံပါသည်ဟု ဆိုလာသည်။သံရုံးစာကြည့်တိုက်ထဲတွင် စီးပွားရေး ပါမောက္ခဟောင်းဖြစ်သူ မြို့တော်ဝန်က သူ့ပါးစပ်ကိုလက်ညှိုးနှင့် ပိတ်ကာ သံအမတ်၏ မှတ်စုစာအုပ်ပေါ်၌ ရုရှဘာသာဖြင့် ရေးခြစ်ပြသည်။ 'ဂေါ်ဘားချက်ကို ဖြုတ်၍ အာဏာသိမ်းရန် စီစဉ်ပြီးပြီ။ဝါရှင်တန်မှာရှိတဲ့ ယဲ့ဆင်ကိုလဲ အကြောင်းကြား ဦးမယ်၊' ဟူ၍ ဖြစ်သည်။သံအမတ် မက်တလော့က မှတ်စုစာအုပ်ကို ယူကာ 'ဒါကို ဘယ်သူဦးဆောင်တာလဲ၊' ဟု ရုရှဘာသာဖြင့်ပင် ရေးကာ မေးလိုက်သည်။ပိုပေါ့က 'ပက်ဗလော့၊ခရုချကော့၊ယာစော့၊လူကုန်ချော့'ဟု ပြန်ရေးပြသည်။အနာတိုလီ လူကုန်ချော့ သည် ဆိုဗီယက်လွတ်တော်ချုပ်တွင် ပြောရေးဆိုခွင့်ရှိသူဖြစ်ပြီး ဂေါ်ဘားချက်နှင့် တက္ကသိုလ် ကတည်းက သူငယ်ချင်း ဖြစ်ခဲ့သည်။

သံအမတ် မက်တလော့က ထိုသတင်းကို ဝါရှင်တန်သို့ လုံခြုံမှုရှိသော ဖုန်းလိုင်းဖြင့် သတင်းပို့လိုက်သည်။ သမ္မတဘုရ်က သံအမတ်အား ထိုသတင်းရသည့်နေ့ရာကို မပြောဘဲ ဂေါ်ဘားချက်အား သတိပေးလိုက်ရန် ခိုင်းသည်။ ၂၂ ၈ နာရီထိုးတော့ သံအမတ်သည် ကရင်မလင်သို့ သွားရာ ဂေါ်ဘားချက်ကို ချန်ညာယက်နှင့် အတူ မျက်နှာ မသာမယာနှင့် တွေ့ရသည်။သူတို့ စားပွဲရှည်ကြီးတွင်ထိုင်ကာ မက်တလော့က သတိပေးတော့ ဂေါ်ဘားချက်က ပြုံးကာ 'အစစအရာရာ ကျုပ်လက်ထဲမှာ ရှိနေပါတယ်။မနက်ဖန်မှ ကြည့်လိုက်ပါဦးမယ်၊' ဟု ပြန်ပြောသည်။သံအမတ်ပြန်သွား တော့ ဂေါ်ဘားချက်က အမေရိကန်တို့ ယုံလွယ်ပုံကို ဟာသနှောနေသည်။ချန်ညာယက်က မော်စကိုမြို့ ပြင်တွင် မသင်္ကာ ဖွယ် တပ်လှုပ်ရှားမှုများ ရှိနေသည်ဟူသော ကောလာဟလသတင်းများ သူကြားထားသည်ဟု ပြောတော့မှ ဂေါ်ဘားချက် အပြုံးပျက်သွားခဲ့သည်။

ပိုပေါ့ပေးသည့်သတင်း ရောက်လာတော့ အိမ်ဖြူတော် နှင်းဆီညယျာဉ်တွင် ယဲ့ဆင်အား ရုရှ၏ ရွေးကောက်ခံ သမ္မတအဖြစ် ဂုဏ်ပြုနေသည်။အမေရိကန်တို့မှာလည်း ထိုသတင်းကို မယုံတစ်ဝက် ယုံတစ်ဝက်နှင့်။ဘုရ်သည် သူ၏ ကြံ့ဆိုမိန့်ခွန်းထဲတွင် ယဲ့ဆင်ထက် ဂေါ်ဘားချက်ကို ပို၍ အသားပေး ချီးကျူးပြောကြားခဲ့သည်။ဘဲဥပုံ ရုံးခန်းထဲတွင် ဘုရ်က ပိုပေါ့ပေးသည့် သတင်းကို ယဲ့ဆင်အားပြောပြလိုက်သည်။ယဲ့ဆင်က ဂေါ်ဘားချက်အား အရေးပေါ် အင်အားဖြင့် တင်းထားရန်ပြောပေးဖို့ပြောတော့ ဘုရ်အံ့အားသင့်ခဲ့ရသည်။စီအိုင်အေဒါရိုက်တာ ရောဘတ်ဂိတ်ကလည်း အမေရိကန်



www.burmeseclassic.com

သမ္မတနှင့်ရုရှသမ္မတတို့က အိမ်ဖြူတော်မှနေ၍ ဆိုဗီယက်သမ္မတအား အာဏာသိမ်းရန် ကြိုးပမ်းမှု ရှိနိုင်ကြောင်း သတိလှမ်းပေးသည့် မြင်ကွင်းကြောင့်အံ့အားသင့်ခဲ့ရသည်။

ဘုရားက ဂေါ်ဘားချက်ထံသို့ ဖုန်းဆက်ရာတွင် မရည်ရွယ်ဘဲ ပိုပေါ့ထံမှ သိရကြောင်း ပြောလိုက်မိသည်။ ပိုဆိုးသည်က သူပြောသည့် တယ်လီဖုန်းလိုင်းမှာ ကေဂျီဘီမှ ကြားဖြတ်နားထောင်နိုင်သည့် လိုင်းဖြစ်နေသည်။ ထိုသို့ အမှတ်တမဲ့ ဖြစ်သွားရသည်မှာ ဂေါ်ဘားချက်အပေါ် စေတနာထားလွန်း၍ ဘုရားကမြင်သည်။ အိမ်ဖြူတော်မှ ထွက်လာတော့ ယုံဆင်က ဘုရားသည် သူ့မိတ်ဆွေ ဂေါ်ဘားချက်ထံ အသည်းအသန်ဖုန်းဆက်ချင်နေသည်မှာ သူသည် ဂေါ်ဘားချက်၏ လက်အောက်ငယ်သားပမာ ဖြစ်နေသည်ဟု မှတ်ချက်ပြုခဲ့သည်။

ပိုပေါ့သတိပေးသည်ကို ကျေးဇူးတင်ရမည့်အစား၊ ထိုသတင်း မည်သည့်နေရာကရသည်ကို ပိုပေါ့အား မေးရမည့်အစား နောက်တစ်ကြိမ် မြို့တော်ဝန်နှင့် တွေ့တော့ ဂေါ်ဘားချက်က ပိုပေါ့အား လက်ညှိုးခါပြကာ 'ဘာဖြစ်လို့ အမေရိကန်တွေကို ပုံပြင်တွေ သွားပြောရတာလဲ' ဟု ပြောခဲ့သေးသည်။

နောက်နေ့တွင် ဂေါ်ဘားချက် ဆိုဗီယက်လွှတ်တော်ချုပ်၌ ဒေါသတကြီးဖြင့် မိန့်ခွန်းပြောသည်။ ထိုနောက် ဝန်ကြီးချုပ်ပက်ဗလော့၏ တာဝန်မဲ့လုပ်ဆောင်မှုကြောင့်ဖြစ်ရသည့် အရှုပ်တော်ပုံကိုဝေဖန်ကာ မိန့်ခွန်းကို အဆုံးသတ် လိုက်သည်။ အမတ်များအား အပြစ်ပြောသောအခါ ပက်ဗလော့၏ ဆုံးဖြတ်ချက်လည်း ဆိုင်းငံ့ထားလိုက်ရတော့သည်။ သူက သတင်းထောက်များအား ပြီးလျှင် 'အာဏာသိမ်းပွဲက ပြီးသွားပါပြီ' ဟု ပြောလိုက်သေးသည်။ အံ့ဩစရာကောင်း သည်က ဂေါ်ဘားချက်သည် ပက်ဗလော့ကိုလည်း တာဝန်မှထုတ်မပစ်ခဲ့။ ကေဂျီဘီအကြီးအကဲ၊ ပြည်ထဲရေးဝန်ကြီးနှင့် ကာကွယ်ရေးဝန်ကြီးကိုလည်း တာဝန်မှအနားမခိုင်းခဲ့။ ဗီနီယပ်မြို့ အရေးအခင်းနှင့် ပတ်သက်၍ သူတို့က ဂေါ်ဘားချက်အား လိမ်ညာပြောခဲ့ကြသည်။ အခြားနေရာ၌မူ သူတို့ကို 'လူလိမ်တွေ၊ မိမစစ်တွေ' ဟုတော့ ဂေါ်ဘားချက် ပြောသည်။

နောက်ဆက်၍လုပ်သည့် ဗဟိုကော်မတီအစည်းဝေးတွင် တင်းမာသော သဘောထားရှိသည့် ကွန်မြူနစ်များက ပါတီအာဏာပိုင်အဖွဲ့၏ အကျပ်အတည်းအပေါ် ဂေါ်ဘားချက် ကိုင်တွယ်ပုံကို အားမရကာ မကျေနပ်ကြချေ။ သူက 'နီကင်းပြီးဒါဖြင့် ကျုပ်ထွက်မယ်' ဟု ပြောကာ အပြင်သို့ ထွက်သွားသည်။ ဗဟိုကော်မတီဝင် သုံးရာအနက် အင်ဒရေ ဂရာချက်အပါအဝင် ၇၂ ယောက်က ထွက်စာရေးကာ လက်မှတ်ထိုးကြသည်။ ယင်းမှာ ဂေါ်ဘားချက်၏ ဆင်ကွက်ဖြစ်ကာ အောင်လည်း အောင်မြင်ခဲ့သည်။ စိန်ခေါ်မှုများ နောက်ဆုတ်သွားခဲ့သည်။ ဂေါ်ဘားချက်က အစည်းအဝေးသို့ပြန်သွားသည်။ ဂေါ်ဘားချက်ကို ဝေဖန်သူ တစ်ပါတီအာဏာရှင်စနစ်ကို ပြန်သွားလိုသော ဗဟိုကော်မတီဝင်များက ဂေါ်ဘားချက်အား ပါတီခေါင်းဆောင်အဖြစ် ပြန်လုပ်စေချင်ကြသည်။ စတာလင်ဝါဒီများမှာ ထောက်ချောက်မိကုန်သည်။ ဂေါ်ဘားချက်က



www.burmeseclassic.com

အထွေထွေအတွင်းရေးမှူးအဖြစ်မှ လက်လွှတ်လိုက်ရမည်ဆိုလျှင် သူတို့လည်း မျောက်သစ်ကိုင်းလွတ် ဖြစ်ကုန်ကြမည်။  
ဂေါ်ဘားချက် သမ္မတအဖြစ် ဆက်ရှိနေလျှင် နိုင်ငံတော် အဆောက်အအုံကို သူ သစ္စာရှိနေနိုင်ပေလိမ့်မည်။

သို့ရာတွင် ဂေါ်ဘားချက်သည် ရန်သူများနှင့် သင့်မြတ်လိုသည်။ နာမည်ပျက်နေသည့် သဘောတရားရေးနှင့် ကင်းကွာရမည်ကို မဖြစ်လို။ သို့ဖြင့် ပြုပြင်ပြောင်းရေးသမားများအကြား သူ ပို၍ နာမည်ကျလာခဲ့ရသည်။ ထိုနေ့ရာသီက ဘော်လ်ရှီင်း ကဇာတ်ရုံကို သွားတော့ ဘော်လ်တစ်ဒေသတွင် နှိမ်နင်းမှုများအတွက် အင်ဒရေ ဆာခါရော့၏ ဇနီး ယီလင်နာ ဘွန်နာက သူ့ကို စင်ပေါ်မှ တိုက်ခိုက်ပေးခဲ့သည်။ သူတို့ဟာ ဆာခါရော့ ရေးခဲ့လုပ်ခဲ့တာတွေကို ဂုဏ်ပြုနေ ကြပေမယ့် သူတို့မှာ အမှန်းတွေ၊ ဒေါသတွေ၊ လက်စားချော့တွေနဲ့ ရောပြွမ်းနေတယ်။ သူတို့ကို ဘယ်လို ဆက်ဆံရမလဲ၊ ဆာခါရော့ကို ထောင်းကနေ ဘယ်သူလွှတ်ပေးလိုက်တယ်ဆိုတာ သူတို့မေ့နေကြပြီ။ နောက်ပိုင်းတွင် ဂေါ်ဘားချက်က ချန်ညာယက်ကို ပြောပြနေသည်။

၁၉၉၁ ခုနှစ် ဇူလိုင်လအတွင်း ဂေါ်ဘားချက်နှင့် ရီပတ်ဘလစ်ခေါင်းဆောင်များအကြား ယူနီယံစာချုပ်သစ်နှင့် ပတ်သက်၍ ညှိနှိုင်းမှုများအကြိမ်ကြိမ်လုပ်ခဲ့သည်။ ယုံဆင်က သူ့ကိုသူအရေးပါအရာရောက်သည့် ပုံမှိုင်းဖြစ်အောင် နောက်ဆုံးမှလာသည်။ သူ၏ ယာဉ်မောင်းနှင့် လုံခြုံရေးဖြစ်သူ ကော်ဇာကော့ကလည်း သူတို့ကားကို အဝင်ဝ ကားတန်း၏ ထိပ်ဆုံးတွင်ထားသည်။ တစ်ခါကလည်း ထိုနေရာသို့ရောက်အောင် မြက်ခင်းပေါ်မှ ဖြတ်မောင်းသဖြင့် မာလီစိတ်ဆိုးခဲ့ရ သေးသည်။ အစည်းဝေးစတိုင်း ဂေါ်ဘားချက်သည် ထုံးစံအတိုင်း အဖွင့်မိန့်ခွန်း ပြောသည်။ ပြောပြီးတော့ အစည်းဝေး တက်ရောက်သူများ၏ သဘောထားကို မေးသည်။ ထိုအခါ ကျန်လူများက ကျောင်းသားကလေးများပမာ ယုံဆင်ဘာ ပြောမည်ကို စောင့်ကြည့်နေကြသည်။ ဂေါ်ဘားချက်က သိမ်သိမ်မွေ့မွေပြောသလောက် ယုံဆင်က အနိုင်အထက် ပြောသည်။ တစ်ခါတွင် ယုံဆင်က သူ့ဆက်ပြောလိုက်သည်ဟု ဂေါ်ဘားချက်အား ခပ်ထန်ထန် တောင်းဆိုသည်။ ဂေါ်ဘားချက်မှာ ယုံဆင်အား တောင်းပန်သလိုကြည့်နေသည်ဟု ဘိုလ်ဒင်က ပြန်လည်ပြောပြသည်။ တစ်ခါတွင်လည်း ဂေါ်ဘားချက်က ဗဟိုမှအခွန်ကောက်ခံမှုကို ထိန်းထားနိုင်စွမ်းမရှိဟုဆိုလျှင် 'ကျုပ်အိမ်ပြန်တော့မယ်' ဟု ပြောလိုက်သည်။ ဤတွင် ယုံဆင်က 'ခင်ဗျားမပါဘဲ ကျုပ်တို့ဘာသာဆုံးဖြတ်ရအောင် မလုပ်နဲ့' ဟု ပြောလိုက်သည်ဆို၏။ အတန်ကြာအောင် တိတ်ဆိတ် နေပြီးနောက် ဂေါ်ဘားချက်က အစည်းဝေးကို ခဏနားရန် ပြောလိုက်တော့မှ ပြဿနာအေးသွားသည်ဟု ဆိုသည်။

ဆိုဗီယက်ယူနီယံ၏ ဖွဲ့စည်းပုံသစ် ပေါ်လာသည်။ ဗဟိုက နိုင်ငံခြားရေး မူဝါဒ၊ ကာကွယ်ရေးနှင့် ဘဏ္ဍာရေးကို ကိုင်တွယ်ဆောင်ရွက်ရပြီး ရီပတ်ဘလစ်များသည် သူတို့ဘာသာ အုပ်ချုပ်ကာ သူတို့၏ သယံဇာတများကို သူတို့ဘာသာ သုံးခွင့်ရှိကာ လုံခြုံရေးကိုလည်း သူတို့ဘာသာ တာဝန်ယူဆောင်ရွက်မည် ဖြစ်သည်။ နိုင်ငံ၏ အမည်တွင်လည်း 'ဆိုဗီယက်'



တို့ 'ဆိုရှယ်လစ်' တို့ဆိုသော စကားရပ်များ မပါရှိပေ။ ဂေါ်ဘားချက်က ဖက်ဒရယ် အခွန်ကိုကောက်ရန် တောင်းဆိုသည်။ ထိုအရာမျှမရှိလျှင် သူ့တွင် တိုင်းပြည်ဟူ၍ ရှိတော့မည်မဟုတ်။


စူလိုင်လ ၂၉ ရက်နေ့တွင် နံနက် ၂ နာရီအထိ ၁၂ နာရီကြာ အစည်းအဝေးပြီးသည့်နောက် သဘောတူညီချက် ရခဲ့သည်။ ယူနိုယ် စာချုပ်သစ်ကို ဩဂုတ်လ ၂၀ ရက်နေ့တွင် လက်မှတ်ရေးထိုးကြမည်ဖြစ်ပြီး ယင်းသည် ၁၉၂၂ ခုနှစ်က ဆိုစီယက်ယူနိုယ်ကို ထူထောင်သည့် စာချုပ်ကို အစားထိုးမည်ဖြစ်သည်။ ထိုစာချုပ်အရ ရီပတ်ဘလစ်များသည် မိမိနိုင်ငံရေးစနစ်ကို မိမိအချုပ်အခြာအာဏာဖြင့် ထိန်းချုပ်နိုင်ခွင့်ရှိပြီး အနာဂတ်တွင် ခွဲထွက်လိုက် ခွဲထွက်ရန် ဆွေးနွေးနိုင်ခွင့် ရှိမည်ဖြစ်သည်။

သို့သော် ယင်း၏ ဗဟိုချက်တွင် ဆိုစီယက်ယူနိုယ်ကို ဖျက်ဆီးမည့် ဝိုင်းရပ် ရှိနေသည်။ ဂေါ်ဘားချက်မှာ အခွန်ပြဿနာတစ်ခုကိုတော့ အလျော့ပေးလိုက်ရသည်။ သူက ဗဟိုကို ထောက်ပံ့မည့် အခွန်ကောက်ခံမှုအဆင့်ကို ရီပတ်ဘလစ်များနှင့်တိုင်ပင်ပြီးမှသာ ဆုံးဖြတ်ရန် သဘောတူလိုက်ရသည်။ ဆိုလိုသည်မှာ ဖက်ဒရယ်အခွန်ကောက်ခံမှုကို ရှုရှုနှင့် အခြားရီပတ်ဘလစ်များက ဗီတိုအာဏာဖြင့် ပယ်ချခွင့် ရှိသွားသည်။ အနောက်တိုင်း ခေါင်းဆောင်များက ဂေါ်ဘားချက်အား အခွန်ကိစ္စကိုလျော့မပေးရန်ပြောကြသည်။ ဥရောပစီးပွားရေးကော်မရှင် ဥက္ကဋ္ဌဂျက်ကေးဒီလောကဆိုလျှင် လက်နက်ကိုင်တပ်ဖွဲ့တစ်ခုတည်းကိုငွေကြေးထောက်ပံ့ရန် ဖက်ဒရယ်အခွန်ကောက်ခွင့်ရအောင်ပြောနိုင်မှသာလျှင် ထိုတိုက်ပွဲတွင် သူနိုင်မည်ဟု ဂေါ်ဘားချက်အား ပြောခဲ့သည်။

စီးပွားရေးပညာရှင် ယီဂါ ဂေဒါ၏အမြင်အရ ဂေါ်ဘားချက် ထိုသို့အလျော့ပေးလိုက်သည်မှာ ဆိုစီယက်ယူနိုယ်ပြိုကွဲမည့်အရိပ်လက္ခဏာဖြစ်သည်ဟု ဆိုသည်။ အနှစ်သာရအားဖြင့်တော့ ဒါဟာ အင်ပါယာကြီးကို ဖြိုခွဲပြီး ခပ်ပျော့ပျော့ကွန်ဖက်ဒရေးရှင်းဖွဲ့ဖို့ဆုံးဖြတ်လိုက်တာနဲ့ အတူတူပဲ။ အဲဒီလိုဖြစ်ရင် တစ်နိုင်ငံတည်းသော ဆိုစီယက်ယူနိုယ်သမိုင်းဟာ အဆုံးသတ်သွားတာပဲ။ ဟု သူကဆိုသည်။

အခြားရီပတ်ဘလစ်သမ္မတများ နံနက် ၃း၃၀ တွင်ပြန်သွားကြတော့ ယုံဆင်။ ဂေါ်ဘားချက်နှင့် ဒုတိယအကြီးဆုံး ရီပတ်ဘလစ်ဖြစ်သည့်ကဏ်စတန် သမ္မတနာဆူလ်တန် နာဇာဘယက်တို့ ကျန်နေခဲ့သည်။ သူတို့က စာချုပ်သစ် အသက်ဝင်လာလျှင် ဘာလုပ်ကြမည်ကို တိုင်ပင်နေကြသည်။ တစ်ချိန်တွင် ယုံဆင်သည် စကားပြော ရပ်လိုက်သည်။ ဂေါ်ဘားချက်က သူ့အား 'ဘာဖြစ်လို့လဲ ဘောရစ်' ဟု မေးတော့ သူက လသာဆောင်တွင် သွားနားမည်ဟု လက်ဟန်ပြုသည်။ သူတို့ပြောနေသည်ကို ကေဂျီဘီက အသံခိုးဖမ်းနေသည်ဟု သူကထင်နေသည်။

ထိုနေရာတွင် ကြိမ်ကုလားထိုင်များဖြင့် ထိုင်ကာ ရာသီမဟုတ်ဘဲ ချမ်းအေးလှသောညတွင် သူတို့ နောက်လက်




ဆွေးနွေးကြသည်။ ယုံဆင်က ယူနီယံသစ်တွင် ဂေါ်ဘားချက်အား ရွေးကောက်ခံသမ္မတလောင်းအဖြစ် အမည်စာရင်းတင် သွင်းမည်ဟု ဆိုသည်။ သို့ရာတွင် ဂေါ်ဘားချက်၏ ကက်ဘီနက်အတွင်းမှ ဝန်ကြီးများကို ရှင်းထုတ်ပစ်ပေးရမည်ဟု ဆို၏။ စာချုပ်သစ်ကို လက်မှတ်ထိုးမီ ကေဂျီဘီအကြီးအကဲ ခရုချကော့၊ ကာကွယ်ရေးဝန်ကြီး ယာဇော၊ ပြည်ထဲရေးဝန်ကြီး ပုဂိုနှင့် တခြားအမည်ပျက် သဘောထားတင်းမာသူများကို ထုတ်ပစ်ရမည်ဟု ပြောသည်။ ဂေါ်ဘားချက်က 'ခရုချကော့နဲ့ ပုဂိုကို ကျုပ်တို့ ဖြုတ်ပစ်မှာပါ' ဟု ပြန်ပြောသည်။ ထို့ပြင် လူကြိုက်နည်းသည့် ဝန်ကြီးချုပ် ဗလင်တင် ပက်ဗလော့နှင့် နာဇာဘယက်တို့ကိုလည်း ထုတ်ပစ်မည်ဟု ဆိုသည်။ ဒုသမ္မတ ယာနာယက်ကိုပါ ဖြုတ်ပစ်ဦးမည်ဟု ဆိုပြန်သည်။

နောက်ပိုင်း အတော်ကြာမှ ဘိုလ်ဒင်၏မီးခံသေတ္တာထဲမှရသည့် စာရွက်စာတမ်းတစ်ခုအရ ထိုလသာ ဆောင်တွင် မိုက်ကရိုဖုန်းတစ်ခု ဂေါ်ဘားချက်၏ ကေဂျီဘီလုံခြုံရေးအကြီးအကဲ ဗိုလ်ချုပ်ကြီး မက်ဗီဒက်က ဝှက်၍ တပ်ဆင်ထား ကြောင်း သိခဲ့ရသည်။ ခရုချကော့သည် နောက်ပိုင်းတွင် ငြင်းသော်လည်း သူ့ကိုယ်တိုင် ဂေါ်ဘားချက်ကို ထောက်လှမ်းစောင့် ကြည့်နေခဲ့သည်။ ဆိုဗီယက်သမ္မတ ဂေါ်ဘားချက်၏ အတွင်းရေးပြောဆိုသည့် စကားများကို ကေဂျီဘီဌာနတွင် ဖိုင်နံပါတ် ၁၁၀ ဖြင့် သိမ်းထားသည်။ သူ့ဇနီးကိုလည်း အသိမ်းဖမ်းထားသည်။ သူမအသံများကိုတော့ ဖိုင်နံပါတ် ၁၁၁တွင် သိမ်းထား သည်။ သူမ သွားလေ့ရှိသည့် ဆံပင်အလှပြင်ဆိုင်မှာပင် မိုက်ကရိုဖုန်း ဝှက်၍ ဆင်ထားသည်။

နှစ်ယောက်သား ယဉ်ကျေးစွာ ညှိနှိုင်းနေကြသော်လည်း ကမ္ဘာ့ရှေ့တွင်တော့ သူတို့နှစ်ယောက်ကို အတူတကွ မမြင်ရချေ။ ကျောဘုရ် ထိပ်သီးဆွေးနွေးပွဲအတွက် မော်စကိုသို့သွားတော့ ယုံဆင်က ဘုရ်ကို သီးခြားတွေ့ရန် တောင်းဆိုသည်။ ဘုရ်က လိုက်လျောကာ ဆယ်မိနစ် တွေ့ခွင့်ပေးမည်ဟု ပြောလိုက်သည်။ သို့သော် တွေ့ဆုံပြီးနောက် သတင်းစာရှင်းလင်းပွဲ မလုပ်ရန် ကတိတောင်းသည်။

ယုံဆင်သည် အမေရိကန်တို့ သူ့ကို ဂရုစိုက်အောင်လုပ်လေ ရှုရှုတို့အကြား သူသိက္ခာတက်လာလေ ဖြစ်သည်။ သူက ဘုရ်နှင့် စကောင်းခရော့တို့အား ကရင်မလင်ရုံးခန်းအပြင်တွင် (၇)မိနစ် စောင့်ခိုင်းထားသည်။ ရုံးခန်းထဲတွင် စကားပြောကြတော့ မိနစ်လေးဆယ်ကြာသွားသည်။ သူက ရှုရှုနိုင်အတွက် အကူအညီများ ပေးရန် ဖိပြောသည်။ ထို့နောက် သတင်းထောက်များအား အပြင်တွင် စောင့်ခိုင်းထားကာသတင်းယူစေသည်။ ဘုရ်က အပြန်တွင် စကောင်းခရော့အား 'ယုံဆင်ဟာ သူ့ကိုသူ ထင်ပေါ်အောင်လုပ်နေတယ်နော်' ဟု ပြောသည်။ ဂေါ်ဘားချက်၏ အိမ်တွင် ဘုရ်နှင့် ဂေါ်ဘား ချက်တို့ တွေ့သည်တွင် ယုံဆင်ပေါ်မလာတော့ပေ။

ကျောဘုရ်နှင့် ဘာဘရာ ဘုရ်တို့အား နိုင်ငံတော်ညစာ တည်ခင်းမကျွေးမီ ယုံဆင်က ဂေါ်ဘားချက်ထံ ဖုန်းဆက် ထာ ညစာစားပွဲတွင် ဘုရ်အား သူတို့နှစ်ယောက်အတူ ထိုင်ခုံတွင်နေရာချပေးလိုသည်ဟု ပြောသည်။ ရုရှခေါင်းဆောင်နှင့်



ဆိုဗီယက် ခေါင်းဆောင်အကြား အင်အားရှိခွင့်ညှာကို ပြလို၍ဟု ဆိုသည်။ဂေါ်ဘားချက်က ဤသည်မှာ သူတည်ခင်းသော ပွဲဖြစ်၍ လက်မခံနိုင်ဟု ငြင်းလိုက်သည်။ယဲ့ဆင်တွင် တခြားသော အကြံရှိနိုင်သည်ဟု သူထင်နေသည်။ဂေါ်ဘားချက်တို့ ဇနီးမောင်နှံနှင့် ဘုရားတို့ ဇနီးမောင်နှံ ကရင်မလင် ညစာစားခန်းမ ဝင်ပေါက်သို့ ရောက်လာကြသောအခါ ယဲ့ဆင်၏ဇနီး ရှိုင်ဆာအား ဂါဗရီး ပိုပေါ့လက်ကို တွဲလျက်တွေ့လိုက်ရသဖြင့် အံ့အားသင့်သွားကြရသည်။ယဲ့ဆင်မှာ နောက်ဆုံးအချိန်ကပ်၍ ပေါ်လာပြီး ဘာဘရာဘုရားအား သူတည်ခင်းသည့် ညစာစားပွဲပမာ သူမထိုင်ခုံရှိရာသို့ လိုက်ပို့သည်။ 'အဆင်ပြေပါရဲ့လား၊' ဘာဘရာက ကျိတ်ပြုံးပြုံးကာ မေးလိုက်သည်။စားပွဲဆီသို့ လျှောက်လာတော့ ဘာဘရာနှင့် ယဲ့ဆင်ကြားတွင် ရှိုင်ဆာကို ထားကာ လာခဲ့ကြသည်။ဂေါ်ဘားချက်ကယဲ့ဆင်အား အဘယ်ကြောင့် သူဇနီးကို မော်စကိုမြို့တော်ဝန်နှင့် စိတ်ချကာ ထည့်လိုက်သနည်းဟု မေးတော့ ယဲ့ဆင်က 'အို သူက အန္တရာယ်မရှိပါဘူး'ဟု ပြန်ပြောသည်။

နောက်ပိုင်းတွင် ဂျော့ဘုရားက ဘာဘရာကို ယဲ့ဆင် ပြန်ပေးဆွဲသွားခဲ့သည့်အတွက် နစ်နာသည်ဟု ပြောခဲ့သည်။ မက်တလော့ကလည်း ယဲ့ဆင်၏အပြုအမူများမှာ ရိုင်းပျံပြီးကလေးဆန်သည်ဟု ဝေဖန်သည်။ ဂေါ်ဘားချက်က 'ကျုပ်ကလွဲပြီး ကုန်တဲ့လူတွေ တအံ့တဩ ဖြစ်ကုန်ကြတယ်။ကျုပ်ကတော့ သူ့အကြောင်း ကောင်းကောင်း သိနေတယ်လေ၊' ဟုဆိုသည်။

နောက်တစ်နေ့ အမေရိကန်သံရုံးတွင် ဘုရားက ညစာဖြင့် တည်ခင်းတော့ ယဲ့ဆင်နှင့် နာစာဘယက်တို့ကို စားပွဲထိပ်နှင့် ခပ်လှမ်းလှမ်းထိုင်ခုံတွင် ထိုင်နေကြသည်ကို တွေ့ရပြန်သည်။သူတို့က ဘုရားရှိရာသို့ ထလာကာ သူတို့ကို သူတို့ စကားကြောရှည်စွာ မိတ်ဆက်နေကြသည်။သူတို့လုပ်နေသည်မှာ ပုံစံမဟုတ်ဟုလည်း မည်သူမျှ မပြောရဲကြ။ ဂေါ်ဘားချက်က 'ကျုပ်တို့စာတ်လိုက်ကြီးက ရှက်တတ်ရမှန်း မသိဘူး၊ အဲဒီအပြုအမူတွေဟာ သံတမန်စည်းကမ်းနဲ့ ကန့်လန့်ဖြစ်နေတယ်၊' ဟု သုံးသပ်သည်။

ထိုင်ခုံနေရာချပုံမှာ ဘုရားက သူ့မိတ်ဆွေ ဂေါ်ဘားချက်အား ဦးစားပေးသည့် အနေအထားမျိုး ချထားခြင်းဖြစ်ပြီး ဆိုဗီယက်ယူနီယံ ဆက်လက်တည်တံ့ရေးအတွက်လည်း ဆက်လက်ထောက်ခံသည့်သဘော သက်ရောက်သည်။ယဲ့ဆင် ကတော့ သူ့ကိုသူထင်ပေါ်အောင် လုပ်နေခြင်းမျှသာ ဖြစ်သည်။အမေရိကန်တို့ကတော့ ရုရှအပါအဝင် ယခင်အောက်ခြေ အဆင့် ရီပတ်ဘလစ်များအပေါ် ဂေါ်ဘားချက်ထိန်းချုပ်နိုင်စွမ်းမရှိတော့သည်ကို စိတ်မကောင်း ဖြစ်နေကြသည်။

ဇူလိုင်လ ၃၁ ရက်နေ့တွင် ဂေါ်ဘားချက်တို့ ဇနီးမောင်နှံက ဘုရားတို့ ဇနီးမောင်နှံနှင့် ဂျိမ်း ဘောကာတို့အား မော်စကိုမြို့ မြောက်ဘက် မြို့စွန်ရှိ နိုင်ငံတော် စံအိမ်ကြီးတွင် ညစာတည်ခင်းညှော်ခံပြန်သည်။နေသာသည့် ဝရန်တားတွင် ကြိမ်ကုလားထိုင်များဖြင့် သက်သောင့်သက်သာ ထိုင်နေကြသည်။ ယင်းမှာ ဂေါ်ဘားချက် နိုင်ငံတကာ မိတ်ဆွေများနှင့်



ကမ္ဘာကြီးကို ပြုပြင်ရန် အားထုတ်မှုသာ ဖြစ်သည်။ သို့ရာတွင် သူတို့မှာ ရိုင်းယူစွာ နောက်ယှက်မှုနှင့် ရင်ဆိုင်ရပြန်သည်။

အမေရိကန် အရာရှိ ဝန်ဆန်နန်နက ဂျိမ်းဘောကာအား စာကလေးတစ်စောင်လာပေးသည်။ ထိုစာတွင် လစ်သူယေအီးယား နယ်စပ်ဂိတ်ကို သေနတ်သမားများက လာရောက်ပစ်ခတ်ကြောင်း အပီသတင်းကို ဖော်ပြထားသည်။ အကောက်ခွန်အရာရှိ ခုနစ်ယောက်မှာ သေဒဏ်ပေးခံရသည့် ပုံစံဖြင့် အသတ်ခံခဲ့ရသည်။ ထိုသတင်းကို ပြောလိုက်တော့ ဂေါ်ဘားချက် မျက်နှာ ဖြူလျော်သွားသည်ကို ဘုရား သတိထားလိုက်မိသည်။ ထိုသတင်းကို အမေရိကန်တို့ ပြောမှ သိရသည့်အတွက် ရှက်ကာ ချန်ညာယက်ကို လွှတ်၍ ခရုချကော့အား ဖုန်းဆက်ခိုင်းသည်။ ကေဂျီဘီ အကြီးအကဲက ယင်းမှာ ရာဇဝတ်တိုက်တို့၏ လုပ်ရပ်သာဖြစ်သည်။ သို့မဟုတ်ကလည်း လစ်သူယေအီးယား အတွင်းနေသာ ဖြစ်သည်ဟု ပြန်ပြောသည်။ နောက်ပိုင်းတွင် သိရသည်မှာ ထိုဖြစ်ရပ်သည် ဆိုဗီယက် အထူးရဲတပ်စွဲ လက်ချက်ဖြစ်ပြီး ခွဲထွက်ရေး သမားများအား သင်ခန်းစာပေးခြင်းဖြစ်သည် ဟူ၏။ အဖြစ်နိုင်ဆုံးမှာ ထိပ်သီးဆွေးနွေးပွဲအတွင်း ဂေါ်ဘားချက် အလော့ အတင်းလုပ်လာစေရန် ဖြစ်သည်။

သူတို့စကားပြောနေရင်း ဘုရားက ဆိုဗီယက်ယူနီယံ ဖြိုကွဲခြင်းသည် အမေရိကန်အတွက် အမြတ်ထွက်ခြင်း မဟုတ်ကြောင်း ဂေါ်ဘားချက်အား ပြောလိုက်သည်။ သူ၏ ရီပတ်ဘလီကင်ပါတီထဲမှာပင် အစွန်းရောက်များက ဆိုဗီယက် ယူနီယံ ဖြိုကွဲစေချင်သည် ဆိုသည်ကို သူပယ်ချခဲ့သည်ဟု ဆိုသည်။ ထိုအထဲတွင် သူ၏ ကာကွယ်ရေးဝန်ကြီး ဒစ်ချေန်လည်း ပါသည်ဟု ဆိုသည်။ သူ့နောက်နေ့ ယူကရိန်းသို့ သွားရောက်သည့်အခါ ခွဲထွက်ရေးသဘောထားများကို ဆန့်ကျင်သွား မည်ဟုလည်း ပြောသည်။

ဩဂုတ်လ ၁ ရက်နေ့တွင် ယူကရိန်း၏ မြို့တော် ကီယက်တွင် မိန့်ခွန်းပြောကြားရာ၌ ဘုရားက လူမျိုးရေး မုန်းတီးမှုကို အခြေခံသော အမျိုးသားရေးဝါဒထွန်းကားလာသောဒေသများကို အမေရိကန်နိုင်ငံက အကူအညီပေး မည်မဟုတ်ဟု ထည့်သွင်းပြောကြားသွားသည်။ ဘုရား၏ထိုမိန့်ခွန်းအတွက် ဂေါ်ဘားချက်က ဝမ်းသာသော်လည်း မော်စကို နှင့် လမ်းခွဲရန် အားထုတ်နေကြသည့် ယူကရိန်းသားတို့က ဒေါသထွက်ကြသည်။ ဆိုဗီယက်ယူနီယံတွင် ဖြစ်ပျက်နေသည် များကို ဘုရားသည် မာဂရက်သက်ချာလောက် မသိသည်မှာ ထင်ရှားသည်။ မာဂရက်သက်ချာက ယင်းမတိုင်မီ တစ်နှစ်က ကီယက်တွင် သူမ သံရုံးဖွင့်မည်မဟုတ်ဟု ပြောခဲ့သေးသည်။

အမေရိကန်များ ပြန်သွားတော့ ဂေါ်ဘားချက်သည် ပင်လယ်နက်ကမ်းခြေပေါ်မှ ကိပ်ဖောရီးမြို့ရှိ သမ္မတ အိမ်တော်တွင် အားလပ်ရက်အပမ်းဖြေရန် ပြင်သည်။ သူက ချန်ညာယက်အား ' ကျုပ်လဲ ပင်ယန်းလှပြီ၊ ဘာကိုပဲကြည့်လိုက် ကြည့်လိုက် အစစအရာရာ ကောင်းတယ်လို့ကို မရှိဘူး၊ ဒါတွေကိုကြည့်ရင် စိတ်ညစ်စရာတွေချည်းပဲ၊ ဒီနေရာမှာ ကျုပ်

ဘယ်သူ့ကို ထားခဲ့ရမလဲ၊ ကျုပ်ပင်ပန်းလှပြီဟု ပြောခဲ့သည်။

သူ့အတွက် အစစအရာရာ ယူနီယံစာချုပ်သစ်ပေါ်တွင် တည်နေသည်။အားလပ်ရက်ခရီးမထွက်မီ စာချုပ် လက်မှတ်ထိုးရန်အတွက် သူ့ကိုယ်တိုင်ပြင်ဆင်ခဲ့သည်။လက်မှတ်ထိုးမည့်နေ့မှာ သူခရီးမှပြန်လာပြီး နောက်နေ့ဖြစ်သည့် ဩဂုတ်လ ၂၀ ရက်နေ့ ဖြစ်သည်။သူ့ဝန်ထမ်းများနှင့် နာရီများစွာကြာအောင် အလံကို မည်သည့်နေရာတွင် ထားမည်၊ကုလားတိုင်များကို မည်သို့စီစဉ်မည်၊ရှုန်ပိန်နှင့် ဧည့်ခံရေး၊စာချုပ်တွင် စာလုံးအရွယ်မည်သို့ထားမည် စသည်ဖြင့် တိုင်ပင်ခဲ့သည်။

ဩဂုတ်လ ၄ ရက်နေ့ ခရိုင်ဗီးယားသို့ လေယာဉ်ဖြင့် မထွက်ခွာမီ ဖြစ်စေချင်သလို ဖြစ်မလာသဖြင့် စိတ်ပျက် နေသည့် သူမိတ်ဆွေ အလက်ဇန်းဒါး ယာကော့လက် ရောက်လာပြီး ဂေါ်ဘားချက်၏ အကြံပေးအဖြစ်မှ နှုတ်ထွက်တော့ မည်ဖြစ်ကြောင်း ပြောလာသည်။သူက ဂေါ်ဘားချက်ပတ်လည်မှ လူညစ်တစ်စုကို ရှင်းမထုတ်နိုင်လျှင် သူတို့က အာဏာကို လုယူလိမ့်မည်ဟု သတိပေးသည်။\* ခင်ဗျားကတော့ ပိုပြီး ဟု ဂေါ်ဘားချက်က ပြောလိုက်သည်။

နောက်ရက်အနည်းငယ် ကြာသောအခါ ကေဂျီဘီမှ တစ်စုံတစ်ယောက်က ယာကော့လက်အား တင်းမာသော သဘောထားရှိသူများက အာဏာကို ထိန်းချုပ်ရန် တိတ်တဆိတ်ကြိမ်နေကြသည်ဟု သတိပေးသည်။သူနှင့် ရှီဗာနာစေ ကိုလည်း သတ်ပစ်မည့်စာရင်းထဲတွင်ထည့်ထားသည်ဆို၏။ယာကော့လက်က ကေဂျီဘီအရာရှိဟောင်း အိုလက် ကာလူဂင် အား အကြံတောင်းရန်လိုက်ရှာသည်။လုံခြုံရေးအဖွဲ့အစည်းက မိမိတို့ကို တကယ်သတ်မည်လားဟု မေးကြည့်တော့ ကာလူဂင်က \* ခရုချကော့က အရူး၊သူက ဘာမဆို လုပ်မှာပဲ၊ ဟု ပြောသည်။နောက်ပိုင်းတွင် ကေဂျီဘီမှတ်တမ်းများအရ သူတို့နှစ်ယောက် ရထားလမ်းဘေးတွင် ပြောနေကြသည့် အသံများကို ခိုးဖမ်းထားကြောင်း သိရသည်။

ဩဂုတ်လ ၁၆ ရက်နေ့တွင် ယာကော့လက် ပါတီမှ နှုတ်ထွက်ရန် စာတင်သည်။ထိုစာထဲတွင် အစ်ဇဗက်ရှား သတင်းစာတွင် လုပ်ရန်ဟု ရှင်းပြထားသည်။သူလည်း ပိုပေါ့ရထားသည့်သတင်းမျိုးရထားသည်။သူရေးသည့် ဆောင်းပါး ထဲတွင် \* ဩဇာရှိသော စတာလင်ဝါဒီများသည် အာဏာသိမ်းရန် အလားအလာရှိနေသည် ဟု သတိပေးရေးထားသည်။






ချစ်လှစွာသော ဂျော့နှင့် ဘာဘရာဘုရား၊ ပျော်ရွှင်သော ခရစ်စမတ် ဖြစ်ပါစေ' ဂေါ်ဘားချက်က အော်ပြောနေသည်။

အချိန်မှာ ကရင်မလင်တွင် ညနေစောင်းဖြစ်၍ ကင့်ဒေးဗစ် တွင် နံနက်စောစော ဖြစ်သည်။ ဂေါ်ဘားချက်၏ စကားပြန် ပါဗဲလလာ ချန်ကိုက သမ္မတနှစ်ဦးကိုတယ်လီဖုန်းဖြင့် ဆက်သွယ်ပေးနေသည်။ သူကတော့ တကြား ဖုန်းတစ်လုံးနှင့် နားထောင်နေသည်။ တက်ကော့ ပဲနှင့် သူ၏ အတီစီရုပ်မြင်သံကြား အဖွဲ့သားများမှာ ဂေါ်ဘားချက် ၏ ရှေ့တွင် ထိုင်နေကြသည်။ သူတို့၏ အားကောင်းသော ဗိုက်ကရို ဖုန်းများက သမ္မတနှစ်ဦးပြောနေကြသည့် အသံကို ကောင်းစွာ ဖမ်းနိုင် ကြသည်။ ဂေါ်ဘားချက်၏ ပြန်ကြားရေးအရာရှိ အင်ဒရော့ရာချက်က သူတို့အား သမိုင်းဝင်ပြောင်းလဲမှုကို ကြည့်နိုင်ရန် ရုံးခန်းထဲသို့ ခေါ်လာခဲ့ခြင်းဖြစ်သည်။

အမေရိကန်သမ္မတအား ရုရှဘာသာဖြင့် ပြောနေသည်တွင် ဂေါ်ဘားချက်က ' ကျွန်တော် သိပ်အရေးကြီးတယ်ထင်တဲ့ ကိစ္စတစ်ခု ခင်ဗျားကိုပြောချင်ပါတယ် ဂျော့၊ အခု ကျွန်တော်စားပွဲပေါ်မှာ ဆိုဗီယက် ယူနီယံသမ္မတအဖြစ်က နှုတ်ထွက်တဲ့ နှုတ်ထွက်စာရှိနေပါတယ်။ စစ်သေနာပတိချုပ်တာဝန်ကလည်း ကျွန်တော် နှုတ်ထွက်တော့မယ်။ ဒါကြောင့် နျူကလီးယား လက်နက်တွေသုံးဖို့အာဏာကို ရုရှ ဖက် ဒရေးရှင်း သမ္မတကို လွှဲပေးရမယ်။ ဒီကိစ္စကို ကျွန်တော် ဖွဲ့စည်း အုပ်ချုပ်ပုံ လုပ်ငန်းစဉ်အတိုင်း ပြီးဆုံးတဲ့အထိလုပ်ရပါမယ်။ အရာရာကို တိတိကျကျ ဆောင်ရွက်နေတယ်ဆိုတာလဲ ပြောချင်ပါတယ်။ ကျွန်တော် နှုတ်ထွက်ကြောင်း ကြေညာပြီးတာနဲ့ တစ်ပြိုင်နက် ဒီအိမ်နဲ့ တွေဟာ အတည်ဖြစ်လာမှာပါ။အဆက်အသွယ် မပြတ်ပါစေနဲ့၊ ခရစ် စမတ် ညနေမှာ အေးချမ်းသာယာစွာ နေနိုင်ပါစေ'

အခန်း ( ၁၆ )  
ဒီဇင်ဘာ ၂၅ ရက်၊ ညနေစောင်း



ဂေါ်ဘားချက်၏ စကားပြန်က သမ္မတနှစ်ဦးအကြား ဘာသာပြန်ပေးနေသည်။ သူတို့နှစ်ဦးအကြား အကြိမ်ကြိမ်လည်း စကားပြန်လုပ်ပေးခဲ့ရသည်။ ဘယ်လိုနိုင်ငံမျိုး တည်ဆောက်မယ်ဆိုတဲ့ ကျွန်တော်တို့ရဲ့ ယူနီယံစာချုပ်သစ်ဟာ ကျွန်တော်ကောင်းမယ်ထင်တဲ့ လမ်းကြောင်းနဲ့ ကွဲလွဲနေပါတယ်။ ဒါပေမယ့် ကျွန်တော်ရဲ့ နိုင်ငံရေးအာဏာကို အသုံးပြုပြီး ထိရောက်တဲ့နေ့သဟာယနိုင်ငံ ဖြစ်အောင် လုပ်ခဲ့မှာပါ။


မိမိတို့ နှစ်နိုင်ငံအကြား ကွဲလွဲကာ ပျက်စီးအောင်လုပ်မည့်အစား ပူးပေါင်းဆောင်ရွက်ရန် အရေးကြီး ကြောင်း ဂေါ်ဘားချက်က ထည့်ပြောခဲ့သည်။ ဒါဟာ ကျွန်တော်တို့နှစ်ယောက်ရဲ့ ဘုံတာဝန်ပါ။ ဒါကို ကျွန်တော် အလေးထား ပြောချင်ပါတယ်။

ဆိုဗီယက် နျူကလီးယားလက်နက်များ လုံခြုံရေးနှင့် ပတ်သက်၍ ဘုရား စိုးရိမ်နေသည်ကို သိသဖြင့် ဂေါ်ဘားချက်က မိမိ ယနေ့ညနေရုံးမှပြန်သည်နှင့် နျူကလီးယား လက်ဆွဲအိတ်ကို ရုရှရီပတ်ဘလစ်သမ္မတ အား လွှဲပြောင်း ပေးမည်ဖြစ်ကြောင်း ကတိပေးသည်။

အယ်လ်မာအက်တာမြို့မှာ နေသဟာယခေါင်းဆောင်တွေအရေးပါပြီး မဟာဗျူဟာကျတဲ့ မိမိ သဘောတူညီချက်ကို လုပ်ဆောင်ခဲ့နိုင်တဲ့အတွက် ကျွန်တော်ဝမ်းမြောက်ပါတယ်။ ဒီလို ထိရောက်တဲ့ ထိန်းချုပ်နိုင်မှုဟာ သိပ်အရေးပါတယ်လို့ ကျွန်တော်ထင်ပါတယ်။ ကျွန်တော် နောက်ဆုံးမိန့်ခွန်း ပြောပြီးတာနဲ့ ဒီအမိန့်ကို လက်မှတ်ထိုးမှာပါ။ ဒါကြောင့် စိတ်ချလက်ချနဲ့ ခရစ်စမတ်ကို ကျင်းပပြီး ဒီညလဲ စိတ်ချလက်ချ အိပ်ပါ။

ယုံဆင်၏ နာမည်ကို ထည့်မပြောသော်လည်း မော်စကိုအစိုးရသစ်ကို သူထောက်ခံကြောင်းလည်း ပြောကြားခဲ့သည်။ ဒါပေမယ့် ရုရှကို စောင့်ကြည့်ပါ။ သူတို့ဟာ ဟိုကွေ့ သည်ပတ်နဲ့ သွားနေတာ တွေ့ရလိမ့်မယ်။ သူနှင့် ပတ်သက်၍မူ ဂေါ်ဘားချက်က ကျွန်တော်ဟာ နိုင်ငံရေးမှာ တက်ကြွစွာ ပါဝင်သွားဦးမှာပါ။ ဒီမှာရှိတဲ့ လုပ်ငန်းစဉ်တွေနဲ့ ပတ်သက်လို့ရော ပြုပြင်ပြောင်းလဲရေးကစပြီး ကမ္ဘာ့အမြင်သစ်တွေအတွက် ကျွန်တော် ကူညီသွားဖို့ ရည်ရွယ်ထားပါတယ်။

အော့ဘီ ရုပ်မြင်သံကြား အဖွဲ့သားများဘက်သို့ တစ်ချက်စောင်းကြည့်ကာ သူက ဒီမှာရောက်နေတဲ့ ခင်ဗျားတို့ရဲ့ မိဒီယာသမားတွေက ကျွန်တော်နဲ့ခင်ဗျားရဲ့ဆက်ဆံရေးကို မေးမြန်းနေပါတယ်။ အခုလို သမိုင်းဝင် အချိန်မျိုးမှာ ခင်ဗျားရဲ့ ပူးပေါင်းဆောင်ရွက်မှုနဲ့ ခင်မင်မှုကိုလေးစားကြောင်း ပြောချင်ပါတယ်။ ကျွန်တော်တို့ရဲ့အခန်းကဏ္ဍဟာ ပြောင်းလဲသွားကောင်း ပြောင်းလဲသွားမှာဖြစ်ပေမယ့် ကျွန်တော်တို့ တည်ဆောက်ခဲ့တာတွေကတော့ ပြောင်းလဲမသွားပါဘူး။ ရုရှနဲ့ ကျွန်တော်က ခင်ဗျားနဲ့ ဘာဘရာကို ဆုမွန်ကောင်း တောင်းလိုက်ပါတယ်။



ဘုရ်ကလည်း မိမိတို့နှစ်ယောက်၏ ခင်မင်မှုမှာအမြဲတမ်းခိုင်မာသွားပါမည်ဟု ပြောခဲ့သည်။\* အဲဒါကတော့ သံသယရှိစရာမလိုပါဘူး။ ခင်ဗျားလုပ်ခဲ့တာတွေဟာ သမိုင်းတွင်မှာပါ။ အနာဂတ် သမိုင်းပညာရှင်တွေဟာ ခင်ဗျား ဆောင်ရွက်ခဲ့တာတွေနဲ့ပတ်သက်ပြီး ချီးကျူးကြပါလိမ့်မယ်။\*

ဘုရ်ကလည်း ယမန်နှစ်က ဂေါ်ဘားချက် ကင့်ဒေးဗစ်သို့ လာလည်ခဲ့သည့်အကြောင်းများကို အမှတ်တရ ပြန်လည်ပြောပြနေသည်။ ဘုရ်က ဂေါ်ဘားချက်အား မြင်းခွာတစ်ခု လက်ဆောင်ပေးခဲ့ပြီး ဂေါ်ဘားချက်ကလည်း ကေဂျီဘီအဖွဲ့ပြုစုထားသော အမေရိကန် စစ်အခြေစိုက်စခန်းများ မြေပုံကို လက်ဆောင်ပြန်ပေးခဲ့သည်။

ဘုရ်က \* ခင်ဗျား ကျွန်တော့်ကို ကင့်ဒေးဗစ်မှာ လာတွေ့ခဲ့တယ်လေ။ အခု ကျွန်တော်နဲ့ ဘာသာရာ ကျွန်တော်တို့ သားသမီးသုံးယောက်ရဲ့ မိသားစုတွေနဲ့အတူ ရှိနေပါတယ်။တစ်နေ့တော့ ကျွန်တော်တို့နှစ်ယောက် ဆုံကြဦးမယ်လို့ မျှော်လင့်ပါတယ်။ခင်ဗျားကကျွန်တော်တို့ ကြိုဆိုနေမှာပါ။ခင်ဗျား အချိန်ရလို့ အကြံပေးမယ်ဆိုရင်လဲ အဲဒီအတွက် ကျွန်တော် တန်ဖိုးထားမှာပါ။အဲဒီလိုလုပ်ဖို့ ကျွန်တော်တို့ ကင့်ဒေးဗစ်မှာ ဆုံချင်ပါတယ်။\*

အကြောင်းသိနေသဖြင့် ဘုရ်က ယုံဆင်၏ နာမည်ကို ထည့်မပြော။အိမ်ဖြူတော်သည် ယုံဆင်ကို သတိထားကာ ဆက်ဆံသွားမည်ဖြစ်ပြီး ရင်းနှီးစွာ ဆက်ဆံမည်မဟုတ်ကြောင်း ပြောလိုက်သည်။\* ကျွန်တော် ကတော့ ရုရှရီပတ်ဘလစ်နဲ့ တခြားရီပတ်ဘလစ်တွေရဲ့ ခေါင်းဆောင်တွေကို လေးလေးစားစား၊ ပွင့်ပွင့်လင်းလင်း၊ အကောင်းမြင်သဘောနဲ့ ဆက်ဆံ သွားပါမယ်။ ဒါပေမယ့် ခင်ဗျားနဲ့ အဆက်အသွယ်မပြတ်တာကိုရော ခင်ဗျားဘယ်တာဝန်သစ်နဲ့မဆို ခင်ဗျားဆီက အကြံဉာဏ်တောင်းတာကိုရော အနောက်အယုက်ပြုခံမှာ မဟုတ်ဘူး။နောက်ပြီး ခင်ဗျားရဲ့ ခင်မင်မှုကို ကျွန်တော်ရော ဘာဘရာကပါ တန်ဖိုးထားပါတယ်။

\* အခုလို တစ်နှစ်ရဲ့ ထူးခြားတဲ့အချိန်နဲ့ သမိုင်းတွင်မယ့် အချိန်မှာ ခင်ဗျား ကမ္ဘာ့ငြိမ်းချမ်းရေးနဲ့ပတ်သက်ပြီး ဆောင်ရွက်ခဲ့တာတွေအတွက် အလေးပြုပါတယ်။သိပ်ကျေးဇူးတင်ပါတယ်။\*

\* ကျေးဇူးပဲ ဂျော့ဒီစကားတွေကို ဒီချွေကြားရတာ သိပ်ဝမ်းသာတယ်။ကျွန်တော် ခင်ဗျားကို နှုတ်ဆက်ခဲ့ပါတယ်။ လက်ဆွဲပြီးလဲ နှုတ်ဆက်ချင်ပါတယ်။\* ဂေါ်ဘားချက်၏ အညှီရောင်မျက်လုံးများတွင် မှုံ့မှိုင်း၍နေသည်။

ဘုရ်မှာ ယခုလို စကားပြောရသည်ကို လှိုက်လှဲစွာ ခံစားခဲ့ရသည်။ ခင်မင်မှု အမှုအယာလည်း ပေါ်နေ၏။ ဂေါ်ဘားချက် အားပျက်ကာ သူချစ်သည့် နိုင်ငံ၏ အနာဂတ်အတွက် စိတ်ပူနေမည်ကိုလည်း ဘုရ်သိနေသည်။ နောက်ပိုင်းတွင် အော်စီ ရုပ်မြင်သံကြားမှ ဂေါ်ဘားချက်၏ နောက်ဆုံးနေ့ ရုပ်သံသတင်းကို မိမိတို့နှစ်ယောက် စကားပြောသည့် အပိုင်းကို ကြည့်ရသောအခါ ဘုရ် အံ့အားသင့်ခဲ့ရသည်။ပုံမှန်အားဖြင့်ဆိုလျှင် မိမိတို့နှစ်ယောက် စကားပြောသည့်အခါ စကားပြန်များသာ

ကြားကြရသည်။ ကော့ပဲက \*ဘုရားပြောတာကို ကျွန်တော် ကောင်းကောင်း ကြားနေရတယ်။ အဲဒီအချိန်ဟာ အင်မတန် ထူးခြားတယ်။ ကျွန်တော် နားထောင်ပြီး အသံဖမ်းနေတယ်ဆိုတာ ဘုရား လုံးဝမသိဘူး\*ဟု ပြန်ပြောပြသည်။

ကင်ဒေးဗစ်တွင် ဖုန်းချပြီးသောအခါ ဘုရားသည် သူ၏ ကက်ဆက်အသေးကလေးကို ဖွင့်လိုက်သည်။ ထို ကက်ဆက်ကလေးမှာ ကမ္ဘာ့ခေါင်းဆောင်များနှင့် စကားပြောသည့်အခါတိုင်း သူ၏သဘောထားကို မှတ်တမ်းတင်လေ့ ရှိသည့် ကက်ဆက်ဖြစ်သည်။ သူက ကက်ဆက်ထဲသို့ \* ဂေါ်ဘားချက်ရဲ့ အသံဟာ မိတ်ဆွေ ကောင်းတစ်ယောက်ရဲ့ အသံဖြစ်တယ်။ သမိုင်းက ထောမနာပြုရမယ့် အသံလဲ ဖြစ်တယ်။ အခု ဖုန်းဆက်မှုဟာလဲ စိတ်မချမ်းမြေ့စရာ ဖြစ်တယ်။ ကျုပ်ဟာ သိပ်မကောင်းမဖြစ်ချင်ဘူး။ ဒါပေမယ့် အခုလို ဖုန်းပြောလိုက်ရတာဟာ တကယ်သမိုင်းထဲကို ရောက်သွားသလို ခံစားရတယ်။ ဒါဟာ အရေးကြီးတယ်။ သမိုင်းအလှည့်အပြောင်းတစ်ခုကို ရောက်သွားတာပဲ။ ဘုရားသခင် ကျွန်တော်မျိုးတို့ တိုင်းပြည်ဟာ ကံကောင်းလှပါသည် ဘုရား။ ကျွန်တော်မျိုးတို့တွင် ကောင်းချီးများစွာ ရှိပါသည်ဘုရား\*ဟူ၍ ပြောကာ ကက်ဆက်ကို ပိတ်လိုက်သည်။ ဂေါ်ဘားချက်နှင့် ဘုရားတို့ ဆက်သွယ်မှု ပြတ်တောက်သွားခြင်းသည် ကမ္ဘာကြီးအတွက် ဆုံးရှုံးမှုတစ်ရပ်ဖြစ်သည့်ပြင် ဂေါ်ဘားချက်၏ဆောင်ရွက်ပေးမှုကို ဥပက္ခာပြုခြင်းကြောင့် ရှုရသည် ရယ်စရာကောင်းပြီး ခေတ်နောက်ကျကာ ညံ့ဖျင်းသွားရပေလိမ့်မည်ဟု ချန်ညာယက်စိတ်ထဲတွင်ထင်မိသည်။ ဂေါ်ဘားချက် ဆောင်ရွက်ခဲ့ခြင်း သည် ရှုရှုတို့ ဆောင်ရွက်သည်ထက် လူ့အဖွဲ့အစည်း ခေတ်မီတိုးတက်စေခဲ့သည်ကို ကမ္ဘာက သိပါမည်လားဟုလည်း သူတွေးမိသည်။ \*ဂေါ်ဘားချက် လုပ်ဆောင်ခဲ့တာတွေအတွက် ကမ္ဘာက အစစ်အမှန်လေးစားမှုရှိခဲ့ပါတယ်။ ဒါဟာ သမိုင်းဝင် ကိစ္စတစ်ရပ်ပါ။ သူ့ရဲ့ခေတ်ဟာလဲ ရာစုနှစ်များစွာမှာ ထင်ထင်ရှားရှား ဖြစ်ခဲ့ပါတယ်\* ချန်ညာယက်က ဆိုသည်။

ဂေါ်ဘားချက် သမ္မတတစ်ယောက်အနေဖြင့် နိုင်ငံတကာမှ နောက်ထပ်ဝင်လာသော ဖုန်းတစ်ခုကို လက်ခံ စကားပြောလိုက်သည်။ ယင်းမှာ ဂျာမနီ နိုင်ငံခြားရေးဝန်ကြီးလည်းဖြစ်၊ ဒုတိယသမ္မတလည်းဖြစ်သော ဟန်-ဒိုင်ယက်ထရစ် ဂင်ချာထံမှ ဖြစ်သည်။ ဂင်ချာက ဂေါ်ဘားချက်အား ကျန်းမာစေကြောင်း ဆုတောင်းလိုက်သည်။ ဂင်ချာ မော်စကိုသို့ လာရောက်စဉ်က နှစ်ဦးကြား ဆက်ဆံမှု မပြေမလည်ဖြစ်ခဲ့ရာမှ ဆက်ဆံရေး ကျနေသည့် ကာလတွင် ထိုစကားကို ကြားလိုက်ရသည့်အတွက် ဂေါ်ဘားချက် ဝမ်းသာခဲ့ရသည်။

ဂေါ်ဘားချက် လှမ်းကြည့်လိုက်သည်တွင် ယီဂါ ယာကော့လက် မည်မျှစိတ်မကောင်းဖြစ်နေသည်ကို သတိထား မိကာ အော်ဘီစီ ရူပသံအဖွဲ့အား နောက်ဆုံးပြောစရာရှိသည်ကို ပြောပြီး သူ့ကိုယ်စား စိတ်ဆင်းရဲနေသော ယာကော့လက် ထံသွားကာ \*ကံ ယီဂါ စိတ်တင်းထားစမ်းပါ။ အရာရာဟာ အခုမှ အစပဲရှိသေးတယ်\*



အားနည်းသောဆောင်း၏ နေရောင်ပျောက်သွားပြီးနောက် မီးများလင်းလာချိန်တွင် မြို့လယ်၏ တစ်ဘက်ခြမ်းရှိ ရုရှအိမ်ဖြူတော်တွင် ယုံဆင်သည် ဂေါ်ဘားချက် နှုတ်ဆက်မိန့်ခွန်းမပြောမီ သူ ရုပ်မြင်သံကြား မှတစ်ဆင့် ဟောပြောကာ သူ၏ တာဝန်နှင့် နိုင်ငံခေါင်းဆောင်ဖြစ်မှုကို ကမ္ဘာအား ပြရန်အချိန်ကျပြီဟု ဆုံးဖြတ်လိုက်သည်။သူ၏ ပြန်ကြားရေးဝန်ကြီး မိခေး ပိုတော်တော်ရာနှင့်အား စီအင်န်အင်န်သို့ ဆက်သွယ်ကာ အချိန်ကျပြီဖြစ်ကြောင်း ပြောခိုင်းလိုက်သည်။

စီအင်န်အင်န် ရုပ်မြင်သံကြား အဖွဲ့သားများလည်း အိမ်ဖြူတော်မှ တံတားတစ်ခင်းသာ ဝေးသည့် သူတို့ရုံးခန်းမှ အပြေးရောက်လာကြသည်။သူတို့ကို လုံခြုံရေးဂိတ်ပေါက်မှ ဝင်ခွင့်ပေးလိုက်ပြီး စတူဒီယိုကွက်ရုံရုံ များနှင့် ခန်းအားလှသည့် စားသောက်ခန်းမကြီးဆီသို့ ခေါ်လာခဲ့ကြသည်။

ယုံဆင်သည် ဧရာမမီးပန်းဆွဲကြီးများ၊ရှုခင်းပုံများပါသည့် လိုက်ကာများနှင့် ဆင်ယင်ထားသော ထိုအခန်း ကြီးကို ကြီးကျယ်သော အခမ်းအနားများအတွက်သာ သုံးသည်။ရုပ်သံအဖွဲ့သားများက ကင်မရာများ၊ မီးများ၊ ကုလားထိုင်များ ပြင်ကြသည်။သူတို့ကို ယုံဆင်လာနေပြီဖြစ်ကြောင်း နှစ်မိနစ် ကြိုတင်အသိပေးသည်။

စီအင်န်အင်န်အတွက်ကတော့ ယင်းမှာ ထူးခြားသော အောင်မြင်မှု ဖြစ်သည်။ဆိုဗီယက်ယူနီယံတွင် အာဏာအကျိုးအပြောင်း သတင်းသည် ပြီးခဲ့သည့် ဆယ်လက်ဖြစ်ခဲ့သည့် ပင်လယ်ကွေ့စစ်ပွဲ နောက်ပိုင်းတွင် အရေးပါဆုံး သတင်းဖြစ်တော့သည်။ ပင်လယ်ကွေ့စစ်ပွဲတုန်းကလည်း ဘက္ကဒက်မြို့ကို ဗုံးကြဲသည့် ရုပ်သံသတင်းပုံများ ကောင်းကောင်း ရခဲ့သည်။အမေရိကန်နိုင်ငံ အတ္တလန္တာမြို့ အခြေစိုက် ထိုရုပ်သံသည် ယုံဆင် အောင်ပွဲခံစဉ်က သူ့ကို အင်တာဗျူးလုပ်ခွင့် ရခဲ့သည့် တစ်ခုတည်းသော ရုပ်သံဖြစ်သည်။ထိုပြင် ယခုညနေတွင် ဂေါ်ဘားချက်၏ နှုတ်ဆက်မိန့်ခွန်းကိုလည်း တိုက်ရိုက် ရိုက်ကူးထုတ်လွှင့်ခွင့် ရထားသေးသည်။ အေဘီစီ ရုပ်သံအဖွဲ့သားများ ကရင်မလင်ထံသို့ ရောက်နေသည်တော့မှန်၏။ သို့သော် ယခုလို ကြီးကြီးကျယ်ကျယ် ရိုက်ဖို့အတွက် ကိရိယာအပြည့်အစုံ ပါမလာခဲ့ကြ။

၁၉၈၀ ပြည့်နှစ်တွင် အတ္တလန္တာမြို့၌ တက်တန်နာ ထုထောင်ခဲ့သော အချိန်ပြည့် ရုပ်မြင်သံကြားသတင်း ဌာန စီအင်န်အင်န်သည် ယင်း၏ပထမဆယ်စုနှစ်အတွင်းမှာပင် ဆိုဗီယက်ယူနီယံ၌ အကြီးအကျယ် ရင်းနှီး မြုပ်နှံခဲ့သည်။ ယင်း၏ပထမဆုံးသော ထိုနိုင်ငံခြားဗျူရိုကို ရုရှ မြို့တော် မော်စကိုတွင် ထားရှိသည်။၁၉၈၀ ပြည့်နှစ်တွင် ဆိုဗီယက်ယူနီယံက အာဖဂန်နစ္စတန်နိုင်ငံအား ကျူးကျော်ဝင်ရောက်သဖြင့် ရုရှအိုလံပစ်ကို အမေရိကန်က သပိတ်မှောက်ခဲ့ပြီးနောက် ၁၉၈၆ ခုနှစ်တွင် စီအင်န်အင်န်က ချစ်ကြည်ရေးအားကစားပွဲ ကျင်းပကာ ဆိုဗီယက်နှင့် အမေရိကန် အားကစားသမားများ ဖြိုင်ဆိုင်စေခဲ့သည်။ ဂေါ်ဘားချက်၏ ပြုပြင်ပြောင်းလဲရေးကာလအတွင်း ရုရှသို့ တန်နာသွားရောက်စဉ် ကွန်မြူနစ်ပါတီ အထွေထွေအတွင်းရေးမှူး ဂေါ်ဘားချက်အား လေးစားသွားကာ ဂုဏ်ထူးဆောင် ပါတီဝင်များထားသင့်ကြောင်း အကြံပြုခဲ့

သည်။ ယင်းကို ဂေါ်ဘားချက်က ယဉ်ကျေးစွာ ငြင်းဆိုပြီး တန်နာအား ဆိုစီယက်သတင်းစာဆရာများအသင်းသို့ဝင်ရန် ကမ်းလှမ်းခဲ့သည်။ သို့သော် တန်နာက မည်သည့် အလုပ်သမားမဂ္ဂဇင်း မဝင်လိုသဖြင့် ငြင်းဆန်ခဲ့သည်။

၁၉၅၉ ခုနှစ်တွင် စီအင်နီအင်နီသည် မော်စကိုတွင် ရုပ်သံလွှင့်ခွင့်ရသည့် ပထမဆုံးသော ဆိုစီယက် မဟုတ်သည့် ရုပ်သံဌာနဖြစ်ခဲ့သည်။ ပထမတော့ ဆဗျိုင်းဟိုတယ်တွင် နိုင်ငံခြားစဉ်သည်များကိုသာ ပြသခဲ့သည်။ သို့သော် နောက်ပိုင်းတွင် ရုရှအပျော်ထမ်း အင်ဂျင်နီယာများက သူတို့အိမ်များမှ ရုပ်မြင်သံကြားစက်များဖြင့် ဖမ်းယူကြည့်ရှုရအောင် လုပ်နိုင်ခဲ့သည်။ အင်တာနက်နှင့် မိုဘိုင်းဖုန်းများ မပေါ်မီကာလတွင် ထိုရုပ်မြင်သံကြား ထုတ်လွှင့်မှုသည် ရုရှတို့အတွက် သူတို့နိုင်ငံတွင်း အခြေအနေကို သူတို့ သိရှိခွင့်ရခဲ့ကြသည်။ ဆင်ဆာလုပ်၍လည်း မရခဲ့ပေ။

ဆိုစီယက်ယူနီယံနောက်ဆုံးနေ့အဖြစ်အပျက်ကို သူတို့လက်လွှတ်ရမလိုဖြစ်ခဲ့ပြီးမှ အော့စီစီ ရုပ်သံအဖွဲ့ သားများ ကရင်မလင်တွင် ဂေါ်ဘားချက်၏ နောက်ဆုံးနေ့ကို ရိုက်ကူးရန် ရောက်နေသည်ဟု သိသွားကာ သူတို့ လည်း လှုပ်ရှားကြ တော့သည်။ အတ္တလန္တိတ်မြို့မှ စီအင်နီအင်နီ ဥက္ကဋ္ဌ တွမ် ဂျွန်ဆင်က အော့စီစီနှင့် အပြိုင် ရှိသမျှအင်အားကို အကုန်သုံးရန် ဆုံးဖြတ်လိုက်သည်။ ယခင်က လော့စအိန်ဂျလီစီတိုင်း သတင်းစာထုတ်ဝေသူဖြစ်ခဲ့သော ဂျွန်ဆင်သည် ယမန်နှစ်က စီအင်နီအင်နီ၏ ဥက္ကဋ္ဌဖြစ်လာပြီး စီအင်နီအင်နီကို နာမည်ရအောင် လုပ်ခဲ့သည်။ သူသည် ဒီဇင်ဘာလ ၁၈ ရက်နေ့တွင် မော်စကိုမြို့သို့ ကိုယ်တိုင်သွားခဲ့သည်။ သူနှင့်အတူ ယခင်စီအင်နီအင်နီ၏ မော်စကိုဗျူရိုတာဝန်ခံ စတူးဝပ်လူရီကိုပါ ခေါ်သွားသည်။ လူရီက ရုရှဘာသာစကားကို ပြောနိုင်သည်။ လူရီက ယုံဆင်ကို အင်တာဗျူးလုပ်ရန် ကြိုးစားပေးရန်ဖြစ် သည်။ ထို့နောက် ဂေါ်ဘားချက်ကို အင်တာဗျူးလုပ်ကြ မည်ဖြစ်သည်။

ဂျွန်ဆင်က ယုံဆင်ကို အင်တာဗျူးလုပ်နိုင်ရန် ရုရှပြန်ကြားရေးဝန်ကြီးကို သွားတွေ့သည်။ ဂျွန်ဆင်က ယုံဆင်နှင့် အင်တာဗျူးကို တစ်နိုင်ငံလုံးကြည့်ရှုနိုင်စေရန် ရုရှရုပ်သံဌာနကိုပါ လွှင့်ခွင့်ပေးမည်ဟု ရုရှပြန်ကြားရေး ဝန်ကြီး ပိုတော်ရန်နှင့်အား ပြောသည်။ ဂျွန်ဆင်အား ယုံဆင်ထံ ခေါ်သွားပေးသည်။ ယုံဆင်က အင်တာဗျူးလုပ်ရန် သဘောတူ သော်လည်း လုပ်ရမည့်အချိန်ကို မပြောနိုင်သေးဟု ဆိုသည်။ ဂျွန်ဆင်က ဩဂုတ်လ မအောင်မြင်သော အာဏာသိမ်းမှု အကြောင်းစီအင်နီအင်နီက ရေးထားသည့် ကမ္ဘာ့ကိုကိုင်လုပ်သောထိုခုနှစ်ရက် စာအုပ်ကို ယုံဆင်အား ပေးခဲ့သည်။ ပိုတော်ရန်နှင့်ကတော့ သူ့ကို ထိုနေ့မှာပင် အင်တာဗျူးလုပ်ခွင့်ပေးသည်။

ယခု ယုံဆင်အား အင်တာဗျူးလုပ်ရတော့မည်။ စီအင်နီအင်နီ အကြီးတန်းထုတ်လုပ်သူ ချာလီ ကော်ဒီက အိမ်ဖြူတော်တွင် အစစအရာရာ ပြင်ဆင်ပြီးမပြီး စစ်ဆေးသည်။ တစ်ပြိုင်နက်တည်း ဘာသာပြန်နိုင်မှုရှိမရှိလည်း ဖမ်းမိ သည်။ သူက ယုံဆင်၏ လက်ထောက်အား နားကြပ်ကို ယုံဆင်၏ မည်သည့်နားရွက်တွင် တပ်စေချင်သနည်းဟု မေးသည်။



ယဲ့ဆင်၏လက်ထောက်က 'သူက နားတစ်ဖက် မကြားဘူး'ဟု ပြန်ပြောသည်။

'ဘယ်ဘက်နားလဲ'

'ကျွန်တော်မသိဘူး'

'သူ့ကို မေးကြည့်လေ'

'ဟင့်အင်း၊ ရှုရှုသမ္မတကို ကျွန်တော်မမေးရဘူး'

ကော်ဒီက ရှုရှုလိုပြောတတ်သော စီအင်နီအင်နီ နည်းပညာရှင်ဘက်သို့ လှည့်ကာ 'ယဲ့ဆင်ထိုင်တဲ့အခါ သူ့နားများ ကို ကပ်ပြီး "တွေ့ရတာ ဝမ်းသာပါတယ်" လို့ပြောလိုက်၊ သူပြုံးသွားရင် အဲဒီနားဟာ ကောင်းတဲ့နားပဲ'

အချိန်ကျလေပြီ။ ယဲ့ဆင်သည် နောက်မှ ဝှန်ဆင်လိုက်ပါလျက် ကော်စောခင်း လှေကားမှ ဆင်းလာသည်။ တောက်ပြောင်စွာလည်း ဝတ်ဆင်ထားသည်။ ငွေရောင်ဆံပင်များကလည်း သပ်သပ်ယပ်ယပ်။ ရုပ်မြင်သံကြား ရိုက်ကူးရန် အတွက် များစွာပြင်ဆင်ထားပုံလည်း မရ။ သူက အနီရောင်ကော်စောပေါ်မှ အင်တာဗျူးလုပ်ရန် ပြင်ဆင်ထားသည့် ဆိုဖာတပ် ကုလားထိုင်သုံးလုံးဆီသို့ လျှောက်လာသည်။ အတတ်ပညာရှင်များက ယဲ့ဆင်အား နှုတ်ဆက်ကြသည်။ ယဲ့ဆင်ထိုင်တော့ သူတို့က ယဲ့ဆင်၏ လက်ဝဲဘက်နားတွင် နားကြပ်ကို တပ်ပေးလိုက်သည်။ ယဲ့ဆင်က ပြုံးနေ၏။ သူတို့ရွေးသည့် နားမှာ မှန်သွားလေပြီ။ ယဲ့ဆင်မှာ ငယ်ငယ်က ညာဘက်နားအတွင်းတွင် အနာပေါက်သည်ကို မကုသဖြင့် နားမကြားရခြင်း ဖြစ်သည်။

အင်တာဗျူးတွင် ယဲ့ဆင်က ဆိုစီယက်ယူနီယံ ပြိုကွဲခြင်းသည် နျူကလီးယားလက်နက်များ မဟုတ်သူလက်ထဲ ရောက်သွားခြင်းမဟုတ်ကြောင်း ကမ္ဘာကိုသိအောင်ပြောခဲ့သည်။ ထိုအတွက် ကမ္ဘာကစိတ်ပူရန်မလိုဟုလည်း သူကပြောခဲ့သည်။ ဂေါ်ဘားချက် နှုတ်ထွက်မိန့်ခွန်း ပြောပြီးနောက် နျူကလီးယားလက်နက်များ အတွက် စိတ်ချသွားရမည်ဖြစ်ကြောင်း လည်း သူကပြောခဲ့သည်။ 'နျူကလီးယား ဓလုတ်တွေကိုမသုံးနိုင်အောင် ကျွန်တော်တို့ အမြဲတားဆီးသွားပါမယ်၊' ဟုဆိုသည်။

ဂေါ်ဘားချက် ဘာအမှားလုပ်ခဲ့မိသနည်းဟု မေးသောအခါ သူက သူ၏ ရှံ့နှိမ့်သွားသော ပြိုင်ဘက် အပေါ် စာနာနားလည်စွာဖြင့် 'ဒီနေ့ဟာ မိခေး ဆာဂျေယက်ဖစ်အတွက်တော့ ခက်ခဲတဲ့နေ့တစ်နေ့ပါပဲ။ ကျွန်တော်ဟာ သူ့အပေါ် ပုဂ္ဂိုလ်ရေးအရ လေးစားတဲ့အပြင် ကျွန်တော်တို့ဟာ ယဉ်ကျေးတဲ့လူတွေဖြစ်အောင်၊ နိုင်ငံတော်ကိုလဲ ယဉ်ကျေးတဲ့နိုင်ငံ ဖြစ်အောင် ကြိုးစားနေတာကြောင့် သူ့အမှားကို ထောက်မပြချင်ပါဘူး'ဟု ပြောသွားသည်။

သူက ရှုရှုကို အကူအညီများမပေးသည့်အတွက် နိုင်ငံတကာအသိုက်အဝန်းကို အပြစ်တင်သွားသည်။ 'ဆွေးနွေးမှု တွေ အတော်များများ လုပ်ခဲ့ပါတယ်။ ဒါပေမယ့် ထိရောက်တဲ့ အကူအညီပေးတာမျိုး မရှိခဲ့ဘူး'ဟု သူကဆိုသည်။ ထို

သို့ဖြစ်ရသည်မှာ ကူညီချင်သည့် နိုင်ငံများကလည်း လူသားချင်းကူညီမှုကို မည်သည့်နိုင်ငံအား ပေးရမည်မသိသောကြောင့် လည်း ဖြစ်သည်။ \*အခုတော့ အားလုံး ရှင်းသွားပါပြီ၊ ဘယ်နိုင်ငံကို ကူညီရမယ်ဆိုတာ သိနေပြီပေါ့\* ဟု ဆို၏။ လူနေမှု အဆင့်အတန်းမှာလည်း နောက်တစ်နှစ်လောက်အထိ ကျဆင်းနေဦးမည်ဟု သူကဆိုသည်။ တစ်ပါတီအာဏာရှင်စနစ်အမွေကို ဖျက်သိမ်းနိုင်စေရန် ရှုရှုကို ကမ္ဘာက ကူညီရလိမ့်မည်ဟုလည်း ဆိုသည်။

အင်တာဗျူး ပြီးသွားသောအခါ အားလုံးတစ်ပြုံးပြိုင်နှင့် \* ပျော်ရွှင်စရာ ခရစ်စမတ် ဖြစ်ပါစေ၊\* ဟု ဆုတောင်း ကြသည်။

အင်တာဗျူးလုပ်နေသည်ကို ခပ်လှမ်းလှမ်းမှ ဆံပင်တိုတို မျက်နှာပြိုင်နှင့် ကင်မရာကြီးကို ထမ်းထားသူက မှတ်တမ်းတင်နေသည်။ ယုံဆင်၏ ကိုယ်ပိုင်ကင်မရာသမား အလက်ဇန်းဒါး ကူဇနက်ဆော့သည် ယုံဆင် နေ့စဉ်လုပ်ဆောင် မှုများကို မှတ်တမ်းတင်ရသည်။ သူသည် ဂေါ်ဘားချက်အား ကြိုတင်၍ ကြည့်ညှိနေသူလည်း ဖြစ်သည်။ သူသည် ဂေါ်ဘားချက်ထံတွင် အလုပ်လုပ်ရန် အင်ဒရေ ဂရာချက်နှင့် တိုင်ပင်ခဲ့သေးသည်။ နောက်မှ ယုံဆင်က ကမ်းလှမ်းသဖြင့် လာရောက်လုပ်ပေးခြင်း ဖြစ်သည်။ ထိုအကြောင်းကိုတော့ သူက မပြောဘဲထားသည်။

ရုရှသမ္မတ ယုံဆင်၏ သူ့ဘဝနှင့်သူ့ခေတ်ကို မှတ်တမ်းတင်ခဲ့ရသည့်အတွက် နိုင်ငံရေးအခင်းအကျင်း တွင်လည်း ရှေ့တန်းတွင်နေရာရခဲ့သည်။ သို့ရာတွင် ကူဇနက်ဆော့၏သဘောထားကမူ 'ဂေါ်ဘားချက်ရဲ့ နာမည်ဟာ သမိုင်းမှာ ရွှေစာလုံးနဲ့ရေးရမှာ၊ ယုံဆင်ရဲ့နာမည်ကတော့ စာလုံးကြီးနဲ့လောက်ပဲ ရေးရမှာပါ' ဟူ၍ ဖြစ်သည်။





၁၉၉၁ ခုနှစ် ဩဂုတ်လ ၁၇ ရက် စနေနေ့တွင် ကေဂျီဘီ အကြီးအကဲ ဗလာဒီမီယာ ခရူချကော့သည် ကေဂျီဘီ၏ လျှို့ဝှက် တည်းခိုခန်းတွင် ရေခွေးဖြင့်ရေချိုးရန် ပါတီ၏ထိပ်တန်းပုဂ္ဂိုလ်အချို့ အား ဖိတ်ကြားခဲ့သည်။ ထိုအထဲတွင် ကာကွယ်ရေးဝန်ကြီး ဒီမီထရီ ယာဇော့၊ ဝန်ကြီးချုပ် ဗလင်တင်ပတ်ဗလော့၊ သမ္မတဂေါ်ဘားချက်၏ ဦးစီးချုပ်ဗလာဒီဘိုလ်ဒင်နှင့် အခြားအကြီးတန်းပါတီအရာရှိများ ဖြစ်ကြသော အိုလက်ဘက်ကလန်ချာနှင့် အိုလက်ရှန်နင်တို့ ပါသည်။

သူတို့သည် တဘက်များပတ်ကာ ရေခွေးခန်းထဲတွင် အာလာပသလာပ ပြောနေကြသည်။ ခရူချကော့က ဂေါ်ဘားချက်သည် အမေရိကန်ကို ဦးတိုက်နေသည်ဟူသော ထောက်လှမ်းရေးသတင်းကို ကျန်လူများအား ပြောပြ နေသည်။ သူတို့အဝတ်အစားများပြန်ဝတ်ကာ ပန်းခြံထဲတွင် ဗောဒကာနှင့် စကော့ချ် ဝီစကီများ မသုံးဆောင်မီမှာပင် ခရူချကော့က သူဖိတ်ကြားရသည့် အကြောင်းရင်းကိုပြောပြသည်။

သူက နိုင်ငံမှာပရမ်းပတာဖြစ်နေသည်ဟု ဆိုသည်။ ဂေါ်ဘားချက်ကလည်း ထိထိရောက်ရောက် မဆောင်ရွက်နိုင်ဟုလည်း ဆိုသည်။ သူရထားသည့် ထောက်လှမ်းရေးသတင်းအရ ဂေါ်ဘား ချက်သည် လာမည့်အင်္ဂါနေ့ ယူနီယံစာချုပ်သစ်လက်မှတ်ရေးထိုးပြီး သည်နှင့် ဝန်ကြီးချုပ်အပြင် သူ့အပါအဝင် အခြားဝန်ကြီးများကိုပါ အလုပ်ဖြုတ်ပစ်မည်ဟုဆိုသည်။ စာချုပ်မှာလည်း ဆိုဗီယက်ယူနီယံကို အဆုံးသတ်စေမည့်စာချုပ်ဖြစ်ရာ သည်းခံနိုင်ဖွယ်မရှိဟုလည်းဆိုသည်။ အကယ်၍ ဂေါ်ဘားချက် မိမိတို့ကို ဦးမဆောင်နိုင်ပါက၊ သူ့ကိုလည်း မိမိတို့မထိန်းချုပ်နိုင်ပါက သူ့ကိုရှင်းပစ်မှဖြစ်မည်ဟု ပြောနေသည်။

ထိုသို့လှုပ်ရှားရန် အချိန်ကျပြီဟု သူက ဆက်ပြောသည်။ တနင်္လာနေ့ဆိုလျှင် ဂေါ်ဘားချက်ပင်လယ်နက်မှ ပြန်လာတော့မည်။

အခန်း ( ၁၇ )  
သစ္စာမဲ့ခြင်း၊ ဥပဒေမဲ့ခြင်း၊  
စကောင်းမှုပြုခြင်း

မနက်ဖန် တနင်္ဂနွေနေ့တွင် ပင်လယ်နက်ကမ်းခြေရှိ ဖောရိုမြို့သို့ ကိုယ်စားလှယ်အဖွဲ့လွှတ်ကာ သမ္မတအား မိမိတို့နှင့်ပေါင်းကာ အရေးပေါ်အခြေအနေကြေညာရန် ပြောမည်ဟု ဆိုသည်။ သူကငြင်းဆန်လျှင် သူ့ကို နှုတ်ထွက်ခိုင်းမည်။ မိမိတို့ဘာသာ အရေးပေါ်ကော်မတီဖွဲ့ကာ လိုအပ်သည်များ ဆောင်ရွက်သွားမည်ဟုလည်း ဆိုသည်။

အားလုံး ထိုအစီအစဉ်အတိုင်း လုပ်ကြသည်။ ယာဇော့ ဖောရိုမြို့သို့သွားရန် စစ်လေယာဉ်တစ်စီး ပေးသည်။ ထိုအတောအတွင်း သူက စစ်တပ်ဖွဲ့များ မော်စကိုမြို့ထဲသို့လွှတ်ကာ အာဏာသည် မည်သည့်နေရာတွင်ရှိကြောင်း ပြည်သူများ သိအောင် ပြမည်ဟု ဆိုသည်။ ကာကွယ်ရေးဝန်ကြီးက ဘိုလ်ဒင်အား ကြည့်၍ပြုံးကာ ထိုကိစ္စတွင် ဂေါ်ဘားချက်၏ ဦးစီးချုပ်ပါ ပါနေသည်ကို ဂေါ်ဘားချက်သိလျှင် မည်သို့နေမည်နည်းဟု ရယ်စရာ ပြောနေသည်။ ဘိုလ်ဒင်မှာ ရယ်ချင် စိတ်မရှိ။ ပြီးခဲ့သည့် သတင်းတစ်ပတ်လုံးလုံး အသည်းရောဂါကြောင့် ဆေးရုံတွင်အကြောဆေးသွင်းနေခဲ့ရသည်။ တိုင်းပြည် ကစဉ်ကလျား ဖြစ်နေသောကြောင့် ဆေးရုံမှ သူ့ဘာသာ ပြန်ဆင်းလာခဲ့သည်။ ကျွန်ုပ်ရဲ့ကိုယ်ရေးကိုယ်တာကို ဘေးချိတ် ထားခဲ့ရတယ်။ ဟု သူကဆို၏။

ခရူးချကော့က ပြည်ထဲရေးဝန်ကြီး ဘောရစ် ပုဂိုကလည်း ထိုအကြံကို အားပေးကြောင်းနှင့် ဒုသမ္မတ ဂျင်နီ ယာနာယက်ကလည်း သိသိချင်းပူးပေါင်းပါဝင်မည်ဟု ပြောကြောင်း ပြောပြနေသည်။ ပြည်သူထဲမှ ခုခံလာ လျှင်လည်း မိမိကိုင်တွယ်သွားနိုင်သည်ဟုလည်းပြောနေသည်။ လက်ထိပ် ၁၅၀ ကိုလည်း စက်ရုံမှ မှာထားပြီး လက်ဖော့တိုဗို အကျဉ်းထောင်ကိုလည်း အကျဉ်းသားအသစ်များထားရန် အသင့်ပြင်ထားသည်ဟု ဆိုသည်။

နောက်နေ့ ဩဂုတ်လ ၁၈ ရက် တနင်္ဂနွေနေ့တွင် အာဏာသိမ်းမှု ဖြစ်တော့သည်။ မီခေးဂေါ်ဘားချက်အား အကျယ်ချုပ် ဖမ်းထားလိုက်ကြသည်။ ယာဇော့ ပေးသည့် စစ်လေယာဉ်တစ်စင်းမှာ မော်စကိုမှ သုံးနာရီ ပျံသန်းသွားကာ ဖောရိုမြို့အနီးရှိ ဘဲဘက်စစ်စခန်းသို့ ညနေ ၅ နာရီတွင် ဆိုက်ရောက်သည်။ လေယာဉ်ပေါ်တွင် ဘက်ကလန်နေ့၊ ရှန်နင်၊ ဘိုလ်ဒင်နှင့် ဗိုလ်ချုပ်ကြီး ဗလန်တင် ဗာရန်နစ်ကော့တို့ လိုက်ပါသွားသည်။ ထိုလေးယောက်မှာ ဆိုဗီယက်တည် ဆောက်မှုတွင် မဏ္ဍိုင်ကြီးများ ဖြစ်ကြသည်။ ဘက်ကလန်နေ့မှာ ဆိုဗီယက် စစ်ဘက်စက်မှုလုပ်ငန်း၏ အကြီးအကဲ ဖြစ်သည်။ ရှန်နင်မှာ ပါတီစည်းရုံးရေးဆိုင်ရာ ပေါ်လစ်ဗျူရှိ အဖွဲ့ဝင်ဖြစ်သည်။ ဘိုလ်ဒင်မှာ ဂေါ်ဘားချက်၏ ဦးစီးချုပ်ဖြစ် သည့်ပြင် ဗဟိုကော်မတီအကြီးတန်းအဖွဲ့ဝင်လည်းဖြစ်သည်။ ဗာရန်နစ်ကော့မှာ ဆိုဗီယက်ကြည်းတပ်ဦးစီးချုပ်ဖြစ်သည်။

သူတို့ကိုယ်စားလှယ်အဖွဲ့ကို ကော့ဂျီဘီအရာရှိများမောင်းသည့် ဇီးလ်အမျိုးအစားကားနှစ်စီးဖြင့် ဂေါ်ဘားချက် နှစ်ပတ် အနားယူနေသည့် နိုင်ငံတော် စံအိမ်ဆီသို့ ပို့ပေးသည်။ သူတို့ကို တခြားကြံရာပါ ဗိုလ်ချုပ်ကြီး ယူရီပလက်ဇန်ဇော့က ခြံတွင်းမှစောင့်ကြည့်သည်။ သူက ကော့ဂျီဘီ အမှတ် ၉ ညွှန်ကြားရေးမှူးရုံး အကြီးအကဲ ဖြစ်သည်။ ဆိုဗီယက်အာဏာ၏



ပဉ္စမမြောက် မဏ္ဍိုင်ဖြစ်သော လုံခြုံရေးကို တာဝန်ယူထားရသူလည်း ဖြစ်သည်။ပလက်ခန်ကျောက စံအိမ်ကြီး၏အပြင်စည်းတွင် အစောင့်တပ်ဖွဲ့များချထားလိုက်သည်။ ဂေါ်ဘားချက်၏ လုံခြုံရေးအကြီးအကဲကိုလည်း မော်စကိုသို့ ပြန်ခိုင်းလိုက်သည်။ ကားဂိုဒေါင်အပြင်ဘက်တွင်လည်း မောင်းပြန်သေနတ်ကိုင်လူများကို ချထားလိုက်သည်။ ဂေါ်ဘားချက်၏ လူများကားကို အသုံးမပြုနိုင်ရန်နှင့် ကားထဲမှ ရေဒီယိုတယ်လီဖုန်းကို အသုံးမပြုနိုင်စေရန် ဖြစ်သည်။

ဂေါ်ဘားချက်မှာ ဒုတိယထပ်ရှိရုံးခန်းထဲ၌ ဘောင်းဘီတိုခေါင်းစွပ်အင်္ကျီများကို ဝတ်ကာ နောက်နှစ်ရက်ယူနီယံသစ်တွင် သူပြောမည့်မိန့်ခွန်းကို ပြန်ဖတ်နေသည်။မိန့်ခွန်းထဲတွင် သူက ' အကယ်၍ ကျွန်တော်တို့ နောက်ကြောင်းပြန်လှည့်လျှင် ဥပက္ကာပြုမှုနှင့်တာဝန်ပျက်ကွက်မှုတို့ကြောင့် ကျွန်တော်တို့၏ ကလေးများက ကျွန်တော်တို့အား မည်သည့်အခါမျှ ခွင့်လွှတ်နိုင်ကြမည်မဟုတ်ပါ' ဟု သတိပေးထားသည်။

ဣန္ဒြေလေးယား လက်ဆွဲအိတ်ကို ကြီးကြပ်ရသော အရပ်ဝတ်အရာရှိ နှစ်ယောက်အနက် တစ်ယောက် ဖြစ်သော ဗိုလ်မှူးကြီးဗလာဒီမီယာကီရီလော့သည် စံအိမ်ခြံင်းထဲရှိ တည်းခိုဆောင်တွင် ရုပ်မြင်သံကြား ကြည့်နေစဉ် ဖန်သားပြင်မှ အရုပ်များပျောက်သွားသည်။အရေးပေါ်လျှပ်စစ်မီးက လင်းလာသည်။ယင်းမှာ ဣန္ဒြေလေးယား သတိပေးမှု ဖြစ်သည်ဆိုကာ သူ၏ရေဒီယိုတယ်လီဖုန်းကို ကောက်ယူလိုက်သည်။ထိုဖုန်းမှာ အစိုးရဆက်သွယ်ရေးဌာနနှင့် တိုက်ရိုက်ဆက်သွယ်ထားသည်။ မတော်တဆဖြစ်ခြင်းဖြစ်၍ စိတ်မပူရန် သူ့ကို ပြောလာသည်။ညနေ ၄:၃၂ နာရီတွင် မော်စကိုမှ သူ့အကြီးအကဲ ဗိုလ်ချုပ်ကြီး ဗစ်တာ ဘိုလ်ဒီရက်နှင့် အဆက်အသွယ်ပြတ်သွားခဲ့သည်။ထိုစဉ် တံခါးပေါက်ဝတွင်ဗိုလ်ချုပ်ကြီး ဗာရန်နစ်ကော့ ပေါ်လာပြီး ' ခင်ဗျားရဲ့ဆက်သွယ်ရေးအခြေအနေဘယ်လိုနေလဲ' ဟုမေးသည်။ ကီရီလော့က ' ဘယ်မှ ဆက်လို့မရဘူး' ဟု ပြောလိုက်ရာ ဗာရန်နစ်ကော့က ' ဒီလိုပဲ ဖြစ်ရမယ်လေ' ဟု ပြောနေသည်။ သူကဆက်၍ ဆက်သွယ်ရေးမှာ ၂၄ နာရီအတွင်း ပြန်ကောင်းသွားမည်ဟုလည်း ပြောသည်။

ညနေ ၄:၅၀ နာရီတွင် ဂေါ်ဘားချက်၏ လုံခြုံရေးအကြီးအကဲက ဂေါ်ဘားချက်ထံ ရောက်လာကာ အပြင်တွင် လူတစ်စုရောက်နေပြီး ဂေါ်ဘားချက်နှင့် တွေ့ဆုံသည်ဟု ပြောကြောင်းသတင်းပို့သည်။ဂေါ်ဘား ချက်က မည်သူမျှလာမည်ဟု သိမထား။ သူက အလန့်တကြားဖြင့် မော်စကိုရှိ ခရူချကော့ထံသို့ ဖုန်းလှမ်းဆက်သည်။ဖုန်းလိုင်းမှာ ပျက်နေသည်။ သူ့စားပွဲပေါ်ရှိဖုန်းလေးလုံးနှင့် အိမ်တွင်းပြောဖုန်းအားလုံး ပြတ်တောက်နေသည်။အပြင်ဘက်ရုံးခန်းထဲရှိ အမှာတိုလီချန်ညာယက်မှာလည်း သူ၏အစိုးရဖုန်းပြုတ်တုန်းနှင့် အိမ်တွင်းပြောဖုန်းအားလုံးဆက်၍မရ ဖြစ်နေကြောင်းသိလိုက်ရသည်။ ဘာဖြစ်နေသည်ကို ချက်ချင်း မှန်းဆကြည့်လိုက်သည်။

ဂေါ်ဘားချက်သည် သမီးအိမ်နား၊ သမက်အမှာတိုလီဗာန်စကီတို့နှင့် အတူ ဇနီးရိုင်ဆာ သတင်းစာဖတ်နေသော

ဝရန်တာသို့ ထွက်လာခဲ့သည်။ သူက မိမိတို့အဖမ်းခံရနိုင်သည်ဟု သူတို့အား သတိပေးသည်။ 'ငါကတော့ ဘယ်လိုအကျပ် ကိုင်မှုကိုမှ အလျှော့ပေးမှာမဟုတ်ဘူး'ဟု သူကဆိုသည်။

သူရုံးခန်းထဲ ပြန်ဝင်သွားသောအခါ ဘက်ကလန်နော့ရှန်နှင့်တိုင်လ်ဒင်၊ ဗာရန်နစ်ကော့နှင့် ပလက်ခန်နော့ တို့ သူရုံးခန်းထဲသို့ ပိုင်စိုးပိုင်နင်းရောက်နေသည်ကို တွေ့လိုက်ရသည်။ ဘက်ကလန်နော့က စပြောသည်။ တိုင်းပြည်မှာ အန္တရာယ် တွင်းကျရောက်နေသည်ဟု သူကဆိုသည်။ အရေးပေါ်ကော်မတီတစ်ရပ် ဖွဲ့ထားပြီး ဖြစ်ကြောင်း၊ ယုံဆင်ကိုလည်း ဖမ်းလိုက်ပြီ၊ သို့မဟုတ် မကြာမီဖမ်းတော့မည်ဖြစ်ကြောင်း ပြောနေသည်။ သမ္မတအနေဖြင့် အရေးပေါ်အခြေအနေ ကျေညာချက်ကို လက်မှတ်ထိုးလျှင်ထိုး၊ သို့မဟုတ်ပါက နှုတ်ထွက်ပြီး ဒုသမ္မတ ယာနာယက်အား အာဏာလွှဲရန်တောင်းဆိုသည်။ ထို့နောက် လိုအပ်သည်များဆောင်ရွက်နေစဉ် ဂေါ်ဘားချက် ဖော်ရိုစ်တွင် နေနေနိုင်ကြောင်းလည်း ပြောသည်။

ဂေါ်ဘားချက်က ထိုကော်မတီတွင် မည်သူတွေပါသနည်းဟု မေးကြည့်ရာ ကော်မတီကို ဦးဆောင် သည့်မှာ ယာနော့နှင့် ခရူချကော့တို့ဖြစ်ကြောင်း သိရသဖြင့် သူအတော်ပင် အံ့အားသင့်ခဲ့ရသည်။ သူက ထိုလူများနှင့် ညှိကြည့်ရန် ကြိုးစားသည်။ ဥပဒေဘောင်အတွင်းမှ ဆွေးနွေးကာ ဆုံးဖြတ်ရန်နှင့် စစ်ဥပဒေသုံးခြင်း၊ အင်အား သုံးခြင်းကို လက်မခံနိုင် ကြောင်း ပြန်ပြောလိုက်သည်။ ဂေါ်ဘားချက်က လှည့်ပတ်ကာ စေ့စပ်သည့်သဘောဖြင့် အခြားနည်းလမ်းကို တင်ပြသည်။ ' ကျုပ်တို့ကြားမှာ သဘောထားချင်းပိရောမိဖြစ်နေတယ်ဆိုရင် ပြည်သူ့ ကွန်ဂရက်နဲ့ ဆိုဒီယက်လွှတ်တော် ချုပ်ခေါ်ပြီး အဲဒီမှာဆုံးဖြတ်ကြပေါ့။ အဲဒီက သဘောတူတယ်ဆိုရင် ခင်ဗျားတို့ ပြောတဲ့အတိုင်းလုပ်ကြပေါ့။ ကျုပ်အနေနဲ့ကတော့ အဲဒါကိုလက်မခံနိုင်ဘူး'ဟု ပြောလိုက်သည်။

ထိုလူများက အချိန်မဆိုင်းနိုင်ဟုဆိုသည်။ ဘက်ကလန်နော့က 'သမ္မတကြီး ဒီမှာအနားယူနေပါ။ အဲဒီကိစ္စတွေ ကျွန်တော်တို့ လုပ်ပါ့မယ်။ နောက်တော့မှ မော်စကိုကို ပြန်လာပေါ့'

ဤတွင် ဂေါ်ဘားချက် ထပေါက်ကွဲတော့သည်။ ထိုလူများကို ရာစဝတ်ကောင်များဟု ခေါ်လိုက်ပြီး 'သွားသေ လိုက်ကြပါလား မစင်မျက်နှာတွေ'

ဗာရန်နစ်ကော့သည် ရွံ့မုန်းမှုကို ခြုံငုံပိတ်ထားနိုင်ဘဲ 'ဒါဆိုရင် နှုတ်ထွက်လိုက်ပေါ့'ဟု သူက သမ္မတကို ခပ်ရိုင်းရိုင်း အော်ငေါက်ပစ်လိုက်သည်။

ဘိုလ်ဒင်ကလည်း ဝင်၍ 'အခြေအနေကို ခင်ဗျားမသိပါဘူး မီးခေး ဆာဂျေယက်ဗစ်'

ဂေါ်ဘားချက်က သူ့စကားမဆုံးမီ ဖြတ်၍ 'မင်း အလကားကောင်၊ မင်းပါးစပ်ပိတ်ထားစမ်း'

ဂေါ်ဘားချက်က စစ်အုပ်ချုပ်ရေးအမိန့်ကို လက်မှတ်ထိုးရန် ငြင်းဆန်လိုက်သည်။ ထိုလူများပြန်သွားပြီး



ဆိုဗီယက်ယူနီယံ၏ နောက်ဆုံးနေ့ရက်များ

သူက စိတ်အေးအေးထားကာ သူတို့ကို လက်ဆွဲနှုတ်ဆက်လိုက်သည်။

မြေးနှစ်ယောက် အပါအဝင် သူတို့မိသားစုမှာ ဧကရာဇ်ဘီအစောင့်များ ပိုင်းထားသော အိမ်ကြီးအတွင်းဝယ် အပြင်လောကနှင့် ကင်းကွာကာ နေကြရသည်။ ဂေါ်ဘားချက်က ချန်ညာယက်အား 'ဒါဟာ ဒီလောက်နဲ့ မပြီးသေးဘူး၊ ဒီနေရာမှာတော့ ကျုပ် ယုံဆင်ကိုယုံတယ်၊ သူကတော့ အလျှော့ပေးမှာမဟုတ်ဘူး' ဟု ပြောရာ ချန်ညာယက်က 'ဒီလူတွေဟာ ခင်ဗျားရဲ့ လူတွေပဲ၊ ခင်ဗျားပဲလက်သပ်မွေးမြေ့တောင်မြောက်၊ ယုံကြည်ထားတဲ့လူတွေလေ' ဟု ပြောလိုက်သည်။ လွန်ခဲ့သောနှစ်က ရှန်နှင့်အား ပါတီ၏ထိပ်တန်းတာဝန်ကို ပေးခဲ့မိသည့်အတွက် ဂေါ်ဘားချက် မိမိကိုယ်ကို ကျွန်ဆဲမိသည်။ သူ့ကို ပြုပြင်ပြောင်လဲရေးသမားဟုလည်း မိမိ ထင်ခဲ့သည်။

အကျယ်ချုပ်ခံရသည့် ပထမညတွင် ရှိုင်ဆာ အိပ်၍မချစ်ခဲ့ရသည်။ ဂေါ်ဘားချက်နဲ့ အတူတွဲအလုပ် လုပ်နေတဲ့ လူတွေက သစ္စာဖောက်တာကို နာကျည်းလွန်းလို့ပါရှင်၊' သူမက ဆိုသည်။ ဘိုလ်ဒင်က သစ္စာဖောက် သည့်အတွက် သူမ ပို၍နာကျည်းသည်။ 'သူနဲ့ကျွန်မတို့ဟာ ၁၅ နှစ်လုံးလုံး အတူနေလာခဲ့ကြတာ၊ ကျွန်မတို့ရဲ့ အိမ်သားလိုတောင် ဖြစ်နေခဲ့တာ၊ ဘာမဆို ကျွန်မတို့ရဲ့အရေးကြီးတဲ့ လျှို့ဝှက်ချက်တွေကိုတောင် သူ့ကိုယုံထားတယ်၊' ဟု သူမကဆိုသည်။ သူတို့က အဆိပ်ခတ်မည်စိုးသောကြောင့် အာဏာမသိမ်းမီက ကျန်နေသည့် အစား အသောက်များကိုသာစားရန် သူမ မိသားစုကို ပြောထားသည်။



ကြံစည်သူများသည် ဘာလုပ်ရမှန်းမသိဖြစ်ကာ မော်စကိုသို့ပြန်သွားကြသည်။ သူတို့က သူတို့အာဏာ သိမ်းသည်ကို တရားဝင်ဖြစ်အောင် ဂေါ်ဘားချက်အား အမိန့်စာထုတ်ကာ လက်မှတ်ရေးထိုးခိုင်းရန် ကြံခဲ့ခြင်း ဖြစ်သည်။ သို့မဟုတ်ပါကလည်း ဂေါ်ဘားချက်အား ခေတ္တရာထူးချကာ ယုံဆင်အား အပြတ်ရှင်းပစ်ရန် ရည်ရွယ်သည်။ ယခုတော့ သူတို့အတွက်မှားခဲ့ကြောင်း ဘိုလ်ဒင် သဘောပေါက်သွားသည်။ ဂေါ်ဘားချက်၏ အခွင့်အာဏာ မရှိတဲ့ သူတို့ဘာမျှလုပ်၍မရ။ 'စကတည်းက ကသောင်းကနင်း ဖြစ်နေတာ၊' နောက်ပိုင်းတွင် သူကပြောပြသည်။

တနင်္ဂနွေညနေတွင် သူတို့ ကရင်မလင်ရှီ ပက်ဗလော့၏ ရုံးခန်းတွင် စုကြသည်။ ယန်နာယက်က သူတို့ကို တွေ့ဆုံရန်ခေါ်ခြင်းဖြစ်သည်။ သူ့ရောက်လာတော့ အရက်အနည်းငယ်ထွေနေသည်။ သူက အလွယ်တကူ အလျှော့ပေးတတ်သူမဟုတ်။ ဆေးလိပ်ကို မပြတ်သောက်ကာ ဟောဒကာကို တုန်ယင်သောလက်များဖြင့် မော့သောက်ရင်း ယန်နာယက်သည် ဂေါ်ဘားချက် မကျန်းမာနေသောကြောင့် သူ့ကိုသူ ဆိုဗီယက်ယာယီသမ္မတဖြစ်ကြောင်း ကြေညာသည့်အမိန့်စာတွင် ကိုယ်တိုင်လက်မှတ်ထိုးမည် ဖြစ်သည်။ ည ၁၁ နာရီတွင် သူထိုအတိုင်း လက်မှတ်ထိုးတော့သည်။

ခရူးချကော့နှင့် အခြားကြိရာပါများကလည်း ခြောက်လစစ်အုပ်ချုပ်ရေးအမိန့်တွင် လက်မှတ်ထိုးကြသည်။ ဂေါ်ဘားချက်နှင့် နီးစပ်ပြီး သူ့ကိုသူ ဒီမိုကရက်တစ်ယောက်ဟု လှည့်စားထားသော အနာတိုလီ လူကုန်ဆော့လည်း ပက်ဗလော့၏ ရုံးခန်း သို့ ရောက်လာသည်။ သူသည် ကွန်ဂရက်၏ ပြောရေးဆိုခွင့်ရှိသူဖြစ်ရာ အာဏာသိမ်းသည်ကို ဟန့်ပြတ်ရားဝင်ဖြစ်အောင် လုပ်ပေးရန် သူ့ကိုသိပ်ဆွယ်စရာမလိုပေ။ နိုင်ငံခြားရေးဝန်ကြီး အလက်ဇန်းဒါး ဘက်စမာနစ်မှာလည်း အားလပ်ရက် အပျော်ခရီးထွက်နေရာမှ ပြန်ခေါ်ထားသဖြင့် သန်းခေါင်ကျော်လောက်တွင် ရောက်လာသည်။ ကော်မတီအဖွဲ့ဝင်များ နာမည်များထဲတွင် သူ့အမည်ကိုတွေ့သဖြင့် သူက မင်ဖြင့်ခြစ်ကာ ဖျက် လိုက်သည်။ သူက အိမ်ပြန်သွားပြီး အခြေအနေအားလုံး ပြီးသွားသည်အထိ ပေါ်မလာတော့ချေ။ သို့ရာတွင် ကော်မတီ၏ အမိန့်ကို ဆိုဗီယက်သံရုံးများ မလိုက်နာစေရန် သူမတား ခဲ့ပေ။ ဘိုလ်ဒင်ကမူ ဆေးရုံသို့ပြန်သွားကာ သူ့ကို စိတ်ငြိမ်ဆေး ထိုးခိုင်းသည်။

ထိုအချိန်တွင် ယာဇောက စစ်ဘက်ထိပ်တန်းအဖွဲ့သို့ စကားဝှက်ဖြင့် ကြေညာပေးပြီး စစ်တပ်ဖွဲ့များအား မော်စကို မြို့ထဲသို့လွှတ်ရန် အမိန့်ပေးလိုက်သည်။ ခရူးချကော့ကလည်း ယုံဆင်အား ဖမ်းရန် ပြင်ဆင်သည့်အနေဖြင့် ကေဂျီဘီ အဖွဲ့တစ်ဖွဲ့ကိုလွှတ်ကာ ယုံဆင်အား ထောက်လှမ်းခိုင်းထားသည်။

တနင်္ဂနွေ ညနေတွင် ယုံဆင်သည် မော်စကိုမှ မိုင်နှစ်ထောင်ခန့်ဝေးသည့် အယ်လ်မာ အက်တာမြို့တွင် ရောက်နေကာ ကာဇက်စတန် သမ္မတ နာဆူလ်တန် နာဇာဘာယက်နှင့် တွေ့ဆုံနေသည်။ ကာဇက်စတန်မှ လူများက အဆို အကများဖြင့် ဖျော်ဖြေကာ ညစာဖြင့်စည့်ခံနေသောကြောင့် အပြန်အောက်ကျနေသည်။ ထို့နောက် ဒေသစံတော်ချိန် ည ၈ နာရီတွင် လုံခြုံရေးအပြည့်ဖြင့် လေယာဉ်စီးကာ မော်စကိုသို့ ပြန်လာသည်။ မော်စကိုသို့ ရောက်တော့ ကားဖြင့်သွယ်အိမ်သို့ ပို့ပေးသည်။ သူ့ကို မည်သူမျှ မတားကြ။

နောက်နေ့နံနက် ခြောက်နာရီ ထိုးပြီးချိန်လောက်တွင် သူ့သမီး တန်ယာက အခန်းထဲ ပြေးဝင်လာကာ သူ့ကို လှုပ်၍နိုးနေသည်။ ‘ဖေဖေ၊ ထမင်းအာဏာသိမ်းနေပြီ။’

၁၉၉၁ ခုနှစ် ဩဂုတ်လ ၁၉ ရက် တနင်္လာနေ့တွင် ရေဒီယိုနှင့် ရုပ်မြင်သံကြားတို့မှ နံနက်စောစော ကြေညာ ချက်ကြောင့် ရုရှပြည်သူ သန်းပေါင်းများစွာမှာ တုန်လှုပ်ကုန်ကြရသည်။ ယုံဆင်သည် စွပ်ကျွပ်အင်္ကျီကလေးဖြင့်ထိုင်ကာ ရုပ်မြင်သံကြား ကြေညာသူက ဂေါ်ဘားချက် မကျန်းမာသဖြင့် ဒုသမ္မတ ယန်နာယက်က တာဝန်များကို လွှဲပြောင်းယူပြီး ဆိုဗီယက်တစ်နိုင်ငံလုံးတွင် စစ်အုပ်ချုပ်ရေးအမိန့် ထုတ်ပြန်ထားကြောင်း ကြေညာသည်ကို ကြည့်နေသည်။ သတင်း ကြေညာသူက နိုင်ငံရေးလှုပ်ရှားမှုများ ရပ်တန့်ရန်၊ တရားမဝင် လက်နက်များ အပ်နှံရန်၊ အစည်းဝေးများနှင့် ဆန္ဒပြမှုများ ပိတ်ပင်ကြောင်း၊ မီဒီယာများ အရေးပေါ်ထိန်းချုပ်မှုအောက်တွင် ရှိနေကြရန် ကြေညာနေသည်။ ထိုသို့ကြေညာပြီးတော့



www.burmeseclassic.com

ငန်းကန်တော် ကကွက်ကို ထပ်ကာထပ်ကာ ပြနေသည်။

ယုံဆင်နေသည့် အိမ်နှင့်နီးသည့်ဂျူရှေခေါင်းဆောင်ပိုင်းတို့ ယုံဆင်အိမ်သို့အမောတကြီး ရောက်လာကြသည်။ ပထမ အလက်ဇန်းဒါးကော်ဇာကော့ ရောက်လာသည်။ ထို့နောက် ယုံဆင်၏ ဘေးအိမ်မှ ဂျူရှေဆိုဗီယက် လွှတ်တော်ချုပ် ပြောရေးဆိုခွင့်ရှိသူ ရူဆလန်ခါစဘူလက်တော့ အပြေးရောက်လာသည်။ သူ၏ ထိပ်တန်းလက်ထောက်များဖြစ်သော ဂျူဒီ ဘာဘူလစ်၊ အီဗန် ဆီလယက်၊ မီခေး ပိုတော်ရန်နှင့် ဇစ်တာယာရိုရှန်တို့အားလုံး ယုံဆင်ဘေးတွင် ပိုင်းထိုင်နေကြ သည်။ မော်စကို ဒုတိယမြို့တော်ဝန် ယူရီလူစကော့လည်း ရောက်လာသည်။ သူက ခုခံတိုက်ခိုက်ရန်နှင့် ယခုသွားကြရန် ပြောနေသည်။ ယခင် လီနင်ဂရက် လွန်ခဲ့သည့် နှစ်လကမှ စိန့်ပီတာစဘတ်ဟု အမည်ပြောင်းလိုက်သည့် မြို့မှ မြို့တော်ဝန် အနာတိုလီဆိုဘချက်လည်း ထိုနေ့က မော်စကို တွင်ရောက်နေပြီး သူက စိန့်ပီတာစဘတ်တွင် လူထုဆန္ဒပြပွဲလုပ်မည်ဟု ဆိုသည်။ ထို့နောက် သူလည်း 'ဘုရားသခင် ကယ်မပါစေ'ဟု နှုတ်ဆက်ကာ ပြန်သွားသည်။

ယုံဆင်က လေထီးတပ်မှူး ပက်ဗဲဂရာချက်ထံ ဖုန်းဆက်ကာ အကြောင်းစုံကို မေးကြည့်သည်။ အသက် ၄၃ နှစ်ရှိ ဗိုလ်ချုပ်ကြီးဂရာချက်သည် အိမ်နီးအတိုင်းတပ်များကို စေလွှတ်လိုက်ရသော်လည်း ယုံဆင်၏ လုံခြုံရေးအတွက်လည်း တပ်ဖွဲ့တစ်ဖွဲ့စေလွှတ်ပေးထားသည်။ ကြိုစည်သူများအား စစ်ဘက်မှ လုံးလုံးလျားလျား သစ္စာရှိခြင်း မရှိချေ။

ယုံဆင်သည် ဂျူရှေအိမ်ဖြူတော်သို့ ပြေးရန် ဆုံးဖြတ်လိုက်သည်။ 'ဒီမယ် တင့်ကားတွေရှိတယ်၊ ရှင်က ဘာကြောင့် သွားမှာလဲ' နိုင်နာက ကန့်ကွက်သည်။ ယုံဆင်က 'သူတို့ ငါ့ကို တားလို့မရပါဘူးကွာ' ထုံးစံအတိုင်း ယုံဆင်မသွားမီ ပြင်ဆင်ပေးသည်။ တန်ယာက သူ၏ ကျည်ကာအင်္ကျီကို မမြင်ရစေရန် အပေါ်အင်္ကျီကို ဆွဲဆန့်ပေးသည်။ 'ရှင်ခေါင်းမှာ အကာအကွယ်မရှိဘူးနော်၊ ခေါင်းက အစိက' စနီးသည်က အော်ပြောနေသည်။

ယုံဆင်နှင့် ကော်ဇာကော့တို့သည် သုံးရောင်ခြယ်ဂျူရှေအလံ ကားထိပ်တွင်တပ်ထားသည့် ကားတန်းဖြင့် အိမ်ဖြူ တော်သို့ သွားရန်ဆုံးဖြတ်လိုက်ကြသည်။ သူတို့ကားတန်း ထွက်သွားသည်ကို ထိုအနီးပတ်လည်တောထဲ တွင် ချထား သည့် ကေဂျီဘီထောက်လှမ်းရေးဌာနမှ လူတစ်စုက လိုက်ကြည့်နေသည်။ ထောက်လှမ်းရေးတပ်မှူး ကာပူခင်က နောက်ပိုင်း ဖြောင့်ချက်ပေးရာတွင် ယုံဆင်ကိုဖမ်းရန် သူ့ကို အိမ်နီးပေးထားသော်လည်း သူက ယုံဆင်အား ကားဖြင့်ထွက်သွားစေခဲ့သည်ဟု ဆိုသည်။ ခရုချကော့သည် အက်ဒွပ် ရှီဗာနာစေနှင့် အလက်ဇန်းဒါး ယာကော့လက်တို့ အပါအဝင်ဖမ်းရမည့် ဒီမိုကရက် ရှစ်ဦးကို ဖမ်းမိန့်ထုတ်ရန် နောက်ကျနေသည်။ သူက သူ့အတိုက် အခံများကို ခုခံမလာဘဲ အညံ့ခံလာသည်ကို ပို၍လိုလား သည်။ ယင်းမှာ အာဏာသိမ်းမှု မအောင်မြင်ရသည့် အကြောင်းများအနက် တစ်ချက်ဖြစ်သည်။

ချိုက်ကာ အမျိုးအစားကားကြီးနောက်ခန်းထဲတွင် သက်တော်စောင့်နှစ်ယောက် ညှပ်လျှက် လိုက်ပါလာသော

ယုံဆင်တို့၏ကားတန်းမှာ တင့်ကားများဘေးမှဖြတ်လျက် နို့ပိုအာဘက်စကီတံတားကို ကျော်ကာ အိမ်ဖြူတော်မြေအောက် ကားရိုဒေါင်ထဲသို့ နံနက် ၁၀ နာရီတိတိတွင် ရောက်လာသည်။ သူ့ရုံးခန်းထဲတွင် တယ်လီဖုန်းအားလုံးကိုဖြတ်ထားသော်လည်း တစ်လုံးမှာဆက်၍ရကြောင်း တွေ့ရသည်။ ထိုဖုန်းမှာ အာဏာသိမ်းမီ တစ်ရက်ကမှတပ်ဆင်ထားခြင်းဖြစ်၍ မှတ်ပုံ မတင်ရသေး။ ယုံဆင်က ရှုရှုနှင့် ဆိုပီယက်တစ်ခုလုံးရှိ မဟာမိတ်များထံ ဖုန်းလျှောက်ဆက်သည်။

အိမ်ဖြူတော်အပြင်ဘက်တွင် သံချပ်ကာကားများ နေရာယူထားကြသည်။ သို့သော် သူတို့တွင် အမိန့် တစ်စုံ တစ်ရာမရသေး။ ယုံဆင် အဖမ်းခံရနိုင်သည်ဟူ၍ အိမ်ဖြူတော်ပတ်လည်သို့ ရောက်လာကြသည့် လူငယ် ယောက်ျားများနှင့် သက်လတ်မိန်းမများကို အန္တရာယ်မပြုလိုခဲ့ဟု သံချပ်ကာကားတပ် တပ်မှူးဗိုလ်မှူး ယက်ဒိုကင်ဇော့ က နောက်ပိုင်းတွင် ပြောပြသည်။

နေ့လယ်သာသာလောက်တွင် ယုံဆင်သည် ကလက်ရှုနီကော့ ရိုင်ဖယ်များကို ကိုင်ထားသည့် သက်တော်စောင့် များခြံရံလျက် ထွက်လာကာ တီ-၇၂ တင့်ကားတစ်စီးပေါ် တက်လိုက်သည်။ သူက သူ့ကို ထောက်ခံသူနှစ်ရာခန့်အား ကြေညာချက်ကိုဖတ်ပြသည်။ ဖြတ်မောင်းသွားသော စစ်ကားသံများကြောင့် သူ အသံမြင့်၍ဖတ်နေရ၏။ သူက 'လက်ယာ သန် ဖောက်ပြန်ရေးသမားတို့၏ အခြေခံဥပဒေနှင့် မညီသော အာဏာသိမ်းမှု' ကို ဆန့်ကျင်ကာ အထွေထွေသပိတ်မှောက် ကြရန် ဆော်ဩနေသည်။

အိမ်ဖြူတော်ထဲသို့ သူ ခဏပြန်လာပြီးနောက် လူထုသည် ကွန်ကရစ်ပြားများ၊ သံဝန်ရိုးများကို ပုံကာ လမ်းကို ပိတ်ဆို့လိုက်သည်။ ညနေစောင်းလောက်တွင် လူများမှာ ထောင်ပေါင်းများစွာ ဖြစ်လာသည်။

အာဏာသိမ်းမှုမှာ ပျက်ပြယ်စပြုလာသည်။ တစ်ဖွဲ့လုံးတွင် တင့်ကားပေါ်မှစစ်သားများသည် လမ်းသွားလမ်းလာ များနှင့် ရင်းနှီးခင်မင်နေကြတော့သည်။ ပက်ဗလော့လည်း စိတ်လှုပ်ရှားကာ ဝီစကီများကို ဖိသောက်နေသည်။ သူ မူးလဲနေသည်ကို ယာဇော့ကတွေ့သဖြင့် သူ့ကို ကားရှိုရာသို့ သယ်သွားပြီး အိမ်ပြန်ပို့ လိုက်သည်။ ညနေ ၅ နာရီတွင် အရေးပေါ်ကော်မတီက ရုပ်မြင်သံကြားဖြင့် သတင်းစာရှင်းလင်းပွဲ လုပ်သည့်အခါ ပက်ဗလော့ မပါတော့ချေ။

ထို တနင်္လာနေ့ ညနေကျမှ ကော်မတီကို ရုပ်မြင်သံကြားကြည့်သူများ မြင်ရတော့သည်။ မီးခိုးပြာရောင် ဝတ်စုံ များဖြင့် စင်ပေါ်တွင်မသက်မသာမျက်နှာနှင့် ထိုင်နေသူ ခြောက်ယောက်အထဲတွင် အလယ်မှလူမှာ ယာနာယက်က ဖြစ်သည်။ ဆေးချေးများ စွန်းနေသော လက်ချောင်းများ တစ်ဆတ်ဆတ်တုန်နေသည့် ယာနာယက်က ပုံမှန်ဘဝများ ပြန်ရောက်ရန် မဖြစ်နိုင်တော့သည်မို့ ယခုကဲ့သို့လုပ်ရကြောင်း ကာကွယ်ပြောကြားသည်။ ဂေါ်ဘားချက်မှာ နာမကျန်း ဖြစ်နေ၍ ဆေးကုသ ခံနေရသည်ဟု လိမ်ညာပြောပြသည်။ အီတလီသတင်းထောက်က အာရှင်တီးအား ဗိုလ်ချုပ်ကြီးပီနိုရှားအား အာဏာသိမ်း



www.burmeseclassic.com



နည်းမေးမြန်းကြည့်ခဲ့ပါသေးသလားဟုမေးရာ အားလုံးပွဲကျသွားသည်။ ရုရှနှင့် နိုင်ငံခြားသတင်းထောက်များက အိမ်ဖြူတော်တွင် ယဲ့ဆင်က သပိတ်မှောက်ပြီး တန်ပြန်ရန် ဆော်ဩနေမှု အရှိန်ရလာသည်ကို မေးမြန်းခြင်းအားဖြင့် ရုပ်မြင်သံကြားကြည့်ရှုသူများထံမှ အစိုးရရုပ်မြင်သံကြားတွင် ဖြတ်တောက်ထားသည်များကို သိခဲ့ရသည်။

ထိုညတွင် ယဲ့ဆင်မှာ အိမ်ဖြူတော် တတိယထပ်တွင် ဆရာဝန်နှင့် ဆေးကုသခံခဲ့ရသည်။ ယဲ့ဆင်၏ မိသားစုမှာလည်း ပိုမိုလုံခြုံမှုရှိစေရန် စံအိမ်ကြီးမှ သက်တော်စောင့် တစ်ယောက်နေထိုင်သည့် အိပ်ခန်းနှစ်ခန်းပါ တိုက်ခန်းသို့ ပြောင်းရွှေ့နေခဲ့ကြသည်။

ဩဂုတ်လ ၂၀ ရက် အင်္ဂါနေ့ မနက်တွင် ကျောဘုရားသည် အာဏာသိမ်းသူများအား ရွတ်ချမှတ်လုပ်မီ ကလေးတွင် ယဲ့ဆင်အား ဆက်သွယ်သည်။

‘ဘောရစ် သူငယ်ချင်း၊’ ဘုရားက အော်ပြောလိုက်သည်။

ယဲ့ဆင်မှာ ဝမ်းသာအားရဖြင့် ‘ခင်ဗျားဖုန်းဆက်တာ ဝမ်းသာလိုက်တာဗျာ၊ ကျွန်တော်တို့ အတိုက်ခိုက်ခံရမယ်လို့ ထင်နေတာ၊ ဒါပေမယ့် ခင်ဗျားဖုန်းဆက်တော့ ကျွန်တော်တို့ အားရှိသွားတယ်’ ဟု ဆိုသည်။

‘ခင်ဗျားတို့အတွက် ကျုပ်တို့ ဆုတောင်းနေပါတယ်’ ဘုရားက ဆိုသည်။

ရုရှအိမ်ဖြူတော်လသားဆောင်တွင် ကော်ဇာကော့နှင့်အခြားသက်တော်စောင့် တစ်ယောက်တို့က ခဲသတ္တု ဒိုင်းဖြင့် ကာထားပေးလျက် ယဲ့ဆင်က ဒုတိယကျောညာချက်ကို ဖတ်ပြနေသည်။ ထိုကျောညာချက်တွင် ယဲ့ဆင်က စစ်သားများနှင့် ရဲများအား ယာဇောနှင့်ပူဂိုတို့၏အိမ်နိမ့်များကို မလိုက်နာရန်၊ ထိပ်တိုက်မတွေ့ရန်တို့ကို ဆော်ဩထားသည်။

စီနီပီတာစတတ်တွင် မြို့တော်ဝန် ဆိုဘာချက်က တပ်ဖွဲ့မှူးများအား မြို့ထဲမဝင်ရန် စည်းရုံးသည်။ သူ့ဘက်မှ အာဏာသိမ်းမှုကို ဆန့်ကျင်သူမှာ ကေဂျီဘီအရာရှိ ဗလာဒီမီယာ ပူတင်ဖြစ်သည်။ ‘ကျွန်တော်နဲ့ ဆိုဘာချက်ဟာ မြို့ကောင်စီထံကို သွားတယ်၊ ကော်ဇောစက်ရုံနဲ့ တခြားစက်ရုံတွေကိုလဲ သွားပြီး အလုပ်သမားတွေကို ဟောပြောတယ်၊ ဒါပေမယ့် ရင်ထိတ်နေရတယ်၊ ကျွန်တော့်ပစ္စုတိုကို အပ်လိုက်ရတယ်၊ ဒါပေမယ့် မီးခဲသေတ္တာထဲမှာ ခြောက်လုံးပြူး ထားခဲ့သေးတယ်၊ နေရာတိုင်းမှာ လူတွေက ကျွန်တော်တို့ကို အားပေးထောက်ခံကြတယ်’ ပူတင်က နောက်ပိုင်းတွင် ပြောပြသည်။

အကယ်၍ အာဏာသိမ်းသူများ အနိုင်ရသွားလျှင် ကေဂျီဘီအရာရှိအနေဖြင့် မိမိလုပ်နေသည်မှာ ရာဇဝတ်မှု ဖြစ်နေသဖြင့် ပူတင်စိုးရိမ်နေသည်။ ထိုသို့စိုးရိမ်ကြောင်း မြို့တော်ဝန်ကို ပြောပြတော့ ဆိုဘာချက်က သူ့ကိုယ်စား ကေဂျီဘီ အကြီးအကဲထံ ဖုန်းဆက်ပေးသည်။ အာဏာသိမ်းမှုကို စည်းရုံးသူ ခရူချကော့နှင့် အဖြစ်အပျက်ကြီးမှ နောက်ဆက်တွဲ ထိခွက်လေးတစ်ခုနှင့် ပတ်သက်၍ ဖုန်းထဲတွင် ဆွေးနွေးရသည့်အတွက် မြို့တော်ဝန် အံ့ဩမိသည်။ သူက ကေဂျီဘီမှ



www.burmeseclassic.com

ပူတင် ယခုပင်နှုတ်ထွက်ကြောင်း ပြောလိုက်သည်။

ခရုချကျောမှာလည်း ယဲ့ဆင်ကို မဖမ်းခဲ့မိသည့်အတွက် မိမိမှားကြောင်း သိနေလေပြီ။ ယဲ့ဆင်ပတ်လည်တွင် လူထု၏ ဆန့်ကျင်မှုမှာလည်း ပိုမိုစည်းလုံးလာသည်။ ပက်ဗလော့နှင့် ဘက်စမာနစ်လည်း ပျောက်ကွယ်သွားလေပြီ။ ယာနာယက်လည်း တစ်ယောက်တည်းသောက်ကာ မူးနေသည်။ အိမ်ဖြူတော်ရှိ ခုခံကာကွယ်သူများထဲတွင် အဆင့်မြင့် ပုဂ္ဂိုလ်များ ပါလာသည်။ ထိုအထဲတွင် ပေါ်လစ်ဗျူရှိ အဖွဲ့ဝင်ဟောင်းအလက်ဇန်းဒါး ယာကျောလက်၊ တယောကီတပညာရှင် ရော့စထရိုပိုးဗစ်၊ ကဗျာဆရာ ယက်ဗ်တူရှင်ကိုနှင့် ဆာခါရော့၏ ဇနီးတို့လည်း ပါသည်။ ရှိဗာနာလည်း ရောက်လာကာ အာဏာသိမ်းမှုတွင် ဂေါ်ဘားချက်ပါသလားဟု အော်ကြီးဟစ်ကျယ် မေးနေသည်။ နံနက်ငါးနာရီတွင် ယဲ့ဆင်သည် သမီး ဖြစ်သူလီနာ၏ မွေးနေ့ဖြစ်ကြောင်း သတိရကာ သမီးထံဖုန်းဆက်၍ ဝမ်းမြောက်ကြောင်း ပြောလိုက်သေးသည်။ နောက်ပိုင်းတွင် သူက သမီးအား ကျည်ဆန်ခွဲတစ်ခု လက်ဆောင်အဖြစ်ပေးသည်။

ထိုညနေတွင် အသက် ၄၁ နှစ်ရှိ တပ်မှူးငယ် ဗိုလ်ချုပ်ကြီး အလက်ဇန်းဒါးလီဘက်က အိမ်ဖြူတော်သို့ လာကာ ယဲ့ဆင်ကို ကာကွယ်နေသူများအား မနက်ဖြန်နံနက် ၂ နာရီတွင် စတင်တိုက်ခိုက်လိမ့်မည်ဖြစ်ကြောင်း လျှို့ဝှက်သတင်းပေးသည်။ မြီးခဲ့သည့်နှေဦးကာလတွင် အမှတ် ၁၀၆ လေကြောင်းချီတပ်ဌာနချုပ်သို့ ယဲ့ဆင်သွားကတည်းက လီဘက်သည် ယဲ့ဆင်အား ကြည့်ညှိလေးစားနေခဲ့ခြင်း ဖြစ်သည်။ ယဲ့ဆင်သည် စစ်ဗိုလ်ကလေးတစ်ယောက်ကို သူ့နာရီ ချွတ်ပေးပြီး အလားတူနာရီတစ်လုံးကို အိတ်ထဲမှ ထပ်ထုတ်ကာ တပ်ကြပ်ကြီးတစ်ယောက်အား ပေးလိုက်သည်ကို လီဘက် မြင်ခဲ့ရသည်။

အိမ်ဖြူတော်မှ မိန်းမအားလုံးကို ပြန်ခိုင်းလိုက်ပြီး ကျန်လူများ တိုက်ခိုက်မှုအတွက် အသင့်ပြင်ကြသည်။ ယဲ့ဆင်အား အနီးအနားရှိ အမေရိကန် သံရုံးတွင်သွားထားရန် ပြင်ဆင်ကြသည်။

ထိုစဉ် ယာဇော့မှာ အိမ်ဖြူတော်ကို သွားတိုက်ခိုင်းရန် တပ်မှူးတစ်ယောက်မှ မရနိုင်သည်ကို တွေ့လိုက်ရသည်။ အသက် ၄၉ နှစ်ရှိ လေတပ်တပ်မှူး ဖီးလ်မာရှယ် ရှက်ပိုရ်နစ်ကော့က ယာဇော့အား အာဏာသိမ်းကော်မတီမှ ထွက်ရန် စည်းရုံးသည်။ ယာဇော့က သူ့အား ရဟတ်ယာဉ်ဖြင့် ကေဂျီဘီ တပ်ဖွဲ့များအား သယ်သွားကာ အိမ်ဖြူတော် အမှီးပေါ်သို့ ချပေးရန်ခိုင်းသောအခါ သူက ကရင်မလင်ထဲရှိ စစ်ယာဉ်များကို ဗုံးကြဲရန် လေယာဉ်နှစ်စင်း လွှတ်လိုက်မည်ဟု ခြိမ်းခြောက်သည်။ စတာလင်လက်ထက်ကသာဆိုလျှင်သည် တပ်မှူး ပစ်သတ်ခံရပေမည်။ ဂေါ်ဘားချက်လက်ထက်တွင် တော့ ပဋိပက္ခရှိသောစစ်တပ်တွင် အချေအတင်ပြောသည့် လူ့အဖွဲ့အစည်း ဖြစ်လာခဲ့သည်။

ကေဂျီဘီအယ်လ်ဖာအုပ်စုကလည်း အိမ်ဖြူတော်ကို သွားရောက်တိုက်ခိုက်ခိုင်းသောအခါ ပုန်ကန်ကြသည်။



အလက်ဇန်းဒါး ယာကော့လက် နောက်ပိုင်းတွင် သုံးသပ်သည်မှာ \*ဒီအသုံးမကျတဲ့ ခရုချကော့နဲ့ ယာဇော့တို့အတွက် သူတို့လက်တွေ့ သွေးစွန်းမခံချင်ကြဘူးလေ\* ဟူ၏။

အရှုရှုရယ်ကား လွန်မြောက်သွားလေပြီ။ ဗုဒ္ဓဟူးနေ့ စောစောပိုင်းတွင် ယာဇော့သည် တပ်ဖွဲ့အားလုံး မော်စကိုမှ ထွက်ခွာရန် အမိန့်ထုတ်လိုက်သည်။ ဇာတ်လမ်းဆန်သော အာဏာသိမ်းမှုမှာ အဆုံးသတ်သွားလေပြီ။ နံနက် ၃ နာရီတွင် ခရုချကော့က အိမ်ဖြူတော်ရှိ ဘာဘူလစ်အား ဖုန်းဆက်ကာ အေးအေးချမ်းချမ်းအိပ်နိုင်ပြီဖြစ်ကြောင်း အကြောင်းကြားသည်။ နောက်နေ့မနက်တွင် ကေကိုဘီအကြီးအကဲခရုချကော့သည် သူနှင့်အတူ အာဏာသိမ်းအဖွဲ့ ဖော့ရှီမြို့သို့ လေယာဉ်ဖြင့်သွားကာ ဂေါ်ဘားချက်နှင့် ပြေလည်အောင်ညှိသည်။

ဂေါ်ဘားချက်မိသားစုသည် အာဏာသိမ်းအဖွဲ့ သတင်းစာရှင်းလင်းသည်ကို ရုပ်မြင်သံကြားမှတစ်ဆင့် စက်ဆုတ်စွာ ကြည့်ခဲ့ရသည်။ ဇနီးဖြစ်သူ ရိုင်ဆာက ဂေါ်ဘားချက် နာမကျန်းဖြစ်နေသည်ဟု သူတို့ပြောသည်မှာ သူ့ကို တကယ်သေစေချင်သည့်သဘောဟု ထင်ကာ ကြောက်လန့်တကြား ဖြစ်သွားခဲ့သည်။

နောက်ဆုံးတွင် ယုံဆင်၏ခေါင်းမာမှုတွင် ကောင်းသည့်အချက်ကို ဂေါ်ဘားချက် တွေ့ခဲ့ရသည်။ ချန်ညာယက်ကိုလည်း ယုံဆင်သည် သူ၏သရုပ်မှန်ကို ပြလိမ့်မည်။ သူ့ကို ဖြိုခွင်း၍မရဟု ဂေါ်ဘားချက် ပြောခဲ့သေးသည်။

ဒုတိယနေ့တွင် နျူကလီးယားလက်ဆွဲအိတ်နှင့် ယင်းကိုစောင့်ရှောက်သူ ဗိုလ်မှူးကြီးတို့ အစောင့်အရှောက်နှင့် တကွ လေဆိပ်သို့သွားကာ မော်စကိုသို့ပြန်ကြသည်။ မိုးချုပ်တော့ လက်ဆွဲအိတ်များမှာ ကာကွယ်ရေး ဝန်ကြီး ယာဇော့နှင့် စစ်ဦးစီးချုပ် ဗိုလ်ချုပ်ကြီး မိခေးရှိုက်ဆေယက်တို့လက်ထဲသို့ ရောက်သွားသည်။ ရုဆလန် ခါးတူလက်တော့က နောက်ပိုင်း အစစ်ခံရာတွင် ထိုနျူကလီးယားလက်ဆွဲအိတ်များကို စောင့်ရှောက်သူ ဗိုလ်မှူးကြီးက ထိုအိတ်များ၏ခလုတ်များကို အမိန့်ပေးနိုင်သည့်စကားဝှက်များအား ဖျက်ပစ်ခဲ့ကြောင်း ပြောခဲ့သည်။ သို့သော် ဆိုဗီယက် နျူကလီးယားလက်ဆွဲအိတ်များကမူ တင်းမာသောသဘောသဘောထားရှိနေသူများလက်ထဲတွင် ယာယီရှိနေကြသည်။

အာဏာသိမ်းမှု ပျက်ပြားသွားသည်နှင့် ဂေါ်ဘားချက်၏ ဇနီး ရိုင်ဆာမှာ နှလုံးရောဂါ အနည်းငယ်ရသွားသည်။ 'ကျွန်မ လက်တွေ့ထုံကျင်ပြီး ကောင်းကောင်းလှုပ်လို့မရဘူး၊ စကားလဲ ကောင်းကောင်းပြောလို့မရဘူး ဖြစ်သွားတယ်' သူမက ပြန်ပြောပြသည်။ သူမကို မိသားစုဆရာဝန်က အိမ်ယာထဲတွင် အနားယူခိုင်းထားသည်။ သိပ်မကြာမီ သူမ ပြန်စကားပြောနိုင်သော်လည်း လုံးလုံးလျားလျား ပြန်ကောင်းမလာခဲ့။

ဗုဒ္ဓဟူးနေ့ ဖွန်းလွဲသည့်အချိန်တွင် ဘီဘီစီမှခရုချကော့နှင့်အဖွဲ့ ဖော်ရှီစံမြို့သို့ လေယာဉ်ဖြင့် ထွက်သွားကြောင်း သတင်းကို ကြားလိုက်ရသည်။ ထိုသတင်းကြောင့် စံအိမ်ကြီးမှ အိမ်သူအိမ်သားများ အလန့်တကြား ဖြစ်ကြရသည်။

ဂေါ်ဘားချက်က သူ့ကို အန္တရာယ်လာပေးမည်ဟု စိုးရိမ်နေသည်။ ထို့ကြောင့် သူ့ကိုသစ္စာရှိနေဆဲရှိနေသော လုံခြုံရေး အဖွဲ့သား ငါးယောက်အား ခြံဝင်လမ်းကို ပိတ်ထားရန်နှင့် လှေကားပေါ်တွင် စက်သေနတ်ဆင် ထားရန် အမိန့်ပေးလိုက်သည်။ 'ဒါဟာ ဂေါ်ဘားချက် မကျန်းမာဘူးလို့ ယာနာယက် ပြောတဲ့အချက်နဲ့ ကိုက်အောင် လုပ်ကြမလို့လေ၊' ဟု ရိုင်းဆာက ယူဆသည်။

ငါးနာရီသာသာလောက်တွင် စီးလ်အမျိုးအစားကားကြီးနှစ်စီးနှင့် ယာဇော၊ ခရုချကော့၊ ဘက်ကလန်ကျော့၊ လူကျာနေ့နှင့် တခြားနှစ်ယောက်တို့ ရောက်လာသည်။ သူတို့က ဂေါ်ဘားချက်ကို လာရောက်တောင်းပန်ကာ အကျပ်အတည်းမှ ရုန်းထွက်ရန်လာကြခြင်းဖြစ်သည်။ သူတို့က ဆိုဗီယက်ယူနီယံတည်မြဲရေးအတွက် ရုရှရိုပတ်ဘလစ် အချုပ်အခြာ အာဏာ လုံးဝပိုင်ရေးကို ဖြိုခွင်းရန် ဂေါ်ဘားချက်အား လာရောက်သိမ်းသွင်းခြင်း ဖြစ်သည်။ သို့သော် ဂေါ်ဘားချက်က သူတို့ကိုတစ်ယောက်ကိုမျှ အတွေ့မခံခဲ့။

ညနေ ၆း၃၀ တွင် ဂေါ်ဘားချက်၏ တယ်လီဖုန်းလှိုင်းများ ပြန်ကောင်းလာသည်။ သို့သော် အထွက်သာရ၏။ သူက ယုံဆင်ထံ ဖုန်းဆက်လိုက်သည်။ ယုံဆင်ကလည်း ဖက်လဲတကင်းပြန်လည်ပြောကြားသည်။ 'ချစ်သော မိတ်ဆွေကြီး မိခေးဆာဂျေယက်ဗစ် ခင်ဗျား မသေဘူးနော်'

နောက်မှာရိုက်ကြာသောအခါ ဂျော့ဘုရားထံသို့ သူ့ဖုန်းဆက်လိုက်ပြန်သည်။ 'ဘုရား ဘုရား ခင်ဗျား အသံကြားရတာ ဝမ်းသာလိုက်တာ' ဂျော့ဘုရားက ပြန်ပြောသည်။

'ခင်ဗျားအသံကို ပြန်ကြားရတာလဲ ဝမ်းသာတယ်ဂျော့ရယ်၊ သူတို့က ကျုပ်ကို နှုတ်ထွက်ခိုင်းတယ်၊ ကျုပ်က ငြင်းလိုက်တယ်' ဂေါ်ဘားချက်က ပြောလိုက်သည်။

ဘုရားက 'မိခေးဂေါ်ဘားချက်ဟာ အရင်ကအတိုင်းပါပဲ၊ တက်ကြွပြီး ယုံကြည်စိတ်ရှိနေတုန်းပါ' ထို့နောက် ဘုရားက ယုံဆင်ထံ ဖုန်းဆက်ကာ 'မိတ်ဆွေကြီး၊ ခင်ဗျားရဲ့ ဂုဏ်သတင်းကတော့ ကျွန်တော်တို့ဆိုမှာ မွေးနေပါတယ်၊' ဟု ပြောလိုက်သည်။

များမကြာမီ နောက်ထပ်လေယာဉ်တစ်စင်း ဖော်ရိုစ်သို့ ထပ်ရောက်လာသည်။ အလက်ဇန်းဒါးရတ်စကွိုင်းနှင့် အိုင်ဗင် ဆီလာယက်တို့က ဂေါ်ဘားချက်အား ဖော်စကိုသို့ စောင့်ကြပ်ကာ ပြန်ခေါ်ရန်လာကြခြင်းဖြစ်သည်။ ထိုဝန်ကြီးများ ရောက်လာကြသောအခါ သူတို့တွင် ကလက်ချန်ကော့ ရိုင်ဖယ်များ ကိုင်လာကြသည်ကို ရိုင်းဆာ တွေ့လိုက်ရသည်။ 'ရှင်တို့ ကျွန်မတို့ကို ဖမ်းဖို့လာကြတာလား' အကြောင်းရင်းမှန်ကို သိသောအခါ သူမ ချုံးပွဲချင့်တော့သည်။

အားလုံး အော်ဟစ်ပွေဖက်ရင်းဖြင့် ယခင်က အချင်းများခဲ့သည်များ မေ့ပျောက်ကုန်ကြတော့သည်။ ဂေါ်ဘားချက်



မှာ ဝမ်းသာလွန်းသဖြင့် ကတုန်ကယင်ပင်ဖြစ်နေရသည်။ ရှိုင်ဆာမှာ ဒယ်မ်းဒယိုင်နှင့် လျှောက်နေရပြီး နှလုံးရောဂါကြောင့် သေမတတ်ဖြစ်နေရသည်ဟု ရတ်စကျိုင်း တွေ့နေရသည်။

မသမာသူလူစုက သမ္မတလေယာဉ်ကို လေထဲတွင် ဖောက်ခွဲမည်စိုးသဖြင့် ရုရှဒုသမ္မတက အခြား လေယာဉ် တစ်စီးဖြင့် ဂေါ်ဘားချက်အား ဖော်စကိုသို့ ပြန်ခေါ်လာခဲ့သည်။ ခရူချကော့မှာ စိတ်ပျက်လက်ပျက်ဖြင့် နောက်ခန်းမှ လိုက်ပါလာသည်။ သူ့အဖမ်းခံရတော့မည်ကို လုံးဝမသိ။

ဩဂုတ်လ ၂၂ ရက် ကြာသပတေးနေ့ နံနက် ၂ နာရီခွဲတွင် ဂေါ်ဘားချက် လေယာဉ်ပေါ်မှ ဆင်းလာသည်။ ရှိုင်ဆာက သူ့နောက်မှ ဆယ်နှစ်အရွယ်မြေးမကလေးကတွဲလျှက်လိုက်ပါလာသည်။ ကျုပ် ဖော်ရှိုဇ်က ပြန်လာတာ တခြား နိုင်ငံတစ်နိုင်ငံကိုရောက်လာသလိုပဲ။ ကျုပ်ကိုယ်တိုင်လဲပြောင်းလဲသွားတယ်။ ဟု ဂေါ်ဘားချက်က စောင့်နေ သည့် သတင်းထောက်များအား ပြောနေသည်။ သမ္မတတစ်အိမ်ကြီးသို့ ကားဖြင့်အသွားလမ်းတွင် သူတို့၏သမီး အိရီဟာမှာ ချွံ့ဉ်ချင် တော့သည်။ ရှိုင်ဆာမှာ အတော်ပင်မသက်သာ။ လေယာဉ်ပေါ်တွင်လည်း ကြမ်းပြင်တွင် လဲလျောင်းကာ လိုက်ပါ လာခဲ့ရသည်။ သူ့မိသားစုအခြေအနေဆိုးရွားနေသဖြင့် ရုရှအိမ်ဖြူတော်သို့သွားကာ များပြားလှသည့် ခုခံကာကွယ်သူများအား ကျေးဇူးတင်ကြောင်း မပြောနိုင်ခဲ့ခြင်းဖြစ်သည်ဟု ဂေါ်ဘားချက် နောက်ပိုင်းတွင် ရှင်းပြခဲ့သည်။ ယင်းမှာ နိုင်ငံရေး လုပ်ကြံမှုတစ်ခုဖြစ်ပြီး ယင်းကိုအကြောင်းပြု၍ ယခင်က ဂေါ်ဘားချက်အား ပြည်သူတို့ မကြိုက်သည်များ လျော့ပါး ကုန်ရသည်။

ထိုအဖြစ်အပျက်ကြောင့် ဂေါ်ဘားချက်မှာ မှေးမှိန်လာပြီး ယုံဆင်က ထင်ရှားလာခဲ့သည်။ အာဏာသိမ်းမှု ဖြစ်စဉ်အတွင်း ယုံဆင်သည် အာဏာသိမ်းသူများကို အနိုင်ယူနိုင်ရုံသာမက ဂေါ်ဘားချက်ကိုလည်း ရုံးပြန်ထိုင်ကာ ပြုပြင်ပြောင်းလဲရေးများ ဆက်လုပ်နိုင်အောင် စွမ်းဆောင်နိုင်ခဲ့သည်။ မအောင်မြင်သော အာဏာသိမ်းမှုကြောင့် ယုံဆင်မှာ ရုရှလူမျိုးတို့အား ကွန်မြူနစ်စနစ်မှ အခြားစနစ်သို့ပြောင်းအောင် စွမ်းဆောင်ပေးနိုင်သော ခေါင်းဆောင် တစ်ယောက်အဖြစ်သို့ ရောက်သွားခဲ့သည်။

ယုံဆင်၏ ငယ်ရွယ်ပညာတတ်ပြီး ရည်မှန်းချက်ကြီးသော အုပ်စုမှာ တစ်စစနှင့်ဒီမိုကရေစီလမ်းကြောင်း သို့ ဦးတည်ရွေ့လျားနေကြောင်း နိုင်ငံတကာမှ လေ့လာသူများ သတိမပြုမိကြချေ။ မြို့ကြီးများကလည်း ယုံဆင်ကို ထောက်ခံ လာကြသည်။ သူသည် စစ်ဘက်အပေါ်လည်း ဩဇာညောင်းပြီး ပြည်သူများအား ယန်းတိုင်ဆီသို့ ပါအောင် ခေါ်နိုင်ခဲ့သည်။

ခရူချကော့ယာဇော့နှင့် တခြားအာဏာသိမ်းခေါင်းဆောင်များ အဖမ်းခံကြရသည်။ ကေဂျီဘီအကြီးအကဲ ခရူချကော့က ဂေါ်ဘားချက်ထံ စာရေးရာတွင် မိမိတောင်းပန်ပါကြောင်းနှင့် ထိုအတွက် ရှက်မိပါကြောင်း ပါရှိသည်။

ယာဇောကလည်း သူ့ကို မဖမ်းမိကလေးတွင် စီးကရက်ကို ဖွာရင်း \*ကျုပ်ဟာ အတော်ကို အသုံးမကျတဲ့ကောင်\* ဟု ပြောနေသည်။ တင့်ကားများကို မော်စကိုမြို့ထဲ လွှတ်ရန် သူ၏ ဆုံးဖြတ်ချက်သည် သူ၏ မဟာဗျူဟာအမှား ဖြစ်ခဲ့သည်။ ထိုသို့လွှတ်လိုက်ခြင်းကြောင့် စစ်တပ်မှာ ဘက်ပြောင်းသွားခဲ့ခြင်း ဖြစ်သည်။ စစ်တပ်သည် မရွေးကောက်ဘဲ တက်လာခဲ့သည့် ဆိုဗီယက် ဒုသမ္မတယာနာယက်ထက် ရွေးကောက်ပြီးတက်လာသည့် ရုရှသမ္မတ ယုဆင်ကို ပို၍ လိုလားကြသည်။ ယာနာယက်က ဂေါ်ဘားချက်အား ခွင့်လွှတ်ရန် တောင်းပန်သည်။ ပက်ဗလော့ကလည်း အလားတူ တောင်းပန်သည်။

ပုဂံနှင့် သူဇနီးတို့မှာ မိမိကိုယ်ကို သေနတ်နှင့်ပစ်ကာ အဆုံးစီရင်လိုက်ကြသည်။ မော်စကိုသို့ ပြေးလာ သော်လည်း အာဏာသိမ်းမှုတွင်မပါသော ဖီးလ်မာဂျယ်ဆာဂျေအက်ခရိုမေယက်သည်လည်း ကရင်မလင်ရှိ ဂေါ်ဘားချက်ရုံးခန်း၏ အောက်ထပ်ရှိ သူ့ရုံးခန်းထဲတွင် ကြိုးဆွဲချကာ အဆုံးစီရင်သွားသည်။ သူသည်အသက် ၆၈ နှစ်ရှိပြီး မသေမီ စာတစ်စောင်ရေးခဲ့သည်။ ထိုစာထဲတွင် \* ကျုပ်ရဲ့ အမိနိုင်ငံ သေဆုံးပြီမို့ ကျုပ်လဲ အသက်မရှင်လိုတော့ပါ။\* ဟု ပါရှိသည်။

ပါတီ ရန်ပုံငွေ ဒေါ်လာ ၉ ဘီလျံကိုတာဝန်ယူထားရသည့် ကွန်မြူနစ်ပါတီအကြီးအကဲ နီကိုလေ ခရူချင်း နားသည်လည်း သူနေထိုင်ရာ ခုနစ်လွှာမှ လိမ့်ကျကာသေဆုံးသွားသည်။ ယင်းမှာလည်း သူ့ကိုသူ အဆုံးစီရင် သွားခြင်းဖြစ်သည်။ နောက်သတင်းခြောက်ပတ်ကြာသောအခါ သူ့ယခင်က ပါတီအကြီးအကဲဂရီဂေါ်ရီ ပက်ဗလော့ လည်း အလားတူသေဆုံးခဲ့သည်။ ပါတီ၏များစွာသော ရန်ပုံငွေ၏ကြံ့ခွာနှင့် ပတ်သက်သည့် လျှို့ဝှက်ချက်များ သူတို့နှင့်အတူ ပါသွားကြသည်။

အပြည့်အဝ ရုံးပြန်ထိုင်သည့်နေ့တွင် ဂေါ်ဘားချက် ပြဿနာတစ်ခုနှင့် ဆုံရပြန်သည်။ အိမ်ဖြူတော်တွင် ကျင်းပသော အာဏာသိမ်းမှုကို အောင်နိုင်သည့် အထိမ်းအမှတ်လူထုအောင်ပွဲခံအခမ်းအနားသို့ သူသွားမတက်ခဲ့။ သူ့ကိုလည်း ဖိတ်ကြားထားသည်။ ထိုအတွက် ရှီဗာနာဇေမှာ အတော်ပင်စိတ်ပျက်သွားသည်။ အိမ်ဖြူတော်အပြင်ဘက်တွင် သူ့ကို မျှော်နေကြမည်ဖြစ်ကြောင်း ချန်ညာယက်က အကြိမ်ကြိမ်သတိပေးသော်လည်း သူကမသွားခဲ့။ ထိုပွဲတွင် ဂေါ်ဘားချက် အမည်ကို ခေါ်လိုက်သောအခါ ရွတ်ချသံများနှင့် နှုတ်ထွက်ခိုင်းသံများ ဆူညံသွားတော့သည်။

ထိုသို့မသွားဘဲ ဂေါ်ဘားချက်သည် နိုင်ငံခြားရေးဝန်ကြီးဌာနတွင် သတင်းစာရှင်းလင်းပွဲ လုပ်လိုက်သည်။ ပြည်တွင်းပြည်ပ သတင်းစာဆရာနှင့် အရာရှိရှစ်ရာက သူ့ကို မတ်တတ်ရပ် အရိုအသေပြုကြသည်။ သူက ထိုသည်ကို ပိုကြိုက်သည်။ ထိပ်တန်းပါတီကေဒါများ အာဏာသိမ်းမှုတွင် ပါဝင်ပတ်သက်နေခဲ့သော်လည်း သူက ပါတီကို အသစ် ပြန်လည် တည်ဆောက်နိုင်သေးကြောင်း ကာကွယ်ပြောကြားနေသေးသည်။ ယင်းမှာ နောက်ထပ်အတွက် မှားခြင်းဖြစ် သည် ဟု ချန်ညာယက်က မြင်သည်။ အလက်ဇန်းဒါး ယာကော့လက်က ဂေါ်ဘားချက်အား \*ပါတီက မခိုင်တော့ဘူး၊



ပါတီက သေပြီ၊ခင်များ အဲဒါကို ဘာဖြစ်လို့ မသိတာလဲ၊အသစ်ပြန်ထောင်မယ်ဆိုတာ အဓိပ္ပါယ်မရှိတူး၊ အဲဒါ လူသေကောင်ကို ရှေးဦးသူနာပြုစုနည်းနဲ့ ကုနေတာနဲ့ အတူတူပဲ ဟု ပြောခဲ့သည်။

ဩဂုတ်လ ၂၃ ရက် သောကြာနေ့တွင် ဂေါ်ဘားချက်သည် ဒီမိုကရေစီကို ကာကွယ်သည့် အိမ်ဖြူတော် အမတ်များအား အသိအမှတ်ပြုရန် ပျက်ကွက်ခဲ့သည်ကို အစားထိုးသည့်လုပ်ရပ်တစ်ခုလုပ်လိုက်သည်။နံနက် ၁၁ နာရီတွင် ရုရှလွှတ်တော်ချုပ်အကြီးအကဲရှုဆလန်ကာဘူလက်တော့ထံ ဖုန်းဆက်ကာ ရုရှပါလီမန်တွင် မိန့်ခွန်းပြောလိုကြောင်း ပြောလိုက်သည်။ မိမိ ၁၂ နာရီလောက် ရောက်မည်ဟုလည်း ဆိုသည်။

ကြီးမားသောခန်းမကြီးနှင့် လသာဆောင်များတွင် ချက်ချင်း လူများပြည့်သွားတော့သည်။ ဂေါ်ဘားချက် စင်မြင့်ပေါ်တက်သွားသောအခါ လက်ခုပ်သံများ ဆူညံသွားတော့သည်။သို့သော် အာဏာသိမ်းမှုကို ထောက်ခံသော အစိုးရအဖွဲ့ဝင်များအား သူ ကာကွယ်ပြောကြားသောအခါ မကျေနပ်သံများ ဆူညံသွားသည်။သူထက် အရပ် ခြောက်လက်မ မြင့်သော ယုံဆင်က သူ့ဘေးသို့ ကပ်လာကာ ဝန်ကြီးချုပ်ပက်ဗလော့ ဦးဆောင်ကာ အထက်တန်းနှင့် အငယ်တန်းဝန်ကြီး ၆၀ ခန့်တက်ရောက်သော အာဏာသိမ်းသည့် ပထမနေ့ကက်ဘီနက်အစည်းဝေးမှတ်တမ်းကို ပေးလိုက်သည်။

ဂေါ်ဘားချက်က ဖတ်ရန် ငြင်းဆန်သည်။ ‘အခုဖတ်ပါ။’ ယုံဆင်က မျက်နှာနီနေသော ဂေါ်ဘားချက်အပေါ်မှ မိုးလျက် အမိန့်ပေးလိုက်သည်။ ဂေါ်ဘားချက်က ယူဖတ်လိုက်သည်။ ထိုမှတ်တမ်းအရ ဝန်ကြီးအဖွဲ့တစ်ဖွဲ့လုံးက သူ့ကို သစ္စာဖောက်ကြောင်း တွေ့ရှိရသည်။ အရေးပေါ်ကော်မတီကို ဝန်ကြီးများ တစ်ယောက်ပြီးတစ်ယောက် ထောက်ခံကြသည်။ ယုံဆင်က ရုရှကွန်မြူနစ်ပါတီကို ယာယီရပ်ဆိုင်းကြောင်း အမိန့်စာအမှတ် ၇၉ ကို ထုတ်ပြန်သည်။ထိုအမိန့်ကို ပါလီမန်အတွင်းမှာပင် သူက လက်မှတ်ထိုးလိုက်သည်။ ဂေါ်ဘားချက်က ‘... ဘောရစ်...ဘောရစ်...ခင်များ ဘာဘာကို လက်မှတ်ထိုးထိုး...’ဟု ပြောနေသည်။ ယုံဆင်က ‘ကျုပ် လက်မှတ် ထိုးပြီးသွားပြီ’ဟု ပြန်ငေါက်လိုက်သည်။

ယုံဆင် အနိုင်ကျင့်ပုံကြောင့် ဂေါ်ဘားချက်မှာ သူ့နိုင်ငံတွင် ဩဇာမရှိတော့ကြောင်း ကမ္ဘာသို့ ပြလိုက်သလို ဖြစ်သွားသည်။ ‘သူတော့ ငါးပါးမောက်ပြီထင်တယ်’ဟု ဂေါ်ဘားချက်၏ နှာခေါင်းကို ယုံဆင်က ဖုံးတွေ့နှင့် သုတ်လိုက်သည်ကို ရုပ်မြင်သံကြားတွင် မြင်လိုက်ရသောအခါ ဘုရ်က မှတ်ချက်ပေးသည်။

ယုံဆင်က သူ့အောင်မြင်မှုအပေါ် ဝီတီဖြစ်နေစဉ် ဂေါ်ဘားချက်မှာ အမတ်များ၏ မေးမြန်းခြင်းကို တစ်နာရီ ကျော်ကြာအောင် ခံနေရသည်။တစ်ယောက်ကဆိုလျှင် မိုက်ကရိုဖုန်းဆီသို့ အပြေးသွားကာ ကွန်မြူနစ်များအားလုံးကို နိုင်ငံတွင်းမှ တံပျက်စီးဖြင့် လှဲထုတ်ပစ်ရမည်ဟု ဒေါသတကြီး ပြောနေသည်။ ဂေါ်ဘားချက်က ‘စတာလင်ရဲ့ သူ့ဖျင်းတံ ဦးနှောက်တောင် ဒါမျိုးစဉ်းစားမှာ မဟုတ်ဘူး’ဟု ပြောလိုက်သည်။ သူတို့၏ မျက်နှာများပေါ်တွင် သူ့အပေါ် သနားရိပ်မပြ။



ဒေါသရိပ်များကိုသာ တွေ့နေရသည်။

မွန်းလွဲ ၁း၃၀ နာရီတွင် ခါစဘူလက်တော့က ယုံဆင်အား တီးတိုးကပ်ပြောသည်။\* အစည်းဝေးကို ရပ်ဖို့ အချိန်တန်ပြီ\*

‘ဘာဖြစ်လို့ ရပ်ရမှာလဲ’ ယုံဆင်က ပြောလိုက်သည်။ ပါတီအစည်းဝေးများတွင် ဂေါ်ဘားချက် သူအား အရှက်ခွဲခဲ့သည်များကို ယုံဆင် ပြန်အမှတ်ရနေမည် ဖြစ်သည်။

‘ကျွန်တော် သူ့ကိုသနားလို့ပါ’ ခါစဘူလက်တော့က ပြောနေသည်။

ယုံဆင်က ပြုံးကာ အခမ်းအနား ပြီးဆုံးကြောင်း ကြေညာလိုက်တော့သည်။သူက ဂေါ်ဘားချက်အား သူ့ရုံးခန်းတွင် နေ့လယ်စာ လိုက်စားရန် ဖိတ်လိုက်သည်။ဂေါ်ဘားချက်သည် ဒေါသဖြစ်နေဆဲ ဖြစ်ပြီး ယုံဆင်အား အာဏာသိမ်းမှုကို ဖြိုခွင်းခဲ့သည့်အတွက် နှင့်သူ့ကို မော်စကိုသို့ လုံခြုံစွာ ပြန်ခေါ်ခဲ့သည့်အတွက်ကျေးဇူးတင်ကြောင်း ပြောရန် ပျက်ကွက်နေသေး သည်။ ခါစဘူလက်တော့သည် ဘီဘီစီက ဖုန်းဆက်မေးရာတွင် အာဏာသိမ်းရန် ကြံသူများမှာ ရာဇဝတ်ကောင်များဖြစ် သည်ဟု ပြောသည်ကို မိမိကြားလိုက်ကြောင်း ဂေါ်ဘားချက်က ပြောပြသည်။ ထို့ပြင် ရုရှတို့ တွန်းလှန်လျှင် မိမိတို့ လွတ်မြောက်မည်ဖြစ်ကြောင်း ရိုင်ဆာအား သူပြောခဲ့သေးသည် ဆို၏။

‘ဒီတော့ ရိုင်ဆာက ဘာပြန်ပြောသလဲ၊’ ခါစဘူလက်တော့က မေးလိုက်သည်။

‘ရိုင်ဆာက ယုံဆင်နဲ့ သူ့လူတွေဟာ ကျွန်မတို့ကို ကယ်မယ်မထင်ပါဘူး၊’ ဂေါ်ဘားချက်က ပြောပြလိုက်သည်။

သူပြန်သွားတော့ ယုံဆင်ကို ထောက်ခံသူများက ကန့်ကွက်အော်ဟစ်ကာ လမ်းပိတ်နေသဖြင့် သူကားမှာ နာရီဝက်ခန့် နောက်ကျနေရသည်။နောက်ပိုင်းတွင် လူအုပ်ကြီးသည် ရင်ပြင်ဟောင်းရှိ ကွန်မြူနစ်ပါတီ ဌာနချုပ်ကို ဝိုင်းလိုက်ကြသည်။ထို့နောက် လူအုပ်ကြီးသည် လျှောက်ကားသို့ သွားကာ လျှို့ဝှက်ရဲအဖွဲ့ကို ထူထောင်သူ ဖိလစ် ဇာဇင်စကို၏ ၁၄ တန်လေးသောရုပ်တုကြီးကို အောက်ခြေမှ လှန်ပစ်လိုက်ကြသည်။ထိုသို့လုပ်ရန် မြို့တော်ဝန် ပိုပေါ့က ကရိန်းတစ်စီး ထုတ်ပေးသည်။

ရေဒီယိုအင်တာဗျူးတစ်ခုတွင် ယုံဆင်က ဂေါ်ဘားချက်သည် တင်းမာသောသဘောထားရှိသူများ ခြံရံကာ တစ်ထီးတစ်နန်းနေကာ နောက်ဆုံး အာဏာသိမ်းမှုဖြစ်ရသည့်အတွက် ဂေါ်ဘားချက်အား ဝေဖန်ပြစ်တင်ခဲ့သည်။ ‘ဒီအာဏာသိမ်းမှုမှာ သူ့ပါတယ်လို့တော့ ပြောလို့မရဘူး၊အဲဒီအရာရှိတွေကို ဘယ်သူရွေးခဲ့တာ လဲ၊သူရွေးခဲ့တာ၊သူတို့ကို ဘယ်သူအတည်ပြုပေးခဲ့တာလဲ၊သူပြုပေးခဲ့တာ၊သူရဲ့ အနီးကပ်ဆုံးလူတွေက သူအပေါ် သစ္စာဖောက်ခဲ့ကြတာ၊’ ယခုလည်း ဂေါ်ဘားချက်သည် အဖမ်းခံသွားရသည့် လူများနေရာတွင် သူ့စိတ်ကြိုက် လူများဖြင့် အစားထိုးနေပြန်သည်ဟု ဆိုသည်။





ယာဇောနေရာတွင် အာဏာသိမ်းသူများအား ဝုံးကြိမည်ဟု မြိမ်းခြောက်ခဲ့သော လေတပ်မာရှယ် ရှာပိုရှုနစ်ကော့အား အစားထိုးခဲ့သည်။ကေဂျီဘီ အကြီးအကဲ နေရာတွင် ပြည်ထဲရေးဝန်ကြီးဟောင်း စာဒင်ဘာကာတင်ကို အစားထိုးခဲ့သည်။ သူသည် မော်စကိုရှိ အမေရိကန်သံရုံးတွင် ကေဂျီဘီတို့ အသံဖမ်းကိရိယာတပ်ထားသည့်နေရာများကို အမေရိကန်တို့အား ထုတ်ပြောသည့်အတွက် ထိပ်ပိုင်း ပုဂ္ဂိုလ်များက သူ့အပေါ် အမှန်းပွားခဲ့ကြသည်။

နောက်ပိုင်းတွင် ဂေါ်ဘားချက်က လွန်ခဲ့သည့် တစ်နှစ်ကသာ အာဏာသိမ်းမည်ဆိုလျှင် အောင်မြင် သွားနိုင်သည်။ တင်းမာသူများကို မိမိက နောက်ကြောင်းပြန်လှည့်၍မရအောင် ထိန်းချုပ်နိုင်ခဲ့သည့်အတွက် ကြောင့်သာ ယခုလိုမအောင်မြင်ခဲ့ခြင်းဖြစ်သည်ဟု ကာကွယ်ပြောကြားခဲ့သည်။သို့ရာတွင် နောက်ပိုင်းတွင် အာဏာ သိမ်းမည့်သူများ ဝီနီယပ်မြို့တွင် နှိမ်ခဲ့သည်များအပေါ် ဂေါ်ဘားချက်က မြှောက်ပေးကာ နောက်ပိုင်းတွင်လည်း ယင်းတို့ကို အရေးမယူဟု သော စွပ်စွဲချက်ကိုမူ သူမငြင်းနိုင်ပေ။ အရေးပေါ်ကော်မတီသည် အာဏာသိမ်းမှုအတွက် ဂေါ်ဘားချက် မော်စကိုသို့ ပြန်ရောက်လာလျှင်လည်း ရှေးကကဲ့သို့ သူတို့ကို အရေးမယူဟု ယုံကြည်နေကြသည်။

၁၉၉၁ ခုနှစ် ဩဂုတ်လ ၂၄ ရက် စနေနေ့တွင် ဂေါ်ဘားချက်မှာ ကွန်မြူနစ်ပါတီ၏ ဆဌမြောက်နှင့် နောက်ဆုံး အထွေထွေအတွင်းရေးမှူးအဖြစ်မှ နှုတ်ထွက်ရတော့မည့်အဖြစ်နှင့် ရင်ဆိုင်ရတော့သည်။ထိုပါတီကို လီနင်က ထူထောင်ကာ စတာလင်၊ ဓရူးချက်၊ ဘရက်ဇညက်၊ အင်ဒရီပေါ့၊ နှင့် ချန်ညန်ကိုတို့က ဦးဆောင်လာခဲ့သည်။သူသည် ဆိုဗီယက်ယူနီယံ၏ သမ္မတအဖြစ် ရှိနေသေးသော်လည်း ထိုရာထူးသို့ရောက်အောင် ပါတီကမြှင့်တင် ပေးခဲ့ခြင်းဖြစ်သည်ဟု သူခံယူထားသည်။ပါတီလှုပ်ရှားမှုအားလုံးကို ရပ်ဆိုင်းရန် တားမြစ်မိန့်ကိုလည်း ဆိုဗီယက် လွှတ်တော်ချုပ်တွင် သူလက်မှတ်ထိုးခဲ့သည်။ဆိုဗီယက်ယူနီယံ တစ်နံတစ်လျားရှိ ကွန်မြူနစ်ပါတီ အရာရှိအားလုံးသည် ပါတီဝင်ကဒ်ပြားနှင့် စာရွက်စာတမ်းအားလုံးကို မီးရှို့ပစ်လိုက်ကြသည်။

အာဏာသိမ်းမှု မအောင်မြင်ရခြင်း၏ အရေးကြီးသော အကြောင်းရင်းမှာ သတင်းအချက်အလက် ပျံ့နှံ့မှုမြန်ခြင်းကြောင့် ဖြစ်သည်။တနင်္လာနေ့ စောစောပိုင်းတွင် အာဏာသိမ်းခေါင်းဆောင်များသည် ရုပ်မြင်သံကြား အကြီးအကဲကိုခေါ်ကာ အရေးပေါ်ကျေညာချက်ကို ကြေညာရန်နှင့် သတင်းများကို တင်းတင်းကျပ်ကျပ် ထိန်းချုပ်ရန် ခိုင်းခဲ့သည်။သို့သော် ရုပ်မြင်သံကြားဌာနရှိ အယ်ဒီတာနှင့် အကြီးတန်းအရာရှိ အားလုံးသည် စီအင်န်အင်န်မှ သတင်းများကို ကြည့်ထားကြပြီးဖြစ်သည်။ထိုတစ်နေ့လုံး သူတို့သည် စီအင်န်အင်န်နှင့် လမ်းပေါ်ရှိ သူတို့၏ သတင်းထောက်များမှတစ်ဆင့် အိမ်ဖြူတော်မှနေကာ ဆန့်ကျင်တော်လှန်နေသည့်သတင်းများကို ကြားသိနေရသည်။

တစ်နိုင်ငံလုံးရှိ လူများလည်း အာဏာသိမ်းမှုကို ဆန့်ကျင်နေကြကြောင်း ရေဒီယိုမှတစ်ဆင့် ကြားနေကြရ



www.burmeseclassic.com

သည်။ နိုင်ငံခြားဘာသာ စာကြည့်တိုက် ဒါရိုက်တာကလည်း ' ဘာတွေဖြစ်နေတယ်ဆိုတာ ကျွန်မတို့ အနောက် တိုင်း မီဒီယာတွေကတစ်ဆင့် သိနေကြပါတယ်၊' ဟုဆိုသည်။ စီအင်န်အင်န်၏ နိုင်ငံတကာအယ်ဒီတာ ရော်ဒန့်က ' ဒါဟာ စီအင်န်အင်န်အတွက် သတင်းဦးသတင်းထူးပဲ၊ ဆိုဗီယက်အာဏာသိမ်းမှုမအောင်မြင်တာမှာ စီအင်န်အင်န်က အရောကျတယ်၊' ဟုဆိုသည်။ စီအင်န်အင်န်၏ မော်စကိုဗျူရီမှာ အိမ်ဖြူတော်နှင့် မျက်နှာချင်းဆိုင် ဖြစ်သည်။ ထို့ကြောင့် ယုံဆင်တင့်ကား ပေါ်တက်၍ မတ်တတ်ရပ်သောအခါ ထိုခါတ်ပုံကို အတ္တလန္တိတ်သို့ ပြို့ဟ်တုမှတစ်ဆင့်ပေးပို့ကာ ဆိုဗီယက်နိုင်ငံသို့ ပြန်လွှင့်ပေးသည်။ မော်စကိုရှိ ရုပ်မြင်သံကြားစက်အားလုံး ထိုသတင်းများကို ဖမ်းယူကြည့်ရှုနိုင်ကြသည်။ အာဏာသိမ်းသည့်မနက်တွင် မီဒီယာစိစစ်သူ လစ်ဒီယာ ပိုစကာယာသည် စီအင်န်အင်န်ကို ဖွင့်ကြည့်လိုက်သောအခါ ပုံနှိပ်အတိုင်းထုတ်လွှင့်နေသည်ကို သူမ အံ့သြစွာ တွေ့လိုက်ရသည်။ အိမ်ဖြူတော်ကလည်း စီအင်န်အင်န်ကို အမြန်ဆုံး မီဒီယာအဖြစ်အသုံးချကာ ယုံဆင်အား ထောက်ခံကြောင်း အသိပေးနိုင်ခဲ့သည်ဟု အမေရိကန် နိုင်ငံခြားရေးဝန်ကြီး ဂျိမ်းဘောကာက ဝန်ခံခဲ့သည်။ အာဏာသိမ်းမှု ပျက်ပြားသွားပြီးနောက် အက်ဒွပ်ရီဗာနာဇက ' သတင်းနည်းပညာကို ချီးကျူးပါသည်။ စီအင်န်အင်န်ကို ချီးကျူးပါသည်' ဟု နယူးစီမံ မဂ္ဂဇင်းတွင် ရေးသားခဲ့သည်။ အာဏာသိမ်းသူများ၏ အိမ်နဲ့ကို အိတ်တန်ကီနီ ခေါ်ဆိုဗီယက်အစိုးရ ရုပ်သံကပင် မနာခံ။ သတင်းဒါရိုက်တာ အီလင်နာ ပိုစနီယက်က ယာနာယက် လက်တုန်နေသည်နှင့် သတင်းစာရှင်းလင်းပွဲတွင် သတင်းထောက်များ ဟားတိုက်ရယ်သည်များကို ဖြတ်တောက်ပေးရန် ခိုင်းသည်များပင် ဖြတ်တောက်မပေးခဲ့။

ဂေါ်ဘားချက်က နိုင်ငံတော်ရုပ်မြင်သံကြားဌာနအကြံအကဲ ခရက်ချန်ကိုအား အလုပ်ထုတ်ပစ်လိုက်သည်။ ခရက်ချန်ကိုက မိမိတို့ဌာနမှာ ကေဂျီဘီ၏သေနတ်မိုးထားသည့် အောက်တွင် ရောက်နေရသဖြင့် အရေးပေါ် ကော်မတီ၏ အမိန့်ကိုနာခံခဲ့ရပါသည်ဟုအကြောင်းပြသည်ကိုပင် လက်မခံခဲ့။ ဂေါ်ဘားချက်က ယီဂါ ယာကော့ လက်ကို ခရက်ချန်ကို နေရာတွင် အစားထိုး ခန့်အပ်ခဲ့သည်။ ယာကော့လက်က ယခင် ဆင်ဆာလုပ်ခိုင်းသည်ကို ငြင်းဆန်သဖြင့် အလုပ်ပြုတ်ခဲ့ရသည့် သတင်းစာဆရာများကို ပြန်လည်ခန့်ခွဲခဲ့သည်။ ရုရှနှင့် ကမ္ဘာတစ်ဝှန်းရှိ ဆိုဗီယက်အသံလွှင့်ဌာနများမှ သတင်းထောက်ဟန်ဆောင်ထားသော ကေဂျီဘီသူလျှို့များကိုလည်း အလုပ်ထုတ်ပစ်လိုက်သည်။

ယာကော့လက်၏ ဦးစားပေးအလုပ်မှာ ဂေါ်ဘားချက် ဆိုဗီယက်ခေါင်းဆောင်အဖြစ် ရှိနေဆဲဆိုသည်ကို ပြရန် ဂေါ်ဘားချက်အား နိုင်ငံတကာသတင်းများတွင် ပါအောင်လုပ်ရေးဖြစ်သည်။ သူသည် စီအင်န်အင်န်နှင့် အေဘီစီ ရုပ်သံလုပ်ငန်းများတွင်လည်း မဟာမိတ်များဖွဲ့ထားသည်။ ထိုရုပ်သံလုပ်ငန်းနှစ်ခုသည် အာဏာသိမ်းမှု ဖြစ်ပွားပြီးနောက် ဂေါ်ဘားချက်နှင့် ယုံဆင်အား အင်တာဗျူးလုပ်နိုင်ရန် အပြိုင်ကြိုးစားခဲ့ကြသည်။ စက်တင်ဘာ ၂ ရက် တနင်္လာနေ့ မော်စကိုမြို့မြို့တော်ခန်းမတွေ့ဆုံပွဲသို့ ထိုရုပ်သံလုပ်ငန်းများ တက်ရောက်ရန်ကို သမ္မတ နစ်ဦးစလုံးက သဘောတူခဲ့သည်။



ထိုရိုက်ကူးချက်ကို ရုရှနှင့်အမေရိကန်နှစ်နိုင်ငံစလုံးတွင် ပြသခဲ့သည်။

စီအင်န်အင်န်ဥက္ကဋ္ဌသည် ဩဂုတ်လ ၂၉ ရက်နေ့တွင် မော်စကိုသို့ အင်တာဗျူးအတွက် စီစဉ်ရန် လေယာဉ်နှင့် ရောက်လာသည်။ ယာကော့လက်က ဂေါ်ဘားချက်နှင့် အော်စီ အင်တာဗျူးမလုပ်မီ စီအင်န်အင်န်နှင့် တွေ့ဆုံရန် စီစဉ်ပေးသည်။

ထိုအင်တာဗျူးမှာ ဂေါ်ဘားချက်အတွက် နိုင်ငံအာဏာရှိရေးသေးကြောင်း ပြနိုင်ခဲ့သည်။ ထိုနေ့တွင် ဂေါ်ဘားချက် သည် ရီပတ်ဘလစ် ၁၅ ခုမှ သမ္မတများနှင့်တွေ့ဆုံကာ နိုင်ငံတော်ကောင်စီ ဇွဲရန် သဘောတူညီမှုရခဲ့သည်။ ထိုကောင်စီကို သူကဦးဆောင်ရမည်ဖြစ်သည်။ ထို့ပြင် ယူနီယံစာချုပ်သစ်အတွက် ဆွေးနွေးနိုင်မည်လည်း ဖြစ်သည်။

သူ ပြန်လည်ထိန်းချုပ်နိုင်ပြီဟု ဂေါ်ဘားချက်ကဆိုသည်။ သူနှင့် ယုံဆင်တို့အကြား ဗဟာမိတ်ဖွဲ့မှုအသစ်မှာလည်း ပျက်ပြားမည်မဟုတ်ဟု သူက စီအင်န်အင်န်ကို ပြောကြားခဲ့သည်။



နှုတ်ထွက်မိန့်ခွန်းပြောရန် မိနစ်ခြောက်ဆယ်နီးပါး လိုနေချိန်တွင် ဂေါ်ဘားချက်မှာ စိတ်ရောကိုယ်ပါ အသင့်ဖြစ်နေသည်။ သူ့မိန့်ခွန်းကို ရုပ်မြင်သံကြားတွင် ဖော်ရန် စာလုံးကြီးများဖြင့် ရိုက်ပေးထားသည်။ သူ့အပေါ် ယုံဆင် သစ္စာဖောက်သည်အတွက် သူ့စိတ်ပျက်နေသည့် လေသံနှင့် ဟန်ပန်ရှိနေသည့်အတွက် သူ ကျေနပ်နေမိသည်။

စောင့်နေစဉ်အတွင်း သူက ကော့ပဲအား သူ့ထင်မြင်ချက်များကို ထပ်ပြောပြနေသည်။ အော်ဘီ ရုပ်သံအဖွဲ့သားများ ကရင်မလင် စကြိုနီထဲသို့ ထွက်သွားသည်တွင် သူက ယီဂါ ယာကော့လက်နှင့် အင်ဒရေ ဂရာချက်တို့အား သူနှင့်နေခဲ့ရန် လက်ဟန်ပြုလိုက်သည်။ ပြီးတော့ သူက ' ကော်ဖီသောက်ကြရအောင်။ '

စဉ်သည်များကို သူလက်ခံတွေ့ဆုံလေ့ရှိသည့် ဘဲဘဲစားပွဲတွင် သူတို့သုံးယောက် ထိုင်လိုက်ကြသည်။ စားပွဲထိုး ဇန်ယာက ကော်ဖီနှင့် မုန့်များကို ဘန်းနှင့် တင်၍ ယူလာသည်။

ဂေါ်ဘားချက်မှာ သူတစ်ယောက်တည်း မနေလိုမှန်း ဂရာချက်အကဲခတ်မိသည်။ သူ့တွင် စဉ်းစားစရာများ ရှိနေသည်။ မပြောရသေးသည့် မိန့်ခွန်းနှင့် မကြာမီ စွန့်လွှတ်ရတော့မည့် နျူကလီးယားလက်ဆွဲအိတ်လည်း ရှိနေသေးသည်။

ဂေါ်ဘားချက် နှုတ်ထွက်မိန့်ခွန်းမပြောမီ နှုတ်ထွက်အမိန့်တွင် လက်မှတ်ထိုးသင့်မသင့် သူတို့ ဆွေးနွေးကြသည်။ ယာကော့လက်က မိန့်ခွန်းပြောပြီးမှ လက်မှတ်ထိုးသင့်သည်ဟု အကြံပြုသည်။ လူအားလုံး ရုပ်မြင်သံကြားကြည့်နေရင်း သူလက်မှတ်ထိုးသည်ကို မြင်လျှင် ပိုကောင်းသည်ဟု ယာကော့လက်က ယူဆသည်။ ယင်းမှာ ပို၍ ဇာတ်နာမည်ဟုလည်း ဆိုသည်။ လုပ်ငန်းစဉ်အတိုင်းလုပ်သည်က ပို၍ သိက္ခာရှိသည်ဟုလည်း ဆိုသည်။

အခန်း ( ၁၀ )  
ဒီဇင်ဘာ ၂၅ ရက်၊ မှောင်စပျိုးချိန်

www.burmeseclassic.com



ရုရှသမိုင်းတွင် ပထမဆုံးအကြိမ်အာဏာလွှဲပြောင်းမှုလုပ်သည်တွင် အခမ်းအနားကလေးမှ မပါသည့်အတွက် သူတို့ စိတ်မကောင်းကြ။

သူတို့ကော်မီသောက်ကာ စကားပြောနေကြရင်း သုံးယောက်သား သူတို့၏အနာဂတ်ကို တစ်ပြိုင်နက်တည်း မြင်လိုက်ကြသည်။

ရှုမေးနီးယား ကွန်မြူနစ်ခေါင်းဆောင်နီကိုလေချောင်စက်စကူ၏ ကြံကြွားကို သူတို့စိတ်ထဲတွင် မမေ့နိုင်ကြသေး။ ချောင်စက်စကူနှင့် သူ့ဇနီးအီလင်နာတို့မှာ သူ၏ တစ်ပါတီအာဏာရှင်စနစ်ကို လူထုက ဝန်တန်ပြီး သည့်နောက် လက်မရွံ့သေနတ်အဖွဲ့၏ ကွပ်မျက်ခြင်းခံခဲ့ကြရသည်။ ဂေါ်ဘားချက်က ချောင်စက်စကူအား ဦးဆုံးနားဟပ်တာလာအဖြစ် ရွံ့မုန်းသည်။ သို့သော် သူတို့နှစ်ယောက် ဆက်ဆံရေးမှာ ကောင်းမွန်ခဲ့သည်။ ထိုသို့အသတ် မခံရမီ ရက်နှစ်ဆယ်က ချောင်စက်စကူ မော်စကိုသို့ လာရောက်စဉ် ဇနီးပါရီ ၉ ရက်နေ့တွင် ဝန်ကြီးချုပ်များ အစည်းအဝေးတွင်ပရန့် နှစ်ဦးသဘောတူခဲ့ကြသည်။ ချောင်စက်စကူပြန်တော့ ဂေါ်ဘားချက်က ထူးဆန်းသော နိမိတ်စကားကို ဆိုသည်။\* ခင်ဗျား ဇနီးပါရီ ၉ ရက်နေ့အထိတော့ အသက်ရှင်နေဦးမှာပါနော်။\* ဟူ၏။ သို့သော် ထိုနေ့မှာပင် ချောင်စက်စကူ သေဆုံးခဲ့သည်။

ယုံဆင်၏ လူများသည် ဂေါ်ဘားချက်အား ဂျာမန်လူမျိုးတို့ အိရန်ဟွန်နက်တာကို လှည့်သလိုလှည့်လာနိုင်သည်ဟု ဂရာချက်က ခန့်မှန်းသည်။ ရုန်ညာယက်ကလည်း ထိုအတိုင်းပင် တွေးခဲ့သည်။ သို့သော် မိမိတို့သည် ရုရှများဖြစ်ကြသည်။ ဂျာမန်များ မဟုတ်ကြ။ ပြည်သူများက ဂေါ်ဘားချက်အား သနားနေကြသည်။ ဤသည်မှာ မြင်သန်နိုင်ငံလည်း မဟုတ်။ ပြင်သစ်သမ္မတ ဒီဂေါလိုမဟုတ်ဘဲ ဂေါ်ဘားချက်အား ပြည်တော်ပြန်နှင့် ရမည်မဟုတ်ဘဲ သေခံအချိန်အထိတော့ ဘာမျှ မဖြစ်သေး။ သို့သော် နောက်ပိုင်းကျလျှင် ယုံဆင်သည် သူ ယူနီယံအား ဇွတ်ဆီသည့် အဖြစ်ကို ကာကွယ်သည့်အနေဖြင့် မိမိတို့အပေါ် အပြစ်ပုံမချဟု မပြောနိုင်။ ဂေါ်ဘားချက်ကို လက်စားချေမည့်သူ ချိုနိုင် မချိုနိုင် ဂရာချက်ကမေးကြည့်သည်။

\* အဲဒီအတွက် ကျုပ် စိတ်မပူပါဘူး၊\* ဂေါ်ဘားချက်က ပြန်ပြောလိုက်သည်။ ၁၉၇၀ မှ ၁၉၇၈ ခုနှစ်အတွင်း သူ စတာဗရိုပိုနယ်တွင် ပါတီပထမအတွင်းအရေးမှူးဘဝက သူနေထိုင်ပုံနှင့် ဝတ်သင်္ကန်း မလိုလားသူများ ရှိခဲ့သည်။ ချာညန်ကို မကွယ်လွန်မီ သူ ဂေါ်လစ်ဗျူရှိအဖွဲ့ဝင် ဘဝကလည်း သူ့ပြိုင်ဘက်က ပြည်ထဲရေးဌာနမှ အရာရှိများအား သူ့နောက်ကြောင်းများကို ဖော်ထုတ်ရန် ညွှန်ကြားထားသည်ဟု ချီတာနာဇက သတိပေးဖူးသည်။

ယခုတော့ ထိုကိစ္စကိုဂရာချက်ကတင်ပြလာပြန်သည်။ ဂေါ်ဘားချက်က ပူဇော်ခံလိုကြောင်း ပြန်ပြော ခဲ့သည်။ \* ကျုပ် စိတ်ရနံ့ကင်းတယ်၊ စတာဗရိုပိုနီးမှာ အခွင့်ထူးခံနိုင်စရာတွေ ရှိမယ်လို့ ခင်ဗျားထင်နေလို့လား။ အဲဒီမှာ အထူး တိုက်ခန်းဆိုတာလဲ မရှိဘူး၊ အထူးဆိုင်ဆိုတာလဲ မရှိဘူး။ ကျုပ်တို့မှာ ခရိုင်ကော်မတီရဲ့ သက်သာဆိုင်မှာ ဝယ်စားခဲ့ကြရတာ

အဲဒီ ပြေစာတွေကို ကျုပ်မိန်းမ မကြာသေးခင်ကအထိ သိမ်းထားတုန်း'



ဂေါ်ဘားချက် အတိတ်အကြောင်းများကို ပြန်လည်စဉ်းစားနေစဉ် အဖြူရောင်ကား ခြောက်စီးပါ ယာဉ်တန်း တစ်ခုကရင်မလင်သို့ တစ်ဟုန်ထိုးလာနေသည်။ ထိုယာဉ်တန်း၏နောက်မှ ရဲကားတစ်စီးက အချက်ပြ မီးဖွင့်ကာ ဥဩဆွဲကာ လိုက်လာသည်။

ရုရှအိမ်ဖြူတော်တွင် ယခုဆင်နှင့် အင်တာဗျူးလုပ်ကာ ရုပ်မြင်သံကြား ရိုက်ကူးပြီးနောက် စီအင်န်အင်န် အဖွဲ့သည် ပြိုလဲတော့မည့် ဆိုဗီယက်ယူနီယံ၏ နောက်ဆုံးသမ္မတဂေါ်ဘားချက်ကို ရုပ်မြင်သံကြား ရိုက်ကူးရန် လက်နက်ကိရိယာ အပြည့်အစုံဖြင့် အပြေးရောက်လာကြခြင်း ဖြစ်သည်။

၅ : ၃၅ နာရီတွင် ရုပ်သံအဖွဲ့ တတိယထပ် စင်္ကြံသို့ ရောက်လာခဲ့ကြသည်။ သူတို့ကို အခန်းနံပါတ် ၄ သို့ ပို့ပေးကြသည်။ ထိုအခန်းတွင် ဂေါ်ဘားချက် ရုပ်မြင်သံကြားအရိုက်ခံကာ မိန့်ခွန်းပြောမည်ဖြစ်သည်။ ထိုအခန်းကို ယင်းနှင့် ၁၈ မီတာဝေးသည့် သမ္မတရုံးခန်းနှင့်တူအောင်ပြင်ဆင်ထားသည်။ ထိုအခန်းကို အစိမ်းရောင်အခန်း ဟုလည်း ခေါ်သည်။

ပြီးခဲ့သည့် တစ်ရက်နှစ်ရက်ကလည်း ရုပ်သံမှတာဝန်ရှိသူများသည် ဂေါ်ဘားချက်နှင့် တွေ့ဆုံကာ ယခုဆင် အားပေးခဲ့သော အာဏာသိမ်းမှုစာအုပ်ကို ဂေါ်ဘားချက်အားပေးရင်း အစီအစဉ်များကို ချခဲ့သည်။ သူတို့က ဂေါ်ဘားချက်၏ နှုတ်ထွက်မိန့်ခွန်းကို တစ်ကမ္ဘာလုံးသို့လွှင့်ထုတ်ခွင့်ပြုရန်နှင့် မိန့်ခွန်းပြောပြီးသည်နှင့် အင်တာဗျူး လုပ်ခွင့်ပြုရန် တောင်းဆိုခဲ့သည်။ ဂေါ်ဘားချက်က သဘောတူခဲ့သည်။

ဟိုခပ်လှမ်းလှမ်း ကိုက်တစ်ရာ နှစ်ရာ အကွာရှိ ရင်ပြင်နီတွင် မော်စကိုမြို့သူ မြို့သားများ စုရုံးနေကြသည်။ သူတို့ကသမိုင်းဝင်အဖြစ်အပျက်ကို သိပ်စိတ်မဝင်စား။ ငမ်းကုန်တိုက်ကြီးတွင် ရှားပါးကုန်များ ရောက်နေသည်ဟု သတင်းများကြားသဖြင့် တိုးဝေ့ဝယ်ရန်တန်းစီနေကြခြင်းဖြစ်သည်။



၁၉၉၁ ခုနှစ် ဩဂုတ်လအတွင်း ကြောက်မက်ဖွယ်ရာ ရက်များ ကုန်လွန်သွားပြီးနောက် ဆိုဗီယက် ယူနီယံတွင် တစ်ပါတီ အာဏာရှင်စနစ်ခေတ္တပြန်လည်ရောက်ရှိလာချိန်တွင် ရီပတ်ဘလစ် တစ်ခုဖြစ်တစ်ခု လွတ်လပ်သောနိုင်ငံများအဖြစ် ကြေညာလာကြသည်။ ဩဂုတ်လ ၂၄ ရက် စနေနေ့တွင် ရိုန်းကပင် လွတ်လပ်ရေး ကြေညာလာသည်။

ယုံဆင်သည်ပင် အံ့အားသင့်သွားရသည်။ ယူနီယံသစ် အတွင်း အချုပ်အခြာကတော့ တစ်မျိုးဖြစ်သည်။ သို့သော် လူဦးရေ ၅၂ သန်းရှိသော ယူကရိန်းအနေနှင့် ဆိုဗီယက်ယူနီယံကို ပြောင်ကျကျ သစ္စာဖောက်ခြင်းကတော့ သူ စဉ်းပင် မစဉ်းစားရဲသည့် ကိစ္စ ဖြစ်သည်။

သို့ဖြစ်စေကာမူ ယုံဆင်သည် ဘော်လ်တစ်ဒေသများ ဖြစ်သော လစ်သူယေးနီးယား၊ လတ်ဗီးယားနှင့် အက်စတိုးနီးယား တို့၏ လွတ်လပ်ရေးကိုတော့အသိအမှတ်ပြုခဲ့သည်။ ထိုဒေသများမှာ ဆိုဗီယက်ယူနီယံမှ တစ်စိတ် တစ်ပိုင်း ခွဲထုတ်ထားသည့် အဖွဲ့ဝင် ဒေသများဖြစ်ကြသည်။ နိုင်ငံခြားတိုင်းပြည်များကလည်း အလားတူ အသိအမှတ်ပြုကြသည်။ သို့သော် ယုံဆင်ရော ဂေါ်ဘားချက်ပါ ဝေခွဲမရဖြစ်ခဲ့ရသည်။ အခြား ရီပတ်ဘလစ်များကပါ ခွဲထွက်ကုန်လျှင် မည်သို့ဖြစ်ကုန်မည်နည်း။

ဩဂုတ်လကုန်ပိုင်းတွင် ထိုအကွပ်အတည်းကို ဖြေရှင်းရန် အားထုတ်ခဲ့သည်။ ယုံဆင်၏ နိုင်ငံခြားရေးဝန်ကြီး ဂျန်နဒီဘာ ဘူလစ်က ကရင်မလင်မှ ဂေါ်ဘားချက်၏ အကြံပေးကျော်ဂျီ ရှက်ခနာ ဇာရောထံ ဖုန်းဆက်ကာ ဆိုဗီယက်အနာဂတ်အရေးနှင့် ပတ်သက်၍ အိမ်ဖြူတော်တွင် ဆွေးနွေးကြရန် ပြောကြားလိုက်သည်။

ရှက်ခနာဇာရောသည် နိုင်ငံရေးသိပ္ပံပညာရှင်ဖြစ်ပြီး ဂေါ်

အခန်း ( ၁၉ )  
တစ်စစီ ကွဲကြောသွားသည်

ဘားချက်အား ရဲတင်းသော ဒီမိုကရေစီပြုပြင် ပြောင်းလဲရေးများလုပ်ရန် အကြံပေးနေသူဖြစ်သည်။

ဘာဘူလစ်မှာမူ ယခင်က မာခိစ်အတွေးအခေါ်ဆိုင်ရာပါမောက္ခဖြစ်သည်။ သူသည် ခေတ္တမျှ ကွန်မြူနစ် တစ်ယောက် ဖြစ်ခဲ့ပြီး ရက်စက်သောကွန်မြူနစ်ဆန့်ကျင်သူ ဖြစ်လာခဲ့သည်။သူသည် အာဏာသိမ်းမှုအပြီးတွင် စီးလ်အမျိုး အစားကားကြီးကို မှာစီးသော ပထမဆုံးရုရှအစိုးရအဖွဲ့ဝင်ဖြစ်သည်။ သူကားသစ်ကြီးပေါ်ထိုင်၍ လုံခြုံရေးကားများက မီးတွေဖွင့် ဥသြတွေ့မှုတကာ လိုက်ပါသွားရသည်ကို ပျော်နေပုံရသည်ဟု ယုံဆင်ကမြင်သည်။

သူတို့နှစ်ဦးတွင် အဓိကခြားနားသည်မှာ ရှက်ခနာစာရောသည် ဆိုဗီယက်ယူနီယံကို တည်မြဲစေလိုပြီး ဘာဘူလစ်ကတော့ ပျက်စီးစေလိုသည်။

ဂေါ်ဘားချက်၏ အကြံပေးသည် ဆိုဗီယက်ယူနီယံသမ္မတ၏ လက်ထောက်ဖြစ်သဖြင့် အဆင့်အရ မြင့်သော ကြောင့် သူ့ထံလာတွေ့ရမည်ဖြစ်သော်လည်း အိမ်ဖြူတော်သို့သွားတွေ့ရန် သဘောတူလိုက်သည်။ထိုအသေးအမွှား အသေးစိပ် ကလေးမှာ နောင်တွင် အာဏာအပြောင်းအလဲ၏ နိမိတ်ဖြစ်သည်ဟု သူမြင်လိုက်သည်။

ဂေါ်ဘားချက်၏ ဥပဒေအကြံပေးယူရီဘာတူရင်နှင့်အတူ သူ့ရောက်သွားတော့ နာရီပက်ခန့် စောင့်နေရသေးသည်။ ဘာဘူလစ်၏ရုံးခန်းထဲတွင် တစ်နေ့ကုန်ဆွေးနွေးကြပြန်တော့လည်း နောက်တစ်ခါထပ် အရှက်ခွဲ ပြန်သည်။ ဘာဘူလစ်သည် အပြင်ထွက်၍ သူ့လက်ထောက်များနှင့် စကားပြောသည်မှာလည်း အကြိမ်ကြိမ်။ တခြားစားပွဲတစ်လုံးသို့သွားကာ တခြား ဧည့်သည်များနှင့် အလုပ်လုပ်နေသည်မှာလည်း နှစ်ကြိမ်ရှိသည်။မိမိတို့မှာ ထိပ်တန်းဦးစားပေးများ မဟုတ်ကြောင်း ပြလိုသည်သဘောဟု ရှက်ခနာစာရောတွက်လိုက်သည်။

ဆွေးနွေးကြသည်မှာ ဂေါ်ဘားချက်လိုလားသော တချို့တဝက်အချုပ်အခြာပိုင်ဆိုင်သည့် ရီပတ်ဘလစ်များဖြင့် ဖွဲ့စည်းသည့်တစ်လုံးတစ်စည်းတည်းသော ယူနီယံနိုင်ငံတော်မျိုးလုပ်မည်လော၊ ရုရှတို့လိုလားသည့် ဗဟိုချုပ်ကိုင်မှုနည်းသည့် ယူနီယံနိုင်ငံတော်မျိုး လုပ်မည်လောဆိုသည်ပင်ဖြစ်သည်။ဒုတိယအမျိုးအစားဆိုလျှင် ဆိုဗီယက်ယူနီယံမှာ ပျောက်သွားပေ မည်။ ရုရှသည် ကမ္ဘာတွင်တစ်နိုင်ငံတည်းအဖြစ် ရပ်တည်သွားမည်ဟု ဘာဘူလစ်ကဆိုသည်။ခရိုင်မီးယားဒေသကို သိမ်းလျက် ယူကရိန်းကိုလွတ်လပ်ရေးပေးမည်လားဟု ရှက်ခနာ စာရောကမေးတော့ ဘာဘူလစ်က 'ဘယ်ပေးနိုင်မလဲ' ဟုဖြေသည်။ ခရူးရှက်လက်ထက် ဆိုဗီယက်ယူနီယံ တည်မြဲနေစဉ်က ပင်လယ်နက်တွင်းရှိ ရုရှလူမျိုးတို့နေထိုင်ရာ ခရိုင်မီးယားကျွန်းဆွယ်ကို ရုရှတို့က ယူကရိန်းအား ပေးထား ခြင်းဖြစ်သည်။ထိုစဉ်ကတော့ ကိစ္စမရှိ။ယခုတော့ ကိစ္စရှိလာ လေပြီ။

နှစ်ဖက်ခဏနားပြီး သက်ဆိုင်ရာခေါင်းဆောင်များကို သတင်းပို့ကြသည်။ ဂေါ်ဘားချက်နှင့် ယုံဆင်တို့က



www.burmeseclassic.com



ဆိုဗီယက်ယူနီယံ၏ နောက်ဆုံးနေ့ရက်များ

သီးခြားတယ်လီဖုန်းဖြင့် ဆွေးနွေးကြသည်။ယဲ့ဆင်က ဘာဘူလစ်၏ တင်းမာသည့်သဘောထားမှ တစ်ဆင့် လျှော့ပေးသည်။ သူက စစ်တပ်နှင့် နိုင်ငံခြားရေးဌာနကို ယူနီယံပိုင်အဖြစ် တစ်ခုတည်းထားရန် သဘောတူသည်။ ဂေါ်ဘားချက် စိတ်ချမ်းသာ သွားသည်။သို့ဆိုလျှင်ဥရောပသမဂ္ဂကဲ့သို့၊သို့မဟုတ် သူ့ထက်အားကောင်းသည့် ကွန်ဇက်ဒရေးရှင်းနှင့် ဘုံဈေးထူထောင် နိုင်မည် ဖြစ်သည်။

ယဲ့ဆင်က ခရိုင်းမီးယားနှင့်ပတ်သက်၍တင်ပြသည်။ယဲ့ဆင်သည် ကစက်တန်သမ္မတရာဇာ ဘာယက်နှင့် စကားပြောစဉ်ကလည်း ထိုပြဿနာကို တင်ခဲ့သည်။သူက လွတ်လပ်သော ရုရှနိုင်ငံ ထူထောင်မည်ဆိုလျှင် တခြားရိပ်ဝတ် ဘလစ်များနှင့် နယ်နိမိတ် ပြန်လည်ရေးဆွဲရမည်ဟု ဆိုသည်။ ထိုအခါ ကစက်တန် ခြောက်ပိုင်းရှိ ခရိုင်းမီးယားနှင့် ရုရှစကားပြောဒေသများမှာ ရုရှနယ်နိမိတ်အတွင်း၌ ပါသွားမည်ဖြစ်သည်။\* အဲဒါဆိုရင် စစ်ဖြစ် လိမ့်မယ်၊ နာဇာဘာယက် က ဆိုသည်။ ယဲ့ဆင်၏ စီးပွားရေးအကြံပေး ယီဂေါ်ဝိုင်ဒါကလည်း \*နယ်စပ်ပြဿနာ ဆွေးနွေးမယ်ဆိုရင် ပြည်တွင်းစစ် ဖြစ်မှာပဲ'ဟု ပြောသည်။ ယဲ့ဆင်က ထိုကိစ္စကိုရပ်ထားလိုက်သည်။ ယခင် ယူဂိုဆလားဗီးယားနိုင်ငံဟောင်းတွင် နယ်စပ် အငြင်းပွားမှုကြောင့် သွေးမြေကျနေသည်ကို နေ့စဉ် ရုပ်မြင်သံကြားတွင် သူမြင်နေရသည်။

သို့ဆိုလျှင် ရုရှနှင့် ဆိုဗီယက် သမ္မတတို့ ကမ္ဘာကို ဘုံမျက်နှာ ပြနိုင်ပေလိမ့်မည်။ယဲ့ဆင်က ရုပ်မြင်သံကြား အင်တာဗျူးတစ်ခုတွင် \* အာဏာသိမ်းမှု ဖြစ်ပြီးတဲ့နောက်မှာ ရုရှနဲ့ သူရဲသမ္မတဟာ ပြောင်းလဲသွားပါပြီ၊သူဟာ အမြင်ပြောင်းဖို့ သတ္တိတွေလဲရှိလာပါတယ်၊ဒီနေ့ဆိုရင် ကျွန်တော်ဟာ ဂေါ်ဘားချက် အပေါ် ကျန်ခဲ့တဲ့သုံးပတ် အာဏာသိမ်းမီကထက် ပိုရှိလ်ရေးအရ ယုံကြည်မှုရှိလာပါတယ်၊' ပြိုင်ဘက်နှစ်ယောက်သည် ဆိုဗီယက်ယူနီယံ ပြည်သူ့ကွန်ဂရက်၌ တစ်ယောက်နှင့် တစ်ယောက် တိုင်ပင်မှုများပင် ရှိလာသည်။အော်ဟစ်ခြင်းခုန်သည်ကတော့ ယဲ့ဆင်က ဂေါ်ဘားချက်အား အာဏာသိမ်းမှုဖြစ် အောင် လုပ်ခဲ့သည်ဟု စွပ်စွဲစဉ်ကဖြစ်သည်။ ဂေါ်ဘားချက်က \*ကျုပ်ကို အပြစ်မပြောနဲ့'ဟု ပြန်ပက်သည်။

စက်တင်ဘာ ၅ ရက်နေ့တွင် ဂေါ်ဘားချက်က ကွန်ဂရက်တွင်ယူနီယံသစ်ကို အချုပ်အခြာ ပြည်ထောင်စု ယူနီယံဟု မူအားဖြင့်အတည်ပြုရန် စည်းရုံးနိုင်ခဲ့သည်။ အသေးစိတ်ကိုမူ စိတ်ဝင်စားသောရိပ်ဝတ်ဘလစ် ခေါင်းဆောင်များ ပါဝင်သည့် နိုင်ငံတော်ကောင်စီတွင် ညှိနှိုင်းသွားမည်ဖြစ်သည်။ သို့သော် ယင်းမှာ ပါလီမန်တွင် သူ၏ စည်းရုံးနိုင်စွမ်းကို နောက်ဆုံးပြနိုင်ခြင်း ဖြစ်တော့သည်။

ရယ်စရာဟာသတစ်ခုပြောနေကြသည်။ \*အချုပ်အခြာပိုင်နိုင်ငံများ ယူနီယံ\* ဆိုသည်မှာ \*ဂေါ်ဘားချက်ကို ကယ်ဆယ်ရေးယူနီယံ\* ဖြစ်သည်ဟူ၏။

စက်တင်ဘာ ၆ ရက်နေ့ နံနက် အောက်စီ ရုပ်သံသတင်းတွင် ဂေါ်ဘားချက်နှင့် ယဲ့ဆင်တို့ တစ်ပြိုင်နက်



ပါလာကြသည်။ သူတို့နှစ်ယောက်အလုပ်များလွန်းသဖြင့် အစီအစဉ်ကိုနှစ်ကြိမ်ပင် နားလိုက်ရသည်။ သူတို့နှစ်ယောက်  
 ဘေးချင်ယှဉ်ထိုင်ကာ အင်တာဗျူးမေးမြန်းသူများအား မိမိတို့နှစ်ယောက် သင့်မြတ်နေကြပြီဖြစ်ကြောင်း ပြောခဲ့ကြသည်။  
 \*အရင်ကတော့ ဂေါ်ဘားချက်က ကျွန်တော့်ကို နိုင်ငံရေးအသေကောင်လို့ ထင်တယ်။ ကျွန်တော်ကလဲ သူ့ကို  
 သမ္မတမဖြစ်သင့်ဘူးလို့ ထင်ခဲ့တယ်။ အခုတော့ ကျွန်တော်တို့ဟာ အကျပ်အတည်းကို ဘယ်လိုဖြေရှင်းရမယ်ဆိုတာ  
 အတူတကွ လုပ်နေကြပါပြီ။ ဟု ယုံဆင်က ပြောခဲ့သည်။

ဂေါ်ဘားချက်ကလည်း ထောက်ခံကာ 'အခုတော့ ကျွန်တော်တို့ ပူးပေါင်းလုပ်မှ ဖြစ်မယ်လေ' ဟု ဆိုသည်။  
 ထို့နောက် ယုံဆင် ပျောက်သွားသည်။ ဆင်နွဲ့ခဲ့ရသည့်တိုက်ပွဲကြောင့် စိတ်ပမ်းလှပမ်း ဖြစ်ခဲ့ရသည်။ စက်တင်ဘာ  
 ၁၈ ရက်နေ့တွင် နှလုံးရောဂါ အနည်းငယ်ရသည်ဆိုကာ ပင်လယ်နက် ကမ်းခြေရှိ ဆိုချိုမြို့တွင် သွားနေသည်။ ထိုနေရာတွင်  
 သူ လေအနည်းငယ် ပြတ်ချင်သလို ဖြစ်နေသည်လား၊ သူ၏ အမှတ်တရ ဒုတိယတွဲကို နှုတ်တိုက်ရွတ်ကာ လိုက်ရေး  
 နိုင်းနေသည်လား မသိ။

လူတိုင်းမှာ စာအုပ်များထွက်ရန် လုံးပမ်းနေကြသည်။ အောက်တိုဘာလ ၄ ရက်နေ့တွင် ဂေါ်ဘားချက် သည်  
 ဩဂုတ်လအာဏာသိမ်းပွဲဟူသော စာအုပ်ပါးတစ်အုပ်ကို ဒေါ်လာတစ်သန်းဖြင့် ဟာပါကောလင်း စာအုပ်တိုက်သို့ ရောင်း  
 လိုက်သည်။ စာအုပ်အဖုံးတွင် သူနှင့်ဂျော့ဘုရင်ခါတပုံကို အရောင်ခုနစ်ရောင်ဖြင့် ဖော်ပြထားသည်။ စာအုပ်ကို ကမန်းကတန်း  
 ရေးရသဖြင့် ဖော့ဂျိုမြို့ရှိ ဂေါ်ဘားချက်ထံ ပြင်သစ်သမ္မတပရန့်စွာ မီထရောင်း ဖုန်းမဆက်သည်ကို အပြစ်တင်ရေးမိသည့်  
 အတွက် သံတမန်ပြတ်တောက်မတတ် ဖြစ်ခဲ့ရသည်။

ဆိုချိုမြို့ရှိ ယုံဆင်ထံ ဘာဘူလစ် ဆွေးနွေးရန် ရောက်လာသည်။ ဘာဘူလစ်က 'အသွင်ကူးပြောင်းရေးကာလ  
 ရုရှ၏မဟာဗျူဟာ' ဟူသော ထိပ်တန်းလျှို့ဝှက် ကြေညာချက်ကို တင်ပြသည်။ ယင်းမှာ လုံးဝလွတ်လပ်သည့် ရုရှနိုင်ငံ၏  
 အခြေခံအုတ်မြစ်ဖြစ်သည်။ ယင်းကို ယူနိုက်တက်အတွက် ဆွေးနွေးရင်းဖြင့် အကောင်အထည်ဖော်သွားရမည် ဖြစ်သည်။  
 ထို့နောက် ယုံဆင်က အခြားသောရိပ်ပတ်ဘလစ်များနှင့် ညှိနှိုင်းရန် စီစဉ်သည်။


ယုံဆင်မှာ ခက်ခဲသောနောက်ဆက်တွဲဖြစ်ရပ်အတွက် ဆုံးဖြတ်ရတော့မည် ဖြစ်သည်။ ရုရှကို သူ လုံးဝ  
 ထိန်းချုပ်နိုင်မည်ဖြစ်သော်လည်း ပေးဆပ်ရမည့် တန်ဖိုးကမြင့်မားလှသည်။ ရုရှမှာ ဆိုက်ဘေးရီးယား တောင်ပိုင်း၊  
 ခါကော့နှင့် အိုဒက်ဆာကဲ့သို့ မြို့များအပြင် ခရိုင်းမီးယားကျွန်းဆွယ်နှင့် ရုရှရေတပ်ရှိရာ ဆီဗတ်စတိုပိုးပါ လက်လွှတ်ရမည်  
 ဖြစ်သည်။ တစ်ဖက်ကလည်း ရုရှမှာ ဂေါ်ဘားချက်မပါဘဲ ဗဟိုကင်းကာ ကိုယ့်ကြံ့ခွာ ကိုယ်ဖန်တီး ခွင့်ရှိသွားတော့မည်  
 ဖြစ်သည်။



မော်စကိုတွင်လည်း ဂေါ်ဘားချက်မှာ ဖောရိုစ်တွင် စိတ်ပင်ပမ်းခဲ့ရသည့်ဒဏ်ကြောင့် အနားယူနေသည်။ သူက ဇနီးကိုခေါ်ကာ ပြဇာတ်သွားကြည့်သည်။ နိုင်ငံခြားအကြီးအကဲများကလည်း အခြေအနေအပေါ် သူ၏သုံးသပ်ချက်ကို လာရောက်စူးစမ်းကြသည်။ သူက ဧည့်သည်များအား ဗဟိုခွာအားမှာ ပြောင်းပြန်ဖြစ်တာ ဗဟိုစုအားဖြစ်လာပြီဟု ပြောလိုက်သည်။ သူက ဧည့်သည်တစ်ယောက်အား 'တကယ်လို့ ကျွန်တော်တို့ဟာ နည်းလုံးတဲ့ နိုင်ငံတစ်ခုဖြစ်အောင် ထိန်းမထားနိုင်ဘူးဆိုရင် ကျုပ်တို့လက်ထဲမှာပဲ နောက်ထပ် ယူဂိုဆလားဗီးယားနိုင်ငံ ဖြစ်သွားလိမ့်မယ်၊ ကျုပ် အသက်ပေးလောင်းရဲတယ်'ဟု ပြောလိုက်သည်။ ယူဂိုဆလားဗီးယားတွင် နိုင်ငံမပြိုကွဲ အောင်ပြည်နယ်များကို တိုက်ခိုက်ခဲ့သည့် ဆစ်များကဲ့သို့မဟုတ်ဘဲ ဆိုဗီယက်ယူနီယံ ပြိုကွဲသွားပါက ရီပတ်ဘလစ်များတွင် နေထိုင်ကြသည့် ရုရှများသည် ငတ်တုတ်ထိုင်ကြည့်နေကြမည်သာ ဖြစ်သည်။ ရုရှအများစုမှာ အကယ်၍ ဗဟိုချုပ်ကိုင်မှု ချိုးရောင်း တစ်ပါတီအာဏာရှင် စနစ်သစ်တစ်ခုကို ပြန်လည်ရောက်ရှိ ပိုမိုအဖြစ်ဆိုးလာနိုင်စရာရှိသည်ဟု မြင်နေကြပြီး ရုရှခေါင်းဆောင် ယဲ့ဆင်၏ တစ်စစီ ကွဲထွက်ရေးကြိုးပမ်းမှုကို ထောက်ခံနေကြသည်။

အောက်တိုဘာလ ၁၀ ရက် ဗုဒ္ဓဟူးနေ့တွင် ယဲ့ဆင် မော်စကိုသို့ ပြန်ရောက်တော့ နိုင်ငံရေး ပရမ်းပတာ ဖြစ်နေသည်ကို တွေ့လိုက်ရသည်။ ပါလီမန်မှာလည်း ကစဉ့်ကလျားဖြစ်နေသည်။ ရေရှည် အတိုက်အခံပြုလာခဲ့သော်လည်း သူရောအမတ်များပါလက်တစ်ကမ်းတွင် ရောက်နေသောအာဏာကို မည်သို့အသုံးချရမည်သော် ဖြစ်နေကြသည်။ ရုရှဝန်ကြီးများမှာ အသေးအမွှားကိစ္စများဖြင့် စကားများနေကြသည်။ ရတ်စကွိုင်ကဆိုလျှင် ဝင်းခဲ့ရခိုက်ဖြစ်သွားမည်ဟုပင် သတိပေးနေသည်။ တစ်ဖွဲ့လုံးတွင် ဆိုဗီယက်ယူနီယံမပြိုကွဲစေရန် နောက်ထပ် အာဏာသိမ်းချွတ်ခံရ ဖြစ်တော့မည်ဟု ကောလာဟလများပင် ဖြစ်နေသည်။

ထိုစဉ် ဂေါ်ဘားချက်ကလည်း ရီပတ်ဘလစ်ခေါင်းဆောင်များကို စုဝေးစေကာ ယူနီယံစာချုပ်သစ်အတွက် ညှိနှိုင်းရန် ကြိုးစားနေသည်။ ယဲ့ဆင်ပြန်ရောက်လာသည့် နောက်တစ်နေ့တွင် ဂေါ်ဘားချက်က နိုင်ငံတော်ကောင်စီ အစည်းဝေးခေါ်လိုက်သည်။ အစည်းဝေးသို့ ယဲ့ဆင် နောက်ကျကာ ရောက်လာပြီး တစ်ချိန်လုံး ငွ့တိုက်နေသည်။ သို့သော် ရီပတ်ဘလစ်ခေါင်းဆောင်များက စီးပွားရေးယူနီယံသစ်ဖွဲ့စည်းရန်နှင့် ယင်းကိုချက်ပိုင် နိုင်ငံရေး သမဂ္ဂတွင် ဆွေးနွေးရန် သဘောတူခဲ့ကြသည်။ အောက်တိုဘာလ ၁၈ ရက် ကြာသပတေးနေ့တွင် စိန်ဗျာဇန်မည် စီးပွားရေးစာချုပ်ကို လက်မှတ်ထိုး ပွဲ အခမ်းအနား ကျင်းပသည်။ အခမ်းအနားတွင် ဂေါ်ဘားချက်က ထိုင်ခဲ့နေရာနှင့် ပတ်သက်၍ ချေးများနေပြီး ရှန်ပီနီဖြင့် ခွက်မြောက်ဆုတောင်းသည်ကို ရုပ်မြင်သံကြားတွင် ထည့်သင့်မထည့်သင့် ညှိကြသည်။ သူက ဆိုဗီယက်အလံကို တခြား ရီပတ်ဘလစ်အလံများထက် ကြီးအောင်လုပ်ခိုင်းသည်။ အခမ်းအနားအပြီး ညစာစားပွဲအတွက် ကုလားထိုင်ပုံစံများကို



သူကိုယ်တိုင်ဆုံးဖြတ်သည်။ သူက တစ်ခုတည်းသော ကာကွယ်ရေးနှင့် တစ်ခုတည်းသော နိုင်ငံခြားရေးမှဝါဒရှိမည့် တစ်ခုတည်းသော ယူနိုက်တက်ကင်းဒမ်းနှင့် ပြန်လည် ဖြစ်လာမည်ဟု ယုံကြည်နေသည်။ ထိုယုံကြည်ချက်ကို ဧည့်သည် ဂျာမန်နိုင်ငံခြားရေးဝန်ကြီး ဟန်စ်-ဒိုင်ယက်ထရစ်ဂင်ချာအား ပြောပြခဲ့သည်။ ဂင်ချာကလည်း ဆိုဗီယက်ယူနိုက်တက်ပြည်ထောင်စုကို ထောက်ခံပါသည်ဟု ဆိုသည်။ သို့သော် ဂင်ချာက လွတ်လပ်ရေးရရန် လိုလားသော ရီပတ်ဘလစ်များသို့ သွားရောက်လည်ပတ်သည့်အတွက် ဂေါ်ဘားချက် မကျေနပ်ခဲ့။

စီးပွားရေးယူနိုက်တက် ထောက်ခံဟန်ပြသော်လည်း ယုံဆင်သည် နောက်ထပ်ခြေလှမ်းအတွက် တွက်ချက်သည်။ အောက်တိုဘာလ ၂၈ ရက် တနင်္ဂနွေနေ့တွင် ရုရှပါလီမန်ကို ပြောကြားရာ၌ နိုင်ငံ၏ အကျပ်အတည်းမှ လွတ်မြောက်ရန် ပြတ်ပြတ်သားသားလုပ်မှုဖြစ်မည်ဟုပြောခဲ့သည်။ ထို့ကြောင့် သူက ရုရှနယ်မြေအတွင်း ဈေးနှုန်း လွတ်လပ်မှု၊ အစိုးရ၏ စီးပွားရေးလုပ်ငန်းများ ရပ်ဆိုင်းရန်နှင့် ပုဂ္ဂလိကပိုင် လုပ်ငန်းများ အရှိန်မြှင့်ဖော်ဆောင်ရန် စီစဉ်ခဲ့သည်။

‘တုန့်ဆိုင်းမနေဘဲ တိတိကျကျ ပြင်းပြင်းထန်ထန်လုပ်ဖို့အချိန်ကျနေပြီ။’ ဟု သူကဆိုသည်။ ရှေ့တွင် အခက်အခဲများ ရှိသော်လည်း အခြားရွေးစရာလမ်း မရှိဟုလည်း ဆိုသည်။ ‘ခြေလှမ်းစိပ်စိပ်နဲ့ သွားတဲ့ခေတ်ဟာ ကုန်ပြိုကျပျက်တို့မှာ စီးပွားရေးအောင်မြင်ဖို့လိုတယ်။ မကောင်းတဲ့အခြေအနေတွေကို ဖြိုဖျက်နိုင်တဲ့ အခွင့်အရေး လက်လွှတ်လိုက်မယ်ဆိုရင် ကျုပ်တို့သူတောင်းစား ဖြစ်ကုန်မယ်။ ရာစုနှစ်နဲ့ ချီပြီးသက်တမ်းရှိခဲ့တဲ့ ကျုပ်တို့နိုင်ငံဟာလဲ ဘေးသင့်သွားလိမ့်မယ်’ ပါလီမန်က သူ့အားစီးပွားရေးပြုပြင်ပြောင်းလဲရန် အာဏာအပ်နှင်းသည်။ နိုင်ငံသစ် လူ့အဖွဲ့အစည်း သစ်ဖြစ်အောင် ယုံဆင်၏ ထိုးဖောက်ဆောင်ရွက်မှုကို ဂေါ်ဘားချက်၏ သစ္စာရှိလက်ထောက် အနာတိုလီ ချန်ညာယက်ပင် လေးစားသွားခဲ့သည်။

ရုပ်မြင်သံကြားမှ ယုံဆင်၏ မိန့်ခွန်းကိုကြည့်နေရင်းမှ ထိုရတင်းသော ခြေလှမ်းများကို ဂေါ်ဘားချက် သိခဲ့ရသည်။ ဂေါ်ဘားချက် လန့်ဖျတ်သွားမည်ကို ယုံဆင်ကအမှုမထား။ ပြီးခဲ့သည့်ညကမှ သူတို့နှစ်ဦး တယ်လီဖုန်းဖြင့် စကားပြောခဲ့ကြသေးသည်။ သူက ထိုမိန့်ခွန်း မိတ္တူကိုတောင်းကာ နောက်နေ့ စပိန်နိုင်ငံ မက်ဒရစ်မြို့သို့အသွား လေယာဉ်ပေါ်တွင် အကြိမ်ကြိမ်ဖတ်ခဲ့သည်။ သူက အရှေ့အလယ်ပိုင်း ကွန်ဖရင့်ကို ကျောဘုရှနှင့် ပူးတွဲလုပ်ရန် သွားခြင်း ဖြစ်သည်။ သူက ယုံဆင်၏ စီးပွားရေးယန္တရားများကိုတော့ မည်သို့မျှ သဘောမထား။ သို့သော် ယင်းမှာ ရုရှတို့ချည်း သက်သက်ဆောင်ရွက်မှု ဖြစ်နေသည်။ ဗဟိုမှ လုံးဝပါဝင်ခြင်းမရှိ။ လေယာဉ်ပေါ်တွင် အတူပါလာသော ယီဂါယာကော့လက်က ယင်းမှာ ယုံဆင်သည် ယူနိုက်တက်ဗြိတိန်နိုင်ငံအား သတိပေးသည်။

မက်ဒရစ်မြို့ကိုရောက်တော့ သူ၏နိုင်ငံတကာ မိတ်ဆွေများသည် သူ့အတွက် စိုးရိမ်နေကြသည်။ သူက ယုံဆင်ကို



www.burmeseclassic.com

ဆိုဗီယက်ယူနီယံ၏ နောက်ဆုံးနေ့ရက်များ

အလွယ်တကူ လွှမ်းမိုးနိုင်ကြောင်း ယုံဆင်အား စိုးရိမ်စရာမလိုကြောင်း ပြောလိုက်သည်။ဂျိမ်း ဘောကာက ဂေါ်ဘားချက်မှာ တည်တည်ငြိမ်ငြိမ် မရှိဘဲ အသက်ကယ်ကိရိယာ လိုက်ရှာနေသည့် ကြွေတော့မည့် လူတစ်ယောက် အဖြစ် မြင်နေသည်။ စပိန်ဝန်ကြီးချုပ် ဖိလစ် ဝွန်စာလေက ဥရောပမှာ အနောက်ဘက်တွင် အီးစီနှင့် အရှေ့ဘက်တွင် ဆိုဗီယက်ယူနီယံဟူသော မဏ္ဍိုင်ကြီးနှစ်ခုရှိရန်လိုအပ်သဖြင့် ဆက်လက်အားထုတ်လုပ်ဆောင်ပါရန် အားပေးသည်။

ကွန်ဖရင့်တွင် အမေရိကန်တို့သည် ဂေါ်ဘားချက်အား ယခင်က စွမ်းရည်ပြည့် ကမ္ဘာ့ခေါင်းဆောင်အဖြစ် မြင်ခဲ့ရာမှ ယခုတော့ 'သွားလေသူ' အဖြစ် မြင်နေပုံရသည်ဟု စကားပြန်ပလာချန်ကိုက အက်ခတ်မိသည်။ကွန်ဖရင့်ပြီးတော့ ဘုရိက ဂေါ်ဘားချက်အား ကျောကိုပုတ်ကာ နှုတ်ဆက်ရင်း 'ခင်ဗျားဟာ အထက်ကပဲ ရှိနေဆဲပါ၊' ဟု ပြောခဲ့သည်။

ဂေါ်ဘားချက်နှင့်အတူပါလာသည့် ဆိုဗီယက်နိုင်ငံခြားရေးဝန်ကြီးသစ် ဘောရစ်ယန်ကင်က ဂျိမ်း ဘောကာအား တီးတိုးတောင်းဆိုသည်။ ဆိုဗီယက်နိုင်ငံခြားရေးဝန်ကြီးဌာန ဆက်လက်ထားရှိဖို့ ဘုရိအနေဖြင့် ယုံဆင်အား တောင်းဆို ပေးဖို့လိုလားပါသည်ဟုဆို၏။

မော်စကိုသို့အပြန် လေယာဉ်ပေါ်တွင် ဂေါ်ဘားချက်က သူ့လူများအား ယူနီယံသစ်ကို အောင်မြင်အောင် လုပ်ရန် သူ့သန္တိဌာန်ချထားသည်ဟု ပြောသည်။ထိုအထဲတွင် အပျက်မြင်သူတစ်ယောက်ကမူ ရိုင်ဆာဖြစ်ပြီး သူမသည် သူမတို့၏အနာဂတ်အတွက် စိတ်ပူနေသည်ဟု ပလာချန်ကို သတိထားမိသည်။

သူမက သူမခင်ပွန်းကိုယ်စား စိုးရိမ်နေသည်။မည်သည့်အရာမျှ သေချာခြင်း မရှိတော့။ယုံဆင်သည် မိန့်ခွန်းပြောပြီးနောက် ရုရှအစိုးရသစ်ကို ဖွဲ့စည်းခဲ့သည်။ထိုအစိုးရအဖွဲ့တွင် သူက ဝန်ကြီးချုပ်ဖြစ်သည်။အစွန်းရောက် ပြုပြင်ပြောင်းလဲရေးသမားများ ဖြစ်သော ဘာဘုလစ်နှင့် ယီဂါဂိုင်ဒါတို့က ဒုတိယဝန်ကြီးချုပ်များ ဖြစ်လာသည်။ ထို့နောက် ဗဟိုမှလုပ်ပိုင်ခွင့်ကိုကျော်လွန်ကာ ဆိုဗီယက်စက်မှုလက်မှုဝန်ကြီးဌာနများအား ရှေ့ပိုင် စတော့ကော်ပိုရေးရှင်း များအဖြစ် ပြောင်းပစ်ခဲ့သည်။ထို့ကြောင့် ဆိုဗီယက်အစိုးရမှာ အားနည်းသွားပြီး မတွန်းလှန်နိုင် ဖြစ်သွားရတော့သည်။

ယူကရိန်းသည် ဖွဲ့စည်းအုပ်ချုပ်ပုံဆိုင်ရာ ပြဿနာကို အခေါင်အဖျားအထိ တင်လာသည်။ယူကရိန်း ခေါင်းဆောင်များက သူတို့၏လွတ်လပ်ရေးနေ့ကို ၁၉၉၁ ခုနှစ် ဒီဇင်ဘာလ ၁ ရက်နေ့တွင် ကျင်းပရန် ဆန္ဒထုပြု လုပ်သည်။ ဂေါ်ဘားချက်က ရုရှနှင့်ယူကရိန်းသည် သစ်တစ်ပင်တည်းမှ သစ်ကိုင်းများကဲ့သို့ နှစ်နိုင်ငံအဖြစ် ခွဲထုတ်၍ မရနိုင်ကြောင်း လူတိုင်းကို ပြောနေသည်။ သို့သော် ယူကရိန်းက လွတ်လပ်ရေးကြေညာလျှင် ရုရှသည် ယူကရိန်းကို ခွဲထွက်ခွင့်ပြုလျှင်ပြု သို့မဟုတ်ပါက ယူနီယံကို အသစ်ဖွဲ့စည်းရန် ယူကရိန်းကို ဖျောင်းဖျရမည် ဖြစ်သည်။

စစ်ဖြစ်နိုင်ခြေ များနေပြီး အထူးသဖြင့် ယူကရိန်းမြို့တော် ကီယက်တွင် ဖြစ်နိုင်ကြောင်း ကောလာဟလများ

www.burmeseclassic.com

မိဒီယားများတွင် ပါလာသည်။ ယူကရိန်းဒုဝန်ကြီးချုပ်ကွန်စတန်တင်မာဆစ်က သတင်းစာတစ်စောင်အား ပြောကြားရာတွင် ယုံဆင်သည် ယူကရိန်းကို နျူကလီးယားစစ် ဆင်နွှဲရန် စစ်ခေါင်းဆောင်များနှင့် တိုင်ပင်နေကြောင်း၊ ယင်းမှာ ယူကရိန်းသည် ရုရှအတွက် နျူကလီးယားအန္တရာယ်ဖြစ်လာစေရန်ဖြစ်ကြောင်း ပြောခဲ့သည်။ ရုရှ ပြန်ကြားရေးဝန်ကြီးကတော့ ယင်းမှာ မမှန်ကြောင်း၊ စစ်ဖြစ်အောင် ဆွဲနေခြင်းသာဖြစ်ကြောင်း ပြောခဲ့သည်။ ရုရှ၏ စွပ်စွဲချက်ကို ယူကရိန်းတို့ဘက်မှ မငြင်းဆိုပေ။

ယီဂါ ဂိုင်ဒါကမူ နယ်မြေအငြင်းပွားမှုဖြစ်လျှင် နျူကလီးယားစစ် ဆင်နွှဲမည်ဟု တိုင်ပင်ခြင်းမရှိပါဟု ငြင်းဆိုသည်။ သို့ရာတွင် ဖြစ်နိုင်ခြေတော့ ရှိသည်ဟု ဆိုသည်။

အာဏာသိမ်းမှုမှာ မအောင်မြင်သော်လည်း ယူနိုက်တက်ပြည်ပေါ်ရန် စစ်အင်အားကို အသုံးပြုရန်ဆိုသည် များပြောနေကြသည်။ ထိုသည်နှင့်ပတ်သက်၍ နိုင်ငံဘာလလယ်တွင် ဂေါ်ဘားချက်ကိုယ်တိုင် ရှာပိုရှုနစ်ကော့နှင့် စကားပြောစဉ် ထည့်သွင်းပြောကြားခဲ့သည်။ အဆိုပါ မာရှယ်ကိုကရင်မလင်သို့ ညဉ့်နက်မှခေါ်၍ ပြောခြင်းဖြစ်သည် ဟု မာရှယ်က ပြောသည်။ ဂေါ်ဘားချက်က သူကြီးစားပါလျက်နှင့် ဆိုဗီယက်ယူနိုက်တက်ပြည်ကို သူစိုးရိမ်ကြောင်း နှင့် တစ်စုံတစ်ခု လုပ်ရန်လိုကြောင်းပြောသည်ဆို၏။ ဂေါ်ဘားချက်က 'ခင်ဗျားတို့စစ်ဘက်က အာဏာကို ယူထား၊ ပြီးတော့ ခင်ဗျားတို့နဲ့ အဆင်ပြေမယ့် အစိုးရတစ်ရပ်ကိုဖွဲ့၊ တည်ငြိမ်ပြီးဆိုတော့ ခင်ဗျားတို့ ဘေးဖယ်ပေး၊' ဟု ပြောသည်ဟု ဆိုသည်။

'နောက်ပြီးတော့ အကျဉ်းထောင်ကိုမြန်းရမယ်ပေါ့' ဟု မာရှယ်က ပြန်ပြောလိုက်သည်။ ထိုအကျဉ်းထောင်တွင် အာဏာသိမ်းသူများရောက်နေကြလေပြီ။ 'ကျွန်တော်တို့လုပ်တာ ဩဂုတ်လက လုပ်သလို ဖြစ်နေမှာပေါ့' ဟုလည်း မာရှယ်က ပြောလိုက်သည်။

'ခင်ဗျား ဘာတွေပြောနေတာလဲဇန့်ယာ၊ ကျုပ်က ခင်ဗျားကို ဘာမှအကြံပေးနေတာ မဟုတ်ဘူး၊ မလွဲသာ ရင်လို့ ပြောတာ' ဂေါ်ဘားချက်က ပြန်ပြောလိုက်သည်။

ယင်းနှင့်ပတ်သက်၍ မာရှယ်က သူ့နေ့စဉ်မှတ်တမ်းထဲတွင် 'ယုံဆင်၏ ဩဇာအာဏာမှာ ချေဖျက်၍မရ၊ ထိုသို့လုပ်လာလျှင် သူက အကြီးအကျယ်တွန်းလှန်တိုက်ခိုက်မည်၊ ပြည်တွင်းစစ်မှာ အလွဲမသွေ ဖြစ်တော့မည်၊ အလောင်းတွေ တောင်လိုပုံက သွေးတွေ ပင်လယ်ပြင်လို ဖြစ်တော့မည်၊ ကိုယ့်နိုင်ငံသားတွေကို ကိုယ်ကပြန်သတ်ရမည်၊ ဂေါ်ဘားချက်၏ အကြံကို မိမိထောက်ခံနိုင်' ဟု ရေးခဲ့သည်။

ထိုတွေ့ဆုံမှုနှင့် ပတ်သက်၍ နောက်ပိုင်း ဂရာချက်ကသုံးသပ်ရာတွင် 'ပစ်ပယ်လို့မရတဲ့ ဖြစ်နိုင်ခြေတစ်ခုက ဂေါ်ဘားချက်ဟာ ရှာပိုရှုနစ်ကော့ရဲ့ စိတ်ကို စမ်းတာလဲ ဖြစ်နိုင်ပါတယ်' ဟူ၏။ သူက ဆက်၍ 'သူ့မှာ အကြံတွေအများကြီး



www.burmeseclassic.com

ရှိပါတယ်။ဘယ်နည်းကိုသုံးမယ်ဆိုတာက သူ့တာဝန်ဖြစ်စဉ်အုပ်ချုပ်ပုံအရ ယူနီယံကိုကယ်ဖို့ သူ့မှာ တာဝန်ရှိတယ်” ဟု ဆိုသည်။ သို့သော် လူ့အဖွဲ့အစည်းမှာ နှစ်ခြမ်းကွဲနေသည်။ ဂေါ်ဘားချက်ကလည်း သူ့နေရာတွင် တခြားခေါင်းဆောင် တစ်ယောက်ဆိုလျှင်လည်း ထိုအတိုင်းလုပ်မည်ကို သူသိနေသည်။ “ဂေါ်ဘားချက် အဓိကလုပ်ချင်တာဟာ အာဏာကို ခွဲဝေယူမယ်ဆိုတဲ့ အယူအဆသစ်ပဲ။ နို့ဖို့သာဆိုရင် ဘရက်ဇညက်တို့ စတာလင်တို့လို လုပ်ပစ်လိုက်မှာပေါ့” ဂရုချက်က ဆိုသည်။ ထို့ပြင် သူက ဂေါ်ဘားချက်သည် အင်အားသုံးခြင်းကို လက်ခံသူမဟုတ် သုံးခိုင်းလျှင်လည်း ‘ကျုပ်က ဘာလုပ်ရမှာလဲ၊ ကျုပ် တည်ဆောက်ခဲ့တဲ့ ပါလီမန်ကို သေနတ်နှုတ်ပစ်ရမှာလား’ဟု ပြောကာ ပယ်ချသည် ဆို၏။



နိုင်ငံဘာလအတွင်း ဂေါ်ဘားချက်ခေါ်ယူသော ရီပတ်ဘလစ်ခေါင်းဆောင်များ အစည်းဝေး သုံးကြိမ်ပြီးသော အခါ ဆိုဗီယက်ယူနီယံကို ဆက်လက်ထူထောင်ရန်ဟူသော မျှော်လင့်ချက်မှာ မှေးမှိန်သွားတော့သည်။

ပထမအစည်းဝေးမှာ နိုဝင်ဘာလ ၄ ရက်နေ့တွင်ဖြစ်ပြီး ဂေါ်ဘားချက်အတွက် မျှော်လင့်ချက်ရောင်ခြည် များ သန်းခဲ့သည်။ထိုအစည်းဝေးအတွင် မိနစ်လေးဆယ်စာ ရုပ်မြင်သံကြား သတင်းတွင် သူက ရီပတ်ဘလစ် ဆယ်ခုမှ ကိုယ်စားလှယ်များအား ရီပတ်ဘလစ်များ ကွဲကြဲလျှင် အသူတစ်ရာနက်သည့် အကုသိုလ်ချောက်အတွင်း သို့ ကျလိမ့်မည်ဟု သူက သတိပေးခဲ့သည်။ကင်မရာက ကိုယ်စားလှယ်များဘက်သို့ လှည့်ရိုက်သည်တွင် သူတို့ လေးလေးစားစား ငြိမ်၍ နားထောင်နေသည်ကို တွေ့ရသည်။ လူတိုင်းက ဂေါ်ဘားချက်နှင့် ယုံဆင်ကိုသာ ကြည့်နေ ကြသည်။ ယုံဆင်ကမူ သင့်မြတ်လိုသည့် သဘောထားရှိနေသည်။ သူကလည်း စစ်တပ်နှင့် နိုင်ငံခြားရေးမူဝါဒကို ယူနီယံကသာ ကိုင်ထားရန် သဘောတူခဲ့သည်။ဂေါ်ဘားချက် ပျော်သွားသည်။ အောင်မြင်လေပြီတည်း။

သို့သော် နိုဝင်ဘာ ၁၄ ရက်နေ့ အစည်းဝေးတွင်မူ ဘာဘသလစ် ဦးဆောင်သော ယုံဆင်၏အဖွဲ့က ယူနီယံကို တစ်ဆင့်ပြီး တစ်ဆင့် အားနည်းအောင်လုပ်ကာ ဖျက်ဆီးသွားမည်ဟူသော သံသယမှာ မှန်ကန်လာသည်။ ထိုအစည်းဝေးကို ရီပတ်ဘလစ် ခုနစ်ခုသာ တက်ရောက်သည်။ ထိုအထဲတွင် ယူကရိန်းမပါ။

ယုံဆင်သည်လည်း နောက်ကျပြီးမှ ရောက်လာသည်။ယင်းမှာ ဂေါ်ဘားချက်ကို မတည်မငြိမ်ဖြစ်အောင် လုပ်သော ယုံဆင်၏ နည်းဗျူဟာ ဖြစ်သည်။ အမှန်မှာ ယုံဆင်သည် အချိန်တိကျသူဖြစ်သည်။ နာရီကိုမကြည့်ဘဲ အချိန်ကို မိနစ်ပါ အတိအကျ ပြောနိုင်သူ ဖြစ်သည်။

ယုံဆင်သည် ဒုတိယထပ်ရှိ အစည်းဝေးခန်းမထဲသို့ဝင်လာကာ ဂေါ်ဘားချက်က သတင်းစာရှင်းလင်းပွဲတစ်ခုတွင်

ချေချင်ညာနှင့်ပတ်သက်၍ ရှုရှုအား ဝေဖန်သည့်အတွက် ဒေါသဖြစ်ဟန်ပြနေသည်။ ချေချင်ညာမှာ ရှုရှုနယ်မြေအတွင်း သူပုန်ထကာလွတ်လပ်ရေးကြေညာနေသည့်ဒေသ ဖြစ်သည်။ \*ခင်ဗျားက ရှုရှုကို ဝေဖန်တယ်ဆိုတော့ ကျုပ်ကလဲ တုံ့ပြန် ရမှာပေါ့\* ဟု ယုံဆင်က ပြောလိုက်သည်။ သူက ဆက်၍ \*ကျုပ်တို့ရဲ့ ဆက်ဆံရေးအသစ်ဟာ သုံးလပဲခံတယ်၊ အခု အဲဒါမရှိတော့ဘူး\* ဟု ဆိုသည်။

ဂေါ်ဘားချက် ကြက်သေသေသွားသည်။ တခြားခေါင်းဆောင်များလည်း အိမ်သာထဲဝင်သွားကြသည်။ ယုံဆင် စိတ်ပြေသွားသဖြင့် အစည်းဝေးစဉ်တော့သည်။ သူတို့ တစ်နေ့ကုန် ဆွစ်ဇာလန်နှင့် ကနေဒါနိုင်ငံများကဲ့သို့ ကွန်ဖက်ဒရေးရှင်း ဖွဲ့ရန် ဆွေးနွေးကြသည်။ ဂေါ်ဘားချက်ကတော့ ယူနိုက်တက်နိုင်ငံဖွဲ့သည်ကိုသာ ကြိုက်နေဆဲ။ ယုံဆင်ကမူ နိုင်ငံများ၏ ယူနိုက်တက်ဖွဲ့ချင်သည်။ ကွဲလွဲသည်က ပထမတစ်ခုမှာ တစ်နိုင်ငံတည်း ဆိုသည်သဘောဖြစ်ပြီး ဒုတိယတစ်ခုမှာ ဆိုဗီယက် ယူနိုက်တက် လွတ်လပ်သော နိုင်ငံများအဖြစ် ခွဲထုတ်ရန် ဖြစ်သည်။ဘေးမှကြည့်နေသော ဂေါ်ဘားချက်၏လက်ထောက်များက ယုံဆင်မှာ အချိန်ဆွဲနေပြီး လုပ်ငန်းစဉ်ကို ချယ်လှယ်နေသည်ဟု မြင်သည်။

အာဏာမသိမ်းမီက ရီပတ်ဘလစ် ခေါင်းဆောင်များသည် ဂေါ်ဘားချက်အား လေးစားခဲ့ကြသည်။ ယခုထိုသို့မဟုတ်တော့။\* ဂေါ်ဘားချက်မှာ သူ့အာဏာများတိမ်းပါးကုန်ပြီကို သိသဖြင့် တစ်ဖြည်းဖြည်း အိမ်နီးနား လာသည်၊\* ဟု ကော်စာကော့က မြင်သည်။စာချုပ်သစ်မှာ ရေထဲမျောသွားပြီး ရီပတ်ဘလစ်တိုင်း ကိုယ်ပိုင်နိုင်ငံခြားရေးမူဝါဒနှင့် စစ်တပ်ထူထောင်ခွင့်ရှိမည့် ကွန်ဖက်ဒရေးရှင်းဘက်သို့ အလေးသာသွားတော့သည်။

ဂေါ်ဘားချက်သည် စားပွဲကိုပတ်လျှောက်ရင်း အမှတ်တမဲ့ နျူးကလီးယားစကားဝှက်များပါသည့် အနက်ရောင် လက်ဆွဲအိတ်ကြီးကို လက်နှင့်တိုက်ချလိုက်သည်။ ထိုအိတ်မှာ သူ့လက်တစ်ကမ်းတွင် ရှိနေပြီး သူသည် ဆိုဗီယက် လက်နက်ကိုင်တပ်ဖွဲ့များ၏ စစ်သေနာပတိချုပ်အဖြစ် ရှိနေဆဲဟု ပြလိုခြင်း ဖြစ်သည်။

နောက်ဆုံးတွင် နိုဝင်ဘာလ ၂၅ ရက်နေ့၌ ကွန်ဖက်ဒရေးရှင်း ယူနိုက်တင်ပြစ်စေမည့် စာချုပ်မူကြမ်း ရေးဆွဲရန် ဆုံးဖြတ်လိုက်ကြသည်။အစည်းဝေးပြီး၍ အောက်ထပ်တွင်မီဒီယာနှင့်တွေ့သောအခါ သူတို့ နှစ်ယောက်မှာ ရင်းရင်းနှီးနှီး ရယ်ရယ်မောမော ရှိနေကြသည်။ယုံဆင်က ဂေါ်ဘားချက်ကို ကြည့်လျှက် \* ခင်ဗျားကို ကျွန်တော်တို့ အမြဲတမ်း နားမလည်နိုင်ဘူး၊\* ဟု ပြောလိုက်သည်။

ဂေါ်ဘားချက်ကလည်း \* ရပါတယ်၊နောက်ဆုံးမှာနားလည်သွားရင် ပြီးတာပါပဲ၊\* ဟု ပြန်ပြောလိုက်သည်။ တတိယအစည်းဝေးကို နိုဝင်ဘာလ ၂၅ နေ့တွင် ကျင်းပသည်။ စားပွဲပိုင်းကြီးတစ်လုံးကို ထရပ်ကားနှင့် သယ်လာကာ ရီပတ်ဘလစ်အလံများကို စိုက်ထူထားသည်။ သည်တစ်ကြိမ်လည်း ရီပတ်ဘလစ် ခုနစ်ခုသာ လက်ရောက်



www.burmeseclassic.com



သည်။ ယုံဆင်မှာ ယူနီယံကိုတော့ သဘောတူသည်။ သို့သော် အင်အားနည်းသည့် ဗဟိုမျိုးဖြစ်စေချင်သည်။ ယင်းမတိုင်မီက ရုပ်မြင်သံကြားကို သူပြောကြားရာတွင် ယင်းဗဟိုသည် နျူကလီးယားစွမ်းအင်နှင့် ရထားလမ်းများကိုသာ ကာကွယ်သည့် ဗဟိုဖြစ်ရမည်ဟု ဆိုသည်။မြင်နေကျနှစ်ယောက်က ဂေါ်ဘားချက်၏ တစ်ဘက်တစ်ချက်တွင် ထိုင်နေကြသည်။ဂေါ်ဘားချက်က အလက်ဇန်းဒါး ယာကော့လက်ကို အကြံပေးအဖြစ် လည်းကောင်း အက်ဒွပ်ရီဗာနာဇေကို နိုင်ငံခြားရေးဝန်ကြီးအဖြစ်လည်းကောင်း ပြန်ခေါ်ထားသည်။ သူတို့ပါလာခြင်းဖြင့် ယခင်အဖွဲ့ဟောင်းမှာ ရှင်သန်နေဆဲ ဟူသောသဘောကို ဆောင်ချင်၍ ဖြစ်သည်။

မီဒီယာများရောက်မလာမီ ယုံဆင်က ထဖောက်သည်။ရုရှပါလီမန်၏ သဘောတူညီချက် မရသေးမီ သူလက်မှတ် မထိုးနိုင်ဟု ကြေညာသည်။ သူက ယူနီယံနိုင်ငံအစား “နိုင်ငံများ၏ယူနီယံ”အဖြစ် ဖွဲ့စည်းလိုကြောင်း ထပ်မံတောင်းဆိုသည်။

လွတ်လပ်ရေးကြေညာရန် ဆန္ဒခံယူပွဲမလုပ်မီက ဘိုင်လိုရုရှဟုခေါ်ပြီး ယခု ဘဲလားရစ်ဟု အမည်ပြောင်းထားသော ဝီပတ်ဘလစ်ခေါင်းဆောင်ရှုပ်ကက်ဗစ်ကလည်း စဉ်းစားရန်နှစ်ပတ်အချိန်လိုသည်ဟု ဆိုသည်။

ထိုသို့ ဝေလည်ကြောင်ပတ် လုပ်နေသည်ကို ဂေါ်ဘားချက် စိတ်တိုလာသည်။ ‘ခင်ဗျားတို့ အခုလုပ်နေတာတွေက အချိန်ရွှေ့ဒါက်သက်မဟုတ်ဘူး။ကျုပ်တို့သဘောတူထားပြီးသားကို ပယ်ချနေကြတာ၊’ ဟု သူကပြောလိုက်သည်။ ယုံဆင်က ယူကရိန်းမှဆန္ဒခံယူပွဲကို စောင့်ရန်လိုသည်ဟု ပြောသည်။ယင်းမှာလည်း ခြောက်ရက်မျှသာ လိုတော့သည်။ ယူကရိန်းဆန္ဒခံယူပွဲမှ လွတ်လပ်ရေးယူမည်ဟု အဖြေထွက်လာလျှင် အားလုံးပြောင်းလဲကုန်မည်ဟု သူတယူဆသည်။

ဂေါ်ဘားချက်အမြင်က ယင်းနှင့်ဆန့်ကျင်ဘက်ဖြစ်သည်။မိမိတို့ ယခုလက်မှတ်ထိုးလိုက်လျှင် ယူကရိန်း မှာ ရွေးစရာလမ်းမရှိဘဲ ပြန်ဝင်လာရမည် ဟူ၍ဖြစ်သည်။သူက ကျွန်လူများကို လယ်သမားစကားဖြင့် မြည်တွန်တောက်တီးသည်။ ‘ကျုပ်တို့အခုမစင်ထဲမှာ နှစ်နေကြပြီ။ကျွန်တော်ဒရယ် နိုင်ငံမျိုးကို လက်ခံချင်ရင်တော့ ကျုပ်မပါဘဲ ခင်ဗျားတို့ဘာသာလုပ်ကြတော့၊’ ဟုပြောပြီး စာရွက်စာတမ်းများကို သိမ်းကာ သူလူများ နောက်မှခြံရံလျက်သွားသည်။ ‘ခဏနားမယ်၊’ ဟုလည်း ပြောသွားသည်။

အောက်ထပ်မီးလင်းဖိုအခန်းတွင် ဂေါ်ဘားချက်ထိုင်၍ စိတ်ကိုဖြေနေသည်။သမ္မတများ စုပေါင်း၍ ပါလီမန်များတွင် စာချုပ်မူကြမ်းကိုအတည်ပြုရန် ဆော်ဩကြလျှင်ကောင်းမည်ဟု သူအကြံရလာသည်။ စာချုပ်မူကြမ်းကို ပုံစံနောက်တစ်မျိုးနှင့်ထပ်ရေးကာ အစည်းဝေးခန်းသို့ပို့ခိုင်းလိုက်သည်။သူတို့ အစည်းဝေးခန်းထဲသို့ ပြန်ဝင်သွားကြသောအခါ ယုံဆင်က ‘ကျွန်တော်မျိုးတို့ ရောက်နေပါပြီ၊ စာဘုရင်ကို ဦးတိုက်ဖို့ ကျွန်တော်တို့ကို လွှတ်လိုက်ပါတယ်’ဟု ငေါ့ငေါ့

တော့တော့ ပြောသည်။ ဂေါ်ဘားချက်ကလည်း 'ကောင်းပြီ၊ကောင်းပြီ ဇာဘောရစ်'ဟု ပြန်ငေါ့လိုက်သည်။

မည်သို့ပင်ဖြစ်စေ စာချုပ်လက်မှတ်ထိုးရန်မှာ မဆုံးနိုင်သော မိုးကုပ်စက်ဝိုင်းဆီသို့ ရွှေသွားပြီဖြစ်ကြောင်း ဂေါ်ဘားချက်ရှင်းလင်းစွာသိလိုက်တော့သည်။ ထိုနေ့က သူတို့နောက်ဆုံးသဘောတူခဲ့သည့် စာချုပ်မှာ သွားလေသူ ယူနီယံကို တစ်စားတစ်စားတရားရေးသည့်စာနှင့်တူနေသည်။ ဂေါ်ဘားချက်၏ အခန်းကဏ္ဍမှာ 'အင်္ဂလန်ဘုရင်မ' အခန်းကဏ္ဍနှင့်တူနေတော့ မည်ဟု ယုံဆင်၏ဟောကိန်းမှာ မှန်ပေတော့မည်။ သမ္မတများမှာ ဒီဇင်ဘာ ၂၀ ရက်နေ့တွင် လက်မှတ်ထိုးရေးနှင့် ပတ်သက်ပြီး တစ်ယောက်တစ်ပေါက်ပြောကြရင်း အစည်းဝေးမှ ညဉ့်နက်ခံ၍ ပြန်ကြသည်။ သူတို့ နောက်ထပ် ဘယ်တော့မှ ပြန်လာ ကြတော့မည်မဟုတ်။

ဂေါ်ဘားချက်မသိလိုက်သည်က အစည်းဝေးခေတ္တနားစဉ် ယုံဆင်နှင့် ဘဲလားရစ် သမ္မတတို့ စာချုပ်ကို မတင်မကျလုပ်ထားရန် တိတိတဆိတ်ဆွေးနွေးကြခြင်းဖြစ်သည်။ ထို့ပြင် သူတို့က ယူကရိန်း ဆန္ဒခံယူပွဲပြီးလျှင် သူတို့နှစ်ဦး ဘဲလားရစ်မြို့တော် မင့်စံကတွင် နောက်ထပ်တွေ့ဆုံကာ နှစ်နိုင်ငံစီးပွားရေးပြဿနာများကို ဆွေးနွေးရန် သဘောတူခဲ့ကြ သည်။ ထိုအခါ ယူကရိန်းသမ္မတကိုလည်းဖိတ်ကာ တစ်ပတ်ခန့်လူ့ခြေတိတ်သည့် နေ့၌ ရီပတ်ဘလစ်များကို မည်သည့် အဖွဲ့အစည်းမျိုး ဖွဲ့စည်းရန် ဆွေးနွေးကြမည်ဟုလည်း ဆိုသည်။

နောက်ပိုင်း သူတို့နှစ်ဦးစလုံးက သူတို့ဂေါ်ဘားချက်နှင့် ကောင်းစွာ ဆွေးနွေးခဲ့ကြောင်း၊ သို့သော် ဂေါ်ဘား ချက်က ယူကရိန်းမှာလက်ခံမည်မဟုတ်ကြောင်း မိမိတို့သိထားပြီးသားကို သူက လက်မခံဘဲ တစ်မျိုးပြောင်း စဉ်းစားရန် တောင်းဆိုနေသည်ဆို၏။

ဂေါ်ဘားချက် သိသည်ကတစ်မျိုးဖြစ်သည်။ ဘာဘူလစ်၏ ရုရှမဟာဗျူဟာကျေညာချက် လျှို့ဝှက် စာရွက် မိတ္တူတစ်စောင်ကို တစ်စုံတစ်ယောက်ထံမှသူရထားသည်။ သူက ယုံဆင် ထောင်ချောက်တစ်ခု ဆင်နေသည် ဟု ယုံကြည် နေသည်။ ယုံဆင်သည် ဆွေးနွေးမှုကို ယူကရိန်းဆန္ဒခံယူပွဲမှ လွတ်လပ်ရေးကြေညာရန် ဆုံးဖြတ်သည်အထိ စောင့်နေခြင်း ဖြစ်သည်။ ထိုသို့ကြေညာလိုက်သည်နှင့် ယူနီယံမှာ ပျက်သွားရတော့မည်ဖြစ်သည်။

ဒီဇင်ဘာလ ၃၀ ရက်နေ့က မော်စကိုရုပ်မြင်သံကြားအား ပြောကြားရာတွင် ယုံဆင်က ယူကရိန်းမပါဘဲ ယူနီယံမှ မဖြစ်နိုင်ကြောင်း၊ ထို့ကြောင့် ယူကရိန်းမပါလျှင် ရုရှအနေနှင့်ယူနီယံစာချုပ်တွင် လက်မှတ်ထိုးနိုင်ကြောင်း ပြောကြားခဲ့သည်။ အခြေအနေက မပြောင်းလဲပြီ။

ဂေါ်ဘားချက်ကတော့ ယူကရိန်းတွင် လွတ်လပ်ရေးယူရန်မဲပေးကြမည်ဟု မထင်။ ယူကရိန်းမှ ရုရှလူမျိုးများ သည် သူတို့နှင့်ယူကရိန်းတို့သည် နိုင်ငံရေးနှင့်ယဉ်ကျေးမှုတွင် တစ်သားတည်းဟု ယုံဆင်ကြသည်။ ရုရှ ဂန္ထဝင် စာရေးဆရာ



www.burmeseclassic.com

များဖြစ်ကြသော အန်တန်ချက်ကော့နှင့် မီခေးဘူလ်ဂါကော့တို့သည် ယူကရိန်းကို နောက်ခံထား ရေးကြသည်။ ဂိုဂိုးလ်နှင့် ရှက်ချန်ကိုတို့ဆိုလျှင် ယူကရိန်းတွင် မွေးဖွားခဲ့သူများ ဖြစ်ကြသည်။ ဘရက်ဇ္ဈက် ရော ဂေါ်ဘားချက်တို့နီးမောင်နှံပါ ယူကရိန်းသွေးပါသူများဖြစ်ကြသည်။ သူတို့က ယူကရိန်းနှင့်ရုရှမှာ တစ်သားတည်းဟုခံယူကြသည်။ ကျန်ခဲ့သည့်ရာစု နှစ်သုံးခုကတည်းက ယူကရိန်းမှာ မဟာရုရှအထဲတွင် ပါဝင်ခဲ့သည်။ ထိုစဉ်က ကီယက်မြို့နှင့် ကော့ဆက်နယ်များမှာ ရုရှအုပ်ချုပ်မှုအောက်တွင် ရှိခဲ့သည်။

ဂေါ်ဘားချက်က ယူကရိန်းမှစဉ်းစားတတ်သောပြည်သူများအား သူပြောသည်ကို ခေါင်းနှင့်သာ မဟုတ်ဘဲ အသည်းနှလုံးနှင့်ပါ နားထောင်ကြရန်နှင့် ကလိမ်ကကျစ်နိုင်ငံရေးသမားတို့၏ စကားကို နားမယောင်ကြရန် ရုပ်မြင်သံကြားမှ တစ်ဆင့် ပြောကြားခဲ့သည်။ မကြာသေးမီရက်ပိုင်းကပင် ယူကရိန်းလူမျိုး သူ့ယာဉ်မောင်းသည် ယူကရိန်းသို့ အသုဘတစ်ခု သွားပြီး ပြန်လာခဲ့သည်။ ယာဉ်မောင်းက သူ့ဇာတိမြို့မှ လူများသည် ယူနီယံမှ ခွဲထွက်လိုကြဟု ဂေါ်ဘားချက်အား ပြောပြသည်။ ထိုဇာတိမြို့ဆိုသည်မှာ ယူကရိန်းအရှေ့ပိုင်းတွင် ဖြစ်ပြီး ရုရှလူဦးရေက များသည်။

ဒီဇင်ဘာလ ၁ ရက်နေ့ ယူကရိန်း ဆန္ဒခံယူပွဲတွင် ၉၀ ရာခိုင်နှုန်းက လွတ်လပ်ရေးယူရန် မဲထည့်ခဲ့သဖြင့် ဂေါ်ဘားချက် အံ့အားသင့်ခဲ့ရသည်။ မော်စကိုတွင် နောက်ထပ်အာဏာသိမ်းမှုတစ်ခု ဖြစ်မည်ကို စိုးရိမ်သည်က တစ်ကြောင်း၊ မဆုံးနိုင်သော ကုန်ပစ္စည်းရှားပါးမှုကို စိတ်ပျက်သည်က တစ်ကြောင်းကြောင့် လူဦးရေ၏ ငါးပုံတစ်ပုံ သာရှိသော ယူကရိန်းမှ ရုရှလူမျိုးများကပင် ယူနီယံမှ ခွဲထွက်ရန်မဲထည့်ကြသည်။ ဂေါ်ဘားချက်ယာဉ်မောင်း၏ ဇာတိမြို့တွင် ၈၄ ရာခိုင်နှုန်းက လွတ်လပ်ရေးကိုထောက်ခံခဲ့ကြသည်။

ရုရှအစိုးရက ယူကရိန်း၏လွတ်လပ်ရေးကို ချက်ချင်းပင် အသိအမှတ်ပြုသည်။ အမေရိကန်အစိုးရက လည်း ယူကရိန်းလွတ်လပ်ရေးကို အသိအမှတ်ပြုလိုက်ရာ ဂေါ်ဘားချက်မှာ 'ဘုရား ဘယ်လိုလုပ်လိုက်တာပါလိမ့်' ဟုပင် ငြီးတွား သွားရသည်။ ဒီဇင်ဘာလ ၂ ရက်နေ့တွင် ဂေါ်ဘားချက်သည် ထိုရလဒ်နှင့် ပတ်သက်၍ ဆွေးနွေးရန် ယဲ့ဆင်ကို ဖုန်းဆက် လိုက်သည်။ ယဲ့ဆင်သည် ကားနောက်ခန်းလက်ယာဘက်ခုံတွင် ထိုင်ရင်းဖုန်းကို လက်ခံစကားပြောခဲ့သည်။ သူ အတော် လေးလည်း သောက်ထားသည်။

\* အခုတော့ ယူနီယံကနေ ဘာမှဖြစ်မလာတော့ဘူး၊ ယူကရိန်းက လွတ်လပ်ရေးယူသွားပြီ' ယဲ့ဆင်က ရေဒီယို ဖုန်းမှတစ်ဆင့် ကျေနပ်နေသည့်လေသံဖြင့် ပြောလိုက်သည်။

\* ခင်ဗျားတို့ကရော၊ ရုရှကရော ဘာလုပ်မလဲ' ဂေါ်ဘားချက်က မေးသည်။

\* ဘာလုပ်ရမလဲဗျ၊ ကျုပ်တို့က ရုရှပဲ၊ ယူကရိန်းမရှိလဲ နေလို့ရတာပဲ၊ ရုရှရယ်၊ ယူကရိန်းရယ်၊ ဘဲလားရုစ်ရယ်၊

ကဇက်စတန်ရယ် လေးနိုင်ငံ ယူနိုက်တံ့ချင်လဲဖွဲ့မယ်”


ဂေါ်ဘားချက်က ‘ကျုပ်အတွက် နေရာက ဘယ်မှာလဲ၊ အဲဒီလိုဆိုရင် ကျုပ်နှုတ်ထွက်ရမှာပေါ့၊ တောင်မရောက် မြောက်မရောက်နဲ့တော့ ကျုပ်မနေနိုင်ဘူး၊ ဒါပေမယ့် ခင်ဗျားတို့ သိထားဖို့က ယူနိုက်တံ့မရှိဘဲ ခင်ဗျားတို့ ဘာမှလုပ်လို့ မရဘူး၊ ပြုပြင်ပြောင်းလဲရေးအားလုံးကို ခင်ဗျားတို့ ဖျက်ဆီးပစ်တာ၊ ခင်ဗျားဆုံးဖြတ်ပါ၊ အစစအရာရာ ကျုပ်တို့နှစ်ယောက် အပေါ်မှာ အများကြီးတည်နေတယ်”

‘ခင်ဗျားမပါဘဲ ကျုပ်တို့ ဘာလုပ်လို့ရမှာလဲဗျာ’ ယဲ့ဆင်က လှောင်သလိုအသံဖြင့် ပြောနေသည်။

‘ယူနိုက်တံ့မရှိတော့ဘူးဆိုရင် ကျုပ်နေရာက ဘယ်မှာလဲ’

‘မပူပါနဲ့၊ ခင်ဗျားဆက်နေရမှာပါ’

စိတ်တိုနေသည့် ဂေါ်ဘားချက်၏ဇောက်တွင် ရပ်နေကြသော ချန်ညာယက်နှင့် ယာကော့လက်တို့ တစ်ယောက် မျက်နှာ တစ်ယောက် ကြည့်လိုက်ကြသည်။ ယဲ့ဆင်သည် ဂေါ်ဘားချက်အား သူ့နေရာတွင် ကြာကြာဆက်ထားရန် ရည်ရွယ်ချက်မရှိမှန်း သူတို့သိနေ၍ ဖြစ်သည်။



နောက်ဆုံးနေ့၏ ညနေပိုင်းရောက်လာသည်နှင့် ယုံဆင်မှာ ရုရှနိုင်ငံ၏ အကြီးအကဲ အပြည့်အဝမဖြစ်မီ အရေးတကြီး လုပ်စရာ တစ်ခု ရှိနေသည်။ ဂေါ်ဘားချက် ဆိုဗီယက်သမ္မတအဖြစ်မှ နှုတ်ထွက် ပြီးသည်နှင့် ကရင်မလင်သို့သွားကာ သူ့ထံမှ နျူကလီးယားလက်ဆွဲ အိတ်ကို လွှဲပြောင်းယူရမည်ဖြစ်သည်။ သို့ရာတွင် သူ အိမ်ဖြူတော်မှ မထွက်ခွာနိုင်သေး။ ခေတ်သစ်၏ ပထမဆုံး အကျပ်အတည်းနှင့် သူရင်ဆိုင်နေရသည်။ စီအင်န်အင်န် ရုပ်သံအဖွဲ့အား နှုတ်ဆက်ပြီးနောက် မော်စကိုဆိုဗီယက်ကိုယ်စားလှယ်အဖွဲ့ပဉ္စမထပ်ရှိ သူရုံးခန်းထဲတွင် စောင့်နေသည်ကို တွေ့လိုက်ရသည်။ ကိုယ်စားလှယ်အဖွဲ့ခေါင်းဆောင် မှာ မော်စကိုဒုတိယမြို့တော်ဝန် ယူရီလုစကော့ ဖြစ်သည်။

လုစကော့က ဒီမိုကရေစီလိုလားသော မြို့တော်ဝန် ဂါဗရီး ပိုပေါ့ နှုတ်ထွက်မည်ဆိုသည်ကိုတားပေးရန် ယုံဆင်အားလာပြောခြင်း ဖြစ်သည်။ ပိုပေါ့မှာ ယခင်က ယုံဆင်၏ မဟာမိတ်ဖြစ်သည်။ဆံပင် စုတ်ဖွားနှင့် ဂရိန္ဒယံဖွား ပိုပေါ့သည် အာဏာသိမ်းမီက ယုံဆင်၏ လူထုအစည်းဝေးများတွင် သူ့အမြဲပါသည်။ အာဏာသိမ်းစဉ်ကလည်း အိမ်ဖြူတော်ကို ကာကွယ်သည့်အထဲတွင် သူပါသည်။ နောက်တော့ ယုံဆင်၏ အစိုးရအဖွဲ့ထဲတွင် ပါရန်ဟူသော မျှော်လင့်ချက်ကို စွန့်လွှတ် ခဲ့သည်။ သူက နိုင်ငံခြားရေးဝန်ကြီးဌာနကို ကိုင်ချင်သည်။သို့သော် သူ့ကိုမပေးခဲ့။ထို့နောက် ဂေါ်ဘားချက်၏ အတိုင်ပင်ခံကောင်စီတွင် ပါသွားပြီး ယုံဆင်နှင့်လည်း သိပ်စကားမပြောဖြစ်တော့။

မော်စကိုဆိုဗီယက်တွင်လည်း ပြန်လည်ပြင်ဆင်ရေးသမား တွေ များနေပြီး စီးပွားရေးအသွင်ကူးပြောင်းမှု စီမံကိန်းများကိုလည်း ပိတ်ဆို့နေကြသည်။ လာမည့်သတင်းပတ်တွင် ပုဂ္ဂလိကပိုင်များ လွှဲပေးရင်း ယုံဆင် ဓာတ်ကြမ်းနှင့်ကုသည့်အခါ တစ်စုံတစ်ခု မှားယွင်း

အခန်း (၂၀ )  
ဒီဇင်ဘာလ ၂၅ ရက်၊ညဉ့်ဦး

သွားပါက ပိုပေါ့က သူ့အပေါ်အဖြစ်ပုံကျလာမည်ကို စိုးရိမ်နေသည်။

မော်စကိုမြို့မှာ ခါးသွားပေါ်ရောက်နေသည်။ ယုံဆင် လက်မှတ်ထိုးကာ ထုတ်ပြန်သည့် အမိန့်ကြော်ငြာစာများ သတင်းစာအသီးသီးတွင် ပါလာသည်။ ယင်းမှာ ဇန်နဝါရီလ ၂၇ရက်နေ့မှစ၍ ကုန်ဈေးနှုန်းများကို လွတ်လပ်စွာ ထားရန်ဟူ၍ ဖြစ်သည်။ ထို့ကြောင့် ပေါင်မုန့်တန်ဖိုးကအစ ပေါင်လစ်ဗျူရိုက ဆုံးဖြတ်သော ဆယ်စုနှစ်ခုနှစ်ခု ရှိခဲ့သည့် အစိုးရစီးပွားရေးလည်း အဆုံးသတ်သွားတော့သည်။ သို့သော် ကုန်ဈေးနှုန်းများမှာ တက်ကုန်မည် ဖြစ်သည်။ ပရားပဒါး သတင်းစာက 'ကျွန်ုပ်တို့ ဘယ်လို နေထိုင်ကြမည်နည်း၊' ဟူသောခေါင်းစဉ်ဖြင့် ရေးရာတွင် 'ဇန်နဝါရီလ ၂ ရက်နေ့မှစ၍ ပေါင်မုန့်နှင့်အသားဈေးနှုန်းမှာ သုံးဆ၊ ဆားနှင့် မီးခြစ် ဈေးနှုန်းက လေးဆ၊ ဓါတ်ငွေ့နှင့် ရေဈေးနှုန်းက ငါးဆတက်တော့မည် ဖြစ်သည်။' ဟု ပါရှိသည်။

ပိုပေါ့က အမေရိကန်နိုင်ငံခြားရေးဝန်ကြီး ကိုမ်းဘောကာကို အကူအညီတောင်းသည်။ ကိုမ်းဘောကာ မကြာသေးမီက လာရောက်စဉ် ပိုပေါ့က မော်စကိုမှာ အင်တော့ဆိုင်ကံကာ ပရမ်းပတာတွေဖြစ်နေသည်ဟု ပြောခဲ့သည်။ ဆောင်းတွင်းစာ ရိက္ခာမလောက်ဟု သူကဆိုသည်။ ထိုအတွက် လောလောဆယ် ကြက်ဥ တန်တစ်သောင်းခွဲ၊ နို့ တန်နှစ်သိန်း၊ အာလူး တန်တစ်သောင်းလိုသည်ဟု ပြောလိုက်သည်။

' ခင်ဗျားတို့စစ်တပ်မှာ အဲဒီလိုရိက္ခာမျိုးတွေသိမ်းထားပြီး သုံးနှစ်ကြာတော့ လွှင့်တောင်ပစ်ရတယ်လို့ကြား တယ်။ သုံးနှစ်ကြာလဲ ကျွန်တော်တို့ဆီမှာတော့ စားလို့ရပါတယ်။' ဟု သူက ဘောကာကို ပြောလိုက်သည်။

ထိုအချိန်တွင် အမေရိကန်မှအကူအညီများရောက်လာနေသည်။ ပြီးခဲ့သည့် သုံးရက်က အမေရိကန် စစ်လေယာဉ် နှစ်စင်းဖြင့် ခေါ်လာနှစ်သိန်းတန်ဖိုးရှိသော ရိက္ခာများကို လာပို့ပေးခဲ့သည်။ ယင်းတို့မှာ ပင်လယ်ကွေ့ စစ်ပွဲမှ ပိုနေသော နှစ်ချို့ ရိက္ခာများ ဖြစ်သည်။ သကြား၊ ကျုံနှင့် ဆန်အချို့ကိုလည်း မော်စကိုမြို့ရှိ မိဘခွဲကလေးများ ဂေဟာနှင့် ဘိုးဘွား ရိပ်သာတို့ကို ပေးခဲ့သည်။

၁၉၃၁ ခုနှစ် ဒီဇင်ဘာလတွင် မကျေနပ်စရာများနှင့် ကုန်ပစ္စည်းရှားပါးမှုများမှာ မော်စကို မြို့သူမြို့သား များအဖို့ တစ်သက်မမေ့နိုင်စရာဖြစ်ခဲ့ရသည်။ တက္ကသိုလ်ကျောင်းသူကလေး ပါရိုဗာဆိုလျှင် မွေးကာစ သူမ ညီမလေးအတွက် နို့ဝယ်ရန် မနက်ခြောက်နာရီထ၍ သွားတန်းစီရသည်။ ' ကောင်တာတွေပေါ်မှာလဲ ဘာပစ္စည်းမှ မရှိဘူး၊ နေ့စဉ်ဘဝတွေဟာ စိတ်ဆင်းရဲစရာပါ ' ဟု သူမက ဆိုသည်။ ဆောက်လုပ်ရေးလုပ်ငန်းမှ ကျွမ်းကျင်သူ အသက် ၅၂ နှစ်အရွယ် အင်နာဆိုလျှင် နို့ခိုင်ဖွင့်သည်နှင့်တန်း၏ရှေ့ဆုံးမှ သူမရောက်နေသည်။ သူမက ' လူတွေ ကျုပ်လိုက်တာ မပြောနဲ့တော့၊ ကျွန်မ မြေကြီးပေါ်လဲပြီး လူတွေတက်နင်းမခံရအောင် မနည်းရှောင်ရတယ် ' ဟုဆိုသည်။



အခြေအနေက ဆိုးရွားသည်မှာ ယုံဆင်၏ ဒုတိယဝန်ကြီးချုပ် ယီဂါ ဝိုက်ဒါသည်ပင် ကိုယ်တိုင်စားစရာ လိုက်ရှာရသည့်အဖြစ်။ သူ့ဇနီးနှင့် ဆယ်နှစ်အရွယ် သူ့သားတို့မှာ ဆိုင်တွင်သွား၍ ပေါင်မုန့်ဝယ်ရန် တန်းစီရသည်။ ကောင်လေး နောက်ဆုံးပေါင်မုန့်ရကာ ပေါင်မုန့် ကုန်သွားသည်တွင် မိန်းမတစ်ယောက်က သူ့ပေါင်မုန့်ကို လှရန်ပင် ကြိုးစားခဲ့သည်ဟု သူက ပြန်ပြောပြသည်။မိန်းမများမှာလည်း စားစရာသောက်စရာအပြေးအလွှား လိုက်ရှာကြရသည်။ အက်ဒွပ် ရှီဇာနာဇေ၏ ဇနီးဆိုလျှင် သူတို့အနီးရှိ ဟောင်းလောင်းကုန်တိုက်မှ ရသမျှ စားသောက်စရာများကို ဝယ်၍ သိမ်းထားရသည်ဆို၏။ယုံဆင်၏ လက်ထောက်ဆူခန်ဇော၏ ဇနီးဆိုလျှင် သကြားဝယ်ရန် နှစ်ရက်ပင် တန်းစီခဲ့ရသည်ဟု ဆိုသည်။

ငွေမရှိသဖြင့် ကုန်သွယ်ရေးအရာရှိများလည်း ရိက္ခာများ သယ်ယူရန် သင်္ဘောခမပေးနိုင်ဖြစ်နေရသည်။ ရိက္ခာသယ်သည့်လေယာဉ်များလည်း လေယာဉ်ဆီမရှိသဖြင့် မြေပေါ်တွင်ပင် ရပ်နေကြရသည်။မော်စကိုရှိ လေဆိပ် များမှာလည်း ဒုက္ခသည်စခန်းများနှင့်တူနေသည်။အဆင့်အတန်းရှိသည့်ခရီးသည်များပင် ကြမ်းပေါ်တွင် အိပ်ကြ ရသည်။ ဆိုဗီယက်တစ်နိုင်ငံလုံးသို့ ပြေးဆွဲနေသော လေယာဉ် ၉၀ မှာလည်း လေယာဉ်ဆီမရှိသဖြင့် နားနေရသည်။ခါတ်ဆီ ဆိုင်များတွင်လည်းခါတ်ဆီကမရှိ။အမေရိကန်သံရုံးမှာပင် သံအမတ်ကြီးစီးသည့် ကားအတွက် ခါတ်ဆီရှာ ရန် အခက်အခဲ ရှိသည်။ ဆိုဗီယက်နိုင်ငံပြိုကွဲပြီဖြစ်၍ ရုရှအစိုးရမှာလည်း အိမ်နီးချင်းရိပ်တံဘလစ်များထံမှ ရိက္ခာ မှာယူ၍မရ ဖြစ်နေသည်။ ထိုရိပ်တံဘလစ်များမှာလည်း တကယ်ပင် အငတ်ဘေးဆိုက်နေသည်။

နိုင်ငံမှာ နိုင်ငံတကာမှလူဒါန်းသည်များကို လက်ခံနေရသဖြင့် သိက္ခာကျနေသည်။\* အမေရိကန်က နည်းနည်း ကူညီတယ်၊ ပြင်သစ်က နည်းနည်းကူညီတယ်၊ကနေဒါက နည်းနည်းကူညီတယ်၊ဒါပေမယ့် လိုအပ်တာက ပင်လယ်လောက် ကူညီတာက ရေတစ်ပေါက်လောက် ဖြစ်နေတယ်၊\* ဟု ဝိုက်ဒါကဆိုသည်။လယ်သမားဈေးများမှ ပစ္စည်းများကို ဝယ်ယူ စားသုံးနိုင်သူက အနည်းငယ်မျှသာ ရှိသည်။ဈေးနှုန်းကလည်း ကြက်တစ်ကောင်လျှင် လခ တစ်လစာလောက်ရှိသည်။ ထိုစီးပွားရေးမုန်တိုင်းကို ပိုဆိုးစေသည်က ရေနံဈေးနှုန်း ဖြစ်သည်။ကမ္ဘာတွင် ရေနံဈေးက ထိုးကျနေရာ ဆိုဗီယက် စီးပွားရေးကို အဓိကပံ့ပိုးနေသည့် ရေနံမှရသည့်ဝင်ငွေမှာ တစ်စက်တစ်စက်ဖြင့်သာ ကျနေတော့သည်။ နိုင်ငံခြားငွေကြေး ဘဏ်မှာလည်း ကနေဒါမှ သီးနှံများ၊ ဗြိတိန်မှ တိရစ္ဆာန်အစားအစာနှင့် တခြားနေရာများမှ စားသောက်ကုန်နှင့် ဆေးဝါးများ တင်သွင်းရန် သင်္ဘောကုန်တင်ခမဲ့လွှဲ၍ ကျန်သည့် အဖိုးအခများကို မပေးနိုင်တော့။

သို့ရာတွင် ကုန်ပစ္စည်းမရှားသည့်လက်တစ်ဆုပ်စာဆိုင်တချို့တော့ ရှိသည်။ ထိုဆိုင်များတွင်တော့ နိုင်ငံခြား ငွေဖြင့် ဝယ်ရသည်။ ထိုဆိုင်များတွင် နိုင်ငံခြားကုန်တိုက်များ၌ တွေ့ရသော ကုန်ပစ္စည်းများဖြင့် ပြည့်နေသည်။ သို့သော်

ထိုဆိုင်များမှာ ဆိုဗီယက်အထက်တန်းစားများအတွက်သီးသန့်ဖြစ်သည်။ ထိုလူများမှာ သံတမန်များ၊ စီးပွားရေးလုပ်ငန်းရှင်များ၊ နိုင်ငံခြားသတင်းထောက်များ ဖြစ်သည်။ ထိုဆိုင်များအတွင်း တခြားဆိုင်များ၌ မရနိုင်သော ကြက်ဆင်သား၊ စီးသီးပူတင်း စသည်တို့ ရနိုင်သည်။ မော်စကိုမြို့သူမြို့သားများ နိုင်ငံခြားငွေ ကိုင်ဆောင်ခွင့်မရှိ။ ရူဘယ်ငွေနှင့်လည်း လဲလှယ်၍မရ။ စတိုးဆိုင်များတွင် နာနတ်သီး၊ ငှက်ပျောသီး၊ ဂျုံအမျိုးမျိုး၊ ကညတ်၊ ပြင်သစ်ပိုင် စသည်ကုန်များကို ဆေးသုတ်ထားသည့် မှန်ပုံးထဲတွင်ထည့်ကာ ဝှက်ထားကြသည်။ စိတ်တိုနေသော စားသုံးသူများလည်း ဘာမျှမပါသော အိတ်များကိုလွယ်လျက် ဆိုင်ရှေ့မှဖြတ်သွားကြသည်။


မြို့တော်ဝန်က အထူးအာဏာပေးရန် ယုံဆင်ထံတောင်းဆိုသည်။ သို့မှသာ မော်စကိုဆိုဗီယက်ကို ကျော်လွန်ကာ မြို့၏အခြေအနေဆိုးကို ကယ်တင်နိုင်မည်ဖြစ်သည်။ သို့မဟုတ်ပါက သူနှုတ်ထွက်မည်ဟု ဆိုသည်။ ယုံဆင်က လက်မခံခဲ့။ ပိုပေါ့က မနှုတ်ထွက်သေး။ သူက မတင်မကျဖြစ်နေသည်ကို ပြေလည်ရန်လူစကော့ကို လွှတ်လိုက်ခြင်း ဖြစ်သည်။ ဒုတိယမြို့တော်ဝန်လည်းဖြစ်။ မြို့အုပ်ချုပ်ရေးမှူးလည်းဖြစ်သော လူစကော့မှာ မော်စကို၏ အမှုဆောင်ချုပ်ဖြစ်သည်။ သူသည် ယခင်က အင်ဂျင်နီယာတစ်ယောက်ဖြစ်ခဲ့ပြီး ဂေါ်ဘားချက်၏ ပြုပြင်ပြောင်းလဲရေးအရ မြို့တွင် ပုဂ္ဂလိကသမဝါယမလုပ်ငန်း ထူထောင်ပေးခဲ့သည်။ ဩဂုတ်လ အာဏာသိမ်းမှုတွင်လည်း ယင်းကိုဆန့်ကျင်ရန် လူထုအစည်းဝေးကို သူစီစဉ်ခဲ့သည်။ သူက မြို့တွင် ကသောင်းကနင်းဖြစ်နေသည်များကိုဖြေရှင်းနိုင်ရေးအတွက် မြို့တော်ဝန်ရုံးကို လုပ်ပိုင်ခွင့် အပြည့်အဝပေးရန် ယုံဆင်အား နားချသည်။ မော်စကိုတွင် လောင်စာဖြန့်ချိမှုကိုထိန်းချုပ်ရန်လိုသည်။ လျှပ်စစ်နှင့် ဓါတ်ငွေ့ကွန်ယက်ကိုလည်း ထိန်းချုပ်ဖို့လိုသည်။ စားသောက်ကုန်များကိုလည်း လွတ်လပ်စွာ စီမံခန့်ခွဲရန်လိုသည်။

တစ်နာရီကျော်ခန့် ညှိနှိုင်းပြီးသောအခါ ယုံဆင်ကအမိန့်ကြော်ငြာစာ ဆယ်ချဖြင့် ပိုပေါ့အား အာဏာ ပိုမိုအပ်နှင်းလိုက်သည်။ လူစကော့ သူလူများနှင့်အတူ မြို့တော်ခန်းမသို့ ပြန်လာခဲ့သည်။ ပိုပေါ့လည်း မြို့တော်ဝန်အဖြစ် ဆက်နေရန် ဆုံးဖြတ်လိုက်သည်။

ကျဆင်းနေသော ရုရှစီးပွားရေးကို ပြန်လည်အဖတ်ဆယ်ရန် ယုံဆင်၏ ဓါတ်ကြမ်းကုထုံးကို လွန်ခဲ့သည့် တစ်နှစ်ခန့်ကပင် စတင်စဉ်စားလာခဲ့ခြင်းဖြစ်သည်။ ထိုစဉ်က ဂေါ်ဘားချက်သည်လည်း ဗဟိုချုပ်ကိုင်စီးပွားရေးမှ ဈေးကွက်စီးပွားရေးသို့ပြောင်းရန် ရက် ၅၀၀ စီမံကိန်းကို ရေးဆွဲခဲ့သည်။ သို့သော် နောက်ပိုင်း ထိုစီမံကိန်းကို သူဖျက်သိမ်းလိုက်သည်။

ယုံဆင်သည် ရုရှပါလီမန်တွင် သူ့ကိုအာဏာပိုမိုအပ်နှင်းရန်တောင်းခံခဲ့ပြီးနောက် အရင်းရှင်စနစ်သို့ ခုန်ကူးရန် အသင့်ဖြစ်နေသည်။ သူက ပိုက်ဒါဦးဆောင်သော လူငယ်စီးပွားရေးပညာရှင်များကို တာဝန်ပေးသည်။

အသက် ၃၅ နှစ်သာရှိသေးသော ပိုင်ဒါသည် ပညာတတ်တစ်ယောက် ဖြစ်သည်။ ၁၉၉၁ ခုနှစ် ဒီဇင်ဘာလ



www.burmeseclassic.com



ဆိုဗီယက်ယူနီယံ၏ နောက်ဆုံးနေ့ရက်များ

၂၅ ရက်နေ့တွင် နိုင်ငံတကာငွေကြေးရန်ပုံငွေအဖွဲ့၏ကိုယ်စားလှယ်အဖြစ် မော်စကိုသို့ရောက်နေသော ယန်း ဖိုဂလစ်နီနှင့် အတူ အလုပ်လုပ်နေသည်။

ကျုပ်မှာ လုပ်စရာတွေက များတယ်ဗျာ၊ စီးပွားရေးအခြေအနေက ကပ်ဆိုင်နေတယ်' ဟု သူက ဆိုသည်။

ယင်းမှာလည်း ချဲ့ကားပြောခြင်းမဟုတ်ပေ။အခြားသောရီပတ်ဘလစ်များမှ သကြား၊ လက်ဖက်ခြောက်၊ ကွေကာ နှင့် ဆပ်ပြာတင်သွင်းမှုမှာ လေးပုံသုံးပုံ ကျဆင်းနေသည်။ စက်တည်ဆောက်မှုနှင့် ဆောက်လုပ်ရေးလုပ်ငန်းများလည်း ရပ်ဆိုင်းနေသည်။ဆိုဗီယက်အစိုးရက အခွန်မကောက်နိုင်သည်မှာလည်း လနှင့်ချီ၍ ကြာနေပြီ။ဆိုဗီယက် ယူနီယံတွင် နိုင်ငံခြားအရန်ငွေမှာခန်းနေပြီ၊ အကြွေးမှာလည်း ဒေါ်လာဘီလျှံ ၃၀ ရှိနေသည်။\* တစ်နည်းအားဖြင့်ပြော ရရင် ဆိုဗီယက် ယူနီယံဟာ ဒေဝါလီခံနေရပြီ၊\* ဝိုင်ဒါကဆိုသည်။ပြဿနာမှာ စနစ်ဟောင်းကို ဖြိုဖျက်ပြီးနောက် အစားထိုးစရာ စနစ်သစ် မရှိခြင်း ဖြစ်သည်။

ကုန်ဈေးနှုန်းကြီးမြင့်မှုကို ကန့်ကွက်သော လူထုဆန္ဒပြမှုများ စတင်လာသည်။တနင်္ဂနွေနေ့တွင် လူ ငါးထောင်၊ တစ်သောင်းခန့်ရှိသည့် လူထုကြီးမှာ လီနင်နှင့် စတာလင်တို့၏ ဓါတ်ပုံများကို ကိုင်ဆောင်လျက် အိုးများကို ဇွန်းများဖြင့်တီးကာ ကရင်မလင်အနီးတွင်ဆန္ဒပြကြသည်။လူများက 'ငတ်မွတ်လူတန်း' ဟုဆိုကာ တန်းစီကြသည်။ ယင်းမှာ ဆွပ်ပြုတ်ဆိုင်တွင် တန်းစီသည့်အခါပွယ် ပြချင်၍ဖြစ်သည်။ ထိုအနီးမှ ဖြတ်သွားသော တက်ကော့ပဲက ထိုဆန္ဒပြပွဲမှာ တင်းကျပ်စွာအုပ်ချုပ် သော ခေတ်ကို ပြန်သတိရစေသည်ဟု ဆိုသည်။ ထိုလူများသည် ဂေါ်ဘားချက်ကိုရော ယုံဆင်ကိုပါ မကျေနပ်ကြခြင်း ဖြစ်သည်။

ဆိုဗီယက်ယူနီယံ အဆုံးသတ်တော့မည့်နေ့တွင် နိုင်ငံ၏ ပရမ်းပတာ အခြေအနေ၌ မည်သို့အမြတ်ထုတ်ရ မည်ကို ဆွေးနွေးမှုများ လုပ်ကြသည်။ မော်စကိုမြို့အပြင်ဘက် အိမ်ကြီးတစ်လုံးတွင် နိုင်ငံ၏ အနာဂတ်ငွေကြေးအခြေအနေ ကို စိုးရိမ်သောလူများ တိတ်တဆိတ်အစည်းအဝေးသုံးရက်လုပ်ကြသည်။ရှုရှုယူကရိန်း၊ ကျော်ဂျီယာ၊ အမေရိကန်နှင့် ချေးရင်ညာ လူမျိုးများ ပါဝင်သည့်လူသုံးဆယ်ခန့် ယခင်ဆိုဗီယက်ယူနီယံအား ဩဇာနယ်မြေ မည်သို့ ခွဲကြမည်ကို ဆွေးနွေးကြသည်။ သူတို့သည် သူခိုးကမ္ဘာ ဂိုဏ်းဝင်များ ဖြစ်ကြသည်။သူတို့သည် ဆိုဗီယက်ယူနီယံ တစ်နံတစ်လျားမှ လာရောက်ကြပြီး မှောင်ခိုလုပ်ငန်းအပေါ် ထိန်းချုပ်နိုင်သည့် အခွင့်အလမ်းအပေါ် ဆွေးနွေးကြခြင်းဖြစ်သည်။သူတို့သည် ရှုရှုနိုင်ငံအတွင်း ကုန်ပစ္စည်းစီးဆင်းမှု၏ ၁၅ ရာခိုင်နှုန်းကို ထိန်းချုပ်နိုင်ကြမည်ဖြစ်သည်။နှစ်သစ်ကူးတွင် နိုင်ငံပိုင်ပစ္စည်းများ ထုတ်ရောင်း သည့်အခါ သူတို့အမြတ်ထုတ်ရန် စိုင်းပြင်းနေကြသည်။

ကြွေလုလု ဆိုဗီယက်ယူနီယံတွင် ရာဇဝတ်ဂိုဏ်း ပြဿနာမှာ ကြီးမားလာသည်။နိုင်ငံပိုင်ကို ပုဂ္ဂလိကပိုင်အဖြစ်

လွဲပြောင်းပေးသည်နှင့်အတူ ရာဇဝတ်တိုင်းပြဿနာမှာ တော်လှန်ရေးလွန်ပြဿနာတစ်ရပ် ဖြစ်လာတော့မည် ဖြစ်သည်။

ဂေါ်ဘားချက်ခေတ် နောက်ဆုံးလတွင် တစ်စိတ်တစ်ပိုင်း တရားဝင်အခွင့်အလမ်းများ ပေါ်လာသည်။

ပုဂ္ဂလိကပိုင်လုပ်မှုများ လျှင်မြန်စွာ ဖြစ်ပေါ်နေသည်။ ယခင်ကွန်မြူနစ် ဒါရိုက်တာများက ဥပဒေကခွင့်ပြုမည်ဆိုလျှင် ပုဂ္ဂလိကပိုင် လွှဲမည့် စက်မှုလုပ်ငန်းများကို ခွဲဝေယူကာ ကိုယ်တိုင် လုပ်ကြမည်ဖြစ်သည်။ ကွန်မြူနစ်ပါတီပိုင်ဆိုင်မှု အများစုကို ယုံဆင်က ပုဂ္ဂလိကလက်သို့ လွှဲပြောင်းပေးပြီးဖြစ်သည်။

ရေနံလုပ်ငန်းတွင် လုပ်ငန်းရှင်များက ရေနံကို ရူဘယ်ငွေနှင့် ဝယ်ကာ ပြည်ပတွင် ငွေမာနှင့်ရောင်းနိုင် သည်ဖြစ်၍ အဂတိမှုများရှိလာသည်။ ထိုတံဆိပ်နှိပ် ခွင့်ပြုလိုက်သည့် စာရွက်စာတမ်းကလေးများသည် တန်ဖိုးမရှိသော ရူဘယ်ငွေကို ငွေမာဖြစ်အောင်လုပ်နိုင်သည့်ပြဒါးရှင်လုံးများဖြစ်တော့သည်။ ရေနံလုပ်ငန်းရှင်များနှင့် သူတို့ လာဘ်ထိုး လိုက်သော အဂတိလိုက်စားသူများသည် သူတို့ငွေများကို ပြည်ပသို့ အမြန်ဆုံးပို့ကြတော့သည်။

ယုံဆင်အား သတင်းစာက ဆောင်းပါးတစ်စောင်ဖြင့် သတိပေးသည်။ ယုံဆင်ရယူလိုက်သော နိုင်ငံမှာ အလယ်တွင်ပျက်စီးနေပြီး ထိပ်ဆုံးနှင့်အောက်ဆုံးတွင် ပုတ်သိုးနေကာ သူခိုးများနှင့် လာဘ်စားသူများ ကြီးစိုးနေသည် ဟူ၍ဖြစ်သည်။

သတင်းစာက သူ့ကိုသတိပေးရန်မလိုပေ။ ဒီဇင်ဘာလ ၂ ရက်နေ့ညနေတွင် ကေဂျီဘီအရာရှိများက ပါတီအရာရှိ များသည် မြောက်မြားလှစွာသော ငွေနှင့် ရွှေများကို ပြည်ပသို့ သယ်ထုတ်နေသည်ဟု တိုင်သည်။ ထိုကိစ္စကို စုံစမ်းရန် ပိုင်ဒါက ဒေါ်လာ ၉၀၀၀၀၀ဖြင့် နိုင်ငံတကာလုံခြုံရေးနှင့် စုံထောက်အဖွဲ့စီကို ငှားလိုက်သည်။ သို့သော် ရုရှလုံခြုံရေးဝန်ကြီး ဌာနက ပူးပေါင်းဆောင်ရွက်ခြင်း မရှိခဲ့။ တစ်လပြည့်သောအခါ ထိုစာချုပ်ကို သက်တမ်းမတိုးတော့ပေ။



www.burmeseclassic.com



ဂေါ်ဘားချက်သည် အနာဂတ် ဆိုဗီယက်ယူနီယံတွင် တစ်ခန်းတစ်ကဏ္ဍအနေဖြင့် ရှိနေဦးမည်ဟု မူးမူးနှင့် ပေးခဲ့သည့် ကတိမှာ ခဏနှင့်ပျက်ပြယ်သွားတော့သည်။

ဒီဇင်ဘာလ ၆ ရက်နေ့တွင် ယုံဆင်သည် ဂေါ်ဘားချက်၏ ကရင်မလင်ရုံးခန်းသို့သွားကာ မိမိ ဘဲလားရစ်သို့ နောက်နေ့တွင် သွားမည်ဖြစ်ကြောင်းပြောသည်။ သူနှင့် ဘဲလားရစ်ခေါင်းဆောင်တို့ သည် ယူကရိန်းသမ္မတအား ယူနီယံသစ်တွင် ဆက်လက်ပါဝင်သွားရန် နားချမည်ဟု ဆိုသည်။

ထိုသို့တွေ့ဆုံပြီး ပြန်ထွက်လာတော့ သတင်းထောက်များ အား 'ယူနီယံစာချုပ်မှာ ယူကရိန်းလက်မှတ်ထိုးအောင် အားထုတ် ဆောင်ရွက်သွားမယ်၊ အဲဒါမှ မအောင်မြင်ရင်တော့ ကျုပ်တို့ တခြား ရွေးချယ်စရာကို စဉ်းစားမယ်' ဟု ပြောခဲ့သည်။ တခြားရွေးချယ်စရာ ဆိုသည်ကိုတော့ ဘာဟူ၍မပြော။

ဗဟိုရှိသည်ကို ငြီးငွေ့နေသော ရုရှခေါင်းဆောင်ပိုင်းသည် စတင်လှည့်ဖျားနေလေပြီဟု ဂေါ်ဘားချက် တွက်သည်။ ယုံဆင်နှင့် ခရက်ချွတ်တို့ ယူနီယံကို နှစ်ဘက် ပိုင်းဖျက်ရန် ဆုံးဖြတ်ထားကြ သည်ဟု ဂေါ်ဘားချက်က ချန်ညာယက်အား ပြောပြသည်။

ချန်ညာယက်ကတော့ လက်လျှော့ထားပြီးသား။ သူသည် ဂေါ်ဘားချက် စာရွက်စာတမ်းများ လက်မှတ် ထိုးနိုင်ရန် ဆောင်ရွက် ပေးရုံသာ လုပ်တော့သည်။ နေ့စဉ်မှတ်တမ်းထဲတွင် သူက 'ဂေါ်ဘား ချက်လိုနေသည်မှာ မိမိသာဖြစ်ပြီး တိုင်းပြည်မဟုတ်ဟူသည်ကို သဘောပေါက်ကြရန်မလွယ်' ဟု ရေးထားသည်။

ဘဲလားရစ်တွင် တွေ့ဆုံကာ ဆုံးဖြတ်မည့်သူများမှာ ဂေါ်ဘားချက်ကို မုန်းနေသူများဖြစ်သည်ဟု ပလာချန်ကို ဟောကိန်

အခန်း ( ၂၁ )  
ဗဟိုမှ ချုပ်ကိုင်မှုမရှိတော့

ထုတ်သည်။

၁၉၉၁ ခုနှစ် ဒီဇင်ဘာလ ၇ ရက် မွန်းလွဲ ၃နာရီတွင် ယဲ့ဆင်ကိုတင်ဆောင်သွားသည့် ရုရှလေယာဉ်မှာ မော်စကိုမှ အနောက်တောင်ဘက် မိုင်လေးရာအကွာရှိ ဘဲလားရုစ်မြို့တော် မင့်စ်မြို့သို့ ဆိုက်ရောက်သည်။ သူနှင့်အတူ ဒုတိယဝန်ကြီးချုပ်များဖြစ်ကြသော ဘာဘူလစ်၊ ဝိုင်ဒါနှင့် နိုင်ငံခြားရေးဝန်ကြီး အင်ဒရေ ကိုဇီယက်တို့ ပါသွားကြသည်။ ရုရှလုံခြုံရေး နှစ်ဆယ်လည်းလိုက်ပါလာသည်။

ထိုတွေ့ဆုံမှုကို အတတ်နိုင်ဆုံး လျှို့ဝှက်ရန် စီစဉ်ထားသည်။ သတင်းစာဆရာများလည်း လာရောက် အနှောင့်အယှက်မပေးစေရ။ ဘဲလားရုစ်ကေဂျီဘီက မနက်မှစ၍ တောထဲတွင်လုံခြုံရေးများ ချထားပြီး အဝင်လမ်းများကိုလည်း ပိတ်ထားသည်။

ယဲ့ဆင်က ဂေါ်ဘားချက်၏ ယူနီယံသဘောတူညီချက်ကို ထုတ်ကာ စားပွဲပေါ်တင်လိုက်သည်။ ပြီးတော့ သူက 'ခင်ဗျားတို့ ဒါကို သဘောတူနိုင်မလား၊ ခင်ဗျားတို့ လက်မှတ်ထိုးမလား၊ ဘယ်အချက်ကို ထုတ်ပစ်မယ်ဆိုတာ ခင်ဗျားတို့ ဆွေးနွေးကြမလား၊ ခင်ဗျားတို့ပေးမယ့်အဖြေဟာ ရုရှရဲ့အနေအထားကို အဆုံးအဖြတ်ပေးမယ်၊ ခင်ဗျားတို့ လက်မှတ်ထိုးရင် ကျုပ်လဲလက်မှတ်ထိုးမယ်' ဟု ပြောလိုက်ရာ ယူကရိန်းသမ္မတ ခရက်ဇ္ဈတ်က မေးခွန်းအားလုံးကို ဟင့်အင်းဟု ငြင်းသည်။

ထိုအချိန်မှစ၍ ယဲ့ဆင် ယူနီယံကိစ္စကို ပြောရန်မလိုတော့။ ခရက်ဇ္ဈတ်အား ယူနီယံသဘောတူညီချက်ကို လက်မှတ်ထိုးရန် နောက်တစ်ခါပြောပေးပါမည်ဟု ဂေါ်ဘားချက်အား ပေးထားသည့်ကတိအတိုင်းလည်း ပြောပြီး ခဲ့ပြီ။ ခရက်ဇ္ဈတ်က ငြင်းသည်။ ထိုစဉ် တီဘလစ်စီနှင့် ဗီနီယပ်မြို့များတွင် ဆိုဗီယက်တပ်များ နှိမ်နင်းခဲ့သည်ကို ယဲ့ဆင် ပြန်အမှတ်ရနေသည်။ မိမိတို့ စောင့်မနေတော့ရန်လည်း ထပ်၍ဆုံးဖြတ်လိုက်သည်။

သူတို့အဆင့်တွင် ညှိနှိုင်းရသည်မှာလည်း အန္တရာယ်ရှိကြောင်း သူတို့သိနေသည်။ သူတို့၏ အထောက်အကူပြုအဖွဲ့များအား ထိုညတွင် သူတို့လိုချင်သောပုံစံကို ရေးဆွဲခိုင်းရမည် ဖြစ်သည်။

ထို့နောက် ယဲ့ဆင်နှင့်အတူပါလာသည့် ဥပဒေအကြံပေးရှက်ကရိုင်းက ဆိုဗီယက်ယူနီယံ အဆုံးသတ် စေမည့် ပုံစံတစ်ခုကို ရေးဆွဲကာတင်သည်။ ကော့ဆက်လူမျိုးရှေ့မနုရှက်ကရိုင်းက သူရေးဆွဲသည့်ပုံစံမှာ ၁၉၂၂ ခုနှစ်က ဆိုဗီယက်ယူနီယံစာချုပ်ကို အခြေခံထားသည်ဟုဆိုသည်။

သန်းခေါင်ကျော်တော့ ယူကရိန်းအဖွဲ့နှင့် ဘဲလားရုစ်အဖွဲ့များ ပြန်ဝင်လာသည်။ သူတို့ကဖတ်ကြည့်ပြီး ခေါင်းညိတ်ကြသည်။ သူတို့က ထိုပုံစံကို သူတို့၏ခေါင်းဆောင်များထံ တင်ပြရမည်ဖြစ်သည်။ ထိုပုံစံထဲတွင် 'ကျွန်ုပ်တို့၏ ရီပတ်ဘလစ်များဖြစ်ကြသောဘဲလားရုစ်၊ ရုရှဖက်ဒရေးရှင်းနှင့်ယူကရိန်းတို့သည် ၁၉၂၂ ခုနှစ်က ချုပ်ဆိုသော ဆိုဗီယက်

www.burmeseclassic.com



ယူနီယံ စာချုပ်ကို မူလလက်မှတ်ထိုးခဲ့သည့် ရီပတ်ဘလစ်များဖြစ်သည်။ယခု ထိုစာချုပ် ပျက်ပြယ်ကာ ဆိုဗီယက်ယူနီယံ တည်ရှိမှု ရပ်စဲစေမည် ဖြစ်သည်။’ ဟု ပါရှိသည်။

ထို့နောက် မူကြမ်းရေးဆွဲသူများက ဆိုဗီယက်ယူနီယံကို ဆက်ခံမည့် ‘ လွတ်လပ်သောနိုင်ငံများ၏ ဓနသဟာယ အဖွဲ့ ’ ဖွဲ့စည်းရန် မူကြမ်းရေးဆွဲကြပြန်သည်။ထိုအဖွဲ့သို့ အခြားသောရီပတ်ဘလစ်များကိုလည်း ဖိတ်ခေါ်မည်ဖြစ်သည်။

မိတ္တူကူးစက်မရှိသဖြင့် ထိုမူကြမ်းကို ဖက်စ်စက်ဖြင့်ကူးရသည်။နံနက် ၄ နာရီတွင် ကိုဗီယက်က ပုဒ်မ ၁၄ ခုပါသော ထိုမူကြမ်းကို လက်နှိပ်စက်ခန်းသို့ ယူသွားသည်။ လက်နှိပ်စက်ခန်းတွင် လက်ရေးတိုလက်နှိပ်စက် သမား တစ်ယောက်သာရှိသည်။ယင်းမှာ အမျိုးသမီးငယ်တစ်ယောက်ဖြစ်ပြီး သူမက သစ်တောဌာနတွင် လုပ်သည်။သူမအား ဘဲလားရစ် ကေဂျီဘီက ကမန်းကတန်းခေါ်လာသဖြင့် ဆံပင်ဖိးရန်ပင် အချိန်မရခဲ့ဟု ဆိုသည်။သူမကို မနီးချင်သဖြင့် ကိုဗီယက်ကသော့ခတ်ထားသည့်စီရိုတစ်ခုအောက်တွင်ထားခဲ့သည်။မနက်ရောက်တော့ စိတ်ညစ်ရပြန်သည်။ လက်နှိပ် စက်သမားက ထိုစာရွက်များရှုမတွေ့ဟု ဆိုသည်။ နောက်မှသိရသည်မှာ သန့်ရှင်းရေးမိန်းမက အမှိုက်ထင်၍ အမှိုက်ခြင်း ထဲထည့်ယူသွားသည်ဟူ၏။ စာရွက်များပြန်ရတော့ လက်နှိပ်စက်သမားက ဝိုင်ဒါ၏ လက်ရေးကို ဖတ်မရဟုဆိုသဖြင့် ဝိုင်ဒါက ဖတ်ပြကာရိုက်ခိုင်းရသည်။

ခရက်ချွတ်၊ယဲ့ဆင်နှင့် ဘဲလားရစ်သမ္မတ ရှက်ကက်ဗစ်တို့ စားပွဲတွင် ထင်လိုက်ကြသည်။သူတို့၏ လက်ထောက်များက သူတို့နောက်တွင် ရပ်နေကြသည်။အိမ်ရှင်ရှက်ကက်ဗစ်က အလယ်မှထိုင်ကာ ယဲ့ဆင်က ဘယ်ဘက်မှ ထိုင်ပြီး ခရက်ချွတ်က ညာဘက်မှထိုင်သည်။ သူတို့က အနီရောင်ဖိုင်အမာစားကို အသီးသီးဖွင့်လိုက်ကြ၏။ ဖိုင်ထဲမှ စာချုပ်ခေါင်းစဉ်မှာ ‘လွတ်လပ်သောနိုင်ငံများ ဓနသဟာယ ဖွဲ့စည်းရေးသဘောတူညီချက်’ ဟူ၍ဖြစ်သည်။ ထိုသဘော တူညီချက်အရ ဆယ်စုနှစ် ခုနှစ်ခု တည်ရှိခဲ့သော ဆိုဗီယက်ယူနီယံမှာ နာမည်သာကုန်တော့မည် ဖြစ်သည်။ လူဦးရေ ၂၉၃ သန်းမှာလည်း သီးခြားအချုပ်အခြားများရှိသော ရီပတ်ဘလစ်များတွင်သီးခြားနေကြရတော့မည်ဖြစ်သည်။ထိုဓနသ ဟာယ၏ ဌာနချုပ်တည်ရာမှာ ဘဲလားရစ်၏ မြို့တော် မင်စ်မြို့တွင် တည်ရှိမည်ဖြစ်သည်။ထိုဓနသဟာယတွင် အလံမရှိ၊ နိုင်ငံခြားရေးဝန်ကြီးဌာနမရှိ၊ ပါလီမန်မရှိ၊ နိုင်ငံသားဟူ၍မရှိ၊အန္တန်ဏာကန်ခွင့် အာဏာမရှိ၊သမ္မတမရှိ၊သို့သော် နျူကလီးယားလက်နက်များကို ထိန်းချုပ်မည့် တစ်ခုတည်းသော စစ်တပ်တော့ ရှိမည်။အခြားရီပတ်ဘလစ်များကိုလည်း ထိုဓန သဟာယသို့ ဝင်ရန် ဖိတ်ခေါ်မည် ဖြစ်သည်။

ခေါင်းဆောင်သုံးဦး အနီရောင်ဖိုင်ထဲမှ သဘောတူညီချက်ကို အသီးသီးလက်မှတ်ထိုးလိုက်ကြသည်။လက်မှတ် ထိုးသည့်အချိန်မှာ ၁၉၉၁ ခုနှစ် ဒီဇင်ဘာလ ၈ ရက် တနင်္ဂနွေနေ့ မွန်းလွဲ ၂ နာရီ ၁၇ မိနစ် ဖြစ်သည်။



www.burmeseclassic.com

ထို့နောက် စားပွဲထိုးများက ဗန်းများဖြင့် ရှန်ပီနီအရက်များ ယူလာကြသည်။မကြာမီ ဖန်ခွက်ချင်းထိ နှုတ်ဆက် သည့်အသံများ ညံ့သွားတော့သည်။ ပြီးတော့ ခေါင်းဆောင်သုံးဦး ဓါတ်ပုံအရိုက်ခံကြသည်။ ရှက်ကက်ဗစ်က အလယ်မှဖြစ် ပြီး မလိုင်စားရသောကြောင်များပမာ ပြုံးပြုံးကြီး အရိုက်ခံကြသည်။



ယဲ့ဆင်က ကဇက်စတန် သမ္မတနာဆူလ်တန်နုဇာဘာယက်အား ထိုတွေ့ဆုံပွဲသို့မဖိတ်ကြားခဲ့။ နဇာဘာယက်မှာ ဂေါ်ဘားချက်၏ မဟာမိတ်ဖြစ်ပြီး ယခုအထိ လွတ်လပ်ရေးမကြေညာသေး။ ထိုအချိန်တွင် နဇာဘာယက်မှာ မော်စကိုသို့ လေယာဉ်ဖြင့်သွားနေသည်။ ထို့ကြောင့် သူတို့ကမော်စကိုလေဆိပ်သို့ ဖုန်းလှမ်းဆက်သည်။ နဇာဘာယက် ဖုန်းကိုင်သောအခါ ခေါင်းဆောင်သုံးဦးစလုံးကဖုန်းပြောသည်။ သူတို့က သဘောတူညီချက်ကို ဖုန်းထဲမှာပင် ဖတ်ပြ လိုက်တော့ နဇာဘာယက် က သူ့ကိုပါမဖိတ်သည့်အတွက် စိတ်ဆုတ်သည်။ ထို့နောက် ကဇက်စတန် ခေါင်းဆောင်သည် ဂေါ်ဘားချက်ထံဖုန်းဆက်ပြီး ထိုအကြောင်းကိုပြောပြလိုက်သည်။ ဂေါ်ဘားချက်လည်း စိတ်ဆိုးကာ နဇာဘာယက်အား နောက်နေ့မော်စကိုတွင် သူနှင့် တွဲကာ ထိုကိစ္စကိုဆန့်ကျင်ရန် ပြောသည်။

သဘောတူညီချက်လက်မှတ်ထိုးသူ ခေါင်းဆောင်သုံးဦးလည်း သူတို့အား စစ်တပ်ဖြင့်အရေးယူလာမည်ကို စိုးရိမ်နေကြသည်။ ဂိုဏ်းဒါကတော့ ဂေါ်ဘားချက် ထိုသို့လုပ်လာမည်ဟု မထင်။အကြောင်းမူ ဂေါ်ဘားချက်၏ အမိန့်ကို နာခံမည့်တပ်ရင်း တစ်ရင်းမျှမရှိသောကြောင့် ဖြစ်သည်။

နောက်နေ့တွင် ယဲ့ဆင် မော်စကိုသို့ပြန်ရောက်လာပြီး သတင်းထောက်များအား သူတို့ ဂေါ်ဘားချက်၏ အနာဂတ်အတွက် ဆွေးနွေးထားကြောင်း ပြောသည်။သူတို့က ဂေါ်ဘားချက်အား တက်ကြွသောအခန်းကဏ္ဍမှ ပါဝင်စေမည့် အပြင် ငွေကြေးလည်း ထောက်ပံ့ထားမည်ဟု ဆိုသည်။

ဂေါ်ဘားချက်မှာ ရီပတ်ဘလစ်ခေါင်းဆောင်သုံးဦး ထင်ရာလျှောက်လုပ်နေသည့်အတွက် အတော်ပင် စိတ်ဆိုးနေသည်။ 'ကျွန်ုပ်အမြင်မှာတော့ သူတို့ဟာ လေထဲကို အဆိပ်တွေဖြန့်နေတာ၊ကျွန်ုပ်ကိုလဲ သိက္ခာချတာ၊' ဟု ဒေါသ တကြီး ပြောခဲ့သည်။တစ်ချိန်က ရီပတ်ဘလစ်များအပေါ် ဇာဘုရင်ကဲ့သို့ ဩဇာရှိခဲ့သော ကွန်မြူနစ်ပါတီ ၏ အတွေ့တွေ အတွင်းရေးမှူးမှာ ထိုခေါင်းဆောင်သုံးဦး၏ လုပ်ရပ်ကို တအံ့တဩဖြစ်ခဲ့ရသည်ဟု ဆိုသည်။သူတို့၏ လုပ်ရပ်မှာ နိုင်ငံကို အစိပ်စိပ်အမွှာမွှာဖြစ်အောင်လုပ်ပြီး သူတို့ကိုသူတို့ ဇာဘုရင်ပမာ လုပ်နေကြခြင်းဖြစ်သည်ဟု ဆိုသည်။

ယဲ့ဆင်က ဘုရင့်ထံ ဖုန်းဆက်ကာ နေသဟာယ ဖွဲ့စည်းပြီးဖြစ်ကြောင်း၊ ထို့ကြောင့် ဗဟိုဆိုသည်မှာလည်း



မရှိတော့ကြောင်း ပြောလိုက်သည်။ ထို့နောက် ဘုရားက ဂေါ်ဘားချက်ထံ ဖုန်းဆက်သည်။

ဂေါ်ဘားချက်သည် ယုံဆင်အား စိတ်ဆိုးနေပြီး အဖြစ်အပျက်များမှာ သူ့ကိုကျော်၍ ဖြစ်ပျက်နေကြောင်း ဘုရားသိလိုက်သည်။ ယုံဆင်သည် သူ့နောက်ကွယ်တွင် ဆိုဗီယက်ယူနီယံအား ဖြိုဖျက်နေသည်ဟု ဂေါ်ဘားချက်က ဘုရားအား ပြောပြနေသည်။ နိုင်ငံရေးမှာ ဒီလိုပဲဖြစ်တတ်ပါတယ် ဟု ဘုရားက ဂေါ်ဘားချက်ကို တရားချသည်။ ဖြစ်ပျက် နေသည်များ နှင့် ပတ်သက်၍ ဂေါ်ဘားချက်မှာ လူပုဂ္ဂိုလ်အနေနှင့်ရော ဆိုဗီယက်ယူနီယံ သမ္မတအနေနှင့်ပါ အံ့အားသင့်နေပုံရပြီး သူ၏ ဩဇာအာဏာလည်း ကျဆင်းနေပုံရသည်ဟု ဘုရားကထင်သည်။

ချန်ညာယက်က ဂေါ်ဘားချက်ကရင်မလင်ကို ဖက်တွယ်နေသည့်အတွက် အသည်းယားနေပြီး ဂေါ်ဘားချက် အပေါ် ထိုသို့လုပ်သည့်အတွက် ယုံဆင်ကိုလည်း စိတ်ဆိုးနေသည်။ သူက သူ့နေ့စဉ်မှတ်တမ်းထဲ၌ ရေးရာတွင် 'ဒုတိယမြောက် နီကိုလပ်ဘုရင်ပင်လျှင်ခူးမားလွတ်တော်မှ ကိုယ်စားလှယ်အဖွဲ့က သူ့ထံလာ၍ နှုတ်ထွက်ရန် လျှောက်ထားခဲ့ရသည်။ သူတွင် နှစ်ပေါင်းသုံးရာတည်ရှိခဲ့သည့်သရဖူကို စွန့်လွှတ်ရန် သတ္တိရှိခဲ့သည်။ ဂေါ်ဘားချက် မှာမူ ချိုင်းခိုင်းစွာ ဖြုတ်ချခြင်းခံခဲ့ရသည်' ဟု ပါရှိသည်။



ကျန်ခဲ့သည့်ခြောက်နှစ်က သူ့အမွေခံခဲ့သည့်တိုင်းပြည်ကို မိန့်ခွန်းပြောရန် ဆယ်မိနစ်အလိုတွင် မိတ်ကပ်ပညာရှင် ဂေါ်ဘားချက် ထံ ရောက်လာသည်။ ထိုအမျိုးသမီးက သူ့မျက်နှာကို ကျကျနန ပြင်ပေးနေသည်။ သူ၏ ပထမဆုံးခါတ်ပုံ ထုတ်လွှင့်စဉ်က သူ့နဖူးမှ အမှတ်ကို ဖျက်၍ထုတ်လွှင့်ခဲ့သည်။ ယင်းမှာ သူ၏ ပြုပြင်ပြောင်းလဲ ရေးမူဝါဒ ပါရာစတီကီကာကို တိုင်းပြည်သို့ မကြေညာမီက ဖြစ် သည်။

ဂေါ်ဘားချက်သည် စီအင်နီအင်နီနှင့် ရုရှရုပ်မြင်သံကြား ကင်မရာသမားများ မည်သည့်နေရာ ရောက်နေသည်ကို စဉ်းစားနေ သည်။ မိမိ၏သမ္မတစားပွဲတွင် ရုပ်မြင်သံကြားအရိုက်ခံရန် သူ့စဉ်းစား ထားသည်။ 'သူတို့က ဘယ်မှာရိုက်မှာလဲ၊' သူက မေးလိုက်သည်။ ရုပ်မြင်သံကြား ဒါရိုက်တာ ယီဂါယာကော့လက်က သမ္မတရုံးခန်းဟန် ဆင်ထားသော အခန်းနံပါတ် ၄ တွင်ရိုက်မည် ဖြစ်ကြောင်း ပြောလိုက် သည်။ 'ငါ့အခန်းမှာ ဘာလို့မရိုက်တာလဲ၊' ဂေါ်ဘားချက်က မေး လိုက်တော့ ယာကော့လက်က သတင်းစာသမားများ၊ ကင်မရာသမား များ၊ ရိုက်ကူးရေးပစ္စည်းများက များလွန်ပြီး တကယ့်သမ္မတအခန်း တွင် ပြင်ဆင်ရသည်မှာ နှစ်နာရီခန့် အချိန်ယူရမည်ဖြစ်ရာ အနီးကပ်မှ ပြင်ဆင်မရနိုင်ကြောင်း ပြောပြလိုက်သည်။

\* စီအင်နီအင်နီက နိုင်ငံပေါင်း ၁၅၀ ကိုထုတ်လွှင့်တာပါ။' ယာကော့လက်က နှုတ်ထွက်မိန့်ခွန်းသတင်းမှာ အရေးကြီးကြောင်း ကိုပါ ထည့်ပြောလိုက်သည်။

\* အဲဒီအပြင် လွတ်လပ်သော နိုင်ငံများ နေသဟာယ(စီအိုင် အက်စ်) လဲပါမှာပေါ့။ ဒါဆိုလဲ နေရာပြောင်းမနေပါနဲ့တော့' ဂေါ်ဘား ချက်က ပြောလိုက်သည်။

အခန်း ( ၂၂ )  
ဒီဇင်ဘာလ ၂၅ ရက်၊ ညနေ

www.burmeseclassic.com





ဂေါ်ဘားချက် ချက်ချင်းထကာ သူ၏ နှုတ်ထွက်မိန့်ခွန်းနှင့် နှုတ်ထွက်အမိန့်ကြော်ငြာစာကို သားရေပျောအိတ်ထဲ သို့ထည့်ကာ ထွက်လာခဲ့သည်။

သမ္မတရုံးခန်းနှင့် တူအောင်ပြင်ဆင်ထားသည့် အခန်းထဲသို့ သူနှင့် သူ့လက်ထောက်များ ဝင်သွား သောအခါ ထိုအခန်းထဲတွင် မီးများထိန်လင်းနေတော့သည်။ ကင်မရာများနှင့် ဆက်သွယ်ရေးကိရိယာများ လည်း ဆင်ထားပြီးဖြစ်သည်။ ယခုအချိန်မှ ကပ်၍နေရာပြောင်းရမည်ဆိုလျှင် ရုပ်မြင်သံကြားအဖွဲ့သားများ စိတ်ညစ်ကြရပေမည်။


အခန်းထဲနှင့်စကြိုန်ထဲတွင်ရှိနေသူများမှာ စီအင်န်အင်န်အဖွဲ့သား ၂၇ ယောက်အပြင် ရုရှ အတတ်ပညာရှင် များနှင့်အစိုးရဝန်ထမ်းကင်မရာသမားများလည်းပါသည်။ရုပ်ရှင်ထုတ်လုပ်သူ အီဂေါ် ဘယ်လီယက်သည် သတင်း ရုပ်ရှင်ရိုက်ရန် သူ့ကင်မရာသမားများအား ညွှန်ကြားနေသည်။

အခန်းကို ဂေါ်ဘားချက်ရုံးခန်းနှင့် တထေရာတည်းဖုံးပါး တူအောင်ပြင်ဆင်ထားသည်။ ကြမ်းပြင်ကို အစိမ်းရောင် ပန်းဖော်ကော်စောခင်းထားသည်။စားပွဲဘေးတွင်လည်း တယ်လီဖုန်းလေးလုံးတင်ထားသည်။ ထိုဖုန်းများကို ကြိုးသွယ်ထား ခြင်းတော့ မရှိ။ ကုလားထိုင်၏နောက် ဘယ်ဘက်ဆီတွင် ဆိုဗီယက်အလံနှင့် ကရင်မလင်ပုံ ပန်းချီကားကြီး ချိတ်ဆွဲထားသည်။ ညာဘက်ဆီတွင်မူ အဖြူရောင်လိုက်ကာ ချထားသည်။မျက်နှာကျက်တွင်လည်း သမ္မတရုံးခန်းထဲမှ မီးပန်းဆွဲနှင့် တထေရာတည်းတူသည့် မီးပန်းဆွဲကြီးကို ဆင်ထားသည်။သို့သော် ကုလားထိုင်ကမူ နောက်မှီမြင့်သားရေရုံးကုလားထိုင် အစားကတ္တီပီဖုံးကုလားထိုင် ဖြစ်နေသည်။ သို့မှသာ ကင်မရာတွင် ဂေါ်ဘားချက်၏ရုပ်မှာ ပိုမိုထင်ရှားစွာပေါ်မည်ဖြစ် သည်။

ရိုက်ကွင်းရှာနေသော ရုပ်သေကင်မရာများထဲတွင် အော်စကိုဗျူရိုမှ အေပီသတင်းထောက် လျူဂျစ်ရှင် လည်း ပါသည်။ ဟောင်ကောင်ဖွားလျူသည် ဖော်စကိုတစ်စိုက် သတင်းခါတ်ပုံရိုက်ရန် ကားဖြင့်လိုက်ကြည့်နေရာမှ တွစ်ဂျွန်ဆင်က ဖုန်းဖြင့်လှမ်းခေါ်လိုက်ခြင်းဖြစ်သည်။ဂျွန်ဆင်သည် စီအင်န်အင်န်၏ဥက္ကဋ္ဌဖြစ်သည့်ပြင် အေပီသတင်း ဌာန၏ဒါရိုက်တာ လည်း ဖြစ်သည်။ မည်သည့်နိုင်ငံခြားသတင်းထောက်မျှ ကရင်မလင်အထဲသို့ ဝင်ခွင့်မရှိပေ။ ဂျွန်ဆင်က အေပီသတင်းဌာနမှ ကင်မရာသမားလျှူနှင့်အလန်ကူးပါးမင်းတို့ကိုပါ မိမိတို့အဖွဲ့စာရင်းထဲ ထည့်ထားသဖြင့် ယခုကဲ့သို့ ဝင်ခွင့်ရခြင်း ဖြစ်သည်။

ဂေါ်ဘားချက်က ဂျွန်ဆင်ကိုလက်ဆွဲနှုတ်ဆက်ပြီး စားပွဲတွင် သွားထိုင်သည်။ထို့နောက် အခန်းထဲတွင် ရုပ်သံအဖွဲ့သားများနှင့် ရုပ်သေကင်မရာသမားများသာ ရှိနေသည်။ ချန်ညာယက်၊ဂရာချက်၊ ပလာရှုန်ကို၊ အလက်ခန်းဒါ၊နှင့် ယီဂါယာကော့လက်နှစ်ယောက်ပါ ကင်မရာမြင်ကွင်းမှ ရှောင်နေကြရသည်။

ဂေါ်ဘားချက်သူမိန့်ခွန်းနှင့် အမိန့်ကြော်ငြာစာနှစ်ခုပါသော အစိမ်းရောင်ဖိုင်ကို ဖွင့်လိုက်သည်။ အမိန့်ကြော်ငြာ



စာနှစ်ခုအနက် တစ်ခုမှာသူ၏နှုတ်ထွက်လွှာဖြစ်ပြီး ကျန်တစ်ခုမှာ လက်နက်ကိုင်တပ်ဖွဲ့များအား ကွပ်ကဲခွင့်ကို ယုံဆင်ထံ လွှဲပေးမည့်အမိန့်ဖြစ်သည်။ သူ့လက်ထောက်တစ်ယောက်က သူ့ညာဘက် စားပွဲထိပ်သို့ ကော်ဖီတစ်ခွက်လာချပေးသည်။ ဂေါ်ဘားချက်က စာရွက်များကို ဖြန့်လိုက်သည်။


ရုပ်သံအဖွဲ့သားတစ်ယောက်က ဂေါ်ဘားချက်၏ လည်စည်းတွင် မိုက်ကရိုဖုန်းကလေးတစ်ခု လာတပ်ပေး သည်။ဂေါ်ဘားချက်က အင်္ကျီအိတ်ထဲမှ ဘောလ်ပင်ကိုထုတ်ကာ ပိုင်ပေါ်တွင် ခြစ်ကြည့်သည်။မင်ကမထွက်။သူ့နောက်ဘက် မှ သူ့ပန်းပေါ်ကိုကျော်ကြည့်နေသော သူ၏ ပြောရေးဆိုခွင့်ရှိသူအား 'အင်ဒရေ ဒီဘောလ်ပင်က မင်မထွက်ဘူး၊ မင်ထွက်တဲ့ ဘောလ်ပင် ပေးစမ်းပါ။ ဒီမှာလက်မှတ်ထိုးဖို့'ဟု ပြောလိုက်သည်။

ထိုအဖြစ်ကိုသိလိုက်သော ဂျွန်ဆင်က သူ့ဘောလ်ပင်ကို ထုတ်ပေးလိုက်သည်။ဂေါ်ဘားချက်က ဘောလ်ပင်ကို ပိုင်အိမ်ပေါ်တွင် ခြစ်ကြည့်လိုက်သည်။ မင်ထွက်သဖြင့် ကျေနပ်သွားသည်။ ထို့နောက် အိမ်နံ့ကြော်ငြာစာနှစ်ခုတွင် လက်မှတ်ထိုးလိုက်၏။ ယင်းကို မည်သူမျှမမြင်လိုက်ကြ။ ရုပ်မြင်သံကြားကင်မရာများလည်း ဖွင့်ထားသဖြင့် ထိုသမိုင်း ဝင်လှုပ်ရှားမှုမှာ ရုပ်မြင်သံကြားတွင်ပါမသွားခဲ့။ ထို့နောက် သူက ဘောလ်ပင်ကို ကော်ဖီခွက်ရှေ့တွင်ချထားကာ စာရွက် များကိုလည်း ပိုင်ဘေးတွင်ချထားလိုက်သည်။တစ်ကမ္ဘာလုံးတွင်လည်း လူများသည် ဆိုဗီယက်ခေါင်းဆောင် နှုတ်ထွက် သည့်သတင်းကိုကြည့်ရန် ရုပ်မြင်သံကြားများကို ဖွင့်ထားကြသည်။

ဝါရှင်တန် ဆင်ခြေဖုံးရှိ ဆိုဗီယက်ဆိုင်ရာ ကျွမ်းကျင်သူများ၊ သတင်းထောက်များ၊ ပညာရှင်များ၊ ယခင်က ဆိုဗီယက်ယူနီယံနှင့် ဆက်သွယ်လုပ်ကိုင်ခဲ့ဖူးသော လုပ်ငန်းရှင်များသည် ခရစ်စမတ်ပွဲကျင်းပနေသည်ကို ခဏရပ်ကာ ထိုသတင်းကို ကြည့်ရန်ပြင်ကြသည်။သူတို့မှာနားမလည်နိုင်အောင်ရှိနေကြသည်။ပြီးခဲ့သည့်သတင်းပတ် အနည်းငယ်ကမှ ဆိုဗီယက်ယူနီယံမှာ တစ်နည်းတစ်ဖုံတည်ရှိနေဦးမည်ဟု သိထားခဲ့ကြသေးသည်။

ဂေါ်ဘားချက် ရုပ်မြင်သံကြား အရှိက်ခံတော့မည့်ဆဲဆဲတွင် အခြားယာဉ်တန်းတစ်ခု ဥဩများဆွဲကာ ကရင်မလင် သို့ ဦးတည်လာနေသည်။ ယင်းမှာ ယုံဆင်ဖြစ်ပြီး အိမ်ဖြူတော်တွင် ဒုတိယမြို့တော်ဝန်နှင့် တွေ့ပြီးနောက် ထွက်လာခဲ့ခြင်း ဖြစ်သည်။ သူ၏ကားမှ ခုနစ်နာရီ ထိုးကာနီးတွင် အဆောက်အအုံ ၁၄ အပြင်တွင် ရပ်လိုက်သည်။သူသည် ဘာဘူလစ် လိုက်ပါလျက် သူ၏ကရင်မလင်ရုံးခန်းရှိရာ စတုတ္ထထပ်သို့ ခါတ်လှေကားဖြင့် တက်လာခဲ့သည်။သူ့လက်ထောက်တစ် ယောက်က ရုပ်မြင်သံကြားစက်ကို ဖွင့်ထားသည်။

ယုံဆင်၏ ရုံးခန်းမှာ သူ့စိတ်ကြိုက်ပြင်ထားသည်။ နံရံပေါ်တွင် အာဏာသိမ်းသည့်ကာလအတွင်းက ယုံဆင် တင်ကားပေါ်ရပ်နေသည့် ခါတ်ပုံ၊ ဘာသာရေးအရုပ်တစ်ခု၊ အသက် ၈၃ နှစ်ရှိပြီဖြစ်သော သူ့မိခင်၏ ခါတ်ပုံများရှိသည်။



ဆိုဗီယက်ယူနီယံ၏ နောက်ဆုံးနေ့ရက်များ



ထို့ပြင် ရောင်စုံပင်အုပ်များဖြင့် ထိုးထားသည့် ဆိုဗီယက်ယူနီယံမြေပုံလည်း ချိတ်ထားသည်။

လွန်ခဲ့သည့်ဆယ်လက ရုပ်မြင်သံကြားအင်တာဗျူးတစ်ခုတွင် ယုဆင်က ဂေါ်ဘားချက်အား နှုတ်ထွက်ခိုင်းသည်ကို ဂေါ်ဘားချက် မည်သို့လုပ်မည်နည်းဟု လူများက ရုပ်မြင်သံကြားတွင် ပိုင်းအုံကြည့်နေကြသည်။

ယခုတော့ အာဏာလွှဲပြောင်းရန် အစစအရာရာ အသင့်ဖြစ်နေပေပြီ။ ဂေါ်ဘားချက် ပြောပြီးသည်နှင့် ယုဆင် ဂေါ်ဘားချက်ရုံးခန်းသို့ လာမည်ဖြစ်သည်။ ထို့နောက် ဆိုဗီယက် စစ်ဦးစီးချုပ် မာဂျယ် ရှာပိုရှနစ်ကော့နှင့် ရုပ်သံကင်မရာများ ရှိနေဆဲအချိန်တွင် သူက ဂေါ်ဘားချက်ထံမှ နူးကလီးယားလက်ဆွဲအိတ်ကို လက်လွှဲယူမည်ဖြစ်သည်။ ယင်းမှာ ဆိုဗီယက် ယူနီယံ၏ နောက်ဆုံးသမ္မတထံမှ ရှုရှကို တရားဝင်လွှဲပြောင်းယူခြင်း ဖြစ်သည်။

ပြိုင်ဘက်နှစ်ဦးလက်ဆွဲနှုတ်ဆက်သည်ကို တစ်ကမ္ဘာလုံးက မြင်ကြရတော့မည်။ သို့ဖြင့် ၇၄ နှစ်သက်တမ်း ရှိသည့် ဆိုဗီယက်ယူနီယံလည်း ပွဲသိမ်းကန့်လန့်ကာချသွားပေတော့မည်။ အစီအစဉ်မှာ ထိုအတိုင်းဖြစ်သည်။



ကျန်ခဲ့သည့် နှစ်ရက်က ဂေါ်ဘားချက်နှင့် ယဲ့ဆင်တို့ ကိုးနာရီကြာတွေ့ဆုံပြီးနောက် အာဏာလွှဲပြောင်းရေးကို အသေးစိတ် စီစဉ်ခဲ့ပြီး ဖြစ်သည်။

ရီပတ်ဘလစ်ခေါင်းဆောင်သုံးဦးဘဲလားရစ်တွင် တိတ်တဆိတ်တွေ့ဆုံကြစည်မှု ပြီးသည့်နောက် ဂေါ်ဘားချက်မှာ စိတ်ဓါတ် ကျကာ ဒေါသလည်းဖြစ်ခဲ့ရသည်။ အယ်လ်မာ-အက်တာမြို့ တွေ့ဆုံမှု ပြီးတော့ ဂေါ်ဘားချက်မှာ တတိယအဆင့်ဖြစ်သည့် အပေးအယူလုပ်ရန် ဖြစ်လာသည်။ သူ့အနားယူရေးနှင့် ပတ်သက်၍ ညှိနှိုင်းရတော့သည်။ သူက သူ၏ ပင်စင်၊ နေထိုင်ရေးအခြေအနေ၊ နှုတ်ထွက်မိန့်ခွန်းများကို သူ့လက်ထောက်များအား ရေးဆွဲခိုင်းသည်။

ယဲ့ဆင်ကတော့ ထိုပြဿနာကိုပုံစံကျဖြစ်အောင် လုပ်ယူ သည်။ ဒီဇင်ဘာ ၂၃ ရက် တနင်္လာနေ့နံနက်ပိုင်းတွင် ယဲ့ဆင်က ဂေါ်ဘားချက်နိုင်ငံရေးဘဝမှ နှုတ်ထွက်မှုနှင့်ပတ်သက်၍ မည်သို့မည်ပုံ ဆောင်ရွက်ပေးရေးအတွက် ဆုံးဖြတ်ရန် ဆီနိတ်အဆောက်အအုံသို့ သွားနေပြီဖြစ်ကြောင်း စာတစ်စောင်ရေးသားပေးပို့ခဲ့သည်။

ဂေါ်ဘားချက်၏ လက်ထောက်များကမူ ယဲ့ဆင်က ဂေါ်ဘားချက်အား အနီးကပ်အကြောင်းကြားသည့်အတွက် စိတ်ဆိုးနေ ကြသည်။ ယခုတော့ ရီပတ်ဘလစ်များသည် လွတ်လပ်သော နေ သဟာယ အဖွဲ့ကို ဇန်နဝါရီလ ၁ ရက်နေ့တွင် စတင်အသက်ဝင်ရန် လက်မှတ်ထိုးခဲ့ကြပြီးဖြစ်သည်။ ဤသည်တွင် ယူနိုက်သမ္မတ၏ အခန်းကဏ္ဍ မပါတော့ပေ။

ယဲ့ဆင် မမျှော်လင့်ဘဲရောက်လာသည့်အတွက် ဂေါ်ဘားချက် ၏ ဝန်ထမ်းများ နှစ်ခါရှက်ခဲ့ရသည်။ သူတို့က တက်ကျောပုံ၏ဂျပ်သံ အဖွဲ့အား ကရင်မလင်ထဲသို့ခေါ်ကာ မူလသတင်းနှင့်မတူသောသတင်း

အခန်း ( ၂၃ )  
သစ်ချသားရုံးခန်းထဲမှာ



ကို ရိုက်ခိုင်းသည်။

ယုံဆင်လာနေစဉ် ဂေါ်ဘားချက်သည် သူ့မိန့်ခွန်းကို ကြိုတင်မှတ်တမ်းတင်ခိုင်းပြီး နိုင်ငံမှထွက်ခွာမည်ဟု မည်သည့်အချိန်တွင် ကြေညာရမည်ကိုဆုံးဖြတ်သည်။ယုံဆင်က ဂေါ်ဘားချက်အား နှုတ်ထွက်မိန့်ခွန်းကို နောက်နေ့ကျမှ တိုက်ရိုက်ထုတ်လွှင့်ရန်ပြောသည်။ ဂေါ်ဘားချက်က 'အချိန်ဆွဲနေလဲ အပိုပါပဲ'ဟု ပြောလိုက်သည်။

သူ့ရောက်ပြီးများမကြာမီ အင်တာဗျူးတစ်ခု၌ ယုံဆင်က ဂေါ်ဘားချက်နှင့် ပတ်သက်သော သူ့သဘောထားကို ပြောကြားရာတွင် 'ကျုပ် သူ့ကို လုံးဝသဘောမကျဘူး' ဟု ဆိုသည်။

ယုံဆင်က သတင်းထောက်များထွက်သွားသည်အထိ စောင့်နေပြီးမှ ဂေါ်ဘားချက်အခန်းထဲသို့ ဝင်သွားသည်။ ကရင်မလင် စားပွဲတိုက် လင်ဗန်းတစ်ခုပေါ်တွင် ကော်ဖီခွက်များနှင့် အရက်နှစ်လုံးကို တင်၍ယူလာသည်။

ယုံဆင်အတွက် ဗောဒကာအရက်ဖြစ်၍ဂေါ်ဘားချက်အတွက် ဂျူဘလီကော့ညက်ဖြစ်သည်။သူတို့ အာလာပသလ္လာပ အနည်းငယ်ပြောပြီးနောက် နှစ်ယောက်သားအပေါ်အင်္ကျီများချွတ်ကာ သစ်ချသားရုံးခန်းထဲသို့ ဝင်သွားကြသည်။

ထိုအခန်းထဲတွင် ဆန့်ကျင်ဘက်နှစ်ယောက်သည် အယ်လ်မာ-အက်တာမြို့ သဘောတူညီချက်နှင့် ပတ်သက်၍ ဆွေးနွေးကြသည်။ဂေါ်ဘားချက်မှာ စိတ်ဆိုးသော်လည်း စိတ်ခိုင်ခိုင်ထားကာနှုတ်ထွက်မည်ဟု ပြောသည်။ ဂေါ်ဘားချက် အပြောအရဆိုလျှင် 'ထွက်ပြီးသားသွားတိုက်ဆေးကို ပြန်သွင်းလို့ ရတာမဟုတ်ဘူး'

ဂေါ်ဘားချက်က ငြိမ်းချမ်းရေးနှင့်တည်ငြိမ်ရေးအတွက် စီအိုင်အက်စ်(လွတ်လပ်သော နိုင်ငံများ နေသဟာယ အဖွဲ့)အား ဆိုစီယက်ယူနီယံကို ဆက်ခံသည့်အဖွဲ့အဖြစ် လက်ခံလိုက်သည်။ဘော်လ်ကန်ဒေသနှင့် ပတ်သက်၍ အန္တရာယ် ရှိနိုင်ကြောင်း ဂေါ်ဘားချက်ပြောသည်ကိုလည်း ယုံဆင်က ကောင်းစွာ နားထောင်သည်။ ယုံဆင်ကလည်း နောက်ထပ် ခြောက်လ မိမိအား ထောက်ခံပါရန်နှင့် မိမိကလည်း သူ့ကို တိုက်ခိုက်ပေးခြင်း မပြုပါဟု ဆိုသည်။ ထိုအချိန်အတွင်းတွင် သူက ရုရှကို ခါတ်ကြမ်းတိုက် ကုသမည်ဖြစ်သည်။

ဂေါ်ဘားချက်ကရော ယုံဆင်ကပါ အလက်ဇန်းဒါး ယာကော့လက်အား သူတို့နှစ်ယောက် တွေ့ဆုံမှုတွင် ခုံသမာဓိအဖြစ် ဆောင်ရွက်ခိုင်းရန် သဘောတူလိုက်ကြသည်။

အသက် ၆၈ နှစ်ရှိပြီဖြစ်သော ယာကော့လက်အခန်းထဲသို့ယိုင်နဲ့စွာဝင်လာသည်။ ယခင် ကနေဒါ နိုင်ငံဆိုင်ရာ သံအမတ်ဖြစ်ခဲ့သူ ယာကော့လက်သည် ပါရာစတိုက်ကာ ခေါ် ပြုပြင်ပြောင်လဲရေးကို ဦးစီးဆောင်ရွက်သူဖြစ်ပြီး ယုံဆင်လုပ်ခဲ့သည်များအပေါ် ဆန့်ကျင်သူ ဖြစ်သည်။ အာဏာသိမ်းမှုကို သတ္တိရှိရှိဆန့်ကျင်ခဲ့သည့် အတွက်နှင့် စတာလင်၏ ရာဇဝတ်မှုမြောက်လုပ်ရပ်များကို ဖော်ထုတ်ခဲ့သည့်အတွက် သူ့ကို ဂေါ်ဘားချက်က လေးစားခဲ့သည်။ အောက်တိုဘာလ(၁၉၅၃)

ယဲ့ဆင်က သူ့အားနိုင်ငံရေးဖိနှိပ်ခံရသူများ ပြန်လည်ထူထောင်ရေးကော်မရှင်တွင် ဥက္ကဋ္ဌခန့်ခဲ့သည်။

အာဏာလွှဲပြောင်းမှု အချိန်ဇယားကို သမ္မတနှစ်ဦး သဘောတူခဲ့သည်။ ယင်းမှာ ဒီဇင်ဘာလ ၂၅ ရက်နေ့ ဖြစ်သည်။ ထိုညနေ ၇ နာရီတွင် ဂေါ်ဘားချက်က တစ်နိုင်ငံလုံးသို့ ရုပ်မြင်သံကြားမှနှုတ်ထွက်မိန့်ခွန်းပြောမည် ဖြစ်သည်။ ထိုသို့ပြောပြီးနောက် ဆိုဗီယက်သမ္မတအဖြစ်မှ နှုတ်ထွက်အမိန့်စာနှင့် လက်နက်ကိုင်တပ်ဖွဲ့များ၏ စစ်သေနာပတိချုပ်တာဝန်ကို လွှဲပြောင်းပေးသည့် အမိန့်စာကို လက်မှတ်ထိုးရမည် ဖြစ်သည်။ ယင်းတို့ ပြီးပြီးချင်း ယဲ့ဆင်က သူ့ရုံးသို့ ကာကွယ်ရေးဝန်ကြီး ရှာပိုရ်နစ်ကော့နှင့်အတူလာကာ နျူကလီးယားလက်ဆွဲအိတ်ကို လွှဲပြောင်းယူရန် ဖြစ်သည်။ ဂေါ်ဘားချက်နှင့် သူ့ဝန်ထမ်း များသည် ဂေါ်ဘားချက် နှုတ်ထွက်မိန့်ခွန်းပြောပြီးနောက် လက်ကန့်အလုပ်များလုပ်ရန်နှင့် စားပွဲများရှင်းလင်းရန် နောက်ထပ် လေးရက် ကရင်မလင်တွင် ဆက်လက်နေ သွားနိုင်မည် ဖြစ်သည်။ ထိုနောက်ပိုင်း ယဲ့ဆင်နှင့်သူ့ဝန်ထမ်းများ ကရင်မလင်သို့ ဝင်လာမည်ဖြစ်သည်။ဒီဇင်ဘာလ ၃၁ ရက်နေ့တွင် ကရင်မလင်မှ အလံန်ကို ဖြုတ်ချကြမည် ဖြစ်သည်။

ယဲ့ဆင်က ဂေါ်ဘားချက်အား နိုင်ငံတော်စံအိမ်ငယ်တစ်လုံး၊ တိုက်ခန်းတစ်ခန်း၊ ကားနှစ်စီးအပြင် လုံခြုံရေး၊ ယာဉ်မောင်းနှင့် ထမင်းချက်အပါအဝင် ဝန်ထမ်း ၂၀ ထားရှိပေးမည် ဖြစ်သည်။သို့သော် သမ္မတဟောင်း လုပ်ပိုင်ခွင့်နှင့် သမ္မတဟောင်းရုံးနှင့် ဝန်ထမ်းထားရှိရေးကိုမူ ယဲ့ဆင်ကပယ်ချခဲ့သည်။ဂေါ်ဘားချက်၏ ပင်စင်လစာ ကိုလည်း ရှာယံဋေ ၄၀၀၀ သတ်မှတ်ခဲ့သည်။ ယင်းမှာ ပျမ်းမျှဆိုဗီယက်လစာထက် ဆယ်ဆများသော်လည်း တရားဝင်ငွေလဲနှုန်းအရ ဒေါ်လာ ၄၀ မျှသာ ရှိသည်။ ထိုအစီအစဉ်မှာ ဂေါ်ဘားချက်အား သိပ်ဆင်းရဲမသွားစေခဲ့။ နောက်ပြီး သူ့သား သူ၏မှတ်မိသမျှ စာအုပ်အတွက် စရန်ငွေလည်း များများစားစားရထားပြီးဖြစ်သည်။

ယဲ့ဆင်သဘောတူခဲ့သည်များမှာ လွန်ခဲ့သည့်နှစ်က ဆိုဗီယက်လွှတ်တော်ချုပ်က ပြဋ္ဌာန်းခဲ့သည့် ဥပဒေနှင့်အညီ ဖြစ်သည်။ ယင်းဥပဒေမှာ ၁၉၆၄ ခုနှစ်က ပြဋ္ဌာန်းခဲ့သည့် ဥပဒေနှင့် သိပ်မကွာလှပေ။ ၆၄ ခုနှစ် ဥပဒေအရ အလားတူ အာဏာလက်လွှတ်ခဲ့ရသည့် နှစ်ကစတင် ခရူးရှက်အား ရပိုင်ခွင့်များပေးခဲ့သည်။ သူ့ကို ပေါ်လစ်ဗျူရီမှ ပင်စင်လစာ ပေးခဲ့သည့်ပြင် နိုင်ငံတော်စံအိမ်ကြီးတွင် တစ်နှစ်ဆက်လက်နေထိုင်ခွင့်ရှိခဲ့သည်။ နောက်မှ သူ့ထက်ငယ်သော စံအိမ်ကို ပြောင်းရွှေ့ခဲ့ရသည်။ ခရူးရှက်မှာ သာမန်လူတစ်ယောက်ဘဝ ရောက်သွားသည်။ နောက်ခုနှစ်နှစ်အကြာ သူသေသည်အထိ သူ့နာမည် မိဒီယာများတွင် မပါတော့။ တစ်ချိန်လုံး သူ့နာကျည်းစွာ ငိုနေခဲ့သည်။ အနားယူပြီးနောက် သူဘာလုပ်နေသနည်းဟု မေးသောအခါ သူ့မြေးတစ်ယောက်က 'သူ ငိုပဲနေတယ်' ဟု ဖြေခဲ့သည်။ ဂေါ်ဘားချက်မှာမူ သာမန်လူတစ်ယောက် ဖြစ်မသွားခဲ့။ သို့သော် သူလည်း အနားယူသည့်နေ့တွင် မျက်ရည်ကျခဲ့သည်။

ယဲ့ဆင်က ဂေါ်ဘားချက်၏ ရည်ရွယ်ချက်နှင့် ပတ်သက်၍ မသင်္ကာသေး။ 'ခင်ဗျား အတိုက်အခံပါတီ



ဆိုဗီယက်ယူနီယံ၏ နောက်ဆုံးနေ့ရက်များ

ထောင်ပြီး ဆန့်ကျင်မှာတော့မဟုတ်ပါဘူးနော်၊' ယဲ့ဆင်က မေးလိုက်သည်။ ဂေါ်ဘားချက်က မလုပ်ပါဟု ပြောလိုက်သည်ပြင် 'ကျုပ်က ဒီမိုကရေစီ ပြုပြင်ပြောင်းလဲရေး လုပ်သရွေ့ ရှုရှုရဲ့ ခေါင်းဆောင်မှုကို ကာကွယ်သွားမှာပါ၊' ဟု ထပ်လောင်းပြောလိုက်သည်။ယဲ့ဆင်က ကျေနပ်သွားကာ မော်စကိုမြို့အောက်မြောက်ဘက်ရှိ စကျင်ကျောက် မျက်နှာစာနှင့် သုံးထပ်တိုက်တစ်လုံးကို ဂေါ်ဘားချက်အားပေးရန် လက်မှတ်ထိုးပေးလိုက်သည်။ထိုတိုက်မှာ ယခင်က လီနင်ကျောင်းဖြစ်၍ ပြည်ပမြေအောက်လှုပ်ရှားရေးအဖွဲ့ဝင်များအား သင်တန်းပေးသည့်နေရာဖြစ်သည်။

ခြောက်နာရီထိုးတော့ ဂေါ်ဘားချက်က ဗြိတိန်ဝန်ကြီးချုပ် ဂျွန်မေဂျာနှင့် ဖုန်းပြောရန်ရှိသည်ဆိုကာ ထွက်သွားသည်။ ဖုန်းပြောစဉ်ကဘာသာပြန်ပေးရန် သူ၏ စကားပြန်အား ခေါ်လိုက်သည်။ထိုအချိန်တွင် စကြွန်ထံ၌ လုံခြုံရေးအစောင့်များ ခါတိုင်းထက် ပို၍ရောက်လာသည်ကို တွေ့လိုက်ရသည်။ ထိုအထဲတွင် ယဲ့ဆင်၏ သက်တော်စောင့်များလည်း ပါသည်။ သူတို့က စကားပြန်၏ မှတ်ပုံတင်ကို တောင်း၍ စစ်ပြီးမှ ရုံးခန်းထဲသို့ အဝင်ခံသည်။ ယခင်က ထိုသို့မဖြစ်ဘူးနဲ့။

ဂေါ်ဘားချက်က 'ဂျွန်ရေ၊ ဒီမှာ သိပ်အရေးကြီးတာတစ်ခုပြီးမြောက်အောင် ကျွန်တော်ကြိုးစားနေတယ်၊ အဲဒါက ဖြစ်ပျက်နေတာတွေမှာ အဖိတ်အစင်မရှိအောင်လုပ်ဖို့ပါ။ ခင်ဗျားသိတဲ့အတိုင်း အကောင်းဆုံး အဖြေဟာ စည်းလုံးတဲ့ နိုင်ငံတော်ဖြစ်ဖို့ဆိုတာကို ကျုပ်ယုံကြည်နေတယ်၊ ဒါပေမယ့် ဒါကရိပတ်ဘလစ်တွေ စဉ်းစားရမှာပါ၊' သူကထပ်၍ ဆိုဗီယက်ယူနီယံပြိုကွဲခြင်းဖြင့် ဒုတိယယူရိုဆလားဗီးယားဖြစ်မလာစေရဟု အာမခံသည်။' ဒါကို ခင်ဗျားရောကျွန်တော်ပါ သိပ်အရေးထားတဲ့ကိစ္စမဟုတ်လား၊' နောက်ပြီး သူနှင့် ယဲ့ဆင် ခြောက် နာရီကြာဆွေးနွေးပြီးနောက် သူတို့တွင်နိုင်ငံအတွက်ရော ကမ္ဘာအတွက်ပါ တာဝန်ရှိကြောင်း နားလည်ခဲ့ကြသည်ဟုဆိုသည်။' နေသဟာယအဖွဲ့ကို အကူအညီပေးပါ၊ အထူးသဖြင့် ရှုရှုကိုပေါ့'ဟုလည်း သံတမန်စကားဆိုခဲ့သည်။' နောက်နှစ်ရက်ဆိုရင် ကျွန်တော် လူထုကိုစကားပြော ပျံ့မယ်၊'

ဂျွန်မေဂျာက ဂေါ်ဘားချက်မည်သို့ ဆုံးဖြတ်သည်ဖြစ်စေ 'ခင်ဗျားဟာ ခင်ဗျားတိုင်းပြည်နဲ့ ကမ္ဘာ့သမိုင်းရဲ့ ထူးခြားတဲ့ နေရာမှာ ရှိနေတယ်ဆိုတာသံသယရှိစရာမလိုပါဘူး' ဟုပြောလိုက်သည်တွင် ဂေါ်ဘားချက် အတော်လေး ခံစားလိုက်ရသည်။

သစ်ချသားရုံးခန်းထဲတွင် နောက်ထပ် နှစ်နာရီဆွေးနွေးကြသည်။ ငြးဝဝ နာရီလောက်တွင် ဂေါ်ဘားချက် ကော့ညက်နှစ်ခွက် ထပ်သောက်ကာ အတော်လေး'ရွံ့'နေသည်ကို တွေ့ရသည်။ ထို့နောက် နေမကောင်းဟုဆိုကာ ထွက်သွားပြီး စည့်ခန်းထဲတွင် သွားလဲလျောင်းနေသည်။

ယဲ့ဆင်လည်း ဆီနိုတ်အဆောက်အအုံမှထွက်ကာ အဆောက်အအုံအမှတ် ၁၄ သို့သွားခဲ့သည်။ ထိုနေရာတွင်

သူလက်ထောက်များ ရှိနေ၏။သူက သူလက်ထောက်များအား-

‘ ပြီးသွားပြီဒါဟာ သူ့ကို ကျုပ်နောက်ဆုံးသွားတွေ့ခြင်းပဲ၊’ သူလက်ထောက်တစ်ယောက်က-

‘နောက်ဆို သူက သမ္မတဆီ လာတွေ့ရမယ်ဆိုတဲ့သဘောလား၊’

‘ဘာလုပ်ဖို့လဲ၊အေးလေ ပင်စင်လာထုတ်ရင်တော့ လာရင်လာမှာပေါ့၊’ သူတို့ ဂေါ်ဘားချက်ကိုကျော်၍ တစ်ဆင့်တက်သွားသည့် အထိမ်းအမှတ်အဖြစ် အရက်ခွက်ချင်းထိကာ အောင်ပွဲခံကြသည်။

ဆုခံနေက ‘ ဒီဒေသတစ်ခုလုံး သမ္မတကြီးအပေါ်မှာ ဘယ်သူမှ မရှိတော့ဘူး၊’ ဟု နံရံပေါ်မှ ရုရှမြေပုံကို ညွှန်ပြကာ ပြောလိုက်သည်။

‘ ဒီအတွက် ဘဝဟာ နေပျော်ပါတယ်၊’ ယဲ့ဆင်က ပြန်ပြောလိုက်သည်။

ထိုအချိန်တွင် ယာကော့လက်က ဂေါ်ဘားချက်ရှိရာသို့ သွားကြည့်သည်။ ဂေါ်ဘားချက်မှာ ဆိုဖါ တစ်လုံး ပေါ်တွင် လဲလျောင်းလျက် ငိုနေသည်ကိုတွေ့လိုက်ရသည်။

ထိုသည်မှာ ဂေါ်ဘားချက်အတွက် ခက်ခဲသည့်ကာလဖြစ်သည်ကို ယာကော့လက်တွေ့ခဲ့ရသည်။ ရုရှ ကဗျာဆရာ ဖြိုဒိုကျူချက်၏ ကဗျာတစ်ပုဒ်ထဲက စာသားအတိုင်း ‘အတောင်ကျီးသည့် ငှက်ပမာ ပျံသန်းနိုင်စွမ်း မရှိတော့ပါ၊’ ဆိုသကဲ့သို့ ဖြစ်နေသည်ဟု ယာကော့လက်ကဆိုသည်။

ဤသည်မှာ ဂေါ်ဘားချက်နှင့် ယဲ့ဆင် နောက်ဆုံးတွေ့၍ နောက်ဆုံးစကားပြောခဲ့ခြင်းဖြစ်သည်။ဂေါ်ဘားချက် အတွက် လုပ်ရန်တစ်ခုသာ ကျန်တော့သည်။ သူ့အမွေခံခဲ့သည့် မဟာအင်အားကြီးနိုင်ငံမှာ ပြီးဆုံးသွားလေပြီဟူ၍ နိုင်ငံသားများအား ပြောရန်သာတည်း။



www.burmeseclassic.com



နောက်ဆုံးတွင် ဂေါ်ဘားချက်သည် သမိုင်းတစ်နေရာတွင် အမှတ်အသားအဖြစ် ကျန်ခဲ့လေသည်။ မော်စကိုစံတော်ချိန် ည ၇ နာရီထိုးရန် စက္ကန့် ၃၀ သာလိုတော့သည်။ အရှေ့တိုင်းအချိန် ၁၉၉၁ ခုနှစ်ဒီဇင်ဘာလ ၂၅ ရက် နံနက် ၁၁ နာရီ ဖြစ်သည်။ ဆိုဗီယက်ယူနီယံ ၏ နောက်ဆုံးသမ္မတသည် သူ၏ကြီးမားသောမျက်မှန်ကြီးကို ချွတ်ကာ ကြည်ကြည် ကြည့်လိုက်ပြီးမှ ပြန်တပ်လိုက်သည်။ သူက သူ၏လက် ပတ်နာရီကို နှစ်ကြိမ်မျှ ကြည့်သေးသည်။ ထို့နောက် ကင်မရာကိုမော့ ကြည့်လိုက်ပြီး လက်နှိပ်စက်ရိုက်ထားသော စာရွက်ကိုဖတ်နေသည်။

တိုင်းသူပြည်သားများ ခင်ဗျား၊ လက်ရှိအခြေအနေများနှင့် လွတ်လပ်သောပြည်နယ်များရဲ့ နေဥစ္စာများ ရှိစေကာမူ ကျွန်တော်ဟာ ဆိုဗီယက်ယူနီယံ သမ္မတအနေနဲ့ ဆောင်ရွက်မှုများကို ရပ်စဲပါတော့ မယ်။ ကျွန်တော်ဟာ ဒါကိုစည်းမျဉ်းဘောင်နဲ့အညီဆုံးဖြတ်ခဲ့တာပါ။ ရီပတ်ဘလစ်များနဲ့ ပတ်သက်ပြီး ကိုယ်ပိုင် အုပ်ချုပ်ခွင့်ရ ဒေသဖြစ်ဖို့၊ လွတ်လပ်တဲ့ နိုင်ငံများဖြစ်ဖို့၊ ကိုယ့်အချုပ်အခြာအာဏာနဲ့ ကိုယ်ဖြစ်ဖို့ ကျွန်တော် မကြာခဏ ပြောခဲ့ပါတယ်။ ဒါပေမယ့် တစ်ချိန်တည်းမှာပဲ ယူနီယံနိုင်ငံအဖြစ်ထိန်းသိမ်းပြီး စုစည်းနိုင်မာတဲ့နိုင်ငံဖြစ်ဖို့ကိုလည်း ကျွန်တော် ထောက်ခံခဲ့ပါတယ်။

သည်အချိန်အထိ သူကမလျော့သေး။ သို့သော် သမ္မတ အနေနှင့်ဆောင်ရွက်မှုများကို ရပ်စဲမည်ဆိုသည့်အတွက် ရီပတ် ဘလစ်များတစ်စင်ထောင်ရန် တံခါးဖွင့်ပေးခဲ့သည်။

ဒါပေမယ့် အဖြစ်အပျက်တွေက လမ်းကြောင်းမှ သွေဖီခဲ့ ပြီး နိုင်ငံတစ်စစ် ပြိုကွဲပြီး အစိပ်စိပ်အမွှာမှာ ဖြစ်ဖို့ ဦးတည်လာခဲ့ ပါတယ်။ ဒါကိုကျွန်တော်လက်မခံနိုင်ပါဘူး။ အယ်လ်မာ-အက်တာမြို့ အစည်းအဝေးက ဆုံးဖြတ်ပြီးတဲ့အထိလည်း ကျွန်တော့် ရပ်တည်ချက်က

အခန်း ( ၂၄ )  
ဒီဇင်ဘာလ ၂၅ ရက်၊ ညဦးပိုင်း



www.burmeseclassic.com

မပြောင်းလဲခဲ့ပါဘူး၊ ဒါ့အပြင် ဒီလိုအရေးကြီးတဲ့ ဆုံးဖြတ်ချက်မျိုးတွေမှာ ပြည်သူ့ဆန္ဒကို ရယူရပါမယ်၊ ဒါပေမယ့် အယ်လ်မာ-အက်တာ သဘောတူညီချက်ကနေ ကျွန်တော်တို့လူ့အဖွဲ့ အစည်း ညီညွတ်ပြီး ပြုပြင်ပြောင်းလဲရေးအခက်အခဲမရှိ အဆင်ပြေချောမွေ့အောင် ကျွန်တော်ရဲ့ လုပ်ပိုင်ခွင့်အတွင်း က လုပ်ခဲ့ပါတယ်။’

ပထမပိုင်းတွင် ဂေါ်ဘားချက်၏ အသံမှာ ပုံမှန်မဟုတ်သလို ဖြစ်နေသည်။ ကုန်ယင်မည့်အနေအထားသို့ ရောက်နေ သည်။ သို့သော် ခဏကြာတော့ သူ၏စိတ်ကို ထိန်းသွားနိုင်တော့သည်။

‘ဆိုဗီယက်ယူနီယံ သမ္မတအနေနဲ့နောက်ဆုံးမိန့်ခွန်းပြောရတဲ့အချိန်မှာ ၁၉၈၅ ခုနှစ်ကတည်းက ကျွန်တော်တို့ လျှောက်လှမ်းခဲ့တဲ့ လမ်းကြောင်းနဲ့ပတ်သက်ပြီး ပြောဖို့လိုအပ်လာပါတယ်။ အထူးသဖြင့် အငြင်းပွား စရာအပေါ်ယံကြော ဆန်ပြီးအစွဲပါတဲ့ ဆုံးဖြတ်ချက်တွေနဲ့ပတ်သက်လို့ပါ။’

လွန်ခဲ့သည့် မိန့်ခွန်းအနည်းငယ်က သမ္မတရာထူးနှုတ်ထွက်သည့် အမိန့်စာကို လက်မှတ်ထိုးခဲ့သည်ဖြစ်ရာ သူသည် ဆိုဗီယက်ယူနီယံ၏ သမ္မတမဟုတ်တော့ချေ။ သို့သော် သူက လက်ထောက်များ၏ အကြံပေးချက်ကို လက်မခံဘဲ ရုပ်သံမိန့်ခွန်းကို ပြီးအောင် ဆက်ပြောခဲ့သည်။



ဂေါ်ဘားချက် မိန့်ခွန်းကို အဆုံးသတ်တော့ ည ၇း၁၂ နာရီရှိပေပြီ။ သူက ကင်မရာကို မော့ကြည့်လိုက်ပြီး ‘ အားလုံး ကျန်းမာ ချမ်းသာကြပါစေ၊’ ဟု ပြောလိုက်သည်။

ရုရှရုပ်မြင်သံကြား သတင်းကြေညာသူက ‘နိုင်ငံသစ်ရဲ့ နေ့သစ်ပါခင်ဗျာ’ ဟု ပြောကာ ခဏကြာတော့ တခြား ပုံမှန်အစီအစဉ်များကို ပြောင်းကာလွှင့်ထုတ်သည်။

ဂေါ်ဘားချက်၏ လက်ထောက်များနှင့် ဝန်ထမ်းများသည် သူ၏ရုပ်သံမိန့်ခွန်းကိုကြည့်ကာ မျက်ရည်ကျကြ သည်။ ချန်ညာယက်က သူ့ကိုသနားနေသည်။ ‘သူ့ကို ကျွန်တော် နေ့စဉ်ဘဝမှာ တွေ့နေရတာတောင် သနားစရာကောင်းတဲ့လူ ဆိုတဲ့အသုံးအနှုန်းမသုံးရက်ဘူး၊ ဒါပေမယ့် သူဟာ သမိုင်းတွင်ရစ်မှာပါ။’ ဂရာချက်ကလည်း ရုပ်မြင်သံကြားကြည့်နေသူ အများစုမှာ ခွင့်မလွှတ်နိုင်သောပြင်မရသည့်အမှားတစ်ခုကျူးလွန်ခံခဲ့ရကြောင်း သဘောပေါက်ကြမည်ဟု ယုံကြည်နေသည်။

အလက်ဇန်းဒါး ယာကော့လက်ကလည်း လွန်ခဲ့သည့် ခုနှစ်နှစ်က မိမိ ဂေါ်ဘားချက်နှင့်အတူ လျှောက်ခံ သည့်လမ်းဆုံးလေပြီဟု သိလိုက်သည်။ တစ်ချိန်တည်းမှာပင် ဤသည်မှာ ဂေါ်ဘားချက် သူ၏အကြံပြုချက်ကို ဥပက္ခာပြုခဲ့ သည့် နောက်ဖြစ်ရပ်တစ်ခုဟုလည်း နားလည်လိုက်သည်။ ဂေါ်ဘားချက်၏ နောက်ဆုံးမိန့်ခွန်းနှင့် ပတ်သက်၍မူ



သူမည်သည့်အကြံမျှမပြုခဲ့။ ထိုမိန့်ခွန်းကို ချန်ညာယက်ကသာ ရေးခြင်းဖြစ်သည်။ ထိုနောက်ဆုံးနေ့များတွင် ဖြစ်ပျက်နေသည်များကို ဂေါ်ဘားချက် တိကျစွာဝေဖန်သုံးသပ်ရန် အင်အားမရှိခဲ့ဟု ယာကော့လက်က မြင်သည်။ ထိုမိန့်ခွန်းသည် အာဏာသိမ်းပြီး လေးလအတွင်း ဖြစ်ပျက်ခဲ့သည့်အမှန်တရားနှင့် ကင်းကွာနေသည်ဟုလည်း သူကမြင်သည်။ ထိုမိန့်ခွန်းမှာ သူ့ကိုသူကာကွယ်ခြင်း၊ သူ့လုပ်သည်မှာမှန်ကြောင်းပြခြင်းနှင့် သူ့သိက္ခာသူ ဆယ်ခြင်းမျှသာဖြစ်သည်ဟုလည်း သူကမြင်သည်။

ဂေါ်ဘားချက်ကို ကြည့်နေသော သူ၏ လက်ထောက်များနှင့် ဝန်ထမ်းများမှာ ' နောက်နှစ်ရက်ဆိုရင် ငါတို့ ဘယ်ရောက်ကုန်မလဲ မသိဘူး ' ဟု တွေးနေကြမည်ထင်သည်။ နောက်နေ့ဆိုလျှင်ပင် သူတို့လမ်း သူတို့ လျှောက်ကြရတော့မည်။ သူတို့၏ ဝန်ထမ်းမှတ်တမ်းစာအုပ်များကိုလည်း 'ဆိုဗီယက်ယူနီယံ သမ္မတရုံး ဖျက်သိမ်းလိုက်ပြီဖြစ်၍ အလုပ်မှ ထုတ်ပယ်လိုက်သည် ' ဟုသောတံဆိပ် ခပ်နှိပ်လိုက်မည်။

စီအင်နီအင်နီထုတ်လုပ်သူ ချာလီကော်ဒီးက ဂေါ်ဘားချက်၏ စိတ်မချမ်းမြေ့ဖွယ် မိန့်ခွန်းမှာ သူကြားဖူးသမျှ ဝမ်းနည်းစရာအကောင်းဆုံးမိန့်ခွန်းဖြစ်သည်ဟု ဆိုသည်။ ' အခန်းထဲမှာ ပူဆွေးမှုတွေနဲ့ ပြည့်နေပြီး မိန့်ခွန်း ပြောပြီးသွားတော့ ဂေါ်ဘားချက်လဲ အရုပ်ကြိုးပြတ် ဖြစ်သွားတော့တယ် ' ဟု သူကဆိုသည်။ ကော်ဒီးက ၁၉၆၈ ခုနှစ် သူ့အိမ်ဖြူတော်သတင်းထောက်ဘဝက အဖြစ်ကို ပြန်သတိရမိသည်။ ထိုစဉ်က သမ္မတဂျွန်ဆင်သည် နောက် သမ္မတသက်တမ်းအတွက် ဝင်အရေးမခံဟု ကြေညာခဲ့သည်။ ' သမ္မတဂျွန်ဆင်ဟာ ဗီယက်နမ်စစ်ကို ဖန်တီးခဲ့တာ၊ အဲဒါကြောင့် လူထုထောက်ခံမှု ကျဆင်းခဲ့ရတယ်။ သူလဲ ဂေါ်ဘားချက်လို လူထုရဲ့ အပြီးအငြင် ခံခဲ့ရတယ်။ ဂေါ်ဘားချက်လိုပဲ အတတ်နိုင်ဆုံးပြန်တိုက်ခဲ့တယ်။ ဒါပေမယ့် နောက်ဆုံးမှာ အမှန်တရားကို လက်ခံလိုက်ရတယ် ' ဟု သူက ပြန်လည်သုံးသပ်ကြည့်သည်။

ထိုစဉ်က အိမ်ဖြူတော်ပြန်ကြားရေး ဒုဝန်ကြီးဖြစ်ခဲ့သူ တွမ်ဂျွန်ဆင်ကလည်း ဂေါ်ဘားချက် နှုတ်ထွက်ပုံနှင့် သမ္မတဂျွန်ဆင် နောက်သက်တမ်းတွင် ဝင်အရေးမခံရန်ကြေညာပုံများမှာတူညီသည်ဟု ယူဆသည်။ ' အဲဒီဖြစ်ရပ်နှစ်ခုစလုံး စိတ်မကောင်းစရာတွေကို တွေ့နေရတယ်။ သူတို့နှစ်ယောက်စလုံးဟာ ကမ္ဘာကြီးကို ပိုကောင်းအောင်လုပ်ဖို့ ကြိုးစားခဲ့ကြတယ်။ ဒါပေမယ့် သူတို့ကို အတင်းဖယ်ထုတ်တာ ခံခဲ့ကြရတယ်။ '

ဂေါ်ဘားချက်က ကင်မရာများ ပိတ်လိုက်သည်ကို သေချာအောင် ကြည့်လိုက်သည်။ ပြီးမှ သက်ပြင်းချ ကာ နောက်ကိုမိုထိုင်လိုက်သည်။ ခဏငြိမ်နေပြီးနောက် လူများ စတင်လှုပ်ရှားလာကြသည်။

' ခပ်တိုတိုလုပ်လို့ရမလား၊ ' ဂေါ်ဘားချက်က စီအင်နီအင်နီကို မေးလိုက်သည်။ သူလည်း ခြေကုန်လက်ပမ်း ကျနေလေပြီ။ ဘောရစ်ယဲ့ဆင်အား နျှက်လီးယား လက်ဆွဲအိတ်အပ်ရန် မိန့်ခွဲအနည်းငယ်သာ လိုတော့သည်။ ဂရာချက်က



စီအင်နီအင်နီအား မေးခွန်းလေးခုသာမေးရန် အချိန်ရတော့သည်ဟု ပြောလိုက်သည်။

ရှုရှုလွဲ၍ တစ်ကမ္ဘာလုံးသို့ တိုက်ရိုက်လွှင့်ထုတ်မည့် ရုပ်သံအင်တာဗျူးတွင် ဂေါ်ဘားချက်က လူထု၏ဘဝများ တိုးတက်ဖို့အတွက် ယခုအချိန်ကိုခက်ခဲပြီးလိုအပ်သည့်ကာလအဖြစ် မြင်ကြရန်မျှော်လင့်သည်ဟု ပြောခဲ့ သည်။ ကျွန်တော်တို့ ဟာ စလုပ်ကြရမယ်၊အခုလိုစလိုက်တာလဲကောင်းပါတယ်၊ကျွန်တော်လဲ သက်သက်သာသာနေပြီး အနားယူဖို့ လိုအပ်နေ ပါတယ်၊'ဟု သူကဆိုသည်။ ရိုင်ဆာနှင့် သူ့တခြားမိသားစု အဖွဲ့ဝင်များက ယခုလို နှုတ်ထွက်သည်ကို လက်ခံကြပါ သလားဟု မေးသည်ကို သူက 'ရဲရဲဝဲဝဲ လက်ခံကြပါတယ်'ဟု ပြောခဲ့သည်။

မော်စကိုရှိ ဗဟိုရုပ်မြင်သံကြားဌာနကလည်း ယဲ့ဆင် စိတ်မကွက်ဟု သေချာတော့မှ နောက်နှစ်နာရီတွင် အင်တာဗျူးလုပ်သည်။

ဂေါ်ဘားချက်က ထိုင်ရာမှထလိုက်စဉ် သူလက်မှတ်ထိုးခဲ့သည့် မွန်ဘလန် ဖောင်တီနီကို ကောက်ယူကာ သူ့အင်္ကျီအိတ်ထဲသို့ထည့်လိုက်သည်။တွစ်ဂျွန်ဆင်က ဂေါ်ဘားချက်လက်မှတ်ထိုးရန် သူပေးခဲ့သည့် ထိုဖောင်တီနီကို ဂေါ်ဘားချက် အပြီးယူသွားမည်ကို စိုးရိမ်နေသည်။ထိုဖောင်တီနီမှာ ယခု သမိုင်းဝင်ပစ္စည်းဖြစ်နေလေပြီ။ဂေါ်ဘားချက် မိန့်ခွန်းပြောနေစဉ်အတွင်း ဂျွန်ဆင်က ကော်ဒီးအားတီးတိုးကပ်မေးသည်။ 'ကျုပ်ဖောင်တီနီက ဘယ်လိုလုပ်ရမလဲ၊' ကော်ဒီးက ' ပြန်တောင်းပေါ့၊' ဟု ပြန်ပြောလိုက်သည်။ဂေါ်ဘားချက် အပြင်အထွက်စီ သူ့ကို လက်ဆွဲနှုတ်ဆက်သောအခါ ဂျွန်ဆင်က ' ကျွန်တော့် ဖောင်တီနီလေး၊' ပါလာချန်ကိုက ဘာသာပြန်ပြသည်။ သည်တော့မှ ဂေါ်ဘားချက်က 'ဪ' ဟုတ်ပါရဲ့'ဟု ပြုံး၍ ပြောပြီး ဖောင်တီနီကို ပြန်ပေးကာ ထွက်သွားတော့သည်။



ဂေါ်ဘားချက် နှုတ်ထွက်မိန့်ခွန်းပြောသည်ကို ရုပ်မြင်သံကြားမှကြည့်ပြီးနောက် ယီဂါဂိုင်ဒါက 'သူဟာ သိပ် အဓိပ္ပါယ်ရှိတဲ့ နိုင်ငံရေးသမားတစ်ယောက်ပါ။ သူ့မှာ တစ်ခုကောင်းတာက ဆိုဗီယက်ယူနီယံ တည်မြဲဖို့အတွက် အရှေ့ ဥရောပမှာ အင်အားသုံးရမှာကို သူမလိုလားခဲ့တာပဲ၊ ဒါကြောင့် သူထွက်သွားရတာ အံ့ဩစရာ မရှိပါဘူး၊' ဟု ပြောခဲ့သည်။

ဂေါ်ဘားချက်၏ နှုတ်ထွက်မိန့်ခွန်းကို ကင့်ဒေးဗစ်စခန်း ရုပ်မြင်သံကြားမှတစ်ဆင့် ကြည့်နေသော အမေရိကန် သမ္မတ ဘုရိကလည်း ' အခုလို နိဂုံးချုပ်သွားရတာကို ကျုပ်အတော်လေး စိတ်မကောင်းဘူး'ဟု ပြောခဲ့သည်။ သို့သော် ရီပတ်ဘလစ် တစ်ခုပြီးတစ်ခု လွတ်လပ်ပြီး ကိုယ်တိုင်ဆုံးဖြတ်ခွင့်ရှိသွားသည့်အတွက်တော့ အားတက်မိသည်ဟု ဆိုသည်။ နောက်ဆုံးတွင် ဆုံးဖြတ်ခွင့်ရှိလာသည့်အခါ ဗဟိုနှင့် အရှေ့ဥရောပများသာမက ဆိုဗီယက်ယူနီယံတွင်ပါ ကွန်မြူနစ်ဒါဒ်ကို



ပစ်ပယ်ကာ လွတ်လပ်လာကြလိမ့်မည်ကို မိမိယုံကြည်နေသည်ဟုလည်း ဆိုသည်။ သို့ရာတွင် ဂေါ်ဘားချက်နှင့် ရှီဗာနာဇေမပါဘဲ စစ်အေးတိုက်ပွဲက ဆက်ရှိနေနိုင်ပြီး နျူကလီးယားစစ် အန္တရာယ်ကလည်း စိတ်မချရသေးဟု ဆိုသည်။

စီအိုင်အေအကြီးအကဲ ရောဘတ်ဂိတ် အဆိုအရ ထိုသမိုင်းဝင်အဖြစ်အပျက်နှင့် ပတ်သက်၍ သူတို့အစိုးရ အဖွဲ့အတွင်း ဆိုဗီယက်ယူနီယံ ပြိုကွဲအောင် အမေရိကန်ကပါဝင်ကူညီခဲ့သည်ဟုသော ခံစားချက်မျိုး လည်းမရှိ၊ မိမိတို့ အောင်မြင်လိုက်ပြီဟုသော ခံစားချက်မျိုးလည်းမရှိဟု ဆိုသည်။ ဘုရားအနေဖြင့် စစ်အေးတိုက်ပွဲတွင် မိမိတို့ အနိုင်ရလိုက်ပြီဟု ကြေညာမည်မဟုတ်ကြောင်း သူတွက်ထားသည်။ သို့ရာတွင် ထိုအဖြစ်အပျက်ကို အကြောင်းပြုကာ ဆိုဗီယက်တပ်ဖွဲ့များ နောက်ဆက်တွဲ ဖြစ်လာမည်များအပေါ် အပြည့်အဝနားမလည်နိုင်မည်ကို သူခိုးရိမ်နေသည်။

ပူးတွဲစစ်ဦးစီးချုပ် ကောလင်းပါဝဲကလည်း ဂေါ်ဘားချက်မှာ မတ်ခမ်အယူအဆကို မစွန့်လွှတ်ဘဲ သေတော့မည့် လူနာလို ဆက်လက်အသက်ရှင်နေဦးမည်ဟု တွက်သည်။ ဂေါ်ဘားချက်နှင့် ရော်နယ်ရီဂင်တို့ လုပ်ခဲ့သည့် ကျေးဇူးကြောင့် စစ်အေးတိုက်ပွဲကမူ အဆုံးသတ်တော့မည်ဟု သူက ယုံကြည်နေသည်။ သူရေးသည့် စာအုပ်ထဲတွင် 'ထိုခရစ်စမတ်နေ့က မထင်မှတ်သည်များဖြစ်ခဲ့သည်။ ဆိုဗီယက်ယူနီယံကြီး ပျောက်ကွယ်သွားသည်၊ တိုက်လည်းမတိုက်ရ၊ စစ်လည်းမဖြစ်၊ တော်လှန်ရေးလည်း မဖြစ်ပါဘဲလျက် ယင်းမှာ ဖောင်တိန်တစ်ချက်ခြစ်မျှနှင့် ပျောက်ကွယ်သွားခြင်း ဖြစ်သည်။' ဟု ပါရှိသည်။



ယဲ့ဆင်မှာ ရုပ်မြင်သံကြားမှ ဂေါ်ဘားချက် မိန့်ခွန်းပြော  
 သည်ကို ကြည့်လိုစိတ်မရှိ။ မိန့်ခွန်းမိတ္တူလည်း သူ့ကိုပေးမထား  
 သဖြင့် ဂေါ်ဘားချက်ဘာပြောမည်ကိုလည်း သူမသိ။ မိန့်ခွန်းအတွင်း  
 ယဲ့ဆင်စိတ်တိုသွားမိသည်။ ဂေါ်ဘားချက်က နှုတ်ထွက်မည်ဟု မပြော  
 ဘဲ နိုင်ငံရေးလှုပ်ရှားမှုများကို ရပ်ဆိုင်းမည်ဟုသာ ပြောသွားသော  
 ကြောင့် ဖြစ်သည်။ ဂေါ်ဘားချက်က ယဲ့ဆင်အား 'အငြင်းပွားဖွယ်၊  
 အပေါ်ယံကြော၊ ဘက်လိုက် အကဲဖြတ်မှု' ဟူသော စကားဖြင့် စော်  
 ကားသွားသည်သာမက လွတ်လပ်သောနိုင်ငံများ ဓနသဟာယအဖွဲ့  
 ကို ပြည်သူသဘောထားမပါဘဲ ဖွဲ့စည်းခဲ့သည်ဟု၍ပါ ပြောသွားသော  
 ကြောင့် ဖြစ်သည်။ နောက်ပြီး အယ်လ်မာ-မက်တာ သဘောတူညီ  
 ချက်ကို သူ၏လုပ်ပိုင်ခွင့်အတွင်းမှ ညီညွတ်မှုရအောင် လုပ်သွားမည်  
 ဟုလည်း ပြောသွားသည်။ သူက အစစအရာရာ လုပ်ပိုင်ခွင့်ရှိနေ  
 သည့်သဘော ပြောသွားခြင်းဖြစ်သည်။

ဂေါ်ဘားချက်သည် သူလုပ်ခဲ့သည်များ မှန်ကန်မှုရှိကြောင်း  
 လည်း ပြောသွားသေးသည်။ ယဲ့ဆင်က 'ပိတ်လိုက်စမ်း၊ ငါဆက်  
 နားမထောင်ချင်တော့ဘူး၊' ဟု ပြောလိုက်သည်။ သူက ဘာဘူလစ်အား  
 ထိုမိန့်ခွန်းစာရွက်ကို ယူလာခိုင်းသည်။ ဂေါ်ဘားချက် ပြောအပြီး  
 ထိုမိန့်ခွန်းစာရွက်ကို ဘာဘူလစ်ထံ ပေးပို့လိုက်သောကြောင့် ဖြစ်သည်။  
 ယဲ့ဆင် ထိုမိန့်ခွန်းကို ဖတ်ကြည့်ရာတွင် ယင်းမှာ နိုင်ငံရေးလောကကို  
 နှုတ်ဆက်သွားသည်မျိုးမဟုတ်ဘဲ နိုင်ငံရေး ကျေညာစာတမ်းတစ်ခုနှင့်  
 တူနေသည်ဟု မြင်သည်။ ဂေါ်ဘားချက်သည် ယနေ့ ရှေ့ပြည်သူများ  
 ခံစားနေရသည့် နိုင်ငံရေးနှင့် စိတ်ဝေါတ်ရေး လွတ်လပ်မှုရှိသည်ကို  
 ချီးကျူးပြောကြားသွားသည်။ သူသည် ဘောရစ်ယဲ့ဆင်ကို နာမည်ကို  
 သော်လည်းကောင်း၊ သူ၏ ရာထူးကိုသော်လည်းကောင်း ထည့်သွင်း

အခန်း ( ၂၅ )  
 ဒီဇင်ဘာလ ၂၅ ရက်၊ ၂၁



ပြောကြားသွားခြင်း မရှိခဲ့။ ဩဂုတ်လအာဏာသိမ်းမှုအား ယုံဆင် ဖြိုခွင်းခဲ့သည်ကိုပင် သူ ချီးကျူးကာ ပြောသွားခြင်း မရှိခဲ့။ သူ့ကို ဆက်ခံသော ရုရှသမ္မတအား ကျန်းမာချမ်းသာပါစေဟုပင် ဆုတောင်းမသွားခဲ့။ ရုရှရုပ်မြင်သံကြားအား ထိုမိန့်ခွန်းသတင်းကို ပိတ်ပစ်ရန် အမိန့်ပေးခဲ့ရ အကောင်းသားဟု ယုံဆင် တွေးမိသည်။

ယခုတော့ ယုံဆင်သည် ခါတိုင်းလိုပင် မာနကို ရှေ့တန်းတင်လိုက်တော့သည်။ လွန်ခဲ့သည့် နှစ်ရက်က သဘော တူထားသည့် ဂေါ်ဘားချက်ထံမှ နျူကလီးယားလက်ဆွဲအိတ်ကို သွားရောက် လက်ခံယူမည့် အစီအစဉ် ကို ဖျက်လိုက် သည်။ မိမိထံ လာပေးရမည်ဟူ၍ ဖြစ်သည်။

သူက ဖုန်းကိုကောက်ကိုင်ကာ မာရှယ် ရှပို့ရှနစ်ကော့ထံ ဆက်လိုက်သည်။ မာရှယ်မှာလည်း ဂေါ်ဘားချက်၏ ဝန်ကြီးအဖွဲ့သမိုင်းဝင်တာဝန်လွှဲပြောင်းမှုကို ဆောင်ရွက်ပေးရန် ဆီနိုတ်အဆောက်အအုံတွင် စောင့်နေသည်။ သူနှင့်အတူ အခြားဗိုလ်ချုပ်ကြီးများလည်း ရှိနေသည်။

‘ယက်ကူနီ အိဇန်နီဗစ်၊ ဂေါ်ဘားချက်ဆီကို ကျုပ်မသွားတော့ဘူး၊ ခင်ဗျားဘာသာ သွားလိုက်တော့၊’ ယုံဆင်က ဖုန်းထဲမှ ပြောလိုက်သည်။

မာရှယ်က ‘ဒီကိစ္စက သိပ်ပြီးသိမ်မွေ့ပါတယ်၊ ကျွန်တော်တို့ နှစ်ယောက်အတူသွားရင် ကောင်းမယ်၊ ကျွန်တော် တစ်ယောက်တည်းဆိုရင် ဂေါ်ဘားချက်က နျူကလီးယား ပစ္စည်းတွေ လွှဲပေးမယ် မပေးဘူးဆိုတာ မသေချာဘူး၊’

ယုံဆင်က ‘ပြဿနာရှိတယ်ဆိုရင် ကျုပ်ဆီဖုန်းဆက်လိုက်၊ လွှဲပြောင်းရေးနဲ့ ပတ်သက်ပြီး ကျုပ်တို့ တခြားနည်း ဆွေးနွေးကြမယ်၊’

ထိုအတွက် မာရှယ်လည်း မအံ့သြမိ။ မာရှယ်ကိုယ်တိုင်လည်း ဂေါ်ဘားချက်အား မကျေနပ်။ တကယ်တော့ ဂေါ်ဘားချက်သည် အာဏာသိမ်းမှုဖြစ်ပြီးကတည်းက နှုတ်ထွက်သင့်သည်။ ဂေါ်ဘားချက် ၁၉၈၆ ခုနှစ် ကွန်မြူနစ်ပါတီ အထွေထွေအတွင်းရေးမှူးဖြစ်လာကတည်းက ဆိုပီယက်ယူနီယံမှာ ဘာများမျှော်လင့်ချက်ရှိခဲ့သနည်း။ ‘သူက ငယ်တယ်၊ အားကြီးမာန်တက်ရှိတယ်၊ ခေတ်မီတယ်၊ သူ့လုပ်ဖော်ကိုင်ဖက်တွေထက် တစ်ပန်းသာတယ်၊ သူဟာ ပြုပြင် ပြောင်းလဲရေး(ပါရာစတိုက်ကာ)၊ ပွင့်လင်းမြင်သာရေး(ဂလတ်စနော့)၊ ဒီမိုကရေစီ ဖော်ဆောင်ရေးစတဲ့ လူတန်းဖိုးတွေကို အစပြိုးခဲ့တယ်၊ ဒါပေမယ့် ကြာလာတော့ သံသယဖြစ်စရာတွေ ပိုတွေ့လာပြီး စိတ်ပျက်စရာကောင်းလာတယ်၊ အဓိကကတော့ ဘဝဟာ ပိုကောင်းမလာဘူး၊ စီးပွားရေးဟာလဲ ပျက်မြဲပျက်နေတာပဲ၊ နိုင်ငံရေးကလဲ တစ်စစီဖြိုကွဲမယ့်အနေအထားကို အရှိန်ပြင်းပြင်းနဲ့သွားနေတယ်’ ဟု မာရှယ်ကဆိုသည်။ ထို့ပြင် အာဏာသိမ်းမှုကို ဂေါ်ဘားချက်မပါဘဲ ဖြိုခွင်းပြီးနောက် နိုင်ငံသားများက သူ့အပေါ် အယုံအကြည်နည်းလာသည်ဟုလည်း မာရှယ်သိထားသည်။ ပြည်သူ့အတော်များများမှာ



ဆိုဗီယက်ယူနီယံ ပြိုကွဲမည်ကို မလိုလားကြောင်းလည်း မာရှယ်များလည်ထားသည်။ မာရှယ်၏ဇနီးကဆိုလျှင် နယ်နိမိတ် အသစ်များ ဖြစ်လာမည်ကို မလိုလားပေ။ ထိုသို့ ဖြစ်လာပါက နောင်တွင်အိုဒက်ဆာမြို့ရှိ သူတို့သမီးထံသွားလည်သည့်အခါ နိုင်ငံခြားသွားသလို သွားနေရတော့မည်။ သို့ရာတွင် သူတို့အားလုံး ဆိုဗီယက်စနစ်ကို ငြီးငွေ့နေကြပြီ။ ဂေါ်ဘားချက်ကိုလည်း မလိုလားကြတော့။


မာရှယ်သည် တာဝန်လွှဲပြောင်းမှု စာရွက်စာတမ်းများပါသည့် လက်ဆွဲအိတ်ကို ဆွဲလျှက် အပေါ်ထပ်သို့တက်ကာ ဂေါ်ဘားချက်အခန်းထဲသို့ ဝင်ခဲ့သည်။ သူက ဧည့်ခန်းထဲတွင် ဆယ်မိနစ်စောင့်သည်။ သူနှင့်အတူ နျူကလီးယားလက်ဆွဲအိတ်ကို စောင့်ကြပ်မည့် ဗိုလ်မှူးကြီးနှစ်ယောက်လည်း ပါလာသည်။

ဂေါ်ဘားချက်က သူ့ကို အထဲသို့ဝင်ရန်ခေါ်လိုက်သောအခါ သမ္မတစားပွဲတွင် စိတ်မသက်မသာနှင့် ထိုင်နေသော ဂေါ်ဘားချက်ကို သူတွေ့လိုက်ရသည်။ ထို့နောက် မာရှယ်က ယုံဆင် လာနိုင်မည်ဟုတ်ကြောင်း၊ လက်ဆွဲအိတ်ကို မိမိယုံဆင်ထံ သွားပို့ပေးရမည်ဖြစ်ကြောင်း ပြောလိုက်သည်။

ဂေါ်ဘားချက်က ထိုအခြေအနေကို ရယ်စရာအဖြစ် မြင်လိုက်သည်။ နောက်ဆုံးရင်ဆိုင်ရသည့် အခါမှာပင် မိမိက အပေါ်စီးရနေ၍ ဖြစ်သည်။ ယုံဆင် အာဏာကို တရားဝင်ရရှိအောင် လိုအပ်သည့်ပစ္စည်း မိမိလက်ထဲတွင် ရှိနေပေသည်။ ယုံဆင်အား လာ၍တောင်းစေရမည်။ ယုံဆင်လွှတ်လိုက်သူများအား ဂေါ်ဘားချက် ဖြေကြားရန် မရှိတော့။

အခြေအနေက မတင်မကျဖြစ်နေသည်။ ယုံဆင်ကလည်း မလာ။ ဂေါ်ဘားချက်ကလည်း မပေး။ သူတို့နှစ်ယောက်စလုံး လွှဲပြောင်းမှုစာရွက်စာတမ်းများကို အတူလက်မှတ်ထိုးကြရမည်။ ထိုလုပ်ငန်းစဉ်ကို မျက်မြင်သက်သေများရှေ့တွင် လုပ်ကြရမည်ဖြစ်၏။ ဂေါ်ဘားချက်က လက်ဆွဲအိတ်ကို မပေးဟု ပြောပြသော်လည်း ယုံဆင်သည် လွှဲပြောင်းရေး မူလသဘောတူညီချက်ကို လိုက်နာခြင်းမရှိပေ။ ဂေါ်ဘားချက်က သူထံသို့လာပေး ရမည်ဟု သူကအော်၍ ပြောသည်။ ဂေါ်ဘားချက် သူ့ရုံးခန်းသို့ လာပေးလျှင်ပေး သို့မဟုတ်ကလည်း ကြားနေရာဖြစ်သည့် စိန့်ကက်သရင်းခန်းမတွင် ဆုံကာသူ့ကိုပေးရမည်ဟု ဆိုသည်။ ထိုခန်းမမှာ လွန်ခဲ့သည့် လေးနှစ်က ပါရာစတိုက်ကာ နှေးကွေးနေသည်နှင့် ပတ်သက်၍ ယုံဆင်မေးခွန်းထုတ်ခဲ့သည့်အတွက် ဗဟိုကော်မတီများရှေ့တွင် ဂေါ်ဘားချက် သူ့အားအရှက်ခွဲခဲ့သည့်နေရာလည်း ဖြစ်သည်။ ယုံဆင်ကဘာဘာလစ်အား ထိုအတိုင်း ဂေါ်ဘားချက်ထံ သွားပြောနိုင်သည်။

နောက်ပိုင်း ဂေါ်ဘားချက် သူ၏အမှတ်တရစာအုပ်၌ ရေးသားရာတွင် “သဘောတူညီချက် ရှိထားသော်လည်း သူက ကျွန်ုပ်ထံလာရန် ငြင်းဆိုခဲ့သည်။ ယင်းမှာ ယုံဆင်နှင့် သူလူများ ကျွန်ုပ်၏ မိန့်ခွန်းကို နားထောင်ပြီး စိတ်ဆိုးနေကြသောကြောင့် ဖြစ်သည်။ နောက်တော့ ကြားနေရာဖြစ်သည့် စိန့်ကက်သရင်းခန်းမတွင် တွေ့ဆုံရန် ပြောလာသည်။ ထိုခင်းမမှာ





ဆိုဗီယက်ယူနီယံ၏ နောက်ဆုံးနေ့ရက်များ

နိုင်ငံခြားစဉ်သည်များကို လက်ခံတွေ့ဆုံရာ ခန်းမဖြစ်သည်။ ကျွန်ုပ်က လျှော့ပေးကာ တွေ့ဆုံသည့် အစပိုင်းမှာပင် သူသည် မလေးမစားနှင့် ပျူပျူငှာငှာမရှိပေ။ ထိုသို့ မူလအစီအစဉ်မှ ပြောင်းခြင်းမှာ ယုံဆင်သည် မိမိအပေါ် လက်စားချေလိုခြင်းသက်သက်သာမဟုတ်ဘဲ မိမိအား ချိုးနှိမ်လိုသည့်သဘော ဖြစ်သည်ဟု ဂေါ်ဘားချက်က ယုံကြည်သည်။

ဂေါ်ဘားချက် ယုံဆင်ထံ ထိုသို့သွားရောက်ရန်ကို ရန်လိုသည့် သူ့အကြံပေးတစ်ယောက်က အကြံပေး သဖြင့် သွားရောက်ခဲ့ခြင်း ဖြစ်သည်။ ထိုသို့သွားရောက်ခြင်းဖြင့် ဂေါ်ဘားချက်နှုတ်ထွက်ရသည်မှာ သိက္ခာရှိရှိ ဦးမော့ကာ ထွက်သွားနိုင်စေရန်ဖြစ်သည်ဟု ဂရာချက်ကဆိုသည်။ ယုံဆင်က ဂေါ်ဘားချက်ဟာ အထက်လူ မဟုတ်တော့ကြောင်း ပြလိုတယ်။ သူ့ရဲ့ အောင်မြင်မှုကိုလဲပြလိုတယ်။ ဒါပေမယ့် ဂေါ်ဘားချက်ရဲ့ သမိုင်းကြောင်း အလှည့်အပြောင်းတစ်ခုသာ ဖြစ်တယ်ဆိုတာ လူတိုင်းသိတယ်။ သူဆင်းသွားရတာဟာ ရှုံးနိမ့်လို့ ဆင်းသွားရတာ မဟုတ်ဘူး။ ယုံဆင်ကလဲ သူဟာဒုတိယအဆင့်မှာပဲ ရှိနေတယ်ဆိုတာ သိနေတယ်။ သူတစ်သက်လုံး ဂေါ်ဘားချက် ကို မိမိမဟုတ်ဘူးဆိုတာလဲ သူသိနေတယ်။ ဟု ဂရာချက်က ဆိုသည်။

မတင်မကျဖြစ်နေသည်ကို မာရှယ်က ဝင်ရောက်ဖြေရှင်းပေးသည်။ သူက လွှဲပြောင်းမှု စာရွက်စာတမ်းကို ဂေါ်ဘားချက် လက်မှတ်ထိုးကာ ဗိုလ်မှူးကြီးတစ်ယောက်အား ယုံဆင်ထံ သွားပို့ခိုင်းရန် အကြံပြုသည်။ ထိုစာရွက်စာတမ်း ယုံဆင်ထံရောက်ကြောင်း သေချာတော့မှ နျူကလီးယားလက်ဆွဲအိတ်ကို မာရှယ်က သွားပို့ပေးမည် ဖြစ်သည်။

မာရှယ်က ယုံဆင်ထံဖုန်းဆက်ကာ ပြောပြတော့ ယုံဆင်ကလည်း ထိုအစီအစဉ်ကို လက်ခံသည်။ ထို့နောက် ဂေါ်ဘားချက်က စာရွက်စာတမ်းများကို လက်မှတ်ထိုးပြီးနောက် အရာရှိတစ်ယောက်က ထိုစာရွက် စာတမ်းများကို ယုံဆင်ထံ သွားပို့သည်။ ခဏကြာတော့ ယုံဆင်၏ရုံးက ထိုစာရွက်စာတမ်းများ လက်ခံရရှိကြောင်း ဖုန်းဆက်ပြောသည်။ သို့ဖြင့် တာဝန်လွှဲပြောင်းမှုများ လုပ်နိုင်ခဲ့တော့သည်။

ဗိုလ်မှူးကြီးတစ်ယောက်က အနက်ရောင်အိတ်ကြီးကို သော့ဖွင့်ပေးတော့ ဂေါ်ဘားချက်က စစ်ဆေးကြည့် လိုက်သည်။ ထို့နောက် သူနှင့်တစ်ကမ္ဘာလုံးလိုက်ပါ နျူကလီးယားလက်ဆွဲအိတ်ကို စောင့်ရှောက်ခဲ့ကြသော ထိုစစ်အရာရှိနှစ်ယောက်အား ဂေါ်ဘားချက်လက်ဆွဲနှုတ်ဆက်လိုက်သည်။ ဗိုလ်မှူးကြီးနှစ်ယောက်လည်း အိတ်ကြီး ကို ယူကာထွက်သွားကြတော့သည်။ မာရှယ်ကတော့ ဂေါ်ဘားချက်နှင့်စကားပြောရန် ကျန်နေခဲ့သည်။

မာရှယ်နှုတ်ဆက်ကာထွက်သွားပြီးနောက် ချန်ညာယက်နှင့်ယာကော့လက်နှစ်ယောက်တို့ ဂေါ်ဘားချက် ၏ အခန်းထဲဝင်သွားပြီး ဂေါ်ဘားချက်နှင့်အတူ ဘဲဥပွဲစားပွဲတွင် ထိုင်ကြသည်။ ဂေါ်ဘားချက်မှာ ယုံဆင်၏လုပ်ရပ် ကြောင့် မျက်နှာကြီးနီကာ အတော်စိတ်ပျက်နေပုံရသည်။ သူတို့က သူ့ကိုချောင့်ဖြူပေးကာ နောက်ထပ် ရုပ်မြင်သံကြား



www.burmeseclassic.com

ရိုက်ကူးရန်အတွက် ပြင်ဆင်ပေးသည်။

ယဲ့ဆင်ကတော့ သူ၏ပြိုင်ဖက်ကို နှိပ်စက်၍ မပြီးနိုင်တော့။



ဂေါ်ဘားချက်လည်း အများနည်းတူ ဆိန်တံလိပ်ခုံးအမိုးပေါ်၌ ဆိုဗီယက်အလံ ဒီဇင်ဘာ ၃၁ ရက်နေ့အထိ ရှိနေဦးမည်ဟု ထင်ခဲ့သည်။ယဲ့ဆင်၏ ပြန်ကြားရေးအရာရှိက ရုရှနှင့်ကမ္ဘာ့မီဒီယာများအား ‘ နှစ်သစ်ကူး အကြံပြုနေမှာ ကရင်မလင်အပေါ်မှာ ၇၄ နှစ်ကြာ လွှင့်ထူခဲ့တဲ့ တူတံဇင် တော်လှန်ရေးအလံနီကို ဆိုဗီယက်ခေတ်ကုန်တဲ့ အထိမ်းအမှတ်အနေနဲ့ ချလိုက်ပါတော့မယ်၊’ ဟု ပြောခဲ့သည်။ရုရှအလံကိုလည်း နှစ်သစ်ခေတ်သစ်အထိမ်းအမှတ်အဖြစ် မီးရှူးမီးပန်းများပစ်ဖောက်ကာ လွှင့်ထူသွားမည်ဟုလည်း သူကဆိုသည်။

ယခုညနေအထိ အလံနီမှာ ရှိနေဆဲ။ရင်ပြင်နီတွင် ဂေါ်ဘားချက်ဟောပြောနေသည်ကိုလည်း လမ်းသွားလမ်းလာများနှင့် ကမ္ဘာလှည့်ခရီးသည်များကနားထောင်နေကြသည်။ဂေါ်ဘားချက်ဟောပြောပြီးနောက် မိနစ်နှစ်ဆယ်အကြာတွင် ဆိန်တံအဆောက်အအုံ လိပ်ခုံးအမိုးပေါ်သို့ အလုပ်သမားနှစ်ယောက် တက်သွားသည်။ထို့နောက် သူတို့သည် အရှည်ခြောက်မီတာ၊အကျယ်သုံးမီတာရှိသော အလံနီကိုမြင့်မားသောအလံတိုင်မှ ဆွဲချကြသည်။ အလံအောက်ကိုရောက်တော့ အလုပ်သမားတစ်ယောက်က စားပွဲထိုးစားပွဲခင်းသိမ်းသလို ခေါက်သိမ်းသည်။ ထို့နောက် သူတို့သည်တော်လှန်ရေးမတိုင်မီက ရှိခဲ့သည့်အဖြူ၊အနီနှင့်အပြာရောင် ရုရှအလံကို လွှင့်ထူကြသည်။



ထိုဖြစ်ရပ်များနှင့်ပတ်သက်၍ ဝါရှင်တန်တွင်လည်း သမ္မတဘုရားက ဘဲဥပုံရုံးခန်းမှ နိုင်ငံကို မိန့်ခွန်းပြောကြားခဲ့သည်။ရုပ်မြင်သံကြား ကုမ္ပဏီများလည်း အခြားအစီအစဉ်များကို ဖျက်ကာ သမ္မတ၏ ရုပ်မြင်သံကြားမိန့်ခွန်းကို ရိုက်ကူးကာတိုက်ရိုက်လွှင့်ထုတ်ပြသကြသည်။ဆိုဗီယက်ယူနီယံ ကျဆုံးခြင်းသည် စစ်အေးတိုက်ပွဲတွင် အမေရိကန် တို့အနိုင်ရလိုက်ခြင်းဟုပြောသည်ကို ဂေါ်ဘားချက်မကြိုက်သဖြင့် ရှောင်ရှားပြောခဲ့သည်။သို့သော်သူက နျူကလီးယားအန္တရာယ်ကင်းသွားပြီး အရှေ့ဥရောပလည်း လွတ်လပ်သွားကာ ဆိုဗီယက်ယူနီယံလည်း မရှိတော့ပြီဟု ပြောကြားသွားသည်။

ဘုရားက ဂေါ်ဘားချက်အား ထောမနာပြုပြီးနောက် အခြေအနေမှန်ကိုလည်း အသိအမှတ်ပြုခဲ့သည်။ သူက



လွတ်လပ်သောဒီမိုကရေစီ ရှုရှင်နိုင်ပေါ်ပေါက်လာခြင်းအတွက် ကြံ့ဆိုကြောင်း ပြောကြားခဲ့သည်။ မော်စကိုတွင် ရှိနေသော အမေရိကန်သံရုံးမှာ အနာဂတ်တွင် ရှုရှင်နိုင်ဆိုင်ရာ အမေရိကန်သံရုံးဖြစ်သွားမည်ဟုလည်း ပြောကြားသွားသည်။ ကုလသမဂ္ဂလုံခြုံရေးကောင်စီရှိ ဆိုဗီယက်ယူနီယံနေရာတွင် ရှုရှင်နိုင်ငံဖြင့်အစားထိုးရန်ကိုလည်း မိမိတို့ထောက်ခံကြောင်း ပြောကြားခဲ့သည်။ ယနေ့မှစ၍ ယူကရိန်းအာမေးနီးယား၊ ကဇက်စတန်၊ ဘဲလားရုစ်၊ ကာဂျီကစ်စတန်၊ မော်လ်ဒိုဗား၊ တပ်ကမန်နစ်စတန်၊ အာဇာဘိုင်ဂျန်၊ တာဂျီကစ်စတန်၊ ဂျော်ဂျီယာနှင့် ဥဇဘက်ကစ်စတန်တို့၏ လွတ်လပ်ရေးများကို အသိအမှတ်ပြုသွားမည်ဖြစ်ကြောင်းလည်း ပါရှိသည်။ ဘုရားသည် ဂေါ်ဘားချက် မနုတ်ထွက်သေးမချင်း ရှုရှင်အား တရားဝင် အသိအမှတ်မပြုသေးဘဲ ထားခဲ့သည်။ သူ့အစိုးရသည် ယခင်ဆိုဗီယက်ယူနီယံတွင် ပါဝင်သည့် ဘောလ်တစ်နိုင်ငံများဖြစ်သော အက်စတိုးနီးယား၊ လတ်ဗီးယားနှင့် လစ်သူယေးနီးယား တို့ကို အသိအမှတ်ပြုပြီးလည်းဖြစ်သည်။

လက်ရှိ ကမ္ဘာ့ခေါင်းဆောင်များနှင့် ခေါင်းဆောင်ဟောင်းများကလည်း ဂေါ်ဘားချက်က ချီးကျူးပြောကြားကြသည်။ ဗြိတိန်ဝန်ကြီးချုပ် ဂျွန်မေဂျာက သမိုင်းလမ်းကြောင်းပြောင်းအောင် လုပ်နိုင်သူ သိပ်မရှိ၊ ဂေါ်ဘားချက်မှာ သမိုင်းလမ်းကြောင်းပြောင်းအောင် လုပ်နိုင်ခဲ့သူဖြစ်သည်။ မည်သို့ပင်ဖြစ်စေ သမိုင်းတွင် သူ၏နေရာမှာ ခိုင်မြဲလျက် ရှိနေသည်ဟု ပြောသွားသည်။ ဂျာမနီဝန်ကြီးချုပ် ဟဲမ္မတ်ဆိုးလ်ကလည်း သမိုင်းတွင်ရှိသည့် ဂေါ်ဘားချက်၏ နေရာကို မည်သူမျှ စိန်ခေါ်နိုင်မည်မဟုတ်ဟု ဆိုသည်။ နေတိုးအဖွဲ့အတွင်းရှေ့မှူးချုပ်မန်းဖရက်၊ ဝါနာကလည်း ဥရောပတစ်စည်းတစ်လုံးတည်းဖြစ်ကာ လွတ်လပ်သွားအောင် လုပ်ပေးသည့်အတွက် ဂေါ်ဘားချက်အား ကျေးဇူး တင်ကြောင်း ပြောကြားခဲ့သည်။ သမ္မတဟောင်း ရော်နယ်ရေဂင်ကလည်း ဂေါ်ဘားချက်သည် သမိုင်းတွင် အမြဲရှင်သန်သွားမည်ဟု ပြောကြားခဲ့သည်။ မာဂရက်သက်ချာကလည်း ကမ္ဘာကြီးကို များစွာ အလုပ်အကြွေးပြုခဲ့သည့်အတွက် သူ့အား ကျေးဇူးတင်ကြောင်း ပြောခဲ့သည်။

တရုတ်နိုင်ငံခြားရေးဝန်ကြီးဌာနကလည်း ဆိုဗီယက်ယူနီယံကျဆုံးခြင်းသည် အရှေ့အနောက် ပဋိပက္ခများ ပပျောက်ခြင်း ဖြစ်သည့် ပြင် ဆန့်ကျင်မှုအမျိုးမျိုးလည်း ချုပ်ငြိမ်းသွားခြင်းဖြစ်သည်ဟု ပြောကြားခဲ့သည်။



ညကိုးနာရီတွင် ကရင်မလင်၌ တိတ်ဆိတ်လျှက်ရှိသည်။ အင်းဒရေ ဂရာချက်သည် ပြင်သစ်ရုပ်သံ စတူဒီယိုမှ အင်တာဗျူးလုပ်ပြီး ကရင်မလင်သို့ ပြန်လာခဲ့သည်။ အပြန်ကားပေါ်တွင် ကားဖုန်းသို့ ဖုန်းဝင်လာပြီး ဂေါ်ဘားချက်က သူ့အား ကရင်မလင်သို့ အမြန်ဆုံး လာရောက်စေလိုကြောင်း အကြောင်းကြားလာသည်။ ဆီနိုတ် အဆောက်အဦးအပြင်ဘက်တွင် ယာဉ်မောင်းနှစ်ယောက်နှင့် အစောင့် များရှိနေသည်။ ဂေါ်ဘားချက်၏ ပြန်ကြားရေး အရာရှိ ဂရာချက်သည် တတိယထပ်သို့တက်လာရာ စကြိုန်များနှင့် ရုံးခန်းများ လူသူကင်းရှင်း လျှက် ရှိသည်ကို တွေ့ခဲ့ရသည်။ ဂေါ်ဘားချက်ကို သစ်ချသား အခန်းထဲတွင် ဘဲဥပုံစားပွဲ၌ သူ၏ လက်ရွေးစင် လက်ထောက်များ နှင့်အတူ ထိုင်နေသည်ကို တွေ့လိုက်ရသည်။ သူ့ကို လှမ်းခေါ်ခြင်းမှာ အလုပ်ခိုင်းရန်မဟုတ်။ စကားစမြီပြောရန်သာ ဖြစ်သည်။ဂျူဘလီ ကော့ညက်ပုလင်းကို ဖွင့်ထားပြီး ဖန်ခွက်များလည်း တစ်ယောက် တစ်ခွက်စီပေးထားသည်။

ဂေါ်ဘားချက်မှာ စိတ်လက် မကြည်သာ ဖြစ်နေပုံရသည်။ သူရုံးခန်းမှ ဖယ်ရှားပေးရာတွင် အခမ်းအနား ကလေးပင်မလုပ်ခဲ့ရ။ သူနှင့် ယခင်ကလုပ်ဖော်ကိုင်ဖက်များဖြစ်ကြသော ရီပတ်ဘလစ် ခေါင်းဆောင်တစ်ယောက် တစ်လေကမျှ သူထံဖုန်းဆက်ကာ နှုတ် ဆက်ခြင်း မရှိကြသည့်အတွက် သူ့နာကျည်းမိသည်။ သူသည် ဖိနှိပ် မှုများကို အဆုံးသတ်၊ လူထုကို လွတ်လပ်စွာ ပြောဆိုခွင့်လွတ်လပ်စွာ ခရီးသွားခွင့်များ ပေးပြီး ရွေးကောက်ပွဲများ လုပ်စေခဲ့သည့်အတွက် သူတို့တတွေ အာဏာရလာကြခြင်းဖြစ်ပေသည်။ သူတို့သည် ဘဝင် ခိုက်နေကြပြီး အမွေကို ခွဲဝေယူနေကြသည်ဟု ဂေါ်ဘားချက် ခါးသီး စွာ တွေးနေမိသည်။ မနေ့ကဆိုရင် သူတို့ကို ကြားတောင် မကြား

အခန်း ( ၂၆ )  
ဒီဇင်ဘာ ၂၅ ရက်၊ ညဉ့်နက်ချိန်



www.burmeseclassic.com

ဖူးကြဘူး၊ မနက်ဖန်ဆိုရင်တော့ လွတ်လပ်တဲ့နိုင်ငံများရဲ့ ခေါင်းဆောင်တွေ ဖြစ်လာကြတော့မယ်လေ။ သူတို့နိုင်ငံတွေရဲ့ ကံကြမ္မာ ကို သူတို့ဘယ်လိုဖန်တီးမယ်ဆိုတဲ့အပေါ်မှာ မှတည်နေတယ်။ ဟု ဂေါ်ဘားချက်က ပြောနေသည်။

ဂေါ်ဘားချက်ကျေနူးကြောင့် နိုင်ငံရေးတွင် နေရာရလာသော ထိုခေါင်းဆောင်ဆိုသူတို့သည် အကတိလည်းများပြီး သူတို့အာဏာရအောင် ကွန်မြူနစ်ဝါဒမှ အမျိုးသားရေးဝါဒသို့ ပြောင်းခဲ့သူများ ဖြစ်ကြသည်ဟု ချန်ညာယက်က မြင်သည်။

ဂရာချက်ကလည်း ထိုခေါင်းဆောင်များသည် ယုံဆင်ငြိုငြင်မည်ကို ကြောက်သဖြင့် ဂေါ်ဘားချက်အပေါ် လူမှုတာဝန် မကျေကြခြင်းဖြစ်သည်ဟုတွက်သည်။ (လွန်ခဲ့သည့် ငါးနှစ်ကွက်က ယုံဆင်၏ ဖိတ်ဆွေဟောင်း ကာဂျစ်စတန် သမ္မတက သူ့မြို့တော်သို့လာရောက်သော ဂေါ်ဘားချက်အား ဖျူဖျူငှာငှာ ကြီးဆိုမိသည့်အတွက် သူ့ကို ယုံဆင်က တစ်နှစ်ခန့် အဆက်အဆံမလုပ်ဘဲထားခဲ့ဖူးသည်။)

ဂေါ်ဘားချက်သည် သူ့လက်ထောက်များနှင့် အရက်ခွက်မြောက် ဆုတောင်းနှုတ်ဆက်သည်။ ကရင်မလင် စားပွဲထိုးက သူ့တာဝန်ပြီးဆုံးချိန်တွင် အသုပ်များနှင့်အသားဟင်းများချန်ထားခဲ့သည်။ ထိုအုပ်စုထဲတွင် ဂေါ်ဘားချက် အယုံကြည်ရဆုံးနှင့် အားအထားရဆုံးလက်ထောက်များ ပါသည်။ ဂရာချက်၊ နိုင်ငံတော် ရုပ်မြင်သံကြားဌာနအကြီး အကယ်ဒမီဂါယာကော့လက်၊ အလက်ဇန်းဒါးယာကော့လက်၊ အနာတိုလီချန်ညာယက်နှင့် ကျော်ဂျီ ရှက်ခနာဇာဇော့ တို့ဖြစ်သည်။

စစ်အေးတိုက်ပွဲ ပြီးဆုံးရေးအတွက် ပြုပြင်ပြောင်လဲရေးသမား ဂေါ်ဘားချက်ဘက်မှ ဆောင်ရွက်လာခဲ့သည့် ထင်ရှားသူတစ်ယောက်ကတော့ ထိုအုပ်စုထဲတွင် ပါမလာခဲ့။ သူသည် အက်ဒွပ် ရှီဗာနာဇေဖြစ်ပြီး သူက သူ့အိမ်မှ နေ၍ ဂေါ်ဘားချက်၏ နှုတ်ထွက်မိန့်ခွန်းကို ကြည့်နေသည်။ သူ၏ဇာတိဖြစ်သော ကျော်ဂျီယာရီပတ်ဘလစ် ပြည်တွင်းစစ် သတင်းကြောင့်လည်း သူ့စိတ်ထဲတွင် ရှုပ်နေသည်။ ယခင် ဆိုဗီယက်နိုင်ငံခြားဝန်ကြီးဟောင်း ရှီဗာနာဇေသည် ယာကော့ လက် နှစ်ယောက်ကဲ့သို့ပင် အာဏာသိမ်းမှုဖြစ်ပြီးနောက် ဂေါ်ဘားချက်ထံ လာရောက်ဆက်သွယ်သည်။ မကြာသေးမီက သူနှင့် ဂေါ်ဘားချက်တို့ ကရင်မလင်တွင် ညနေပိုင်း နှစ်ယောက်တည်းစကားစမြီ ပြောခဲ့ကြသေးသည်။ နောက်တော့ သူတို့နှစ်ယောက် နိုင်ငံတကာတွင် အောင်မြင်လာကြသောအခါ ဆက်ဆံရေး ကြိုလာခဲ့သည်။ ကျော်ဂျီယာမြို့တော် တီဘလစ်စီ တွင် ဆန္ဒပြသူများအား ဆိုဗီယက်စစ်တပ်က နှိမ်နင်းသည်ကို ဂေါ်ဘားချက်က ကာကွယ်ပြောကြားခဲ့သည့်အတွက် ရှီဗာနာဇေ ဂေါ်ဘားချက်ကို ခွင့်မလွတ်နိုင်ခဲ့။ တင်းမာသူများ က ရှီဗာနာဇေကို ဝိုင်းဝန်းတိုက်ခိုက်ရာတွင် ဂေါ်ဘားချက်က အကာအကွယ်မပေးသည့်အတွက်လည်း သူမကျေနပ်ခဲ့။ ဂေါ်ဘားချက်သည် သူ့အပေါ် အမှန်တကယ် သစ္စာရှိသူများ၏ စကားကိုနားမထောင်ဟု ရှီဗာနာဇေက ထင်သည်။ ထို့အပြင် ၁၉၉၀ ပြည့်နှစ် ဂေါ်ဘားချက် နိုဘယ်ဆုရစဉ်က သူ့အမည်ကို ထည့်သွင်းမပြောခဲ့သည့်အတွက်လည်း သူမကျေနပ်။ အကယ်၍ ဂေါ်ဘားချက်က စကားတစ်လုံးနှစ်လုံးသာ ထည့်ပြော



ခဲ့လျှင် သူလည်း နိဘယ်ဆရာနိုင်သည်ဟု ရှိဇာနာဇက ယူဆသည်။ ဂေါ်ဘားချက်သည် သူ၏ နိုင်ငံခြားရေးဝန်ကြီး ရှိဇာနာဇ အောက်တိုင်၌ ထင်ရှားလာသည်ကိုလည်း မလိုလားဟု ရှိဇာနာဇကထင်သည်။ အာဏာသိမ်းမှုအတွင်းက ယင်းတွင် ဂေါ်ဘားချက်ပါဝင်ပတ်သက်နေသည်လားဟုလည်း ရှိဇာနာဇ ဖြောင်မေးခဲ့သည်။ ဂေါ်ဘားချက်၏ နှုတ်ထွက် မိန့်ခွန်းတွင် စစ်အေးတိုက်ပွဲ အဆုံးသတ်ရေးအတွက် သူလည်းပါဝင်ဆောင်ရွက်ခဲ့ကြောင်း ထည့်ပြောပေးရန် အကြံပြုသော် လည်းထည့်မပြောခဲ့။ ယခုတော့ ရှိဇာနာဇသည် သူ့အလုပ်ဟောင်းသို့ ပြန်သွားသည်မှာ မဟာအမှားဟု ထင်နေသည်။

ဝက်သစ်ချသားအခန်းထဲမှ လူများ အရက်ခွက်မြှောက်ဆုတောင်းပြီးနောက် အရက်များထပ်ဖြည့်နေစဉ် ဂေါ်ဘားချက်သည် သူ၏လူငယ်ကွန်မြူနစ်ဘဝနှင့် သူ့ဘဝတွင် အရေးပါဆုံးသော မိခင် ဆူးဆလော့အကြောင်းကို ပြန်တွေးနေမိသည်။ ဆူးဆလော့သည် သီလရှိသူဖြစ်ပြီး စတာလင်နှင့် ဂေါ်ဘားချက်ခေတ်နှစ်ခုအကြား ကွန်မြူနစ်အတွေး အခေါ်ကို ပျိုးထောင်လာခဲ့သူဖြစ်သည်။ တစ်ချိန်က ဂေါ်ဘားချက်သည် ဆူးဆလော့ကို အတော်ဝင်ကြည်ညိုလေးစားခဲ့သည်။ ဆူးဆလော့ကလည်း ဂေါ်ဘားချက်ကို မြေတောင်မြှောက်ပေးခဲ့သည်။ သို့သော် သူ့တပည့်သည် တစ်ချိန်တွင် ကွန်မြူနစ် ပါတီကို ပျက်အောင်လုပ်လိုမိမည်ဟု မထင်ခဲ့။ အလက်ဇန်းဒါး ယာကော့လက်ကမူ ဆူးဆလော့ကို တစ်မျိုးမြင်သည်။ သူ၏လေ့လာချက်အရ ဆူးဆလော့သည် တွေးခေါ်ပညာရှင်တစ်ယောက်ဖြစ်ပြီး စတာလင်လက်ထက်တွင် လူ့အမြောက် အမြားသတ်သည့်ဌာန၏ ဒါရိုက်တာဖြစ်သည်ဟုလည်း သိထားသည်။ ဆူးဆလော့သည် ဖမ်းဆီးမှုများကို ကိုယ်တိုင်လုပ်သူ၊ သို့မဟုတ် စေခိုင်းသူဖြစ်သည့်ပြင် ဘောလ်တစ်ဒေသမှ ထောင်ပေါင်းများစွာသောလူများကို နှင်ထုတ်ရာတွင် တာဝန်ရှိသူ ဖြစ်သည်သာမက ထင်ရှားသည့် အနုပညာရှင်များနှင့် သိပ္ပံပညာရှင်များကို ကွပ်မျက်ခဲ့သူလည်း ဖြစ်သည်ဟု သိထားသည်။ သူ့အမြင်အရ ဂေါ်ဘားချက်၏လက်ဦးဆရာမှာ လူသားမျိုးနွယ်အပေါ်ကျူးလွန်သောရာဇဝတ်မှုဖြင့် တရားစွဲဆို အပြစ်ပေး သင့်သည် ဟူ၍ဖြစ်သည်။ သို့သော် သူက ဘာမျှမပြောခဲ့။

ဂေါ်ဘားချက်သည် သူ့အားသစ္စာရှိမှုအပေါ် ကျေးဇူးတင်ကြောင့် မပြောတတ်သော်လည်း ထိုညနေ စိတ်ခါတ် အကျဆုံး အချိန်တွင် သူ့အနီးတွင်ရှိနေကြသည့်အတွက် အလွန်ပင်ကျေးဇူးတင်မိသည်။ 'ကျွန်တော်နဲ့အတူ ရှိနေသူတွေက ကျွန်တော်အရင်းနှီးဆုံးမိတ်ဆွေတွေနဲ့ လုပ်ဖော်ကိုင်ဖက်တွေပါ။ သူတို့ဟာ ကျွန်တော်သမ္မတ သက်တမ်းနောက်ဆုံးလမှာ ကျွန်တော်ခံစားနေရတဲ့စိတ်ဖိစီးမှုကိုမျှဝေခံစားခဲ့ကြတယ်။' ထိုလူများသည် ဖြစ်ပျက် သွားသည်များနှင့် ပတ်သက်၍ နားလည်ပေးနိုင်သူများလည်း ဖြစ်ကြသည်။ ' သူတို့အများစုဟာ ကရင်မလင်မှာ အချိန်ပြည့် တာဝန်ထမ်းဆောင်နေကြတဲ့ လူတွေပါ။သူတို့ဟာ တာဝန်အရမဟုတ်ဘဲ တကယ်ခံစားချက်နဲ့လာကြတာကြောင့် ကျွန်တော် သူတို့ကိုသိပ်ပြီး ကျေးဇူး တင်ပါတယ်။' ဟု သူကပြောခဲ့သည်။ သူထမ်းဆောင်ရသည့် သမိုင်းပေးတာဝန်မှာ မည်မျှကြီးလေးကြောင်း၊ ဘယ်ခါ



တစ်ရံ မည်မျှခက်ခဲကြောင်း၊ အဖြစ်အပျက်များမှာ မကြာခဏဆိုသလို စိတ်ညစ်ရသည်အထိ ဖြစ်ရကြောင်း ထိုလူများသာ သိနိုင်သည်ဟု သူက ယုံကြည်သည်။

ဆိုဗီယက်ခေါင်းဆောင်၏ နောက်ဆုံးနေ့အဖြစ်ကို မခံစားလို၍ ဂေါ်ဘားချက် ကရင်မလင်တွင် သန်းခေါင်နီးသည် အထိ နေခဲ့သည်။

ဂရာချက်က နောက်ပိုင်းပြောပြရာတွင် 'ကျောညက် နှစ်ပုလင်းကုန်သွားတယ်အခြေအနေက ဆွေးမြေ့ လွမ်းဆွတ် စရာလေကြီးမားတဲ့ အရာကြီးတစ်ခုပြီးဆုံးသွားသလို ခံစားနေရတယ်အားလုံးအတူတူ မှုဆခံစားခဲ့ကြရတယ်' ဟုဆိုသည်။

ဂေါ်ဘားချက် သူ့ရဲဘော်များကိုနှုတ်ဆက်ကာ ဆီဖိုတ်အဆောက်အအုံမှ ထွက်ကာ ကရင်မလင် ရင်ပြင်သို့လာတော့ ဇီးလ်အမျိုးအစားကားကြီးကသူ့ကိုစောင့်နေသည်။ယာဉ်မောင်းက နှစ်နယ်နေသည့် သမ္မတဟောင်းကိုတင်ကာ လူသူကင်းသည့် မြို့လယ်လမ်းများအတိုင်း မောင်းလာခဲ့သည်။ရာသီမှာ အတော်လေး အေးနေပြီး ကားရှေ့မီးရောင်ကြောင့် အေးခဲနေသောနှင်းများမှာ တစ်လက်လက် ဖြစ်နေသည်။သမ္မတစံအိမ်ကြီး ကိုရောက်တော့ ယာဉ်မောင်းသည် ခါတိုင်းလို ကားကို ကားဂိုဒေါင်ထဲမသွင်းဘဲ ပြန်လှည့်မောင်းသွားသည်။

အိမ်ထဲသို့ ဝင်လိုက်သည်တွင် ဂေါ်ဘားချက် အံ့အားသင့်သွားရသည်။အဝတ်အစားများ၊ ဖိနပ်များ၊ စာအုပ်များ၊ ဘောင်တပ်ခါတံပုံ များမှာ ကြမ်းပေါ်တွင် ပုံနေသည်။အချို့လည်း ကတ္တူပုံးများ၊ကုန်သေတ္တာများတွင် ထိုးကျိတ်ထည့် ထားသည်။ အိမ်ပြောင်းရန်ပြင်ထားသည့်သဘော။ ထိုညသည် ခါတိုင်းလို ဇနီးဖြစ်သူနှင့် အိမ်ကိုပတ် ၍ လမ်းလျှောက်ကာ အနားယူရမည့် ညမျိုးမဟုတ်ပေ။ နောက်ပြီး သူ့ကိုယ်တိုင်ကလည်း တုပ်ကွေးဖြစ်ချင်သလိုလို။



ကရင်မလင်၏ အခြားတစ်နေရာတွင် ယဲ့ဆင်သည်လည်း ညဉ့်နက်သည်အထိ အိမ်မပြန်သေးဘဲ ရှိနေသည်။ ထိုညက ဂေါ်ဘားချက်ကျောညက်ထဲတွင် နှစ်နေခဲ့သော်လည်း ယဲ့ဆင်မှာ ဘာမျှမသောက်ခဲ့။ ယဲ့ဆင်မှာ လက်နက်ကိုင် တပ်ဖွဲ့များ၏ စစ်သေနာပတိချုပ်အဖြစ်နှင့် နျူကလီးယားလက်ဆွဲအိတ်ကို ကိုင်ထားရသဖြင့် တာဝန်သိပ်ကြီးနေသည်။ တာဝန်လွှဲပြောင်းမှုကို အပြီးသတ်လုပ်ဆောင်ရန် မာရှယ် သူ့အခန်းထဲဝင်သွားတော့ ယဲ့ဆင်မှာ စိတ်ပင်ပန်းနေဟန် တွေ့ရသည်။ ထုံးစံအတိုင်း စိတ်ထဲတွင် ပေါက်ကွဲပြီးနောက် ကိုယ့်ကိုကိုယ် သံသယစိတ်နှင့် နောင်တရသည့် စိတ်များဝင်နေသည်ထင်၏။

လွန်ခဲ့သည့် တစ်နာရီကမှ နိုင်ငံရေးအနေအထားမတူသော သမ္မတနှစ်ယောက် တစ်မြို့တည်းတွင် နေခဲ့ကြ သေးသည်။ ယခုတော့ ယဲ့ဆင်တစ်ယောက်တည်း စည်းမျဉ်းသစ်တွေနှင့် နေနေရလေပြီ။အာဏာကုန်ရအောင် သူလိုက်မိသည့်

အတွက် သူ့တွင် သောကတွေ ဝေနေရပြီဟု နောက်ပိုင်းတွင် သူဝန်ခံပြောကြားခဲ့သည်။

သူသည် လက်ဆွဲအိတ်ထဲမှ ဆက်သွယ်ရေးမှန်သားပြင်၊ နျူကလီးယားခလုတ်များနှင့် တယ်လီဖုန်း စနစ်တို့ကို စိတ်ဝင်တစား ကြည့်နေသည်။ ထိုအရာများနှင့် သူပြည့်ပြည့်ဝဝ အသားကျသွားသည်ကို မာရှယ်တွေ့ခဲ့ရသည်။ ကျွန်တော် ယဲ့ဆင်နဲ့ နောက်ထပ်တစ်နာရီ နေပြီးတော့ လက်နက်ကိုင်တပ်ဖွဲ့များပြဿနာကို ဆွေးနွေးခဲ့ကြတယ်။ ဟု မာရှယ်ကဆိုသည်။

ည ၇ နာရီတွင် ဂေါ်ဘားချက် လက်နက်ကိုင်တပ်ဖွဲ့များ၏ စစ်သေနာပတိချုပ်အဖြစ်မှ နှုတ်ထွက်ကြောင်း လက်မှတ်ထိုးပြီး ကတည်းက ၃-၈ သန်းသော ဆိုဗီယက်တပ်ဖွဲ့များ မရှိတော့ပြီ။ သူတို့သစ္စာရှိရသော နိုင်ငံလည်း မရှိတော့ပြီ။ နျူကလီးယားတပ်ဖွဲ့များမှာ ရီပတ်ဘလစ်လေးခုတွင် ရှိနေကြသည်။ ယခုတော့ ၎င်းတို့ ရုရှလက်အောက်တွင် ရောက်သွားလေပြီ။ ကာကွယ်ရေးဝန်ကြီးလည်းဖြစ်၊ လွတ်လပ်သောနိုင်ငံများနေသဟာယအဖွဲ့၏ လက်နက်ကိုင်တပ်ဖွဲ့များ စစ်ဦးစီးချုပ်လည်းဖြစ်သူ မာရှယ်မှာလည်း တာဝန်တွေလိုလာခဲ့သည်။ သူက စစ်တပ်ပြိုကွဲလျှင် ဖြစ်လာနိုင်သည့် ရှုပ်ထွေးမှု ကို ယဲ့ဆင်အား တင်ပြသည်။

ကွန်မြူနစ်အင်အားကြီးနိုင်ငံပြိုကွဲပြီးနောက် ဆိုဗီယက် ကြည်း ရေ လေ တပ်ဖွဲ့များ လွတ်လပ်သော နိုင်ငံသစ် များတွင် အသီးသီးရှိနေကြသည်။ထိုအထဲမှ ရုရှလူမျိုးသမားရိုးကျတပ်ဖွဲ့များ ဆုတ်ခွာရေးနှင့် နျူကလီးယားလက်နက်များ ရွှေ့ပြောင်းရေးကို မာရှယ်က ကြီးကြပ်ရမည်ဖြစ်သည်။ ဆိုဗီယက်ယူနီယံ မပြိုကွဲမီက ဆိုဗီယက်တပ်ဖွဲ့များ စစ်ဆင်ရေးနယ်မြေမှာ ပစိဖိတ်သမုဒ္ဒရာမှသည် အနောက်ဥရောပအထိ ဧရိယာစတုရန်းမိုင် ၈.၆၅ သန်းရှိခဲ့သည်။ ယခုတော့ ရုရှနယ်နိမိတ်အတွင်း ဧရိယာစတုရန်းမိုင် ၆.၆ သန်းသာရှိတော့သည်။

စစ်ဆင်ရေးမြေပုံများမှာလည်း ခေတ်မစီတော့။ မော်စကိုမှာ အက်စတိုးနီးယား၊ လတ်ဗီးယား၊ လစ်သူယေး နီးယားတို့ကို သူတို့၏ ဘောလ်တစ်ပင်လယ် သင်္ဘောဆိပ်များနှင့်အတူ ဆုံးရှုံးခဲ့ရပြီ။ဥရောပပဟိုမှ မော်လဒိုဗား၊ ဘဲလားရုစ်နှင့် ယူကရိန်းတို့ကိုလည်း ဆုံးရှုံးခဲ့ရပြီ။ ကော့ကေးရှပ်နိုင်ငံများဖြစ်သော အာမေဇီးယား၊ဂျော်ဂျီယာနှင့် အီတလီတို့ကိုလည်း ဆုံးရှုံးခဲ့ရပြီ။တစ်ချိန်က သစ္စာရှိခဲ့သော ကဇက်စတန်၊ ကာဂျစ်စတန်၊ တာဂျစ်ကစ်စတန်၊ တပ်ကမင်နစ်စတန်နှင့် ဥဇဘက် ကစ်စတန်တို့ကိုလည်း ဆုံးရှုံးခဲ့ရပြီ။

အစိုးရသစ်များလည်း ဆိုဗီယက် စစ်ဘက်လက်ကျန်ပစ္စည်းများကို သိမ်းယူခြင်းဖြင့် အလုပ်များနေကြသည်။ နေရာတကာတွင် ရှုပ်ထွေးလျှက်ရှိနေသည်။ သင်္ဘောများနှင့် လေယာဉ်များတွင် အခြားရီပတ်ဘလစ်များက သိမ်းယူသွားမည်စိုးသောကြောင့် ရုရှတပ်မှူးများကို အလျှင်စလိုခန့်ထားလိုက်သည်။ မာရှယ်၏အကြံပေးချက်အရ သည်မနက် တွင် ယဲ့ဆင်သည် စက်စမ်းဆဲရိုသေးသည့် ခေတ်သော အက်ဒ်မားရဲ ကူဇနက်ဆော့ လေယာဉ်တင် သင်္ဘောအပါအဝင်





ဆိုဗီယက်သင်္ဘောအုပ်ကို ခရိုင်းမီးယားဆိပ်ကမ်းဆိပ်စတိုပိုးမှ ရုရှနိုင်ငံ မြောက်ဘက်ရှိ မားမန့်ဆိပ်ကမ်းသို့ ပြောင်းရွှေ့ ခိုင်းခဲ့သည်။ ယူကရိန်းတို့ သိမ်းသွားမည်စိုး၍ဖြစ်သည်။

ယူကရိန်းသမ္မတ လီယိုနစ် ခရက်ချွတ်က သူနယ်မြေအတွင်းရှိ ဆိုဗီယက်တပ်ဖွဲ့များနှင့် ပတ်သက်၍ သူ့သဘောထားကို အစဗဏ်ရှား သတင်းစာနှင့်အင်တာဗျူးတွင် ထည့်သွင်းပြောကြားခဲ့သည်။ သူက သူနယ်မြေအတွင်းရှိ တပ်ဖွဲ့များ စစ်သေနာပတိချုပ် ယဲ့ဆင်၏ လက်အောက်တွင် ရှိနေမှုကို ကန့်ကွက်မည်မဟုတ်ကြောင်း ပြောကြားခဲ့သည်။ သို့ရာတွင် မဟာဗျူဟာမြောက် ဒုံးကျည်များနှင့် နည်းဗျူဟာ နျူကလီးယားလက်နက်များကိုမူ စစ်ဆင်ရေးအဆင့် လျှော့ချပစ်ရမည်ဟု ဆိုသည်။\* အိပေါယ်က ကျုပ်တို့မှာ ကျုပ်တို့မှာ နျူကလီးယား လက်နက်တွေတော့ရှိမယ်၊ ဒါပေမယ့်ပစ်လွှဲမရဘူး၊ ဒီတော့ အဖြစ်ဆိုးတွေ ကြုံလာရရင်း ယူကရိန်းမှာ တာဝန်မရှိဘူးလို့ ကမ္ဘာကသိသွားလိမ့်မယ်၊ ဟု သူကဆိုသည်။

သမားရိုးကျ တပ်ဖွဲ့များနှင့် ပတ်သက်၍ ခရက်ချွတ်က ရုရှအရာရှိများကိုလည်း ထုတ်မပစ်။ ဆိုဗီယက်၏ အခြားနေရာများတွင် တာဝန်ထမ်းဆောင်နေကြသည့် ယူကရိန်းစစ်သားများကိုလည်း ယူကရိန်းတွင် တာဝန်ထမ်းဆောင်ရန် ပြန်မခေါ်ဟု ဆိုသည်။\* အဲဒီလို လုပ်လိုက်ရင် အကုန်ရှုပ်ကုန်မယ်၊ ယူကရိန်းလူမျိုးတွေ ယူကရိန်းကို အမြန်ပြန်လာဖို့ဆိုတာ လက်တွေ့မဖြစ်နိုင်ဘူး၊ အဲဒါဆိုရင် ဒီမှာနေကြတဲ့ ၁၁.၅ သန်းသော ရုရှလူမျိုးတွေ ရုတ်ရုတ်သံသံ ဖြစ်ကုန်မှာပေါ့၊ ဟု သူကဆိုသည်။

ခရက်ချွတ်က ရုရှတွင် ယူကရိန်းအမြောက်အမြားနေထိုင်ကြသည်၊ သို့သော် ယူကရိန်းကျောင်း တစ်ကျောင်းမျှ မရှိဟု ဆိုသည်။ ထို့ပြင် ရုရှတွင် ယူကရိန်းသတင်းစာ တစ်စောင်မျှမရှိဟုဆို၏။ နောက်ပြီး ယူကရိန်းကလေးများ တစ်ဝက်ခန့်မှာ ယူကရိန်းရှိ ရုရှစကားပြောကျောင်းများတွင် နေကြရသည်ဟုလည်း ဆိုသည်။

သန်းခေါင်ရောက်ရန် နီးလာတော့ မာရှယ် ကရင်မလင်မှ ပြန်ခဲ့သည်။ သူ့ကို သတင်းထောက်များက နျူကလီးယားလက်နက်များကို နိုင်ငံရေးအရ မည်သူထိန်းချုပ်သနည်းဟု ဝိုင်းမေးကြသည်။ သူ့လျှောက်လာစဉ် ရုရှသတင်းစာဆရာတစ်ယောက်က လှမ်း၍ \* နျူကလီးယားခလုတ်ပေါ်မှာ ဘယ်သူလက် ရှိနေလဲ\*

\* စိတ်ချရတဲ့လက် ရှိနေပါတယ်၊ ဟု ပြုံးကာ ပြန်ပြောလိုက်သည်။



၁၉၉၁ ခုနှစ် ဒီဇင်ဘာလ ၂၆ ရက်နေ့ နံနက်သည် တနင်္ဂနွေနေ့ဖြစ်ပြီး အတော်လေးအေးသည်။ အပူချိန်မှာ သူ့အောက် ၆ ဒီဂရီတွင် ရောက်နေပြီး သမ္မတ၏စံအိမ်အမိုးပေါ်တွင် နှင်းများဖုံးနေပြီး ယင်းအောက်တွင် ရေများခဲနေသည်။ ဂေါ်ဘားချက်နိုးတော့ စီးလ်အမျိုးအစားကားကြီး အိမ်ရှေ့တွင် သူ့အားစောင့်နေသည်ကို မတွေ့ရ။ သမ္မတအား သယ်ယူပို့ဆောင်ရေးကို ဒီဇင်ဘာလ ၂၉ ရက်နေ့အထိ ဆက်လက်ရှိနေမည်ဆိုသော ယုံဆင်၏ အခြားကတိတစ်ခု ဖျက်ခဲ့လေပြီ။ သူ့ လုံခြုံရေးများက အခြား စီးလ်ကားတစ်စီးကို ခက်ခက်ခဲခဲ ရယူပေးခဲ့သည်။ ယင်းမှာလည်း ယုံဆင်က သနားသဖြင့် ပေးလိုက်ခြင်းဖြစ်သည် ဟူ၏။ ထို့ကြောင့် ဂေါ်ဘားချက် ကရင်မလင် သို့ ပြန်သွားကာ သူ့စားပွဲများကို ရှင်းလင်းပြီး နောက်ဆုံးတွေ့ချိန်းဆို ထားသူများနှင့် တွေ့ဆုံနိုင်တော့သည်။

သမ္မတသစ်က ဂေါ်ဘားချက်သည် ရုရှသမ္မတအပေါ် မှီခို အားထားနေရမည်ဟူသော သဘောကိုပြနေသည်။ ယုံဆင်က သူ၏ လုံခြုံရေးအကြီးအကဲ ကော်ဇော်ကော့အား ဂေါ်ဘားချက်တို့ မိသားစု မြန်မြန်အိမ်ပြောင်းစေရန် ဂေါ်ဘားချက်၏ လုံခြုံရေးများနှင့် ယာဉ် မောင်းများကို နှိပ်ကွပ်ရန် နိုင်းထားသည်။ သူ မည်သည့်ကတိတွေ ပေးခဲ့သည်ဖြစ်စေ သူသည်တစ်ဦးတည်းသော သမ္မတဖြစ်၍ သမ္မတ အိမ်တော်ကို ချက်ချင်းရရမည်ဖြစ်သည်ဟု နောက်ပိုင်းတွင် သူက ပြောခဲ့သည်။ ဘာဗစ်ကာ-၄ မှာ စစ်စခန်းတစ်ခုဖြစ်၍ နိုင်ငံ၏ ထိပ်တန်းခေါင်းဆောင်အတွက် ဆက်သွယ်ရေးစနစ်များ ရှိသည်။ စစ်သေနာပတိချုပ်အနေဖြင့် ဘယ်ကိုသွားသွား နျူကလီးယား လက်ဆွဲအိတ်နှင့် ဗိုလ်မှူးကြီးများ ခြံရံကာ သွားသည်။

အရပ်သားဘဝသစ်ဖြင့် ဂေါ်ဘားချက်မှာ ငှားထားသည်

အခန်း ( ၂၇ )  
ဒီဇင်ဘာလ ၂၆ ရက်၊  
နောက်တစ်နေ့



ဆိုဗီယက်ယူနီယံ၏ နောက်ဆုံးနေ့ရက်များ

ဖီးလ်ကားထဲတွင်ထိုင်ကာ ရဲကား ရှေ့တစ်စီး နောက်တစ်စီးဖြင့် သီးသန့် အလယ်ယာဉ်ကြောမှ သွားနေနိုင်ပေသေးသည်။ ကရင်မလင်ကို သူ့ရောက်သွားတော့ ဆိန်တိ အဆောက်အဦပေါ်တွင် ရုရှအလံ လွှင့်ထူထားသည်ကို တွေ့လိုက်ရသည်။ လုံခြုံရေးအစာနှင့်တွေ့ကလည်း မျက်နှာကြော တင်းတင်းနှင့်။ ဂေါ်ဘားချက်၏ နောက်ဆုံးတာဝန်များ အတွက်ကူညီရန် ရောက်လာကြသော ဂရာချက်နှင့် ချန်ညာယက် တို့သည်လည်း လုံခြုံရေးအစောင့်များနှင့် အခြားအကူဝန်ထမ်းအား အမိန့်သစ်များချထားသည်ကိုတွေ့ခဲ့ရသည်။ ဂေါ်ဘားချက် အနေအထားပြောင်းသည်နှင့် မိမိတို့ကို ရိုင်းပျဉ္စာ ဆက်ဆံခံရကြောင်း ဂရာချက် တွေ့ခဲ့ရသည်။

ဂေါ်ဘားချက် အသွင်အပြင်မှာ ညှိုးနွမ်းနေကြောင်း သူတို့နှစ်ယောက် သတိထားမိသည်။ အရက်နာကျ သည့်ကြားမှ တုပ်ကွေးကလည်း ရှိနေပြန်သည်။ ရာထူးမှ အတင်းအကျပ်ဖယ်ရှားခြင်းခံခဲ့ရသည့်ပြင် သူ့ကိုသူနှင့် စိတ်ဓါတ် ကျဆင်းနေသော ရိုင်ဆာကိုပါ ဂရုစိုက်နေရသည်။ အရိုင်းစိုင်းဆုံးနှင့် ဆိုဗီယက်အစဉ်အလာတွင် အဆိုးရွားဆုံး ကန်အထုတ်ခံရပုံကို သူပြန်လည်တွေးကြည့်နေမိသည်။

‘ သူတို့က ကျုပ်ကို စံအိမ်ကလဲ မောင်းထုတ်တယ်၊ ကားကိုလဲ ပြန်သိမ်းတယ်၊’ သူက ရုံးခန်းထဲသို့ ဝင်သွားရင်း ဒေါသတကြီး ဆိုသည်။ တံခါးပေါ်တွင် ‘မိခေးဂေါ်ဘားချက်၊ သမ္မတ၊ ဆိုဗီယက်ယူနီယံ၊’ ဟူသော ကြေးဆိုင်းဘုတ်ကတော့ ရှိနေဆဲ။ သူ့စားပွဲနောက်တွင်လည်း အနီရောင်အလံက ရှိနေဆဲ။

ကရင်မလင်မှ သမ္မတရုံးခန်းကို ဂေါ်ဘားချက် ဘာကြောင့် ပြန်သုံးချင်နေသနည်းဟု ချန်ညာယက် စဉ်းစား ကြည့်နေသည်။ သူ့ရန်သူများက သူ့ကို မလေးမစား ဆက်ဆံချင်နေသည်။ သို့သော် ယခုလို ဆတ်ဆတ်ထိ မခံသည့်အချိန်တွင် ဂေါ်ဘားချက်အား ဆန့်ကျင်ရန်မှာ မလွယ်မှန်းလည်း ချန်ညာယက်တွေ့နေရသည်။ ‘ သူက ခေါင်းမာတယ်၊ အခြေအတင် ပြောတဲ့အခါ ကျုပ် သူ့ကို ရဲရဲတင်းတင်းမပြောရဲဘူး၊ သူ့သမ္မတမဟုတ်တော့တာကို ကျုပ်ကအခွင့်ကောင်းယူတယ်လို့ ထင်သွားမှာစိုးလို့၊’ ဟု ချန်ညာယက်က ဆိုသည်။

ရုရှသတင်းစာများတွင် ဂေါ်ဘားချက်၏ နှုတ်ထွက်မိန့်ခွန်းသတင်း ဝေဝေဆာဆာ မထည့်ကြ။ ယုံဆင်ကို အားလုံးကကြောက်နေကြသဖြင့် သတင်းစာတစ်စောင်မျှ မိန့်ခွန်းအပြည့်အစုံမထည့်ကြဟု ချန်ညာယက်ဆိုသည်။ နှုတ်ထွက် သွားသည့် သမ္မတအား ဝေဖန်သည့်သတင်းများသာပါသည်။ ရုရှပါလီမန်အာဘော် ရှိစီစကားယား ဂဇက်တား သတင်းစာက မျက်နှာဖုံးတွင် ‘ အနောက်နိုင်ငံများက ဂေါ်ဘားချက်ကိုယုံ၊ ရုရှတွေက ယုံဆင်ကိုယုံ၊’ ဟူသောခေါင်းစဉ်ဖြင့် ဝေဖန်ချက်သတင်းဆောင်းပါးကိုဖော်ပြသည်။ (ထိုသတင်းစာက နောက်နေ့တွင် မိန့်ခွန်းအပြည့်အစုံဖော်ပြခဲ့သည်။) ဆောင်းပါးရှင်က အမေရိကန်သည် ဂေါ်ဘားချက် ဦးဆောင်သော ဆိုဗီယက်ယူနီယံ ဆက်လက်တည်ရှိစေလိုသည်ဟု



ရေးခဲ့သည်။\* ဂေါ်ဘားချက်သည် သူ့ကိုသူ နိုင်ငံတကာခေါင်းဆောင်အဖြစ် ပြုလိုသည်။ယဲ့ဆင်ကတော့ ထိုသို့မဟုတ်ပေ။ သူက ရှုရှုအကျိုးစီးပွားမှလွဲ၍ ဘာကိုမျှ စိတ်ဝင်စားသူမဟုတ်။ ရှုရှုကို အထွေထွေ သမိုင်းလမ်းကြောင်းထဲ သွတ်သွင်းရ သည်ကို ကျေနပ်နေသူဖြစ်သည်။\* ဟု ရေးထားသည်။ နောက်ပြီး လူထုသဘောထားကောက်ယူမှုများအရ ဂေါ်ဘားချက် နှုတ်ထွက်သွားသည်ကို ထောက်ခံသူက ၆၃ ရာခိုင်နှုန်းရှိပြီး ဆိုဗီယက်ယူနီယံသည် နေသဟာယထဲတွင် တစ်နည်းတစ်ဖုံ တည်ရှိနေမည်ဟု ယုံကြည်ကြေသူများက ၆၆ ရာခိုင်နှုန်းရှိသည်ဟုလည်း ဖော်ပြထားသည်။

အခြားဆောင်းပါးရှင်တစ်ဦးကလည်း ဆိုဗီယက်ယူနီယံ ထိပ်တန်းကွန်မြူနစ်ခေါင်းဆောင်များကို တရားရုံးတင် စစ်ဆေးသင့်သည် ဟု ရေးထားသည့်အတွက် ဂေါ်ဘားချက်နှင့် သူ့လက်ထောက်များ စိတ်ပူခဲ့ရသေးသည်။\* နှုရင်းဘတ် တစ္ဆေ \* ဟူသောခေါင်းစဉ်ဖြင့် ရေးသော ထိုဆောင်းပါးတွင် နာဇီဝါဒကြောင့် ဂျာမန်လူမျိုးတိုင်း အပြစ်ရှိသည်မဟုတ်။ နာဇီခေါင်းဆောင်များတွင်သာ အပြစ်ရှိသည်။ ကွန်မြူနစ်ဝါဒအောက်တွင် လူပေါင်း သန်း ၅၀ သေခဲ့ကြရသည်။ ကမ္ဘာတွင် မည်သည့်ပါတီမှ ကိုယ့်လူမျိုးကို ထိုမျှလောက် သေအောင်မလုပ်ဟု ရေးထားသည်။

အချို့သတင်းစာများကတော့ နှုတ်ထွက်သွားရသည့် သမ္မတအပေါ် စာနာစွာရေးကြသည်။ယခင် ဆိုဗီယက်အစိုးရ အာဘော် သတင်းစာဖြစ်သော အစ်ဇဗက်ရှား က မျက်နှာဖုံးတွင် \* သူသည် ကျွန်ုပ်တို့ကို တည့်တည့်ပွင့်လင်းစွာကြည့်ကာ အမြင့်ဆုံးရာထူးမှ နှုတ်ထွက်သွားခဲ့သည်။ သူတတ်နိုင်သမျှ လုပ်ခဲ့ပေသည်။\* ဟု ရေးထားသည်။အခြားဆောင်းပါးရှင်တစ်ဦး ကလည်း အခမ်းအနားကလေးမှ မလုပ်ပေးလိုက်သည့်အတွက် ဝေဖန်လိုက်သည်။သူက \* ဤသည်မှာ ကျွန်ုပ်တို့၏ နိုင်ငံနှင့် လူမျိုးသိက္ခာဖြစ်ပြီး လက်ရှိနိုင်ငံရေးခေါင်းဆောင်များ၏ ဂုဏ်နှင့်လည်း ဆိုင်သည်။ သည်အတွက် နောင်တစ်ချိန်တွင် ကျွန်ုပ်တို့ ရှက်ရလိမ့်မည်။ယခုပင်လျှင် ကျွန်ုပ်တို့ စိတ်မကောင်းရပါ။\* ဟုရေးထားသည်။ နောက်တစ်ယောက်ကလည်း ဂေါ်ဘားချက်သည် သတင်းစာလွတ်လပ်ခွင့်ကို ပေးခဲ့သည်။ကြောက်စိတ်ကို ဖယ်ရှားပေးခဲ့သည်။ ကိုယ့်ကိုကိုယ် လေးစားမှု ရှိစေရန် လမ်းဖွင့်ပေးခဲ့သည်ဟု ရေးခဲ့သည်။

ဂေါ်ဘားချက် နံနက်ပိုင်း ပေးစာများရေးနေစဉ် အီတလီသတင်းစာဆရာ ဂူလီယက်တို ချေဆာ ကရင်မလင်သို့ ရောက်လာသည်။သူနှင့်အတူ အင်ရစ်ကိုဆင်ဂါလည်းပါလာသည်။ ဂေါ်ဘားချက် သာမန်အရပ်သားဘဝဖြင့် ပထမဆုံး အင်တာဗျူးလာလုပ်ခြင်းဖြစ်သည်။ အနေအထားထူးခြားနေသည်ကို သတင်းထောက် နှစ်ယောက် သတိပြုမိသည်။\* အရာရာဟာ ရှုပ်ထွေးနေတယ်။ လူတိုင်းကလဲ သူတို့ရာထူးတွေကနေ ထွက်သွားကြပြီ။ ယဲ့ဆင်ရဲ့လူတွေကလဲ ရောက်လာနေပြီ။ စောင့်ရတာ စိတ်မရှည်နိုင် ဖြစ်နေကြတယ်။\* ချေဆာက ပြန်ပြောပြသည်။ဂေါ်ဘားချက်စားပွဲနောက်ဘက် အလံတိုင်၌ အလံနီကို သူတို့သတိထားမိကြသည်။ဆိုဗီယက်ယူနီယံ ဆက်လက် တည်ရှိနေပြီး ဂေါ်ဘားချက်လည်း



ဆိုဗီယက်ယူနီယံ၏ နောက်ဆုံးနေ့ရက်များ

သမ္မတအဖြစ် ဆက်လက်ဖြစ်နေသည့်သဘောဆောင်နေသည်ဟု သူတို့က ဆိုသည်။ ဂေါ်ဘားချက်က အီတလီ သတင်းထောက်များကို ထုံးစံအတိုင်း ပျူပျူငှာငှာ ကြိုဆိုသည်။ သို့သော် ဂေါ်ဘားချက် စိတ်လက်မကြည်လင်သည်ကိုတော့ ချေဆာ သတိထားမိသည်။

ဂေါ်ဘားချက်က သူ့သမ္မတဖြစ်စတွင် အီတလီနိုင်ငံ စန္ဒလီကျွန်းသို့ ရောက်ခဲ့ပုံများကို ဧည့်သည်များအား ပြောပြနေသည်။ ဆိုဗီယက်ယူနီယံ ပြိုလဲပုံအကြောင်းကို ပြောပြရာတွင်မူ သူ့တွင် နာကျည်းမှုကို တွေ့နေရသည်။ သူက ဆိုဗီယက်ယူနီယံ ပြိုလဲခြင်းကို အာဏာသိမ်းခြင်းဖြစ်သည်ဟုဆိုသည်။ အယ်လ်မာ-မက်တာမြို့ ထိပ်သီး အစည်းဝေး ပြီးသည့်နောက် လုပ်သောသတင်းစာရှင်းလင်းပွဲကို ကြက်တိုက်ခြင်းဟု သတ်မှတ်ကြောင်း ပြောခဲ့သည်။

ဂေါ်ဘားချက်က ' နိုင်ငံပြောင်းလဲသွားသလို ကျုပ်လဲ ပြောင်းလဲသွားတယ်၊ ဒါပေမယ့် နိုင်ငံပြောင်းလဲအောင် ကျုပ်လုပ်ခဲ့တာ၊ တကယ်တော့ အမိနိုင်ငံကိုကမ္ဘာ့အသိုက်အဝန်းထဲ ဝင်ဆန့်နေပြီး ကမ္ဘာ့တန်ဖိုးနဲ့အညီ ဆက်လက်ရှိ နေအောင် လုပ်ပေးနိုင်တာဟာ ရှားပါးတဲ့အခွင့်အရေးပါ။ အဲဒါကြောင့် ဘယ်လိုတွေပဲဖြစ်ဖြစ် ကျုပ်ရဲ့တာဝန် ပြီးပြည့်စုံ သွားပြီလို့ သတ်မှတ်တယ်။ ' ဟု ဆိုသည်။

သူ၏ နှုတ်ထွက်မှုနှင့် ပတ်သက်ပြီး မိသားစုက မည်သို့ခံစားရသနည်းဟု မေးသောအခါ သူက ' အဲဒီအပေါ် ခံနိုင်ရည်ရှိတဲ့အတွက် ကျုပ်မိသားစုကိုကျေးဇူးတင်မိတယ်။ ' ဟု ပြန်ဖြေသည်။ သူ အိမ်နိမိတ်ဘဝ ရောက်ကာ နိုင်ငံတော်ကပေးသည့် ကားများ၊ ယာဉ်မောင်းများ၊ လုံခြုံရေးများ၊ အိမ်ဖော်များနှင့် နေရသဖြင့် လူနေမှု အခြေအနေ ပြောင်းလဲသွားသည်ကို သူမမူဟု ဆိုသည်။

ကရင်မလင်ပေါ်မှ အလန်နီ အချိန်မတိုင်မီ ဖြုတ်ပစ်သည်နှင့် ပတ်သက်၍ မည်သို့ခံစားရသနည်းဟု မေးသောအခါ သူက ' နိုင်ငံသား အားလုံးလိုပါပဲ၊ အလန်နီဟာ ကျုပ်တို့ရဲ့ဘဝပါ။ ဒါပေမယ့် ကျုပ်တို့နိုင်ငံသားတွေကို လေးစားတဲ့အနေနဲ့ ခုအချိန်မှာ အကျယ်ချဲ့ ပြောမနေချင်တော့ပါဘူး။ ' ဟုဆိုသည်။

သတင်းသမားများ ပြန်သွားတော့ ဂရာချက်က ဂေါ်ဘားချက် သူ့အတွေ့အကြုံများ ရေးထားသည့် ဩဂုတ်လ အာဏာသိမ်းမှု ဟူသော စာအုပ်တစ်အုပ်ကို ဂေါ်ဘားချက်အား လက်မှတ်ထိုးခိုင်းသည်။ ဂေါ်ဘားချက်က သူ၏ ပြောရေးဆိုခွင့်ရှိသူအဖြစ် လုပ်ခဲ့သော ဂရာချက်အား ကျေးဇူးတင်ကြောင်းရေးကာ လက်မှတ်ထိုးပေးလိုက်သည်။ ထိုရေးသားချက်တွင် ' အရေးပါဆုံး အဖြစ်အပျက်များ ကျွန်ုပ်တို့ ရှေ့တွင် ရှိနေဆဲပင်၊ ယင်းမှာ သမိုင်းနာရီ၏ မွှန်းတည့်ချိန်ဖြစ်သည်။ ' ဟု အဆုံးသတ်ထားသည်။ ထိုစာကို ဂရာချက် မျက်နှာစာ ရှမ်းခန်းထဲ၌ ဖတ်နေစဉ် မော့ကြည့် လိုက်တော့ နာရီမှာ မွှန်းတည့်ချိန် ပြနေသည်ကို အံ့ဩဖွယ်တွေ့လိုက်ရသည်။ နောက်မှ သိရသည်မှာ ထိုနာရီ ရုပ်နေခြင်း



ဖြစ်သည် ဟူ၍ ဖြစ်၏။

ခဏကြာတော့ ဆိုစီယက်နိုင်ငံဆိုင်ရာ စပိန်သံအမတ်ဖြစ်ခဲ့ပြီး ညတွင်းချင်း ရုရှနိုင်ငံဆိုင်ရာ စပိန်သံအမတ် ဖြစ်သွားသူ ကိုဆေ ကုယန်ကာ ရောက်လာပြီး စပိန်ဝန်ကြီးချုပ်၏ ဝမ်းနည်းကြောင်း သဝဏ်လွှာကို ပေးလာသည်။




ကရင်မလင် တစ်နေရာတွင် ဆိုစီယက်ယူနီယံမှာ နောက်ဆုံးအသက်ငင်နေသည်။ အဆောက်အအုံ ၁၄ တွင် နောက်ဆုံးအစည်းအဝေးကျင်းပနေသည်။ ကွန်မြူနစ်အဆောက်အအုံကို ကိုယ်စားပြုကာ ရွေးချယ်တင်မြှောက်ခံခဲ့ရသော အမတ်များမှာ ယခုတော့ ရာသက်ပန်ထွက်ရတော့မည်။ ဆွေးနွေးရမည့် အကြောင်းအရာမှာ တစ်ခုတည်းသာဖြစ်သည်။ ယင်းမှာ ဆိုစီယက်ယူနီယံကိုဖျက်သိမ်းပြီး ယင်းကိုဆက်ခံသည့်လွတ်လပ်သောနိုင်ငံများ နေသဟာယအား အသိအမှတ်ပြုရန် ဖြစ်သည်။

အမတ်များသည် ဆိုစီယက်ယူနီယံ ပြိုကွဲခြင်းက ဆန့်ကျင်ကြောင်း ပြသကာ ပါလီမန် ဘူမေး စားကောင်း သောက်ဖွယ်များကို စားကြရန်ဖြစ်သည်။ အစည်းအဝေးမစမီ ဝိတ်ကားကျယ်ကျယ်နှင့်ရုပ်ရှင်ရုံကြီးနှင့် တူသော ခန်းမကြီးထဲ ၌ သတင်းစာများဖတ်နေကြသည်။ ထိုခန်းမမှာ ယခင်က တကယ်ပင် ကရင်မလင် ကဇာတ်ရုံဖြစ်ခဲ့ပြီး လွန်ခဲ့သည့် နှစ်ပေါင်းသုံးဆယ်ကျမှ တကယ်ဖြစ်ရပ်များ ကပြကြခြင်းဖြစ်သည်။

အမတ်ဦးရေထက် သတင်းထောက်ဦးရေက ပိုများနေသည်။ သတင်းထောက်များသည် သမိုင်းတင်မည့် ဖြစ်ရပ်ကို လာရောက်သတင်းယူကြခြင်းဖြစ်သည်။ သို့သော် သူတို့က ဇာတ်ရုံနိကျနေပြီနို့ အားတက်သရောတော့ မရှိကြ။

အစည်းအဝေး စခန်းတွင် ကရင်မလင် အလုပ်သမားငါးယောက်ရောက်လာကာ ခန်းမဘေးတစ်ဘက် တစ်ချက်ရှိ 'ဆိုစီယက်လွတ်တော်ချုပ် အမြဲတမ်းကော်မတီ' ဟူသော ဆိုင်းဘုတ်ကို ဝက်အုများလှည့်၍ဖြုတ်ကာ ဆိုင်းဘုတ်များကို စတိုခန်းထဲသို့ ယူသွားကြသည်။

ကွန်ဂရက် သဘာပတိ အလင်ဇန်နော့က စင်မြင့်ပေါ်ရှိ စားပွဲကြီးနောက်မှ ထိုင်ခုံတွင် ထိုင်လိုက်သည်။ သူ့ဘေးတစ်ဘက်တစ်ချက်စီတွင် ရီပတ်ဘလစ်များကို ကိုယ်စားပြုသော အလံခုနစ်ခု တန်းစီလျှက်ရှိသည်။ ယခင် ဆိုစီယက်ယူနီယံလက်ထက်ကထက် အလံတစ်ဝက်မကလျော့နေသည်။ သူက အစည်းအဝေးတက်ရောက်သူ သတ်မှတ်ဦးရေ ပြည့်စီသည့်အတွက် အစည်းအဝေးထမြောက်ကြောင်းကြေညာသည်။ သို့သည့်တိုင် ရုရှနှင့် ဘဲလားရုစ် ကိုယ်စားလှယ်များမှ လေ့လာသူအဖြစ်သာ တက်ရောက်ကြခြင်း ဖြစ်သည်။



အလင်ဇန်နော့က ယခင်ကဆိုလျှင် ကွန်ဂရက်၌ \* ကြီးကျယ်သော အကြောင်းအရာများ ပြောကြတယ်၊ ကမ္ဘာ့ တော်လှန်ရေးအကြောင်း ဆွေးနွေးကြတယ်၊ လူမှုရေးညီမျှမှုအကြောင်း ပြောကြတယ်၊ ဆိုရှယ်လစ်အကြောင်း ပြောကြတယ်၊ ကွန်မြူနစ်စနစ်ကို မျှော်မှန်းကြတယ်၊ အခုတော့ နိုင်ငံဟာ အရင်းရှင်စနစ်ကို ခပ်ကြမ်းကြမ်း ပြန်သွားနေပါပြီ။ ဆုံးရှုံးသွားရတာတွေကိုတော့ ကျွန်တော်တို့ ကောင်းကောင်းသိတယ်။ ဒါပေမယ့် ရတဲ့အကျိုးအမြတ် ဘာလဲဆိုတာတော့ မသိရပါဘူး။' ဟု ပြောနေသည်။

သဘောထားတင်းမာသည့် ကွန်မြူနစ် ဗလာဒီမီယာဆစ်မာရင်က ယုံဆင်၏ \* အာဏာသိမ်းမှု \* ကို တိုက်ခိုက် ဝေဖန်လိုက်သည်။ သူပြောသည့် စကားလုံးများမှာ ကြမ်းတမ်းလှသဖြင့် မှတ်တမ်းရေးသူက လိုက်မမှတ်ဘဲ ရပ်ထားလိုက်သည်။ အဖြစ်အပျက်များက ကွန်ဂရက်ကို ဒူးထောက်သွားအောင် ဖြစ်စေခဲ့သည်ဟု သူကပြောသွားသည်။ အမတ် ဗစ်တာကစ်ဘလင်ကထ၍ သူလမ်းသန့်ရှင်းရေးအလုပ်ပဲ လုပ်တော့မည်ဟု ကြေညာသည်။ အခြား အမတ်များက လည်း ဆိုဗီယက်ယူနီယံ ပြိုကွဲခြင်းသည် အလွမ်းဇာတ်လော အသောဇာတ်လော ဟုသည်ကို အမြင်ချင်းဖလှယ်ကြသည်။

အပီသတင်းထောက် လျူဟွမ်ရှင်းက ကင်မရာတစ်လုံးနှင့် အခန်းထဲတွင် လှည့်ပတ်နေသည်။ \* စင်မြင့်ပေါ်မှာ ဆိုဗီယက်ယူနီယံ ပြိုကွဲသွားပြီလို့ ပြောနေတဲ့အချိန်မှာ အမတ်တစ်ယောက် သန်းဝေနေတာ တွေ့ခဲ့ရတယ်၊' ဟု သူကပြန်ပြောပြသည်။

သဘာပတိက တစ်နာရီပင် မပြည့်မီ အစည်းအဝေးကို ရုတ်သိမ်းလိုက်သည်။ \* အခုဆိုရင် သမ္မတလဲ နှုတ်ထွက်သွားပြီ။ ကရင်မလင်ပေါ်က အလံနီလဲ ပြုတ်ကျသွားပြီ။ ကျွန်တော်တို့လဲ ပြန်ကြဖို့ အချိန်တန်ပါပြီ၊' ဟုဆိုကာ အစည်းအဝေးကို ရုတ်သိမ်းလိုက်သည်။ အမတ်များလည်း ဆိုဗီယက်ယူနီယံ ဖျက်သိမ်းကြောင်း မဲထည့် ဆုံးဖြတ်ကြသည်။ ရီပတ်ဘလစ်များက အယ်မာ-မက်တာ သဘောတူညီချက်ကို အတည်ပြုပြီး လွတ်လပ်သော နိုင်ငံများ နေသဟာယ ဖွဲ့စည်းပြီးနောက် ဆိုဗီယက်ယူနီယံ ဖျက်သိမ်းမည် ဖြစ်သည်။ ထို့ပြင် တရားရုံးချုပ်၊ ရှေ့နေချုပ်ရုံးနှင့် နိုင်ငံတော်ဘဏ်တို့မှ ဥက္ကဋ္ဌများကိုထုတ်ပယ်ခြင်းလည်း လုပ်ခဲ့ကြသည်။ ထိုအဖွဲ့အစည်း များမှာလည်း မရှိတော့ပေ။

အမတ်များလည်း ချိုက်ကာအမျိုးအစား၊ ဗိုလ်ဂါ အမျိုးအစား ကားများဖြင့် သူတို့ပစ္စည်းများ၊ ဖိုင်များ အပြည့်အသိပ်နှင့် ပြန်သွားကြသည်။ သူတို့သည် ရုပ်မြင်သံကြားဆိုင်များ၊ ကွန်မြူတာဆိုင်များနှင့် အခြားအစိုးရ ဆိုင်များမှ ပစ္စည်းများ အကုန်သယ်သွားကြသည် ဟူသော ကောလာဟလများလည်း ဖြစ်ပေါ်ခဲ့သည်။ ရုရှအစိုးရပိုင် ပစ္စည်းများ လုံခြုံရေးဌာန အကြီးအကဲက ထိုအချက်ကို ငြင်းခဲ့သည်။

ရုရှ ခရိုင်များမှ ရွေးချယ်တင်မြှောက်ခြင်းခံရသော အမတ်များမှာမှ ရုရှပါလီမန် ဆုံးဖြတ်ချက်အရ လစာတစ်ဝက်

ခံစားခွင့်ရရှိခဲ့သည်။ယင်းမှာ တစ်ခဲနက် မဲပေးဆုံးဖြတ်ခဲ့ခြင်းတော့ မဟုတ်ခဲ့ပေ။



ညနေ ၅ နာရီတွင် ဂေါ်ဘားချက် ကရင်မလင်ရုံးမှ ပြန်လာခဲ့သည်။သူ့ကားဖြင့် မော်စကိုမြစ်ကို ဖြတ်ကာ သမ္မတဟိုတယ်သို့ လာခဲ့သည်။ထိုဟိုတယ်ကို ၁၉၅၂ ခုနှစ်တွင် ဆောက်ခဲ့ပြီး ယခင်က အောက်တိုဘာဟိုတယ်ဟု ခေါ်ခဲ့သည်။ယင်းကို ကွန်မြူနစ်ပါတီက နိုင်ငံခြား အစိုးရဧည့်သည်များချစ်ကြည်ရေး ကိုယ်စားလှယ်အဖွဲ့များကို ဧည့်ခံရန် အသုံးပြုသည်။

ထိုဟိုတယ် ကပွဲခန်းမတွင် ဂရာချက်က ရှုရှုဧည့်သည် သုံးရာစာ ဧည့်ခံပွဲတစ်ခု စီစဉ်ထားသည်။နိုင်ငံခြား သတင်းထောက်များလည်း ဂေါ်ဘားချက်အား နောက်ဆုံးဂါရဝပြုသည့် အခမ်းအနားသို့ လာရောက်သတင်း ယူကြမည် ဖြစ်သည်။ဂရာချက်က သတင်းစာဆရာများအား ဖိတ်သည့် ဖိတ်စာတွင် ' သမ္မတ၏ ပြန်ကြားရေးဌာနမှ နောက်ဆုံး သတင်းစာရှင်းလင်းပွဲ' ဟု ရေးထားသည်။ ဂရာချက်က သူ့စိတ်ကြိုက် လူများကိုသာ ဖိတ်သည်။ 'ဂေါ်ဘားချက်ရဲ့ အခန်းကဏ္ဍကို နားလည်ပြီး စကားပြောလို့ အဆင်ပြေမယ့်လူတွေကိုပဲ ဖိတ်တယ်။အရှက်ခွဲမယ့် လူတွေ မပါဘူး။' ဟု သူကဆိုသည်။

ဟိုတယ်ခါရိုက်တာက လက်ရှိအာဏာရှိသူများ ငြိုငြင်မည်စိုးသဖြင့် သူ့ဟိုတယ်တွင် မလုပ်ဖြစ်ရန် အတတ်နိုင်ဆုံးကြိုးစားခဲ့သည်။ ပထမတော့ သူက ကြိုတင်စာရင်းသွင်းသည်ကို သမ္မတ၏စာရင်း ဝိတ်သွားပြီ ဆိုကာ ငြင်းသည်။ဂရာချက်က ဂေါ်ဘားချက်၏ ငွေဖြင့် ပေးပါမည်ဟု ဆိုသည်ကိုပင် သူက လက်မခံ။ နောက်ဆုံးတွင် ရှုရှုအာဏာပိုင်များက ခွင့်ပြုရန် ညွှန်ကြားတော့မှ လက်ခံလိုက်တော့သည်။ပါတီ၏ ဩဇာလွှမ်းမိုးမှု မရှိတော့ သော ထိုဟိုတယ်မှ မန်နေဂျာသည် နိုင်ငံခြားအရင်းရှင်များဖြင့် ဖက်စပ်လုပ်ထားသည့် ကုမ္ပဏီမှ ခန့်ထားခြင်းဖြစ်၍ ထိုသို့ အလျှော့ပေးခြင်းဖြစ်သည်ဟု ချန်ညာယက်ကဆိုသည်။

ဂေါ်ဘားချက်ရောက်သွားတော့ အတော်ပင် နွမ်းနယ်နေသည်။သူ့အနီးကပ်လူများက သူ နှလုံးရောဂါ ဖြစ်နေသည်လားဟုပင် စိုးရိမ်နေကြသည်။

ကျယ်ပြန့်ပြီး ကော်စောခင်းထားသည့် လှေကားအတိုင်း ဂေါ်ဘားချက် တက်သွားသည်တွင် သူ့ကို သောင်း သောင်းဖျူ ကြိုဆိုကြသည်။လှေကားထိပ်ရောက်တော့ ဧည့်သည်များက လက်ခုပ်ဩဘာများပေးကာ ကြိုဆိုကြသည်။ သူ့စိတ်လည်း အတော်ပင် လန်းဆန်းသွားသည်။ ဤလူများသည် မိမိပြောသည်ကို နားထောင်လို သူများဖြစ်သည်။



www.burmeseclassic.com



ဆိုစီယက်ယူနီယံ၏ နောက်ဆုံးနေ့ရက်များ

သူ့ကို လေးစားကြည်ညိုသူများ သူ့ဘေးဝိုင်းလာကြတော့ သူ့မျက်လုံးများ ပြန်လည်အရောင် တောက်လာကြသည်။ ထို့နောက် ရှောက်ဖောဒကာအရက်ဖြင့် ခွက်မြောက်ဆုတောင်းခြင်း လုပ်ကြသည်။ သူ့မိတ်ဆွေ အတော်များများကို ဖက်ရှ်နှုတ်ဆက်သည်။ သတင်းသမားများသည် ဂရာချက်၊ချန်ညာယက်၊ယာကော့လက်၊ ရီဗန်ကိုနှင့် ရှက်ခရာဇာရော့တို့ကို လည်း ဝိုင်းကာ ဂေါ်ဘားချက်၏ နောက်ဆုံးနေ့နှင့် ပတ်သက်သော အတွင်းရေးများကို မေးကြသည်။

ဂေါ်ဘားချက် ဘာဆက်လုပ်မည်ကို လူတိုင်းက သိချင်နေကြသည်။ သူက အနာဂတ်တွင် နိုင်ငံရေး ပြန်လုပ်ရန် စီစဉ်ထားသည်ဟု သတင်းထောက်များအား ခပ်ရဲရဲ ပြောခဲ့သည်။ ' ကျွန်တော်ရဲ့ အခန်းကဏ္ဍဟာ ပြောင်းသွားပါပြီ၊ ဒါပေမယ့် ကျွန်တော်ဟာ နိုင်ငံရေးမြင်ကွင်းက ပျောက်သွားမှာ မဟုတ်ပါဘူး၊ ကျွန်တော်မှာ ကြီးမားတဲ့ အစီအစဉ်တွေ ရှိထားပါတယ်၊ ' ဟု ပြောခဲ့သည်။

သူက သတင်းထောက်များအား ဆိုစီယက်ယူနီယံတွင် သမ္မတတွေ များစွာရှိခဲ့သည်။ သမ္မတတစ်ယောက် ဆုံးရှုံးရသည်မှာ သိပ်ကြီးကျယ်သောကိစ္စ မဟုတ်သော်လည်း နိုင်ငံတစ်ခုဆုံးရှုံးသည်မှာတော့ အလွန်အရေး ကြီးသည်ဟု ပြောခဲ့သည်။ ရန်ပီနီသောက်နေရင်း ဂေါ်ဘားချက်က နယူးစီစီ မဂ္ဂဇင်းမှ ဖရက် ကိုးလ်မင်းအား ' ကျုပ်မှာ တာဝန်ကြီးတစ်ခုကျခဲ့တယ်၊ အဲဒါပြီးမြောက်ခဲ့ပါပြီ၊ နောက်လူတွေ လာပါလိမ့်မယ်၊ သူတို့က ပိုကောင်းအောင် လုပ်ကောင်း လုပ်နိုင်ပါလိမ့်မယ်၊ သူတို့အောင်မြင်ပါစေလို့ ဆုတောင်းပါတယ်၊ ' ဟု ပြောလိုက်သည်။

စည်ခဲပွဲစည်ကားနေချိန်တွင် ဟိုတယ်ဘားခန်းထဲ၌ ရုပ်မြင်သံကြားသတင်း ကြည့်ရှုနေသူများမှာ ဆိုစီယက်ယူနီယံ ပြိုကွဲသွားခြင်းကြောင့် ယနေ့မနက် အိပ်ရာမှနိုးလာသည့်အခါ မိမိတို့သည် အင်အားကြီးနိုင်ငံ တစ်ခု၏ နိုင်ငံသားများ မဟုတ်တော့ဘဲ ရီပတ်တလစ် ၁၅ ခုအနက်မှ တစ်ခု၏ နိုင်ငံသားများသာ ဖြစ်တော့ကြောင်း သတိထားမိလာကြတော့သည်။

စည်ခဲပွဲပြီး၍ ကားဖြင့် အိမ်ပြန်လာရာတွင် ဂေါ်ဘားချက် သုံးရောင်ခြယ် ရူရှားအလံလွှင့်ထူထားသည့် အဆောက်အအုံ အမြောက်အမြားကို ကျော်ဖြတ်ခဲ့ရသည်။ ယင်းမှာ အစိုးရအပြောင်းအလဲ လက္ခဏာ ဖြစ်သည်။ အနီရောင်အလံကို မည်သည့်နေရာတွင်မှ မတွေ့ရတော့။ ကရင်မလင်ပေါ်မှ ကွန်မြူနစ်ကိုယ်စားပြုအလံ ပြုတ်ကျသွားခြင်းသည် အခြားနေရာမှ အလံနီများပါ ဖယ်ရှားပစ်ကာ ရူရှအလံကို တင်ရမည့်သဘော ဖြစ်သည်။

စိန်ပီတာစဘတ်မြို့တွင်လည်း အစိုးရအဆောက်အအုံတိုင်း၌ ရူရှသုံးရောင်ခြယ်အလံကိုသာ လွှင့်ထူထား သည်။ နိုင်ငံရေးအမြင်မှန် ဌာနတွင်တော့ အလံနီကရှိနေဆဲ။ ထိုအဆောက်အအုံကို နိုင်ငံတကာ စီးပွားရေးဌာနအဖြစ် လုပ်ပြီးကတည်းက ကွန်မြူနစ်များကို ရုံးဖွင့်ခွင့်ပေးထားသောကြောင့် ဖြစ်သည်။ ထိုအလံကို အနာဂတ်တွင် ရူရှ သမ္မတဖြစ်လာမည့် ဗလာဒီမီယာပူတင် ပြည်ပဆက်ဆံရေးကော်မတီ အကြီးအကဲအဖြစ် လုပ်နေသည့် မြို့တော်ဝန်ရုံး မှကြည့်လျှင် မြင်နေရသည်။



www.burmeseclassic.com

ကေဂျီဘီအရာရှိဟောင်း ပူတင်က အလုပ်သမားများအား ထိုအလံကို သွားဖြုတ်ခိုင်းသည်။ နောက်နေ့တွင် ကွန်မြူနစ်များက နောက်အလံတစ်ခု ထပ်တင်သည်။ ပူတင်က ထပ်အိမ်နံ့ပေးရာ သူ့လူများကလည်း သွား၍ဖြုတ် ပြန်သည်။ ထိုအလံ ဖြုတ်လိုက် တပ်လိုက်လုပ်နေသည်ကိုကြည့်ကာ မြို့တော်ဝန်၏ လက်ထောက် တစ်ယောက်က ' ကွန်မြူနစ်တွေမှာ အလံကုန်သွားပုံရတယ်၊ တခြားပစ္စည်းတွေကို အလံအဖြစ်တင်ကြတယ်၊ နောက်ဆုံးသူတို့ သုံးလိုက်တဲ့အလံက သိပ်တောင် မနီတော့ဘူး၊ အညိုပုတ်ရောင် ဖြစ်နေတယ်၊ အဲဒီတော့ ပူတင်လဲ အတော်ကို ဒေါသ ဖြစ်သွားတယ်၊ ကရိန်းတစ်စီးနဲ့ သူ့ကိုယ်တိုင်သွားပြီး အလံတိုင်ကိုသံဖြတ်မီးနဲ့ဖြုတ်ချလိုက်တယ်' ဟု ပြန်ပြောပြသည်။



ဂေါ်ဘားချက် နှုတ်ထွက်မိန့်ခွန်းပြောပြီး ၃၆ နာရီသာသာ အကြာ ဒီဇင်ဘာလ ၂၇ ရက် သောကြာနေ့တွင် ယုံဆင်သည် သူ့မိသားစုထဲမှ မိန်းမများ သပ်ယပ်စွာ ပြင်ဆင်ပေးလိုက်ပြီးနောက် သူ့အိမ်မှ ထွက်လာခဲ့သည်။ သူက စီးလ်အမျိုးအစားကားကြီး၏ နောက်ခန်းထဲတက်ထိုင်လိုက်သည်။ လွန်ခဲ့သည့် နှစ်ညက သူ့ဒရိုင်ဘာ အား ဂေါ်ဘားချက်ကို ကရင်မလင်သို့ တစ်ခါတည်း ခေါ်ခဲ့ရန် သူအမိန့်ပေးထားခဲ့သည်။

ကားမှာ လမ်းအသီးသီးကို ကျော်ဖြတ်ကာ နောက်ဆုံးတွင် ကရင်မလင်၏ ဘော်ရိုဗစ်စကီး ဂိတ်ပေါက်မှ တစ်ဆင့် ဝင်လာကာ ဆီနိုတ်အဆောက်အအုံရှေ့တွင်ရပ်လိုက်သည်။ သူထံသို့ ဒုတိယဝန်ကြီး ချုပ် ဘာဘူလစ်၊ ပါလီမန်ဥက္ကဋ္ဌ ခက်စ်ဘူလက်တော့၊ ပြန်ကြားရေး ဝန်ကြီး၊ ပေါ်လ်တိုရန်နှင့်တို့ ရောက်လာကြသည်။

ထို့နောက် လေးယောက်သား ဓါတ်လှေကားဖြင့်တတိယ ထပ်သို့ တက်ခဲ့ကြသည်။ သူတို့ စကြွန်အတိုင်း လျှောက်လာကြစဉ် အစောင့်များကအရှိအသေပေးကြသည်။ သူတို့ သမ္မတရုံးခန်း၏ ရှေ့ အခန်းငယ်ထဲသို့ ဝင်လိုက်သည်တွင် တာဝန်ကျစဉ်ကြိုဝန်ထမ်းကို တွေ့လိုက်ရသည်။

ဖီခေး ဂေါ်ဘားချက် မရောက်သေး။ ဂေါ်ဘားချက်သည် သမ္မတရုံးခန်း၌ ဂျယ်သတင်းစာ ယူမီယူရီရှင်ဘွန်းမှ သတင်းစာ ဆရာများနှင့် နံနက် ၁၁နာရီတွင် တွေ့ဆုံရန် ချိန်းထားသည်။ ယုံဆင် နှင့် ညှိနှိုင်းထားချက် အရ ထိုရုံးခန်းကို သူ တနင်္ဂနွေနေ့အထိ သုံးခွင့် ရှိသေးသည်။

သို့ရာတွင် ဂေါ်ဘားချက်ပြဿနာနှင့်ဆုံရတော့သည်။ သည်မနက်စောစောက ယုံဆင်၏ ညွှန်ကြားချက်အရ အလုပ်သမား

အခန်း ( ၂၈ )  
ဒီဇင်ဘာလ ၂၇ ရက်၊  
စီးနင်းသူတို့၏ အောင်ပွဲ



များ ရောက်လာပြီး ' မိခင် ဂေါ်ဘားချက်၊ ဆိုဗီယက်ယူနီယံသမ္မတ ' ဆိုသော ကြေးဆိုင်းဘုတ်ကို ဖြုတ်ယူသွားကြသည်။ ထိုဆိုင်းဘုတ်နေရာတွင် ' ဘောရစ်ယဲ့ဆင်၊ ရှုရှုဖက်ဒရေးရှင်း သမ္မတ ' ဟူသောဆိုင်းဘုတ်ကို တပ်သွားကြသည်။ ယင်းမှာ ဂေါ်ဘားချက်အခန်း မဟုတ်တော့။

ယဲ့ဆင်က ဧည့်ကြိုဝန်ထမ်းအား ' ကံ ငါတို့ကို လိုက်ပြစမ်း ' ဟု အမိန့်ပေးလိုက်သည်။ သူက ပြောပြောဆိုဆို အခန်းထဲသို့ ဝင်လိုက်သည်။ ' ဒီစားပွဲပေါ်မှာ အစက ကျောက်သားမင်တံစိုက်ခွက်ရှိတယ်မဟုတ်လား၊ ဘယ်ရောက်သွားလဲ၊ သူက ဟောက်၍မေးလိုက်သည်။ ကရင်မလင်မှ ထွက်သွားရသူများ ပစ္စည်းများပါ ယူသွားသည်ဟု ဆိုလိုချင်သည့်သဘော ဖြစ်သည်။ အတွင်းရေးမှူးမလေးက ' မင်တံစိုက်ခွက် မရှိပါဘူး၊ သမ္မတက မင်တံမသုံးဘူး၊ မင်စိုဘောလဲပင်ပဲ သူ့ဘာသာ ဝယ်သုံးတာ၊ '

' ကောင်းပြီလေ၊ ဒါက ဘာလဲ၊ ' သူက ဂေါ်ဘားချက် နေ့လယ်နေ့ခင်း ခဏတစ်ဖြုတ်အိပ်သည့် အနားယူ ခန်းထဲသို့ ခေါင်းပြုကြည့်ကာမေးလိုက်သည်။ ထိုအခန်းထဲတွင် ညောင်စောင်းနှင့် ရေအိမ်သုံးပစ္စည်းများသာ ရှိသည်။ ထို့နောက် သူကရုံးစားပွဲဆီသို့သွားကာ အံဆွဲများကိုဆွဲဖွင့်ကြည့်သည်။ အံဆွဲတစ်ခုက ဖွင့်၍မရ ဖြစ်နေသည်။

' ဒီအံဆွဲကို ဘာလို့ သော့ခတ်ထားတာလဲ၊ အုပ်ချုပ်ရေးအရာရှိကို ခေါ်လိုက်စမ်း၊ ' သူက ငေါက်ကာ ပြော လိုက်သည်။ လက်ထောက် တစ်ယောက်က သော့တစ်ချောင်းယူလာပြီး အံဆွဲကို ဖွင့်ပေးသည်။ အထဲတွင် ဘာမျှမရှိ။

ဟိုကြည့် သည်ကြည့် လျှောက်ကြည့်ပြီးနောက် သူက ကရင်မလင်ဝန်ထမ်းများကိုခေါ်ကာ ရှိသမျှ ဂေါ်ဘား ချက်၏ ပစ္စည်းများကိုထုတ်၍ စကြိုနံထဲ သွားပုံထားရန် အမိန့်ပေးလိုက်သည်။ ထို့နောက် သူတို့အုပ်စု အခန်းထဲရှိ ဘဲဥပုံစားပွဲတွင် ထိုင်လိုက်ကြသည်။ ' ကောင်းပြီ၊ ဖန်ခွက်တွေ ပေးစမ်းဟေ့၊ ' ယဲ့ဆင်က တောင်းလိုက်သည်။ ပုလင်း တစ်ပုလင်းရောက်လာပြီး ဖန်ခွက်များထဲသို့ ဝီစကီများထည့်ကာ အရက်ခွက်မြှောက်ဆုတောင်းမှုများ လုပ်ကြသည်။

ဧည့်ကြိုခန်းထဲရှိ အတွင်းရေးမှူးမလေးကတုန့်တုန့်ယင်ယင်နှင့် ဂေါ်ဘားချက်ထံ ဖုန်းဆက်ကာ ဖြစ်နေသည်များ ကို ပြောပြနေသည်။ ယဲ့ဆင်၊ ပေါ်တိုရန်နှင့် ဘာဘူလစ်တို့ အခန်းထဲသို့ ဝင်လာပြီး ပါတီပွဲကျင်းပ နေသည်မှာ ဝီစကီ တစ်လုံးပင် ပြောင်သွားပြီဟု ပြောလိုက်သည်။ နောက်ပြီး တံခါးပေါ်မှ နာမည်ဆိုင်းဘုတ်လည်း ဖြုတ်ယူသွားကြောင်း ပြောလိုက်သည်။

တစ်နာရီခွဲခန့် တစ်ဝါးဝါးတစ်ဟားဟားနှင့် သောက်စားကြပြီးနောက် ယဲ့ဆင်က တုန့်တုန့်ယင်ယင်ဖြစ်နေ သည့် အတွင်းရေးမှူးမလေးအား ဝက်သစ်ချသားအခန်းနှင့် နိုင်ငံတော်ကောင်စီရုံးခန်းတို့ကို သူစစ်ဆေးရန် မလိုကြောင်း သူကြည့်ပြီးပြီဖြစ်ကြောင်း ပြောလိုက်သည်။ ရယ်ကာမောကာဖြင့် ထွက်သွားကြရင်း ယဲ့ဆင်က နောက်သို့ ခေါင်းလှည့်ကာ



\* နင် ကောင်းကောင်းကြည့်နေဒါဒေ နောက်တစ်ခေါက် ငါပြန်လာဦးမယ်၊\* ဟု ပြောလိုက်သေးသည်။

သူတို့ ထွက်သွားပြီး မိနစ်ပိုင်းအကြာလောက်တွင် ထိုအခန်းသို့ ရှက်ခရာစာရော ရောက်လာသည်။ဂေါ်ဘားချက် သတင်းစာဆရာများနှင့် အင်တာဗျူးလုပ်ရန် အသင့်ဖြစ်မဖြစ်လာကြည့်ခြင်း ဖြစ်သည်။\* သမ္မတရဲ့ ပစ္စည်းတွေအားလုံး အခန်းထဲကနေထုတ်ပစ်ထားတာတွေ့လိုက်ရတယ်။မနက် ဆယ်နာရီဆိုရင် ယဲ့ဆင်ရောက်လာ မှာမို့ အသင့်လုပ်ထားရမယ် ဆိုတဲ့ အမိန့်လဲရောက်နေတယ်။\*ချန်ညာယက်ကလည်း အတော်ပင် စက်ဆုတ်သွားသည်။သူက \* အိမ်မက်ဆိုကြီးလို့ပဲ။ ယဲ့ဆင်ဟာ ပိုပိုရှိုင်းလာတယ်။အရာရာကို နင်းချေပစ်နေတော့တာပဲ။မနေ့က သတင်းထောက်တွေကို ကျွန်တော်တို့ ဧည့်ခံပွဲလုပ်ခဲ့တာကြောင့် ပြန်လက်စားချေတာလေ၊\* ဟု သူက ဆိုသည်။သူ့ဆရာ သမ္မတရုံးသို့ ပြန်သွားချင်နေသည်ကိုလည်း သူက စိတ်ပျက်မိသည်။\* ဘာကြောင့် သွားပြီး အရှက်ကွဲခံတော့မှာလဲ။ ကရင်မလင်ကို ဘာကြောင့်သွားဖို့ လိုတော့လဲ။ အလဲလဲဖြုတ်ချပြီးပြီ။သူလဲ သမ္မတ မဟုတ်တော့ဘူး၊\* ဟု ဆိုသည်။

ယဲ့ဆင်ထွက်သွားပြီး ခဏအကြာ သူရောက်သွားတော့ ဂေါ်ဘားချက် အတော်ဒေါသဖြစ်သွားသည်။ဒီဇင်ဘာလ ၁၈ ရက်နေ့က ဂေါ်ဘားချက်နှုတ်ထွက်ဖို့ ဆုံးဖြတ်ရန် ဒီဇင်ဘာလကုန်အထိ စောင့်နိုင်သေးသည်။ အများဆုံး ဇန်နဝါရီလလယ်အထိ စောင့်နိုင်သည်ဟု ယဲ့ဆင်ကိုယ်တိုင် ကြေညာခဲ့သည်။ဒီဇင်ဘာလ ၂၅ ရက်နေ့ တွင် သူနှုတ်ထွက်ရန် ဆုံးဖြတ်တော့လည်း သူ့လုပ်ငန်းများ ရှင်းလင်းရန် သူ့ရုံးခန်းတွင် ဒီဇင်ဘာလ ၂၉ ရက်နေ့အထိ နေသွားနိုင်သည်ဟု ယဲ့ဆင်သဘောတူခဲ့သေးသည်။

\* ယဲ့ဆင်သည် ကျွန်ုပ်အား ကရင်မလင်မှနှင့်ထုတ်ရန်အတွက် သမ္မတတာဝန်များကိုပင် ပစ်ထားခဲ့သည်။ ယဲ့ဆင်၊ ခါစဘူလက်တော့နှင့် ဘာဘူလစ်တို့ ကျွန်ုပ်ရုံးခန်းထဲသို့ နံနက် ၈ နာရီခွဲတွင်ဝင်ကာ ပီစကီတစ်လုံး ကုန်အောင် အောင်ပွဲခံသွားသေးသည်ဟု ကြားရသည်။ယင်းမှာ စီးနင်းသူတို့၏ အောင်ပွဲသာ ဖြစ်သည်။ ထိုအတွက် အခြားစကားလုံး ရှာမရပါ။\* ဟု သူ၏ အမှတ်တရစာအုပ်တွင် ရေးခဲ့သည်။

ယဲ့ဆင်မှာ ကရင်မလင်အတွင်းရှိ ဘေးချင်းကပ် အဆောက်အအုံတွင် အချိန်အတန်ကြာ ရုံးထိုင်ခဲ့ရသည်။ ဂေါ်ဘားချက် နှုတ်ထွက်ပြီး နှစ်ရက်ကြာသည်အထိ ထိုရုံးတွင် ဆက်ထိုင်နေသည်မှာ ရီပတ်ဘလစ်အားလုံး တစ်ခုတည်းသော ယူနီယံအောက်တွင် ရှိနေသည့်သဘောဆောင်သည်။ယင်းကို ယဲ့ဆင်က မကျေနပ်ခြင်း ဖြစ်သည်။ယဲ့ဆင်မှာ ရုရှနိုင်ငံ၏တစ်ဦးတည်းသောသမ္မတဖြစ်သည်။ သို့သော် ဂေါ်ဘားချက်အား နိုင်ငံခြား မီဒီယာများက အရေးတယူ လုပ်နေသည်။ထို့ပြင် စားပွဲနောက်ဘက်တွင် အလံနီချိတ်ထားသည့် သမ္မတရုံးခန်းကို ဂေါ်ဘားချက်က သုံးရန် တောင်းဆိုနေပြန်သည်။



www.burmeseclassic.com

တံခါးပေါ်မှ ဆိုင်းဘုတ်နှင့်အလံနီသည် ယဲ့ဆင်အတွက်အဓိကမဟုတ်ပေ။ဂေါ်ဘားချက်အား တိုက်ခိုက် ရေးသည်သာ ယဲ့ဆင်အတွက် အဓိကဖြစ်သည်ဟု ကရာချက်က တွက်သည်။

နောက်ပိုင်းတွင် သတင်းစာများတွင်ပါလာသည့် ကရင်မလင်ရုံးခန်းမှ ဂေါ်ဘားချက်၏ ပစ္စည်းများကို ယဲ့ဆင်က လွှင့်ပစ်သည် ဆိုသည့် ကောလာဟလများကို ယဲ့ဆင်သဘောမကျ။ သူကလည်း တန်ပြန်စွပ်စွဲသည်။ သူက ' လူဟောင်းများ တံခါးပေါ်မှ ဆိုင်းဘုတ်ကို မဖြတ်တာကတော့ မှန်တယ်၊ဒါပေမယ့် နိုင်ငံတော် ရွှေတောင်တိန်ကို မင်ခွက်ထဲကနေ ယူသွားကြတယ်၊ ဒါဟာ ကျုပ်တို့နိုင်ငံရဲ့စရိုက်ပဲ၊' ဟု ပြောခဲ့သည်။ နောက်ပြီး သူက ' စာရွက်စာတမ်းတွေသိမ်းဆီးဖို့ အချိန်အလုံအလောက်ရခဲ့ပါတယ်၊ဂေါ်ဘားချက်နဲ့ သူ့အဖွဲ့ကို ကျုပ် ကရင်မလင်ကနေ နှင်လဲမထုတ်ချင်ပါဘူး။ လန့်ချီပြီး ထုပ်ပိုးနေတာကိုလဲ မလိုချင်ဘူး၊ကြာကြာနှုတ်ဆက်နေရင် မျက်ရည်များများကျဖို့ပဲရှိတယ်၊' ဟု ဆိုသည်။

ဆိုဗီယက်ယူနီယံတွင် အနုဂုတ်မရှိတော့သည့် အခြေအနေမျိုး ရောက်ပြီး နောက်ဆုံးသတင်းပတ် များကျမှ ယဲ့ဆင် ဂေါ်ဘားချက်၏ရုံးတွင် ပြောင်းထိုင်ရန် စိတ်ကူးရခဲ့သည်။ထိုမတိုင်မီက ယူနီယံသည် တစ်နည်း တစ်ဖုံ ရှိနေဦးမည်ဟု ယူဆသဖြင့် ဂေါ်ဘားချက် ကရင်မလင်မှ ထွက်ခွာရေးအတွက်လည်း မဆွေးနွေးခဲ့။

ထိုအချိန်အထိ ရုရှကို အိမ်ဖြူတော်မှပင် အုပ်ချုပ်မည်ဟု ယဲ့ဆင် စိသားစုကို ပြောထားသည်။ဇွန်လတွင် ရုရှသမ္မတအဖြစ် အရွေးခံရပြီးကတည်းက ယဲ့ဆင် ကရင်မလင်ရုံးကို သိပ်မသုံးခဲ့။ကိစ္စရှိမှ သွားသည်။သူ့သမီး တန်ယာက ' အိမ်ဖြူတော်က သူ့ရုံးပဲ၊ ကရင်မလင်ရုံးကတော့ နိုင်ငံခြားစဉ်သည်တွေ စဉ်ခံဖို့နဲ့ တရားဝင် အခမ်းအနားတွေ လုပ်ဖို့လောက်ပဲ၊' ဟု ဆိုသည်။

ကရင်မလင်မှ အုပ်ချုပ်လျှင် သူ့ကို အာဏာမက်သည်ဟု ကမ္ဘာက မြင်သွားကြမည်မှန်း ယဲ့ဆင်သိ နေသည်။ သူ့လုပ်ဖော်ကိုင်ဖက်များကလည်း ဒီမိုကရေစီနည်းကျ ရွေးကောက်ခံထားရသူသည် စကရာစ်နှင့်တစ်ပါတီ အာဏာရှင်စနစ်တို့ သုံးခဲ့သည့် ရဲတိုက်ကြီးကို ဘာကြောင့် သုံးသနည်းဟု မေးခွန်းထုတ်လာနိုင်သည်။ အချို့ကလည်း အိမ်ဖြူတော်ကို ရုရှ၏ အမှတ်လက္ခဏာအဖြစ် မြင်ကြသည်။

ဆိုဗီယက်သမ္မတ နှုတ်ထွက်သွားသည့်အခါ ကရင်မလင်က သမိုင်းနှင့် ယဉ်ကျေးမှုပြတိုက် လုပ်ရန် အကြံပြုလာသည်များကိုလည်း ယဲ့ဆင်သည်မခံနိုင်။ကရင်မလင်သည် အနုပညာမြောက် ရတနာတစ်ပါးဖြစ်သည်ကိုတော့ သူနားလည်သည်။သို့သော် ယင်းမှာ ရုရှနိုင်ငံ၏အရေးပါသော အစိုးရအဆောက်အအုံများ ဖြစ်သည်ဟု သူမြင်သည်။ 'နိုင်ငံရဲ့ ကာကွယ်ရေးစနစ်တစ်ခုလုံးကရင်မလင်မှာ ရှိတာ၊ ထောက်လှမ်းရေးစနစ်တွေ ရှိတယ်၊ တစ်ကမ္ဘာလုံးက စကားဝှက်နဲ့ ဖို့တဲ့ သတင်းအချက်အလက်တွေလဲ အဲဒီမှာရှိတယ်၊ အဆောက်အအုံတွေ လုံခြုံရေး အတွက်လဲ အကုန် အသေးခိုက်လုပ်



www.burmeseclassic.com

ဆိုဗီယက်ယူနီယံ၏ နောက်ဆုံးနေ့ရက်များ

ထားတယ် ဟု သူကဆိုသည်။ ထို့ပြင် ကရင်မလင်သည် တည်ငြိမ်ရေး၊ တည်မြဲရေးနှင့် အဓိဋ္ဌာန် တို့၏ အမှတ်လက္ခဏာလည်း ဖြစ်သည်ဟု သူကမြင်သည်။

တတိယထပ်ကို မရတော့ ဒုတိယထပ်ရှိ ရုံးခန်းတစ်ခန်းတွင် ဂျပန်သတင်းစာဆရာများအား လက်ခံတွေ့ဆုံသည်။ သူက ဂျပန်သတင်းစာဆရာများအား ' ကျုပ်ရဲ့တာဝန်ကို ဘယ်လိုဖြည့်ဆီးနိုင်ခဲ့သလဲ သိလား၊ ' ဟုဆိုကာ တစ်ပါတီအာဏာရှင်စနစ်မရှိတော့ဘဲ လူ့အဖွဲ့အစည်းလည်း ပြောင်းလဲသွားပြီဟု ပြောသည်။ ' အဓိကက လူတွေဟာ ပြောင်းလဲကုန်ပြီ။ အခု သူတို့ လွတ်လပ်မှုရဲ့အရသာကို သိကုန်ကြပြီ။ သူတို့ကို အရင်ကအခြေအနေ ပြန်ရောက် အောင် ဘယ်လိုမှ လုပ်လို့မရတော့ဘူး၊ '

အခြားမီဒီယာကုမ္ပဏီတစ်ခုကလည်း နောက်နေ့တွင် ကရင်မလင်၌ ဒေါ်လာ ၁ သန်းပေးကာ အင်တာဗျူးလုပ်ရန်ကမ်းလှမ်းသည်။ ဂေါ်ဘားချက်က ပထမတော့လက်ခံမည်ဟု ပြောလိုက်သည်။ သို့သော် ချန်ညာယက်က ယုံဆင်သိမ်းပိုက်ထားသော ကရင်မလင်သို့ ပြန်သွားရန်မှာ ရှက်စရာကောင်းကြောင်း၊ အခြားနေရာ ရှာရန်မှာလည်း ပို၍ရှက်စရာကောင်းကြောင်း အကြံပြုသည်။ ထိုသို့ ပယ်ချသဖြင့် စီဗန်ကိုက ချန်ညာယက်ကို အပြစ်တင်သည်။ သို့သော် ဂေါ်ဘားချက်ကလည်း တုပ်ကွေးဖြစ်နေ၍ နေထိုင်မကောင်းဟု ပြောလိုက်သည်။ အနာဂတ်တွင် နောက်ထပ် မီဒီယာနှင့် တွေ့နိုင်မည့် အခွင့်အရေးတွေ များစွာရှိနေသေးသည် မဟုတ်လား။

နေ့လယ်လောက်တွင် ဂေါ်ဘားချက် ဆီနိုတ်အဆောက်အအုံမှ ထွက်လာကာ ငှားထားသော ဇီးလ်အမျိုးအစား ကားကြီးထဲသို့ဝင်လိုက်ပြီး ကရင်မလင်မှခွာခဲ့သည်။ ထိုနေရာတွင် ဘောရစ်ယုံဆင် ရှုရှုသမ္မတ အဖြစ် ရှိနေသရွေ့ နောက်ထပ်ပြန်လာမည် မဟုတ်တော့။



မွန်းလွဲပိုင်းတွင် ယုံဆင် ဆီနိုတ်အဆောက်အအုံသို့ ရှုရှုကင်မရာအဖွဲ့ နောက်ကလိုက်ပါလျက် ပြန်လာ သည်။ သူက ကင်မရာသမားများအား သူ့ကို ကရင်မလင်၏ အရှင်သခင်အဖြစ် စတင်ဆောင်ရွက်ပုံကို ရိုက်ကူး ခိုင်းသည်။ သူဆောင်ရွက်နေသည်ကလည်း ဆိုဗီယက်နိုင်ငံတော် ရေဒီယိုနှင့် ရုပ်မြင်သံကြားဌာနအပေါ် ရှုရှုတရား ဥပဒေစိုးမိုးရေးအမိန့်ကို လက်မှတ်ထိုးခြင်း ဖြစ်သည်။ သူက ဂေါ်ဘားချက် ထိုင်သွားခဲ့သော စားပွဲတွင်ထိုင်ကာ ထိုရေဒီယိုနှင့် ရုပ်မြင်သံကြားကုမ္ပဏီကို ရှုရှုပိုင်အဖြစ်သတ်မှတ်သည့်အမိန့်ကို လက်မှတ်ရေးထိုးနေသည်။ ယီဂါ ယာကော့လက်ကိုလည်း ထိုဌာန၏အကြီးအကဲအဖြစ် ဆက်လက်ထားရှိရန် အမိန့်စာကိုပါ သူက လက်မှတ် ရေးထိုးသည်။

ထိုဌာနသည် လွန်ခဲ့သည့် ကိုးလက ယုံဆင် ဂေါ်ဘားချက်အား တိုက်ခိုက်ပြောကြားသည်များကို ယုံဆင်အား



www.burmeseclassic.com

ဝေဖန်တိုက်ခိုက်လာခဲ့သည့် ဌာနဖြစ်သည်။ ယခုတော့ ထိုဌာနမှာ သူ့လက်အောက်သို့ ရောက်လာ လေပြီ။ ယာကော့လက်ကလည်း မျက်မှောက်ရေးရာများကို သတင်းအဖြစ် တင်ပြလျှင်ထုတ်သည်။ ရုရှ ရေဒီယိုနှင့် ရုပ်မြင်သံကြားဌာနမှာ တစ်နှစ်အတွင်း ရှယ်ယာများ လွတ်လပ်စွာ ထုတ်ရောင်းနိုင်ခဲ့သည်။

ယခုဆင်သည် ခပ်သွက်သွက် လုပ်ဆောင်ခြင်းဖြင့် အာဏာကုန်ရ ခေါင်းဆောင်အဖြစ် အုပ်ချုပ်ခဲ့သည်။ ရုပ်မြင်သံကြားနှင့် ပတ်သက်၍ ဆောက်ရွက်ပြီးနောက် သူ၏ ဒုတိယသမ္မတအလက်ဇန်းဒါး ရတ်စကျိုင်းအား နိုင်ငံတော် ကော်မတီ ငါးခု၌ ဥက္ကဋ္ဌလုပ်ကာ ချုပ်ကိုင်ထားသည်ကို ဖျက်သိမ်းပစ်လိုက်သည်။ ထို့နောက် သူသည် ကုန်တိုက်များ၊ စားသောက်ဆိုင်များ၊ အလုပ်ရုံများ၊ ဗော်ဒကာအရက်ချက် စက်ရုံများ၊ ဆေးဝါးစက်ရုံများ၊ ကလေး စားသောက်ကုန် စက်ရုံများကို ပြည်သူပိုင်ပေးသည့် အမိန့်ကို လက်မှတ်ထိုးလိုက်သည်။ ဘာထံများ၊ မီးရထားနှင့် လေကြောင်းလိုင်းများကို နောက်မှလုပ်မည်။ စုပေါင်းလယ်ယာများကို သက်ဆိုင်ရာ လယ်သမားများအား လုပ်ပိုင်ခွင့် ပေးလိုက်သည်။ စိုက်ပျိုးမြေ ၈က မီဒဂု သန်းကို နိုင်ငံတော်မှ လက်ဝါးကြီးအုပ်မှုအား ရပ်စဲလိုက်သည်။ ၁၉၁၈ ခုနှစ်က သတ်မှတ်ခဲ့သော မြေယာ၊ သတ္တုတွင်းလုပ်ငန်း၊ ရေလုပ်ငန်း၊ သစ်တောနှင့် သဘာဝသယံဇာတများ ပုဂ္ဂလိက မပိုင်ရဆိုသော သတ်မှတ်ချက်ကို ဖျက်သိမ်းပေးခဲ့သည်။

အယူအဆဟောင်းများရှိသော ပါလီမန်ကလည်း ယခုဆင် အမိန့်စာများထုတ်နေသည်ကို ဘာမျှမလုပ်နိုင်ခဲ့။ ထိုမွန်းလွဲပိုင်းက အာဏာသိမ်းမှုတွင် ပါဝင်သည်ဆိုသော ကာကွယ်ရေးဒုတိယဝန်ကြီးအား ဖမ်းဆီးရန် လျှောက်ထားချက်ကို ပါလီမန်က ပယ်ခဲ့သည်။ အာဏာသိမ်းမှုကို ဆန့်ကျင်သော အမတ်များက ဂရုဏာထားသည့်သဘော ဖြစ်သည်။ အာဏာသိမ်းမှုတွင် ပါဝင်သော တရားခံ ၁၃ ဦးမှာ ထောင်ထဲတွင် တရားရုံးတင်ရန် စောင့်စားနေကြရသည်။ သို့သော် သူတို့၏ ထောင်တွင်းအခြေအနေမှာ တိုးတက်မှုရှိနေသည်။

တိုက်တိုက်ဆိုင်ဆိုင်ပင် ထိုနေ့တွင် ဘိုလ်ဒင်မှာ ကျန်းမာရေးအခြေအနေ ဆိုးရွားနေသဖြင့် ထောင်မှ လွှတ်လိုက် သည်။ ဂေါ်ဘားချက်၏အကြီးတော်ချုပ်ဖြစ်ခဲ့သူ ဘိုလ်ဒင်ထောင်ကျနေသည့် လေးလအတွင်း ဂေါ်ဘားချက်ထံမှ မည်သည့် အကူအညီမျှ မရခဲ့။ အာဏာသိမ်းသူများမှာ နိုင်ငံ၏ ငြိမ်းချမ်းရေးနှင့် သာယာဝပြောရေးကိုသာ ရည်ရွယ်ခဲ့သော်လည်း အာဏာသိမ်းမှု မအောင်မြင်ရသည်မှာ ကြမ်းတမ်းသောနည်းကို သူတို့မသုံးခဲ့၍ဖြစ်သည်။ ထိုသို့မအောင်မြင်သည်မှာ အများ ပြောနေသလို အမေရိကန်ကြောင့် မဟုတ်ဘဲ တစ်ကွဲတစ်ပြား ဖြစ်နေသော ပြည်တွင်းမှ ဆန့်ကျင်သည့်အင်အားစုများ၏ စုပေါင်းအင်အားကြောင့်ဖြစ်သည်ဟု ဘိုလ်ဒင်က မြင်သည်။

ထိုအတောအတွင်း အမေရိကန်ကုမ္ပဏီများမှ ဥက္ကဋ္ဌတစ်ရာခန့်က ကရင်မလင်သို့လာကာ ကုန်သွယ်ရေး အတွက်



www.burmeseclassic.com



ဆွေးနွေးကြသည်။ သူတို့ကို ဖိတ်ကြားခဲ့သည်က ဆိုဗီယက်အစိုးရဖြစ်သည်။ သို့သော် သူတို့ ယုံဆင်၏ လူများနှင့် ဆွေးနွေးခဲ့ကြသည်။

သမ္မတတာဝန်များ ကင်းသွားပြီဖြစ်၍ ဂေါ်ဘားချက်မှာ အိမ်သစ်တွင် ရိုင်ဆာကို ကူညီလုပ်ကိုင်ပေးနိုင်ခဲ့သည်။ 'ကျွန်ုပ်တို့ကို နှစ်ဆယ့်လေးနာရီအတွင်း အတင်းပြောင်းခိုင်းတာ၊' ဟု ဂေါ်ဘားချက်က နာကျည်းစွာဆိုသည်။ ယုံဆင်၏ လုံခြုံရေးများက ဂေါ်ဘားချက် မိသားစုပိုင်ပစ္စည်းများကို ပွစကြိုအောင် ဖွသွားခဲ့သည်။ ထိုပစ္စည်းများကို ပြန်သိမ်းကာ ထုပ်ပိုးခဲ့ကြရသည်။ ယင်းမှာ သူတို့ကိုအရှက်ခွဲခြင်းဖြစ်သည်။ ရိုင်ဆာမှာ သိုသိပ်တတ်သူဖြစ်ပြီး သူတို့အတွင်းရေးကို အများအသိမခံ။ ဖောရိုစ်မြို့မှအပြန် တစ်နေ့တွင် ဂေါ်ဘားချက် အိမ်ပြန်လာတော့ ပေးစာထပ်ကြီးတစ်ခုကို မျက်ရည် စက်လက်ဖြင့် ဖျက်ဆီးပစ်နေသည်ကို တွေ့လိုက်ရသည်။ ထိုစာများမှာ ဂေါ်ဘားချက် ခရီးထွက်စဉ်က သူမထံရေးပို့ခဲ့သည့် စာများဖြစ်သည်။ သူမက နောက်တစ်ကြိမ် အာဏာသိမ်းပါက ထိုစာများကို တွေ့သွားကြမည်စိုးသောကြောင့်ဖြစ်သည်။ ဂေါ်ဘားချက်က 'ရိုင်စာဟာ သူများတွေ ကျွန်ုပ်တို့ အတွင်းရေးကို စပ်စုလာမှာ စိုးတယ်၊ ဒါကြောင့် အဲဒီစာတွေကို မီးရှို့ပစ်လိုက်တယ်၊' ဟု နောက်ပိုင်းတွင် ပြောပြသည်။ 'ကျွန်ုပ်လည်း မှတ်စုစာအုပ် ၂၅ အုပ်လောက်ကို မီးရှို့ပစ်လိုက်တယ်၊ နေ့စဉ်မှတ်တမ်းတွေတော့ မီးမရှို့ဘူး၊ ရိုင်ဆာကျေနပ်အောင်လေ၊' ဟု သူကဆိုသည်။

သူတို့ဇနီးမောင်နှံနှင့် သူတို့သမီး အိရီနာတို့သည် နှစ်နှင့်ချီ၍ သိမ်းဆီးလာသော စာရွက်စာတမ်းများကို အမျိုးအစားအလိုက် ရွေးချယ်ကာ သူများကိုမခိုင်းဘဲ ကိုယ်တိုင်ထုပ်ပိုးကြသည်။ ဂေါ်ဘားချက်အပေါ်ထိုသို့ ပြုမူသည့် အတွက် ချန်ညာယက်က အတော်ပင်မကျေနပ်ခဲ့ပေ။ 'အိမ်ပြောင်းဖို့ လော်ရီကားတောင်းတာတောင် တော်တော်နဲ့ မပေးဘူး၊' ဟု သူကဆိုသည်။

ဗီရိုထံတွင်လည်း စာအုပ်တွေကရာနှင့်ချီရှိသည်။ ထိုစာအုပ်များကို ရိုင်ဆာက နေသားတစ်ကျ စီထားသည်။ မရောစေရ။ စာအုပ်စင်ပေါ်တွင်လည်း စာတန်းချိတ်ထားသည်။ 'မိတ်ဆွေ အကွရာအလိုက် စီထားပါ' ဟူ၏။

ရိုင်ဆာစုဆောင်းထားသည့် ဓါတ်ပုံအမြောက်အမြားလည်းရှိသည်။ ထိုအထဲတွင် ၁၉၈၅ ခုနှစ်က သူမအား ယုံဆင် ဦးညွှတ်ကာ ပန်းစည်းပေးနေသည့်ပုံလည်းပါသည်။



နှစ်သစ်ကူး အကြိုရက်တွင် လူသုံးထောင်နီးပါးခန့် ရင်ပြင်နီသို့ လာရောက်ကာ ကွယ်လွန်သွားသည့် ဆိုဗီယက်ယူနီယံအား ပန်းခွေများချကာ လွတ်လပ်သော ရုရှနိုင်ငံ၏ အရင်းရှင်နှစ်သစ်ကို ကြိုဆိုကြသည်။

လူအုပ်ထဲတွင် အမေရိကန်နိုင်ငံသားတွေက များသည်။ ဘာသာရေးအထိမ်းအမှတ် ပစ္စည်းတွေလည်း ကိုင်ထားကြ၏။ ထိုလူအုပ်စုနှင့် လီနင်အာဇာနည်မိမိအနီးရှိ ကွန်မြူနစ်များအကြားတွင် လုံထိန်းများက တန်းစီ၍ ရပ်နေကြသည်။

ဆေဗီယာ မျှော်စင်ပေါ်ရှိ နာရီက သန်းခေါင် ၁၂ နာရီ ခေါင်းလောင်းသံ ပေါ်လာသည်နှင့် အစောင့်များ တာဝန်လဲကြသည်။ ထိုစဉ် ရင်ပြင်နီ၌ မီးရှူးမီးပန်းများ ပစ်ဖောက်ကြကာ လူများကလည်း လက်ခုပ်ဩဘာပေးကြသည်။ နှစ်ပေါင်းခုနစ်ဆယ်ကြာ ဘော်လ်ရှီဗစ် အုပ်ချုပ်ရေးကို နှုတ်ဆက်သည့် ထိုအခမ်းအနားတွင် အစိုးရအဖွဲ့ဝင် များမပါ၊ ဘုရားကျောင်း အကြီးအကဲများမပါ၊ နိုင်ငံအကြီးအကဲများ မပါကြပေ။ အော်ဟစ်အားပေး ကြွေးကြော်နေသည်များမှာ အများစုက နိုင်ငံခြားသားများ ဖြစ်သည်။ မီးရှူးမီးပန်းများသည်ပင် ရုရှနိုင်ငံ လုပ်များ မဟုတ်ကြ။ ဂျာမန် ရုပ်မြင်သံကြားကုမ္ပဏီက ပစ်ဖောက်ခြင်း ဖြစ်သည်။

နှစ်သစ်မိန့်ခွန်းတွင် ယုံဆင်က ရုရှပြည်သူများသည် ကျယ် ဝန်းသော နိုင်ငံကိုသာ အမွေခံစေရမည်ဖြစ်ပြီး စိတ်ပျက်စရာများကို အမွေမခံစေရဟု ပြောကြားခဲ့သည်။<sup>၁</sup> အခုအခါ ကျွန်တော်တို့ရဲ့ ဘဝတွေဟာ ခက်ခဲ နေကြပါတယ်။ နိုင်ငံသားတွေဟာ နိုင်ငံအတွက် နာကျည်းနေကြရပါတယ်။ ဒီလိုခဲစားခဲ့ရတာတွေဟာ ရုရှနိုင်ငံကြောင့် မဟုတ်ပါဘူး။ ကွန်မြူနစ်စနစ်ကြောင့်ပါ။<sup>၂</sup>

အခန်း ( ၂၉ )  
မတည့်အတူနေ



www.burmeseclassic.com

ဂေါ်ဘားချက်နှင့် ရိုင်ဆာတို့သည် မော်စကိုမြို့အပြင်ဘက် ယူဆိုဗိုရွာရှိ ဂေါ်ဘားချက် နုတ်ထွက်ပြီးပြီးချင်း ပြောင်းလာခဲ့ရသည့် အိမ်ပေါ်မှ နှစ်သစ်ကူးကျင်းပနေသည်ကို ကြည့်ခဲ့ရသည်။

ထိုအိမ်သို့ ရောက်ရောက်ချင်း ပထမတော့ ဂေါ်ဘားချက်မည်သည့်နေရာကိုမျှလည်း မသွား။ မည်သူနှင့်မျှလည်း မတွေ့။ ပထမရက်ပိုင်းများတွင် သူနှင့် သူမိသားစုအတွက် သောကတွေဝေနေခဲ့သည်။ ယခင် မိန့်ခွန်းရေးသူ လုပ်ခဲ့သည့် တွေးခေါ်ပညာရှင် အလက်ဇန်းဒါးတစ်ပီပီကိုက ဂေါ်ဘားချက်အား သူ့မိခင်ရှိရာ စတာဗရိုပိုးတွင် သွားရောက်အနားယူရင်း စာအုပ်များရေးသားရန် အကြံပေးသည်။

သမ္မတစံအိမ်ဖြစ်သော ဘာဗီခါ-၄ မှ ဂေါ်ဘားချက်မိသားစု ပြောင်းသွားသည်နှင့် ထိုအိမ်သို့ ယဲ့ဆင်မိသားစု ပြောင်းလာခဲ့သည်။ ယဲ့ဆင်၏ဇနီးနိုင်နာသည် သမ္မတစံအိမ်ကြီးတွင် နံရံများ၌ ဘာသာရေး အထိမ်းအမှတ်ပုံများနှင့် ယဲ့ဆင်၏ မိခင် ပုံတူပန်းချီကားများကို ချိတ်ထားလိုက်သည်။ ယဲ့ဆင်ကလည်း ထိုအိမ်ကြီးကို နှစ်သက်သဖြင့် သတင်းဆုံးရက် ညများတွင် တိုက်ခန်းတွင် မနေဘဲ ထိုအိမ်ကြီးတွင်သာနေသည်။ သူက အားကစားခန်းမ၊ တင်းနစ်ကွင်း၊ ကလေးကစားကွင်း၊ ရေကန်ကလေးပါသည့် ပန်းခြံ၊ အလှဆင်ထားသည့် တံတားကလေးနှင့် မြစ်ဘက်မှကာရံထားသည့် ခြံစည်းရိုးများကို အလွန်သဘောကျသည်။ ထိုမြစ်ထဲတွင်လည်း သူ့ရေချိုးတတ်သည်။

နိုင်နာက ဂေါ်ဘားချက်၏ဇနီးရိုင်ဆာသည် ပရိဘောဂများကို အကုန်ယူသွားသည်ဟုဆိုကာ ကော်ဇန်ကော့အား ပရိဘောဂများ ပြန်ဖြည့်ခိုင်းသည်။ ပစ္စည်းထိန်းမန်နေဂျာ၊ အိမ်တော်ထိန်းနှင့် ခြံတော်ထိန်း မန်နေဂျာတို့က ရိုင်ဆာ မည်သည့်ပစ္စည်းမျှ ယူမသွားပါဟု ပြောသော်လည်းမရ။ ယဲ့ဆင်သည် ယခင်က ဂေါ်ဘားချက်နေသွားသည့် လီနင်တောင်ကုန်းပေါ်မှ တိုက်ခန်းကိုလည်း သိမ်းလိုက်သည်။ ကော်ဇာကော့က ယဲ့ဆင်တို့ ဇနီးမောင်နှံကို ထိုတိုက်ခန်းသို့ ကားဖြင့်ခေါ်သွားကာ လိုက်ပြရသည်။ အမိုးပြား ထိုတိုက်ခန်းများကို ၁၉၅၅ ခုနှစ်က ဂေါ်ဘားချက်၏ ညွှန်ကြားချက်ဖြင့် ဆောက်ခဲ့ခြင်းဖြစ်သည်။ သို့သော် ဂေါ်ဘားချက် စိတ်တိုင်းမကျခဲ့။

ယဲ့ဆင်တို့ဇနီးမောင်နှံက ထိုတိုက်ခန်းတွင်တော့ မနေ။ သို့သော် ပရိဘောဂများနှင့် ဂျာမနီနိုင်ငံလုပ် မီးဖိုချောင်အသုံးအဆောင်များကိုမူ ယူသွားသည်။

ယဲ့ဆင်သည် မော်စကိုမြို့လယ် ယမ်စကားယားလမ်းပေါ်ရှိ မူလတိုက်ခန်းတွင်သာ ဆက်နေသည်။ သုံးနှစ်ကြာတော့မှ မြို့၏ အနောက်ဘက်ဆင်ခြေဖုံးရှိ တိုက်ခန်းသစ်တွင် ပြောင်းနေသည်။ ထိုတိုက်ခန်းများတွင် သူ၏ အနီးစပ်ဆုံး လူရင်းများကိုနေစေသည်။ ထိုလူများကလည်း နယ်မှ သူတို့၏ အိမ်များတွင်သာ အနေများသည်။ နောက်ပိုင်း ယဲ့ဆင်ရေးခဲ့သည့် အမှတ်တရစာအုပ်ထဲတွင် မော်စကိုမြို့အနောက်ဘက်ကီးဗိုင်အက္ကာ သစ်တောထဲတွင် သူ့ကိုယ်တိုင် သုံးထပ်ရှိသည့်

စံအိမ်ကြီးကို ဆောက်ခဲ့သည်ဟု ပါရှိသည်။

ယဲ့ဆင်သည် ဂေါ်ဘားချက်စီးခဲ့သည့် အီလျူရှင်-၆၂ လေယာဉ်ကြီးကိုလည်း သိမ်းပိုက်ကာ လေယာဉ်ဘေးတွင် ဖြိုစီးယာ(ရုရှ) ဟူသောစာလုံးနှင့် သုံးရောင်ခြယ် ရုရှအလံတို့ကို ရေးဆွဲခိုင်းသည်။ နောက်ပိုင်းတွင် ကျယ်ဝန်းသော အီလျူရှင်-၉၆လေယာဉ်ကြီးအတွင်း၌ နှစ်ယောက်အိပ် ကုတင်တစ်လုံးပါ ဆင်ခိုင်းခဲ့သည်။ ထို့ပြင် ကျည်ကာ ဘီအမ်ဒဗလျူ ကားကိုလည်း သိမ်းလိုက်သည်။

ယဲ့ဆင်သည် သူ၏ နျူကလီးယားလက်ဆွဲအိတ်ကို ပြချင်နေသည်။ သူ၏ နျူကလီးယား တာဝန်ရှိမှုကိုလည်း ဂုဏ်ယူနေသည်။ ထိုလက်ဆွဲအိတ်ကို ကြီးကြပ်သူ ဗိုလ်မှူးကြီးများကိုလည်း ဂေါ်ဘားချက် လက်ထက်ကလို မသိမသာ မရှိစေဘဲ သိသာထင်ရှားစွာရှိစေလိုသည်။ သူတို့အတွက် သီးသန့်ဝတ်စုံကိုပင် ဝတ်စေသည်။ ထို့ကြောင့် သူသွားလေရာ အနက်ရောင်ဘလေဇာကုတ်အင်္ကျီတွင် ပန်း၌ ရွှေရောင်ပန်းပွားနှင့် ကြယ်သီးများတပ်ထားသည့်အရာရှိနှစ်ယောက်က နောက်မှအမြဲပါသည်။



ဆိုစီယက်ယူနီယံနှင့် ရုရှအကြားအင်အားလွန်ဆွဲပွဲ ပြီးဆုံးသွားခဲ့သော်လည်း ဂေါ်ဘားချက်နှင့် ယဲ့ဆင် အကြား ညှိုးဖွဲ့မှုမှာပြီးဆုံးမသွားပေ။ ရုရှလူနေမှုဘဝ သူတို့၏ အခန်းကဏ္ဍသစ် အသီးသီးတွင် သူတို့၏ရန်ညှိုးဖွဲ့မှုမှာ တည်မြဲလျှက် ရှိနေကြသည်။ ယဲ့ဆင်က ဂေါ်ဘားချက်သည် မော်စကိုအာဏာပိုင်အသိုက်အဝန်းတွင် လိုလားအပ်သူမဟုတ်ဟု သတ်မှတ် သည်။ သူက ယခင်ခေါင်းဆောင်များကဲ့သို့ တိုက်ရိုက်ရှုတ်ချခြင်း မရှိသော်လည်း သူ့အာဏာစက်အောက်မှ သတင်းစာနှင့် ရုပ်မြင်သံကြားများကို ဂေါ်ဘားချက်အား ပုတ်ခတ်ရေးသား လွှင့်ထုတ်စေသည်။ ဂေါ်ဘားချက် စတာဗရိုပိုးသို့ သီတင်း နှစ်ပတ် သွားရောက်လည်ပတ်နေစဉ်အတွင်း လုပ်သားသံတော်ဆင့် သတင်းစာက သူတို့နှစ်ယောက် အာဏာလွန်ဆွဲနေစဉ် ဂေါ်ဘားချက်သည် ယဲ့ဆင်အား ထောက်လှမ်းရန် ကေဂျီဘီကို ခိုင်းခဲ့သည်ဟု ရေးသားခဲ့သည်။

မော်စကိုသို့ ပြန်ရောက်တော့ ဂေါ်ဘားချက်သည် ကမ္ဘာ့ခေါင်းဆောင်များအကြား သူ၏ကျော်ကြားမှုကို ပြန်လည်အသက်သွင်းရန် စီမံဆောင်ရွက်ခဲ့သည်။ ချန်ညာယက်၊ ရုက်ဇနာဇာရာ၊ ယာကော့လက်တို့က သူ၏ မောင်ဒေးရှင်း အဖွဲ့ဝင်များအဖြစ် လာရောက်ပူးပေါင်းသည်။ ပလာချန်ကိုကလည်း သူ၏ အင်္ဂလိပ်စကားပြန်အဖြစ် ဆက်လက် လုပ်ကိုင်သည်။ ထိုမောင်ဒေးရှင်းအပြင် ဂေါ်ဘားချက်သည် အစိမ်းရောင် ကြက်မြေခေါ် နယ်စည်းမခြား ပတ်ဝန်းကျင်ပြဿနာ ဖြေရှင်းရေးအဖွဲ့ကိုလည်း ဖွဲ့ခဲ့သည်။

ဆိုဗီယက်ယူနီယံ၏ နောက်ဆုံးနေ့ရက်များ

ယခုဆင်သည့် သူ့လက်အောက်တွင်ရှိသော ယခင် ပါရာစတိုက်ကာ ကိုလုပ်ကိုင်လာခဲ့သူများအား မသင်္ကာသဖြင့် အမြဲထောက်လှမ်းနေသည်။ ရုပ်မြင်သံကြားအကြီးအကဲ ယီဂါယာကော့လက်က သူ ဂေါ်ဘားချက်၏အိမ်တွင် ဂေါ်ဘားချက်နှင့် ညစာစားခဲ့ကြောင်း ဝန်ခံပြောကြားသောအခါ ယခုဆင်က 'အဲဒါ ကျုပ်မသိဘူးများ မှတ်လို့လား၊' ဟု မေးလိုက်သည်။ နောက်ပြီး သူက 'အဲဒီ ညစာစားပွဲကို ခင်ဗျားကိုတော့ ဖိတ်ပြီး ကျုပ်ကို ဘာလို့ မဖိတ်တာလဲ၊' ဟု မေးပြန်သည်။

သည်တော့ ယာကော့လက်က 'ခင်ဗျား ရူးနေပြီလား၊ ခင်ဗျားက သမ္မတ၊ သူက ဘာမှမဟုတ်တဲ့လူပဲ၊' 'သူ ကျုပ်ကို တစ်ခါမှလဲ ဖုန်းမဆက်ဘူး၊' ဟု ယခုဆင်က ဆက်ပြောသည်။

ယင်းကို အကြောင်းပြု၍ ယခုဆင်သည် ဂေါ်ဘားချက်အပေါ် ပြင်းထန်သည့် မုန်းတီးစိတ်များ ကိန်းအောင်းနေမုန်းယာကော့လက် သိလိုက်ရသည်။ နောက်ဆယ်လကြာသောအခါ ရုပ်မြင်သံကြားမှ ကော့ကေးဆပ်ဒေသတွင် လူမျိုးစုပဋိပက္ခများအကြောင်းကို ထုတ်လွှင့်မိသဖြင့် ယာကော့လက်အား ယခုဆင် အလုပ်ဖြုတ်ပစ်လိုက်သည်။

ထိုသို့ဖြင့်ဆိုင်မှုများမှာ ဂေါ်ဘားချက် ရေးသားသည့် မီးခေါ်ဘားချက် ဟူသော ကိုယ်တိုင်ရေး အတ္ထုပ္ပတ္တိနှင့် ယခုဆင်ရေးသားသည့် 'သမ္မတ၏ မှတ်စုများ' စာအုပ်များတွင် ပါဝင်သည်။ ယခုဆင်က ထိုစာအုပ်ကို အင်္ဂလိပ်ဘာသာဖြင့် ထုတ်ဝေရာတွင် စာမူကြိုတင်ငွေ ဒေါ်လာ ၄ သိန်းခွဲ ရရှိခဲ့သည်။ ဂေါ်ဘားချက်ကမူ စာမူကြိုတင်ငွေ ၈ သိန်းရရှိခဲ့သည်။

ဂေါ်ဘားချက် နှုတ်ထွက်ပြီး သုံးပတ်အကြာ အမေရိကန်နိုင်ငံခြားရေးဝန်ကြီး ကိုမ်းဘောကာသည် ယခင်ဆိုဗီယက်ယူနီယံ ဒေသတစ်ခုလုံးသို့ လှည့်လည်သွားရောက်ခဲ့သည်။ တစ်ချိန်တည်းတွင် လေယာဉ်များဖြင့် လွတ်လပ်သော နိုင်ငံများ နေသဟာယသို့ရိက္ခာနှင့်ဆေးဝါး ကီလို ၁၇ သန်းလည်း ပေးပို့ခဲ့သည်။

ရွေးကောက်ပွဲနီးလာပြီဖြစ်၍ ဘုရင့်သည် ၁၉၉၂ ခုနှစ် ဇန်နဝါရီလ ၂၈ ရက်နေ့တွင်ပြောကြားသည့် နိုင်ငံတော်အခြေပြမိန့်ခွန်းထဲ၌ ဆိုဗီယက်ယူနီယံနှင့် စစ်အေးတိုက်ပွဲတွင် အမေရိကန်က နိုင်လိုက်ကြောင်း ထည့်သွင်းပြောကြားသွားသည်။

ထိုအတွက် ဂေါ်ဘားချက်က မကျေနပ်။ ဘုရင့်၏ အောင်နိုင်မှုအယူအဆမှာ ရုရှတွင် ပြန်နုံ့နေသော ဆိုဗီယက်ယူနီယံအင်အားကြီး အနေအထားမှ ရုတ်လျော့အောင် ဂေါ်ဘားချက်လုပ်ခဲ့ခြင်း ဖြစ်သည်ဟူသော အယူအဆများကို မီးထိုးပေးရာကျနေသောကြောင့် ဖြစ်သည်။ အကယ်၍ ဘုရင့်က နိုင်သည်ဆိုလျှင် ဂေါ်ဘားချက် ရုံးခြင်း ဖြစ်သည်။ ဘုရင့်သည် ယခင်ကလို ထိပ်တိုက်တွေ့လိုသည့် အတွေးမျိုး တွေးသည်ဟု ဂေါ်ဘားချက်က စွပ်စွဲသည်။

နောက်ပိုင်း ရိုပတ်ဘာလီကင် ညီလာခံတွင်လည်း ဘုရင့်က 'စစ်အေးတိုက်ပွဲ ပြီးသွားပြီ၊ လွတ်လပ်မှုလဲ ရှိလာပြီ၊' ဟု ပြောသွားသည်။ ဒီမိုကရက်တစ်ပါတီမှ သူ၏ဖြိုင်ဘက် ဘီလ်ကလင်တန်က သူပြောသည်ကို လှောင်ပြောင်ကာ

ယင်းသည် ကြက်ဖက် သူတွန်၍ မိုးလင်းသည်ဟုဆိုကာ ဂုဏ်ယူနေသည်နှင့် တူသည်ဟုပြောသည်။ ထိုရွေးကောက်ပွဲတွင် ကလင်တန်သည် ဘုရားအပေါ် အနိုင်ယူခဲ့သည်။

သူ့အနားယူနေစဉ်တစ်လျှောက်လုံး ဂေါ်ဘားချက်က စစ်အေးတိုက်ပွဲ ပြီးဆုံးခြင်းမှာ မည်သည့်ဘက်ကမျှ အနိုင်ရခြင်းမဟုတ်ကြောင်း ပြောကြားလာခဲ့သည်။ လူသားတစ်ရပ်လုံး၏ အောင်မြင်မှုဖြစ်သည်ဟု သူကဆိုသည်။

မျှတလီးယားလက်နက်ကြောင့် လူသားများသေဆုံးကြရမည့် အန္တရာယ်မှာ သမိုင်းတွင်ကုန်ရစ်ခဲ့ပြီဟုလည်း ဆိုသည်။ ဥရောပနိုင်ငံ အမြောက်အမြားမှာ လွတ်လပ်စွာ ရွေးချယ်နိုင်ကြပြီဖြစ်ပြီး ရုရှနိုင်ငံ၏လိုခြံရေး မှာလည်း ဖြစ်ပေါ်လာသည့် နိုင်ငံတကာ ဆက်ဆံရေး အခြေအနေသစ်များကြောင့် ပိုမိုအားကောင်းလာခဲ့ပြီဟုလည်း ဆိုသည်။ ဘုရား ပြောခြင်းမှာ လေလုံးထွားခြင်းမျှသာဖြစ်သည်ဟုလည်း ပြောသွားသည်။

အသိအမှတ်ပြုရန် တိုက်ခိုက်ပြောကြားရသည်မျိုး၊ ဥပက္ခာပြု ခံရရန် စိုးရိမ်ရသည်မျိုးမရှိတော့သည့်နောက် ယုံဆင်သည် နိုင်ငံခြားအစိုးရများထံ သဝဏ်လွှာအမျိုးမျိုး ပေးပို့ခဲ့သည်။ သူသည် အငြင်းပွားစရာ မရှိသည့် ရုရှခေါင်းဆောင် ဖြစ်သည်ကို ပြသည့်အနေဖြင့် လန်ဒန်သို့သွားကာ ဝန်ကြီးချုပ် ဝွန်မေဂျာနှင့် နေ့လယ်စာ အတူစားခဲ့သည်။

လန်ဒန်မှနေ၍တစ်ဖန် ယုံဆင်သည် နယူးယောက်သို့ သွားကာ ကုလသမဂ္ဂလိုခြံရေးကောင်စီရှိ ဆိုဗီယက် ယူနီယံ၏နေရာကိုရယူခဲ့သည်။ ထိုနောက် ကင်ဒေးဗစ်သို့သွားကာ မိတ်ဆွေသစ် ဧကရာဇ်နှင့် ဆွေးနွေးသည်။ သူက ဘုရားအား သူနှင့်ဂေါ်ဘားချက်တို့သာလျှင် မျှတလီးယား လက်ဆွဲအိတ်များကို ကိုင်ခဲ့ကြပြီး မျှတလီးယား လက်နက်များသည် စိတ်ချရသည့် လက်ထဲတွင်သာရှိနေကြောင်း ပြောကြားခဲ့သည်။ ဘုရားက သူ့အား ဂေါက်ကွင်းစီး ကားဖြင့် တင်ခေါ်သွားကာ လက်ချုပ်ကောင်းဘိုင်ဖိနပ်တစ်စုံ ပေးခဲ့သည်။ ဂေါက်ကွင်းစီးကားကို သူသဘောကျသဖြင့် နောက်ပိုင်းတွင်သူ့မြွေးများ ပန်းခြံထဲတွင်စီးရန် မှာယူခဲ့သည်။

မေလတွင် ဂေါ်ဘားချက်က ဇနီး၊ သမီးနှင့် စကားပြန် ပလာချန်ကိုတို့ကိုခေါ်ကာ အမေရိကန်နိုင်ငံသို့ သွား ရောက်လည်ပတ်ခဲ့သည်။ သူတို့ကို ရော်နယ်ရီဂင်နှင့် ဧကရာဇ်တို့ကစဉ်ခံခဲ့ရသည်။ ချမ်းသာသော ထုတ်ဝေသူ မယ်လ်ကွန် ဖော့ဘ်က သူပိုင်လေယာဉ်တစ်စီး ပေးထားရာ အမေရိကန် မြို့ကြီး ၁၁ မြို့ကို လည်ပတ်နိုင်ခဲ့သည်။ ထိုမြို့ကြီးများတွင်လည်း သူတို့ ကြယ်ငါးပွင့်ဟိုတယ်များတွင် တည်းခွင့်ရခဲ့ကြသည်။ သူတို့ကို ဒေါ်နယ်ထရစ်၊ ဒေးဗစ်ရောက်ဖဲလားတို့လို မျက်နှာကြီး လူကုတ်အသိုင်းအဝိုင်းက ကြိုဆိုကြသည်။ မစ်ဇူရီပြည်နယ် ဖူလ်တန်မြို့တွင် ဂေါ်ဘားချက် မိန့်ခွန်းပြောရာသို့ လူနှစ်သောင်းခန့် တက်ရောက်နားထောင်ကြသည်။ နယူးယောက်မြို့ စတော့ဈေးကွက်တွင်လည်း သူ့ကို ကုန်သည်များက သောင်းသောင်းဖျူဖျူ ကြိုဆိုကြသည်။ ထိုနေရာ၌ သူမိန့်ခွန်းပြောရာတွင် သူက 'ရုရှဈေးကွက်ကို လာရောက်လုပ်ကိုင်သူ မှန်သမျှ အမြတ်များများ



ဆိုစိယက်ယူနီယံ၏ နောက်ဆုံးနေ့ရက်များ

ရနိုင်တဲ့ အခွင့်အရေးရှိပါတယ်။' ဟူသောစကားဖြင့် နိဂုံးချုပ် ပြောကြားခဲ့သည်။

ဘုရိက ဂေါ်ဘားချက်အား အထူးဂုဏ်ပြုညွှတ်စာဖြင့် တည်ခင်းဧည့်ခံသည်။ထိုသတင်းကို ယုံဆင်သိသွားသောအခါ ယုံဆင်က ရုရှသံအမတ်အား အိမ်ဖြူတော်သို့လွှတ်ကာ ထိုလုပ်ရပ်သည် မိမိအတွက် ပုဂ္ဂိုလ်ရေး ထိခိုက်ကြောင်း ပြောဆိုင်းသည်။ယုံဆင်က နောက်လတွင် အမေရိကန်သို့သွားကာ ငွေကြေးအကူအညီတောင်းမည်ကို ဂေါ်ဘားချက်က ပြောလာသည့်အတွက်လည်း ယုံဆင်က မကျေနပ်။

ဂေါ်ဘားချက်၏ ခရီးစဉ်ကို ရုရှမီဒီယာများက မရေးကြား၊ များမကြာမီ ယုံဆင် အမေရိကန်သို့ သွားတော့မှ တစ်ခန်းတစ်နား ရေးကြသည်။ယုံဆင်သည် တစ်ချိန်က နိုင်ငံခေါင်းဆောင်များ နိုင်ငံခြားခရီးသွားသည့်အခါ ဇနီးများအား ခေါ်သွားသည်ကို ဝေဖန်လာခဲ့သော်လည်း ယခုတော့ သူ့ဇနီး နိုင်နာကို ခေါ်သွားသည်။လွတ်တော် နှစ်ရပ်တွင် သူမိန့်ခွန်း ပြောသောအခါ ဩဘာပေးခြင်း ခံရသည်။သူက အမေရိကန် ကုမ္ပဏီများ ရုရှတွင် လာရောက် စီးပွားရေးလုပ်ရန် ထည့်သွင်းပြောကြားခဲ့သည်။မိန့်ခွန်းကို ' ဒီနေ့ လွတ်လပ်တဲ့ ဒီမိုကရေစီ ရုရှဟာ အမေရိကန် ပြည်သူတွေကို ချစ်ကြည်စွာ လက်ကမ်းကြိုဆိုနေပါတယ်။' ဟု အဆုံးသတ်ခဲ့သည်။



အာဏာလွှဲအပ်ပြီး ငါးလအကြာတွင် ခွင့်မလွှတ်နိုင်သော ဂေါ်ဘားချက်နှင့် ရန်လိုတတ်သည့် ယုံဆင်တို့ အကြား ဆက်ဆံရေးမှာ တုံးတံ့ပြတ်တောက်သွားခဲ့သည်။ဂေါ်ဘားချက်က ယုံဆင်၏ စီးပွားရေး ဓါတ်ကြမ်းကုထုံး ကို လူသိရှင်ကြား တိုက်ခိုက်ဝေဖန်သည်။ထိုကုထုံးကြောင့် ကုန်ဈေးနှုန်းများ အဆမတန်တက်ကာ ပြည်သူတို့၏ ရှိစုမဲ့စုငွေ များလည်း တန်းဖိုးမရှိ ဖြစ်ကုန်ရသည်။ယုံဆင်က ယင်းမှာ နိုင်ငံရေးတွင် ဝင်ရောက်မစွက်ဖက်ပါဟု ပေးထားသည့်ကတိကို ဖျက်ခြင်းဖြစ်သည်ဟု ဝေဖန်သည်။ ထိုအတွက် ဂေါ်ဘားချက်က ပေါက်ကွဲပြီး သတင်းထောက်တစ်ယောက်အား ' ဒီမယ် ယုံဆင်ဟာ ယေဂူခရစ်တော် မဟုတ်ပါဘူး။သူဟာ ကျုပ်အစီရင်ခံရမယ့်လူလဲ မဟုတ်ပါဘူး။ လက်ယာအုပ်စုနဲ့ ဒီမိုကရေစီ မီဒီယာတွေက ဂေါ်ဘားချက်ကိုပဲ နှိမ်ပြီး သိက္ခာချနေကြတယ်။ဒီတော့ အမှန်းတရားနဲ့အဆိပ်တွေဖြစ်လာတာပေါ့။' ဟု ပြောခဲ့သည်။သူ၏ ဖောင်ဒေးရှင်းကို နိုင်ငံရေးပါတီအဖြစ် မပြောင်းပါဟုလည်း သူက ကတိပေးသည်။

ယုံဆင်ကလည်း ဂေါ်ဘားချက်သည် အန္တရာယ်ရှိသည့်အလုပ်ကို လုပ်နေကြောင်း၊ကျောင်းအုပ်လေသံမျိုးဖြင့် သည်းမခံနိုင်စရာစကားများကိုပြောနေကြောင်း စွပ်စွဲသည်။ထို့နောက် ပြည်ထဲရေးဝန်ကြီးကို ဂေါ်ဘားချက် ဖောင်ဒေးရှင်းအား မပြောမဆို စာရင်းစစ်ခိုင်းသည်။ယုံဆင်၏ မီဒီယာမဟာမိတ်များက ဂေါ်ဘားချက်အား ယခင် ကွန်မြူနစ်ပါတီလက်ထက်တွင်

ပရားပဒါး သတင်းစာက ယဲ့ဆင်အားလုပ်ခဲ့သလို လုပ်ကြသည်။ဥပမာအားဖြင့် အစ်ဇက်ရှား သတင်းစာက ဂေါ်ဘားချက်သည် ဖလော်ရီဒါတွင် ဒေါ်လာ ၁၀၈၅၀၀ တန်ဖိုးရှိ အိမ်တစ်လုံး ဝယ်ထားကြောင်း ရေးသည်။သို့သော် ထိုအိမ်ဝယ်သည့် အထောက်အထားတော့ မရှိပေ။



ယဲ့ဆင်၏ ပထမသက်တမ်းအတွင်း ကွန်မြူနစ်ဝါဒမှ အရင်းရှင်ဝါဒသို့ အကူးအပြောင်းဒဏ်ကို ပြည်သူများ အလူးအလဲ ခံကြရသည်။၁၉၉၂ ခုနှစ် ဇန်နဝါရီလ ၂ ရက်နေ့ ကုန်ဈေးနှုန်းကို လွတ်လပ်စွာထားပြီးသည့်နောက် ကုန်ဈေးနှုန်းများမှာ ကမ္ဘာ့ငွေကြေးရန်ပုံငွေအဖွဲ့မှ စီးပွားရေးပညာရှင်များ ခန့်မှန်းထားသည်ထက် အဆမတန် ပိုတက်နေသည်။ ငွေဖောင်းပွမှုနှုန်း အဆမတန်ကြောင့် ရုရှလူမျိုး သန်းပေါင်း များစွာမှာ ဆင်းရဲမွဲတေကာ မကျေမနပ်များ ဖြစ်လာကြသည်။ ဆယ်စုနှစ်များစွာအတွင်း ပထမဆုံးအကြိမ် ပစ္စည်းများကို ကိုယ်ကြိုက်သည့် ဈေးနှင့် လွတ်လပ်စွာရောင်းနိုင်သဖြင့် မော်စကိုမြို့ လမ်းများပေါ်တွင် လူများတန်းစီကာ ဖိနပ်အပိုမှအစ အလှအပ နာရီများအထိ အိမ်အသုံးအဆောင် ပစ္စည်းများ ကိုချရောင်းကာ လောက်ငအောင် ရှာဖွေစားသောက်ကြ ရသည်။တစ်နေ့တာ အသုံးစရိတ်ကိုကာမိအောင် ဝင်ငွေမရှိသည့် အတွက် အခြေအနေများ ဆိုးရွားကုန်သည်။ရာဇဝတ်မှုများ ထူပြောလာသည်။လစာများ မပေးနိုင်ဖြစ်ရသည်။ဆင်းရဲချမ်းသာ ကွာဟမှုမှာ ကြီးမားလာသည်။ မွေးဖွားမှုနှုန်း ကျဆင်းကာ သေဆုံးမှုနှုန်း တက်လာသည်။

ကဏ္ဍတိုင်းတွင် လူများ လိုမိခံနေကြရသည်။လယ်ယာနှင့် စက်ရုံများမှာ အစိုးရထံမှ ငွေချမပေးနိုင်သဖြင့် ကုန်ကြမ်းမဝယ်နိုင် ဖြစ်ရသည်။အရင်းရှင်စနစ် စတင်ပြီး ပထမခြောက်လတွင် အမျိုးသားဝင်ငွေမှာ ၂၀ ရာခိုင်နှုန်း ကျဆင်းသွားသည်။ထို့ကြောင့် ယဲ့ဆင်အား လမ်းကြောင်းပြောင်းရန် ဖိအားပေးလာသည်အထိ ဖြစ်ခဲ့ရသည်။ ဒုတိယဝန်ကြီးချုပ် ယီဂါ ဝိုက်ဒါက ငွေလဲနှုန်းကို တစ်မျိုးတည်း သတ်မှတ်လိုက်သောအခါ ရူဘယ်ငွေ တန်ဖိုးကျဆင်းပြီး ငွေဖောင်းပွမှုကို ကျားကန်ရန် အမေရိကန်ဒေါ်လာများ လိုလာသည်။

၁၉၉၂ ခုနှစ် မတ်လတွင် ကမ္ဘာက ကွန်ကြမ်းဈေးနှုန်းကို ကိုင်ကာ ရုရှစက်မှုလက်မှုကို သတ်မည်ဆိုသော ကောလာဟလ များကြောင့် ရုရှပါလီမန်က ပြည်တွင်းရေနံဈေးနှုန်းအား လွတ်လပ်ခွင့်ပေးမည့် အစီအစဉ်ကို ရပ်ဆိုင်းထား လိုက်သည်။ ဝိုကုန်လိုင်စင်ရ လုပ်ငန်းရှင်များမှာ ပြည်တွင်းရေနံကို ဈေးပေါပေါဖြင့် ဝယ်ကာ ပြည်ပတွင်ရောင်းပြီး ဒေါ်လာများ ရရှိနိုင်ကြပေသည်။ သို့ဖြင့် လူတစ်စု လက်ဝါးကြီးအုပ်စနစ် ဖြစ်လာတော့သည်။

ပုဂ္ဂလိက ပိုင်ဆိုင်မှုလုပ်ငန်းကြီးက နိုင်ငံတော် လက်ဝါးကြီးအုပ်စနစ်ကို ဖျက်သိမ်းကာ ပုဂ္ဂလိက ပိုင်ဆိုင်မှုသို့ အကြီးအကျယ် ပြောင်းပေးခဲ့သည်။ ဝါရှင်တန်ရှိ နိုင်ငံတကာ ငွေကြေးကော်ပိုရေးရှင်းများနှင့် ပူးပေါင်းကာ စက်ရုံရူပယ်လာ



www.burmeseclassic.com



များကို ပုဂ္ဂလိကပိုင်ဆိုင်မှုဥပဒေအရ အလုပ်သမားများအား ထုတ်ပေးသဖြင့် ယခင်က သစ္စာရှိ ကွန်မြူနစ်များ ဖြစ်ခဲ့ကြသော စက်ရုံညွှန်ကြားရေးမှူးများ နေ့ချင်းညချင်း ချမ်းသာသော အရင်းရှင်များ ဖြစ်ကုန်ကြသည်။ သူဌေးအသစ်များသည် မိမိတို့ငွေများကို စိတ်ချရစေရန် ပြည်ပသို့ ပို့ထားကြသည်။ ရုရှဗဟိုဘဏ်မှ တွက်ချက်မှုအရ နိုင်ငံမှ ပြည်ပသို့ထွက်သော ငွေလုံးငွေရင်းမှာ ဒေါ်လာ ဘီလျံ ၁၀၀ ရှိပြီး ယင်းမှာ ပြည်တွင်း သို့ဝင်သည့် ရင်းနှီးမြှုပ်နှံမှုများနှင့် ပြည်ပအကူအညီများ နှစ်ခုပေါင်း၏ နှစ်ဆရှိနေသည်။

သူဌေးသစ်များသည် သူတို့ငွေများကို သုံးဖြုန်းပစ်နေကြသည်။ ထို့ကြောင့် ဟာသများလည်း ထွက်နေ သည်။ သူဌေးသစ်တစ်ယောက်က အခြားတစ်ယောက်အား ထိုလူ၏ ရိုးလက်နာရီ မည်မျှပေးရသနည်းဟု မေးတော့ ထိုလူက ဒေါ်လာ ၅၀၀၀ ပေးရသည်ဟုဖြေသည်။ ထိုအခါ မေးသူက ' ဒေါ်လာ ၆၀၀၀ နဲ့ ဝယ်လို့ရတဲ့နေရာ ငါ သိထားတယ်၊' ဟု ပြန်ပြောသည်ဆို၏။ နောက်တစ်ခုက နိုင်ငံတကာ ငွေကြေးရန်ပုံငွေအဖွဲ့မှ အရာရှိတစ်ယောက် ပြောသည့်ဟာသဖြစ်သည်။ ' ကွန်မြူနစ်တွေဟာ ကွန်မြူနစ်ဝါဒအကြောင်း ပြောသမျှ မုသားတွေ ချည်းပဲ၊ ကွန်မြူနစ်တွေ အရင်းရှင်အကြောင်း ပြောတာတွေကျတော့ အမှန်တွေချည်းပဲ၊' ဟူ၏။ ရုရှတွင် ပထမဆုံး ဘီလျံမှာ ဖြစ်လာသူများထဲတွင်ဆောက်လုပ်ရေး လုပ်ငန်းရှင် ယဲလီနာ ဘက်တူရင်နာ ဆိုသူအမျိုးသမီးလည်းပါသည်။ သူမခင်ပွန်းမှာ ယူရိုလူစိကော့ ဖြစ်ပြီး သူသည် ၁၉၉၂ ခုနှစ်တွင် မော်စကိုမြို့တော်ဝန် ဖြစ်ခဲ့သူဖြစ်သည်။



၂၀၀၇ ခုနှစ် စပြီလ ၂၃ ရက်နေ့တွင် အသက် ၇၆ နှစ်ရှိပြီဖြစ်သော ယုံဆင် နှလုံးရောဂါဖြင့် ကွယ်လွန် ခဲ့သည်။ သူ့ကို နိဗ္ဗိဒ်ကဏ္ဍသို့ သင်္ချိုင်းတွင် မြှုပ်နှံသင်္ဂြိုဟ်သည်။ ထိုအချိန်တွင် ပုတင်မှာ သမ္မတ လေးနှစ်သက်တမ်း၏ ဒုတိယသက်တမ်းတွင် ရောက်နေသည်။ သူက ယုံဆင်အား သင်္ဂြိုဟ်မည့်နေ့ကို အမျိုးသားလွှမ်းမိုးမှုအောက်မေ့ဖွယ်နေ့အဖြစ် ကြေညာသည်။ ဂေါ်ဘားချက်က ယုံဆင်၏ အသုဘအခမ်းအနားကိုတက်ပြီး ယုံဆင်အား ချီးကြူး စကားများ ပြောကြားခဲ့သည်။ ယုံဆင်၏ မိသားစုကိုလည်း ဝမ်းနည်းစကားများ ဆိုခဲ့သည်။

နောက်နှစ်နှစ်ကြာသောအခါ ဂေါ်ဘားချက်က နိုင်ငံရေးပါတီသစ်တစ်ခု ထောင်ကာ နိုင်ငံရေး ပြန်လုပ်မည်ဟု ကြေညာသည်။ သူ့ပါတီမှာ လွတ်လပ်သော ဒီမိုကရက်တစ်ပါတီ ဖြစ်ပြီး ရုရှ သတင်းစာ နယူးကဏ္ဍ ၏ ပိုင်ရှင် အလက်ဇန်းဒါး လီဘီဒ်နှင့် ပူးတွဲထောင်ခြင်းဖြစ်သည်။ သူသည် ဗြိတိန် သတင်းစာသုံးစောင် ကိုလည်း ပိုင်သည်။ သူတို့ပါတီ၏ လမ်းစဉ်မှာ ဆိုရှယ်ဒီမိုကရက် လမ်းစဉ်ဖြစ်ပြီး အကူအညီပေးရေးလုပ်ငန်းများကို ဦးတည်သည်။



ဂေါ်ဘားချက် အမေရိကန်နိုင်ငံအပေါ် ခင်တွယ်မှုမှာ နှစ်များကြာလာတော့ ပေါ်သွားသည်။အမေရိကန်နှင့် ဥရောပ စီးပွားရေးအကျပ်အတည်းများဖြင့်နုပမ်းလုံးနေရစဉ် သူက အမေရိကန်တို့အား သင်္ဘောသည်။စစ်အေး တိုက်ပွဲတွင် အနိုင်ရလိုက်သည်ဟု ကြွေးကြော်ကာ အနောက်တိုင်းစနစ်သည် ပြောင်းလဲရန်မလိုဟု ဆိုသော အမေရိကန်တို့က ' ကျုပ်ကို မဖြစ်မနေ အကြံပေးပါလို့ ပြောရင် ခင်ဗျားတို့မှာ ကိုယ့်နည်းကိုယ့်ဟန် ပါရာစတိုက်ကာ (ပြုပြင်ပြောင်းလဲရေး) လိုအပ်နေတယ်လို့ ကျုပ်ထင်တယ်၊' ဟု ပြောခဲ့သည်။

၁၉၉၁ ခုနှစ် ကုန်ကန်း ကာလတိုကလေးမှလွဲ၍ ကွင်းဆင်းသူတေသနများအရ ရုရှလူမျိုးအများစုမှာ ဆိုဗီယက်ယူနီယံ ဖြိုကွဲသည်ကို နောင်တရနေကြသည်ဟုသိရသည်။ဆိုဗီယက်ခေတ် ဖြစ်ပေါ်တိုးတက်မှုများကို လည်း ပြန်လည်တမ်းတနေကြသည်။ ထိုသို့ ဖြစ်ရသည်မှာ ထိုစဉ်က အမျိုးသားရေးအင်အားကြီး ဖြစ်ခဲ့သည်က တစ်ကြောင်း၊ ထိုစဉ်က ကော့ကေးဆပ်နယ်မှ အကြမ်းဝါဒ မရှိခဲ့သည်ကတစ်ကြောင်းတို့ကြောင့် ဖြစ်သည်။ထို့ပြင် ဆိုဗီယက်ခေတ်တွင် ဘက်စုံပညာရေးရရှိခြင်း၊ တိုင်းရင်းသားအချင်းချင်း ကောင်းတူဆိုးဖက် ငြိမ်းချမ်းစွာ နေနိုင်ခြင်း ကဲ့သို့သော နှောင်း ကွက်များ ရှိခဲ့၍လည်းဖြစ်သည်။



ဩဂုတ်လ အာဏာသိမ်းမှုတွင် အာဏာသိမ်းသူများအား လမ်းပေါ်ထွက် ဆန္ဒပြခဲ့သော ဗလာဒီမီယာ ပူတင်သည် ၁၉၉၁ ခုနှစ် အဖြစ်အပျက်ကြောင့် သူ့ဘဝ တစ်စစီဖြစ်ခဲ့ရသည်ဟု ဝန်ခံခဲ့သည်။ ၂၀၀၅ ခုနှစ် ဧပြီလ ၂၅ ရက်နေ့က ရုရှဖက်ဒရယ်သီလာခံ၌ မိန့်ခွန်းပြောရာတွင် ပူတင်က ' ဆိုဗီယက်ယူနီယံ ဖြိုကွဲခဲ့တာဟာ ပထဝီနိုင်ငံရေး မဟာကပ်ကြီး ဆိုက်သွားတာပဲဆိုတာ ကျွန်တော်တို့ ဝန်ခံရမယ်၊' ဟု ပြောကြားခဲ့သည်။ ထိုသို့ပြောရသည်မှာ သန်းပေါင်းများစွာသော ရုရှလူမျိုးတို့ ရုရှနယ်နိမိတ် အပြင်တွင် သွားရောက် နေထိုင်ကြရသည်၊ သူတို့၏ စုငွေများ တန်ဖိုးမရှိ ဖြစ်ကုန်ရသည်၊ မူလစိတ်ကူးကလေးများ ပျက်ခဲ့ရသည်၊ လူမှုအဆောက်အအုံ ဖြိုပျက်ခဲ့ရသည်၊ လူအများအပြား မွဲတေမှုမှာ စံတစ်ခုလို ဖြစ်လာရသည်၊ လူနည်းစုအုပ်ချုပ်သူ လူတန်းစား ပေါ်ခဲ့ရသည့်အတွက်ကြောင့် ဖြစ်သည်ဟု သူကထောက်ပြသည်။ နိဂုံးချုပ်တွင် သူက ' ဒီလိုဖြိုကွဲသွားတာ လွယ်လွယ်ကလေး လို့ ထင်ကောင်းထင်နိုင်ပေမယ့် နောင်ဖြစ်လာမှာတွေကို အိပ်မက်တောင် မမက်နိုင်ခဲ့ကြဘူး၊' ဟု ပြောခဲ့သည်။

ပူတင်သည် အမျိုးသားဂုဏ် ရှင်သန်စေရန် နိုင်ငံဟောင်း၏ အမှတ်အသားကလေးများကို ပြန်လည် ထိန်းသိမ်းသည်။ အင်ပါယာဟောင်းကို သစ္စာရှိသူများနှင့် သင့်မြတ်အောင်လုပ်ကာ နိုင်ငံရေးစနစ်ကို တည်ငြိမ်အောင် လုပ်ခဲ့သည်။ရုရှစစ်တပ်ကိုလည်း တူတစ်စဉ် မပါသော အလန်ကို လွှင့်ထူခွင့် ပေးခဲ့သည်။ပူတင်သည် ၂၀၀၈ ခုနှစ်တွင် ဒုတိယ သမ္မတသက်တမ်းကုန်ဆုံးပြီးနောက် ဝန်ကြီးချုပ် ဖြစ်လာသည်။သူ့နေရာတွင် ဒီမီထရီ မက်ဗီဒက်က ဆက်ခံခဲ့သည်။



ဂေါ်ဘားချက်နှင့် ယုံဆင်တို့၏ လုပ်ဆောင်မှုကြောင့် ကွန်မြူနစ် လက်ဝါးကြီးအုပ် အာဏာ ပျက်သုဉ်း ခဲ့ရသည်။ ရုရှတွင် ပထမဆုံးသော ဒီမိုကရေစီရွေးကောက်ပွဲ ကျင်းပနိုင်ခဲ့သည်။ သတင်းစာလွတ်လပ်ခွင့် ရခဲ့သည်။ ဝါဆောစာချုပ် ပျက်သိမ်းနိုင်ခဲ့သည်။ ယခင်က အာဏာမဲ့ခဲ့သော ဆိုဗီယက် ရီပတ်ဘလစ်များအား လွတ်လပ်ရေး ရခဲ့သည်။ စစ်အေးတိုက်ပွဲ ပြီးဆုံးခဲ့သည်။ ယင်းမှာ သူတို့၏ အမွေများ ဖြစ်တော့သည်။

ယနေ့ဆိုလျှင် ရုရှတို့သည် မိမိကြိုက်သလို နေထိုင်နိုင်သည်။ ခေတ်မီစတိုးဆိုင်များတွင် ဈေးဝယ်နိုင်သည်။ ခမ်းနားသော ကော်ဖီဆိုင်များ၊ စားသောက်ဆိုင်များတွင် စားသောက်နိုင်ကြသည်။ နိုင်ငံတွင်းသို့ ဝင်နိုင်သလို ပြည်ပ သို့လည်း ထွက်နိုင်သည်။ ကလေးများကိုလည်း နိုင်ငံခြားကျောင်းကောင်းများတွင် ထားနိုင်သည်။ အစိုးရကို သတင်း စာမှ လွတ်လပ်စွာဝေဖန်နိုင်သည်။ ရုပ်မြင်သံကြားတွင်တော့ မရ။ တစ်ချိန်တည်းတွင် ကွန်မြူနစ်စနစ် ကျဆုံးသွား သည်နှင့် အနောက်တိုင်းဟန် ဒီမိုကရေစီစနစ်သို့ ဦးတည်သွားနေသည်များ ရပ်တန့်သွားခဲ့သည်။ အီလက်ထရွန်းနစ် မီဒီယာ ( ရုပ်သံ ) က ကရင်မလင်မှ အမြင်များကိုသာ ထုတ်ပြန်သည်။ တရားရေးမှာလည်း အာဏာပိုင်တို့ အလိုကျသာ ဖြစ်နေ ရသည်။ ဆန္ဒပြသူများကို ဖြိုခွဲပစ်သည်။ နိုင်ငံရေးတွင် ပုဂ္ဂလိကအကျိုး အတွက် သာ လုပ်ကြသည်။ မဲဆန္ဒရှင်များမှာလည်း ခေါင်းဆောင်ပိုင်းက မကြိုက်သူကို ရွေးချယ်နိုင်ခွင့်မရှိ။ ကေဂျီဘီမှာလည်း အက်မ်အက်စ်ဘီ ဟူသော အမည်သစ်ဖြင့် တစ်ခါပြန်ပေါ်လာသည်။



၂၀၁၁ ခုနှစ် မတ်လ ၂ ရက်နေ့တွင် အသက် ၈၀ ရှိပြီဖြစ်သော ဂေါ်ဘားချက်အဖို့ ရုရှ၏ အိပ်မက်ဆိုးကြီးမှာ မဆုံးနိုင်ဘဲ ရှိနေသည်။ သူက ရုရှခေါင်းဆောင်များအား သူ့ခေတ်က ရှိခဲ့သည့် ဒီမိုကရေစီ အောင်မြင်မှုများမှ နောက်ကြောင်းပြန်လှည့်နေကြသည်ဟု စွပ်စွဲလိုက်သည်။ ပထမဆုံးနှင့် လွတ်လပ်၍ တရားမျှတ သော ရွေးကောက်ပွဲမှာ ၁၉၉၁ ခုနှစ်က သူလုပ်ပေးခဲ့သည့် ရွေးကောက်ပွဲသာ ရှိကြောင်းလည်းပြောခဲ့သည်။ သူတို့ လူ့အဖွဲ့အစည်းအတွင်း ဒီမိုကရေစီကို ကြောက်ရွံ့နေသူ အများအပြားရှိနေကြောင်းလည်း သူ့သတိထားမိသည်။ ' ကျုပ်တို့ဟာ တစ်ပါတီအာဏာရှင် အစိုးရကနေ ဒီမိုကရေစီ လွတ်လပ်မှုဆီကို ခရီးတစ်ဝက်ပဲရောက်သေးတယ်။ ဆက်လက် တိုက်ပွဲဝင်သွားကြရဦးမယ်၊ ' ဟု သူက ပြောကြားခဲ့သည်။

